

(*Registered according to Act XXV of 1861*)
(*All rights reserved by the publisher*)

॥ श्रीः ॥

महाकविश्रीबाणभट्टकृतं

हर्षचरितम् ।

महाकविचूडामणिशंकरकविरचितया संकेताख्यया
व्याख्यया समेतम् ।



काशीनाथ पाण्डुरङ्ग परव

इत्यनेन,

वङ्गे इत्युपनामकपरशुरामात्मजधुण्डिशस्त्रिणा च
संशोधितम् ।



तच्च

शाके १८१४ वत्सरे

म्बरायं

॥ श्रीः ॥

हर्षचरितम् ।

शंकरकृतया संकेताख्यया टीकया समेतम् ।

प्रथम उच्छ्वासः ।

नमस्तुङ्गशिर्गश्चुम्बिचन्द्रचामरचारवे ।

त्रैलोक्यनगरागम्भमूलस्तम्भाय शंभवे ॥ १ ॥

संकेतः ।

श्रोतन्मदाम्बुभरनिर्भरचण्डगण्डशुण्डाग्रशौण्डपरिमण्डितभूरिभृङ्गान् ।

विघ्नानिवानवरतं चलगण्डतालैरुत्सारयञ्जयति जातघृणो गणेशः ॥

शंकरनामा कश्चिच्छ्रीमत्पुण्याकगत्मजो व्यलिखत् ।

शिष्टोपरोधवशतः संकेतं हर्षचरितस्य ॥

‘सर्वकर्माणि कुर्वीत प्रणिपत्येष्टदेवताम्’ इति शिष्टाचारमनुपालयन् ‘अपारे का-
संसारे कविरेव प्रजापतिः । यथास्मै रोचते विश्वं तथेदं परिवर्तते ॥’ इति का-
लक्षणामपूर्वा स्रष्टिं स्थिरां प्रवर्तयन्नेष कविः शिवं बहुशक्तियुतमपि नियतशक्त्या-
कमेव स्तौति—**नमस्तुङ्गेत्यादिना** । न क्वचित्प्रणतो यो मूर्धा तत्स्पर्शी चन्द्र

सितवालतुल्यप्रभाप्रसरतया स्वेदादिविनाशाद्विशिष्टस्थानस्थितश्च चामरम् । त्रै-
फ्यमेव नानामङ्गिशोभित्वाग्रगरं तदारम्भे मूलस्तम्भः । नगरारम्भे हि मूलस्तम्भो
ति । नत्र च पट्टबन्धादिवदुत्प्रेक्षणानन्तरमुन्नते पृष्ठदेशे चन्द्रतुल्यं श्वेतं चामरं
त इति स्थितिः । केचित्पुनः—त्रैलोक्यनगरस्यारम्भे मूलं मूलकारणं परमाणव-
मुपाश्रयेण मूलकारणत्वात्स्व इव । ते हि तद्वशात्कार्यमारभन्ते । तस्य नि-
‘कारणत्वादित्याहुः । ‘—‘दित्यः’ इति नामसहस्रे दृष्टत्वाद्धरेः, ‘शंभू
त्रैलोचनौ’ इत्यभि

वै

गकाले । यद्वा ‘यस्याग्निरास्यं यौर्मूर्धा खं
चिह्नं युलक्षणं यच्छिरस्तच्चुम्बि चन्द्र ए

हर्षकण्ठग्रहानन्दमीलिताक्षीं नमाम्युमाम् ।

कालकूटविषस्पर्शजातमूर्च्छागमामिव ॥ २ ॥

नमः सर्वविदे तस्मै व्यासाय कविवेधसे ।

चक्रे पुण्यं सगस्वत्या यो वर्षमिव भागतम् ॥ ३ ॥

प्रायः कुक्कवयो लोके गगाधिष्ठितदृष्टयः ।

कोकिला इव जायन्ते वाचालाः कामकारिणः ॥ ४ ॥

हरेत्यादिना प्रियं प्रति गाढस्नेहादि सौकुमार्यं चोभयोच्यते । कालकूटवि-
षाति प्रशंसार्यः सामान्यपदप्रयोगो मेरुमहीधरचूतवृक्षादिवत् । आगमः प्रारम्भः ॥ २ ॥

संप्रत्युत्कृष्टकवित्वाभिमानेन तादृशमेव कविवरं स्तौति—नमः सर्वेत्या-
दिना । सर्वा वेदाधिका विद्या गीतादिकलाश्च वेत्ति यस्तस्मै । तदुक्तम्—
'नार्मां शब्दो न तद्वाच्यं न सा विद्या न सा कला । जायते यन्न काव्याङ्गमहो
भागे महाकवेः ॥' इति । कविरेव वेधाः । उक्तं च—'अपारे काव्यसंसारे कविरेव प्र-
जापतिः' । कर्वाणां वेधाः । कविशब्दोऽत्रोपचागतकविवृद्धिषु वर्तते । तेन
कविवृद्धीनां श्रेष्ठ इत्यर्थः । तथा चाह मुनिः—'इतिहासोत्तमादस्मान्जायन्ते कवि-
बुद्धयः' इति । यद्वा व्युत्पत्त्युत्पादनद्वारेण कवय एवभूताः सन्तः क्रियन्ते । मुख्य
एव कविशब्दस्यार्थः । यदुक्तम्—'इदं कविवरैः सर्वैराख्यानमुपजीव्यते' इति ।
पुण्यं पावनम् । यदुक्तम्—'भारताध्ययनात्पुण्यादपि पादमधीयतः । श्रद्धाधानस्य पू-
यन्ते सर्वपापानि देहिनः ॥' इति । सगस्वती वाणी तस्या लताया इव पुष्पादि-
हेतुत्वाद्दर्पं वृष्टिमिव । वर्षे वा स्थानविशेषः । यतोऽसौ तत्रास्ते । यदुक्तम्—'यदि-
हास्ति तदन्यत्र यत्रेहास्ति न तत्कचित्' । भरतानधिकृत्य कृतो ग्रन्थो भारत-
स्तम् । यद्वा भारतं वर्षमिव । भरतः कश्चिद्राजा तस्य निवासं भारतं वर्षं भूभागै-
कदेशस्तदिव । उक्तं च—'स्याद्दृष्ट्यां लोकधात्र्यंशे वत्सरे वर्षमस्त्रियाम्' इति ।
यद्वा भारतवर्षान्तरस्था भावा मनुष्येषु सुलभास्तद्वन्महाभारतस्था सरस्वती ।
एतदपि सरस्वत्याख्यया नद्या पुण्यम् ॥ ३ ॥

एवं सर्वज्ञतागुणकथनेन कविप्रशंसां कृत्वा व्याप्रशंसाभाह—प्राय इत्या-
दिना । काव्यमेवं नाम स्वभावसुभगम् अपि कवयः प्रायः प्राचुर्येण
कोकिला इव जायन्ते वलावाचः संपद गद्या न जायेरन् । के-

सन्ति श्वान इवासंख्या जातिभाजो गृहे गृहे ।
 उत्पादका न बहवः कवयः शरभा इव ॥ ५ ॥
 अन्यवर्णपरावृत्त्या बन्धचिह्ननिगूहनैः ।
 अनाख्यातः सतां मध्ये कविश्चैरो विभाव्यते ॥ ६ ॥
 श्लेषप्रायमुदीच्येषु प्रतीच्येष्वर्थमात्रकम् ।
 उत्प्रेक्षा दाक्षिणात्येषु गौडेष्वक्षरडम्बरः ॥ ७ ॥
 नवोऽर्थो जातिरग्राम्या श्लेषोऽङ्घ्रिः स्फुटो रसः ।
 विकटाक्षरबन्धश्च कृत्स्नमेकत्र दुष्करम् ॥ ८ ॥

रागो लौहिन्यम् । दृष्टिश्चक्षुः । वाचा भारत्या आला आ समन्ताल्लान्त्यावर्जयन्ति
 यतस्तादृशाः सन्तः । कामं व्यसनं कुर्वन्ति तच्छीलाः । कामोद्दीपनविभावतां
 यान्तीत्यर्थः । यद्वा अवाचालाः । अकारप्रश्लेषोऽत्र ॥ ४ ॥

सन्तीत्यादि । असंख्या अगणनाहीः । जातिं स्वरूपवर्णनामात्ररूपां वक्रो-
 क्तिशून्यां भजन्ते । 'गतोऽस्तमर्को भातीन्दुर्यान्ति वामाय पक्षिणः' इत्यादिवत् ।
 श्वानोऽप्यसंख्या नास्ति संख्यं सङ्ग्रामो येषां ते । जातिशब्देनात्र श्वजातिसमवेता अ-
 मेध्यभक्षणादयो गृहीताः । यद्वा श्वत्वं नाम जातिस्तत्प्रतिपादनं प्रयोजनान्तरशून्य-
 तामावेदयति । उत्पादका नवनिर्माणकारिणः, ऊर्ध्वपादाश्च । शरभा हि प्राणि-
 भेदाः । अष्टपादा एते । श्वजातीया इति केचित् ॥ ५ ॥

अन्येति । कविश्चैरः सहृदयानां मध्येऽनाख्यातः कथितोऽपि न ज्ञायते ।
 न आ समन्तात्ख्यातः, अपि तु किञ्चित्प्रथितो वा । अन्ये पूर्वकविनिबद्धविलक्षणा ये
 वर्णा अक्षराणि तेषां रचनेन बन्धचिह्नं श्रीलक्ष्मीप्रभृतिरचनालिङ्गम् । अन्ये तु भा-
 षालंकारप्रभृतिबन्धचिह्नमाहुः । अथ च सतां साधूनां मध्ये चैरो लक्ष्यते । कीदृक् ।
 न ना अना कापुरुषः, अख्यातोऽप्रसिद्धः । केन । अन्यः प्राक्तनच्छायाव्यतिरिक्त-
 ह्यासकृतः पाण्डिमादिवर्णो मुखरागविशेषस्तत्परिवर्तनेन । यद्वा शूद्रत्वे सति द्विजा-
 दिवर्णाश्रयेण । स्वजात्युचितस्य स्वभावस्य त्यक्तुमशक्यत्वाद्भावप्रकटनमवश्यमेव
 भवति । यतो बन्धः शृङ्खलादिकृतो ग्रन्थिस्तच्चिह्नं त्वग्दूषणादि ॥ ६ ॥

श्लेषेत्यादि । मात्रकपदेन श्लेषयमकाद्यलंकारशून्यत्वं दर्शयति । अक्षरेत्यादि-
 नार्थविशेषाभावं प्रसादादिगुणगुम्फनाभावं चाख्याति । एतदुक्तं भवति—कचित्क-
 श्चिद्रूपोऽपि भवति । स च भवन्नपि न सहृदयजनावर्जक इति । अमुनैवाभिप्रायेण
 नव इत्यादीनि प्रत्येकं विशेषणं वक्ष्यति ॥ ७ ॥

नव इत्यादि । नव अ

बद्धः, चमत्कारी च । जातिः स्वभावोक्तिः ।

किं कवेस्तस्य काव्येन सर्ववृत्तान्तगामिनी ।

कथेव भारती यस्य न व्याप्नोति जगन्नयम् ॥ ९ ॥

उच्छ्वासान्तेऽप्यखिन्नास्ते येषां वक्त्रे सरस्वती ।

कथमाख्यायिकाकारा न ते वन्द्याः कवीश्वराः ॥ १० ॥

कवीनामगलहर्षो नूनं वासवदत्तया ।

शक्त्येव पाण्डुपुत्राणां गतया कर्णगोचरम् ॥ ११ ॥

अग्राम्येति, न तु 'गतोऽस्तमर्कः' इत्यादिरूपा । सधर्मेषु तन्त्रप्रयोगः श्लेषः । अक्रिष्टः सम्यग्नेकार्थप्रतिपादनक्षमः । स्फुटो दुर्बोधभङ्गादिभिरद्विषितो रसः शृङ्गारादिः । विकट उदारतालक्षणबन्धगुणयुक्तः । यत्र सति नृत्यन्तीव पदानि प्रतिभासन्ते ॥८॥

किमित्यादि । वृत्तानि वर्णमात्रागणसमार्धसमविषमरूपाणि तदन्तगमनं तद्विरचनक्षमत्वम् । भारती वार्णी । न व्याप्नोति । अदृष्टमपि दृष्टमिव जगत्त्रयं प्रतिभानवशाद्दृष्टपत्तेश्च तथात्वेन प्रकाशयति । यद्वा जगत्त्रयप्रथिता भवतीति स्फुट एवार्थः । भरतानधिकृत्य प्रथिता भारती कथेव । सापि सर्वे ये वृत्तान्ताः सत्पुरुषचरितान्युपाख्यानानि च तान्गमयति बोधयति । तथा सर्वत्र ज्ञेया भवति । तथा च—'नारदोऽश्रावयद्देवानसितो देवलः पितृन् । गन्धर्वयक्षरक्षांसि श्रावयामास वै शुक्रः ॥' इत्युक्तम् ॥ ९ ॥

अधुना स्वगुरुतः स्वप्रभृतिभिः कृतानाख्यायिकादीन्काव्यभेदान्स्तुवन्ननौद्धत्यार्थं सर्वत्र नमस्कारमाह—**उच्छ्वासान्त इति ।** उच्छ्वास इवोच्छ्वासो विश्रान्तिस्थानं सर्गादिवत्कथासंधिस्तस्यान्तेऽप्यखिन्ना उच्छ्वासान्तरकरणक्षमाः । अविच्छिन्नप्रतिभाना इति यावत् । गुरुत्वाद्बहुवचनम् । 'नायान्तो ह्यम्बुधेर्वक्त्रम्' इति वक्त्रलक्षणम् । वक्त्रे सरस्वती । वृत्तविशेषयोगिनीत्यर्थः । एतस्मिन्नाख्यायिकाकृद्भिर्भावितस्तुसंसूचनाय वाग्विरच्यते । तथा चाह भामहः—'वक्त्रं चापरवक्त्रं च काव्ये काव्यार्थशंसिनि' इति । आख्यायिकाः कुर्वन्तीत्याख्यायिकाकाराः । यद्वा आख्यायिकेवाकारो येषाम् । अथ 'कविं पुराणम्' इति न्यायेन कवयश्च त ईश्वरा हरिहरब्रह्माणः । उच्छ्वासन्ति भूतान्यस्मिन्नित्युच्छ्वासः कल्पस्तदन्ते संहारेऽपि तेऽखिन्नाः कल्पान्तरजननोद्योगिनस्तेषां मुखे वागीशी । उक्तं च—'सरस्वतीवाग्बलमुत्तमोऽनिलः' इत्यादि । आख्यायिकाभिराख्यानैराकारो येषाम् । सर्वस्य हि शास्त्रागमसमधिगम्याः, न पुनः प्रत्यक्षलक्ष्याः । ते च वन्द्याः सर्वस्य ॥ १० ॥

कवीनामिति । वासवदत्ता कथा, वाक्त्रेण दत्ता च । कर्णः श्रवणम्, राधेयश्च । कवीनां काव्यकर्तृणाम्, द्रोण

व्याप्रशस् १ ॥
नपि ६

पदबन्धोज्ज्वलो हारी कृतवर्णक्रमस्थितिः ।
 भट्टारहरिचन्द्रस्य गद्यबन्धो नृपायते ॥ १२ ॥
 अविनाशिनमग्राम्यमकरोत्सातवाहनः ।
 विशुद्धजातिभिः कोशं रत्नैरिव सुभाषितैः ॥ १३ ॥
 कीर्तिः प्रवरसेनस्य प्रयाता कुमुदोज्ज्वला ।
 सागरस्य परं पारं कपिसेनेव सेतुना ॥ १४ ॥
 सूत्रधारकृताग्म्भैर्नाटकैर्बहुभूमिकैः ।
 सपताकैर्यशो लेभे भासो देवकुलैरिव ॥ १५ ॥
 निर्गतासु न वा कस्य कालिदासस्य सूक्तिषु ।
 प्रीतिर्मधुरसान्द्रासु मञ्जरीष्विव जायते ॥ १६ ॥

पदेत्यादि । पदानां सुतिङन्तानां बन्धः प्रकृष्टा रचना । रीतिरित्यर्थः । स्व-
 मण्डलावष्टम्भश्च । हारी हयः, हारयुक्तश्च । अहारीति वा । न कस्यचिदपि यो
 हरति । कृता वर्णानामक्षराणां क्रमेण भामहादिप्रदांशतनीत्या स्थितिरवस्थानं यत्र,
 कृतयुगवद्वर्णानां द्विजादीनां क्रमेण मन्वादिस्मृतिकारप्रकाशितमार्गेण स्थितिः पा-
 लनं यस्मिन्सतीति च । भट्टारेति पूजावचनम् ॥ १२ ॥

अविनाशिनमित्यादि । अविनाशिनं प्रसिद्धम्, अनश्वरं च । अग्राम्यं वैद-
 ग्ध्ययुक्तम्, अग्रामभवं च । जातिः स्वभावोक्तिरूपोऽलंकारः । कोशः समुच्चयः,
 गञ्जश्च । सुभाषितैः सूक्तिभिः, शोभनं च भाषितं प्रभावर्णनं येषां तैः ॥ १३ ॥

कीर्तिरित्यादि । प्रवरसेनः कश्चित्कविः । प्रवे प्रुते रसो येषां ते प्रवरसा
 वानरास्तेषामिनः स्वामी । प्रवरा च सेना यस्य स सुग्रीवश्च । कुमुदवत्कैरववत् ।
 यद्वा कुर्भूमिस्तस्या मुत्प्रहर्षस्तयेति, कुमुदेन वानरसेनापतिना च । सेतुः प्राकृ-
 तकाव्यग्रन्थः, सेतुश्च ॥ १४ ॥

सूत्रेत्यादि । सूत्रधारः वेङ्कटस्य प्रवक्ता चाचिन्त्यः, स्थपतिश्च । भूमिकाः
 पात्राणि रामायणकार्यावस्थाभूमयः, उपभोगनिर्दिष्टतान्युत्पत्तिस्थानानि । पताका
 अर्थप्रकृतिः । उक्तं च—‘जिं बिन्दुः पताका च प्रकरीकार्यमेव च । अर्थप्रकृतयो
 ह्येताः पञ्च सर्वप्रयोगाः ॥ इति । ‘यद्वृत्तं तु पतयिष्यात्प्रधानस्योपकारकम् ।
 प्रधानवच्च कल्पेत सा पताका कीर्त्यते ॥’ अञ्जयन्ती च पताका ॥ १५ ॥

निर्गतास्विति । काव्येन प्रसारतमात्राः । आस्तां तावदर्थोवगतिः, आपात
 एव गीतध्वनिवत्किमभ्यनुभूयते पश्यः । यदुक्तम्—‘अपर्यालोचितेऽप्यर्थे बन्धसौ-

समुद्दीपितकंदर्पो कृतगौरीप्रसाधना ।

हरलीलेव नो कस्य विस्मयाय बृहत्कथा ॥ १७ ॥

आढ्यराजकृतोत्साहैर्हृदयस्थैः स्मृतैरपि ।

जिह्वान्तः कृष्यमाणेव न कवित्वे प्रवर्तते ॥ १८ ॥

तथापि नृपतेर्भक्त्याभीतो निर्वहणाकुलः ।

करोम्याख्यायिकाम्भोधौ जिह्वाप्लवनचापलम् ॥ १९ ॥

न्दर्यसंपदा । गीतवद्बृहदाह्लादं तद्विदां विदधाति यत् ॥ तत्काव्यम्' इत्यादि ।
तथा निर्गताः सर्वदेशप्रतीताः । अन्यत्र निर्गता अभिनवोद्भिन्नाः । न वा कस्ये-
त्यनेनैतदुक्तम् । आसतां तावत्काव्यतत्त्वविदः सहृदया विवेक्तारः, येऽपि शास्त्राप्र-
हितबुद्धयो दुर्दुष्टा मत्सरप्रायास्तेषामपि या हृदयमाह्लादयन्ति । तथा चोक्तम्—'अ-
सुणिअ परमन्थाण वि हरेइ वाआमणं कइन्माण । आणाणजकुवलअवणमलद्धग-
न्धाण वि सुहाइ ॥' इति । मधुराश्च ताः सान्द्राः सरसाः । अन्यत्र मधुना मकरन्देन
किजल्केन रसेन चान्द्राः सुगन्धयः ॥ १६ ॥

समुदित्यादि । बृहत्कथा कस्य न विस्मयाय । अपि तु सर्वस्यैव गर्वविनाशाय
भवतीत्यर्थः । अद्भुतकथावर्णनाद्वाश्चर्याय । समुद्दीपितो वृद्धिर्नीतः कंदर्पो य-
स्याम् । कामजननानां बहूनां वृत्तान्तानां वर्णनादुद्बोधितः स्मरो ययेति वा । का-
व्यसेवया हि शृङ्गाररसः समुद्भवति । तथा चोक्तम्—'ऋतुमाल्यालंकारप्रियजन-
गान्धर्वकाव्यमेवाभिः । उपवनगमनविहारैः शृङ्गाररसः समुद्भवति ॥' यद्वा समुद्दी-
पितः प्रकाशितः ख्यातिं नीतः कंदर्पो नरवाहनदत्तो यस्यामिति । स हि कामांश
इत्यागमः । कृतं गौर्या विद्याभेदस्याराधनं यस्याम् । सा हि नरवाहनदत्तेनेशारू-
पागधितेति तत्रोक्तम् । यद्वा गौरी प्राप्तिं पूरयति गौरीप्रः । साधनं परिकरबन्धो यथा-
प्रस्तावो यस्याम् । गौरीप्रेरितेन हि हरेण तथा तस्यां परिकरबन्धः कृतो यथा सा-
तीव पिप्रिये । हरलीलापि समुत्सहृषो दग्धकामा च । कृतं गौर्याः प्रसाधनं मण्डनं
यस्याम् । क कामं प्रति ॥ १७ ॥

आढ्येति । आढ्यराजः कां-
माणगीत्याधारभूतपदोपचारात्काव्यमप-
क्षिप्यते, पश्चात्स एव गद्येन वित-पते
सार्थं उत्साह उच्यते इत्यन्ये । अपिः
न्तर्जिह्वां नाकर्षयन्ति, तत्कथं त एव स्मृता २
एवमनौद्धत्यमुक्त्वाह—तथेत्यादि । तथा

नृत्ते तालविशेषः । उदीर्य-
१ । यत्र पूर्वं श्लोकेनार्थ उप-
२ । यश्च भवति, स परिसमा-
आढ्यराजहृदयस्था अप्य-
॥ १८ ॥

पे जिह्वाप्लवनलक्षणं

सुखप्रबोधललिता सुवर्णघटनोज्ज्वलैः ।

शब्दैराख्यायिका भाति शय्येव प्रतिपादकैः ॥ २० ॥

जयति ज्वलत्प्रतापज्वलनप्राकारकृतजगद्रक्षः ।

सकलप्रणयिमनोग्थसिद्धिश्रीपर्वतो हर्षः ॥ २१ ॥

एवमनुश्रूयते—पुरा किल भगवान्स्वलोकमधितिष्ठन्परमेष्ठी

चापलं करोमि । यतो नृपतेर्भक्त्याहमभि इतः समन्ताद्युक्तः । निर्वहणे समाप्तावा-
कुलः । जिह्वा चाच्चावकालवातस्तत्र वहन्त्यां कश्चिद्यथाप्लवनरूपं चापलं
करोति । अत्र पक्षे—अर्भानोऽत्रस्तः । निर्वहणं पागप्राप्तिः । ‘कृत्ये च’ इति
णत्वम् ॥ १९ ॥

सुखेत्यादि । सुखेन जायाममितत्वेन हृदयाह्लादनपूर्वम्, न तु वेदेतिहासादिवत्,
य प्रबोधः प्रकृष्टं बोधनं धर्मादिमाधनव्युत्पत्तिः । उक्तं च—‘कटुकौषधिवत्काव्यम-
विद्याव्याधिमेषजम् । आह्लाद्यमृतवत्काव्यमविवेकगदापहम् ॥’ इति । सुवर्णघटना
शोभनाक्षग्रचना । प्रतिपादकैर्विवक्षिताभिधायकैः । शय्यापक्षे—सुखं यः प्रबोधः
स्वापादुत्थानम् । सुवर्णघटना हेमयोजना । प्रतिपादकैः खट्वाया उन्नामकैः । तदापा-
दानां प्रतिच्छन्दाः प्रतिपादकाः पुरुषयत्नोत्थापिताः पादमुद्रास्तैः । अत्र च शोभनो
वर्णाऽलत्तादिकृतः ॥ २० ॥

इदानीं यमुद्दिश्येयमाख्यायिका क्रियते तस्य ‘तथापि नृपतेर्भक्त्या’ इत्यनेन नृप-
तिशब्देन सामान्येन निर्देशं कृत्वा विशेषेणाह—**जयतीत्यादि ।** ज्वलन्दीप्रतया
प्रसरन्प्रताप एव ज्वलनस्तं प्राप्तिं पर्यति य आकारस्तेन कृता जगति रक्षा
येन सः । सकलानां प्रणयिनां ये मनोग्थास्तत्सिद्धौ श्रियां पर्वतो गिरिः । श्रियस्तत्र
कूटीभूता इव स्थिता इति यावत् । यद्वा यथा पर्वतस्यः कश्चिदुगभिभवः, तद्वद्वर्षस्था
श्रीरिति । अथ च श्रीपर्वताख्यो गिरिरीदृगेव । तथा च ज्वलत्प्रकृष्टतापो यो ज्व-
लनो जठरान्निः स एव निषेधकत्वात्प्राकारः सालस्तेन कृता मुक्तोर्विघ्नेहेतुतया ज-
गतो भूलोकस्य रक्षा येन सः । अन्यत्रोत्सादनं तद्यावत् । अन्ये तु त्रिपुरदाहे यो
विघ्नमकरोद्दणेशस्तदा हरेण ज्वलत्प्रकृष्टतापो ज्वलनप्राकारो निर्मितः । तेन च तत्र
रक्षा विधीयत इत्याहुः । ज्वलत्प्रतापो ज्वलनप्राकारश्च द्वौ मुद्रारूपौ मन्त्रविशेषौ
स्तः, ताभ्यां कृतजगद्रक्ष इति केचित् । प्रणयिनः सिद्धिकामाः । हर्षः कथाना-
यकः । इतरत्र हर्षकारितया हर्षः । सर्वत्र च परमार्थतो हर्ष एव जयति । तस्यैवा-
भिलषणीयत्वात्स एव काव्येन क्रियत इति ध्वनति ॥ २१ ॥

एवमिति । अनुश्रूयते पागम्पर्येणाकर्ण्यते । किलेयत एवागमसूचनाय । भग-

विकासिनि पद्मविष्टरे समुपविष्टः सुनासीरप्रमुखैर्गीर्वाणैः परि
वृतो ब्रह्मोद्याः कथाः कुर्वन्नन्याश्च निरवद्या विद्यागोष्ठीर्भाव
यन्कदाचिदासांचक्रे । तथासीनं च तं त्रिभुवनप्रतीक्ष्यं मनुदक्षचा
क्षुषप्रभृतयः प्रजापतयः सर्वे च सप्तर्षिपुरःसरा महर्षयः सिषे
विरे । केचिद्वचः स्तुतिचतुराः समुदचारयन् । केचिदपचिति-
भाञ्जि यजुष्यपठन् । केचित्प्रशंसासामानि जगुः । अपरे विवृत-
क्रतुक्रियातन्त्रान्मन्त्रान्व्याचचक्षिरे । विद्याविसंवादकृताश्च तत्र ते-
षामन्योन्यस्य विद्याविवादाः प्रादुरभवन् ।

अथातिरोषणः प्रकृत्या महातपा मुनिरत्रेस्तनयस्तारापतेर्भ्राता
नाम्ना दुर्वासा द्वितीयेन मन्दपालनाम्ना मुनिना सह कलहायमानः

वानिति केवलनिर्देश उल्लुण्ठनपरिहारार्थम् । ब्रह्मलोकमित्युक्ते सत्युत्कर्षदायिन्यात्मी-
यताप्रतिपत्तिर्न स्यादिति स्वग्रहणं साभिप्रायम् । अधितिष्ठन्बहुमानेन तद्योगक्षेमा-
दिकमुद्रहन् । परमे पदे तिष्ठतीति परमेष्ठी । विकासिनीति नित्ययोग इनिः । वि-
ष्टरमासनम् । सुनासीर इन्द्रः । गिरः स्तुतिरूपा वणन्ति भजन्तीति गीर्वाणा देवाः ।
गीरेव बाणः शरो येषामिति । परिवृतश्चतुर्दिक् वृतः परिवलितः । तस्य चतुर्मुख-
त्वात् । ब्रह्म वदन्तीति ब्रह्मोद्याः । वदः स्वपि क्यप्च । ब्रह्मणा वेदेन, ब्रह्मणि
परमात्मनि वा वेदितव्या ब्रह्मोद्याः । उक्तं च—‘ब्रह्मोद्या सा कथा यस्यामुच्यते
ब्रह्म शाश्वतम्’ इति । सामान्यविशेषभावेन ‘उष्ट्रासिकामासते’ इतिवत् । ब्रह्मवदनरूपा
वा कथास्तासां वक्ष्यमाणगोष्ठ्याभिप्रायेण प्राधान्यात्स्वयंकरणम् । निरवद्या दो-
षरहिताः । तथा च वात्स्यायनः—‘या गोष्ठी लोकविद्विष्टा या च स्वैरविसर्पिणी ।
परहिंसात्मिका या च न तामवतरेद्बुधः ॥ लोकचित्तानुवर्तिन्या क्रीडामात्रैक-
कार्यया । गोष्ठ्या सह चरन्विद्वांलोकसिद्धिं नियच्छति ॥’ इति । समानविद्यावित्त-
शीलबुद्धिवयसामनुरूपैरालोचकैरेकत्रासनबन्धो गोष्ठी । प्रतीक्ष्यः पूज्यः । सम्यगुदा-
त्तादित्रैस्वर्यादिप्राधान्यादुदचारयञ्जगुः । अपचितिः पूजा । सामानि जगुरिति साम्रां
गानमेवोचितम् । विद्याविसंवादकृता इति, न तु मात्सर्यादिना । प्रादुरभवन्नित्यनौचि-
त्यशङ्कया तत्कर्तृत्वपरिहारः ।

प्रकृत्येति । अन्यथा ब्रह्मसंनिधानेन कथमीदृशाक्षेपः । कथमीदृशोऽवकाश
इत्याह—महातपा इति । मुनिरित्यनेनास्य ज्ञानप्राधान्यात्तुल्यतोद्भासनमतीवाप-
कारः । अत्रेस्तनय इति न केवलं महातपस्त्वेन, यावदत्रितनयत्वेन ब्रह्मलोकप्राप्ति-
रस्य । अतस्तारापतेरित्यादिना तथाभूतपरमप्रजापतिसंबन्धयोग्यत्वमस्याख्यायते ।

साम गायन्क्रोधान्धो विस्वरमकरोत् । सर्वेषु च शापभयप्रतिपन्नमौ-
नेषु मुनिष्वन्यालापलीलयावधीरयति कमलसंभवे भगवती कुमारी
किञ्चिदुन्मुक्तबालभावे भूषितनवयौवने नवे वयसि वर्तमाना, गृही-
तचामरप्रचलद्भुजलता पितामहमुपवीजयन्ती, निर्भर्त्सनताडनजात-
रागाभ्यामिव स्वभावारुणाभ्यां पादपल्लवाभ्यां समुद्भासमाना,
शिष्यद्वयेनेव पदक्रममुखरेण नूपुरयुगलेन वाचालितचरणा, मदन-
नगरतोरणस्तम्भविभ्रमं विभ्राणा जङ्घाद्वितयम्, सलीलमुत्ककल-
हंसकुलकलालापप्रलापिनि मेखलादान्नि विन्यस्तवामहस्तकिसलया,
विद्वन्मानसनिवासलभ्रेण गुणकलापेनेवांसावलम्बिना ब्रह्मसूत्रेण प-
वित्रीकृतकाया, भास्वन्मध्यनायकमनेकमुक्तानुयातमपवर्गमार्गमिव
हारमुद्वहन्ती, वदनप्रविष्टसर्वविद्यालक्तकरसेनेव पाटलेन स्फुरता
दशनच्छदेन विराजमाना, संक्रान्तकमलासनकृष्णाजिनप्रतिमां म-
धुरगीताकर्णनावतीर्णशशिहरिणामिव कपोलस्थलीं दधाना, तिर्य-

द्वितीयेनेति तत्समत्वमुच्यते । कथं सामगानेऽप्यनवहित इत्याह—**क्रोधान्ध इति** । सर्वेष्वित्यादौ देवी सरस्वती ध्रुत्वा जहासेति क्रियाप्रतिपत्तिरस्य मा भूदि-
त्युत्तमप्रकृतित्वादन्येत्याद्युक्तम् । अन्येन सहालापलीलाकथाक्रीडया । **कुमारीति** ।
कुमारीत्वेनास्या हास्यादिकं नानुचितमिति दर्शयति । भूषितेत्यनेन दर्शनीयत्वमाह ।
पितामहमिति । सर्वप्राधान्यमनेनोक्तम् । निर्भर्त्सनताडनं तेन तदर्थं वा यत्ताडनं
रोषाद्भूमिहननं तद्वशाच्च जातरागाभ्यामिव पादपल्लवाभ्यामित्यनेनारुणत्वं सौकुमार्यं
चाह । अतएव गाढताडनेन रक्तत्वमुत्प्रेक्षितम् । ताडितो वायं ताडितस्तत्तुल्यो रागो
जातो ययोरिति व्याख्येयम् । पदक्रमं पादन्यासपरिपाटी । अन्यत्र च पदानि च
क्रमश्च तत्पदक्रमम् । चरणौ पादौ चरणाश्च विशिष्टशाखापाठकता वाचालिताः क्षो-
भिता येयति । उक्ता उत्सुकाः । मेखलादान्नि रशनागुणे । मानसं चित्तम्, सरोविशे-
षश्च । गुणा अपि भास्वन्दीप्रो मध्यनायकः पदकं यत्र तत् । अथ च भास्वतो मध्यं
तेन नयति सः । यदुक्तम्—‘परिवाड्योगयुक्तश्च शरश्चाभिमुखं हतः । द्वाविमौ पुरुषौ
लोके सूर्यमण्डलभेदिनौ ॥’ इति । मुक्ता मौक्तिकानि, मोक्षगामिनश्च । हारं मुक्ता-
कलापश्च, अपवर्गमपि । हारं हरसंबन्धिनं तत्प्रसादप्राप्यत्वात् । ‘अलक्तकरसेनेव
पाटलेन’ इति वा पाठः । स्फुरतेति रोषात् । भगवतीकपोले शशिहरिणसैवावतारः
संभाव्यत इति शशिपदम् । अत्र हि कपोले ब्रह्मकृष्णाजिनसंक्रान्तिः, तत्र कामसं-

कसावन्नमुन्नमितैकभ्रूलता, श्रोत्रमेकं विस्वश्रवणकलुषितं प्रक्षाल-
यन्तीवापाङ्गनिर्गतेन लोचनाश्रुजलप्रवाहेणेतरश्रवणेन च विकसि-
तसितसिन्धुवाग्मञ्जरीजुषा हसतेव प्रकटितविद्यामदा, श्रुतिप्रणयि-
भिः प्रणवैरिव कर्णावतंसकुसुममधुकरकुलैरुपास्यमाना, सूक्ष्मविम-
लेन प्रज्ञाप्रतानेनेवांशुकेनाच्छादितशरीरा, बाङ्गयमिव निर्मलं
दिक्षु दशनज्योत्स्नालोकं विकिरन्ती देवी सगम्बती श्रुत्वा जहास ।

दृष्ट्वा च तां तथाहसन्तीं स मुनिः 'आः पापकारिणि, दुर्गु-
हीतविद्यालवावलेपदुर्विदग्धे, मामुपहससि' इत्युक्त्वा शिरःकम्प-
शीर्यमाणबन्धविशरागेरुन्मिषत्पिङ्गलिम्बो जटाकलापस्य गोचिषा
सिञ्चन्निव गोपदहनद्रवेण दश दिशः, कृतकालसंनिधानामिवान्ध-
कारितललाटपट्टाष्टापदामन्तकान्तःपुरमण्डनपत्रभङ्गमकरिकां भ्रुकु-
टिमावध्नन्, अतिलोहितेन चक्षुषामर्षदेवतायै स्वरुधिरोपहागमिव
प्रयच्छन्, निर्दयदष्टदशनच्छदभयपलायमानामिव वाचं रुन्धन्,

भावना सामान्यहरिणस्यावतरणे । कलुषितं प्रक्षालयन्तीवेति । सलिलस्य
क्षालनमेव युक्तमिति समुचितेयमुक्तिः । श्रुतिप्रणयिभिरिति । श्रूयते इति
श्रुतिध्वनिस्तया प्रणयः प्रशंसातिशयो येषां तैः । यद्वा श्रुती श्रोत्रे तत्कर्तृकः प्रणयः
प्रार्थना मधुरध्वनित्वाद्येषां तैः । कर्णमबन्धरिति तु व्याख्याने कर्णावतंसेत्यादिना
पौनरुक्त्यमपरिहार्यम् । श्रुतिर्वेदोऽपि । सूक्ष्मार्थदर्शितत्वात्सूक्ष्मस्तीक्ष्णः, विमलस्त-
त्त्वप्रार्हा । अन्यत्र सूक्ष्मं तनु, विमलं शुक्लम् । प्रतानः प्रसरः ।

दृष्ट्वेत्यादां स मुनिस्तां तथाहमन्ती दृष्ट्वा शापजलं जप्राहेति सबन्धः । तथेति
पादताडनभक्षेपादिपूर्वम् । स मुनिरिति प्राग्वर्णितस्वरूपः । आः इत्यक्षमायाम् ।
मामिति योऽहं त्रैलोक्यप्रख्यातरोपणत्वस्तत्रेति सर्वाप एव विशीर्यते तच्छरीरे
विशरारुरितश्चामुतश्च । अतएवोन्मिषत्पिङ्गलिमारोचिषा दीप्त्या । गोपदहनो द्रवो रस
इव द्रवत्वं च । यद्यपि विशिष्टस्यैव तेजसः सुवर्णादि संभवति, तथाप्यत्रोपचारात्सा-
दृश्यम् । कालः कृष्णो गुणो यमश्च । अन्धकारित संकुचितत्वाददर्शनीयमेव चकित
ललाटपट्टमेवाष्टापदम् । यथा प्रतिपिङ्ग अष्टौ पदान्यस्येयष्टापदं चतुरङ्गफलकम् ।
अतएवानेन भूममुन्नमनमव्यक्तीकृतेरेखवत्तया विस्पष्टव्यलीकमेतत् । 'ललाटमुपगी-
यते । भ्रुवोर्मलसमुत्क्षेपाद्भ्रुकुटि परिचक्षते' । सुचशब्दः सुतरां नैगपेक्ष्यसूचनाय

दन्तांशुच्छलेनांसावस्त्रंसिनः शापशासनपट्टस्येव ग्रन्थनग्रन्थिम्,
अन्यथा कृष्णाजिनस्य स्वेदकणप्रतिबिम्बितैः शापशङ्काशरणागतै-
रिव सुरासुरमुनिभिः प्रतिपन्नसर्वावयवः, कोपकम्पतरलिताङ्गुलिना
करेण प्रसादनलग्नमक्षरमालामिवाक्षमालामाक्षिप्य कामण्डलवेन
वारिणा समुपस्पृश्य शापजलं जग्राह ।

अत्रान्तरे स्वयंभवोऽभ्याशे समुपविष्टा देवी मूर्तिमती पीयूषफे-
नपटलपाण्डरं कल्पद्रुमदुकूलवल्कलं वसाना, विसतन्तुमयेनांशुके-
नोन्नतस्तनमध्यवद्भगात्रिकाग्रन्थिः, तपोवलनिर्जितत्रिभुवनजयप-
ताकाभिरिव तिसृभिर्भस्मपुण्ड्रकगजिभिर्विगजितललाटाजिग, स्क-
न्धावलम्बिना सुधाफेनधवलेन तपःप्रभावकुण्डलीकृतेन गङ्गास्रोत-
सेव योगपट्टकेन विरचितवैकक्ष्यका, सव्येन ब्रह्मोत्पत्तिपुण्डरीकमु-
कुलमिव स्फटिककमण्डलुं करेण कलयन्ती, दक्षिणमक्षमालाकृतप-
रिक्षेपं कम्बुनिर्मितोर्मिकादन्तुरितं तर्जनतरङ्गिततर्जनीकमुत्क्षिपन्ती
करम्, 'आः पाप, क्रोधोपहत, दुर्गलन्, अज्ञ, अनात्मज्ञ, ब्रह्म-
वा चोभयसंबन्धः । अंसावस्त्रंसिन इति । मग्ग्माञ्छासनपट्टः शुक्लत्वाल्लिपि-
काष्ण्याच्च सितासितवर्णमंवलितमध्यः पर्यन्तशुक्लश्च भवति । अत एव ते विन्दु-
चित्रत्वादुपान्तशुक्लत्वाच्च कृष्णाजिनमुत्प्रेक्षते । यथा शासनपट्टे सति कचिद्दामादा-
वधिकारो भवति, तद्वच्च जनमूढः प्रार्थनां करोति । महत्तपादादिके सर्वस्मिन्नङ्गे
गलति । कोपेन्यादौ कम्पग्रहण रोषः । शरीरं बाधत इति यावत् । संनिवेश-
साधर्म्यादुक्तम्—अक्षरमालामिवेति । मग्ग्मतीसंबन्धतया चोक्तम्—प्रसा-
दनलग्नमिति । विक्षिप्यन्ते । यश्च विरुद्धपक्षः प्रसादयति स विक्षिप्यते तिर-
स्क्रियते । कामण्डलवेन मुनिकरकमेवेन । समुपस्पृश्याचम्य ।

अत्रान्तर इत्यादौ मूर्तैश्चतुर्भिर्वेदैः सह मावित्री समुत्तस्याविति संबन्धः । अ-
भ्याशे समीपे । गात्रिकाग्रन्थिग्रन्थिविशेषः स्वस्तिकाकारः स्त्रीणामुत्तरीयस्य स्त-
नोद्देशे भवति । तिलक पुण्ड्रकं स्कन्धाग्रमौ वायुस्थानानि च स्कन्धाः । फेनैस्तद्वच्च
धवलेन । 'तिर्यग्वक्षसि विक्षिप्तं वैकक्ष्यकमुदाहृतम्' । सव्येन वामेन । पुण्डरीकमुकुलं
मुकुलितं पद्म । कलयन्ती क्षिपन्ती, धारयन्ती वा । परिक्षेपः परिवलनम् । कम्बुः
शङ्खः । उर्मिका वालिका । दन्तुर इव दन्तुरो व्याप्तस्तम् । तर्जनं निर्भर्त्सनम् । तर-
ङ्गिता तर्जिता चलिता । तर्जनी प्रदेशिन्यङ्गुष्ठनिकटाङ्गुलिः । क्रोधोपहतेत्यात्म-

बन्धो, मुनिखेट, अपसद, निराकृत, कथमात्मस्खलितविलक्षः सुरा-
सुरमुनिमनुजवृन्दवन्दनीयां त्रिभुवनमातरं भगवतीं सरस्वतीं शम्भु-
मभिलषसि' इत्यभिधाना, रोषविमुक्तवेत्रासनैरोंकारमुखारितमुखै-
रुत्क्षेपदोलायमानजटाभारभरितदिग्भिः परिकरबन्धभ्रमितकृष्णा-
जिनाटोपच्छायाश्यामायमानदिवसैरमर्षनिःश्वासदोलाप्रेङ्खोलितब्र-
ह्मलोकैः सोमरसमिव स्वेदविसरव्याजेन स्रवद्भिर्गन्निहोत्रपवित्रभस्म-
स्मेरललाटैः कुशतन्तुचारुचामरचीरचीवरिभिराषाढिभिः प्रहर्णी-
कृतकमण्डलुमण्डलैर्मूर्तैश्चतुर्भिर्वेदैः सह वृषीमपहाय सावित्री स-
मुत्तस्थौ ।

ततो 'मर्षय भगवन्, अभूमिरेषा शापस्य' इत्यनुनाथ्यमानो-
ऽपि विबुधैः, 'उपाध्याय, स्वलितमेकं क्षमस्व' इति बद्धाञ्जलि-
पुटैः प्रसाद्यमानोऽपि स्वशिष्यैः, 'पुत्र, मा कृथास्तपसः प्रत्यूहम्'
इति निवार्यमाणोऽप्यत्रिणा, रोषावेशविवशो दुर्वासाः 'दुर्विनीते,
व्यपनयामि ते विद्याजनितामुन्नतिमिमाम् । अधस्ताद्गच्छ मर्त्य-
लोकम्' इत्युक्त्वा तच्छापोदकं विससर्ज । प्रतिशापदानोद्यतां
सावित्रीम् 'सखि, संहर रोषम् । असंस्कृतमतयोऽपि जात्यैव द्वि-
जन्मानो माननीयाः' इत्यभिधाना सरस्वत्येव न्यवारयत् ।

विनाशायैव ते क्रोध इत्युक्तं भवति । ब्रह्मबन्धो निकृष्टब्राह्मण । अपसदो नीचः ।
निराकृतोऽस्वाध्यायः । विलक्षो लजितः । सुरासुरमनुजाश्च परस्परविरुद्धानुष्ठानाः ।
अत्र पुनरीदृशमपि न विप्रतिपत्तिरिति भावः । अभिलषसीति । इच्छामात्र-
कमपीदं महत्साहसमित्यर्थः । ॐकार एव मुखरितं मुखं येषां तैः । परिकरबन्धः
पर्यङ्कबन्धः । स चोत्थितस्यापि संरम्भभाजो भवन्ति । आटोपो वक्षःप्रदेशे श्यामा-
यमानो रात्रिरीवाचरदिवसा यैर्हेतुभिरित्यर्थः । अमर्षनिःश्वासैर्दोलावत्प्रेङ्खो-
लितश्चलितो ब्रह्मलोको यैः । कुशतन्तूनां चामरमिव चामरं गुच्छः । कुशतन्तुचा-
मरं दर्भपिञ्जूरं चीरचीवरं वृक्षत्वग्बन्धं ते विद्येते येषां तैः । 'आषाढसंज्ञो दण्डस्तु
पालाशो व्रतचारिणाम्' ।

तत इत्यादौ शापोदकं जग्राहेति विससर्जेति संबन्धः । मर्षय क्षमस्व । अनुना-
थ्यमानः प्रार्थ्यमानः । प्रत्यूहं विघ्नम् । उन्नतिमिति । उच्चैर्दशस्थश्चाधस्तात्नीयत
इति समुचितेयमुक्तिः । असंस्कृतमतयः संस्काररहिताः ।

अथ तां तथाशप्तां सरस्वतीं दृष्ट्वा पितामहो भगवान्कमलोत्प-
त्तिलप्रमृणालसूत्रामिव धवलयङ्गोपवीतिनीं तनुमुद्रहन्, उद्गच्छद-
च्छाङ्गुलीयमरकतमयूखलताकलापेन त्रिभुवनोपप्लवप्रशमकुशा-
पीडधारिणेव दक्षिणेन करेण निवार्य शापकलकलमतिविमलदीर्घै-
र्भाविभूतयुगारम्भसूत्रपातमिव दिक्षु पातयन्, दशनकिरणैः सर-
स्वतीप्रस्थानमङ्गलपटहेनेव पूरयन्नाशाः, स्वरेण सुधीरमुवाच — ‘ब्र-
ह्मन्, न खलु साधुसेवितोऽयं पन्थाः, येनासि प्रवृत्तः । निह-
न्येष परस्तात् । उद्दामप्रसृतेन्द्रियाश्वसमुत्थापितं हि रजः कलुष-
यति दृष्टिमनक्षजिताम् । कियद्दूरं वा चक्षुर्गिक्षते । विशुद्धया हि
धिया पश्यन्ति कृतबुद्धयः सर्वानर्थानसतः सतो वा । निसर्गवि-
रोधिनी चेयं पयःपावकयोरिव धर्मक्रोधयोरेकत्र वृत्तिः । आलो-
कमपहाय कथं तमसि निमज्जसि । क्षमा हि मूलं सर्वतपसाम् ।
परदोषदर्शनदक्षा दृष्टिरिव कुपिता बुद्धिर्न त आत्मरागदोषं प-
श्यति । क महातपोभागवैवधिकता । क पुरोभागित्वम् । अतिरोष-

अथेत्यादौ भगवान्पितामहः सुधीरमुवाचेति संबन्धः । तथेति । तेन प्र-
कारेण । निरपराधां सरस्वतीमित्यर्थः । धवलयङ्गोपवीतिनीमिति । प्रशंसायां
नित्ययोगे वा मत्वर्थीयः । ‘विसर्गमलयच्छेदपाथेयवन्तः’ इतिवन् । अन्यथा कर्म-
धारये कृते मत्वर्थीय एकबुद्ध्यनुमितौ बहुव्रीहौ प्रतिपत्तिर्भवतीति । इतरत्र तु
बुद्धिद्वयमिति लघुत्वात्प्रक्रमस्येत्युक्तम् । उद्गच्छन्नच्छाङ्गुलीयमरकतस्य मयूखलता-
कलापो यस्य तेन करेण । आपीडः समूहः । पातं विन्यासम् । पातयन्कुर्वन् ।
अत्र हि धात्वर्थगतानुष्ठानमात्रवृत्तिः क्रिया । यथा — ‘संवस्ते क्षालिते वस्त्रे’ इति ।
पन्था व्यवहारः, मार्गश्च । निहन्ति पातयति । प्रसृतानि गन्तुं प्रवृत्तानि, प्रसृता च
जहा । रजो रागः, धूलिश्च । कलुषयति कार्याकार्यदर्शनासमर्था करोति । दृष्टि बुद्धिम्,
नेत्रं च । अक्षाणीन्द्रियाणि, रथाङ्गं चाक्षः । तेन च रथो लक्ष्यते । कृतबुद्धयः संस्कृ-
तमतयः । अमदविद्यमानम् । निसर्गः स्वभावः । आलोको विवेकः, प्रकाशश्च । तमः,
अज्ञानमपि । दोषाः, सव्यमण्डलत्वादीनि च । कुपिता क्रुद्धा, धातुवैषम्यदूषिता
च । आत्मरागदोषमिति । आत्मभूतगुणदर्शनम्, लौहित्यलक्षणं च विकारम् ।
‘वोढा भारस्य धीमद्भिर्जनैर्वैवधिकः स्मृतः । दोषैकप्राहिहृदयः पुरोभागी निगद्यते ॥’

स्तमयार्घ्यावर्जिते रञ्जितककुभि, कुसुम्भभासि स्रवति पिनाकिप्र-
णतिमुदितसंध्यास्वेदसलिल इव रक्तचन्दनद्रवे, वन्दारुमुनिवृन्दा-
रकवृन्दबध्यमानसंध्याञ्जलिवने, ब्रह्मोत्पत्तिकमलसेवागतसकलक-
मलाकर इव राजति ब्रह्मलोके, समुच्चारिततृतीयसवनब्रह्मणि ब्र-
ह्मणि, ज्वलितवैतानज्वलनज्वालाजटालाजिगेष्वारव्यधर्मसाधनशि-
बिरनीराजनेष्विव सप्तर्षिमन्दिरेष्वधमर्षणमुषितकिल्बिषविषगदो-
ल्लाघलघुषु यतिषु संध्योपासनासीनतपस्विपङ्क्तिपूतपुलिने प्लवमान-
नलिनयोनियानहंसहासदन्तुरितोर्मिणि मन्दाकिनीजले, जलदेव-
तातपत्रे पत्ररथकुलकलत्रान्तःपुरसौधे, निजमधुमधुरामोदिनि कृत-
मधुपमुदि मुमुदिषमाणे कुमुदवने, दिवसावसानताम्यत्तामरसम-
धुरमधुसपीतिप्रीते, सुषुप्सति मृदुमृणालकाण्डकण्डूयनकुण्डलितकं-
धरे धृतपक्षराजिवीजितराजीवसरसि राजहंसयूथे, तटलताकुसु-
मधूलिधूसरितसरिति सिद्धपुरपुरंध्रिधम्मिल्लमल्लिकागन्धग्राहिणि

पद्मकम् । रक्तचन्दनद्रवे स्रवति सतीति योजना । वन्दारु वन्दनशीलम् । वृन्दा-
रकशब्दः प्रशंसायाम् । सवनं प्रातर्मध्याह्ने सायं च सोमयागैकदेशः स्नानमि-
त्यन्ये । ब्रह्म वेदः । वैतानो यज्ञभवः । जटालानि व्याप्तानि । अजिराण्यङ्गनानि ।
आरब्धे धर्मसाधने शिविरे पुण्योपकरणस्कन्धावारे नीराजनाख्यं शान्तिकर्म येषु ।
धर्मोपकरणविषये मा दोषाः प्रादुरभवन्निति । 'शमनं सर्वपापानां जप्यं त्रिष्वध-
मर्षणम्' । गदो रोगः । उल्लाघं स्वस्थीकरणम् । यतयश्चतुर्थाश्रमिणः । सद्यो
जलत्यक्तं तटं पुलिनम् । नलिनयोनिर्ब्रह्मा । हंसानां हासः शौक्यं हंसा एव वा
शुक्रतया हासः । दन्तुरा एव दन्तुरिताः । ये च सहासास्ते च लक्ष्यमाणदन्तद्वया
दन्तुरा इव दृश्यन्ते । आतपत्रं छत्रम् । पत्ररथाः पक्षिणः । कलत्रं दाराः । मधु
मकरन्दः, मयं च । मधुपा भ्रमराः, मद्यपाश्च । मुमुदिषमाणे विचकिसिषति । अ-
न्यत्र मोदितुमिच्छति । प्रारिप्यमानगीतादिगोष्ठीबन्ध इति यावत् । 'मन्त्राः
क्रोशन्ति' इतिवत् । ताम्यदिति । ताम्यन्ति, न तु तान्तानि, प्रदोषस्य न तावत्प्र-
वृत्तत्वात् । मधु, मद्यमपि । सर्पातिस्तु सहपानम् । अनेन तु प्रेमातिशय आवेद्यते ।
सुषुप्सति निद्रासति । मृद्विति । कण्डूयनं विक्रियाविशेषणम् । कुण्डलिता च-
क्रीकृता । राजावं पद्मम् । राजहंसा इत्यत्रैकशेषः । तटशब्दः प्रत्यासत्त्युपलक्ष-
णार्थः । पुरंध्रिरुत्तममहिला । धम्मिल्लाः संयताः कचाः । मल्लिका भूपदी । एषा

सायंतने तनीयसि निशानिश्वासनिभे नभस्वति, संकोचोदञ्चदुष्-
केसरकोटिसंकटकुशेशयकोशकोटरकुटीशायिनि षट्चरणचक्रे, नृ-
त्तोद्धूतधूर्जटिजटाटवीकुटजकुड्मलनिकरनिभे नभस्तलं स्तवकयति
तारागणे, संध्यानुबन्धताम्रे परिणमत्तालफलत्वक्त्विषि कालमेघमे-
दुरे, मेदिनीं मीलयति नववयसि तमसि तरुणतरतिमिरपटलपाटन-
पटीयसि समुन्मिषति यामिनीकामिनीकर्णपूरचम्पककलिकाकद-
म्बके प्रदीपप्रकरे, प्रतनुतुहिनकिरणकिरणलावण्यालोकपाण्डुन्या-
श्याननीलनीरमुक्तकालिन्दीकूलबालपुलिनायमाने शातक्रतवे, कृ-
शयति तिमिरमाशामुखे खमुचि मेचकितविकचितकुवलयसरसि
शशधरकरनिकरकचग्रहाविले विलीयमाने मानिनीमनसीव शर्व-
रीशबरीचिकुरचये चाषपक्षत्रिषि तमस्युदिते, भगवत्युदयगिरि-
शिखरकटककुहरहरिखरनखरनिवहहेतिनिहतनिजहरिणगलितरु-
धिगनिचयनिचितमिव लोहितं वपुरुदयरागधरमधरमिव विभाव-
रीवध्वा धारयति श्वेतभानौ, अचलद्युतचन्द्रकान्तजलधाराधौत
इव ध्वस्ते ध्वान्ते, गोलोकगलितदुग्धविसरवाहिनि दन्तमयमकर-

च सायमेवोन्मिषति । सायंतने दिनान्तभवे । कोशः कुङ्कुमम् । कोटरमभ्यन्तरम् ।
कुटी गेहम् । शयनमत्र विश्रमणम्, न तु स्वापः । पौनरुक्त्यापत्तेः । अटवीति
विवक्षितम् । तत्रैवाकृत्रिमकुसुमसंबन्धात् । कुटजं गिरिमल्लिका । कुङ्कुलं कलिका ।
निकरः समूहः । अनुबन्धः संस्कारः । परिणमजरठीभवत् । तालस्तृणराजः । मे-
दुरं घनम् । मीलयति स्थगयति । नववयसि प्रत्यग्रे । चम्पको हेमपुष्पकः । आ-
श्यानमीषच्छृङ्खलम् । नीरं जलम् । कालिन्दी यमुना । नीलिमाभिप्रायेणैतत्पदम् ।
यस्तटभागो वारिणा त्यक्तस्तत्पुलिनम् । कूलं ततोऽन्यत् । कृशयति तनूकुर्वति ।
खमुचिं त्यक्ताकाशे । भूभागमवलम्बमान इत्यर्थः । मेचकितं निर्विभागतां नीतम् ।
शशधरकरैः स्वीकारेण करम्बितेऽत एव क्षयं गच्छति । अन्यत्र चन्द्ररश्मीनां
धारणेन सेवनेन किंकर्तव्यतामूढ एवमधिगलत्यार्द्रतां भजमाने । केशपाशपक्षे
तु विस्त्रंसमाने । चाषः किर्कादिविः पक्षी । हरिः सिंहः । नखरा नखाः । हेति-
रायुधम् । विभावरी रात्रिः । श्वेतभानुश्चन्द्रः । अचलोऽर्धोदुदयाचलः । गोलोको
रश्मिसमूहो वा । मकरमुखमिव मुखमग्रमस्येति समासः । विसंस्थुला निर्मर्यादाः ।

मुखमहाप्रणाल इवापूरयितुं प्रवृत्ते पयोधिभिन्दुमण्डले, स्पष्टे प्र-
दोषसमये सावित्री शून्यहृदयामिव किमपि ध्यायन्तीं साक्षां
सखस्वतीमवादीत्—‘सखि, त्रिभुवनोपदेशदानदक्षायस्तव पुरो
जिह्वा जिह्वेति मे जल्पन्ती । जानास्येव यादृश्यो विसंस्थुला गु-
णवत्यपि जने दुर्जनवन्निर्दाक्षिण्याः क्षणभङ्गिन्यो दुर्तिक्रमणीया
न रमणीया दैवस्य वामा वृत्तयः । निष्कारणा च निकारकणि-
कापि कलुषयति मनस्विनोऽपि मानसमसदृशजनादापतन्ती ।
अनवरतनयनजलसिच्यमानश्च तरुग्विव विपल्लवोऽपि सहस्रधा
प्ररोहति । अतिसुकुमारं च जनं संतापपरमाणवो मालतीकुसुम-
मिव म्लानिमानयन्ति । महतां चोपरि निपतन्नणुरपि सृणिरिव
करिणां क्लेशः कदर्थनायालम् । सहजस्नेहपाशप्रन्थिवन्धनाश्च बा-
न्धवभूता दुस्त्यजा जन्मभूमयः । दारयति दारुणः क्रकचपात
इव हृदयं संस्तुतजनविरहः । सा नार्हस्येवं भवितुम् । अभूमिः
खल्वसि दुःखक्ष्वेडाङ्कुरप्रसवानाम् । अपि च पुराकृते कर्मणि
बलवति शुभेऽशुभे वा फलकृति तिष्ठत्यधिष्ठातरि प्रष्टे पृष्ठतश्च

दुर्जनवन्निर्दाक्षिण्याः क्रूराः । क्षणभङ्गिन्य इत्याश्वासनगर्भेयमुक्तिः । वामाश्च
स्त्रियः । ईदृश्य एव निकारः परिभवः । कणिका लेशः, शर्करिका च । कलुषयति
दूषयति, कालुष्यं नयति च । मानसं चेतः, सरश्च । अनवरतमश्रुणा सिच्यमानः ।
अनवरतं घटसारणी प्रणालादिना नयनं प्रापणं यस्य तादृशा जलेनोक्ष्यमाणश्च ।
विपल्लव आपल्लेशः, विगतपल्लवश्च । प्ररोहति स्थिरीभवति । तरुपक्षे प्ररोहा वि-
द्यन्ते यस्य स प्ररोहः । स इवाचरति प्ररोहतीति व्याख्या । संतापः खेदः, उष्मा च ।
मालतीकुसुमं सुमनःपुष्पमतिसुकुमारम् । महान्त उत्तमाः, द्राघीयांसश्च । सृ-
णिरङ्कुशः । मातरोऽपि जन्मभूमयः । दारुणो विषमः, काष्ठस्य च । क्रकचः कर-
पत्रम् । हृदयं चित्तम्, मध्यं च । संस्तुतः परिचितः । सेति । सर्वनामपदं जा-
नासीत्यादि पूर्वोक्तार्थगर्भीकारेण । अभूमिरस्थानम्, अक्षेत्रं च । क्ष्वेदो विषम् ।
शुभेऽशुभे वेत्यादि । सप्रतिपक्षा लोकोक्तिरियम् । ‘अव्युत्पन्नमतिः कृतेन न
सता नैवासताप्याकुलः’, ‘गतासूनगतासूंश्च नानुशोचन्ति पण्डिताः’ इत्यादिवत् ।
अधिष्ठातरि स्वामिनि । प्रष्टेऽप्रगामिनि । अपवित्रतां नयन्ति, न तु शोभां त्या-

कोऽवसरो विदुषि, शुचाम् । इदं च ते त्रिभुवनमङ्गलैककमलम-
मङ्गलभूताः कथमिव मुखमपवित्रयन्त्यश्रुविन्दवः । तदलम् । अधुना
कथय कतमं भुवो भागमलंकर्तुमिच्छसि । कस्मिन्नवतितीर्षति ते
पुण्यभाजि प्रदेशे हृदयम् । कानि वा तीर्थान्यनुग्रहीतुमभिलषसि ।
केषु वा धन्येषु तपोवनधामसु तपस्यन्ती स्थातुमिच्छसि । सज्जो-
ऽयमुपचरणचतुरः सहपांशुक्रीडापरिचयपेशलः प्रेयान्सखीजनः
क्षितितलावतरणाय । अनन्यशरणा चाद्यैव प्रभृति प्रतिपद्यस्व मनसा
वाचा क्रियया च सर्वविद्याविधातारं दातारं च श्वःश्रेयसस्य चर-
णरजःपवित्रितत्रिदशासुरं सुधासूतिकलिकाकल्पितकर्णावतंसं दे-
वदेवं त्रिभुवनगुरुं त्र्यम्बकम् । अल्पीयसैव कालेन स ते शाप-
शोकविरतिं वितरिष्यति' इति ।

एवमुक्ता मुक्तमुक्ताफलधवललोचनजललवा सरस्वती प्रत्यवा-
दीत्—'प्रियसखि, त्वया सह विचरन्त्या न मे कांचिदपि पी-
डामुत्पादयिष्यति ब्रह्मलोकविग्रहः शापशोको वा । केवलं कमला-
सनसेवासुखमार्द्रयति मे हृदयम् । अपि च त्वमेव वेत्सि मे भुवि
धर्मधामानि समाधिसाधनानि योगयोग्यानि च स्थानानि स्था-
तुम्' इत्येवमभिधाय विरगम् । रणरणकोपनीतप्रजागरा चा-
निमीलितलोचनैव तां निशामनयत् ।

अपरेद्युरुदिते भगवति त्रिभुवनशेखरे खणखणायमानस्वल-

जयन्ति । धामसु स्थानेषु । तपस्यन्ती तपश्चरन्ती । सजः प्रगुणः । आज्ञाकार्य-
यमिति दृष्टस्वरूपः । निःसामान्यविद्यम्भभाजनतामभिव्यनक्ति सखीजनशब्दः ।
श्वःश्रेयसस्य कल्याणस्य दातारम् । सुधासूतिश्चन्द्रः । कलिका तरिका । शापविर-
तिर्ब्रह्मणैवोक्ता । अतस्तत्र किमन्यापेक्षयेत्याशङ्क्याह—अल्पीयसैव कालेनेति ।

आर्द्रयति ज्ञेहयति । धर्मधामानि मध्यदेशादीनि । समाधिश्चित्तैकाग्र्यम् ।
योगे हि तदुक्तम्—'आदौ समाधिमासीत पश्चाद्योगमुपाचरेत्' इति । रणरणको
दुःखमरतिवृत्तम् ।

अपरेद्युरपरस्मिन्नहनि । एते च कालाः संख्यादयो व्यवहारा इहत्यां

त्वलीनक्षतनिजतुरगमुखक्षिप्तेन क्षतजेनेव पाटलितवपुष्युदयाचल-
चूडामणौ जरत्कृकवाकुचूडारुणारुणपुरःसरे विरोचने नातिदूरवर्ती
विविच्य पितामहविमानहंसकुलपालः पर्यटन्नपरवक्रमुच्चैरगायत्—

‘तरलयसि दृशं किमुत्सुकामकलुषमानसवासलालिते ।

अवतर कलहंसि वापिकां पुनरपि यास्यसि पङ्कजालयम् ॥’

तच्छ्रुत्वा सरस्वती पुनरचिन्तयत्—‘अहमिवानेन पर्यनुयुक्ता ।
भवतु । मानयामि मुनेर्वचनम्’ इत्युक्त्वोत्थाय कृतमहीतलाव-
तरणसंकल्पा परित्यज्य वियोगविक्रवं स्वपरिजनं ज्ञातिवर्गमवग-
णय्यावगणा त्रिः प्रदक्षिणीकृत्य चतुर्मुखं कथमप्यनुनयनिवर्तिता-
नुयायिव्रतिव्राता ब्रह्मलोकतः सावित्रीद्वितीया निर्जगाम ।

ततः क्रमेण ध्रुवप्रवृत्तां धर्मधेनुमिवाधोधावमानधवलपयोधराम्,

ब्रह्मलोक उपचरिताः । शेखर इव शेखरो मुण्डमालकः । खलीनं कविका ।
क्षतजं रक्तम् । कृकवाकुः कुक्कुटः । चूडा मांसमयी शेखरिका । विविच्य
विचार्य । विमानपालः स्वप्रस्तावे हंसी यदाह तेन सरस्वती पर्यनुयोजितेवाभूत् ।
अपरवक्राख्यं वृत्तमाख्यायिकासु प्रयोज्यम् । तथा चाह भामहः—‘वक्त्रं चाप-
रवक्त्रं च काव्ये काव्यार्थशंसिनि’ इति । तरलयसीत्यादि । अकलुषं मानसं
यस्य स निर्मलचेता ब्रह्मा, मानसाख्यं च सरः । लालिता शीलिता । वापिका
पुष्करिणी, उप्यन्तेऽस्यां तानि कर्माणीति वापिका मर्त्यभूमिरपि । पङ्कजमा-
लयो यस्य स ब्रह्मा, सरश्च । पर्यनुयुक्ता उपपत्त्या बोधिता । अवगणा केवला
सावित्री व्यतिरेकेण नान्यपरिवारा । कथमपीति । न भृत्यादिवत् । व्रतिव्रात-
स्तपस्विसमूहः ।

तत इत्यादावीदृशं मन्दाकिनीमनुसरन्ती सरस्वती मर्त्यलोकमवततारेति संबन्धः ।
ध्रुवं नित्यम्, वियत् । तस्मात्प्रवृत्ताम् । ध्रुवस्तारकविशेषो ध्रुवाभित्यस्थानाद्वा वि-
ष्णोर्वा ध्रुवावूरु पश्चाद्भागौ सक्थिनी ध्रुवे वा तयोः प्रकर्षेण वृत्तां परिवर्तुलां वा ।
अथ इति पदेन धावनक्रियासहत्वाजलस्य ग्रहणं सूच्यते । अत एव धवलाः शृङ्गाः
पयोधरा मेघा यस्यास्ताम् । इतरत्राधोधावमानाः पयःपूर्णत्वाद्भ्रममानाः क्षिरस्रुते-
श्च धवलाः स्तना यस्याः । अधोधावमानं वेगेन प्रसरद्भवलं पयो धारयति या ताम्,
अधोधावमानो धवलो यः पयोधो वत्सस्तं राति ददाति या ताम्, धवलो वृष-
स्तस्मै पयो धारयति या तां वेत्यादिकाः कुव्याख्या एव । उद्धुर उद्धटः । अन्ध-

उदुरध्वनिमन्धकमथनमौलिमालतीमालिकाम्, आलीयमानवालखि-
स्यरुद्धरोधसमरुन्धतीधौततारवचम्, त्वङ्गत्तुङ्गतरङ्गततरलतरतार-
तारकाम्, तापसवितीर्णतरलतिलोदकपुलकितपुलिनाम्, आप्लवनपूत-
पितामहपातितपितृपिण्डपाण्डुरितपाराम्, पर्यन्तसुप्तसप्तर्षिकुशशयन
सूचितसूर्यग्रहसूतकोपवासाम्, आचमनशुचिशचीपतिमुच्यमानार्च-
नकुसुमनिकरशाराम्, शिवपुरपतितनिर्माल्यमन्दारदामकामनादर-
दारितमन्दरदरीदृषदम् । अनेकनाकनायकनिकायकामिनीकुचकलश-
विलुलितविग्रहाम्, ग्राहग्रावग्रामस्खलनमुखरितस्रोतसं सुषुम्णासु-
तशशिसुधाशीकरस्तबकतारकिततीराम्, धिषणाभिकार्यधूमधूसरित-
सैकतां सिद्धविरचितवालुकालिङ्गलङ्घनत्रासविद्रुतविद्याधराम्, निर्मो-
कमुक्तिमिव गगनोरगस्य, लीलाललाटिकामिव त्रिविष्टपविटस्य, वि-
क्रयवीथीमिव पुण्यपण्यस्य, दत्तार्गलामिव नरकनगरद्वारस्य, अंशुको-
ष्णीषपट्टिकामिव सुमेरुनृपस्य, दुगूलकदलिकामिव कैलासकुञ्जरस्य,
पद्दतिमिवापवर्गस्य, नेमिमिव कृतयुगस्य, सप्तसागरराजमहिषीं
मन्दाकिनीमनुसरन्ती मर्त्यलोकमवततार । अपश्यच्चाम्बरतलस्थितैव
हारमिव वरुणस्य, अमृतनिर्झरमिव चन्द्राचलस्य, शशिमणिनिष्ठ-
न्दमिव विन्ध्यस्य, कर्पूरद्रुमद्रवप्रवाहमिव दण्डकारण्यस्य, लाव-
ण्यरसप्रस्रवणमिव दिशाम्, स्फाटिकशिलापट्टशयनमिवाम्बर-

कमथनः शिवः । आलीयमानाः श्लिष्यन्तः । वालखिल्या मुनिभेदाः । रोधस्तटम् ।
त्वङ्गचरत् । आप्लवनं स्नानम् । पितरो देवविशेषाः, आज्यपाः, सोमपाः, बर्हिष-
दश्च । आचमनेत्यादिना पितामहवन्न स्नानादिनिष्ठात्वमस्योच्यते । अत एव शची-
पदेन संभोगासक्तत्वमिव पोषितम् । निकायः समूहः । सुषुम्णाख्योऽमृतमयो र-
विरश्मिः । धिषणो बृहस्पतिः । सिद्धकृतत्वेन लिङ्गेषु भगवत्संनिधानमावेद्यते । नि-
र्मोकः संपंकशुक्लः । विस्सतया शुक्लत्वेन लहरिकावलीत्वेन च निर्मोकमुक्तिमि-
वेत्युत्प्रेक्षा । गगनमिवोरगः कृष्णतया । ललाटिका ललाटालंकारः । विटो भुजङ्गः ।
उष्णीषं शिरोवेष्टनं दिक्षु प्रसिद्धम् । दुगूलशब्दो दुकूलसमानार्थः । पद्दतिर्मार्गः । अ-
पवर्गो मोक्षः । कृतयुगस्य रचितयुगाष्टस्य रथस्येत्यर्थः । यथा नेमिवशादथग्रहणं तथा
तद्वशात्कृताख्यस्य युगस्य । सप्तसागरराजः क्षीरसमुद्रः । चन्द्राख्यः पर्वत इति के-

श्रियाः, स्वच्छशिशिरसुरसवारिपूर्णं भगवतः पितामहस्यापत्यं हि-
रण्यवाहनामानं महानदम्, यं जनाः शोण इति कथयन्ति । दृष्ट्वा
च तं रामणीयकहृतहृदया तस्यैव तीरे वासमरचयत् । उवाच च
सावित्रीम्—‘सखि, मधुरमयूगविरुतयः कुसुमपांशुपटलसिकति-
लतरुतलाः परिमलमत्तमधुपवेणीवीणारणितरमणीया रमयन्ति मां
मन्दीकृतमन्दाकिनीद्युतेरस्य महानदस्योपकण्ठभूमयः । पक्षपाति
च हृदयमत्रैव स्थातुं मे’ इति । अभिनन्दितवचना च तथेति
तया तस्य पश्चिमे तीरे समवातरत् । एकस्मिंश्च शुचौ शिलातल-
सनाथे तटलतामण्डपे गृहबुद्धिं बबन्ध । विश्रान्ता च नातिचिरा-
दुत्थाय सावित्र्या सार्धमुच्चितार्चनकुसुमा सखौ । पुलिनपृष्ठप्रति-
ष्ठितसैकतशिवलिङ्गा च भक्त्या परमया पञ्चब्रह्मपुरःसरां सम्यङ्कु-
द्राबन्धविहितपरिकरां ध्रुवागीतिगर्भामवनिपवनवनगगनदहनतप-
नतुहिनकिरणयजमानमयीर्मूर्तीरष्टावपि ध्यायन्ती सुचिरमष्टपुष्पि-
कामदात् । अयत्रोपनतेन फलमूलेनामृतरसमप्यतिशिशयिषमाणेन
च स्वादिम्ना शिशिरेण शोणवारिणा शरीरस्थितिमकरोत् । अति-
वाहितदिवसा च तस्मिंल्लतामण्डपशिलातले कल्पितपल्लवशयना
सुष्वाप । अन्येद्युरप्यनेनैव क्रमेण नक्तंदिनमत्यवाहयत् ।

चित् । शशिमणिश्चन्द्रकान्तः । पितामहस्येति । तद्भक्त्या तदाश्रयणम् । सिकता
विद्यन्ते यस्य स सिकतिलः । मत्तशब्देन सशब्दत्वम्, वेणीपदेन च तन्त्रासंनिवेश-
सादृश्यमाह । वेणी पङ्क्तिः । लिङ्गयत्नेऽनेनेति लिङ्गमाकारः । पञ्च ब्रह्माणि सद्योजातः,
वामदेवः, अघोरः, तत्पुरुषः, ईशानश्चेति । मुद्राबन्धो विशिष्टः कराङ्गुलिसंनि-
वेशः । ध्रुवाख्या विशिष्टा गीतिः । वनं तोयम् । यजमान उग्रः । अष्टौ पुष्पाण्येवाष्टपु-
ष्पिका । तत्र प्रभृति गन्धप्रधानं पार्थिवम्, अर्घलानादिकं रसप्रधानमाप्यम्, प्रदीपा-
भरणप्रभादिरूपप्रधानं तैजसम्, अनुलेपनप्रभृति स्पर्शप्रधानं वायवीयम्, सुषिरातोद्य-
गीतादिकं शब्दप्रधानमाकाशीयम्, अनुध्यानं मानसम्, अस्ति सर्वत्रैवेश्वर इति
निधयो बौद्धम्, अहमेवेश्वर इत्याहंकारिकम् । यद्वा आसनवर्गप्रभृतिष्वष्टसु प्रत्ये-
कमष्टपुष्पिका । अतिशेतुमभिभवितुमिच्छतातिशिशयिषमाणेन । स्वादिम्ना मृ-
ष्टत्वेन । शरीरस्थितिमिति । न त्वाद्याप्तभोजनम् । अन्येद्युरन्यस्मिन्नहनि ।

एवमतिक्रामत्सु दिवसेषु गच्छति च काले याममात्रोद्गते च
रवावुत्तरस्यां ककुभि प्रतिशब्दपूरितवनगह्वरं गम्भीरतारतरं तुर-
ङ्गहेषितह्लादमशृणोत् । उपजातकुतूहला च निर्गत्य लतामण्डपा-
द्विलोकयन्ती विकचकेतकीगर्भपत्रपाण्डुरं रजःसंघातं नातिदवी-
यसि संमुखमापतन्तमपश्यत् । क्रमेण च सामीप्योपजायमाना-
भिव्यक्ति तस्मिन्महति शफरोदरधूसरे रजसि पयसीव मक-
रचक्रं प्लवमानं पुरः प्रधावमानेन, प्रलम्बकुटिलकचपलवघटितल-
लाटजूटकेन, धवलदन्तपत्रिकाश्रुतिहसितकपोलभित्तिना, पि-
नद्धकृष्णागुरुपङ्क्तकल्कच्छुरणकृष्णशबलकषायकञ्चुकेन, उत्तरीय-
कृतशिरोवेष्टनेन, वामप्रकोष्ठनिविष्टस्पष्टहाटककटकेन, द्विगुणपट्ट-
पट्टिकागाढग्रन्थिग्रथितासिधेनुना, अनवगतव्यायामकृशकर्कशश-
रीरेण, वातहरिणयूथेनेव मुहुर्मुहुः खमुड्डीयमानेन, लङ्घितसमवि-
षमावटविटपेन, कोणधारिणा, कृपाणपाणिना, सेवागृहीतविवि-
धवनकुसुमफलमूलपर्णेन, 'चल चल, याहि याहि, अपसर्पाप-
सर्प, पुरः प्रयच्छ पन्थानम्' इत्यनवरतकृतकलकलेन युवप्रायेण,
सहस्रमात्रेण पदातिबलेन सनाथमश्ववृन्दं संददर्श । मध्ये च

यामः प्रहरः । नक्तंदिनशब्देन तत्कालनिवर्तनीयं कर्मैव लक्ष्यते । गम्भीर-
श्चिरकालस्थितः । तारतगे दृग्देशश्रूयमाणः । हेषितमश्वशब्दः, तद्रूपो ह्लादो ध्व-
निस्तम् । क्रमेणेत्यादावश्ववृन्दं संददर्शेति संबन्धः । शफरग मत्स्याः । तदुदरवत्तै-
श्च धूसरे । प्रलम्बेत्यादिना सज्जत्वमुक्तम् । कचाः केशाः । सौकुमार्यात्पल्लवानीव । घ-
टितललाटजूटता दाक्षिणान्येषु वेशः । दन्तपत्रिका कर्णाभरणभेदः । पिनद्धो
बद्धः । कृष्णागुरुः पङ्क्तो निर्घृष्टं कृष्णागुरुः, तस्य शुक्लस्य सतः कल्कश्चूर्णः, तच्छु-
रणात्कृष्णेन गुणेन शबल कषायं साधिवामितं कञ्चुकं वागबाणं यस्य । उ-
त्तरीयेत्यादिना संनद्धतां वर्मादिप्रसङ्गं चाह । वामेत्यनेनाश्रमिस्त्वभाववर्णना
शृङ्गारिता चोक्ता । 'प्रकोष्ठमन्तरं विद्यादरत्निमणिबन्धयोः' । हाटकं स्वर्णम् । यदेव
द्विगुणात् एव गाढग्रन्थिसहत्वम् । ग्रथिताविस्त्रंसिनी । असिधेनुञ्चुरिका । वात-
हरिणो यो वाताभिमुखं धावति । अवट उन्मार्गः । कोणो लगुडः । मध्य इत्यादौ
तस्य च मध्येऽष्टादशवर्षदेशीयं युवानमद्राक्षादिति संबन्धः । क्षारोदस्याप्यर्ध-

तस्य सार्धचन्द्रेण मुक्ताफलजालमालिना विविधरत्नखण्डखचि-
तेन शङ्खक्षीरफेनपाण्डुरेण क्षीरोदेनेव स्वयं लक्ष्मीं दातुमागतेन
गगनगतेनातपत्रेण कृतच्छायम्, अच्छाच्छेनाभरणद्युतीनां निव-
हेन दिशामिव दर्शनानुगगलप्रेन चक्रवालेनानुगम्यमानम्, आ-
नितम्बविलम्बिन्या मालतीशेखरस्रजा सकलभुवनविजयार्जि-
तया रूपपताकयेव विराजमानम्, उत्सर्पिभिः शिखण्डखण्डिका-
पद्मरागमणेररुणैरंशुजालैरदृश्यमानवनदेवताविधृतैर्बालपल्लवैरिव
प्रमृज्यमानमार्गरेणुपुरुषवपुषम्, बकुलकुङ्कुलमण्डलीमुण्डमालाम-
ण्डनमनोहरेण कुटिलकुन्तलस्तबकमालिना मौलिना मीलितातपं
पिबन्तमिव दिवसम्, पशुपतिजटामुकुटमृगाङ्गद्वितीयशकलघाटि-
तस्येव सहजलक्ष्मीसमालिङ्गितस्य ललाटपट्टस्य मनःशिलापङ्कपि-
ङ्गलेन लावण्येन लिम्पन्तमिवान्तरिक्षम्, अभिनवयौवनारम्भाव-
ष्टम्भप्रगल्भदृष्टिपाततृणीकृतत्रिभुवनस्य चक्षुषः प्रथिन्ना विकचकु-
मुदकुवलयकमलसरःसहस्रसंछादितदशदिशं शरदमिव प्रवर्तय-
न्तम्, आयतनयननदीसीमान्तसेतुबन्धेन ललाटतटशशिमणिशि-
लातलगलितेन कान्तिसलिलस्रोतसेव द्राघीयसा घोणावंशेन शो-
भमानम्, अतिसुरभिसहकारकर्पूरककोललवङ्गपारिजातकपरिम-
लमुचा मत्तमधुकरकुलकोलाहलमुखरेण मुखेन सनन्दनवनं वस-
न्तमिव वसन्तम्, आसन्नसुहृत्परिहासभावनोत्तानितमुखमुग्ध-

चन्द्रादि सर्वयोज्यम् । छाया कान्तिरपि । चक्रवालेन समूहेन । नितम्बशब्दो मुख्यार्थः ।
‘पश्चान्नितम्बः स्त्रीकट्याः’ इत्यर्थः । शिखण्डखण्डिका चूडाभरणम् । प्रमृज्यमा-
नेति । वर्तमानकालोऽत्र विवक्षितः । बकुलेत्यादिना निपीयमानातपतुल्यवस्तुनि-
र्देशः । कुन्तलः केशहस्तः स एव स्तबकः । पुष्पस्तबकः पुष्पसंघातः । सहजाकृत्रि-
मा, सहोत्पन्ना च । लक्ष्मीः शोभना, श्रीश्च । लावण्यमत्र कान्तिः । अवष्टम्भो गर्वः ।
द्राघीयसा दीर्घतरेण । सहकारः सुगन्धद्रव्यभेदः सहकारफलैर्मैव क्रियते । पारिजा-
तकोऽनेकद्रव्यसंस्कृतः मुखवासविशेषः, देववृक्षश्च । वसन्तश्चैवंविधेनैव मुखेन प्रा-
रम्भेनोपलक्षितो भवति । रत्नत्रितयेन कृतं त्रिकोणकण्टकाख्यं कर्णाभरणम् । मृ-

हसितैर्दशनज्योत्स्नास्त्रपितदिङ्मुखैः पुनःपुनर्नभसि संचारिणं
चन्द्रालोमिव कल्पयन्तम्, कदम्बमुकुलस्थूलमुक्ताफलयुगलमध्या-
ध्यासितमरकतस्य त्रिकण्टककर्णाभरणस्य प्रेङ्खतः प्रभया समुत्स-
र्पन्त्या कृतसकुसुमहरितकुन्दपल्लवकर्णावतंसमिवोपलक्ष्यमाणम्,
आमोदितमृगमदपङ्कलिखितपत्रभङ्गभास्वरम्, भुजयुगलमुदाममक-
राक्रान्तशिखरमिव मकरकेतुकेतुदण्डद्वयं दधानम्, धवलब्रह्मसूत्र-
सीमन्तितं सागरमथनसामर्षगङ्गास्रोतःसंदानितमिव मन्दरं दे-
हमुद्रहन्तम्, कर्पूरक्षोदमुष्टिच्छुरणपांशुलेनेव कान्तोच्चकुचचक्रवा-
कयुगलविपुलपुलिनेनोरःस्थलेन स्थूलभुजायामपुञ्जितम्, पुरो वि-
स्तारयन्तमिव दिक्चक्रम्, पुरस्तादीषदधोनाभिनिहितैककोणकम-
नीयेन पृष्ठतः कक्षयाधिकक्षिप्तपल्लवेनोभयतः संवलनप्रकटितोरुत्रि-
भागेन हारीतहरिता निविडनिपीडितेनाधरवाससा विभज्य-
मानतनुतरमध्यभागम्, अनवरतश्रमोपचितमांसकटिनविकटमक-
रमुखसंलग्नजानुभ्यां विशालवक्षःस्थलोपलवेदिकोत्तम्भनशिलास्त-
म्भाभ्यां चारुचन्दनस्थासकस्थूलकान्तिभ्यामूरुदण्डाभ्यामुपहस-
न्तमिव ऐरावतकरायामम्, अतिभरितोरुभारवहनखेदेनेव तनु-
तरजङ्घाकाण्डं कल्पपादपपल्लवद्वयस्येव पाटलस्योभयपार्श्ववि-
लम्बिनः पादद्वयस्य दोलायमानैर्नखमयूखैरश्रमण्डनचामरमाला-
मिव रचयन्तम्, अभिमुखमुच्चैरुदञ्चद्विरतिचिरमुपरिविश्राम्यद्वि-

गमदः कस्तूरिका । संदानितं वद्धम् । वेष्टितमित्यर्थः । कुचावत्र कान्तासंबन्धनावेव ।
चक्रवाकयुगलं तस्य कृते पुलिनसदृशम् । कोणः पल्लवः पृष्ठतः पश्चाद्भागे कक्षयायाः
परिवलनादधिकश्रुतिरित्युक्तः । क्षिप्तो लम्बमानः पल्लवो यस्य तत् । संवलनं
संकोचनम् । हारीतः पक्षिभेदः । हरिता नीलेन । मकरमुखं जानुनोरुपरिभागः । उ-
त्तम्भनं धागणम् । स्थासकश्चन्द्रकः । आयामो दैर्घ्यम् । न केवलमायामं शुक्लत्वम-
प्युपहसन्तम् । धर्मयोरेकनिर्देशोऽन्यसंवित्साहचर्यात् । 'अतिभरितोरुभारवहनेन' इति
पाठः । ऊरू एव भारः । प्रशस्ता जङ्घा जङ्घाकाण्डम् । कल्पपादपसंबन्धितया न
केवलं लौहियं सौकुमार्याद्युच्यते । यावत्सकलसंपत्फलप्रदत्वादिप्रकर्षान्तरम् ।
अतिचिरमित्यादिनानाकुलत्वमुच्यते । यदुक्तम्—'आवृता कुञ्चिता स्थूलदल-

रिव वलितविकटम्, पतद्भिः खुरैः खण्डितभुवि प्रतिक्षणदशन-
विमुक्तखणखणायितखरखलीने दीर्घघ्राणलीनलालिकललाटलुलित-
चारुचामीकरचक्रके शिञ्जानशातकौम्भजयनशोभिनि मनोरंहसि
गोलाङ्गूलकपोलकालकायलोम्नि नीलसिन्धुवारवर्णे वाजिनि महति
समारूढम्, उभयतः पर्याणपट्टश्लिष्टहस्ताभ्यामासन्नपरिचारका-
भ्यां दोधूयमानधवलचामरिकायुगलम्, अग्रतः पठतो वन्दिनः
सुभाषितमुत्कण्टकितकपोलफलकेन लग्नकर्णोत्पलकेसरपक्ष्मशक-
लेनेव मुखशशिना भावयन्तम्, अनङ्गयुगावतारमिव दर्शयन्तम्,
चन्द्रमयीमिव सृष्टिमुत्पादयन्तम्, विलासप्रायमिव जीवलोकं
जनयन्तम्, अनुरागमयमिव मार्गान्तरमानयन्तम्, शृङ्गारमय-
मिव दिवसमापादयन्तम्, रागराज्यमिव प्रवर्तयन्तम्, आकर्ष-
णाञ्जनमिव चक्षुषोः, वशीकरणमन्त्रमिव मनसः, स्वस्थावेशचूर्णमि-
वेन्द्रियाणाम्, असंतोषमिव कौतुकस्य, सिद्धयोगमिव सौभाग्यस्य,
पुनर्जन्मदिवसमिव मन्मथस्य, रसायनमिव यौवनस्य, एकराज्यमिव

पाल्यग्रसंस्थिताः । विवर्ज्याश्चाकुलपदन्यासेन गमनेन च ॥' इति । विकटं चित्रम् ।
खुरैरिति । तद्वापारवैचित्र्याद्बहुत्वमग्रिमयोरेव । एवंविधसंनिवेशसंभवात् ।
खलीनं कविका । लालिका कविकाशेखरम् । जयनं हयमण्डनमाला । गोलाङ्गूलः
कृष्णमुखो वानरः । नीलेत्यादौ कुमुदकुन्दमृणालगौर इत्यादिवन्न पौनरुक्त्यम् ।
महतीति । उक्तं च—'सर्वलक्षणहीनोऽपि महाकायः प्रशस्यते' इति । आसन्नेत्यनेन
विध्वसनीयत्वमुक्तम् । **अनङ्गयुगेति** । अनङ्गजन्मना यदुपलक्षितं युगं कालविशे-
षस्तस्य नूतनमदनसादृश्यात् । यद्वा अनङ्गयोर्युगं तदवतारमिव । द्वित्वसंख्यापूर्वक-
त्वात् । चन्द्रमयीमिवेति कान्तिमयत्वेन । आकर्षणाञ्जनं वशीकरणार्थं कज्जलम् । **अ-
संतोषमिवेति** । यस्यैव प्राप्य कौतुकं न निवर्तते, तस्य संतोष एव नास्ति । केषां-
चिदेव द्रव्याणां संबन्धी यो न कदाचित्कार्ये व्यभिचरति स सिद्धयोगः । सौभाग्यं
तावत्सर्वं किञ्चन वशीकुरुते, एवं चास्य तदेव सिद्धयोग इव तदाश्रयणतन्निः-
शेषलोकवशीकरणक्षमत्वम् । जन्मदिवसमिति तद्गोचरपतितानां कामोत्पत्तेः । **र-
सायनमिवेति** । यथा रसायनवशात्कश्चित्परिपूर्णश्च स्थिरश्च भवति, तद्वदेतदा-
श्रयेण यौवनम् । ईषदसमाप्तोऽष्टादशवर्षोऽष्टादशवर्षदेशीयस्तम् । न परेण संश्लिष्ट-

रामणीयकस्य, कीर्तिस्तम्भमिव रूपस्य, मूलकोषमिव लावण्यस्य, पुण्यकर्मपरिणाममिव संसारस्य, प्रथमाङ्कुरमिव कान्तिलतायाः, सर्गाभ्यासफलमिव प्रजापतेः, प्रतापमिव विभ्रमस्य, यशःप्रवाह-मिव वैदग्ध्यस्य, अष्टादशवर्षदेशीयं युवानमद्राक्षीत् । पार्श्वे च तस्य द्वितीयमपरसंश्लिष्टतुरङ्गम्, प्रांशुमुत्तप्ततपनीयस्तम्भाकारम्, परिणतवयसमपि व्यायामकठिनकायम्, नीचनखश्मश्रुकचम्, शुक्तिखलतिम्, ईषत्तुन्दिलम्, रोमशोरःस्थलम्, अनुत्बणोदार-वेशतया जरामपि विनयमिव शिक्षयन्तम्, गुणानपि गरिमाणमि-वानयन्तम्, महानुभावतामपि शिष्यतामिवानयन्तम्, आचारस्या-चार्यकमिव कुर्वाणम्, धवलवारबाणधारिणम्, धौतदुकूलपट्टिका-परिवेष्टितमौलिं पुरुषम् ।

अथ स युवा पुरोयायिनां यथादर्शनं प्रतीत्य विस्मितम-नसां कथयतां पदातीनां सकाशादुपलभ्य दिव्याकृति तत्कन्या-युगलमुपजातकुतूहलः प्रतूर्णतुरगो दिदृक्षुस्तं लतामण्डपोद्देशमाज-गाम । दूग्देव च तुरगादवततार । निवारितपरिजनश्च तेन द्वि-तीयेन साधुना सहचरणाभ्यामेव सविनयमुपससर्प । कृतोपसं-

स्तुरङ्गो यस्य तम् । दधीचस्य तु पर्याणक्षिष्टायुक्तम् । परिणतवयस्त्वेन सत्यवादिना सावित्रीसरस्वत्यौ प्रति च विसम्भकारित्वमुच्यते । अन्यथोपक्रम एव संभाषणमात्रं न प्रवर्तते । शुक्तिखलति शुक्लाकारखत्वाटम् । तुन्दिलं लम्बोदरम् । अत एवास्य विकु-क्षिरिति नाम । अनुत्बणोऽनुद्धतः । उदारः श्रेष्ठः । **जरामिति** । जरा किल सर्वं विनयं शिक्षयति । महानुभावता महाशयता । अनुभावयति कार्यमकार्यं वा बोध्य-तीयनुभावः । **शिष्यतामिति** । परशामनदक्षकर्म महानुभावतया तत एवा-वसीयत इत्युक्तं भवति । आचारः शास्त्रकारप्रदर्शिता विशिष्टा नीतिः । स च सर्व-स्मिन्नाचार्यकमवलम्बते । संस्कारातिशयमापादयतीत्यर्थः । वलक्षः शुक्लः । वारबाणः कञ्चुकः । मौलयाः केशाः ।

अथेति । न तु गतागतिकतया सर्वचेतनाभिप्रायेण सौन्दर्यमेतयोरभिष्यज्यते । प्रतीत्य न पुनः प्रसङ्गत उपेत्य । कन्यकात्वादेतन्नानुचितम् । प्रतूर्णो वेगगामी । सा-धुना विनीतेन । ‘उपसंग्रहणं धीराः कथयन्त्यभिवादनम्’ । आतिथ्यमेवोपजग्राहापूजयत् ।

ग्रहणौ तौ सावित्री समं सरस्वत्या किसलयासनदानादिना सकु-
सुमफलाध्यावसानेन वनवासोचितेनातिथ्येन यथाक्रममुपजग्राह ।
आसीनयोश्च तयोरसीना नातिचिरमिव स्थित्वा तं द्वितीयं प्रव-
यसमुद्दिश्यावादीत्—‘आर्य, सहजलजाधनस्य प्रमदाजनस्य प्र-
थमाभिभाषणमशालीनता, विशेषतो वनमृगीमुग्धस्य कुलकुमागी-
जनस्य । केवलमियमालोकनकृतार्थाय चक्षुषे स्पृहयन्ती प्रेरयत्यु-
दन्तश्रवणकुतूहलिनी श्रोत्रवृत्तिः । प्रथमदर्शने चोपायनमिवोपन-
याति सज्जनः प्रणयम् । अप्रगल्भमपि जनं प्रभवता प्रश्रयेणा-
र्पितं मनो मध्विव वाचालयति । अयत्नेनैव चातिनम्रे साधौ
धनुषीव गुणः परं कोटिमागोपयति विस्त्रम्भः । जनयन्ति च वि-
स्मयमनिधीर्गधियामदृष्टपूर्वा दृश्यमाना जगति स्रष्टुः सृष्ट्यति-
शयाः, यतस्त्रिभुवनाभिभावि रूपमिदमस्य महानुभावस्य । सौज-
न्यपगत्तन्ना चेयं देवानांप्रियस्यातिभद्रता कारयति कथां न तु यु-
वतिजने सहोत्था तर्लता । तत्कथयागमनेनापुण्यभाक्तमो वि-
जृम्भितविरहव्यथः शून्यतां नीतो देशः । क वा गन्तव्यम् ।
कस्य वायमपहतहर्हुंकागहंकारोऽपर इवानन्यजो युवा । किं-
नाम्नः समृद्धतपसः पितुरयममृतवर्षी कौस्तुभमणिरिव हरेर्हृदय-

‘प्रवयाः स्यात्परिणतः’ । अशालीनता धृष्टता । वनशब्देन मृगीसामान्येऽपि ज-
नसंपर्काद्यभावमाह । उपायनं दौकनिका । उपनयति दौकयति । अप्रगल्भमि-
त्यादि । मनः कर्तुं अप्रगल्भमपि जनं वाचालयति । कीदृशम् । प्रभवता स्वामिना
प्रश्रयेण प्रत्यर्पितं दत्तमेवंविधमस्मदीयं गुष्मासु मन इति बहिःप्रकाशितं यश्च
परतश्च केनापि प्रभावशालेन दौकितं मध्वप्रगल्भमपि जनं कुलयोषित्प्रायं वाचा-
लयति किञ्चन जल्पयति । अत्रापि प्रश्रयेणेति साभिप्रायम् । तथा च—‘अन्य-
थान्यवनितागतचित्तं चित्तनाथमभिशाङ्कितवत्या । पीतभूरिसुरयापि न मोदे निर्वृ-
तिर्हि मनसो मदहेतोः ॥’ इत्युक्तम् । नम्रे प्रह्वे, कुञ्जे च । गुणो विनयादिः, ज्या
च । कोटिः प्रकर्षः, धनुःशिक्षा च । देवानांप्रियस्येति पूजावचनम् । मष्टया अलु-
क् । अत्रागमनेत्यादिना ब्रह्मोक्तशापबुद्ध्या दर्धाचस्य तद्भर्तृयोग्यतया कतम इति दे-
शोत्कर्षकुलादिकं पृच्छति । कस्येति । देवस्य । सिद्धा देवाः । अनन्यजः कामः ।

माहादयति । का चास्य त्रिभुवननमस्या प्रभातसंध्येव महतस्ते-
जसो जननी । कानि वास्य पुण्यभाञ्जि भजन्यभिख्यामक्षराणि ।
आर्यपरिज्ञानेऽप्ययमेव क्रमः कौतुकानुगेधिनो हृदयस्य'
इत्युक्तवत्यां तस्यां प्रकटितप्रश्नयोऽसौ प्रतिव्याजहार—‘आ-
युष्मति, सतां हि प्रियंवदता कुलविद्या । न केवलमाननं हृदय-
मपि च ते चन्द्रमयमिव सुधाशीकरशीतलैगनन्दयति वचोभिः ।
सौजन्यजन्मभूमयो भूयसा शुभेन सज्जननिर्माणशिल्पकला भवा-
दृश्यो जायन्ते । दूरे तावदन्योन्यस्यालापनमभिजातैः सह
दृशोऽपि मिश्रीभूता महतीं भूमिमारोपयन्ति । श्रूयताम्—अयं
खलु भूषणं भार्गववंशस्य भगवतो भूर्भुवःस्वस्वितयतिलकस्य, अद-
भ्रप्रभावस्तम्भितजम्भारिभुजस्तम्भस्य, सुगसुग्मुकुटमणिशिलाश-
यनदुर्ललितपादपङ्केरुहस्य, निजतेजःप्रसरद्गुप्फुलोन्नश्चयवनस्य ब-
हिर्वृत्तिजीवितं दधीचो नाम तनयः । जनन्यस्य जितजगतोऽने-
कपार्थिवसहस्रानुयातस्य शर्यातस्य सुता राजपुत्री त्रिभुवनक-
न्याग्नं सुकन्या नाम । तां खलु देवीमन्तर्वर्तीं विदित्वा वैजनने
मासि प्रसवाय पिता पत्युः पार्श्वीत्स्वगृहमानाययन् । असूत च
सा तत्र देवी दीर्घायुषमेनम् । अनेहसावर्धत तत्रैवामानन्दितज्ञा-

महतस्तेजस इति । महश्च तेजः सूर्याख्यम् । अभिख्या नाम । अयमेव
क्रम इति । यथास्योत्पत्त्यादिकं तद्वद्भवतोऽर्थात्यर्थः । कला उपायः ।
भूरिति रेफान्तो भूवाची । भुव इति रेफान्तः पातालवाची । भूश्च भुवश्च
स्वश्च भूर्भुवःस्वः । एषां त्रयमिति समामः । अदभ्रोऽनल्पः । जम्भारिरिन्द्रः ।
स ह्यश्विभ्यां यज्ञभागभुजौ कुर्वावामिति चिरं प्रार्थितः । तथेति प्रतिपद्य ताभ्यां
भागं दददिन्द्रेणोद्यतवज्रेण रोषितः । ततस्तेनास्य सवन्नः स्तम्भितो भुज इति ।
दुर्ललितोऽलभ्यविषयः । गुप्फुलोन्न इति । अनवरतं रुदत्यां दुहितरि कोपा-
न्मात्रा गृहाणेमामिति पुलोन्नो राक्षसस्योक्तम् । ततस्तां प्रतिगृह्य तत्रैव स्था-
पयित्वा क्वापि गते रक्षसि सा भृगुणा विवाहिता । ततः मगर्भा मती पुलोन्नाग-
न्यापद्वियमाणतया च्यवनं गर्भमत्याक्षीन् । तेन चान्वर्धनाम्ना तद्रक्षो दृष्ट्वैवादह्यत ।
अन्तर्वर्ती गर्भिणीम् । वैजनने मासि प्रमवमाने । दीर्घायुषमिति साभिप्रायम् ।

तिवर्गो बालस्तारकराज इव राजीवलोचनो राजगृहे । भर्तृभवन-
 मागच्छन्त्यामपि दुहितरि नासेचनकदर्शनमिमममुञ्चन्मातामहो
 मनोविनोदनं नप्तरम् । अशिक्षतायं तत्रैव सर्वा विद्याः सकलाश्च
 कलाः । कालेन चोपारूढयौवनमिममालोक्याहमिवासावप्यनुभवतु
 मुखकमलावलोकनानन्दमस्येति मातामहः कथंकथमप्येनं पितुर-
 न्तिकमधुना व्यसर्जयत् । मामपि तस्य देवस्य सुगृहीतनाम्नः श-
 र्यातस्याज्ञाकारिणं विकुक्षिनामानं भृत्यपरमाणुमवधारयतु भवती ।
 पितुः पादमूलमायान्तं मया साभिसारमकरोत्स्वामी । तद्धि नः
 कुलक्रमागतं राजकुलम् । उत्तमानां च चिरंतनता जनयत्यनुजी-
 विन्यपि जने कियन्मात्रमपि मन्दाक्षम् । अक्षीणः खलु दाक्षि-
 ण्यकोशो महताम् । इतश्च गव्यूतिमात्रमिव पारेःशोणं तस्य भग-
 वतश्चयवनस्य स्वनाम्ना निर्मितव्यपदेशं च्यावनं नाम चैत्रर-
 थकल्पं काननं निवासः । तदवधिश्चैयं नौ यात्रा । यदि च गृ-
 हीतक्षणं दाक्षिण्यमनवहेलं वा हृदयमस्माकमुपरि भूमिर्वा प्रसा-
 दानामयं जनः श्रवणाहो वा, ततो न विमाननीयोऽयं नः प्रथमः
 प्रणयः कुतूहलस्य । वयमपि शुश्रूषवो वृत्तान्तमायुष्मत्योः । नेय-
 माकृतिर्दिव्यतां व्यभिचरति । गोत्रनामनी तु श्रोतुमभिलषति
 नौ हृदयम् । तत्कथय कतमो वंशः स्पृहणीयतां जन्मना नीतः ।
 का चेयमत्रभवती भवत्याः समीपे समवाय इव विरोधिनां पदा-
 र्थानाम् । तथा हि । संनिहितबालान्धकारा भास्वन्मूर्तिश्च, पुण्ड-

रूपकुलाद्युत्कर्षे वर्णिते सत्येतदेव वरगुणवर्णनमवशिष्यते । अनेहसा परिपूर्णं
 कालेन । 'न जायते यत्र तस्मिन्नासेचनकं विदुः' । नप्तरं पौत्रम् । सा-
 भिसारं ससहायम् । मन्दाक्षमुपरोधम् । गव्यूतिः क्रोशद्वयम् । यात्रा प्रस्था-
 नम् । गोत्रं वंशः । समवाय एकत्रस्थितिः । बालेषु केशेष्वन्धकारं तम इति
 यस्या बालं प्रत्यग्रम् । भास्वती मूर्तिमती । भास्वत आदित्यस्य च मूर्तिः । न
 कदाचित्संनिहितबालान्धकारा भवतीति विरोधः । पुण्डरीकं पद्मम्, सिंहश्च

रीकमुखी हरिणलोचना च, बालातपप्रभाधरा कुमुदहासिनी च, कलहंसस्वना समुन्नतपयोधरा च, कमलकोमलकरा हिमगिरिशिलापृथुनितम्बा च, करभोरुर्विलम्बितगमना च, अमुक्तकुमारभावा स्निग्धतारका च' इति । सा त्ववादीत्—'आर्य, श्रोष्यसि कालेन । भूयसो दिवसानत्र स्थातुमभिलषति नौ हृदयम् । अल्पीयांश्चायमध्वा । परिचय एव प्रकटीकरिष्यति । आर्येण न विस्मरणीयोऽयमनुषङ्गदृष्टो जनः' इत्यभिधाय तूष्णीमभूत् । दधीचस्तु नवाम्भोभरगम्भीराम्भोधरध्वाननिभया भारत्या नर्तयन्वनलताभवनभाजो भुजगभुजः सुधीरमुवाच—'आर्य, करिष्यति प्रसादमार्यागध्यमाना । पश्यामस्तावत्तातम् । उत्तिष्ठ । व्रजामः' इति । तथेति च तेनाभ्यनुज्ञातः शनकैरुत्थाय कृतनमस्कृतिरुच्चाल । तुरगारूढं च तं प्रयान्तं सरस्वती सुचिरमुत्तम्भितपक्ष्मणा निश्चलतारकेण लिखितेनेव चक्षुषा व्यलोकयत् । उत्तीर्य शोणमचिरेणैव कालेन दधीचः पितुगश्रमपदं जगाम । गते च तस्मिन्सा तामेव दिशमालोकयन्ती सुचिरमतिष्ठत् । कृच्छ्रादिव च संजहार दशम् ।

यस्या मुखं तत्र कथं हरिणस्य विलोचने स्त इति विरोधः । पयोधरौ स्तनौ, मेघाश्च पयोधराः । कलहंसानां स्वनो यस्यां सा । सरित्कथं प्रावृड् भवतीति विरोधः । करो हस्तः, 'रश्मिश्च । शिला वातवज्रीभूतं हिमम् । यत्र च हिमगिरिशिलाभिः पृथुर्मध्यभागस्तत्र कथं पद्मकोमलकान्तिः । हिमस्पर्शे पद्मनाशात् । 'मणिबन्धादाकनिष्ठं करस्य करभो बहिः' । करभश्चोष्ट्रः । विलम्बितं सविलासम् । लम्बितश्च करभो यस्याः । करभोरु कथं विगतकरभगमनेति विरोधः । कुमारभावो बाल्यम्, कुमारे च भावो भक्तिः । स्निग्धो रम्यः, प्रतीतश्च । तारकाक्ष्णः कर्नानिका, दैत्यभेदश्च तारकः स्कन्देन यो हतः । परिचयः संस्तवः । अनुषङ्गः प्रसङ्गः । विकृष्टिप्रार्थितयापि सावित्र्या कौतुकनिवृत्तिर्मा भूदित्यात्मस्वरूपं नोक्तम् । अतएवोत्तरत्र तदनुषन्ध एवोक्तः—भूयसो दिवसानित्यादिना । स्वरूपोक्तौ च ज्ञातसरस्वतीकत्वेनापत्यजननकार्यमद्भो भवेत् । भारती वाक् । भुजगभुजो मयूगन्, भुजग इव भुजावस्योति च । उच्चचाल गन्तुं प्रवृत्तः । उत्तम्भितान्युत्क्षिप्तानि ।

अथ मुहूर्तमिव स्थित्वा स्मृत्वा च तां तस्य रूपसंपदं पुनः पुनर्व्यस्मयतास्या हृदयम् । भूयोऽपि चक्षुराचकाङ्क्ष तद्दर्शनम् । अवशेव केनाप्यनीयत तामेव दिशं दृष्टिः । अप्रहितमपि मनस्तेनैव सार्धमगात् । अजायत च नवपल्लव इव बालवनलतायाः कुतोऽप्यस्या अनुरागश्चेतसि । सालस्येव शून्येव सनिद्रेव दिवसमनयत् । अस्तमुपयाति च प्रत्यक्पर्यस्तमण्डले लाङ्गलिकास्तबकताम्रत्विषि कमलिनीकामुके कठोरसारसशिरःशोणंशोचिषि सावित्रे त्रयीमये तेजसि, तरुणतरुतमालश्यामले च मलिनयति व्योम व्योमव्यापिनि तिमिरसंचये, संचरत्सिद्धसुन्दरीनूपुररवानुसारिणि च मन्दं मन्दं मन्दाकिनीहंस इव समुत्सर्पति शशिनि गगनतलम्, कृतसंध्याप्रणामा निशामुख एव निपत्य विमुक्ताङ्गी पल्लवशयने तस्थौ । सावित्र्यपि कृत्वा यथाक्रियमाणं सायंतनं क्रियाकलापमुचिते शयनकाले किसलयशयनमभजत । जातनिद्रा च सुप्वाप ।

कुतोऽस्मि कस्मादपि न ज्ञायत इत्यर्थः । मनुष्यतस्तथाविधस्तादृश्याः कथमनुराग इति । कथमेतदस्या उपपद्यत इति न वाच्यम् । यदाह मुनिः—‘शापभ्रंशास्तु दिव्यानां तथा चापत्यलिप्तया । कार्यो मानुषसंयोगः शृङ्गाररससंश्रयः ॥’ इति । अन्यत्र कुतः क्षितेनवपल्लवोऽनुरागहतो लतार्थो जायत इत्येवमभिलाषरूपं प्रथमं दशान्तरमालभ्येत्यादिना द्वितीयचिन्तनरूपमाह । अनयत्कष्टेनान्यवाहयत् । अस्तमित्यादां पल्लवशयने तस्थाविति संबन्धः । प्रतीच्यां पश्चिमायाम् । लाङ्गलिका फलिनी । मयूरशिखौषधिरपरे, रक्तिकेत्यन्ये । कमलिनीकामुक इति सरस्वतीदयिताभिप्रायेणोक्तम् । कठोरो जरठः । सारसो लक्ष्मणः । शोणो लोहितः । शोचिर्दीप्तिः । ‘ऋग्यजुःसामनामानि त्रयो वेदास्त्रयी स्मृता । वेदे च पठ्यते सैषा’ । त्रय्येव विद्या तपतीति । कृतेत्यादिना तस्यावित्यन्तेन क्रियान्तरन्यागेन वैमनस्यमावेशते । ‘वेपते श्वसते चैव मनोरथविचिन्तनैः । प्रद्वेषेणान्यकार्याणामनुस्मृतिरपीष्यते ॥’ निशामुख एवेति । न पुनरुचिते शयनकाले विमुक्ताङ्गीत्यनेन निःसहात्वंमस्या दर्शयते । तस्थाविति । न पुनर्निद्रामलभत । यथाक्रियमाणमित्यनेन च सरस्वतीतोऽस्या व्यातिरेकं दर्शयन्सरस्वत्या एवानङ्गावस्थामाह ।

इतरा तु मुहुर्मुहुरङ्गवलनैर्विलुलितकिसलयशयनतला निमी-
लितलोचनापि नाभजत निद्राम् । अचिन्तयच्च—‘मर्त्यलोकः खलु
सर्वलोकानामुपरि, यस्मिन्नेवंविधानि संभवन्ति त्रिभुवनभूष-
णानि सकलगुणग्रामगुरूणि रत्नानि । तथा हि । तस्य मुखलावण्य-
प्रवाहस्य निष्यन्दबिन्दुरिन्दुः । तस्य च चक्षुषो विक्षेपा विकच-
कुमुदकुवलयकमलाकराः । तस्य चाधरमणेर्दीधितयो विकसितबन्धू-
कवनराजयः । तस्य चाङ्गस्य परभागोपकरणमनङ्गः । पुण्यभाञ्जि
तानि चक्षूंषि चेतांसि यौवनानि वा स्त्रैणानि, येषामसौ विषयो
दर्शनस्य । क्षणं नु दर्शयता च तमन्यजन्मजनितेनेव मे फलि-
तमधर्मेण । का प्रतिपत्तिरिदानीम्’ इति चिन्तयन्त्येव कथंकथमप्यु-
पजातनिद्रा चिरात्क्षणमशेत । सुप्ता च तं दीर्घलोचनं ददर्श ।
स्वप्रासादितद्वितीयदर्शना चाकर्णाकृष्टकार्मुकेण मनसि निर्द-
यमताडयत मकरकेतुना । प्रतिबुद्धाया मदनशरताडितायाश्च तस्या
वार्तामिवोपलब्धमृगतिराजगाम । तथा हि । ततः प्रभृति कुसुमधू-

विलुलित विपर्यासितम् । मर्त्यलोक इत्यादिना गुणकीर्तनम् । चतुर्थमवस्था-
विशेषमाह । तदुक्तम्—‘अङ्गप्रत्यङ्गलीलाभिर्वाक्चेष्टामहिनेक्षणैः । नास्त्यन्यः
सदृशस्तेन तदेतद्गुणकीर्तनम् ॥’ इति । गुणा वैदग्ध्यादयः, सूत्राणि च । तद्व-
शेन गुरूणि बहुमानभाञ्जि । इतरत्र तु तिष्ठतु तावदेकः । गुणग्रामस्यापि गुणिरूपि-
तेनापि दुर्वहानीति यावत् । तस्येति । पूर्वानुभूतस्य बिन्दुरिति न केवलं लावण्य-
प्रवाहाभिप्रायेण यावत्सन्निवेशसादृश्यात् । विक्षेपाः परतः प्रेरणानि । कुमुदेत्याद्यु-
क्तम् । शुक्लकृष्णरक्तरुचित्वाचक्षुषो दीधितय इति मणिशब्दाभिप्रायेण । विकसित-
शब्देन लौहित्यातिशयमाह । अङ्गानि वियन्ते यस्य तदङ्गं शरीरम् । परभागो वर्णस्य
वर्णान्तरेण शोभातिशयः । स्त्रैणानि स्त्रीसंबन्धानि । का प्रतिपत्तिः किमनुष्ठेयम् । म-
दनेत्यादिनोद्वेगरूपं पञ्चममवस्थाभेदमाह । यदुक्तम्—‘आसने शयने वापि न ह-
प्यति न तुष्यति । नित्यमेवोत्सुका च स्यादुद्वेगस्थानमाश्रिता ॥ चिन्तानि श्वासस्वे-
देन हृद्वाहाभिनयेन च । कुर्यात्तदेवमत्यन्तमुद्योगाभिनयेन च ॥’ इति । दश किल
कामावस्थाः । तदुक्तम्—‘प्रथमे त्वभिलाषः स्याद्वितीये चिन्तनं भवेत् । अनु-
स्मृतिस्तृतीये तु चतुर्थे गुणकीर्तनम् ॥ उद्वेगः पञ्चमे प्रोक्तः प्रलापः षष्ठ उच्यते ।
उन्मादः सप्तमश्चैव भवेद्वाधिस्तथाष्टमे ॥ नवमे जडता प्रोक्ता दशमे मरणं भवेत् ॥’

लिधवलाभिर्वनलताभिरताडितापि वेदनामधत्त । मन्दमन्दमारुत-
विधुतैः कुसुमरजोभिरदूषितलोचनाप्यश्रुजलं मुमोच । हंसपक्ष-
तालवृन्तव्रातवातविततैः शोणशीकरैरसिक्ताप्यार्द्रतामगात् । प्रेङ्ग-
त्कादम्बमिथुनैरनूढाप्यघूर्णत वनकमलिनीकल्लोलदोलाभिः । विघट-
मानचक्रवाकयुगलविसृष्टैरस्पृष्टापि श्यामतामाससाद विरहनिःश्वा-
सधूमैः । पुष्पधूलिधूसरैरदृष्टापि व्यचेष्टत मधुकरकुलैः ।

अथ गणरात्रापगमे निवर्तमानस्तेनैव वर्त्मना तं देशमागत्य
तथैव निवारितपरिजनश्छत्तधारद्वितीयो विकुक्षिर्दुदौके । सरस्वती
तु तं दूरादेव संमुखमागच्छन्तं प्रीत्या सम्यक्समुत्थाय वनमृगी-
वोद्गीवा विलोकयन्ती मार्गोपरि श्रान्तमस्त्रपयदिव धवलितदश-
दिशा दृशा । कृतासनपरिग्रहं तु तं प्रीत्या सावित्री पप्रच्छ—
'आर्य, कञ्चित्कुशली कुमारः' इति । सोऽब्रवीत्—'आयुष्मति,
कुशली । स्मरति च भवत्योः । केवलममीषु दिवसेषु तनीयसीमिव
तनुं विभर्ति अविज्ञायमानां चानिमित्तां शून्यतामिवाधत्ते । अपि

इति । अरतिर्दुःखास्तिका हि । कामवधूप्रतिपक्षभूतेति तदागमनाभिधानम् । हंस-
पक्षा इव तालवृन्तं व्यञ्जनम् । आर्द्रतां सस्नेहताम्, क्लिन्तां च । प्रेङ्गदोलायमा-
नम् । कादम्बाः कृष्णहंसाः । श्यामता शृङ्गाररसाविष्कारिवैवर्ण्यम् । यदुक्तम्—'शृ-
ङ्गारदेवो भगवान्मुरारिः संगीयते श्यामवपुर्मुरारिः । श्यामो मनाक्स्निग्धतरश्च
तेन शृङ्गारशसी मुखराग उक्तः ॥' अथ श्यामतासधूमता सधूमता इति विरो-
धाभासः ।

गणरात्रं निशाबह्वधः । तेनैव वर्त्मनेति । अनेन तस्य यदृच्छया तदाश्रयमा-
गमनमिति दर्शयति । प्रधानप्रकृतेः स्थवीयसस्तथाविधव्यापारविनियोगादिनौचि-
त्यात् । अत एव वक्ष्यति—'यथाभिलषितं देशमयासीत्' । दुदौके इत्यनेन निमित्त-
परतन्त्रया संनिक्कृष्टमेवैनमालुलोकेति प्रदर्शितम् । यदुक्तम्—'पटुता धाष्टर्यता-
मिद्धिताकारज्ञानं प्रतारणे देशकालज्ञता कार्येषु विपश्यबुद्धित्वं लब्धी प्रतिपत्तिः सापाया
च इति द्वीगुणाः' । भरतमुनिरपि—'विज्ञानगुणसंपन्ना कथिनी लिङ्गिनी तथा ।
रहोपजीविनी चापि प्रतिपत्तिविचक्षणा ॥ प्रोत्साहनैककुशलेत्यादिद्वीगुणैर्युता ॥'

च । अन्वक्षमागमिष्यत्येव मालतीति नाम्ना वाणिनी वार्ता वो विज्ञातुम् । उच्छ्वसितं सा कुमारस्य' इति । तच्छ्रुत्वा पुनरपि सावित्री समभाषत—'अतिमहानुभावः खलु कुमारो यदेवमविज्ञायमाने क्षणदृष्टेऽपि जने परिचितिमनुब्रूयाति । तस्य हि गच्छतो यदृच्छया कथमप्यंशुकमिव मार्गलतासु मानसमस्मासु मुहूर्तमासक्तमासीत् । अशून्यं हि सौजन्यमाभिजात्येन वः स्वामिसूनोः । अलसः खलु लोको यदेवं सुलभसौहार्दानि येनकेनचिन्न क्रीणाति महतां मनांसि । सोऽयमौदार्यातिशयः कोऽपि महात्मनामितरजनदुर्लभो येनोपकरणीकुर्वन्ति त्रिभुवनम्' इति । विकुक्षिरुच्चावचैरालापैः सुचिरमिव स्थित्वा यथाभिलषितं देशमयासीत् ।

अपरेद्युरुद्यति भगवति द्युमणावुद्दामद्युतावभिद्रुततारके तिरस्कृततमसि तामरसव्यासव्यसनिनि सहस्ररश्मौ शोणमुत्तीर्यायान्ती, तरलदेहप्रभावितानच्छलेनात्यच्छं सकलं शोणसलिलमिवानयन्ती, स्फुटितातिमुक्तककुसुमस्तवकसमत्विषि सटाले महति मृगपताविव गौरी तुरंगमे स्थिता, सलीनमुरोवध्रारोपितस्य तिर्यगुत्कर्णतुरगाकर्ण्यमाननूपुरपटुरणितस्यातिबहलेन पिण्डालक्तकेन पलवितस्य कुङ्कुमपिञ्जरितपृष्ठस्य चरणयुगलस्य प्रसरद्भिरतिलोहितैः प्रभाप्रवाहैरुभयतस्ताडनदोहदलोभागतानि कि-

इति । अत एवाण्डाच्चाकारतः प्रभृतीत्यादि वक्ष्यते । अन्वक्षं प्रत्यक्षम् । वाणिनी दूती । उच्छ्वसितमित्यनेनेति विसम्भवत्ता ख्याता । उच्छ्वसितं प्राण इति वा । यदृच्छया यथाकथंचित् । यश्च तथागच्छति तस्य निरवधानतया कचिदंशुकादि गलति । अभिजन्यत्वेन महाकुलीनत्वेनोपकरणीकुर्वन्त्यायततां नयन्ति । उच्चावचैः प्रकृतवस्त्वसंस्पर्शभिः, विचित्रैरिति वा ।

अपरेद्युरित्यादीवीदृशी मालती समदृश्यतेति संबन्धः । दिवि मणिरिव द्युमणिः । वियद्गुणं सूर्यः । अभिद्रुता न्यकृता । तामरसं पद्मम् । व्यासो विकासः । अतिमुक्तकं पुष्पभेदः । केचिन्मालतीलताकुसुममाहुः । सटास्ति यस्येति । 'प्राणिस्थादातो लजन्यतरस्याम्' । गौरी गौराङ्गी, पार्वती च । सजलतुरङ्गाङ्गस्पर्शपरिजिहीर्षयोरोवध्रेत्याद्युक्तम् । प्रियमधुरशब्दत्वादश्वानामाकर्ण्यमानेत्युक्तम् । पिण्डाल-

सलयितानि रक्ताशोकवनानीवाकर्षयन्ती, सकलजीवलोकहृदय-
हठहरणाघोषणयेव रशनया शिञ्जानजघनस्थला, धौतधवलनेत्रनि-
र्मितेन निर्मोकलघुतरेणाप्रपदीनेन कञ्चुकेन तिरोहिततनुलता,
छातकञ्चुकान्तरदृश्यमानैराश्यानचन्दनधवलैरवयवैः स्वच्छसलि-
लाभ्यन्तरविभाव्यमानमृणालकाण्डेव सरसी, कुसुम्भरागपाटलं
पुलकबन्धचित्रं चण्डातकमन्तःस्फुटं स्फटिकभूमिरिव रत्ननिधा-
नमादधाना, हारेणामलकीफलनिस्तलमुक्ताफलेन स्फुरितस्थूलप्र-
हगणशारा, शारदीव श्वेतविरलजलधरपटलावृता द्यौः, कुचपू-
र्णकलशयोरुपरि रत्नप्रालम्बमालिकामरुणहरितकिरणकिसल-
यिनीं कस्यापि पुण्यवतो हृदयप्रवेशवनमालिकामिव बद्धां धा-
रयन्ती, प्रकोष्ठनिविष्टस्यैकैकस्य हाटककटकस्य मरकतमक-
रवेदिकासनाथस्य हरितीकृतदिगन्ताभिर्मयूखसंततिभिः स्थल-
कमलिनीभिरिव लक्ष्मीशङ्क्यानुगम्यमाना, बहलताम्बूलकृष्णि-
कान्धकारितेनाधरसंपुटेन मुखशशिपीतं ससंध्यारागं तिमिर-
मिव वमन्ती, विकचनयनकुबलयकुतूहलालीनयालिकुलसं-
हत्या नीलांशुकजालिकयेव निरुद्धार्धवदना, नीलीरागनिहितनी-
लिस्त्रा शितिगलशितिना वामश्रवणाश्रयिणा दन्तपत्रेण का-
लमेघपल्लवेनेव विद्युदिव द्योतमाना, बहलफलानुकारिणी-

क्तकः कथितोऽलक्तकरसः । दोहदोऽभिलाषः । वाद्यविशेषानुगताङ्गयघोषणा ।
रशना मेखला । शिञ्जानं शब्दायमानम् । निर्मोकः सर्पत्वक् । आप्रपदं प्राप्नोत्या-
प्रपदीनः पादं यावत् । छातस्तनुः । कुसुम्भं पद्मकम् । नानावर्णविन्दुन्यासः पु-
लकबन्धः, मणिविशेषाश्च पुलकाः । चण्डातकमर्थोरुकम् । कुचावेव कस्यापि
पुण्यवत इवेति वक्ष्यमाणाभिप्रायेण पूर्णकलशौ । कस्यापीत्यलौकिकस्य । वनमाला
पत्रपुष्पयोजिता स्रक् । सापि पूर्णकलशयोरुपरि बद्ध्यते । प्रकोष्ठः प्रकुञ्चनकः ।
वेदिका रत्नप्रतिष्ठापीठिका । बहलं पौनःपुन्येन कृतम् । कृष्णिका कृष्णलेखा ।
मुखमेव तमः पारप्रतिपिपादायिषया शशी । ताम्बूलकारणत्वेन लौहित्यमेव संभवतीति
ससंध्यारागमित्युक्तम् । नील्योषधिभेदः । शितिर्नीलः । पल्लवः पिण्डः । बा-

भिस्तिष्ठभिर्मुक्ताभिः कल्पितेन बालिकायुगलेनाधोमुखेनालो-
कजलवर्षिणा सिञ्चन्तीवातिकोमले भुजलते, दक्षिणकर्णावसं-
सितया केतकीगर्भपलाशलेखया रजनिकरजिह्वालतयेव ला-
वण्यलोभेन लिङ्गमानकपोलतला, तमालश्यामलेन मृगमदामो-
दनिष्यन्दिना तिलकबिन्दुना मुद्रितमिव मनोभवसर्वस्वं व-
दनमुद्रहन्ती, ललाटलासकस्य सीमन्तचुम्बिनश्चटुलातिलकमणे-
रुदञ्चता चटुलेनांशुजालेन रक्तांशुकेनेव कृतशिरोवगुण्टना, पृष्ठ-
प्रेङ्खदनादरसंयमनशिथिलजूटिकाबन्धा, नीलचामगवचूलीनीव चू-
डामणिमकरिकासनाथा, मकरकेतुकेतुपताका, कुलदेवतेव चन्द्रम-
सः, पुनःसंजीवनौषधिरिव पुष्पधनुषः, वेलेव रागमागरस्य, ज्यो-
त्स्नेव यौवनचन्द्रोदयस्य, महानदीव गतिरसामृतस्य, कुसुमोदिति-
रिव सुरततरोः, बालविद्येव वैदग्ध्यस्य, कौमुदीव कान्तेः, धृति-
रिव धैर्यस्य, गुरुशालेव गौगवस्य, बीजभूमिरिव विनयस्य, गो-
ष्ठीव गुणानाम्, मनस्वितेव महानुभावतायाः, तृप्तिरिव तारु-

ल्लिका कर्णापवधेऽलंकारः । अधोमुखेन घटादिना जलवर्षिणा लता सिच्यते । मृ-
गमदः कस्तूरिका । तिलकबिन्दुः परिवर्तुलस्तिलकः । लासको नर्तकः । 'सुवर्ण-
शृङ्खलाबद्धो नानारत्नौघमण्डितः । ललाटलम्ब्यलंकारश्चटुलातिलको मनः ॥' अ-
वचलं चिह्नम् । मकरिका मकराकारं रूपम् । वेला यथा मार्गं क्षोभयति तद्वदेव
रागम् । क्षोभेन यथा भागरो दुर्गन्तमेवमेतयापि रागः । यथा ज्योत्स्नया विना
चन्द्रोदयो भवन्नपि न कापि विलसन्निभाव्यते तथैतया विना यौवनं सविलासम-
न्यत्र न दृश्यते । रतिप्रधानो रमः शृङ्गार एव । माधुर्यातिशययोगित्वान्प्रकृष्टत्वाच्च ।
ह्लादनममृतम् । यदुक्तम्—'शृङ्गार एव परमः परः प्रह्लादनो रमः' इति । संप्रयोगो
रतं रहः शयनं मोहनमिति पर्यायाः । बालविद्या न कंचन मुञ्चति, तद्वद्देशं वै-
दग्ध्यम् । कौमुदीति । तथाविधकान्यतिशयसंभवान् । प्रियते येन धृतिः ।
अस्यां सत्यां धैर्यमपि । यद्वा धृतिः प्रवेशरक्षणम् । यथा प्रविशन्कश्चिद्राजनिकटं
प्रियते । केनचित्तया धैर्यं तावत्प्रमगति । यावद्देशा न दृष्टा एतस्यां दृष्टायां सर्वे धैर्यशून्या
इति । समानविद्याविचशीलबुद्धिवयसामनुर्हपैरालापैरेकत्रामनबन्धो गोष्ठी । म-
नस्वितेत्यनेनैतस्या महानुभावताया व्यभिचारित्वमुच्यते । यस्माद्यत्र मनस्विता
तत्र महाशयत्वमेवावश्यं संभावयतीति स्थितमेव । तृप्तिरिवेति । यथा कश्चि-

ण्यस्य, कुवलयदलदामदीर्घलोचनया पाटलाधरया कुन्दकुङ्कुल-
स्फुटदशनया शिरीषमालासुकुभारभुजयुगलया कमलकोमलक-
रया वकुलसुरभिनिःश्वसितया चम्पकावदातया कुसुममय्येव
ताम्बूलकरङ्कवाहिन्या महाप्रमाणाश्वतरारूढयानुगम्यमाना, क-
तिपयपरिचारकपरिकरा मालती समदृश्यत । दूरादेव च दधी-
चप्रेम्णा सरस्वत्या लुण्ठितेव मनोरथैः, आकृष्टेव कुतूहलेन, प्र-
त्युद्रतेवोत्कलिकाभिः, आलिङ्गितेवोत्कण्ठया, अन्तःप्रवेशितेव
हृदयेन, स्नपितेवानन्दाश्रुभिः, विलुप्तेव स्मितेन, वीजितेवोच्छ्व-
मितैः, आच्छादितेव चक्षुषा, अभ्यर्चितेव वदनपुण्डरीकेण, स-
खीकृतेवाशया सविधमुपययौ । अवतीर्य च तुरगादूरादेवावन-
तेन मूर्ध्ना प्रणाममकरोत् । आलिङ्गिता च ताभ्यां सविनयमुपा-
विशन् । सप्रश्रयं ताभ्यां संभाषिता च पुण्यभाजमात्मानमम-
न्यत । अकथयच्च दधीचसंदिष्टं शिरसि विनिहितेनाञ्जलिना
नमस्कारम् । अगृह्णाच्चाकारतः प्रभृत्यग्राम्यतया तैस्तैरपि पेशलै-
गलापैः सावित्रीसरस्वत्योर्मनसी ।

क्रमेण चातीते मध्यंदिनसमये शोणमवतीर्णायां सावित्र्यां
स्नातुमुत्सारितपरिजना साकृता मालती कुसुमप्रस्तरशायिनीं स-
त्संजातलुप्तिर्नान्यत्किञ्चित्पुनरपेक्षते तद्वदासादितमालतीकं तारुण्यम् । एतदाश्र-
यणेन परिपूर्णवैषयिकोपभोगप्राप्तिस्तारुण्यस्येत्यर्थः । **कुसुममय्येवेति** । कुवल-
यादिभिर्नयनादीनां विधानम् । तरुणोऽश्वोऽश्वतरः । 'वत्सोक्षाश्वर्षभेभ्यश्च तनुत्वम्'
इति तनुत्वे तरप् । अत्र च व्याख्यातम्—'तनुत्वं द्वितीयवयःप्राप्तिः' इति । अ-
श्वतरो वा गर्दभेनाश्वायां जातः । **मालतीति** । एवं दधीचपरिवारभूतया मा-
लत्या गुणवर्णनद्वारेण सरस्वत्या एव निःसामान्यगुणातिशयो ध्वन्यते । **लुण्ठिते-
वेति** । वक्ष्यमाणं प्रार्थनादि । तथा मनोरथैरुत्प्रेक्ष्य स्वीकृतमित्यतस्तैर्लुण्ठितेव-
शुक्तम् । लुण्ठनं च पाथेयाभिवतरणमेवमन्यत् । उत्कलिका रुहरहिका । सविधं
समीपम् । अपि च यः स्निग्धो दूरात्माविधमायाति, तस्य लुण्ठनादिमर्वमर्चनावसानं
क्रियत इति ध्वनिः । पेशलैर्हृदैः ।

मुपसृत्य सरस्वतीमाबभाषे—‘देवि, विज्ञाप्यं नः किञ्चिदस्ति रहसि । अतो मुहूर्तमवधानदानेन प्रसादं क्रियमाणमिच्छामि’ इति । सरस्वती तु दधीचसंदेशाशङ्किनी किं वक्ष्यतीति स्तनविनिहितवामकरनखकिरणदन्तुरितमुद्भिद्यमानकुतूहलाङ्कुरनिकरमिव हृदयमुत्तरीयदुकूलवल्कलैकदेशेन संछादयन्ती, गलतावतंसपल्लवेन श्रोतुं श्रवणेनेव धावमानेनानवरतश्वाससंदोहदोलायितां जीविताशामिव समासन्नलतामवलम्बमाना, समुत्फुल्लस्य मुखशशिनो लावण्यप्रवाहेण शृङ्गाररसेनेव प्लावयन्ती, जीवलोकं शयनकुसुमपरिमललग्नैर्मधुकरकदम्बकैर्मदनानलदाहश्यामलैर्मनोरथैरिव निर्गत्य मूर्तेरुत्क्षिप्यमाणा, कुसुमशयनीयात्स्मरशरसंज्वरिणी, मन्दं मन्दमुदगात् । ‘उपांशु कथय’ इति कपोलतलप्रतिबिम्बितां लज्जयेव कर्णमूलं मालतीं प्रवेशयन्ती मधुरया गिरा सुधीरमुवाच—‘सखि मालति, किमर्थमेवमभिदधासि । काहमवधानदानस्य शरीरस्य प्राणानां वा । सर्वस्याप्रार्थितोऽपि प्रभवत्येवातिवेलं चक्षुष्यो जनः । सा न काचिद्या न भवसि मे स्वसा सखी प्रणयिनी प्राणसमा च । नियुज्यतां यावतः कार्यस्य क्षमं क्षोदीयसो गरीयसो वा शरीरकमिदम् । अनवस्करमाश्रवं मे त्वयि हृदयम् । प्रीत्या प्रतिसरा विधेयास्मि ते । व्यावृणु वरवर्णिनि, विवक्षितम्’ इति । सा त्ववादीन्—‘देवि, जानास्येव माधुर्यं विषयाणाम्, लोलुपतां चेन्द्रियग्रामस्य, उन्मादितां च नवयौवनस्य, पारिप्लवतां

आकृतमभिप्रायः । रहस्येकान्तं । सरस्वतीत्यादौ सरस्वती कुसुमशयनीयादुदगादुदतिष्ठदिति संबन्धः । अवतंसपल्लवेन गलतेतीत्यभूतलक्षणे तृतीया । संदोहः समूहः । संज्वरः संतापः । उपांश्वनुक्तम् । अतिवेलमतिमात्रम् । ‘अतिपेशलः’ इति पाठे पेशलः सुन्दरः । चक्षुष्योऽनुकूलः । त्वमिव व्यक्तम् । चक्षुष्य इति भङ्ग्या दधीच इति ध्वनति । स्वसा भगिनी । प्रणयिनी विश्वस्ता । अतिशयेन क्षुद्रमल्पं क्षोदीयः । ‘ज्ञेयं गुह्यमवस्करम्’ । आश्रवं वचसिस्थितम् । प्रतिसरानुकूला । विधयो वक्ष्या । व्यावृणु प्रकटय । वरवर्णिनि वरारोहे । लोलुपतां साभिलाषत्वम् । ‘चलार्थकौ निगद्येते पारिप्लवपरिप्लवौ’ । बालिशोऽज्ञः । चारणता धूर्तता । अ-

च मनसः । प्रख्यातैव मन्मथस्य दुर्निवारता । अतो न मामुपालम्भेनोपस्थातुमर्हसि । न च बालिशता चपलता चागणता वा वाचालतायाः कारणम् । न किञ्चिन्न कारयत्यसाधारणा स्वामिभक्तिः । सा त्वं देवि, यदैव दृष्टासि देवेन तत एवाभ्यास्य कामो गुरुः, चन्द्रमा जीवितेशः, मलयमरुदुच्छ्वासहेतुः, आधयोऽन्तरङ्गस्थानेषु, संतापः परमसुहृत्, प्रजागर आप्तः, मनोरथाः सर्वगताः, निश्वासा विग्रहाग्नेसगाः, मृत्युः पार्श्ववर्ती, रणरणकः संचारकः, संकल्पा बुद्ध्युपदेशवृद्धाः । किं वा विज्ञापयामि । अनुरूपो देव्या इत्यात्मसंभावना, शीलवानिति प्रक्रमविरुद्धम्, धीर इत्यवस्थाविपरीतम्, सुभग इति त्वदायत्तम्, स्थिरप्रीतिरिति निपुणोपक्षेपः, जानाति सेवितुमित्यस्वामिभावोचितम्, इच्छति दासभावमामरणात्कर्तुमिति धूर्तालापः, भवनस्वामिनी भवसीत्युपप्रलोभनम्, पुण्यभागिनी भजति भर्तारं तादृशमिति स्वा-

साधारणानन्यसदृशा । देवी देवेनेति च परस्परसमगुणयोगित्वमभिव्यनक्ति । गुरुर्गरीयान्, उपदेश वा । तद्वशवर्तित्वाद्यश्च देवस्तस्य गुरुराचार्यः कश्चिदवश्यं संभवति । जीवितस्येश्वरः स्वामी जीवितेशः । शिशिरतया मदनो दाहप्रशमनहेतुत्वात् । अमृतमयत्वेन च जीवितसंधारणसक्तत्वात् । अथ च जीवितेशो मृत्युः । चन्द्रादयो ह्यापातत एव तापं शमयन्त्यनवरतं सेव्यमानाः पुनः कामोद्दीपकत्वेन मृत्युं दिशन्ति । राजपक्षे जीवितेशः कश्चित्पुरोहितप्रायः । उच्छ्वसनमुच्छ्वासस्तत्र हेतुः । अथ च श्वासोत्क्रान्तां कारणम्, इतरत्र सचिवप्राया विश्वमर्नायाः । आधर्याश्चत्पर्णाडाः । अत एवान्तरङ्गमन्तःशरीरं यानि स्थानानि तेषु, इतरत्रान्तरङ्गान्तर्वेशिकस्तत्स्थानेषु विश्वसनीयजनाधिकारेषु । परं प्रकृष्टम् । असुहरोऽमित्रो वा, अन्यत्र परमसुहृन्मित्रं च । आप्तः प्राप्तो बान्धवप्रायः कश्चित् । सर्वगताश्चारा अपि संस्थाख्याः । विग्रहो विरोधः, देहश्च । **मृत्युरिति** । त्वदनर्द्धाकारेण निश्चितं म्रियते । राज्ञोऽपि पार्श्वे मृत्युस्तृष्ट्येव । रणरणको दुःखमरतिवृत्तम् । अत एव संचारक एकत्र नरे संभवदितरत्र संचारयति, चरितं वस्तु यः प्रापयते सः । द्विविधा हि चाराः—संस्थाः, संचारकाश्च । वृद्धा महान्तः, स्थविराश्च । अनुरूप इत्यादिनेदमिदं तत्रास्तीति वक्तव्ये सातिशयं मालतीवैदगव्येनाह । प्रक्रम आरम्भः । निपुणोपक्षेपो बुद्धिमत्प्रक्रमः ।

मिषन्नपातः, त्वं तस्य मृत्युर्गित्यप्रियम्, अगुणज्ञासीत्यधिक्षेपः, स्व-
प्रेऽस्य बहुशः कृतप्रसादासीत्यसाक्षिकम्, प्राणरक्षार्थमर्थयत इति
कातरता, तत्रागम्यतामित्याज्ञा, वारितोऽपि बलादागच्छतीति
परिभवः । तदेवमगोचरे गिरामसीति श्रुत्वा देवी प्रमाणम्
इत्यभिधाय तूष्णीमभून् ।

अथ सरस्वती प्रीतिविस्फारितेन चक्षुषा प्रत्यवादीत्—‘अयि,
न शक्नोमि बहु भाषितुम् । एषास्मि ते स्मितवादिनि वचसि
स्थिता । गृह्यन्ताममी प्राणाः’ इति । मालती तु ‘यदाज्ञापयस्य-
तिप्रसादः’ इति व्याहृत्य प्रहर्षपरवशा प्रणम्य प्रजविना तुरगेण
ततार शोणम् । अगाच्च दधीचमानेतुं च्यवनाश्रमपदम् । इतः तु
मखीस्नेहेन सावित्रीमपि विदितवृत्तान्तामकरोत् । उत्कण्ठाभार-
भृता च ताम्यता चेतसा कल्पायितं कथंकथमपि दिवसशे-
षमनैषीन् । अस्तमुपगतवति भगवति गभस्तिमति, स्तिमिततर-
मवतरति तमसि, प्रहसितामिव सितां दिशं पौगन्दीं दगीमिव
केसरीणि मुञ्चति चन्द्रमसि, सरस्वती शुचिनि चीनांशुकसुकु-
मारे तरङ्गिणि दुगूलकोमले शयन इव शोणसैकते समुपविष्ट-
स्वप्रकृतप्रार्थनापादपतनलप्रां दधीचचरणनखचन्द्रिकामिव लला-
टिकां दधाना, गण्डमथलादर्शप्रतिबिम्बितेन ‘चारुहामिनि, अयम-
सावाहृतो हृदयदयितो जनः’ इति श्रवणममीपवर्तिना निवेद्यमान-
मदनसंदेशेवेन्दुना विकीर्यमाणनखकिरणचक्रवालेन बालव्यजनी-
कृतचन्द्रकलाकलापेनेव करेण वीजयन्ती स्वेदिनं कपोलपट्टम्, ‘अत्र
दधीचाहते न केनचित्प्रवेष्टव्यम्’ इति तिरश्चीनं चित्तभुवा पातितां

धूर्तालापः प्रतारणावचनम् । वारित इति । भवत्येवेत्यर्थात् ।

प्रजविनेति साभिप्रायम् । अन्तर्मित्यादौ सरस्वती प्रतिपालयामासेति संबन्धः ।
गभस्तिमान्रविः । पौगन्दीर्येन्द्री । दरी खदा । चीनेत्यादि सैकतविशेषणम् ।
उपमानस्य तु दुगूलकोमल इत्युक्तम् । तरङ्गिणि प्रतिदिनं क्षायमाणेन वारिणा
कृतलेखे भङ्गियुक्ते च । चन्द्रिका कान्तिरत्र । ललाटालंकारो ललाटिका ।
चक्रवालं समूहः । बालव्यजनं चामरम् । स्तनमध्ये प्रवेशाभावात्तिरश्चीनमि-

विलासवेत्तलतामिव बालमृणालिकामधिस्तनं स्तनयन्तीं कथमपि हृदयेन वहन्ती प्रतिपालयामास । आसीच्चास्या मनसि—‘अहमपि नाम सरस्वती यन्नामुना मनोजन्मना जघन्येव परवशीकृता । तत्र का गणनेतगसु तपस्विनीध्वतितरलासु तरुणीषु’ इति ।

आजगाम च मधुमास इव सुरभिगन्धवहः, हंस इव कृतमृणालधृतिः, शिखण्डीव घनप्रीत्युन्मुखः, मलयानिल इवाहित-सरसचन्दनधवलतनुलतोत्कम्पः, कृष्यमाण इव कृतकरकचग्रहेण ग्रहपतिना, प्रेर्यमाण इव कंदर्पोद्दीपनदक्षेण दक्षिणानिलेन, उह्यमान इवोत्कलिकावहलेन रतिरसेन, परिमलसंपातिना मधुपपटलेन पटेनेव नीलेनाच्छादिताङ्गयष्टिः, अन्तःस्फुरता मत्तमदनकरिकर्णशङ्खायमानेन प्रतिमेन्दुना प्रथमसमागमविलासविलक्षस्मितेनेव धवलीक्रियमाणैककपोलोदगे मालतीद्वितीयो दधीचः । आगत्य च हृदयगतदयितानूपुरग्वमिश्रयेव हंसगद्गदया गिरा कृतसंभाषणो यथा मन्मथः समाज्ञापयति, यथा यौवनमुपदिशति, य-

त्युक्तम् । यश्च वेत्री प्रवेशनिषेधननिमित्तं वेत्रलतां पानयति स तिरश्चीनं स्तनयोरधिस्तनम् । विभक्त्यर्थेऽव्ययीभावः । कुचपृष्ठ इत्यर्थः । स्तनयन्ती कलयन्ती । स्तनिः शब्दार्थश्चौरादिकः । ‘स्तनन्ति’ इति वा पाठः । तपस्विनीषु वराक्रीषु ।

आजगामेत्यादावाजगामेति संबन्धः । सुरभिगन्धवहो वातः सुरभिगन्धं च यो वहति । धृतिधारणम्, प्राणयात्रा च । घनः । सरसं सान्द्रं यच्चन्दनं तेन धवल्या तनुलतयाहितत्रप उत्कम्पः कामधर्मा यस्य । अन्यत्र चन्दनांश्च धवांश्च लान्ति श्रयन्ति यास्तन्व्यो लतास्तासामाहित उत्कम्पः कम्पनं येनेति । कृष्यमाण इत्युद्दीपनकारणत्वात् । करा रश्मयः, हस्तश्च करः । हस्तस्य कर्षणं समुचितम् । ग्रहपतिश्चन्द्रः । प्रेर्यमाण इति । अनिलस्योचितमेतत्कर्म । उह्यमान इति । जलस्योचितमेतत् । उत्कलिका रहुरहिका, उर्मयश्च । रसोऽभिलाषः, जलं च । परिमल आमोदः । पटलं समूहः । प्रतिमा प्रातिच्छन्दकम् । यथा मन्मथ इति । मन्मथस्य प्रभवनशीलत्वेनाज्ञादानमुचितम् । एवं सर्वत्रोपदिशतीतीत्यमित्थं वर्तस्वेत्युपदेशः । देवताविषयं संभोगशृङ्गारवर्णनमुचितमिति न तत्र विस्तरः प्रवर्तते । कुमारीत्वे च गान्धर्वविवाहो विस्तरेण

थानुरागः शिक्षयति, यथा विदग्धताध्यापयति, तथा तामभिरामां
रामामरमयत् । उपजातविस्त्रम्भा चात्मानमकथयदस्य सरस्वती ।
तथा तु सार्धमेकं दिवसमिवानयत्संवत्सरमधिकम् ।

अथ दैवयोगात्सरस्वती बभार गर्भम् । असूत चानेहसा स-
र्वलक्षणाभिरामं तनयम् । तस्मै च जातमात्रायैव 'सम्यक्सर-
हस्याः सर्वे वेदाः सर्वाणि च शास्त्राणि सकलाश्च कलाः म-
त्प्रसादात्स्वयमाविर्भविष्यन्ति' इति वरमदात् । सद्गर्तृश्लाघया दर्श-
यितुमिव हृदयेनादाय दधीचं पितामहादेशात्समं सावित्र्या ब्र-
ह्मलोकमारुगेह । गतायां च तस्यां दधीचोऽपि हृदये ह्यादिन्येवा-
भिहतो भार्गववंशसंभूतस्य भ्रातुर्ब्राह्मणस्य जायामक्षमालाभि-
धानां मुनिकन्यकामासूनोः संवर्धनाय नियुज्य विरहातुर्गस्तपसे
वनमगात् । यस्मिन्नेवावसरे मरुस्वत्यसूत तनयं तस्मिन्नेवाक्षमा-
लापि सुतं प्रसूतवती । तौ तु मा निर्विशेषं सामान्यस्तन्या शनैः
शनैः शिशू समवर्धयन् । एकस्तयोः सागस्वताख्य एवाभवन्, द्वि-
तीयोऽपि वत्सनामाभवन् । आसीच्च तयोः मोदर्ययोरिव स्पृह-
णीया प्रीतिः ।

अथ सागस्वतो मातुर्महिम्ना यौवनागम्भ एवाविर्भूताशेषविद्या-
संभागस्तस्मिन्सवयसि भ्रातरि प्रेयसि प्राणसमे सुहृदि वत्से
वाङ्मयं समस्तमेव संचाग्यामास । चकार च कृतदागपरिग्रहस्यास्य
तस्मिन्नेव प्रदेशे प्रीत्या प्रीतिकूटनामानं निवासम् । आलनाप्या-
षाढी, कृष्णाजिनी, वल्कली, अक्षवलयी, मेखली, जटी च भूत्वा
तपस्यतो जनयितुरेव जगामान्तिकम् ।

न तथा वर्णितः शापनिर्वाहणमात्रपरत्वादिति । वृत्तस्यान्यथानिजभर्तृत्यागो दो-
षावहः किमर्थं कृत इत्यादिकाः कुविकल्पा उत्पद्येरन्ति ।

अनेहमा कालेन । रहस्यं ज्ञानभागः । ह्यादिनी वन्नम् ।

वाक्प्रस्तुता यत्र तद्वाङ्मयम् । 'आपादमंज्ञो दण्डः स्वात्पालाशो व्रतचारिणाम् ।
वृक्षत्वर्द्धिमत् वन्नं वल्कलं ममुदाहृतम् ॥' मेखला मुञ्चतृणादिरचितं कटिसूत्रम् ।
जटा रुक्षमंहतकेशाः ।

अथ तस्मात्प्रवर्धमानादिपुरुषजनितात्मचरणोन्नतिनिर्गतप्रघोषः,
परमेश्वरशिरोधृतः, सकलकलागमगम्भीरः, महामुनिमान्यो
विपक्षक्षोभभ्रमः, क्षितितललब्धायतिः, अस्खलितप्रवृत्तो भागी-
रथीप्रवाह इव पावनः प्रावर्तत विपुलो वंशः । यस्मादजा-
यन्त वात्स्यायना नाम गृहमुनयः, आश्रितश्रौता अप्यनाल-
म्बितालीकबककाकवः, कृतकुक्कुटव्रता अप्यबैडालवृत्तयः, वि-
वर्जितजनपङ्क्तयः, परिहृतकपटकौरकुचीकूर्चाकूताः, अगृहीतग-
ह्वराः, न्यकृतनिकृतयः, प्रसन्नप्रकृतयः, विगतविकृतयः, परप-
रिवादपराचीनचेतसः, वर्णत्रयव्यावृत्तिविशुद्धान्धसः, धीरधिषणा-
वधूताध्येषणाः, असङ्कसुकम्बभावाः, प्रणतप्रणयिनः, शमितसम-
स्तशाखान्तरमंशीतयः, उद्घाटितसमग्रग्रन्थार्थग्रन्थयः, कवयः,

अथेत्यादौ वत्सात्प्रावर्तत विपुलो वंश इति संबन्धः । प्रवर्धमानाः संतानादिना
वृद्धिं गच्छन्तो य आदिपुरुषाः पूर्वशान्धवाः शुक्राद्यास्तैः कृताः स्वेषां चरणानां
कठादिशाखाध्यायिनामुन्नतिरुत्कर्षो यस्य सः । अन्यत्र प्रवर्धमानस्तु वामनरूपो
य आदिपुरुषो हरिस्तेन जनिता स्वपदोन्नतिर्माहात्म्यं यस्य स इति । किल त्रैलोक्या-
क्रान्तिकाले ब्रह्मलोकप्राप्ताद्विष्णुपदाद्ब्रह्मणा कमण्डलुजलक्षालिताद्गङ्गा समभवदिति
वार्ता । प्रघोषो यशः, शब्दश्च । परमेश्वरगे राजा, हरश्च । सकलानां कलानां वृत्ताद्यानामा-
गमस्तेन सह कलकलेन च सकलकलं यदागमनं तु न च । महामुनिर्जहुरपि । विपक्षाः
शत्रवः, शैलाश्च । वीनां पक्षिणां वा पक्षच्छेदेषु सहिष्णुः । आयतिः प्रतापः, वि-
स्तारश्च । स्खलितं स्वाचारच्युतिः । प्रवृत्तः प्रकृष्टवृत्तः । अस्खलितं असंरुद्धं कृत्वा
गतश्च । श्रौतं वेदभवनम्, चिरवृत्तं च । 'मित्रो भयाद्वा शोकाद्वा ध्वनिः काकुरुदाहता' ।
अत्र च छद्म लक्ष्यते । बकस्य काकुः बकच्छद्म यैश्च चिरवृत्तमाश्रितं ते छद्मचा-
रित्वादाश्रितबककाकवो भवन्त्येव । अमी तु न तथेति विरोधः । कुक्कुटव्रतं नियम-
विशेषः । यत्र कुक्कुटाण्डप्रमाणग्रामभोजनम् । न बैडाली हिंसावृत्तिर्येषां तैः । विरोधे
तु कुक्कुटानां व्रतं भक्षणं येन कृतं स कथं बिडालवृत्तिर्न स्यात् । पङ्क्तिर्लोकप्रसिद्धो
व्यवहारः, पाको वा । कपटो व्याजवृत्तिः । कूर्चाः स्फुटाः । आत्ममहिम्ना व्य-
वहारः, समूह इत्यन्ये । एतेष्वार्कतं परिहृतं यैः । गह्वरं पापम् । निकृतिः शाब्दम् ।
प्रकृतिः स्वभावः । पराचीनं पराङ्मुखम् । अन्धोऽन्नम् । धीरग स्थिरा । धिषणा
बुद्धिः । अध्येषणा याचना । असङ्कसुकः स्थिरः, मृदुर्वा । शाखाः कठाद्याः । सं-

वाग्मिनः, विमत्सराः, सरसभाषितव्यसनिनः, विदग्धपरिहास-
वेदिनः, परिचयपेशलाः, नृत्यगीतवादित्रेष्ववाह्याः, ऐतिह्यस्या-
वितृष्णाः, सानुक्रोशाः, सत्यशुचयः, साधुसंमताः, सर्वसत्त्वसौ-
हार्दद्रवार्द्रहृदयाः, तथा सर्वगुणोपेताः, राजसेनानभिभूताः, क्षमा-
भाजः, आश्रितनन्दनाः, अनिखिंशाः, विद्याधराः, अजडाः,
कलावन्तः, अदोषाः, तारकाः, अपरोपतापिनः, भास्वन्तः, अनु-
ष्माणः, हुतभुजः, अकुसृतयः, भोगिनः, अस्तम्भाः, पुण्यालयाः,
अलुप्तक्रतुक्रियाः, दक्षाः, अव्यालाः, कामजितः, असाधारणा
द्विजातयः ।

तेषु चैवमुत्पद्यमानेषु, संसरति संसारे, यात्सु युगेषु, अवतीर्णे
कलौ, वहत्सु वत्सरेषु, व्रजत्सु वासरेषु, अतिक्रामति च काले,
शीतिः संशयः । ग्रन्थिर्दुर्बोधः प्रदेशः । परिहासं विदन्ति, न तु स्वयं कुर्वन्ति ।
परिचयः संस्तवः । सुकुमाराः । अद्वन्द्वकृष्टा इत्यर्थः । अवाह्याः, न तु तदेकनिष्ठाः ।
ऐतिह्यमागमः । अनुक्रोशो दया । संमता इष्टाः । सौहार्दं प्रीतिः । सर्वे गुणा धे-
र्याद्याः । राज्ञां सेनया चानभिभूता ये च सर्वैर्गुणैः सत्त्वरजस्तमोभिर्युक्तास्ते कथं
राजसेन गुणेनानभिभूता भवन्तीति विरोधः । एवमुत्तरत्र विरोध उद्भावनीयः ।
क्षमा क्षान्तिः, भृश्व । आश्रितानां नन्दना नन्दयितारः, देवोद्यानं नन्दनं च । न
निखिंशा अक्रूराः । विद्यां धारयन्तीति विद्याधराः पण्डिताः, निखिंशाश्च खड्गा
एव । ये च विद्याधरा देवभृतास्ते सखड्गा एव । न त्वनिखिंशा इति मालाखड्गगुलि-
काञ्जनादिना भेदेन भिन्नानामपि विद्याधराणां खड्गहस्तत्वं न व्यभिचरति । अजडा
अमर्दाधयः, अशीताश्च । कलावन्नो गीताभिज्ञाः, कलावांश्चन्द्रः । स चाजडोऽशीत
इति विरोधः । दोषा द्वेषाद्याः, गात्रिश्च । तारयन्तीति तारका आचार्याः, नक्ष-
त्राणि च । तपस्तापः । पीडा उष्णत्व च । भास्वन्तस्तेजस्विनः, आदित्याश्च । ते
परांस्तापयन्ति । ऊष्मा स्मयः, दाहिकाशक्तिश्च । हुताशशब्देन हुतमिष्टमुच्यते । हुतं
भुज्जते हुतभुजः, आहिताग्रयो वद्वयश्च । कुसृतिः शाक्यम्, कौ भूमौ सृतिः म-
रणम् । भोगिनः सुखिनः, सर्पाश्च । स्तम्भः स्तब्धता, मात्त्विको भावभेदश्च, अप्र-
णतिर्वा, गृहधारणकाष्ठ च । पुण्यालयाः मुकृतिनः, मठादिस्थानानि च । दक्षाश्च-
तुराः, प्रजापतिभेदश्च दक्षः । स च लुप्तक्रतुक्रियो हररोपजेन वारभेदेण । व्यालाः
शठाः, सर्पाश्च । कामजितः संतुष्टाः, हरश्च कामजित् । असाधारणाः सर्वोत्कृष्टाः ।
द्विजातयो विप्राः । येषां च द्वे जाती तेषां कथं नामादृश्यम् ।

काल इति । पूर्वोक्ते । अन्यथैतत्पुनरुक्तं स्यात् । पक्षपातो भक्तिर्यस्यास्ति सः,

प्रसवपरम्पराभिरनवरतमापतति विकाशिनि व्रात्स्यायनकुले, क्रमेण कुबेरनामा वैनतेय इव गुरुपक्षपाती द्विजो जन्म लेभे । तस्याभवन्नच्युतः ईशानो हरः पाशुपतश्चेति चत्वारो युगारम्भा इव ब्रह्मतेजोजन्यमानप्रजाविस्तारा नारायणबाहुदण्डा इव सच्चक्रनन्दकास्तनयाः । तत्र पाशुपतस्यैक एवाभवद्भूभार इवाचलकुलस्थितिश्चतुरुदधिगम्भीरोऽर्थपतिगिति नाम्ना समप्राप्यजन्मचक्रचूडामणिर्महात्मा सूनुः । सोऽजनयद्भृगुं हंसं शुचिकविं महीदत्तं धर्मं जातवेदसं चित्रभानुं लक्ष्महिदत्तं विश्वरूपं चेत्येकादश रुद्रानिव सोमामृतरसशीकरच्छुरितमुखान्पवित्रान्पुत्रान् । अलभत च चित्रभानुस्तेषां मध्ये राजदेव्यभिधानायां ब्राह्मण्यां बाणमात्मजम् । स बाल एव विधेर्वलवतो वशादुपसंपन्नया व्ययुज्यत जनन्या । जातस्नेहस्तु नितरां पितैवास्य मातृतामकरोत् । अवर्धत च तेनाधिकतरमेधीयमानधृतिर्धाम्नि निजे ।

कृतोपनयनादिक्रियाकलापस्य समावृत्तस्य चतुर्दशवर्षदेशीयस्य पितापि श्रुतिस्मृतिविहितं कृत्वा द्विजजनोचितं निखिलं पुण्यजातं कालेनादशमीस्थ एवास्तमगात् । संस्थिते च पितरि महता शोकेनाभीलमनुप्राप्तो दिवानिशं दह्यमानहृदयः कथंकथमपि कति-

पक्षैश्च यो याति सः । द्विजो विप्रः, विधुः, पक्षी च । युगारम्भा अपि चत्वारः । ब्रह्म वेदादि, स्रष्टा च ब्रह्मा । सच्चक्रस्य साधुवृन्दस्य नन्दकास्तोषयितारः । चक्रं सुदर्शनं च । नन्दकः खड्गश्च । बाहवोऽपि चत्वारः । अचलकुलस्थितिरभिन्नवर्षमर्यादः । अचलानां गिरीणां कुलैर्वृन्दैः स्थितिर्यस्य । चतुरुदधिवत्तैश्च गम्भीरः । अग्रजन्मानो द्विजाः । सोमस्तृणभेदः, इन्दुश्च । उपसंपन्ना मृताः । निजे धाम्नि स्वे गृहे ।

उपनयनं मेखलादानम् । समावृत्तो निष्पादितवृत्तः । स्नातक इत्यर्थः । वेदवेदाङ्गपाठक इत्यन्ये । ईषदसमाप्तश्चतुर्दशवर्षश्चतुर्दशवर्षदेशीयः । 'श्रुतिस्तु वेदो विज्ञेयो धर्मशास्त्रं तु वै स्मृतिः' । दशामुपतो दशमीस्थ उदाहृतः, न दशमीस्थः । अपूर्णायुरित्यर्थः । संस्थितो मृतः । आभीलं कष्टम् । इत्वरो गमनशीलः ।

पयान्दिवमानात्मगृह एवानैषीन् । गते च विरलतां शोके शनैः
शनैरविनयनिदानतया स्वातन्त्र्यस्य, कुतूहलबहलतया च बाल-
भावस्य, धैर्यप्रतिपक्षतया च यौवनारम्भस्य, शैशवोचितान्य-
नेकानि चापलान्याचरन्नित्वरो बभूव । अभवंश्चास्य वयसा
समानाः सुहृदः सहायाश्च । तथा च । भ्रातरौ पारशवौ चन्द्र-
सेनमातृषेणौ, भाषाकविगीशानः परं मित्रम्, प्रणयिनौ रुद्रनारा-
यणौ, विद्वांसौ वारबाणवासबाणौ, वर्णकविवर्णीभारतः, प्राकृतकृ-
कुलपुत्रो वायुविकारः, बन्दिनावनङ्गबाणसूचीबाणौ, कात्यायनिका
चक्रवाकिका, जाङ्गलिको मयूरकः, ताम्बूलदायकश्चण्डकः, भि-
षक्पुत्रो मन्दारकः, पुस्तकवाचकः सुहृष्टिः, कलादश्रामीकरः,
हैरिकः सिन्धुषेणः, लेखको गोविन्दकः, चित्रकूटीरगर्मा, पु-
नकृत्कुमारदत्तः, मार्दङ्गिको जीमूतः, गायनौ सोमिलग्रहा-
दित्यौ, सैरन्ध्री कुण्डिका, वांशिकौ मधुकरपारावतौ, गान्धर्वोपा-
न्यायो दर्दुरकः, मंवाहिका केगलिका, लासकयुवा ताण्डविकः,
आक्षिक आखण्डलः, कितवो भीमकः, शैलालियुवा शिखण्डकः,
नर्तकी हरिणिका, पारशरी सुमतिः, क्षपणको वीरदेवः, कथको
जयसेनः, शैवो वक्रघोणः, मन्त्रसाधकः करालः, असुरविवरव्य-
मनी लोहिताक्षः, धातुवादविद्विहंगमः, दादुगिको दामोदरः,
ऐन्द्रजालिकश्चकोराक्षः, मस्करी ताम्रचूडः । स एतैश्चान्यैश्चानुग-

अभवंश्चेत्यादिनात्मनस्तथाभूतकलाविन्संपर्कमैश्वर्यातिशयं दर्शयति । पारशवो द्विजः
शूद्रायां जातः । 'परस्त्रीपगश्वम्' इति विद्यायन् । पगश्वदेशश्च । भाषागे-
यवस्तुवाचन्नेषु कविः । गाथादिषु गीतिद इत्यर्थः । अपभ्रष्टगीतविद्यः । 'पञ्चाश-
द्वर्षदेशीया वीरां संस्थितमर्तकाम् । वदन्ति कात्यायनिकां धृतकाषायवामसाम् ॥' जा-
ङ्गलिको गारुडिकः । भिषग्वैद्यः । 'स्वर्णकारः कलादः स्यात्तदध्यक्षस्तु हैरिकः' ।
पुस्तकलेप्यकारः । 'प्रसाधनोपचारज्ञा सैरन्ध्री मन्त्रशा स्मृता' । मंवाहिका या पा-
दादिमर्दनं विधत्ते । लामको नर्तयति यः । युवेत्यादिना वयसः समानत्वमुच्यते ।
अक्षैर्दाव्यर्तात्याक्षिको दूतकारः । कितवो धूर्तः । शैलाली स्वयं यो नृत्यति नटः ।
पारशरी भिक्षुः । अमूर्गविवरव्यमनी पातालाभिलाषी । धातुवादविद्वत्सदादज्ञः । म-

म्यमानो बालतया निघ्नतामुपगतो देशान्तरालोकनकौतुकाक्षिप्त-
हृदयः सत्स्वपि पितृपितामहोपात्तेषु ब्राह्मणजनोचितेषु विभवेषु
सति चाविच्छिन्ने विद्याप्रसङ्गे गृहान्निर्गतात् । अगाच्च निरव-
ग्रहो ग्रहवानिव नवयौवनेन स्वैरिणा मनसा महतामुपहास्यताम् ।

अथ शनैः शनैरत्युदागव्यवहृतिमनोहन्ति बृहन्ति राजकुलानि
वीक्षमाणः, निरवद्यविद्याविद्योतितानि च गुरुकुलानि सेवमानः,
महार्हालापगम्भीरगुणवद्गोष्ठीश्रोपतिष्ठमानः, स्वभावगम्भीरधीर्ध-
नानि विदग्धमण्डलानि च गाहमानः, पुनरपि तामेव वैपश्चिती-
मात्मवंशोचितां प्रकृतिमभजत् । महतश्च कालात्तामेव भूयो
वात्स्यायनवंशाश्रयामात्मनो जन्मभुवं ब्राह्मणाधिवासमगमत् । तत्र
च चिरदर्शनादभिनवीभूतस्नेहसद्भावैः ससंस्तवप्रकटितज्ञातेयैरा-
मैरुत्सवदिवस इवानन्दिताभ्यागमनो बालमित्रमण्डलस्य मध्यगतो
मोक्षसुखमिवान्वभवत् ।

इति श्रीवाणभट्टकृतौ हर्षचरिते वात्स्यायनवंशवर्णनं नाम

प्रथम उच्छ्वासः ।

स्करी परिव्राट् । निघ्नतामस्वातन्त्र्यम् । कौतुकेति । न पुनरर्थाभिलिप्सया । एत-
देव मत्स्वपीत्यादिना प्रकाशयति । निरवग्रहः स्वतन्त्रः । ग्रहवान्भूतगृहीतः ।
स्वैरिणा स्वतन्त्रेण ।

अत्युदारेत्यादिप्रकृतोपयोगी यस्मात्कविना तथाविधवस्तुवेदिनावश्यमेव भवि-
न्यम् । वीक्षमाण इत्यनेनात्मनः किमपि प्रकृष्टमुत्कर्षातिशययोगित्वमाह । अथ च
वीक्षमाणो न तु गुरुकुलवत्सेवमानः । गाहमान इत्यनेन तेजस्वित्वमाहात्मनः । वै-
पश्चितीं विद्वज्जनोचिताम् । संस्तव आदरः । ज्ञातीनां कर्म ज्ञातेयं बन्धुत्वम् । कवि-
ज्ञान्योष्ठकः । आत्मैरिति । बन्धुभिर्योगिभिश्च । योगिपक्षे बाल इव बालो मित्रो
रविनिस्तेजस्वात् । उक्तं च—‘तपस्यन्तं रविं दृष्ट्वा निस्तेजा जायते रविः । मोक्षमा-
र्गप्रयत्ने तु तेजो नैवास्य विद्यते ॥’ इति । मित्र मखा, सूर्यश्च मित्रः । मण्डल
समूहः, बिम्बम् । मोक्षसुखमपि सूर्यबिम्बगतैरनुभूयत इति । आख्यायिकासु कवि-
भिर्निजवंशवर्णनं कानने तथा वंशः ख्यापितः स्यादिति । आत्मनश्च विटवर्णनम् ।
सकलकलाकौशलं ममास्तीति । हर्षस्य चरिते च वर्णयितव्ये नाम प्रस्तुतं चैतदिति
शिवम् ॥

इति श्रीशंकरकविरचिते हर्षचरितसंकेते प्रथम उच्छ्वासः ।

द्वितीय उच्छ्वासः ।

अतिगम्भीरे भूमे कूप इव जनस्य निरवतारस्य ।

दधति समीहितसिद्धिं गुणवन्तः पार्थिवा घटकाः ॥ १ ॥

रागिणि नलिने लक्ष्मीं दिवसो निदधाति दिनकरप्रभवाम् ।

अनपेक्षितगुणदोषः परोपकारः सतां व्यसनम् ॥ २ ॥

अथ तत्रानवरताध्ययनध्वनिमुखराणि, भस्मपुण्ड्रकपाण्डुरल-
लाटैः कपिलशिखानालजटिलैः कृशानुभिरिव क्रतुलोभागतै-
र्बटुभिर्गव्यास्यमानानि, सेकसुकुमारसोमकेदारिकाहरितायमान-
प्रघनानि, कृष्णाजिनविकीर्णशुष्यत्पुरोडाशीयश्यामाकतण्डुलानि,
वालिकाविकीर्यमाणनीवारवलीनि, शुचिशिष्यशतानीयमानहगित-
कुशपूलीपलाशसमिन्धि, इन्धनगोमयपिण्डकूटसंकटानि, आमि-
क्षीयक्षीरक्षारिणीनामग्निहोत्रधेनूनां खुरवल्यैर्विलिखिताजिगवित-

अतीत्यादि । यस्य क्रोधादिभावगण इद्वितादिना परेण न चेत्यते स गम्भीरः ।
उक्तं च—‘यस्य प्रसादाशकारात्क्रोधहर्षभयादयः । भावस्था नोपलभ्यन्ते तद्गम्भी-
र्यमुदाहृतम् ॥’ इति । अगाधश्च । अवतरणमवतारः, प्रवेशनम् । अवतरन्ति येने-
त्यनागः, मोषानादिश्च । समीहितसिद्धिं राजगृह आत्मनः प्रवेशलक्षणम्, जल-
प्रदणलक्षणं च । गुणा औदार्यादयः, आकर्षणरजवश्च । पार्थिवा राजानः, पृथ्वी-
विकाराश्च । घटयन्ति वाञ्छितेन प्रयोजयन्तीति घटकाः, कुम्भाश्च । अनेन
तादृशे राज्ञि बाणस्य कृष्ण एव समीहितसिद्धीराध्यास्यत इति सूचितम् ॥ १ ॥

रागिणि रक्ते, विषयाभिप्रायिनि च । लक्ष्मीं शोभाम्, समृद्धिं च । अत्र
नलिनादिकमप्रस्तुतम्, बाणायास्त्वप्रस्तुताः । अनेन कृष्ण ईदृशे बाणे राजप्रभवां
श्रियं निधास्यतीत्यर्थः ॥ २ ॥

अथेत्यादि । बाणो बान्धवानां भवनानि भ्रमन्सुखमतिष्ठति संबन्धः । शिखा
चूडा, ज्वाला च । मोमो यज्ञियं द्रव्यम् । केदारिकं मूल्यं क्षेत्रम् । प्रघटनेपुतयो-
चितन्वान् । अहरिता हरिताः संपद्यमाना हरितायमानाः । लोहितादित्वात्क्यप् ।
प्रघनान्यङ्गनानि । ‘उशन्ति प्रघनाभिगव्यामेकदेशे तु वेदमनः’ । पुरोडाशीयेत्यादि
सहितेऽर्थ ईयः । वालिकाः कुमार्यः । नीवाग अकृष्टपच्या व्रीहयः । कूटो राशिः ।
आमिक्षीयमिति तप्ते प्रयसि दधानयति सा वैश्वदेवामिक्षा । ‘आमिक्षा सा श्रुतोष्णे
या क्षीरे स्यादधियोगतः’ इति । तस्मै हितमामिक्षीयम् । आमिक्षाप्रकृतित्वमस्य च

दिंकानि, कामण्डलव्यमृत्पिण्डमर्दनव्यग्रयतिजनानि, वैतानवेदीश-
ङ्कव्यानामौदुम्बरीणां शाखानां राशिभिः पवित्रितपर्यन्तानि, वैश्वदे-
वपिण्डपङ्क्तिपाण्डुरितप्रदेशानि, हविर्धूमधूसरिताङ्गनविटपिकिसल-
यानि, वत्सीयबालकलालितललत्तरलतर्णकानि, क्रीडत्कृष्णशा-
रच्छागशावकप्रकटितपशुबन्धप्रबन्धानि, शुकशारिकारब्धाध्ययन-
दीयमानोपाध्यायविश्रान्तिसुखानि, साक्षात्रयीतपोवनानीव चिर-
दृष्टानां बान्धवानां प्रीयमाणो भ्रमन्भवनानि, सुखमतिष्ठत् ।

तत्रस्थस्य चास्य कदाचित्कुसुमसमययुगमुपसंहरन्नजृम्भत
ग्रीष्माभिधानः संकुलमल्लिकाधवलादृहासो महाकालः । प्रत्यग्रनि-
र्जितस्यास्तमुपगतवतो वसन्तसामन्तस्य बालापत्येष्विव पयःपा-
यिषु नवोद्यानेषु दर्शितस्नेहो मृदुरभूत् । अभिनवोदितश्च सर्वस्यां

योग्यत्वात् । अग्निहोत्रेषु तस्या अनान्नातत्वात्, यद्वा यदन्नस्य जुहुयादिति । तस्या
अपि हवनं सभवेत्येव । वलयैः समूहैः । वितर्दिका वेदिका । कामण्डलुमुनिकरकस्त-
स्मै हिताः कामण्डलव्याः । यत् । 'उगवादिभ्यो यत्' । यतीनां निष्किचनत्वादादरत्वाच्च
स्वयंकरणम् । वितानो यज्ञः । तत्र भवा वैतानी यज्ञाधिकार्यम् । शङ्कुः कीलकः ।
तस्मै हितः शङ्कव्यः । औदुम्बरीणामिति । तासां यज्ञियत्वात् । वत्सेभ्यो हिता
वत्सीयाः । वत्सपरिचर्याश्चतुराः । तर्णकाः सद्योजाता वत्साः । कृष्णशारेति छाग-
विशेषणम् । तदुक्तम्—'लोहितसारङ्गः कृष्णसारङ्गो वा' इति सारङ्गशब्दः शबले
वर्तते । कृष्णशारा मृगा इति केचित् । तत्तु न तेषां तदानुपयुक्तत्वात् । पशुबन्धा
यज्ञाः ।

कुसुमसमयो वसन्तः स एव युगं कल्पस्तल्लक्षण वा युगं मासद्वयम् । समुत्फु-
ल्लमल्लिकाभिर्धवला अद्या विक्रयस्थानानि तेषां विकासो यत्र । अन्यत्र तद्वददृ-
हास उद्धत हसितं यस्य । शब्दशक्तिमूलानुगुणनव्यङ्ग्यरूपो ध्वनिश्च । प्रकृतवर्णने
ह्यन्यदप्यत्र प्रतीयते । न वाच्यतया । तथा च—महाकालः सादृहासः कल्पमु-
पसंहरन्नजृम्भते मुखं च विदारयति । महान्कालो ग्रीष्माख्यः, भैरवश्च । पयो जलम्,
क्षीरं च । बालापत्यपक्षे—नवमुद्यानमुद्गमनं येषां तेषु । इदं प्रथमतयागमनप्रवृत्तेष्वि-
त्यर्थः । दर्शितस्नेह इत्यनेनास्य विजिगीषुव्यवहार आरोपितः । निर्जितस्य च पुनः
प्रतिष्ठापनमेव युक्तम् । स्नेह आर्द्रता, प्रीतिश्च । मृदुरकटोरः, सदयश्च । अभिन-
वोदित इति । साधारण विशेषणम् । वासन्तिकपुष्पाभिप्रायेण सकलपदबन्धनं

पृथिव्यां सकलकुसुमबन्धनमोक्षमकरोत्प्रतपन्नुष्णसमयः । स्वयमृ-
तुराजस्याभिषेकाद्वाश्चामरकलापा इवागृह्यन्त कामिनीनां चिकुर-
चयाः कुसुमायुधेन । हिमदग्धसकलकमलिनीकोपेनेव हिमाल-
याभिमुखीं यात्रामदादंशुमाली ।

अथ ललाटंतपे तपति तपने लिखितललाटिकापुण्ड्रकैरलकची-
रचीवरसंवीतैः स्वेदोदबिन्दुमुक्ताक्षवलयवाहिभिर्दिनकराराधन-
नियमा इवागृह्यन्त ललनाललाटेन्दुभिः । चन्दनधूसराभिरसूर्य-
पश्याभिः कुमुदिनीभिरिव दिवसमसुप्यत सुन्दरीभिः । निद्राल-
सा रत्नालोकमपि नासहन्त दृशः, किमुत जरटमातपम् । अशि-
शिरसमयेन चक्रवाकमिथुनाभिनन्दिताः सरित इव तनिमानमा-

वृन्तकारी च । प्रतपन्प्रकर्षेण तपन्, अन्यत्र शत्रुहृदयेषु प्रतापं जनयन् । अभिन-
वोदितश्च राजा बन्धनमोक्षं करोति । उक्तं हि—‘युवराजाभिषेके वा परचक्रावरो-
पणे । पुत्रजन्मनि वा मोक्षो बन्धनस्य विधीयते ॥’ इति । आदरप्रतिपादनाय स्व-
यंशब्दः । अभिषेकः स्नानम् । अन्यत्र मङ्गलजलपातनं तत्संपर्कवशाच्चाद्वैतम् ।
चिकुराः केशाः । ते हि तदास्नानार्द्रतया संयमनात्सुन्दरतया विशेषतः शृङ्गार-
मुदीपयन्ति । तथा च महाकवेः कालिदासस्य—‘स्नानार्द्रमुक्तेष्वनुधूपवासं विन्य-
स्तसायंतनमल्लिकेषु । कामो वसन्ताययमन्दवीर्यः केशेषु लेभे रतिमङ्गनानाम् ॥’
यथा वा राजशेखरस्य—‘तदात्वे स्नानानां दरदलितमङ्गीमुकुरिणाम्’ इत्यादि । हि-
माभिप्राये च हिमालयग्रहणम् । अंशून्मलति धारयतीत्यनेन हिमं प्रति भवनशीलत्व-
मस्योच्यते ।

ललाटं तपतीति ललाटंतप इति खश् । खरतर इत्यर्थः । ललाटेऽलंकारो ल-
लाटिका । ‘कर्णललाटात्कनलंकारे’ । ललाटिकैव पुण्ड्रकं तिलकमिति सर्वत्र रूप-
कम् । संवीतैः प्रावृत्तैः । चन्दनेन च तद्वद्भूसराः । असूर्यपश्याभिरिति । आ-
तपासहिष्णुतया । अन्यत्र स्वभावान् । दिवसं सुप्यत इति द्वयकर्मणि लादिवि-
धानात्कर्मणि द्वितीयैव । भावे लः । यदा तु कर्माप्याख्याततया विवक्ष्यते, तदा
दिवसः सुप्यत इति । भाव्यमिति निर्णीतम् । स्वापो निद्रा, मुकुलता च । जरटं
कठोरम् । यतो प्रीप्सेण तनूकृता अत आह—चक्रवाकेत्यादि । रात्रौ किल चक्र-

नीयन्त सोडुपाः शर्वर्यः । अभिनवपटुपाटलामोदसुरभिपरिमलं न केवलं जलम्, जनस्य पवनमपि पातुमभूदभिलाषो दिवसकरसं-तापात् ।

क्रमेण च खरखगमयूखे, खण्डितशैशवे, शुष्यत्सरसि, सीद-त्स्रोतसि, मन्दनिर्झरे, झिल्लिकाझांकारिणि, कातरकपोतकूजि-तानुबन्धवधिरितविश्वे, विश्वसत्पतत्रिणि, करीपंकपमरुति, विग-लवीरुधि, रुधिरकुतूहलिकेसरिकिशोरकलिह्यमानकटोर्घातकी-स्तवके, ताम्ब्यस्तम्बेरमयूथवमथूतिम्यन्महामहीधरनितम्बे, दूयमान-द्विरददीनदानाश्यानश्यामिकालीनमूकमधुलिहि, लोहितायमान-मन्दारसिन्दूरितसीम्रि, सलिलस्यन्दसंदोहसंदेहमुह्यन्महामहिष-विषाणकोटिविलिख्यमानस्फुटस्फाटिकट्टपदि, वर्मर्मरितगर्मुति, तप्रपांशुकुकूलकातरविकिरे, विवग्शरणश्चाविधि, तटार्जुनकुङ्कु-वाकानां प्रियोगा भवतीत्यतस्तस्मा अभिनन्दन्ते । मरितश्च वृत्तिकारिकास्तेषा-मिति तदभिनन्दनम् । उट्टुपः शशी, प्रवृश्च ।

क्रमेण चेत्यादावेवंविधे निदाघकाले कटोरीभवति सत्युन्मत्ता मातरिश्चानः प्रावर्तन्तेति सवन्धः । खगो रविः । शुष्यदिति माभिप्रायम् । स्रोतसश्च प्र-सरणधर्मत्वादाह—सीददिति । समन्तादावेगगामिनः । झिल्लिका चीरीनामकः प्राणी यो वर्षासु तरुषु सीत्कारमुच्चैः करोति । कातरेति । कपोता हि मेदोम-यत्वान्नितान्तं धर्मासहाः । अत एव पतन्ति त्वेऽपि पृथगुपादानम् । पतन्ति त्वाभि-प्रायेण श्वासमित्येतावदेव समुचिनम् । एषां तथाभूतरुजाभावात् । करीपो गोमयम् । वारुत्सपणशाखाजटिलं कुण्डिकादि । किशोरकेति । बालत्वेन तृणाद्यसहि-ष्णुता, मुग्धतातिशयश्च द्योत्यते । धातर्का लताभेदः । स्तवकः पुष्पगुच्छः । स्तम्बे-रमो हस्ती । वमथुः कारकरशीकरः । तिम्यन्त आर्द्राभवन्तः । नितम्बाः सानवः । द्विरदाः करिणः । दीन क्षाणम् । आश्याना अप्रसरणधर्मकत्वादापच्छुष्कश्यामिका मदलेखासंबन्धिनी । लीना अतितर्षाच्छिष्टाः । मृका गुञ्जितहीनाः । अलोहिता लोहिता भवन्तो लोहितायमानाः । मन्दाराः पारिभद्रद्रुमाः । सिन्दूरिता आहृतसि-न्दूरा इव । लोहितत्वात् । ग्रामस्य ग्रामान्तरेण मर्यादा सीमा । सन्दः सुतिः । विलिख्य-माना विषाद्यमानाः । मर्मरिताः शुष्कत्वेन शब्दायमानाः । गर्मुतो लताः । कुकूलं तुषार्धः । विकिराः कुकुटाद्याः । श्वाविधः शललाः सेहिकाख्या हिंसाः प्राणिनः । तटशब्देन नैकत्रयमाह । अर्जुनाः ककुभृक्षाः । करराः क्रौञ्चपक्षिणः । कूटः शब्द

टाज्वरनिवर्तमानोत्तानशफरशारपङ्कशेषपत्वलाम्भसि, दावजनित-
जगन्नीगजने, रजनीगजयक्ष्मणि, कठोर्गभवति निदाघकाले
प्रतिदिशमाटीकमाना इवोषरेषु प्रपावाटकुटीपटलप्रकटलुण्टकाः,
प्रपक्कपिकच्छृगुच्छच्छटाच्छोटनचापलैरकाण्डकण्डूला इव कर्ष-
न्तः, शर्करिलाः, कर्करस्थलीः, स्थूलदृशच्चूर्णमुचः, मुचुकुन्दकन्द-
लदलनदन्तुगाः, समन्ततः पतन्मुखरचीगीगणमुखशीकरशीक्यमा-
नतनवः, तरुणतरुतगणितापतरले तरन्त इव तरङ्गिणि, मृगतृ-
ष्णिकातरङ्गिणीनामलीकवारिणि शुष्यच्छमीमर्मरमाग्वमार्गलङ्घन-
आधवज्रजङ्घालाः, रैणवावर्तमण्डलीरेचकगसरसगभसारब्धनर्त-

एव मतापकारित्वाञ्ज्वरस्तेन स्फुरन्तः शफरा मत्स्यास्तैः । शारं सितोद-
त्त्वात् । पञ्चले नहुले । तुग्गन्तस्या यदा कजन्ति तदा मत्स्याः पीडिताः सन्त
उत्प्रवन्तीति वस्तुधर्मोऽयम् । नीराजनमिति । नीराजनं शान्तिकर्म । गजयक्ष्मा
भयव्याधिः । शनैः शनैरपचयकारित्वान् । मातरिश्चानः कीदृशाः प्रावर्तन्तेत्या-
ह—प्रतिदिशमित्यादि । आटीकमाना उच्चैर्भ्रमन्तः । साभिप्रायमेतत् । र-
तोवशादेतेषां तथाविधमनिवेशान् । ग्रीष्मे ह्येवंविधा मारुताः प्रावर्तन्तेति काल-
धर्मः । उन्मत्तपक्षे—आटीकमाना इत्यादि सर्वं वक्ष्यमाणयोग्यतया योजनीयम् । उद्ध-
। भ्रमणाद्या ह्युन्मादस्यानुभावाः । तदुक्तम्—‘अनिमित्तहसितरुदितोत्कृष्टावद्धप्रलाप-
यनोत्थितप्रधावितवृत्तगीतर्पाठनस्मितपांम्बवधनननिर्माव्यचीरघटवक्रशरावाभरण-
पर्शनोपभोगैर्गन्धैश्चाव्यवस्थितचेष्टानुकुण्ठादिभिर्गुणैर्वैरभिनयेत्’ इति । उपरं सि-
त्ताबहुलो रूक्षो देशः । प्रपा मचम् । वाटः कुनालम् । पटलं छदिः । कपिकच्छृः
ण्डूदायको द्रव्यभेदः । अत एवाह—कर्षन्त इति । शर्कराः पाषाणकणिका
इत्यन्ते यासु ताः शर्करिलाः । पिच्छादित्वादिलच् । कर्करस्थली उपरमूः, पा-
णम् । अत एवाह—स्थूलेत्यादिना । मुचुकुन्दं पृष्पभेदः । कन्दलं नवना-
म् । दन्तुरा इति । कपिकच्छृस्पर्शचालनेन च ये कण्डूलास्तादृशाश्चूर्णमुचो
कटदन्ताः परुषं कर्षन्ति । शीक्यमानाः सिच्यमानाः । तरुणतरः प्रौढः । तर-
रादित्यः । तरन्त इवेति । वालुकावशात्तथा लक्ष्यमाणत्वात् । मृगतृष्णिका
रीचिका । तृषितमृगाणां गविरश्मिर्वाचितासु सिकतासु नीलत्वदर्शनाजलबुद्धिः ।
रारिणीति । मतरङ्गे वारिणि ये मर्भाकाम्ते मताप देशं तरन्ति । उन्मत्तपक्षेऽपि
चित्तत्वेनैवकारित्वम् । शम्भोऽग्निगर्भा वज्रीभेदाः । लाघवं नैपुणम् । मच्या यामाश्र
यमं मागं लाघवेन तरन्ति । जङ्घाला वेगवन्तः । रैणवावर्ताः पांसुमं बन्धिन आव-

नारम्भारभटीनटाः, दावदग्धस्थलीमषीमलनमलिनाः, शिक्षितक्ष-
पणकवृत्तय इव वनमयूरपिच्छचयानुच्चिन्वन्तः, सप्रयाणगुञ्जा इव
शिञ्जानजरत्करञ्जमञ्जरीबीजजालकैः, सप्ररोहा इवातपातुरवन-
महिषनासानिकुञ्जस्थूलनिःश्वासैः, सापत्या इवोद्गीयमानजवनवात-
हरिणपरिपाटीपेटकैः, सभ्रुकुटय इव दह्यमानखलधानबुसकूटकु-
टिलधूमकोटिभिः, सावीचिवीचय इव महोष्ममुक्तिभिः, लोमशा
इव शीर्यमाणशाल्मलिफलतूलतन्तुभिः, ददृणा इव शुष्कपत्रप्रक-

र्तनरूपाः संनिवेशास्तेषां मण्डली समूहः । रेचयति पृथक्करोतीति रेचकम् ।
रैणवावर्तमण्डल्या रेचकं तथा रासे रसिते यो रसस्तेन यो रभसस्तद्वशेनारब्धं यन्न-
र्तनमिव नर्तनं तदारम्भे विषय आरभटीनटा इव । आरभटीनटाः । इयन्तीति
अराः । अराश्च ते भटा अरभटाः । तेषामियमारभटी नटजातिविशेषो वीररसप्र-
धानः । उक्तं च—‘भृष्टावपातभ्रुतगर्जितानि च्छेद्यानि मायाकृतमिन्द्रजालम् । चि-
त्राणि यूथानि च यत्र नित्यं तां तादृशीमारभटीं वदन्ति ॥’ इति । नृत्तपक्षे—आवर्ता
आवृत्तयः । यदाह मुनिः—‘यदा नृत्तवशादङ्गं भूयोभूयो निवर्तते । तत्राद्यमभिनेयं
स्याच्छेषं नृत्ते नियोजयेत् ॥’ इति । मण्डलीनृत्तं हलीमकम् । यदाह—‘मण्डलेन
तु यन्नृत्तं हलीमकमिति स्मृतम् । एकस्तत्र तु नेता स्याद्रोपव्रीणां यथा हरिः ॥’ इति ।
रेचकास्त्रयः—कटीरेचकः, हस्तेरेचकः, प्रीवारेचकश्चेति । रासलक्षणम्—‘अष्टौ
षोडशद्वान्निशयत्र नृत्यन्ति नायकाः । पिण्डीबन्धानुसारेण तन्नृत्तं रासकं स्मृतम् ॥’
इति । अस्यैव तु हलीमकाया विशेषः । क्षपणकवृत्तय इवेति । क्षपणकाश्च
मषीमलिना बहिर्पिच्छानि शास्त्रचोदनया वहन्ति । उन्मत्तपक्षे—निर्विवेकतया
मयूरपिच्छचय इत्युक्तं प्राक् । गुञ्जन्तीति गुञ्जा दृक्काभेदाः । उन्मत्तानां नृत्ताव-
सरे सर्व एव करतलादि वादयन्ति । शिञ्जानाः शब्दायमानाः । करञ्जो वृक्षभेदः ।
प्ररोहोऽङ्कुरः । उन्मत्ता अपि खेदान्निःश्वासन्ति । सापत्या इवेति ।
उन्मत्ता अपि श्वभ्रादिपतनभयादपत्यानि न त्यजन्ति । पेटकैर्यूथैः । सभ्रु-
कुटय इवेति । दह्यमानाभिप्रायेणोक्तम् । उन्मत्ता अपि क्रोधप्राया एव ।
क्रोधस्य भ्रुकुट्यादयोऽनुभावाः । खलधानं क्षोदादिदेशः । क्षुद्यमानं धान्यमित्यन्ये ।
सस्यस्य ज्वालाभावादूमवर्णनं समुचितम् । कुटिलपदेन च भ्रुकुटीसादृश्यमाह ।
अवीचिर्नरकभेदस्तस्य वीचय इव वीचयो ज्वालाः । महोष्मेति । उन्मत्ता
अपि खेदादिवशाद्धूमायन्ते । लोमशा इवेति । उन्मत्ता अपि क्षुरकर्मविना
लोमशाः । तूलं कर्पासः । दद्रुः कुष्ठविकारः । सास्यास्तीति ददृणः । ‘दद्रा ह्रस्वत्वं च’

राकृष्टिभिः, सिराला इव तृणवेणीविकिरणैः, उच्छ्वश्रव इव धूय-
माननवयवशूकशकलशङ्कुभिः, दंष्ट्राला इव चलितशललसूची-
शतैः, जिह्वाला इव वैश्वानरशिखाभिः, उत्सर्पत्सर्पकञ्चकचूडाला
ब्रह्मस्तम्भरसाभ्यवहरणाय कवलग्रहमिवोष्णैः कमलमधुभिरभ्य-
स्यन्तः सकलसलिलोच्छोषधर्मघोषणापटहैरिव शुष्कवेणुवनास्फो-
टनपटुरवैखिभुवनविभीषिकामुद्भावयन्तः, च्युतचलचापपक्षश्रेणी-
शारितसृतयः, त्विषिमन्मयूखलतालातद्घोषकल्माषवपुष इव स्फुटि-
तगुञ्जाफलस्फुलिङ्गाङ्गाराङ्किताङ्गाः, गिरिगुहागम्भीरझांकारभीष-
णभ्रान्तयः, भुवनभस्मीकरणाभिचारचरुपचनचतुराः, रुधिराहु-
तिभिरिव पारिभद्रहुमस्तवकवृष्टिभिस्तर्पयन्तः, तारवान्वनविभा-
वसूनशिशिरसिकतातारकितगंहसः, तप्तशैलविलीयमानशिला-

इति नः । उन्मत्ता अप्युद्वर्तनं विना दद्र्यूक्ता भवन्ति । सिरालाः प्रकटस्त्रायवः । उन्मत्ता
अपि कृशत्वात्सिराला भवन्ति । वेर्णा पङ्क्तिः । सिरासादृश्यप्रतिपादनाय वेर्णापदम् ।
श्मश्रुः कूर्चः । शूक्ताः किंशारवः । उन्मत्ता अपि केशवपनाभावादीर्घश्मश्रवः । दंष्ट्रा
बहिर्निर्गता दन्ताः । शललः श्वावित् । सूची दीर्घकण्टकरूपाणि रोमाणि । अन्ये तु—
दंष्ट्रालाः शललाः, स्वाविधः पक्षाश्च शलला उच्यन्ते । तथा च—‘स्वाविधः शललै-
रिव’ इति महाभारते दृश्यत इत्याहुः । उन्मत्ता अप्येवमादिविकारेण सर्वं भीषयन्ते ।
एनं जिह्वाला अपि । एवमेव स्नानादिना विनोन्मुक्तचूडत्वादुत्सर्पदित्यादि । कञ्चुकस्त्व-
क् । ब्रह्मस्तम्भो ब्रह्माण्डः । रसाभ्यवहरणं शोषणम् । रसानां च मधुरादीनां भोजनम् ।
‘असंचार्यो मुखे पूर्णे गण्डपः कवलोऽन्यथा’ । अभ्यस्यन्तीति । एवमिदं शोषयिष्याम
इति । घर्मो प्रीष्मः । घोषणा श्रावणा । विभीषिकामिति । ये सगर्वा जगद्भ-
सनशीलास्ते त्रिभुवनेऽपि भयमुत्पादयन्ति । चापः किंकीदिविः पक्षिभेदः । उन्मत्त-
पक्षे—विस्मरणशीलत्वाद्युत्तेत्यादि योज्यम् । सतिमार्गः । त्विषिमात्रविः । अलातमु-
ल्मुकम् । कल्माषं रक्तकृष्णम् । गुञ्जा रक्तिकोत्पलानि लोहितकृष्णानि भवन्ति । स्फु-
लिङ्गा अमिकणाः । अङ्गाराङ्कितानीवाङ्गाराङ्कितानि दग्धान्यङ्गानि । ये च साङ्गारास्ते
च मलिनशरीरा भवन्ति । उन्मत्ता अप्यग्निशस्त्रशुभ्रादिषु बलादतिपतन्ति । झां-
कारभीषणा भ्रमन्ति च । अभिचार उच्चाटनम् । अभिचारिणश्चोच्चाटनमारणार्थं
चरुपचन कुर्वन्ति । रक्तेन चाग्नीन्प्रीणयन्ति । पारिभद्रा निम्बाः । मदना इत्यन्ये ।
उन्मत्ता अपि निर्विवेकतया रक्तादि यत्किंचिदशुचिप्रायमग्निषु निक्षिपन्ति, तत
एव विश्वस्य दोषाय पर्यवस्यन्ति । तारकितमिव रंहो वेगो येषां ते । शिलाज-

जतुर्गसलवलिप्रदिशः, दावदहनपच्यमानचटकाण्डखण्डखचिततरु-
कोटरकीटपटलपुटपाकगन्धकटवः, प्रावर्तन्तोन्मत्ता मातरिश्वानः ।

सर्वतश्च भूग्भिस्त्रासहस्रसंधुक्षणशुभिता इव जरटाजगरग-
म्भीरगलगुहावाहिवायवः, कचित्स्वच्छन्दतृणचारिणो हरिणाः,
कचित्तरुतलविवरविवर्तिनो बभ्रवः, कचिजटावलम्बिनः कपिलाः,
कचिच्छकुलकुलकुलायपातिनः श्येनाः, कचिद्विलीनलाक्षागसलो-
हितच्छवयोऽधराः, कचिदासादितशकुनिपक्षकृतपटुगतयो वि-
शिखाः, कचिद्गन्धनिःशेषजन्महेतवो निर्वाणाः, कचित्कुसुमवा-
सिताम्बरसुरभयो रागिणः, कचित्सधूमोद्गारा मन्दरुचयः, कचि-

तुरश्मरसः । दावदहनेन पच्यमानानि यानि चटकाण्डानि तेषां विदारणवशात्स्फुटिता
ये खण्डाः कपालानि तैः । दोलावदुपरिपतितैः खचितानि कचायमानानि यानि
तरुकोटरेषु कीटपटलानि क्रिमिसमूहास्तेषामतिपेशलत्वेन यत एव तप्तैः ख-
ण्डैरुपर्याच्छादकतया स्थितैः पुटपाकैः प्रसूतधूमोऽभ्यन्तरपाकस्तद्रन्धेन कटव
उद्वेजकाः । अत्राग्निपाकेन खण्डत्वं खण्डेभ्यो रसनिःसरणात्खचितत्वं कीटानाम् ।
उन्मत्ता इति । ये चोन्मत्तास्ते मिकताव्याप्ताः कर्दमविलिप्तदिशो गन्धकटवः
शार्ङ्गकराद्याः पूर्वोक्ताः क्रियाः प्रायेण कुर्वत इति । सर्वत्रात्र महावाक्ये ध्वनि-
च्छायान्वेष्या । मातरिश्वानो वायवः ।

सर्वतश्चेत्यादौ दावाग्रयः प्रत्यदृश्यन्तेति संबन्धः । भस्त्रा दृतिः । संधुक्षण-
मुद्दीपनम् । जरटाजगरा वृद्धसर्पाः । गला एव गुहा गलगुहाः । स्वच्छन्दमपवित्रम्,
यथारुचि । चरणं भक्षणम्, गमनम् । हरिणाः शृङ्गाः, मृगाश्च । बभ्रवः कपिलाः,
नकुलाश्च । इतरत्र जटामूलानि च कपिलाः पिङ्गलाः । कपिलाख्यमुनिव्रतग्रहणा-
न्मनुष्या एवाभेदोपचारेण कपिलाः । एते च जटावलकलधारिणः । कुलाया नीडाः ।
श्येनाः शृङ्गाः, पाजिकाश्च । अधरा धर्तुमशक्याः, अधोभवा वा । लाक्षाया वि-
लीनतयापीतत्वात् । ओष्ठाश्चाधराः । आ समन्तात्सादिता आहताः, स्वी-
कृताश्च । स्निग्धतया नीरसतया च । शकुनीनां पक्षेषु कृतपटुगतयः । निःसारतया-
कालस्थापितत्वात् । विगता शिखा ज्वाला येषां ते, विविधशिखाः शराश्च ।
निःशेषाः समस्ताः, प्राक्तनजन्मान्तरसंचिता अपि । जन्महेतवस्तृणाद्याः, कर्माणि
च । निर्वाणाः शान्ताः, मोक्षगामिनश्च । कुसुमं धूमः, पुष्पं च । अम्बरं नभः, वस्त्रं
च । रागिणो लोहिताः, शृङ्गारिणश्च । अर्जार्णकृतोऽपि धूमोद्गारः । रुचिर्दीप्तिः, भोज-

त्सकलजगद्भासघस्मराः सभस्मकाः, कचिद्वेणुशिखरलग्नमूर्तयो-
ऽत्यन्तवृद्धाः, कचिदचलोपयुक्तशिलाजतवः क्षयिणः, कचित्सर्व-
रसभुजः पीवानः, कचिदग्धगुग्गुलवो रौद्राः, कचिज्ज्वलितने-
त्रदहनदग्धसकुसुमशरमदनाः, कृतस्थाणुस्थितयश्चटुलशिखानर्त-
नारम्भारभटीनटाः, शुष्ककासारसृतिभिः स्फुटनीरसनीवारवी-
जलाजवर्षिभिर्ज्वालाञ्जलिभिर्चर्यन्त इव धर्मघृणिमघृणा इव
हृदह्यमानकटोरस्थलकमठवसाविस्रगन्धगुग्गवः, स्वमपि धूम-
म्भोदसमुद्भूतिभियेव भक्षयन्तः, सतिलाहुतय इव स्फुटद्वहलबाल-
कीटपटलाः, कक्ष्येषु श्वित्रिण इव प्लोपविचटद्वल्कलधवलशम्बूक-
शुक्तयः, शुष्केषु सरःसु स्वेदिन इव विलीयमानमधुपटलगोलग-
लितमधूच्छिष्टवृष्टयः, काननेषु खलतय इव परिशीर्यमाणशिखा-

नाभिलापश्च । जगदेव ग्रामः कवलं तद्भक्षणशीलाः । भस्मभूरिकश्चात्यशनव्या-
धिः । वृद्धा वृद्धि गताः, स्थविराश्च । ते वैणुशिखरमवलम्बन्ते यष्टिं गृह्णन्ति । अचलाः
पर्वताः । अन्यत्र क्षयस्य दीर्घकालपर्यवसायित्वादचलमविच्छिन्नं भक्षितशिलाह्वयाः ।
उक्तं च—‘शिलाधातुप्रयोगाद्वा प्रसादाद्वाथ शांकरात् । अजामूत्रप्रयोगाद्वा क्षयः
क्षयिते नान्यथा ॥’ इति । क्षयो विनाशः, व्याधिभेदश्च यस्माद्यः । रसः सलिलादिः ।
अत एव पीवानः । अन्यथा कथं सलिलादिभक्षणशक्तित्वमर्मापां प्रमज्येत । ये च
मधुगदिसर्वगमानुपभुक्ते ते स्थला भवन्ति । रौद्रा भीषणाः, रुद्रभक्ताश्च । नेत्रा-
णां मूत्रानां दहनेन दग्धाः सकुसुमाः काण्डानि मदना वृक्षभेदाश्च यैः । स्थाणु-
दिछन्नशाखो वृक्षः, शिवश्च । स्थितिः स्थानम्, व्यवहारश्च । स्थाणुनापि नयनाग्निना
सकुसुमशरः कामो दग्धः । चटुलत्वेन नर्तनारम्भः, रवश्च । शुष्कत्वाच्चटुलादेर-
भटीग्रहणम् । कासाराणि नड्डलास्तेषु याः सृतयः । कचिन् ‘स्मृतयः’ इति पाठः ।
इतरत्र तु—शुष्कका शुष्कगीत झण्टुमादि । आसार्यन्त इत्यासाराः । आसारितानि
यद्यपि गीयन्त एव, तथापि ‘वर्धमानमथार्पाह ताण्डवं यत्र योज्यते’ इति ।
ताण्डवं ह्यारभटीप्रधानम् । अर्चयन्त इवेति । तेषां तदभिमुखत्वात् । धर्मघृणिः
सूर्यः । अघृणा अजुगुप्सा । कमठः कूर्मः । ‘विस्त्रं स्यादामगन्धि यत्’ । गृध्रवो लम्पटाः ।
समुद्भूतिः सभारः । धूमात्किल मेघोत्पत्तिर्मेघाः शमयन्ति । कीटाः क्रिमयः । प्लोपो
दाहः । वल्कलशब्दस्त्वगुपलक्षणार्थः । शम्बूकाः शुक्तिमन्तः प्राणिभेदाः । मधुपटलगो-
लो माक्षिककरण्डः । मधूच्छिष्टं सिक्थकम् । खलतयः खल्वाटाः । शिखा ज्वाला,

संहतयः, महोषरेषु गृहीतशिलाकवला इव ज्वलितसूर्यमणि-
शकलेषु शिलोच्चयेषु प्रत्यदृश्यन्त दारुणा दावाग्रयः ।

तथाभूते च तस्मिन्नत्युग्रे ग्रीष्मसमये कदाचिदस्य स्वगृहावस्थि-
तस्य भुक्तवतोऽपराहसमये भ्राता पारशवश्चन्द्रसेननामा प्रविश्या-
कथयत्—‘एष खलु देवस्य चतुःसमुद्राधिपतेः सकलगजचक्र-
चूडामणिश्रेणीशाणकोणकषणनिर्मलीकृतचरणनखमणेः सर्वचक्रव-
र्तिनां धौरेयस्य महाराजाधिराजपरमेश्वरश्रीहर्षदेवस्य भ्रात्रा कृष्ण-
नाम्ना भवतामन्तिकां प्रज्ञाततमो दीर्घाध्वगः प्रहितो द्वाग्मध्यास्ते’
इति । सोऽब्रवीत्—‘आयुष्मन्, अविलम्बितं प्रवेशयैनम्’ इति ।

अथ तेनानीयमानम्, अतिदूरगमनगुरुजडजङ्घम्, कार्दमिकचे-
लचीरिकानियमितोच्चण्डचण्डातकम्, पृष्ठप्रेङ्खत्पटच्चरकर्पटघटितग-
लितग्रन्थिम्, अतिनिविडसूत्रबन्धनिम्नितान्तरालकृतव्यवच्छेदया
लेखमालिकया परिकलितमूर्धानम्, प्रविशन्तं लेखहारकमद्राक्षीत् ।
अप्राक्षीच्च दूरादेव—‘भद्र, भद्रमशेषभुवननिष्कारणबन्धोस्तत्र-
भवतः कृष्णस्य’ इति । सः ‘भद्रम्’ इत्युक्त्वा प्रणम्य नातिदूरे समु-
पाविशत् । विश्रान्तश्चाब्रवीत्—‘एष खलु स्वामिनो माननीयस्य
लेखः प्रहितः’ इति विमुच्य चार्पयत् । अथ बाणः सादरं गृही-

चूडा च । ऊपरं सिकताबहलो रूक्षो देशः । शिलोच्चयो गिरिः । ‘दावो वह्निगतो
वह्निर्दावश्च वनमुच्यते’ ।

तथाभूतदेश इत्यादिनात्मानं प्रति तेषामादरातिशयं दर्शयति—आकुर्वन्त इति ।
न त्वप्रस्तावे । एतेन स्वस्य किमपि माहात्म्यमाह । स्वयमवसरमन्तरेण वा तस्य तदा
प्रवेशाभावात् । एतदेव देवस्येत्यादिविशेषणसंदर्भमुखेन द्वारमध्यास्त इत्यनेन पोषयि-
ष्यते । पारशवः शूद्रापुत्रः । शाणो मणिकषणम् । कोणोऽश्विः । चक्रवर्तिनः सार्वभौमाः ।
धौरेयो मुख्यः । प्रज्ञाततमोऽतिप्रतीतः । एतेन च बाणं प्रति बहुमान एव गम्यते ।

जडा गमनाशक्ताः । कर्दमेन रक्तं कार्दमिकम् । चेलं वस्त्रम् । चीरिका ख-
ण्डिका । उच्चण्डमुच्चम् । गाढमित्यन्ये । चण्डातकमर्धोरुकं वासः । पटच्चरं जीर्णवस्त्र-
म् । निम्नितं नमितम् । लेखमालिकेति । अन्यैरपि तद्वस्ते लेखः प्रहित इति प-
रागतः संबन्धः । ‘परिकरित—’ इति पाठे वेष्टित इत्यर्थः । तत्रभवतः पूज्यस्य । नातिदूर

त्वा स्वयमेवावाचयत्—‘मेखलकात्संदिष्टमवधार्य फलप्रतिबन्धी
धीमद्भिरपहरणीयः कालातिपात इत्येतावदत्रार्थजातम् । इतरद्वा-
र्तासंवादनमात्रकम्’ । अवधृतलेखार्थश्च समुत्सारितपरिजनः संदेशं
पृष्ठवान् । मेखलकस्ववादीन्—‘एवमाह मेधाविनं स्वामी—जाना-
त्येव मान्यः यथैकगोवता वा, समानजातिता वा, समं संवर्ध-
नं वा, एकदेशनिवासो वा, दर्शनाभ्यासो वा, परस्परानुग-
श्रवणं वा, परोक्षोपकारकरणं वा, समानशीलता वा, स्नेहस्य
हेतवः । त्वयि तु विना कारणेनादृष्टेऽपि प्रत्यासन्ने बन्धाविव बद्ध-
पक्षपातं किमपि स्निह्यति मे हृदयम् । दूरस्थेऽपीन्दोरिव कुमुदा-
करे भवन्तमन्तरेणान्यथा चान्यथा चायं चक्रवर्ती दुर्जनैर्ग्राहित
आसीन् । न च तत्तथा । न सन्त्येव ते येषां सतामपि सतां न
विद्यन्ते सिवोदामीनशबवः । शिशुचापलापराचीनचेतोवृत्तितया
च भवतः केनचिदसहिष्णुना यत्किंचिदसदृशमुदीरितम् ।
इतरो लोकस्तथैव तद्ब्रूहि वक्ति च । सलिलानीव ग-
तागतिकानि लोलानि खलु भवन्त्यविवेकिनां मनांसि । व-
हुमुखश्रवणनिश्चलीकृतनिश्चयः किं करोतु पृथिवीपातिः ।
तत्त्वान्वेषिभिश्चास्माभिर्दूर्गस्थितोऽपि प्रत्यक्षीकृतोऽसि । वि-
ज्ञप्रश्नचक्रवर्ती त्वदर्धम्—यथा प्रायेण प्रथमे वयसि सर्वस्यैव चा-
पलैः शैशवमपराधीति । तथेति च प्रतिपन्नं स्वामिना । अतो भ-

इति । अति तु दूर एवेति सर्वत्रैव स्वस्य प्रभावतिशयं प्रतिपादयति । फलं प्रतिब-
ध्नाति रुणद्धीति फलप्रतिबन्धी । कालातिपातः कालान्त्ययः । अर्थजातमभिधेयप्रकारः ।
अवधृतां जातः । एकैत्यादि कारणमुत्तरोत्तरप्रधानम् । अन्यथा चान्यथा चेति ।
एतेन किंचिदेव समवतीति दर्शयति । अत एवाह—न च तत्तथेति । तथात्वे तु
बाणस्य दुर्बलता प्रमज्येत । कृष्णस्यापि तादृशः पक्षपातः स्वामिप्रतारणादि च
लोपायैव भवेत् । अत एव वक्ष्यति—तत्त्वान्वेषिभिरित्यादि । ग्राहित इत्येता-
ति वक्तव्य आर्सादित्यनेन दुर्जनाः सर्पान्निरवकाशा इति प्रतिपादितम् । अत एव
वक्ष्यति—तथेति च प्रतिपन्नं स्वामिनेति । सतां साधूनामपि सतां भवताम् ।

वता गजकुलमकृतकालक्षेपमागन्तव्यम् । अवकेशीवाद्यष्टपरमेश्वरो
बन्धुमध्यमशिवसन्नासि मे बहुमतः । न च सेवावैषम्यविषादिना
वा परमेश्वरोपसर्पणभीरुणा भवता भवितव्यम् । यतो यद्यपि

स्वेच्छोपजातविषयोऽपि न याति वक्तुं

देहीति मार्गणशतैश्च ददाति दुःखम् ।

मोहात्समाक्षिपति जीवनमप्यकाण्डे

कष्टं मनोभव इवेश्वरदुर्विदग्धः ॥

तथाप्यन्ये ते भूपतयः, अन्य एवायम् । न्यकृतनृगनलनि-
पथनहुषाम्बरीपदशरथदिलीपनाभागभक्तभगीरथययातिरमृतमयः
स्वामी । नास्याहंकारकालकूटविषदिग्धदुष्टा दृष्टयः, न गर्वगुरुगर-
गलग्रहगदगद्गदा गिरः, नातिस्मयोष्मापस्माग्विस्मृतस्थैर्याणि
स्थानकानि, नोद्दामदर्पदाहज्वरवेगविकृवा विकाराः, नाभिमान-
महामंनिपातनिर्मिताङ्गभङ्गानि गतानि, न मदार्दितवक्त्रीकृतौष्ठनि-
ष्ठूतनिष्ठुराक्षगणि जल्पितानि । तथा च । अस्य विमलेषु साधुषु गन्-

उदासीनो मध्यस्थः । अपराधीनापराङ्मुखी चेतावृत्तिर्यस्याः । अवकेशी नि-
ष्फलतरुः । स चादृष्टविस्तरमध्यगो न कस्यचित्प्रियः । स्वेच्छोपजाता विषया
मण्डलानि यस्मात्तादृगपि देहि प्रयच्छेति वक्तुं न पार्यते । इतरत्र स्वेच्छया स्व-
संकल्पेनोपजात उत्पन्नो विषयो गोचरो यस्य । तथा चोच्यते—‘काम जानामि ते मूलं
संकल्पात्किल जायसे’ इति । अथ च स्वेच्छया उपजाता विषया यस्यायं देही च
शरीरवानिति वक्तुं न याति । न शक्यत इति विरोधः । कामश्चानङ्गत्वादेही शरीर-
वानिति वक्तुं न युज्यत इत्यन्यार्थः । मार्गणा याचकाः, शराश्च मार्गणाः ।
जीव्यतेऽनेनेति जीवनम्, ग्रामादि जीवितं च । ईश्वरो राजा, हरश्च । दुर्विदग्धो दुरु-
दः, दुष्टत्वाद्विशेषेण दग्धश्च । अमृतंत्यादि सामिप्रायम् । यस्मादहंकारादि कालकूटा-
दिना रूपयति, अतश्चाहंकारादीनामत्यन्ताभावप्रकाशनेच्छयामृतमयमस्य दर्शयति ।
अमृतमयस्य च कालकूटादिभिर्न योगः । गरं विषम् । समयो गवैः । स्थानकानि
स्थितयः । अर्दितं वातव्याधिभेदः । तस्मिन्सति मुखं वक्तुं भवति । तथा चोक्तम्—
‘वायुः प्रवृद्धस्तैश्च वातलेखैर्वमाश्रितः । वक्त्रीकरोति वक्तारमुक्तं हसितमीक्षित-
म् ॥’ इति । निष्ठूतानि निर्गतानि । विमलेष्वपाेषु, अन्यत्र सुच्छायेषु । पद्मरागा-

बुद्धिः, न शिलाशकलेषु । मुक्ताधवलेषु गुणेषु प्रसाधनधीः, नाभरणभारेषु । दानवत्सु कर्मसु साधनश्रद्धा, न करिकीटेषु । सर्वा-
प्रेसरे यशसि महाप्रीतिः, न जीवितजरत्तणे । गृहीतकगस्वाशासु
प्रसाधनताभियोगः, न निजकलत्रचर्मपुत्रिकासु । गुणवति धनुषि
सहायबुद्धिः, न पिण्डोपजीविनि सेवकजने । अपि च । अस्य मित्रो-
पकरणमात्मा, भृत्योपकरणं प्रभुत्वम्, पण्डितोपकरणं वैदध्यम्,
बान्धवोपकरणं लक्ष्मीः, कृपणोपकरणमैश्वर्यम्, द्विजोपकरणं स-
र्वस्वम्, सुकृतसंस्मरणोपकरणं हृदयम्, धर्मोपकरणमायुः, साहसो-
पकरणं शरीरम्, असिलतोपकरणं पृथिवी, विनोदोपकरणं राज-
कम्, प्रतापोपकरणं प्रतिपक्षः । नास्याल्पपुण्यैरवाप्येत सर्वातिशा-
यिसुखरसप्रसूतिः पादपल्लवच्छाया' इति । श्रुत्वा च तमेव चन्द्रमे-
नं समादिशन्—'कृतकशिपुं विश्रान्तसुखिनमेनं काग्य' इति ।

दिप्तिवति वक्तव्ये शिलेन्यादिपदमादगर्थम् । एवमुत्तरत्रापि वाच्यम् । मुक्तवत्तामिश्र
धवलान्तेषु गुणेष्वैदारादिषु च, सूत्रेषु च । प्रसाधनं प्रकृष्टं साधनम्, अर्जनम्, भूषणं
च । दानं धनत्यागः, मदश्च । साधनं संपादनम्, सैन्यं च । साध्यतेऽनेनेति कृत्वा ।
करो दण्डः, पाणिश्च । आशा दिशः, चेतः, वाञ्छा च । प्रसाधनं संपादनम्, दण्डश्च ।
गुणो ज्या, शौर्याद्याश्च गुणाः । उपक्रियन्तेऽनेनेत्युपकरणमुपयोगः । आत्मेति ।
नहि मित्राणि मित्रव्यतिरेकेण बान्धवादिव लक्ष्यादि किञ्चिदपेक्ष्यन्ते । प्रभुत्वमि-
ति । तस्य प्रभुत्वं मेवकारिणां दानसंपादनादि । यथाह—'यथाकालं प्रवर्तन्ते पण्डि-
ताः' इत्यादिवैदध्यमात्रापेक्षया पण्डितानां क्षपणादिवदार्थान्नपेक्षितया हि तेषामौ-
चित्यं न प्रतीयते । अनेन पण्डितमामान्यात्तदभिप्रायेण स्वस्य समुचितमेव हेवा-
क्रममिष्यन्ति । वैदध्यमापेक्षित्वं दर्शयतीति यावत् । बान्धवाः कुल्याः । लक्ष्मी-
श्च नामरादिप्रतिपत्तिरूपा लज्जादिवत्कुल्या एव । लभन्तेऽन्येषामनर्हत्वात् । कृप-
णेत्यादि । कृपणानां पोषणमेव समुचितम् । तत्र चैश्वर्यमेव हेतुः । ऐश्वर्यमर्थव-
त्ता । न तु द्विजातिवदने सर्वस्वमर्हन्ति । सर्वशब्देन दारा अप्युच्यन्ते । एवमादि
तु द्विजा एव लभन्ते । तद्व्यतिरेकेणान्येषामनर्हत्वात् । एवं हृदयादि तत्तदभिप्रायेण
विचारणीयम् । सुखमेवास्वाद्यतया रस एव । रसः सुखरसः । छाया कान्तिः ।
यद्वा छायावत्त्वमेवां सर्वस्य कस्यचिदाश्रयणीयत्वादुपचर्यते । अन्येन्याद्यभिप्रायेण पा-
दयोः कल्पवृक्षतुल्यत्वमभिव्यज्यते । पुण्यवशान्नदवापेः । एतत्पक्षे छायातप-
प्रतिपक्षज्ञातिः । 'मोक्षनाच्छादने मद्विरुद्धे कशिपुरुच्यते' ।

अथ गते च तस्मिन्, पर्यस्ते च वासरे, संघट्टमानरक्तपङ्कज-
संपुटपीयमान इव क्षयिणि क्षामतां व्रजति बालवायसास्यारुणे-
ऽपराह्णातपे, शिथिलितनिजवाजिजवे जपापीडपाटलेऽस्ताचल-
शिखरस्खलिते खञ्जतीव कमलिनीकण्टकक्षतपादपल्लवे पतङ्गे,
पुरः परापतति प्रेङ्खदन्धकारलेशलम्बालके शशिविरहशोकश्याम
इव श्यामामुखे, कृतसंध्योपासनः शयनीयमगान् । अचिन्तयच्चै-
काकी—‘किं करोमि । अन्यथा संभावितोऽस्मि गङ्गा । निर्निमित्तब-
न्धुना च संदिष्टमेवं कृष्णेन । कष्टा च सेवा । विषमं च भृत्यत्वम् ।
अतिगम्भीरं महद्वाजकुलम् । न च तत्र मे पूर्वजप्रवर्तिता प्रीतिः,
न कुलक्रमागता गतिः, नोपकारस्मरणानुरोधः, न बालसेवास्नेहः,
न गोत्रगौरवम्, न पूर्वदर्शनदाक्षिण्यम्, न प्रज्ञासंविभागोपप्रलो-
भनम्, न विद्यातिशयकुतूहलम्, नाकारसौन्दर्यादरः, न सेवाका-
कुकौशलम्, न विद्वद्गोष्ठीबन्धवैदग्ध्यम्, न वित्तव्ययवशीकरणम्,
न राजवल्लभपरिचयः । अवश्यं गन्तव्यम् । सर्वथा भगवान्पुरा-
गतिर्भुवनगुरुर्गतस्य मे सर्वं सांप्रतमाचारिष्यति’ इत्यवधार्य गमनाय
मतिमकरोत् ।

अथान्यस्मिन्नह्न्युत्थाय, प्रातरेव स्नात्वा, धृतधवलदुकूलवासाः,
गृहीताक्षमालः, प्रास्थानिकानि सूक्तानि मन्त्रपदानि च बहुशः
समावर्त्य, देवदेवस्य विरूपाक्षस्य क्षीरस्नपनपुरःसरं सुगभिकुसुमधू-

वासः काकः । जपा गविप्रिय पुष्पम् । आपीडः स्तवकः । कोऽत्रास्तेत्यादिस्वरू-
पकथनं क्षतपादपल्लवत्वादुत्प्रेक्षणम् । खञ्जतीवेति । यश्च खञ्जति स शिखरप्राये
विषमे पथि । ये पुनरस्ताचले शिखरस्खलनकारणकं खञ्जनमित्युत्प्रेक्षयन्ते तान्प्र-
ति कमलिनीत्यादि निरर्थकम् । खञ्जतीव स्खलतीव । पुरः पूर्वस्यां दिशि ।
श्यामा गात्रिः, योषिच । मुखमारम्भः, वदनं च । निर्निमित्तेत्याद्यभिप्रायेण वक्ष्यति ।
अवश्यं गन्तव्यं चेत्यादि । ‘काकुः स्त्रियां विकारो यः शोकभीत्यादिभिर्ध्वनेः’ । इह
च लक्षण्या वक्तोक्तिः । सांप्रतं युक्तम् ।

अथेत्यादावन्यस्मिन्नहनि प्रीतिकूटान्निरगादिति संबन्धः । प्रस्थानं प्रयोजनं
देशां तानि प्रास्थानिकानि सूक्तानि, वेदोक्ता मन्त्रविशेषाः । विरूपाक्षरूपः । प्रा-

पगन्धध्वजबलिविलेपनप्रदीपकबहुलां विधाय पूजाम्, परमया भक्त्या प्रथमहुततरलतिलत्वग्बिचटनचटुलमुखगशिखाशेखरं प्राज्याज्याहु-
तिप्रवर्धितदक्षिणार्चिषं भगवन्तमाशुशुक्षणिं हुत्वा, दत्त्वा शुभ्रं य-
थाविद्यमानं द्विजेभ्यः, प्रदक्षिणीकृत्य प्राङ्मुखीं नैचिकीम्, शुक्लाङ्ग-
रागः, शुक्लमाल्यः, शुक्लवासाः, गोचनाचिबदूर्वाग्रपल्लवप्रथितगिरि-
कर्णिकाकुसुमकृतकर्णपूरः, शिखासक्तसिद्धार्थकः, पितुः कनीयस्या
स्वस्त्रा मात्रेव स्नेहार्द्रहृदयया श्वेतवाससा साक्षादिव भगवत्या
महाश्वेतया मालत्याख्यया कृतसकलगमनमङ्गलः, दत्ताशीर्वादः,
वान्धववृद्धाभिरभिनन्दितः, परिजनजरन्तीभिर्वन्दितचरणैरभ्य-
नुज्ञातः, गुरुभिरभिवादितैराघ्रातः शिरसि, कुलवृद्धैर्वर्धि-
तगमनोत्साहः, शकुनैर्मौहूर्तिकमतेन कृतनक्षत्रदोहदः, शोभने
मुहूर्ते हरितगोमयोपलिप्ताजिरस्थण्डिलस्थापितमसितेतरकुसुममा-
लापरिक्षिप्तकण्ठं पिष्टपञ्चाङ्गुलपाण्डुरं मुखनिहितनवचूतपल्लवं पूर्ण-
कलशमुदीक्षमाणः, प्रणम्य कुलदेवताभ्यः कुसुमफलपाणिभिर-
प्रतिग्रथं जपद्भिर्निजद्विजैरनुगम्यमानः, प्रथमचलितदक्षिणचरणः,
प्रीतिकूटान्निर्गगान् ।

प्रथमेऽहनि धर्मकालकण्ठं निरुदकं निष्पन्नपादपविषमं प-
थिकजननमस्क्रियमाणप्रवेशपादपोत्कीर्णकात्यायनीप्रतियातनं शु-

ज्य भूरि। आज्य घृतम् । शुभ्र धनम् । यथाविद्यमानमित्यनेन निर्लेभतोक्ता । नैचिकी
वगाङ्गीम्, होमधेनु वा, शुक्ला वा । गिरिकर्णिकाश्चक्षुरी मह्यल्यौषधिः ।
सिद्धार्थकानि सर्पपाः । स्वस्त्रा भगिन्या । महाश्वेता देवताविशेषः । रविस्थदेवते-
त्यन्ये । दत्तेत्यादि । वान्धववृद्धाभिप्रायेण समुचित एवम् । अभिनन्दित
इति । प्रतिपदं द्वयमव्ययम् । जरन्त्यो वृद्धाः । आघ्रातः शिरसि चुम्बितः ।
मौहूर्तिका गणकाः । नक्षत्रदोहदं प्रति नक्षत्रप्राशनम्, नक्षत्रविषयोऽभिलाषो वा ।
अजिरमङ्गनम् । स्थण्डिलं भूः । परिक्षिप्तो वेष्टितः । पिष्टपञ्चाङ्गुलमाजकोक्ताभिः । प-
ञ्चभिरङ्गुलीभिर्मङ्गल्याय दीयते । अप्रतिग्रथं प्रास्थानिकं मन्त्रम् । निजेत्यादिना स्वस्य
दातृत्वमुक्तम् ।

ष्कमपि पल्लवितमिव तृषितश्चापदकुललम्बितलोलजिह्वालतास-
हस्रैः पुलकितमिवाच्छमल्लगोलाङ्गूललिह्यमानमधुगोलचलितसर्ग-
घासंघातैर्गोमाश्रितमिव दग्धस्थलीरूढस्थूलाभीरुकन्दलशतैः श-
नैश्चण्डिकाकाननमतिक्रम्य मल्लकूटनामानं ग्राममगात् । तत्र च
हृदयनिर्विशेषेण भ्रात्रा सुहृदा च जगत्पतिनाम्ना संपादितसपर्यः
सुखमवसत् । अथापरेद्युरुत्तीर्य भगवतीं भागीरथीं यष्टिग्रहक-
नाम्नि वनग्रामके निशामनयत् । अन्यस्मिन्दिवसे स्कन्धावार-
मुपमणितारमन्वजिरवति कृतसंनिवेशमाससाद् । अतिप्रञ्च ना-
तिदूरे राजभवनस्य ।

निर्वर्तितस्नानाशनव्यतिकरो विश्रान्तश्च मेखलकेन सह याम-
मात्रावशेषे दिवसे भुक्तवति भृभुजि प्रख्यातानां क्षितिभुजां बह्व-
ञ्जिविगमंनिवेशान्वीक्षमाणः शनैः शनैः पट्टबन्धार्थमुपस्थापितैश्च
डिण्डिमाधिगेहणायाहृतैश्चाभिनववद्वैश्च विक्षेपोपार्जितैश्च कौश-
लिकागतैश्च नागवीथीपालप्रेषितैश्च प्रथमदर्शनकुतूहलोपनीतैश्च दू-
तसंप्रेषणप्रेषितैश्च पल्लीपगिवृद्धौकितैश्च स्वेच्छायुद्धक्रीडाकौतुका-
कारितैश्च दीयमानैश्चाच्छिद्यमानैश्च मुच्यमानैश्च यामस्थापितैश्च
सर्वद्वीपजिगीषया गिरिभिग्वि सागरसेतुबन्धनार्थमेकीकृतैर्ध्वजप-
टपटुपटहशङ्खचामराङ्गरागरमणीयैः पुण्याभिषेकदिवसैरिव कल्पि-

उत्कीर्णा निवाता । कात्यायनी दुर्गा । प्रतियातना प्रतिमा । काननन्वात्पल्ल-
वितमिवेत्युत्प्रेक्षा । जिह्वैव लता । दीर्घत्वात् । गोलाङ्गूलः कृष्णमुखो वानरः ।
मधुगोलं मार्क्षिककण्डः । सर्घा मधुमक्षिकाः । अर्भीरुः शनावरी । कन्दलानि
नवनालानि । भ्रात्रेति चन्द्रमेनेन । हृदयेत्याद्यभिप्रायेण सुखमित्युक्तम् । मणितारं
पत्तनभेदम् । अन्वजिरवति नदीभेदनिकटे । संनिवेशो गृहादिरचना ।

निर्वर्तितेत्यादौ राजद्वारमीदृशमगमदिति सवन्धः । निर्वर्तितेत्यादि राज-
दर्शनेऽकातरत्वमात्मनः प्रतिपादयति । वारणेन्द्रैः श्यामायमानमिति राजद्वार-
विशेषणम् । डिण्डिमः पटहः । विक्षेपः करः । नागवीथी हस्तिभूः । पल्ली शबरवमतिः ।
परिवृष्टः स्वामी । आकारितंगह्वानैः । आच्छिद्यमानैरपह्रियमाणैः । यत्र दिने

तैर्वाग्नेन्द्रैः श्यामायमानम्, अनवरतचलितखुरपुटप्रहतमृदङ्गैर्नर्त-
यद्भिग्वि राजलक्ष्मीमुपहसद्भिग्वि सूक्ष्मपुटप्रसृतफेनादृहासेन ज-
वजडजङ्घां हरिणजातिमाकाशयद्भिग्वि संघट्टेहोर्हर्षहेपितेनोच्चैःश्र-
वसमुत्पतद्भिग्वि दिवसकरग्रथतुरगरुषा पक्षायमाणमण्डनचामर-
मालैर्गगनतलं तुरङ्गैस्तरङ्गायमानम्, अन्यत्र प्रेपितैश्च प्रेप्यमाणैश्च
प्रेपितप्रतीपनिवृत्तैश्च बहुयोजनगमनगणनसंख्याक्षगवलीभिग्वि
वगटिकावलीभिर्घटितमुखमण्डनकैस्तागकितैरिव संध्यातपच्छेदैर-
रुणचामरिकागचितकर्णपूरैः सरक्तोत्पलैरिव रक्तशालिशालेयैरनव-
रतझणझणायमानचारुचामीकरघुसुघुसुकमालिकैर्जरत्करञ्जवनैरिव
गणितशुष्कबीजकोशीशतैः श्रवणोपान्तप्रेङ्खत्पञ्चगवणोर्णाचिब-
सूत्रजूटजटाजालैः कपिकपोलकपिलैः क्रमेलककुलैः कपिलायमानम्,
अन्यत्र शरज्जलधैरिव सद्यःस्रुतपयःपटलधवलतनुभिः कल्पपादपै-
रिव मुक्ताफलजालकजायमानालोकलुप्तच्छायामण्डलैर्नागयणना-
भिपुण्डरीकैरिवाश्रिष्टगरुडपक्षैः क्षीरोदोद्देशैरिव द्योतमानविकट-
विद्रुमदण्डैः शेषफणाफलकैरिवोपरिस्फुरत्स्फीतमाणिक्क्यग्वण्डैः श्वे-
तगङ्गापुलिनैरिव राजहंसापसेवितैरभिभवद्भिग्वि निदाघसमयमुप-
हसद्भिग्वि विवस्वतः प्रतापमापिवद्भिग्विवातपं चन्द्रलोकमयमिव

पुण्डनक्षत्रं राजा स्नानं तर्हिनं पुण्याभिषेकाख्यम् । श्यामायमानं कालत्वमापद्यमानम् ।
अथ च दिवसः श्यामायति गत्रिवदाद्यतीति वक्रोक्तिः । अभिषेकदिनानि च
ध्वजादिगम्याणि । अनवरतेत्यादौ तुरङ्गैस्तरङ्गायमानमिति सवन्धः । मृदोऽङ्गं मृ-
दं च मुरजः । सूक्ष्मपुटपर्यन्ता । अन्यत्रेत्यादौ क्रमेलककुलैः कपिलायमानमि-
त्यन्वयः । वगटिकाः श्वेतिकाः । शाल्यानां भवनं क्षेत्रं शालेयम् । 'शालिव्रीहोर्ह-
क' । बीजकोशी शिम्बिका । क्रमेलका उष्ट्राः । अन्यत्रेत्यादिनातपत्रस्वण्डैः श्वेता-
यमानमित्यन्वयः । मद्य इत्याद्यभिप्रायेण शरद्धरणम् । स्रुत निर्गतम् । पयः क्षारम्, जलं
च । पटलवनेन च धवला तनुगाग्रे येषाम् । अन्यत्र धवलश्च ते तनवः, क्षी-
णाश्च ते । पुण्डरीकग्रहणेनाकारमदृशत्वमप्युच्यते । गरुडपक्षा रत्नभेदाः, गरुडस्य
चाह रुदाः । **क्षीरोदेति** । शुक्रतया । राजहंसाः प्रख्यवृषाः, रक्तचञ्चुचरणा राजहंसाः ।
निदाघस्य निरस्तरुणादभिभवद्भिर्नर्तयितुम्—**उपहसद्भिग्विवेति** । प्रतापस्यो-

जीवलोकं जनयद्भिः कुमुदमयमिव कालं कुर्वद्भिर्ज्योत्स्नामयमिव वासरं विरचयद्भिः फेनमयीमिव दिवं दर्शयद्भिरकालकौमुदीसहस्राणीव सृजद्भिरुपहसद्भिरिव शातक्रतवीं श्रियं श्वेतायमानैरातपत्रखण्डैः श्वेतायमानम्, क्षणदृष्टनष्टादृष्टद्विखं च मुष्णद्भिरिव भुवनमाक्षेपोत्क्षेपदोलायितं दिनं गतागतानीव कारयद्भिरुत्सारयद्भिरिव कुनृपतिकलङ्ककालीं कालेयीं स्थितिं विकचविशदकाशवनपाण्डुरदिशं शरत्समयमिवोपपादयद्भिर्विसतन्तुमयमिवान्तरिक्षमाविर्भावयद्भिः शशिकरशुचीनां चलतां चामराणां सहस्रैर्दोलायमानम्, अपि च हंसयूथायमानं करिकर्णशङ्खैः, कल्पलतावनायमानं कदलिकाभिः, माणिक्यवृक्षकवनायमानं मायूरातपत्रैः, मन्दाकिनीप्रवाहायमानमंशुकैः, क्षीरोदायमानं क्षौमैः, कदलीवनायमानं मरुतमयूखैः, जन्यमानान्यदिवसमिव पद्मरागाबालातपैः, उत्पद्यमानापगम्बग्मिवेन्द्रनीलप्रभापटलैः, आरभ्यमाणापूर्वनिशमिव महानीलमयूखान्धकारैः, स्यन्दमानानेककालिन्दीसहस्रमिव गरुडमणिप्रभाप्रतानैः, अङ्गारकितमिव पुष्परागरश्मिभिः, कैश्चि-

पहास एव समुचितो वैयर्थ्यात् । अथ च प्रतापपदेन भङ्ग्या विवस्वत आरोपितविजिगीषुव्यवहारत्वाच्छत्रुमनःसंतापकारि यश उक्तम् । आतपं प्रकाशम् । आपिवद्भिरिति । तस्य सर्वत एवातिदर्शनात् । जीवलोकमिति । यश्च जीवानां लोकस्तत्र कथं चन्द्रलोक इति विरोधः । कुमुदमयमिवेति । कुमुदमयत्वाच्छुद्धं भवति । न तु कालम् । कुमुदमयं च समयं कार्तिकादि । ज्योत्स्नेति । वासरे ज्योत्स्ना न संभवतीति विरोधः । एवं च दिवः फेनमयीत्वम् । जलदे हि फेनानामभावः । कौमुदी कुमुदिनी, कार्तिकी च ज्योत्स्ना । पूर्वं सामान्येनोक्ता इति । विशेषेण श्वेता इवाचरन्तः श्वेतायमानाः । तैस्तत्र तेषां स्वत एव श्वेतत्वाच्छ्वेतपदेन कथमुपमानतेत्युच्यते । श्वेतगुणा इवाचरन्तः श्वेतायमानाः । तेन यथा श्वेतगुणयोगादन्यत्किञ्चिच्छ्वेतते तद्वदेतयोगात् । राजद्वारमिति श्वेताः स्फटिका इत्यन्ये । केचित्तु श्वेतमानैरिति पठन्ति । क्षणेत्यादौ चामराणां सहस्रैर्दोलायमानमित्यन्वयः । कलेरियं कालेयी । सर्वत्राग्निकलिभ्यां ढक् । पद्मरागा इव बालातपास्तैः । महानीला गरुडमणयः । पुष्परागाश्च मणिभेदाः । कैश्चिदित्यादौ शत्रु-

त्प्रवेशमलभमानैरधोमुखैश्चरणनखपतितवदनप्रतिविम्बनिभेन लज्ज-
या स्वाङ्गानीव विशद्विः कैश्चिदङ्गुलीलिखितायाः क्षितेर्विकीर्यमाण-
करनखकिरणकदम्बकव्याजेन सेवाचामगणीवार्पयद्विः कैश्चिदुगः-
स्थलदोलायमानेन्द्रनीलतरलप्रभापट्टैः स्वामिप्रकोपप्रशमनाय क-
ण्टवद्धकृपाणपट्टैरिव कैश्चिदुच्छ्वाससौगभभ्राम्यङ्गमरुपटलान्धका-
रितमुखैरुपहतलक्ष्मीशोकधृतलम्बशमश्रुभिरिवान्यैः शेखरगोड्डीयमा-
नमधुपमण्डलैः प्रणामविडम्बनाभयपलायमानमौलिभिरिव निर्जि-
तैरपि संमानितैरिवानन्यशरणैरन्तर्गन्तरा निष्पततां प्रविशतां चा-
न्तरप्रतीहाराणामनुमार्गप्रधावितानेकार्थिजनसहस्राणामनुयायिनः
पुरुषानश्रान्तैः पुनः पुनः पृच्छद्विः 'भद्र, अद्य भविष्यति भुक्त्वा
स्थाने दास्याति दर्शनं परमेश्वरः, निष्पतिष्यति वा बाह्यां कक्ष्याम्'
इति दर्शनाशया दिवसं नयद्विर्भुजनिर्जितैः शत्रुमहासामन्तैः स-
मन्तादासेव्यमानम्, अन्यैश्च प्रतापानुगागागतैर्नानादेशजैर्महीपा-
लैः प्रतिपालयद्विर्नरपतिदर्शनकालमध्यास्यमानम्, एकान्तोपविष्टैश्च
जैनैर्गर्हतैः पाशुपतैः पाराशरिभिर्वर्णिभिश्च सर्वदेशजन्मभिश्च जन-
पदैः सर्वाम्भोधिबेलावनवलयवासिभिश्च म्लेच्छजातिभिः सर्वदे-
शान्तर्गगतैश्च दूतमण्डलैरुपास्यमानम्, सर्वप्रजानिर्माणभूमिमिव
प्रजापतीनां लोकत्रयसारोच्चयगचितं चतुर्थमिव लोकम्, महाभा-
रतशतैरप्यकथनीयसमृद्धिसंभागम्, कृतयुगसहस्रैरिव कल्पितसं-

महामामन्तैः समन्तादासेव्यमानमित्यन्वयः । सेवेत्यादि । त्वयेदानीं चामरप्र-
हणेन सेवनीय इति तेषां हि क्षितिः कलत्रमतस्तद्वागेण सेवनेच्छा । 'हास्य
यो मध्यमणिस्तलः स प्रकीर्तितः' । चपलो वा । शेखरं मुण्डमालिकम् । मौलयः
केशाः । निर्जितैः पुरस्कृतन्यक्तैः, राजसेवाप्राप्तैः, संमानितैः पूजितैरिव । अनु-
यायिन इति । तेषां स्वयं सुलभत्वात् । जैनैः शाक्यैः । आर्हतैर्नम्रक्षपणकैः ।
पाशुपतैः शैवभेदैः । पाराशरेण प्रोक्तमर्थायन्ते पाराशरिणो यतयस्तैः । वर्णिभिर्ब्र-
ह्मचारिभिः । सर्वप्रजेति । अत्र हि स्थित्वा यदि प्रजापतगो न मन्ते-

निवेशम्, स्वर्गार्बुदैरिव विहितगमणीयकम्, राजलक्ष्मीकोटिभि-
रिव कृतपरिग्रहं राजद्वारगमनम् ।

अभवच्चास्य जातविस्मयस्य मनसि—‘कथमिवेदमित्यप्रमाणं
प्राणिजातं जनयतां प्रजासृजां नासीन्महाभूतानां वा परिक्षयः,
परमाणूनां वा परिच्छेदः, कालस्य वान्तः, आयुषो वा व्युपरमः,
आकृतीनां वा परिसमाप्तिः’ इति । मेखलकस्तु दूरादेव द्वारपाल-
लोकेन प्रत्यभिज्ञायमानः ‘तिष्ठतु तावत्क्षणमात्रमत्रैव पुण्यभागी’
इति तमभिधायाप्रतिहतः पुरः प्राविशन् ।

अथ स मुहूर्तादिव प्रांशुना, कर्णिकागौरैण, वीध्रकञ्चुक-
च्छन्नवपुषा, समुन्मिषन्माणिक्यपदकबन्धबन्धुरशस्तबन्धकृशावल-
ग्नेन, हिमशैलशिलाविशालवक्षसा, हरवृषककुदकूटविकटांसतटे-
न, उरसा चपलहृषीकहर्णिगकुलसंयमनपाशमिव हारं बिभ्रता, ‘क-
थयतं यदि सोमवंशसंभवः सूर्यवंशसंभवो वा भूपतिर्भूदेवंविधः’
इति प्रष्टुमानीताभ्यां सोमसूर्याभ्यामिव श्रवणगताभ्यां मणि-
कुण्डलाभ्यां समुद्रासमानेन, वहद्भदनलावण्यविसर्गेणिकाक्षिप्य-
माणैर्गधिकारगौरवादीयमानमार्गेणेव दिनकृतः किरणैः प्रसादल-
ब्धया विकचपुण्डरीकमुण्डमालिकयेव दीर्घया दृष्ट्या दूरादेवा-
नन्दयता, नैष्ठुर्याधिष्ठानेऽपि प्रतिष्ठितेन पदे प्रश्रयमिवावनग्रेण,
तत्कथं सर्वे भावाः काष्णभृता इव तत्र लक्ष्मन् । अर्बुदं दश कोटयः । कोटिल-
क्षशतम् । इह तु बहुसंख्योपलक्षणार्थावर्बुदकोटिशब्दैः ।

परिममाप्तिरनागम्यः । तिष्ठत्विति । विशयुक्ते कदाचिदनादशङ्केत्येतदर्थ-
माह—पुण्यभागीति ।

अथान्यादावीदृशपुरुषेणानुगम्यमानो निर्गन्वावोचदिति संबन्धः । अन्तराले व-
स्त्वन्तरादिवर्णनाभावादयेत्यादिना समनन्तरमेव निर्गमनेन पुनरादर एव प्रतीयते ।
अत आह—मुहूर्तादिवेति । पुरुषानुगतत्वेन चादर एव पोष्यते । वीध्रं निर्मलम् ।
बन्धुरं शोभनम् । शस्तं सुवर्णपटिका कटिसूत्रम् । तस्य बन्धेन निवेशनेन कृश-
मवलम्बं मध्यं यस्य तेन । हिमशैले हिमग्रहणं राज्ञो धवलत्वात् । हरग्रहणं जराशौक्य-
प्रतिपादनाय पूर्ववत् । हृषीकाणीन्द्रियाणि । आनीताभ्यामिति । आनयने तस्य
प्रभविष्णुता ध्वन्यते । यश्च स्रष्टुमानीयते स स्रवणं गच्छति । वेणिका प्रवाहः ।

मौलिना पाण्डुरमुष्णीषमुद्गता, वामेन स्थूलमुक्ताफलच्छुरणद-
न्तुर्गत्सरं करकिसलयेन कलयता कृपाणम्, इतरेणापनीततरल-
तां ताडिनीमिव लतां शातकौम्भीं वेत्रयष्टिमृन्मृष्टां धारयता पुरुषे-
णानुगम्यमानो निर्गत्यावोचत्—‘एष खलु महाप्रतीहागणामनन्त-
रश्चक्षुष्यो देवस्य पारियावनामा दौवारिकः । समनुगृह्णात्वेनमनुरू-
पया प्रतिपत्त्या कल्याणाभिनिवेशी’ इति । दौवारिकः समुपमृत्य
कृतप्रणामो मधुरया गिरा मविनयमभाषत—‘आगच्छत । प्रविशत
दर्शनाय । कृतप्रसादो देवः’ इति । बाणस्तु ‘धन्योऽस्मि, यदेवमनु-
ब्राह्मं मां देवो मन्यते’ इत्युक्त्वा तेनोपदिश्यमानमार्गः प्राविशद-
भ्यन्तरम् ।

अथ वनायुजैः, आगृजैः, काम्बोजैः, भारद्वाजैः, सिन्धुदेशजैः,
पारमीकैश्च, शोणैश्च, श्यामैश्च, श्वेतैश्च, पिञ्जरैश्च, हरेन्द्रैश्च,
तित्तिरिकल्माषैश्च, पञ्चभट्टैश्च, मल्लिकाक्षैश्च, कृत्तिकापिञ्जरैश्च,
आयतनिर्माममुखैः, अनुत्कटकर्णकोशैः, सुवृत्तश्लक्ष्णसुघटितघ-

वामेनेति । तदा तस्य व्यापागनुपपत्तेः । अपनीतेत्यादिनास्य नियमविधायित्वं
पोष्यते । उन्मृष्टामुत्तसिताम् । अनेन भाम्बरतेव पोष्यते । अनन्तरः प्रधानम् । चक्षुष्यः
प्रियः । आगच्छतेत्यादीं बहुत्वनिर्देशनादर एवास्यापाद्यते ।

अथेत्यादावेवंविधैस्तुङ्गैर्गारचितां मन्दुगं विलोक्यन्दरादिभधिण्यागारमपश्य-
दिति सबन्धः । वनायुजादीनि देशविशेषेणाश्वानां नामानि । शोणैरित्यादिवर्णविशेषव-
र्णनम् । ‘शोणः पद्मारुणः स्मृतः’ । पिञ्जरैरीपत्कापिलैः । हरेच्छुक्निभो वर्णः । ति-
त्तिरिः पक्षिभेदस्तद्वच्चित्रैः । ‘सिताश्च यस्य वाजिनः शफाः समस्तकं मुखं स पञ्च-
भद्रनामको नृपस्य राज्यसौख्यदः’ । शुक्लपर्यन्ते असिततारके नयने येषां ते मल्लि-
काक्षाः । उक्तं च—‘पृथुस्त्रिगधा समा चैव मल्लिकानुसुमप्रभा । राज्ञी यस्य तु पर्य-
न्ते परिक्षिप्ये तु लोचने ॥ सह यो मल्लिकाक्षस्तु दृष्टिपर्यन्ततारकः ॥’ इति । तारका
कदम्बककल्पानेकबिन्दुकल्माषितत्वचः । कृत्तिकापिञ्जराः । यतः । आयतेत्या-
दि । तदुक्तम्—‘मुखं तन्वायतनतं चतुरस्रं समाहितम् । कज्जु चैवोपदिष्टं च परिपूर्णं
च शस्यते ॥’ इति । कृष्णेनाप्युक्तम्—‘उजा अतुङ्गअर्थं णिम्मं संवाहिराण अच्चअ-
णम्’ इति । अनुत्कटो ह्रस्वः । कोशो मध्यम् । शिगसो ग्रीवायाश्च यन्मध्यं च घ-

ण्टिकाबन्धैः, यूपानुपूर्वीवक्रायतोदग्रग्रीवैः, उपचयश्चयत्स्कन्धसं-
धिभिः, निर्भुग्नोरःस्थलैः, अस्थूलप्रगुणप्रसृतैर्लोहपीठकठिनगुरम-
ण्डलैः, अतिजवन्नुटनभयादनिमित्तान्वाणीवोदराणि वृत्तानि धारय-
द्भिः, उद्यद्गोणीविभज्यमानपृथुजघनैः, जगतीदोलायमानबालपल्ल-
वैः, कथमप्युभयतो निखातदृढभूरिपाशसंयमननियन्त्रितैः, आय-
तैरपि पश्चात्पाशबन्धप्रसारितैकाङ्घ्रिभिर्गायततैरैरिवोपलक्ष्यमाणैः,
बहुगुणसूत्रप्रथितग्रीवागण्डकैर्गमीललोचनैः, दूर्वारसश्यामलफे-
नलवशबलान्दशनगृहीतमुक्तान्फरफरितत्वचः कण्डूजुषः प्रतीका-
न्प्रचालयद्भिः, सालसवलितवालधिभिः, एकशफविश्रान्तिस्त्रस्त-
शिथिलितजघनार्धैः, निद्रया प्रध्यायद्भिश्च, स्खलितहुंकारमन्दम-
न्दशब्दायमानैश्च, ताडितग्वग्धगणीरणितमुखरशिखरखुरगलिखित-
क्ष्मातलैर्वासमभिलषद्भिश्च, प्रकीर्यमाणयवसग्रासगसमत्सरोद्भूतक्षो-

ण्टिकाबन्धः । यो निगाल इत्युच्यते । तस्य सुवृत्तादि शस्यते । यदाह—‘ग्रीवाशिरो-
ऽन्तरिक्षो दीर्घवृत्तः समाहितः । नोद्वर्तो नाधितो नातिदुर्नाहोऽतिविधानतः ॥
सुदिग्धोऽनुपदिग्धश्च निगालो गदितः शुभः ॥’ इति । यूपो यज्ञचिह्नम् । तस्यैवानुपूर्वी
यसाः । तथा वक्रा आयता उदग्रा उद्भुगा ग्रीवा येषाम् । तदुक्तम्—‘ग्रीवा भूल-
म्बिनी वृत्ता दीर्घा च सुममाहिता । गले बद्धा विदोर्वृत्ता तथा शिरसि चोद्यता ॥
निगाले स्याच्च निर्मासा मृद्वी माकुञ्चिता भृशम् । क्षिप्रमांसाग्रबद्धा च तुरगस्य
प्रशस्यते ॥’ इति । उपचयेत्यादि । तदुक्तम्—‘स्कन्धः सुपरिपूर्णः स्या-
द्व्यक्तमांसः पृथुत्रिकः । बहुमांसाङ्गमंक्षिष्टः स्थिरमांसश्च पूरितः ॥’ इति । निर्भुग्नं
स्थूलत्वाद्बहिर्निःसृतम् । उक्तं च—‘स्थूलास्थिमहदच्छिद्रं पृथुलं यच्च निर्बलि । उर
ईदृक्प्रशमन्ति स्थूलक्रोडं महत्तम् ॥’ इति । निर्भुग्नमुत्पन्नद्रोणिकमिति केचित् ।
अस्थूलप्रगुणप्रस्थितैर्निर्मासकजुजह्वैः । उक्तं च—‘जह्वे वृत्ते दीर्घे निर्मासे पूजिते
निगदसिरे’ इति । मण्डलशब्देन वृत्तत्वमुच्यते । तदुक्तम्—‘खुरास्तुग्ने वृत्ताश्च हस्वा-
श्च सुदृढा घनाः’ इति । तथा शिलातलनिभैः खुरैरिति । उदराणीति । तदुक्तम्—
‘उदरं वृत्तमगुरु मृगस्योपचितं तथा । अच्छिद्रहस्ववृत्ताल्पसमकुक्षि च पूजितम् ॥’
इति । द्रोणी शोभाविशेषः । यदाह—‘पृष्ठोरःकटिपार्श्वस्य मांसोत्कर्षणनिमिता ।
द्रोणिकेति प्रशमन्ति शोभा वाजिनि पञ्चमी ॥’ इति । बाला एव पल्लवाः ।
उभयत इति । अत्युद्दामवेगवत्त्वादुभयत्र पाशबन्धः । गण्डको भूषणभेदः । फर-
फरिताः पुनः पुनरीषत्कम्पिताः । बालधिः पुच्छः । शफः समुद्रयुक्तः पादः । खुरधर्गा

भैश्च, प्रकुपितचण्डचण्डालहंकारकातरतरलतारकैश्च, कुङ्कुमप्र-
मृष्टिपिञ्जराङ्गुतया सततसंनिहितनीराजनानलरक्ष्यमाणैरिवोपरि-
विततवितानैः, पुरः पूजिताभिमतदैवतैः, भूपालवल्लभैस्तुरङ्गैरार-
चितां मन्दुरां विलोकयन्, कुतूहलाक्षिप्रहृदयः किञ्चिदन्तरमति-
क्रान्तो हस्तवामेनात्युच्चतया निरवकाशमिवाकाशं कुर्वाणम्, मह-
ता कदलीवनेन परिवृतपर्यन्तं सर्वतो मधुकर्मयीभिर्मदस्त्रुतिभि-
र्नदीभिर्गिरिपतन्तीभिर्गापूर्यमाणम्, आशामुखविसर्पिणा बकुलव-
नानामिव विकसतामामोदेन लिम्पन्तं घ्राणेन्द्रियं दूरादव्यक्तमि-
भधिण्यागारमपश्यन् । अपृच्छञ्च—‘अव देवः किं करोति’
इति । असावकथयन्—‘एष ग्वलु देवस्यौपवाह्यो बाह्यं हृदयं
जात्यन्तरित आत्मा बहिःश्वराः प्राणा विक्रमक्रीडासुहृदर्पशात इति
यथार्थनामा वारणपतिः । तस्यावस्थानमण्डपोऽयं महान्दृश्यते’
इति । स तमवादीन्—‘भद्र, श्रूयते दर्पशातः । यद्येवमदोषो वा
पश्यामि तावद्वाग्नेन्द्रमेव । अतोऽहंसि मामत्र प्रापयितुम् । अतिप-
रवानस्मि कुतूहलेन’ इति । सोऽभाषत—‘भवत्वेवम् । आगच्छतु
भवान् । को दोषः । पश्यतु तावद्वाग्नेन्द्रम्’ इति ।

गुराधः काष्ठपट्टाच्छादिना भूः । चण्डालोऽश्वपालः । प्रमृष्टिः प्रमार्जनम् । वितानकं
रक्तवाम । देवतात्र गोविन्दः । आरचितां भूषिताम् । हस्तवामशब्दो भाष्यकृता
वामहस्तमार्ग इत्यर्थः । बकुलेत्यादिना प्राशस्त्यमेव पोषयति । तदुक्तम्—‘मालतीमुक्तपुं-
नागबकुलोपमसौरभम् । दानं पिष्टाम्बुसदृशं मुञ्चच्छ्रेतं तु शीतलम् ॥’ इति । श्लेष्मि-
का दानलक्षणम् । एवं च घर्मलक्षणे तु प्रकौपममयेऽपि तथाविधमदवर्णनया श्ले-
षप्रकृतित्वं प्रकाशयति—‘श्लेषप्रकृतिकं श्रेष्ठं भद्रजातिं तथैव च’ इति च शास्त्र-
कृता दर्शितम् । धिष्यन् मण्डपम् । औपवाह्यः क्रीडाहन्ता । यस्मात्केचन संताह्याः के-
चिद्भद्रजातीया उभयस्वभावा भवन्ति करिणः । अस्य च यद्यपि विक्रमक्रीडासु-
हृदित्यनेन दर्पशात इति यथार्थनामा वारणपतिरित्यनेन च मानवत्वमेवोक्तम्,
तथा ह्यौपवाह्या इति कथनेऽर्धद्वयेऽपि योग्यत्वाद्वद्रजातीयं चास्य निश्चीयते ।
जात्यन्तरितो द्वितीयां जातिं हस्तिरूपां प्राप्तः । यद्येवमिति । यदि सत्यं दर्प-
शातोऽयमदोषो वेति । वाशब्दश्चार्थः । यदि च न दोष इत्यर्थः । यतो रमदानादिभ-
येन केनचिद्द्रष्टुं न लभ्यते । कुतूहलेन परवान्कुतूहलायितः ।

गत्वा च तं प्रदेशं दूरादेव गम्भीरगलगर्जितोर्जितैर्वियति चा-
तककदम्बकैर्भुवि च भवननीलकण्ठकुलैः कलकेकाकलकलमुखर-
मुखैः क्रियमाणकलकोलाहलम्, विकचकदम्बसंवादिमदसुरासौ-
रभभरितभुवनम्, कायवन्तमिवाकालमेघकालम्, अविरलमधुवि-
न्दुपिङ्गलपद्मजालकितां सरसीमिवाभ्यवगाढां दशां चतुर्थीमुत्सृ-
जन्तम्, अनवरतमवतंसशङ्खैर्गमन्द्रकर्णतालदुन्दुभिध्वनिभिः प-
ञ्चमीप्रवेशमङ्गलारम्भमिव गायन्तम्, अविरतचलनचित्तविपदी-
ललितलास्यलयैर्दोलायमानदीर्घदेहाभोगतया मेदिनीविदलनभयेन-
भागमिव लघयन्तम्, दिग्भित्तिटेटेषु कायमिव कण्डूयमानम्,
आहवायोदस्तहस्ततया दिग्वारणानिवाह्वयमानम्, ब्रह्मस्तम्भमिव
स्थूलनिशितदन्तेन कर्पत्रेण पाटयन्तम्, अमान्तं भुवनाभ्यन्तरे
बहिर्गिव निर्गन्तुमीहमानम्, सर्वतः स्रग्सकिशलयलतालासिभि-
लेशिकैश्चिरपगिचयोपचितैर्धनैरिव विक्षिप्तसशैवलविसविस्रशब-
लसलिलैः सगोभिर्गिव चाधोगणैर्गधीयमाननिदाघसमयसमुचितो-
पचागनन्दम्, अपि च प्रतिगजदानपवनादानदूगेक्षिप्तेनानेकस-

गत्वेत्यादौ दूरादेवं दर्पशातमपश्यदिति संबन्धः । गर्जितं बृंहितम् ।
चातकाः स्तोककाः । नीलकण्ठा मयराः । केका मयूरुतानि । मेघकाल-
मिति । मेघकालश्च चातककदम्बनीलकण्ठकुलकदम्बकसौरभादियुक्तः । अविरला
घना ये मधुविन्दव इव मधुविन्दवो माक्षिककणाम्नद्वत्पिङ्गलानि पद्मजालकानि
सज्जानानि यस्याम् । 'पद्मकं विन्दुजाल स्याद्वाचक करिणामिति' । यथा—
'पद्मन्मनिकसंस्थानो विन्दुमिश्र कचैस्तथा । मृद्विताङ्गस्तुप्रागमः शवः शक्तिकरः
करी ॥' इत्युक्तम् । अन्ये मधुविन्दवो मकरन्दकणाम्नेः पिङ्गलानीति व्याख्ये-
यम् । महत्तरः सरसी । अभ्यवगाढामिति । परिणताम् । दशां कालावस्थाम् ।
चतुर्थीमिति । 'चतुर्थ्यामवगाढायां लेखाविन्दुभिराचितः' इत्युक्तम् । शङ्खैः । शङ्ख-
शब्देरित्यर्थः । कर्णेत्यादि । कर्णौ च दुन्दुभिध्वनिनौ । 'कर्णौ च करिणः कार्य-
क्रान्तिणौ सत्प्रशंसिनौ' इति । पञ्चमी दशा त्रिपदी । एकपदोत्क्षेपे पादत्रयावस्थितिः ।
लयो लीलाः । आहवः सङ्ग्रामः । ब्रह्मन्तम्भो ब्रह्माण्डम् । कर्पत्र ककचम् । स्थू-
लनिशितदन्तं भवति । पञ्च भवति नन्दमयम् । अमान्तमवर्तमानम् । लेशिकयो-

मरविजयगणनालेखाभिरिव वलिवलयराजिभिस्तनीयसीभिस्तरङ्गि-
तोदरेणातिस्थवीयसा हस्तार्गलदण्डेनार्गलयन्तमिव सकलं सकुल-
शैलसमुद्रद्वीपकाननं ककुभां चक्रवालम्, एकं करान्तरार्पितेनोत्प-
लाशेन कदलीदण्डेनान्तर्गतशीकरसिन्ध्यमानमूलम्, मुक्तपल्लवमि-
व परं लीलावलम्बिना मृणालजालकेन समग्रसोच्चरोमाञ्चक-
ण्टकितमिव दन्तकाण्डं वहन्तम्, विसर्पन्त्या च दन्तकाण्डयुगल-
कस्य कान्त्या सरःक्रीडास्वादितानीव कुमुदवनानि बहुधा वमन्त-
म्, निजयशोगाशिमिव दिशामर्पयन्तम्, कुकरिकीटपाटनदुर्ललि-
तान्सिंहानिवोपहसन्तम्, कल्पद्रुमदुकूलमुखपटमिव चासनः क-
लयन्तम्, हस्तकाण्डदण्डोद्धरणलीलासु च लक्ष्यमाणेन रक्तांशु-
कसुकुमागतलेन तालुना कवलितानि रक्तपद्मवनानीव वर्षन्तम्,
अभिनवकिसलयराशीनिवोद्भिगन्तं कमलकवलपीतम्, मधुरसमिव
स्वभावपिङ्गलेन वमन्तम्, चक्षुषा चूतचम्पकलवलीलवङ्गककोल-
वन्त्येलालतामिश्रितानि ससहकाराणि कर्पूरपूरपूरितानि पारिजा-
तकवनानीवोपभुक्तानि पुरः कण्ठाभ्यां वहलमदामोदव्याजेन वि-
स्तृजन्तम्, अहर्निशं विभ्रमकृतहस्तस्थितिभिर्गर्धखण्डितपुण्ड्रेक्षुका-
ण्डकण्डूयनलिखितैरलिकुलवाचालितैर्दानपट्टकैर्विलभमानमिव स-

सिकः । आधोरणं गजागेहैः । वलयाकारा वलिवलिवलयम् । अर्गलयन्तं सना-
टक कुर्वाणम् । कुमुदवनानीत्युत्प्रेक्षा । दन्तयोर्वर्णप्राशस्त्यमाह—‘पयःकुमुदकु-
न्दाभौ केतकी कुमुदयुता । मृगाङ्ककिरणांलोकौ कीर्तिकल्याणकारकौ ॥’ इत्यु-
क्तम् । रक्तांशुकेति । उक्तं च—‘रक्तोष्ठतालुगमनम्’ इति । स्वभावपिङ्ग-
लेनेति । उक्तं च—‘शशिमूर्यममाभासे कलविङ्गाक्षमनिमे । प्रसन्नमधुपिङ्गे च
स्थिरे चामालने तथा ॥ अपरिखात्रिणी चैव कुशाग्निनिभमास्वरे । नेत्रे शस्ते समे
स्त्रिधे दीर्घे चाविलपक्ष्मर्णा ॥’ इति । चूतेत्यादिना प्रशस्त्यमाह । यदाह—‘उ-
भयद्युतिरप्येष विवर्णो हर्षवर्जितः । यदि स्यादपगन्धश्च तदासौ न सतां मतः ॥’
इति । कण्ठाभ्यां गण्ठाभ्याम् । अर्धेत्यादिनेक्षुकाण्डकस्य लेखनीसादृश्यमाह ।
लिखितैः कृतलेखैरप्यलिकुलेषु मत्सु वाचालितशब्दयोगो येषामित्यनेनालिकुलस्य
लिप्यक्षररूपतां ध्वनति । लिप्यक्षरेषु च सत्सु पाठ्यमानेषु वाचालता । दानपट्ट-

र्वकाननानि करिपतीनामविरलोदबिन्दुस्यन्दिना हिमशिलाशकल-
मयेन विभ्रमनक्षत्रमालागुणेन शिशिरीक्रियमाणम्, सकलवारणे-
न्द्राधिपत्यपट्टबन्धबन्धुरमिवोच्चैस्तरां शिरो दधानम्, मुहुर्मुहुः स्थ-
गितापावृतदिङ्मुखाभ्यां कर्णतालतालवृन्ताभ्यां वीजयन्तमिव भ-
र्तृभक्त्या दन्तपर्यङ्किकास्थितां राजलक्ष्मीमायतवंशक्रमागतेन गजा-
धिपत्यचिह्नेन चामरेणेव चलता वालधिना विराजमानम्, स्वच्छ-
शिशिरशीकरच्छलेन दिग्विजयपीताः सरित इव पुनः पुनर्मुखेन
मुञ्चन्तम्, क्षणमवधानदाननिस्पन्दीकृतसकलावयवानामन्यद्विरद-
डिण्डिमाकर्णनाङ्गवलनानामन्ते दीर्घशूत्कारैः परिभवदुःखमिवावे-
दयन्तम्, अलब्धयुद्धमिवात्मानमनुशोचन्तम्, आरोहाधिरूढिप-
रिभवेन लज्जमानमिवाङ्गुलीलिखितमहीतलं मदं मुञ्चन्तम्, अव-
ज्ञागृहीतमुक्तकवलकुपितारोहारटनानुगोधेन मदतन्द्रीनिमीलितने-
त्रविभागम्, कथं कथमपि मन्दमन्दमनादरादाददानम्, कवला-

कालखितैः किञ्चिद्भि लभ्यते । अक्षरपाटिकैश्च तेषां हस्तस्थितिर्न क्रियते । तानि
च वाच्यन्ते । यद्वा स्वहस्तेनाक्षरकरणं हस्तस्थितिः । हिमशिला वातवज्रीभूतं हि-
मम् । केचित्तु 'हिमानि हिमशकलानि चन्द्रकान्ताः' इत्याहुः । हिमस्य च तदा
वर्णनानुचितत्वात् । पर्वतेभ्यो हिमानयनं सुलभमेवेति पूर्वोक्तमेव श्रेष्ठम् । यतश्चन्द्र-
कान्तानां दिवा स्युतिर्न भवतीति । नक्षत्रमाला हस्याभरणभेदः । उच्चैस्तरामिति ।
उच्चं हि शिरः करिणः शस्यते । यदुक्तम्—'समं महच्च पूर्णं च नातिस्तब्धोच्चम-
स्तकम् । नावाग्रं नातिपृथुलं वितानावग्रहं मृदु ॥' इति । दन्तावेव तदवस्थानसमु-
चितत्वात् । पर्यङ्किका च दन्तमयः पर्यङ्क आस्त इति श्लेषः । आयतवंशः, वक्रवंशः, श-
रवंशः, बालवंशश्चेति चत्वारो वंशाः । तेषु बालवंश आयत एव शास्त्रकृतामभिप्रेतः ।
तथा च—'यावत्पूरितपाशश्च वंशश्चापलता कृतिः । शुभो ज्ञेयो गजेन्द्राणामायतः
कुरुते सुखम् ॥' इति तैरुक्तम् । आयताद्वंशात्तत्क्रमेण गोपुच्छवदायत इति विग्रहः ।
समानार्हो हि वालधिः शोकं करोति । यदुक्तम्—'वक्रं स्थूलं च ह्रस्वं च पुच्छं क-
चविर्वाजितम् । समानार्हं हि नागस्य भर्तुः शोककरं स्मृतम् ॥' इति । वंशं पृष्ठ-
नाभि, कुलं च । क्रम आनुपूर्वी, पारम्पर्यं च । वालधिः पुच्छम् । लज्जमानमिति ।
यश्च लज्जते स भूमिं लिखति, दर्पं चोज्झति । अङ्गुली करिकराप्रावयवः, कर-
शाखा च । तन्द्री आलस्यम्, गाढनिद्रा वा । चलन्तमित्यादि दर्पाधिकारणसमुच्चि-

नवजग्धतमालपलवस्तुतश्यामलरसेन प्रभूततया मदप्रवाहमिव मुखेनाप्युत्सृजन्तम्, चलन्तमिव दर्पेण, श्वसन्तमिव शौर्येण, मूर्च्छन्तमिव मदेन, त्रुट्यन्तमिव तारुण्येन, द्रवन्तमिव दानेन, वल्गन्तमिव बलेन, माद्यन्तमिव मानेन, उद्यन्तमिवोत्साहेन, ताम्यन्तमिव तेजसा, लिम्पन्तमिव लावण्येन, सिञ्चन्तमिव सौभाग्येन, स्निग्धं नखेषु, परुषं रोमविषये, गुरुं मुखे, सच्छिष्यं विनये, मृदुं शिरसि, दृढं परिचयेषु, ह्रस्वं स्कन्धबन्धे, दीर्घमायुषि, दरिद्रमुदरे, सततप्रवृत्तं दाने, बलभद्रं मदलीलासु, कुलकलत्रमायत्ततासु, जिनं क्षमासु, बह्निवर्षं क्रोधमोक्षेषु, गरुडं नागोद्धृतिषु, नारदं कलहकुतूहलेषु, शुष्काशनिपातमवस्कन्देषु, मकरं वाहिनीक्षोभेषु, आशीविषं दशनकर्मसु, वरुणं हस्तपाशाकृष्टिषु, यमवागुगमरातिसंवेष्टनेषु, कालं परिणतिषु, राहुं तीक्ष्णकरग्रहणेषु, लोहिताङ्गं वक्रचारेषु, अलातचक्रं मण्डलभ्रान्तिविज्ञानेषु, मनोरथसंपादकं चिन्तामणिपर्वतं विक्रमस्य, दन्तमुक्ताशैलस्तम्भनिवासप्रासादमभि-

तक्रियाप्रतिपादनसाभिप्रायं व्याख्येयम् । स्निग्धमिति । उक्तं च—‘नखाः स्निग्धाः सिताः शस्ताः’ इति । परुषं निष्कृपम् । यश्च स्निग्धः प्रीतिमान्स कथं परुषः प्रीतिशून्यो भवतीति विरोधः । एवं गुरुवंस्तीर्णः, आचार्यश्च । विनय इति । उक्तं च—‘विनये मुनिमिस्तुल्याः क्रुद्धा नागाश्च राक्षसाः । निस्त्रिशस्याधिकत्वाच्च शस्त्रं नागा महीपतेः ॥’ इति । स्कन्धबन्धे ग्रीवामूले । दरिद्रः कृशः, दुर्गतश्च । दानं मदवारि, वितरणं च । बलभद्रो हलधरः । मदो दानम्, मुगाकृतश्च । नागाः करिणः, सर्पाश्च । कलहो रणोऽपि । अविदितशत्रुसैन्ये पातोऽवस्कन्दः । मकरं कर्मम् । वाहिनी सेना, नदी च । दशनकर्म दन्तव्यापारः, दशनरूपा च क्रिया । हस्त एव पाशः, प्रशस्तहस्तो हस्तपाश इति वा । हस्ते च पाशः । वागुरा जालम् । परिणतिषु दन्तविदारणकर्मसु । कालं यमम् । शुभाशुभादिकर्मविषाकेषु च कालमहरादिरूपम् । तीक्ष्णं कृत्वा करेण हस्तेन ग्रहणम् । रविश्च तीक्ष्णकरः । लोहिताङ्गोऽङ्गारकः । वक्रं कुटिलम् । पश्चाच्च मण्डलाकृत्या भ्रान्तेभ्रमणस्य विज्ञानानि कौशलातिशयगतिः । गोमृत्रिकामण्डले त्रिविधा हि गतिः । तत्रालातचक्रमुल्लुक्चक्रं भ्रमणं करोति । मनोरथसंपादकमिति । शेषे पृष्ठासमासः । ‘कर्मण्यण्’ इति वाणिक्ते स्वार्ये कः । दन्तौ मुक्ताशैलस्य श्वेतपाषाणस्य स्तम्भाविव यस्य ।

मानस्य, घण्टाचामरमण्डनमनोहरमिच्छासंचरणविमानं मनस्वि-
तायाः, मदधारादुर्दिनान्धकारं गन्धोदकधारागृहं क्रोधस्य, सका-
ञ्चनप्रतिमं महानिकेतनमहंकारस्य, सगण्डशैलप्रस्रवणं क्रीडापर्व-
तमवलेपस्य, सदनन्तोरणं वज्रमन्दिरं दर्पस्य, उच्चकुम्भकूटाट्टाल-
कविकटं संचारि गिरिदुर्गं राज्यस्य, कृतानेकबाणविवरसहस्रं लो-
हप्राकारं पृथिव्याः, शिलीमुखशतझांकारितं पारिजातपादपं भू-
न्दनस्य, तथा च संगीतगृहं कर्णतालताण्डवानाम्, आपानमण्डपं
मधुपमण्डलानाम्, अन्तःपुरं शृङ्गाराभरणानाम्, मदनोत्सवं मद-
लीलालास्यानाम्, अश्रुण्णप्रदोषं नक्षत्रमालामण्डलानाम्, अकाल-
प्रावृट्कालं मदमहानदीपूरप्लवानाम्, अलीकशरत्समयं सप्तच्छ-
दवनपरिमलानाम्, अपूर्वहिमागमं शीकरनीहाराणाम्, मिथ्या-
जलधरं गर्जिताडम्बराणां दर्पशातमपश्यत् ।

आसीच्चास्य चेतसि—‘नूनमस्य निर्माणे गिरयो ग्राहिताः पर-
माणुताम् । कुतोऽन्यथा गौरवमिदम् । आश्चर्यमेतत् । विन्ध्यस्य
दन्तावादिवराहस्य करः’ इति विस्मयमानमेतं दौवारिकोऽब्रवी-
त्—‘पश्य ।

मिथ्यैवालिखितां मनोरथशतैर्निःशेषनष्टां श्रियं

चिन्तासाधनकल्पनाकुलधियां भूयो वने विद्विषाम् ।

अन्यत्र दन्तस्य मुक्ताशैलानां च स्तम्भा यत्र । प्रतिमा दन्तकोशः, देवताकृतिश्च ।
महानिकेतनं साधुदेवगृहम् । गण्डावेव शैलौ तत्र प्रस्रवणं दाननिर्यासः । सह तेन
वर्तते निर्झरश्च । ‘महतो मुक्तपाषाणान्गण्डशैलान्प्रचक्षते’ । संचारी जङ्गमः । यदाह
कौटिल्यः—‘हस्तिनो हि जङ्गम दुर्गम्’ इति । कृतान्यनेकानि बाणैर्विवरसहस्राणि
यस्य तम् । प्राकारेषु बाणानुत्सष्टुं विवरसहस्राणि क्रियन्ते, य इन्द्रकोशा इति चाणि-
क्यादिषु प्रसिद्धाः । भून्दनो राजा । ‘देवोद्यानं च नन्दनम्’ । कर्णतालानां ता-
ण्डवानीव ताण्डवानि । अन्यत्र लाभप्रधानानि ताण्डवानि । मधुपा भ्रमराः, वि-
टाश्च । शृङ्गारः सिन्दूरादिदानम्, रसभेदश्च । अश्रुण्णः परिपूर्णः, अब्रादिना-
नानृतः, अपूर्वो वा ।

ग्राहिताः प्रापिताः । मिथ्यैवेति । तस्या निःशेषनष्टत्वात्पुनरभावप्रसङ्गा-

आयातः कथमप्ययं स्मृतिपथं शून्यीभवच्चेतसां

नागेन्द्रः सहते न मानसगतानाशागजेन्द्रानपि ॥

तदेहि । पुनरप्येनं द्रक्ष्यसि । पश्य तावदेवम्' इत्यभिधीयमानश्च तेन मदजलपङ्किलकपोलपट्टपतितां मत्तामिव मदपरिमलेन मुकुलितां कथमपि तस्मादृष्टिमाकृष्य तेनैव दौवारिकेणोपदिश्यमानवर्त्मा समतिक्रम्य भूपालसहस्रसंकुलानि त्रीणि कक्ष्यान्तर्गाणि चतुर्थे भुक्तास्थानमण्डपस्य पुरस्तादजिरे स्थितम्, दूरादूर्ध्वस्थितेन प्रांशुना कर्णिकारगौरेण व्यायामव्यायतवपुषा शस्त्रिणा मौलेन शरीरपरिचारकलोकेन पङ्क्तिस्थितेन कार्तस्वरस्तम्भमण्डलेनेव परिवृतम्, आसन्नोपविष्टविशिष्टेष्टलोकम्, हरिचन्दनरसप्रक्षालिते तुषारशीकरशीतलतले दन्तपाण्डुरपादे शशिमय इव मुक्ताशैलशिलापट्टशयने समुपविष्टम्, शयनीयपर्यन्तविन्यस्ते समर्पितसकलविग्रहभागम्, भुजे दिङ्मुखविसर्पिणि देहप्रभाविताने विततमणिमयूखे वर्मसमयसुभगे सरसीव मृदुमृणालजालजटिलजले सगजकं रममाणम्, तेजसः परमाणुभिरिव केवलैर्निर्मितम्, अनिच्छन्तं त्रिःशेषेत्याद्यभिप्रायेणाह—मनोरथशतैरिति । तसां व्यापारहितत्वाच्चक्षून्मनस्कन्वादेवाह—सहते इत्यादि । मानस मनः, सरोभेदोऽपि । आशा दिशः, अभिलाषोऽपि । देवमिनीत्यादौ चक्रवर्तिन हर्षमद्राक्षीदिति संबन्धः । मदजलेन पङ्क्तिं कपोलपट्टे पतिताम् । मत्तामिवेति । मत्तश्च पतति, मुकुलितदृष्टिश्च भवति, गतिर्वैकल्यादन्येन कृष्यते । भोजनं भोक्तव्यम् । भुक्ते मत्तास्थानं लोकदर्शनं तदर्थं मण्डपस्तस्य । ऊर्ध्वस्थितेत्यादि साधारणम् । प्रांशुनोन्नतेन, अन्यत्र प्रकृष्टा अंशवो यस्य तेन । कर्णिकारमारग्वधपुष्पम् । व्यायामः श्रमः । व्यायतं विभक्तावयवम्, विशेषेण दीर्घं च । शस्त्रिणा मायुधेन, स्तम्भा अपि शस्त्रेण बध्यन्ते । मौलभृतकश्रेणिमित्रामित्राटविकभेदेन षट्प्रकाराः सहाया भवन्ति । अन्यत्र मूले वृध्रे भवं मौलम् । वृध्रप्रतिष्ठमित्यर्थः । पङ्क्तिस्थितेनेति साधारणम् । कार्तस्वरं सुवर्णम्, यस्म्योद्गृह्यमाणस्य मतः कुङ्कुमस्येव रगो जायते । मौगन्धं च तद्धरिचन्दनम् । शशिमय इति वक्ष्यमाणाभिप्रायेण तुषारिण्यादिना शीतत्वममुष्य दर्शयति । दन्ते तद्वच्च पाण्डुरे पादे । रमयोऽपि पादाः । मुक्तेत्यादिना शुक्रतयापि शशिमय इत्येतदेव पोषयति । विग्रहः कायः, रणश्च । घर्मेत्यादि । मणीनां स्व-

बलादारोपयितुमिव सिंहासनम्, सर्वावयवेषु सर्वलक्षणैर्गृहीतम्,
 गृहीतब्रह्मचर्यमालिङ्गितं राजलक्ष्म्या, प्रतिपन्नासिधाराधारणव्रतम-
 विसंवादिनं राजर्षिम्, विषमराजमार्गविनिहितपदस्वलनभियेव
 सुलग्नं धर्मे, सकलभूपालपरित्यक्तेन भीतेनेव लब्धवाचा सर्वासना
 सत्येन सेव्यमानम्, आसन्नवारविलासिनीप्रतियातनाभिश्चरणन-
 खपातिनीभिर्दिग्भिरिव दशभिः प्रणम्यमानम्, दीर्घैर्दिगन्तपाति-
 भिरृष्टिपातैर्लोकपालानां कृताकृतमिव प्रत्यवेक्षमाणम्, मणिपादपी-
 ठपृष्ठप्रतिष्ठितक्रेणोपरिगमनाभ्यनुज्ञां मृग्यमाणमिव दिवसकरेण,
 भूषणप्रभासमुत्सारणवद्वपर्यन्तमण्डलेन प्रदक्षिणीक्रियमाणमिव दि-
 वसेन, अप्रणमद्भिर्दिग्भिरपि दूयमानं शौर्योष्मणा, फेनायमा-
 नमिव चन्दनधवलं लावण्यजलधिमुद्रहन्तम्, एकराज्यौर्जित्येन नि-
 जप्रतिविम्बान्यपि नृपचक्रचूडामणिधृतान्यसहमानमिव दर्पदुःखा-
 सिकया चामरानिलनिभेन बहुधेव श्वसन्तीं राजलक्ष्मीं दधानम्,

भावत एव शीतत्वात्तर्दीया मयूखा अपि ह्लादयन्ति । यो हि बलवानारोप्यते स स-
 र्वाङ्गेषु गृह्यते । **गृहीतब्रह्मचर्यमिति** । स्वदारसंतुष्ट क्रतुकालगामी । ‘गृहस्थो-
 चितव्यापारो ब्रह्मचर्येव’ इति श्रुतेः । या त्वेवमनुश्रूयते । ‘यावन्मया न सकला जिता
 भूमिस्तावन्मे ब्रह्मचर्यम्’ इति श्रीहर्षः प्रतिज्ञातवान् । द्वादशभिश्च वर्षैर्जित्वा तां
 महिषीमब्रवीत्—‘प्रतिज्ञा मे निर्व्यूढा’ इति । ततो रोपात् ‘अहमपि द्वादशवर्षं ब्रह्मचर्यं
 चरामि’ इति सा प्रतिज्ञामकरोत् । इति ब्रह्मचर्येणाज्ञाकालोऽतिवाहितः । यश्च गृही-
 तब्रह्मचर्यः स कथं योषितालिङ्गयत इति विरोधः । असिधारा खड्गधारा, व्रतविशे-
 षश्च । यत्र स्त्रीपुंमावकपटौ ब्रह्मचर्येण तिष्ठतः । यश्च प्रतिपन्नेषु विश्वासितेषु खड्ग-
 धारां पातयति स कस्मान्न विसंवदते । नान्यथा भवति । कथं च राजर्षिरसावुच्यत
 इति विरोधः । यश्च राजर्षिरुत्तममुनिर्गृहीतासिधारे ब्रह्मचारी च, स कयाचिदा-
 लिङ्गयत । विषमोऽशक्यानुष्ठानो न तोन्नतरूपः । मार्गो व्यवहारः, पन्थाश्च । विषमे
 पथि च स्खलति येन क्वचित्सुलग्नेन भूयते । **लब्धवाचेति** । सत्यस्य वागेवा-
 श्रयणीयश्च । सर्वैस्स्युक्तः सन्भीतः संस्त्वां त्यजामीति वाचं लब्धवान्यं सेवते । वार-
 विलासिनी शरीरोपचारचतुरा मुख्यललनाप्रतिबिम्बम् । **दशभिरिति** । नखानां
 दिशां च दशसंख्याकत्वात् । **मणिपादेति** । मणिसंबन्धप्रतिष्ठानमेव पोषयति ।
 करो हस्तोऽपि । **फेनायमानमिति** । जलं संतापेन सफेनं भवति । **असहमा-**

सकलमिव चतुःसमुद्रलावण्यमादायोत्थितया श्रिया समुपश्लिष्टम् ,
आभरणप्रभाजालजायमानानीन्द्रधनुःसहस्राणीन्द्रप्राभृतप्रहितानि
विलभमानमिव गङ्गां संभाषणेषु परित्यक्तमपि मधु वर्षन्तम् , का-
व्यकथास्वपीतममृतमुद्वमन्तम् , विस्मम्भभाषितेष्वनाकृष्टमपि हृ-
दयं दर्शयन्तम् , प्रसादेषु निश्चलामपि श्रियं स्थाने स्थाने स्थाप-
यन्तम् , वीरगोष्ठीषु पुलकितेन कपोलस्थलेनानुगगसंदेशमिवो-
पांशु गणश्रियः शृण्वन्तम् , अतिक्रान्तसुभटकलहालापेषु स्नेहवृ-
ष्टिमिव दृष्टिमिष्टे कृपाणे पातयन्तम् , परिहासस्मितेषु गुरुप्रताप-
भीतस्य गजकस्य स्वच्छमाशयमिव दशनांशुभिः कथयन्तम् , स-
कललोकहृदयस्थितमपि न्याये तिष्ठन्तम् , अगोचरे गुणानामभूमौ
सौभाग्यानामविषये वरप्रदानानामशक्य आशिषाममार्गे मनोरथा-
नामतिदूरे दैवस्यादिश्युपमानानामसाध्ये धर्मस्यादृष्टपूर्वं लक्ष्म्या
महत्त्वे स्थितम् , अरुणपादपल्लवेन सुगतमन्थगेरुणा वज्रायुधनि-
ष्ठुप्रकोष्ठपृष्ठेन वृषस्कन्धेन भास्वद्विम्बाधरेण प्रसन्नावलोकितेन
चन्द्रमुखेन कृष्णकेशेन वपुषा सर्वदेवतावतारमिवैकत्र दर्शयन्तम् ,

नमिवेति । कथं सामान्येन समान इति । सकलमित्यादि । सकलपदेन, चतुःश-
ब्देन च शौर्यस्य विशेषमाह । यतो लवणत्वस्य तत्राद्यापि शिष्यमाणत्वात् । अलं
लावण्यमादाय । एकस्माच्च समुद्रादुत्थाय लक्ष्म्याः शौरिः समुपश्लिष्टः । लावण्यं
लवणता, मौन्दर्यं च । प्राभृतं दौकनिकम् । मधु मद्यम्, अमृतं च । विस्मम्भ
आश्चम्यः । उपांश्वप्रकटम् । अतिक्रान्ते कल्हे रणे शस्त्राणां स्नेहो दीयते । रुधि-
रादिमलिलनिवारणाय । स्वच्छं निर्मलम् । सुप्रसादमाशयं भावं प्रकृष्टतापभीतस्य
च स्वच्छो निर्मल आशयो जलाधारो दृश्यते । अत्र प्रतापेयादिप्रकरणमाहचर्यात्स्व-
च्छतान्यथानुपपत्त्या च । जलशब्द विना जलाशय एव प्रतीयते । न्याये तिष्ठन्तम् ।
न्यायममुञ्चन्तमित्यर्थः । यः सर्वेषां हृदयस्थितः स एकस्मिन्नेव तिष्ठतीति विरोधः ।
अरुणो लोहितः, अनृश्च । शोभनं गमनं ययोर्माँ मन्थगावूरू यस्य । बुद्धश्च
सुगतः । वज्राख्यमायुधं तद्वन्निष्ठुं कठोरं प्रकोष्ठस्य पृष्ठं यस्य तेन । इन्द्रश्चास्य वज्र-
मायुधम् । 'प्रकोष्ठमन्तरं विद्यादरतिमणिबन्धयोः' । वृषो दान्तः, धर्मश्च । भास्वद्भास्व-
रम्, रविश्च भाम्बान् । विम्ब फलभेदः, मण्डलं च । अवलोकितं वीक्षितम्, बुद्धि-

अपि च मांसलमयूखमालामलिनितमहीतले महति महाहै माणि-
 क्रयमालामण्डितमेखले महानीलमये पादपीठे कलिकालशिरसीव
 सलीलं विन्यस्तवामचरणम्, आक्रान्तकालियफणाचक्रवालं बाल-
 मिव पुण्डरीकाक्षम्, क्षौमपाण्डुरेण चरणनखदीधितिप्रतानेन प्रसरता
 महीं महादेवीपट्टबन्धेनेव महिमानमारोपयन्तम्, अप्रणतलोकपा-
 लकोपेनेवातिलोहितौ सकलनृपतिमौलिमालास्वतिपीतं पद्मरागर-
 त्नातपमिव वमन्तौ सर्वतेजस्विमण्डलास्तमयसंध्यामिव धारयन्ता-
 वशेषराजकशेखरकुसुममधुरसस्रोतांसीव स्वन्तौ समस्तसामन्त-
 सीमन्तोत्तंसस्रक्सौगभ्रान्तैर्भ्रमरमण्डलैर्गमिबोत्तमाङ्गैरिव मुहूर्त-
 मप्यविरहितौ संवाहनतत्परायाः श्रियो विकचरक्तपङ्कजवनवास-
 भवनानीव कल्पयन्तौ जलजशङ्खमीनमकरसनाथतलतया कथित-
 चतुर्गम्भोधिभोगचिह्नाविव चरणौ दधानम्, दिङ्गागदन्तमुसला-
 भ्यामिव विकटमकरमुखप्रतिबन्धवन्धुराभ्यामुद्वेललावण्यपयोनि-
 धिप्रवाहाभ्यामिव फेनाहितशोभाभ्यां चन्दनद्रुमाभ्यामिव भोगि-
 मण्डलशिरारत्नरश्मिरज्यमानमूलाभ्यां हृदयारोपितभूभारधारण-
 माणिक्रयस्तम्भाभ्यामुरुदण्डाभ्यां विराजमानम्, अमृतफेनपिण्ड-
 पाण्डुना मेखलामणिमयूखखचितेन नितम्बबिम्बव्यासङ्गिना विम-
 लपयोधौतेन नेत्रसूत्रनिवेशशोभिनाधरवाससा वासुकीनिर्मोकेणेव
 मन्दरं द्योतमानम्, अधनेन सतारागणेनोपरिकृतेन द्वितीयाम्बरेण

भेदश्चावलोकितः । कृष्णः कालः, हरिश्च कृष्णः । कलिकालेति । कलि-
 कालस्य मलिनत्वादेवमुत्प्रेक्षा । वामपादेन पराभवनीयत्वमेव पोष्यते । कालियो
 नागभेदः । पुण्डरीकाक्षमिति राज्ञो विशेषणम् । तेजस्विनो वीराः, आदि-
 त्याश्च । जलजेत्यादीनि महाराजविशेषणानि लक्षणानि । एवमादि च संभवति । मक-
 रमुखं जानुमंथिः, मकरमुखचिह्नितान्तकपोलश्च । उद्वेलतया लावण्यस्य समुच्छ-
 लद्रूपत्वमाह । फेनो रससंतानः, दिण्डीरश्च । भोगिनो नृपाः, सर्पाश्च । फेनवत्तैश्च
 पाण्डु । मेखला रशना, पर्वतमध्यभूमिश्च । पयो जलम्, क्षीरं च । नेत्रसूत्रं पटसूत्रम्,
 मन्थनरज्जुश्च । अधनेन छातेन, अनध्रेण च । ताराः सूत्रबिन्दवः, नक्षत्राणि च ।

भुवनाभोगमिव भासमानम्, इभपतिदशनमुसलसहस्रोलेखकठि-
नमसृणेनापर्याप्ताम्बरप्रथिम्ना विविधवाहिनीसंक्षोभकलकलसमर्द-
सहिष्णुना कैलासमिव महता स्फटिकतटेनोरुणोरःकवाटेन राज-
मानम्, श्रीसरस्वत्योरुरोवदनोपभोगविभागसूत्रेणैव पातितेन शे-
षेणैव च तद्भुजस्तम्भविन्यस्तसमस्तभूभारलब्धविश्रान्तिमुखप्रसु-
प्तेन हारदण्डेन परिवलितकंधरम्, जीवितावधिगृहीतसर्वस्वमहा-
दानदीक्षाचीरेणैव हारमुक्ताफलानां किरणनिकरेण प्रावृतवक्षः-
स्थलम्, अजजिगीषया बालैर्भुजैरिवापरैः प्ररोहद्विर्बाहूपधानशा-
यिन्याः श्रियाः कर्णोत्पलमधुरसधारासंतानैरिव गलद्भिर्भुजजन्मनः
प्रतापस्य निर्गमनमार्गैरिवाविर्भवद्भिरुणैः केयूररत्नकिरणदण्डैरु-
भयतः प्रसारितमणिमयपक्षवितानमिव माणिक्यमहीधरम्, सक-
ललोका लोकमार्गार्गलेन चतुरुदधिपरिक्षेपस्वातशिलाप्राकारेण सर्व-
राजहंसबन्धवअपञ्जरेण भुवनलक्ष्मीप्रवेशमङ्गलमहामणितोरणेना-
तिदीर्घदोर्दण्डयुगलेन दिशां दिक्पालानां च युगपदायतिमपहर-
न्तम्, सोदर्यलक्ष्मीचुम्बनलोभेन कौस्तुभमणेरिव मुखावयवतां
गतस्याधरस्य गलता रागेण पारिजातपल्लवरसेनेव सिञ्चन्तम्, दि-
ङ्मुखान्यन्तरान्तरा सुहृत्परिहासस्मितैः प्रकीर्यमाणविमलदशन-
शिखाप्रतानैः प्रकृतिमूढाया राजश्रियाः प्रज्ञालोकमिव दर्शयन्तम्,
मुखजनितेन्दुसंदेहागतानि कुमुदिनीवनानीव प्रेषयन्तम्, स्फुटध-
वलदशनपङ्क्तिकृतकुमुदवनशङ्काप्रविष्टां शरज्ज्योत्स्नामिव विसर्ज-

अम्बरं वासः, नभश्च । इभपर्तान्यादि साधारणम् । अपर्याप्तमम्बरं वामो यस्य
तादृक्प्रथिमा यस्य, अम्बरं च खम् । वाहिनी सेना, नदी च । अन्यपर्वतसाधारण्येऽपि
छायावत्वादुन्नतत्वाच्च कैलासमिवेत्युक्तम् । हागेत्यादिना ऊरुत्वं काठिन्यमाह । परि-
वलिता । ‘परिवेष्टित-’ इति पाठे व्याप्त्यर्थः । अजो हरिः । भुजेत्यादिना सेना-
दिकृतं नयादिकृतं च प्रतापं व्यवच्छिनत्ति । माणिक्यमुत्कृष्टो मणिः । चतुर्णा-
मुदधीनां संबन्धी परिक्षेप एव स्वातं परिखा यस्य स तादृग्दार्ढ्याच्छिलाप्राकार
इव तेन । परिखां कृत्वान्तरे प्राकारो दीयते इति स्थितिः । राजहंसा राजोत्तमाः,

यन्तम्, मदिरामृतपारिजातगन्धगर्भेण भरितसकलककुभा मुखा-
मोदेनामृतमथनदिवसमिव सृजन्तम्, विकचमुखकमलकर्णिका-
कोशेनानवरतमापीयमानश्वाससौरभमिवाधोमुखेन नासावंशेन च-
क्षुषः क्षीरस्निग्धस्य धवलिन्ना दिङ्मुखान्यपूर्ववदनचन्द्रोदयोद्वेल-
क्षीरोदप्लावितानीव कुर्वाणम्, विमलकपोलफलकप्रतिविम्बितां चा-
मरग्राहिणीं विग्रहिणीमिव मुखनिवासिनीं सरस्वतीं दधानम्,
अरुणेन चूडामणिशोचिषा सरस्वतीर्ष्याकुपितलक्ष्मीप्रसादनलभ्रेन
चरणालक्तकेनेव लोहितायतललाटतटम्, आपाटलांशुतन्त्रीसंतान-
वलयिनीं कुण्डलमणिकुटिलकोटिबालवीणामनवरतचलितचरणानां
वादयतामुपवीणयतामिव स्वरव्याकरणविवेकविशारदम्, श्रवणा-
वतंसमधुकरकुलानां कलकणितमाकर्णयन्तम्, उत्फुल्लमालतीमयेन
राजलक्ष्म्याः कचप्रहलीलालभ्रेन नखज्योत्स्नावलयेनेव मुखशशिप-
रिवेशमण्डलेन मुण्डमालागुणेन परिकलितकेशान्तम्, शिखण्डा-
भरणभुवा मुक्ताफलालोकेन मरकतमणिकिरणकलापेन चान्योन्य-
संवलनवृजिनेन प्रयागप्रवाहवेणिकावारिणेवागत्य स्वयमभिषिच्य-
मानम्, श्रमजलविलीनबहलकृष्णागुरुपङ्कतिलककलङ्ककल्पितेन का-
लिन्ना प्रार्थनाचाटुचतुरचरणपतनशतश्यामिकाकिणेनेव नीला-
यमानललाटलेखाभिः क्षुभितमानसोद्गतैरुत्कलिकाकलापैरिव हा-

हंसभेदाश्च । आयतिर्देव्यम्, प्रतापश्च । कर्णिका कोशः, चक्रं च । आपीयमानं
श्वाससौरभं यस्य तम् । अधोमुखेनेति । अनेन सुलक्ष्यत्व सौरभस्य तथापी-
यमानानुमितिं दर्शयति । अंशुरेव तन्त्रीसतानः । स एव वलयाकारत्वाद्वलयं विद्यते
यस्यास्ताम् । कुण्डलमणिकुटिलकोटिमेव बालवीणां सप्ततन्त्रीका विपञ्ची वादयताम् ।
अनवरतेत्यादिना व्यापारसादृश्येनोक्तम् । वद(वादय)तामिति । वीणयोपगा-
यतामुपवीणयतामिति गानस्य प्राधान्यं प्रतिपादयति । स्वरव्याकरणं विशाला-
दिकमित्यादिना गानं दर्शयति । परिवेशः परिधिः । वृजिनेन शकलेन, कलुषेण
वा । प्रयागो गङ्गायमुनासंगमः । तत्प्रवाहस्य वेणिकारूपेण वारिणेव । श्रमजले-
त्यादौ वारविलासिनीभिः सर्वतो विलुप्यमानसौभाग्यमिवेति संबन्धः । प्रार्थनाचा-
ट्टित्यादां प्रार्थनादीनि सर्वाणि श्रीहर्षविषयाणि ज्ञेयानि । मानसं सरः, चेतश्च ।

रैरुल्लसद्भिरवष्टभ्यमानाभिर्विलासवल्गनचटुलैर्भूलताकल्पैरीर्ष्यया
 श्रियमिव तर्जयन्तीभिरायामिभिः श्वसितैरविरलपरिमलैर्मलयमा-
 रुतमयैः पाशैरिवाकर्षन्तीभिर्विकटबकुलावलीवराटकवेष्टितमुखैर्बृ-
 हद्भिः स्तनकलशैः स्वदारसंतोषरसमिवाशेषमुद्धरन्तीभिः कुचो-
 त्कम्पिकाविकारप्रेङ्खितानां हारतरलमणीनां रश्मिभिराकृष्य हृदय-
 मिव हठात्प्रवेशयन्तीभिः प्रभामुचामाभरणमणीनां मयूखैः प्रसा-
 रितैर्बहुभिरिव बाहुभिरालिङ्गन्तीभिर्जृम्भानुबन्धबन्धुरवदनारवि-
 न्दावरणीकृतैरुत्तानैः करकिसलयैः सरभसप्रधावितानि मानसानी-
 व निरुन्धतीभिर्मदनान्धमधुकरकुलकीर्यमाणकर्णकुसुमरजःकणकू-
 णितकोणानि कुसुमशरशरनिकरप्रहारमूच्छोर्मुकुलितानीव लोच-
 नानि चतुरं संचारयन्तीभिर्गन्योन्यमत्सरादाविर्भवद्भङ्गभुक्कुटि-
 विभ्रमक्षिप्तैः कटाक्षैः कर्णेन्दीवराणीव ताडयन्तीभिरनिमेषदर्श-
 नसुखरसराशिं मन्थरितपक्ष्मणा चक्षुषा पीतमिव कोमलकपोल-
 पालीप्रतिबिम्बितं वहन्तीभिरभिलाषलीलानिर्निमित्तस्मितैश्चन्द्रोद-
 यानिव मदनसाहायकाय संपादयन्तीभिर्ङ्गभङ्गवलनान्योन्यघ-
 टितोत्तानकरवेणिकाभिः स्फुटनमुखगङ्गुलीकाण्डकुण्डलीक्रियमा-
 णनखदीधितिनिवह्निभेनाकिंचित्करकामकार्मुकाणीव रुषा भञ्ज-
 तीभिर्वागविलासिनीभिर्विलुप्यमानसौभाग्यमिव सर्वतः, स्पर्शस्वि-
 त्तवेपमानकरकिसलयगलितचरणारविन्दां चरणग्राहिणीं विहस्य

उत्कलिका रुहरुहिकाः, वीचयश्च । अत्रिलेत्यादिना धारणम् । आकर्षणं वशीक-
 रणम्, समीपप्रापणं च । विकटेत्यादिनोद्दीपनभावमेव पोषयति । वराटको रज्जुः ।
 बृहद्भिरिति । बृहत्त्वेन हृदयत्वमेषामाह । बृहत्त्वादेव च वक्ष्यति—अशेष-
 मिति । स्तनकलशैरिति । स्तनैः किल रज्जुवेष्टितमुखै रसो जलमुद्भ्रियते ।
 रसोऽभिलाषः, जलं च । बन्धुगं हृदयम् । कूणितः संकोचितः । मदनान्दिशब्दे विद्यमानेऽपि
 मदनान्धेन्यभिप्रायेण कुसुमशरप्रहणम् । अत्र पक्षे कर्णपदं त्यज्यते । अनिमेषदर्शनसु-
 खरमराशिमिव श्रीहर्षम् । प्रतिबिम्बितमिति । अथ च रसो जलादिः । वि-
 मले मणिभाजनादावन्तर्वर्त्यपि प्रतिबिम्बितो लक्ष्यते । कारवेणिका परस्परानुबन्ध-
 स्थितकरद्वयाद्बुलिविन्यासः । विलुप्यमानसौभाग्यादिना ताः सुभगा इत्यर्थः । कोणो

कोणेन लीलालसं शिरसि ताडयन्तम्, अनवरतकरकलितकोण-
तया चालनः प्रियां वीणामिव श्रियमपि शिक्षयन्तम्, निःस्नेह इति
धनैरनाश्रयणीय इति दोषैर्निग्रहरुचिरितीन्द्रियैर्दुरुपसर्प इति क-
लिना नीरस इति व्यसनैर्भीरुगित्यशसा दुर्ग्रहचित्तवृत्तिरिति
चित्तभुवा स्त्रीपर इति सरस्वत्या षण्ठ इति परकलत्रैः काष्ठामुनि-
रिति यतिभिर्धूत इति वेश्याभिर्नेय इति सुहृद्भिः कर्मकर इति
विप्रैः सुसहाय इति शत्रुयोधैरेकमप्यनेकधा गृह्यमाणम्, शन्तनो-
र्महाबाहिनीपतिम्, भीष्माजितकाशिनम्, द्रोणाच्चापलालसम्,
गुरुपुत्रादमोघमार्गणम्, कर्णान्मित्रप्रियम्, युधिष्ठिराद्बहुक्षमम्,
भीमादनेकनागायुतबलम्, धनंजयान्महाभारतरणयोग्यम्, काग-
णमिव कृतयुगस्य, वीजमिव विबुधसर्गस्य, उत्पत्तिद्वीपमिव दर्पस्य,

वीणादिवादनभाण्डम् । प्रियामिति । वीणायाः श्रियाश्च विशेषणम् । निःस्नेह इत्या-
दावैतैरेकमप्यनेकधा गृह्यमाणमिति संबन्धः । षण्ठः प्रजननाक्षमः । काष्ठा पराधारा
तत्प्रधानो मुनिः काष्ठामुनिगतिशयवांस्तपस्वी । नेयः परवशः । शन्तनुर्नाम राजा
भीष्मस्य पिता बाहिन्या गङ्गायाः पतिः । अयं तु तस्मादपि महतीनां बाहिनीनां
सेनानां पतिः शन्तनुरिति । 'पञ्चमी विभक्ते' इति पञ्चमी । भीष्मो जितकाशी जि-
नेन्द्रियः । यतस्त्वयि त्वत्पुत्रे वा सत्यस्मद्वाहित्रस्य कुतो राज्यमिति यदा हि दा-
शाधिपतिना स्वमुता मत्स्योदगोदृता मात्स्यावती नामास्मै पित्रर्थमर्थयते न दत्ता,
तदैतेन प्रतिज्ञातम्—'नाहं राज्यं विवाहं वा करिष्यामि' इति । अत एव ब्रह्म-
चार्यैवाभूत् । राजा च ततोऽपि जितकाशितमः, जितकाशी वा । जिनेन जयेन
काशने शोभते यः । तथा हि भीष्मेण रामो जितः । सर्वराजमहितं च काशिराजं च
जित्वा भ्रात्रर्थमम्बादिकन्यात्रयमनैषीत् । राजा तु ततोऽपि जितकाशितमः । द्रो-
णश्चापाचार्यः । स चापे धनुषि लालमः । चपलं न कगेतीत्यर्थः । यद्वा चः समुच्चये ।
अपगता लालमा यस्य सोऽपलालसः । निरभिलाष इत्यर्थः । गुरुपुत्रोऽश्वत्थामा तस्य
सफलशरता । तथा शस्त्रोपसंहारोऽक्षमयाचितोऽपि कस्यचिदेकस्य मारणमन्तरेण न
तदुपसंज्ञहार । तत उत्तराया उदरस्थे परीक्षितिपाटिते तस्मिस्तदुपसंहृतवान् । अन्य-
त्रामोघा मार्गणा याचका यस्येति । मित्रः सूर्यः, सुहृच्च मित्रम् । क्षमा क्षान्तिः,
भूध । अनेकानि बहूनि, अनन्यमदृशानि च । एकशब्दस्य च साधारणार्थ
तच् । बलं सामर्थ्यम्, सैन्यं च । धनंजयोऽर्जुनः । महाभारतानां कुरुणां यो रणः

एकागारमिव करुणायाः, प्रातिवेशिकमिव पुरुषोत्तमस्य, खनिप-
र्वतमिव पराक्रमस्य, सर्वविद्यासंगीतगृहमिव सरस्वत्याः, द्वितीया-
मृतमथनदिवसमिव लक्ष्मीसमुत्थानस्य, बलदर्शनमिव वैदग्ध्यस्य,
एकस्थानमिव स्थितीनाम्, सर्वस्वकथनमिव कान्तेः, अपवर्गमिव
रूपपरमाणुसर्गस्य, सकलदुश्चरितप्रायश्चित्तमिव राज्यस्य, सर्वबल-
संदोहावस्कन्दमिव कन्दर्पस्य, उपायमिव पुरंदरदर्शनस्य, आवर्त-
नमिव धर्मस्य, कन्यान्तःपुरमिव कलानाम्, परमप्रमाणमिव सौ-
भाग्यस्य, राजसर्गसमाप्त्यवभृथस्नानदिवसमिव सर्वप्रजापतीनाम्,
गम्भीरं च, प्रसन्नं च, वासजननं च, रमणीयं च, कौतुकजननं
च, पुण्यं च, चक्रवर्तिनं हर्षमद्राक्षीत् ।

दृष्ट्वा चानुगृहीत इव निगृहीत इव साभिलाष इव तृप्त इव रो-
माञ्चमुचा मुखेन मुञ्चन्नानन्दबाष्पवारिबिन्दून्दूगदेव विस्मयस्मेरः
समचिन्तयत्—‘सोऽयं सुजन्मा, सुगृहीतनामा, तेजसां राशिः,
चतुरुदधिकेदारकुटुम्बी, भोक्ता ब्रह्मस्तम्भफलस्य, सकलादिराजच-
रितजयज्येष्ठमहो देवः परमेश्वरो हर्षः । एतेन च खलु राजन्वती
पृथ्वी । नास्य हरेरिव वृषविरोधीनि बालचरितानि, न पशुपते-

सद्ग्रामः । अन्यत्र महतो भारस्य कार्ययुगायास्तरणं निर्वाहणम् । प्रातिवेशिकं
प्रातिविम्बम् । खनिराकारः । अपवर्गः समाप्तिः । संदोहः समूहः । अवभृथो
यज्ञान्तः । गम्भीरं प्रसन्नं चेति परस्परापेक्षं बोद्धव्यम् । तथा च सति गम्भीरत्वे
प्रसन्नत्वं ऋजुत्वं चेन्न स्यात्ततो जिह्वप्रकृतित्वं प्रमज्येत । एवं त्रासेत्यादौ बोद्ध-
व्यम् । तथा च कालिदासः ‘भीमकान्तैर्नृपगुणैः स बभूवोपजीविनाम् । अदृ-
घ्यश्चाधिगम्यश्च यादोरत्नैरिवार्षवः ॥’ इति दिलीपं प्रति वर्णितवान् । कौतुकज-
ननमपुण्यत्वादपि संभाव्यते । अत आह—**पुण्यमिति** । गम्भीरं च प्रसन्नं चे-
त्यादौ सर्वत्र विरोध उद्भाव्यः । गम्भीरं सतमिष प्रसन्नं निर्मलं न भवतीति ।

अनुगृहीत इवेत्यादि । एवविधमहीपतिप्रसादवशान् । **निगृहीत इ-**
वेति । संकोचवशान् । **साभिलाष इवेति** । तस्य दर्शनीयत्वात् । **तृप्त इ-**
वेति । तथैव तस्य कृतार्थत्वात् । विरोधो ह्यत्र सुबोधः । केदार क्षेत्रम् । ब्रह्मस्त-
म्भं जगत् । फलं गत्यादि । यच्च स्तम्भस्य फलं धान्यादि तद्भोक्ता कर्षको भवति ।
राजन्वती प्रशस्तगजयुता । वृषो धर्मः, अरिष्टासुरो दान्तरूपश्च । बालेति ।

रिव दक्षोद्वेगकारीण्यैश्वर्यविलसितानि, न शतक्रतोरिव गोत्रवि-
नाशपिशुनाः प्रवादाः, न यमस्येवातिवल्लभानि दण्डग्रहणानि, न
वरुणस्येव निखिंशग्राहसहस्ररक्षिता रत्नालयाः, न धनदस्येव नि-
ष्फलाः सन्निधिलाभाः, न जिनस्येवार्थवादशून्यानि दर्शनानि, न
चन्द्रमस इव बहुलदोषोपहताः श्रियः । चित्रमिदमत्यमरं राज-
त्वम् । अपि चास्य त्यागस्यार्थिनः, प्रज्ञायाः शास्त्राणि, कवित्वस्य
वाचः, सत्त्वस्य साहसस्थानानि, उत्साहस्य व्यापाराः, कीर्तेर्दि-
ङ्मुखानि, अनुगागस्य लोकहृदयानि, गुणगणस्य संख्या, कौशलस्य
कला, न पर्याप्तो विषयः । अस्मिंश्च राजनि यतीनां योगपट्टकाः,
पुस्तकर्मणां पार्थिवविग्रहाः, षट्पदानां दानग्रहणकलहाः, वृत्तानां
पादच्छेदाः, अष्टापदानां चतुरङ्गकल्पना, पन्नगानां द्विजगुरुद्वेषाः,

बाला हि विवेकहीनत्वाद्वर्मविरुद्धमाचरन्ति । अस्य तु तस्यामपि दशायां धर्मवि-
रोधाभावः । दक्षः कुशलः, प्रजापतिभेदश्च । महेश्वरपक्ष ऐश्वर्यशब्दो मुख्यवृत्तिः,
इतरत्र गौणः । गोत्रं कुलम्, कुलपर्वता गोत्राः । अतिवल्लभानीति । अति-
शब्देन युक्तदण्डत्वमाह । दण्डः करः, यमायुधं च । निखिंशग्राहाः खङ्गहस्ताः, तत्र
जलचरभेदाश्च । रत्नालया भाण्डागाराणि, समुद्राश्च । निष्फला ऐश्वर्यादिफलप्रा-
प्तिशून्याः, दानादिविनाश्रुताश्च । सन्निधिः सन्निधानम् । एतस्य दर्शनं सर्वस्य
फलदायि भवतीत्यर्थः । अन्यत्र संनिधयः शोभनानि निधनान्यस्य । दर्शनानि
जिनस्येवार्थवादशून्यानि । अर्थो धनं तस्य वादः, अनेनेदं लब्धमिति, तेन
शून्यानि । सर्वे तद्दर्शिनोऽर्थेन युज्यन्ते । जिनस्य पुनरर्थवादशून्यानि महायानयो-
गाचारमाध्यमिकदर्शनानि । बहुलाः प्रभूता दोषा रागाद्याः । बहुलदोषाश्च कृष्ण-
पक्षरात्रयः । श्रियः समृद्धयः, शोभाश्च । पर्याप्तः परिपूर्णः । योगपट्टका यतीनामु-
पकरणं पर्यङ्कबन्धनार्थम् । ते यतीनां चतुर्थाश्रमिणामेव । न पुनर्योगेन युक्ताः प-
ट्टकाः कूटप्रधानानि लेख्यपत्राणि केपांचित् । एवमन्यत्रापि । पुस्तकर्म लेप्यम् । पा-
र्थिवविग्रहा मृण्मयशरीराणि, राजभिः सह वैराणि च । दानग्रहं मदजलम्, दानमृण-
व्यवहारश्च । वृत्तानां गुरुलघुनियमात्मकानां समाश्च समविषमानां पादच्छेदा
भाजविरामाः, चरणकर्तनानि च । अष्टापदानां चतुरङ्गफलकानाम् । 'चत्वार्यङ्गानि
सेनाया हस्यश्वरथपत्तयः' । तेषां कल्पना रचना । चतुर्णां मङ्गानां पाणिपादस्य च
छेदः । द्विजगुरुर्गृहोऽपि, वाक्यविदां मीमांसकानां अधिकरणविश्रान्तिस्थानानि ।

वाक्यविदामधिकरणविचाराः' इति समुपसृत्य चोपवीती स्वस्ति-
शब्दमकरोत् ।

अथोत्तरेण नातिदूरे राजधिष्यस्य गजपरिचारको मधुरमपर-
वक्रमुच्चैरगायत्—

‘करिकलभ विमुञ्च लोलतां चर विनयव्रतमानताननः ।

मृगपतिनखकोटिभङ्गुरो गुरुरुपरि क्षमते न तेऽङ्कुशः ॥’

राजा तु तच्छ्रुत्वा दृष्ट्वा च तं गिरिगुहागतसिंहवृंहितगम्भीरेण स्व-
रेण पूरयन्निव नभोभागमपृच्छत्—‘एष स बाणः’ इति । ‘यथा-
ज्ञापयति देवः । सोऽयम्’ इति विज्ञापितो दौवारिकेण । ‘न ता-
वदेनमकृतप्रसादः पश्यामि’ इति तिर्यङ्नीलधवलंशुकशारां ति-
रस्करिणीमिव भ्रमयन्नपाङ्गनीयमानतरलतारकस्या यामिनीं चक्षुषः
प्रभां परिवृत्य प्रेष्ठस्य पृष्ठतो निषण्णस्य मालवराजसूनोरकथ-
यन्—‘महानयं भुजङ्गः’ इति । तूष्णींभावेन लगमितनरेन्द्रवचसि
तस्मिन्मूके च राजलोके मुहूर्तमिव तूष्णीं स्थित्वा बाणो व्यज्ञाप-
यत्—‘देव, अविज्ञाततत्त्व इव, अश्रद्धधान इव, नेय इव, अवि-
दितलोकवृत्तान्त इव च कस्मादेवमाज्ञापयसि । स्वैरिणो विचित्रा-
श्च लोकस्य स्वभावाः प्रवादाश्च । महद्भिस्तु यथार्थदर्शिभिर्भवित-
न्यम् । नार्हसि मामन्यथा संभावयितुमविशिष्टमिव । ब्राह्मणोऽस्मि
जातः सोमपायिनां वंशे वात्स्यायनानाम् । यथाकालमुपनयनादयः

राज्ञां च धर्मनिर्णयस्थानानि । अधिकबलो वारणः सग्राम इति कचिन् । उपवीती
दक्षिणावीती करः । उक्तं च—‘उद्धृते दक्षिणे पाणानुपवीत्युच्यते द्विजः’ इति ।

गजपरिचारक इति । अन्यगजपरिचारकस्य स्वजातिसमृचितं वस्तु राज्ञः
प्रकृतस्मारकं जातम् । तत्र करिणां स्वभावत एव रागित्वादस्यापि रागवत्वाद्भुजं-
गतास्मृतिः सजातेति । भङ्गुरो वक्रः । मृगपतिनखकोटिवद्वक्र इति स्पष्टा व्याख्या ।
गुरुभारः, शासिता च । उपरि पृष्ठदेशे, प्रभुभावे च । अङ्कुश इवाङ्कुश इत्यपि । अतः
आह—तच्छ्रुत्वेति । वृंहितं गजितम् । अंशव एवाङ्कुशः, अङ्कुशं च वस्त्रम् । ति-
रस्करिणी जवनिका । प्रेष्ठस्यातिप्रियस्य । नेयः पशवः । स्वैरिणः स्वतन्त्राः । सोमपा-
यिना सोमपानाम् । ‘शिक्षा कल्पो व्याकरण ज्यातिपं निरुक्तं छन्दो विधिः’ इति षड-

कृताः संस्काराः । सम्यक्पठितः साङ्गो वेदः । श्रुतानि यथाशक्ति
शास्त्राणि । दारपरिग्रहादभ्यागारिकोऽस्मि । कामे भुजङ्गता ।
लोकद्वयाविरोधिभिस्तु चापलैः शैशवमशून्यमासीत् । अन्नानपला-
पोऽस्मि । अनेनैव च गृहीतविप्रतीसारमिव मे हृदयम् । इदानीं
तु सुगत इव शान्तमनसि मनाविव कर्तरि वर्णाश्रमव्यवस्थानां
समवर्तिनीव च साक्षादण्डभृति देवे शासति सप्ताम्बुराशिर्गशना-
मशेषद्वीपमालिनीं महीं क इवाविशङ्कः सर्वव्यसनबन्धोरविनयस्य
मनसाप्यभिनयं कल्पयिष्यति । आसतां तावन्मानुष्यकोपेताः ।
त्वत्प्रभावादलयोऽपि भीता इव मधु पिबन्ति । रथाङ्गनामानोऽपि
लज्जन्त इवाभ्यनुवृत्तिव्यसनैः प्रियाणाम् । कपयोऽपि चकिता इव
चपलायन्ते । शरारवोऽपि सानुक्रोशा इव श्वापदगणाः पिशितानि
भुञ्जते । सर्वथा कालेन मां ज्ञास्यति स्वामी स्वयमेव । अनपाची-
नचित्तवृत्तिग्राहिण्यो हि भवन्ति प्रज्ञावतां प्रकृतयः' इत्यभिधाय
तूष्णीमभूत् ।

भूपतिरपि 'एवमस्माभिः श्रुतम्' इत्यभिधाय तूष्णीमेवाभवत् ।
संभाषणासनदानादिना तु प्रसादेन नैनमन्वग्रहीत् । केवलममृत-
वृष्टिभिः स्नपयन्निव स्नेहगर्भेण दृष्टिपातमात्रेणान्तर्गतां प्रीतिमक-
थयत् । अस्ताभिलाषिणि च लम्बमाने सवितरि विसर्जितगजलो-

ज्ञानि वेदस्य । अभ्यागारिको गृहस्थः, सम्यग्वृत्तिस्थितो वा । कामे भुजङ्गतेति कामभु-
जङ्गता शृङ्गारित्वम् । कामे मदने भुजङ्गता ज्ञेया, न मादृशेषु । नहि मे काचिद्भुजङ्गादु-
गता प्राप्तेत्यर्थः । लोकद्वयेत्यादिना त्रिवर्गस्यानुपघातं दर्शयति । शास्त्रविरोधप्रसङ्गात् ।
शतायुर्वै पुरुषः कालमन्योन्यानुबद्धं परस्परस्यानुपघातेन त्रिवर्गं सेवतेत्यत एवाह—
शैशवमिति । अशून्यमिति । अनेन तदेकासक्तत्वं परिहरति । अनपलापो-
निरपहवः । विप्रतीसारः पश्चात्तापः । सुगतो बुद्धः । समवर्ती यमः । मनुष्यस्य
भावो मानुष्यकम् । रथाङ्गनामानाश्चक्रवाकाः । चपलायन्ते चपलत्वमाचरन्ति ।
शरारवो हिंसाः । श्वापदगणाः प्राणिसमूहाः । पिशितं मांसम् । अनपाचीनामृष्टा ।
अविपरीतेत्यर्थः । निर्दोषा वा ।

कोऽभ्यन्तरं प्राविशन् । बाणोऽपि निर्गत्य धौतागकूटकोमलातप-
विषि निर्वाति वासरे, अस्ताचलकूटकिरीटे निचुलमञ्जरीभांसि ते-
जांसि मुञ्चति वियन्मुचि मरीचिम्, अतिरोमन्थमन्थरकुरङ्गकुटुम्ब-
काध्यास्यमानम्रदिष्टगोष्ठीनिप्रष्टास्वरण्यस्थलीषु, शोकाकुलकोकका-
मिनीकूजितकरुणामु तर्ङ्गिणीतटीषु, वासविटपोपविष्टवाचाटचट-
कचक्रवालेष्वालवालावर्जितसेकजलकुटेषु निष्कुटेषु, दिवसविहृति-
प्रत्यागतं प्रस्तुतस्तनं स्तनंधये धयति धेनुवर्गमुद्रतक्षीरं क्षुधिततर्ण-
कत्राते, क्रमेण चास्तधराधराधुनीपूरप्लावित इव लोहितायमान-
महसि मज्जति संध्यासिन्धुपानपात्रे पातङ्गे मण्डले, कमण्डलुजल-
शुचिशयचरणेषु चैत्यप्रणतिपरेषु पागशरिषु, यज्ञपात्रपवित्रपाणौ
प्रकीर्णवर्हिष्युत्तेजसि जातवेदसि, हवींषि वषट्कुर्वति यायजूकजने,
निद्राविद्राणद्रोणकुलकलिलकुलायेषु कापेयविकलकपिकुलेष्वा राम-
तरुषु, निर्जिगमिषति जरत्तरुकोटगुटीकुटुम्बिनि कौशिककुले, मु-
निकरसहस्रप्रकीर्णसंध्यावन्दनोदविन्दुनिकर इव दन्तुरयति ताग-
पथस्थलीं स्थवीयसि तारकानिकुरम्बे, अम्बगश्रयिणि शर्वरीशब-
रीशिखण्डे, खण्डपरशुकण्टकाले कवलयति बाले, ज्योतिःशेषं सां-
ध्यमन्धकारावतारे, तिमिरतर्जननिर्गतासु दहनप्रविष्टदिनकरकर-
शाखास्त्रिव स्फुरन्तीषु दीपलेखासु, अररसंपुटसंकीडनकथितावृ-

बाणोपीत्यादां बाणोऽप्यस्मिन्सति निवामस्थानमगादिति संबन्धः । 'रीतिः
त्रियामारकूटम्' इत्यमरः । निर्वाति शाम्यति । निचुलो वेतमवृक्षः । भुक्तोद्गी-
र्णाहारचर्वणं रोमन्थः । म्रदिष्टं मृदुतमम् । गोष्ठीपूर्वं गोष्ठीनम् । 'गोष्ठात्त्व-
ञ्जुतपूर्वं' । उक्तं च—'गोष्ठं गोस्थानकं तत्तु गोष्ठीनं भूतपूर्वकम्' इति । को-
काश्चक्रवाकाः । तर्ङ्गिणी नदी । आलवालमावापः । कुटा घटाः । निष्कुटाः
खण्डहागमाः । स्तनंधयस्तरुणकश्च वत्सः । धुनी नदी । सिन्धुः समुद्रः । शयः
करः । चैत्यमायतनम् । पागशरिषु भिक्षुषु । बर्हिषि कुशाः । वषडिति दानक्रियासु
मोचनमन्त्रः । वषट्कुर्वति । जुह्वतीत्यर्थः । यायजूकोऽन्यं यजनशीलः । विद्राणो-
ऽलसः । द्रोणः काकः । कलिला आकुलाः । 'कुलायो नीडमस्त्रियाम्' । कापेयं
चापलम् । कौशिका उत्काः । स्थवीयसि स्थूलतरे । शिखण्डो जूटकः । खण्ड-
परशुः शिवः । करा एव शाखास्तदाकारत्वादङ्गुलयश्च करशाखाः । अररः क-

त्तिष्विव गोपुरेषु, शयनोपजोषजुषि जरतीकथितकथे शिशयिषमाणे
 शिशुजने, जरन्महिषमषीमलीमसतमसि जनितपुण्यजनप्रजागरे
 विजृम्भमाणे भीषणतमे तमीमुखे, भुखरितविततज्यधनुषि वर्षति
 शरनिकरमनवरतमशेषसंसारशेमुषीमुषि मकरध्वजे, रताकल्पाग-
 म्भशोभिनि शम्भलीभाषितभाजि भजति भूषां भुजिष्याजने, सैर-
 न्ध्रीबध्यमानरशनाजालजल्पाकजघनासु जनीषु, वशिकविशिखा-
 विहारिणीष्वनन्यजानुप्रवासु प्रचलितास्वभिसारिकासु, विगलीभ-
 वति वरटानां वेशन्तशायिनीनां मञ्जुनि मञ्जीरशिञ्जितजडे जल्पिते,
 निद्राविद्राणद्राधीयमि द्रावयतीव च विग्रहिद्वयानि सारसरसिते,
 भाविवासरवीजाङ्गुनिकर इव च विकीर्यमाणे जगति प्रदीपप्रकरे
 निवासस्थानमगान् । अकरोच्च चेतस्यतिदक्षिणः खलु देवो हर्षः—
 ‘यदेवमनेकबालचरितचापलोचितकौलीनकोपितोऽपि मनसा स्नि-
 ह्यत्येव मयि । यद्यहमक्षिगतः स्याम, न मे दर्शनेन प्रसादं कुर्यात् ।
 इच्छति तु मां गुणवन्तम् । उपदिशन्ति हि विनयमनुरूपप्रतिपत्त्यु-
 पपादनेन वाचाविनापि भर्तव्यानां स्वामिनः । अपि च धिङ्मां स्वदो-
 षान्धमानसमनादरपीडितमेवमतिगुणवति राजन्यन्यथा चान्यथा
 च चिन्तयन्तम् । सर्वथा कगेमि तथा, यथा यथावस्थितं जानाति
 मामयं कालेन’ इत्येवमवधार्य चापरेणुनिष्क्रम्य कटकात्सुहृदां बा-
 न्धवानां च भवनेषु तावदतिष्ठन्, यावदस्य स्वयमेव गृहीतस्वभावः
 पृथिवीपतिः प्रसादवानभूत् । अविशच्च पुनरपि नरपतिभवनम् । स्व-

पाठः । संक्राडन शब्दः । आवृत्तिः स्थगनम् । ‘गोपुरं सात्पुरद्वारं द्वारमात्रेऽपि
 गोपुरम्’ । उपजोष सुखम्, तूष्णीभावो वा । जरती वृद्धा । शिशयिषमाणे सुपु-
 ष्मति । ‘यक्षाः स्युः पुण्यजनाः’ । तमी गत्रिः । शेमुषी वृद्धिः । आकल्पो वेशः ।
 शम्भली कुट्टनी । भुजिष्या दासी । सैरन्ध्री प्रसाधनोपचारज्ञा जनी । वशिका शून्त्या ।
 निशिखा रथ्या । अनन्यजः कामः । अनुप्रवः सहायः । ‘कान्तायिनी तु या
 याति सकेतं साभिसारिका’ । ‘हंसस्य योषिद्वरटा’ । वेशन्तः पल्वलम् । कासारमन्य-
 ल्पसरः । मञ्जीर नृपुरम् । दक्षिणोऽनुकूलः । कौलीनं जनापवादः । अक्षिगतो

स्पर्शैव चाहोभिः परमप्रीतेन प्रसादजन्मनो मानस्य प्रेम्णो विश्रम्भस्य
द्रविणस्य नर्मणः प्रभावस्य च परं कोटिमानीयत नरेन्द्रेणेति ।

इति श्रीवाणभट्टकृते हर्षचरिते राजदर्शनं नाम

द्वितीय उच्छ्वासः ।

द्रेध्य । विश्रम्भस्याश्रमस्य । द्रविणस्य धनस्य । नर्मणः परिहामस्य ॥

इति श्रीशक्यकविर्विर्गचिते हर्षचरितसंकेते द्वितीय उच्छ्वासः समाप्तः ॥

तृतीय उच्छ्वासः ।

निजवर्षाहितस्नेहा बहुभक्तजनान्विताः ।

सुकाला इव जायन्ते प्रजापुण्येन भूभुजः ॥ १ ॥

साधूनामुपकर्तुं लक्ष्मीं द्रष्टुं विहायसा गन्तुम् ।

न कुतूहलि कस्य मनश्चरितं च महात्मनां श्रोतुम् ॥ २ ॥

अथ कदाचिद्विगलितबलाहके, चातकातङ्ककारिणि, कणत्का-
दम्बे, दर्दुगट्टिषि, मयूरमदमुषि, हंसपथिकसार्थसर्वातिथौ, धौता-
सिन्निभनभसि, भास्वरभास्वति, शुचिशशिनि, तरुणतारागणे,
गलत्सुनासीरशरासने, सीदत्सौदामनीदासि, दामोदरनिद्राद्रुहि,
द्रुतवैदूर्यवर्णार्णसि, घूर्णमानमिहिकालघुमेघमोघमघवति, निमी-
लनीपे, निष्कुसुमकुटजे, निर्मुकुलकन्दले, कोमलकमले, मधुस्य-
न्दीन्दीवरे, कल्लागल्लादिनि, शेफालिकाशीतलीकृतनिशे, यूथिका-

निजेति । निज आत्मायः । वर्षां लोकः, शृष्टिश्च । वर्ष वर्षमपि निजं स-
मुचितकालप्राप्तम् । स्नेहः प्रीतिः, आर्द्रता च । भक्ताः अनुक्ताः, ओदनाश्च ।
भक्तं भक्तरूपाणां भूभृतां सुकालानां च प्रजापुण्यं हेतुः । अनेन महानुभावपुष्प-
भूतिवर्णना सूचिता ॥ १ ॥

साधूनामित्यादिनापि भगवाचार्योपकारकरणम्, स्वयं लक्ष्मीदर्शनम्, विहायसा
गमनं भगवाचार्यस्य, महात्मचरितश्रवणकुतूहलं च निजभ्रात्रादीनां सूचितम् ॥ २ ॥

अथेत्यादादेवंविधे शरत्समयारम्भे बन्धून्द्रष्टुं बाणो ब्राह्मणाधिवाममगादिति सं-
बन्धः । विगलिताः, न पुनरेकान्ततोपगताः । बलाहका मेघाः । चातकाः स्तोक-
काल्या पक्षिणः । कादम्बाः कृष्णहसाः । दर्दुरा मण्डूकाः । हंसा एव पथिक-
सार्थाः, तेषां निर्मलजलदानादिना स्यात्सर्वातिथित्वम् । शुचिर्निर्मलः । सुनासीर
इन्द्रः । सौदामनी विद्युत् । दामोदरे हरिः । अस्य निद्रां द्रोणिं यस्तस्मिन् ।
तदा किल हरिर्विबुध्यत इति वार्ता । अर्णो जलम् । घूर्णमाना भ्रमन्ती या
मिहिका नीहारस्तद्वल्लघवस्तुच्छा ये मेघास्तैर्मोघो निष्फलो मघवानिन्द्रो यत्र
तस्मिन् । वर्षाभावादिन्द्रस्य मोघत्वम् । इन्द्रादेशेन हि मेघा वर्षन्ति । मेघ-
वद्भजितमित्यन्ये । नीपाः कुटजाः । कन्दलाश्च वृक्षभेदाः । कल्लाराणि साग-
न्धिकापरनामानि श्वेतोत्पलानि । जलकुसुमपत्रिकेत्यन्ये । शेफालिका पुष्पभेदः ।

मोदिनि, मोदमानकुमुदावदातदशदिशि, सप्तच्छदधूलिधूसरितस-
मीरे, स्तवकितबन्धुरबन्धूकाबध्यमानाकाण्डसंध्ये, नीराजितवा-
जिनि, उद्दामदन्तिनि, दर्पक्षीबौक्षके, क्षीयमाणपङ्कचक्रवाले, बाल-
पुलिनपल्लवितसिन्धुरोधसि, परिणामाश्यानश्यामाके, जनितप्रिय-
ङ्गुमञ्जरीरजसि, कठोरितत्रपुसत्वचि, कुमुमस्मेरशरे, शरत्समयार-
म्भे राज्ञः समीपाद्वाणो बन्धून्द्रष्टुं पुनरपि तं ब्राह्मणाधिवासमगात् ।

समुपलब्धभूपालसंमानातिशयपरितुष्टास्तस्य ज्ञातयः श्लाघ-
माना निर्ययुः । क्रमेण च कांश्चिदभिवादयमानः, कैश्चिदभिवाद्य-
मानः, कैश्चिच्छिरसि चुम्ब्यमानः, कांश्चिन्मूर्ध्नि समाजिघ्रन्, कै-
श्चिदालिङ्ग्यमानः, कांश्चिदालिङ्गन्, अन्यैर्गशिषानुगृह्यमाणः, प-
गननुगृह्णन्, बहुबन्धुमध्यवर्ती परं मुमुदे । संभ्रान्तपरिजनोप-
नीतं चासनमासीनेषु गुरुषु भेजे । भजमानश्चार्चादिसत्कारं नितरां
ननन्द । प्रीयमाणेन च मनसा सर्वास्तान्पर्यपृच्छत्—‘कच्चिदेता-
वतो दिवसान्सुखिनो यूयम् । अप्रत्य्यूहा वा सम्यक्करणपरितोषित-
द्विजचक्रा क्रातवी क्रियते क्रिया । यथावदविकलमन्त्रभाञ्जि भुञ्जते
हवींषि हुतभुजः । यथाकालमधीयते वा वटवः । प्रतिदिनमवि-
च्छिन्नो वा वेदाभ्यासः । कच्चित्स एव चिरंतनो यज्ञविद्याकर्म-
ण्यभियोगः, तान्येव व्याकरणे परस्परस्पर्धानुबन्धावन्ध्यदिवसद-
र्शितादराणि व्याख्यानमण्डलानि, सैव वा पुगतनी परित्यक्ता-

गत्रावेव विकसति । यूथिका हरिणिका । मोदमानानि विकसन्ति । सप्तच्छदाः
सप्तपर्णाख्या वृक्षभेदाः । बन्धुग हयाः । बन्धूका बन्धुर्जावान्या वृक्षभेदाः ।
नीराजिताः कृतशान्तिविधानाः । क्षीवाणीबौक्षकानि दान्तसमूहा यत्र तस्मिन् ।
चक्रवालं समूहः । बालं तत्क्षणस्रुतजलम् । सिन्धवो नद्यः । श्यामाको नीवारः ।
प्रियङ्गुर्व्रीहिभेदः । त्रपुम लाटुकम् ।

संभ्रान्तः सत्वरः । सत्कारं पूजाम् । कच्चिदतिष्ठप्रश्ने । प्रत्य्यूहो विघ्नः ।
सम्यक्करणं यथाशास्त्र संपादनम् । कृतूनां यज्ञानामिय क्रातवी । अधीयत इति ।

न्यकर्तव्या प्रमाणगोष्ठी, स एव वा मन्दीकृतेतरशास्त्ररसो मी-
मांसायामतिरसः । कश्चित्त एव वाभिनवसुभाषितसुधावर्षिणः
काव्यालापाः' इति ।

अथ ते तमूचुः—'तात, संतोषजुषां सततसंनिहितविद्याविनो-
दानां वैतानवह्निमात्रसहायानां कियन्मात्रं नः कृत्यं सुखितया स-
कलभुवनभुजि भुजङ्गराजदेहदीर्घे रक्षति क्षितिं क्षितिभुजो भुजे ।
सर्वथा सुखिन एव वयम्, विशेषेण तु त्वयि विमुक्तकौसीद्ये पर-
मेश्वरपार्श्ववर्तिनि वेत्रासनमधितिष्ठति । सर्वे च यथाशक्ति यथा-
विभवं यथाकालं च संपाद्यन्ते विप्रजनोचिताः क्रियाकलापाः' इ-
त्येवमादिभिरालापैः स्कन्धावारवार्ताभिश्च शैशवातिक्रान्तक्रीडानु-
स्मरणैः पूर्वजकथाभिश्च विनोदितमनास्तैः सह सुचिरमतिष्ठत् ।
उत्थाय च मध्यंदिने यथाक्रियमाणाः स्थितीरकरोत् । भुक्तवन्तं
च तं सर्वे ज्ञातयः पर्यवारयन् ।

अत्रान्तरे दुगूलपट्टप्रभवे शिखण्ड्यपाङ्गपाण्डुनी पौण्ड्रे वाससी
वसानः, स्नानावसानसमये वन्दितया तीर्थमृदा गोगोचनया च
रचिततिलकः, तैलामलकमसृणितमौलिः, अनुच्चूडाचुम्बिना नि-
बिडेन कुसुमापीडकेन समुद्भासमानः, असकृदुपयुक्तताम्बूलविम-
लाधरकान्तिः, एकशलाकाञ्जनजनितलोचनरुचिरचिरभुक्तः, वि-

वेदपाठो बालानामेवोचितः । प्रमाण तर्कविद्या । मीमांसा ब्रह्मनिर्दर्शनम् । अत ए-
वाह—अतिरस इति ।

तात इति पूजावचनम् । वैतानः क्रातवः । कौसीद्यमालसम् । निप्रयत्नतेत्यर्थः ।

अत्रेत्यादौ सुदृष्टिः पुस्तकवाचक आजगामेति सवन्धः । दुगूलेति । एक-
स्माद्दुगूलपट्टादीर्घाच्छित्त्वा गृहीते, शिखण्ड्यपाङ्गपाण्डुत्वेन काकंश्यमपि दर्शितम् ।
पौण्ड्रे पुण्ड्रेदेशजे । गोगोचना रक्षाद्रव्यभेदः । मौलयः केशाः । अनुच्चेति । अर्दार्ध-
तया कुसुमापीडकस्य श्रोत्रियत्वं विनीतत्वं चास्य दर्शितम् । निबिडेन संहतपुष्पेण ।
रुचिरं नैर्मल्यम् । भोजनं भुक्तमचिरं भुक्तं यस्य सः । अनेन तस्यानवलित्वमुक्तम् ।

नीतमार्थं च वेषं दधानः, पुस्तकवाचकः सुदृष्टिराजगाम । नाति-
दूरवर्तिन्यां चासन्धां निषसाद । स्थित्वा च मुहूर्तमिव तत्काला-
पनीतसूत्रवेष्टनमपि नखकिरणैर्मृदुमृणालसूत्रैरिव वेष्टितं पुस्तकं पु-
रोनिहितशरशलाकायन्त्रके निधाय, पृष्ठतः सनीडसंनिविष्टाभ्यां
मधुकरपागवताभ्यां दत्ते स्थानके प्राभातिकप्रपाठकच्छेदचिहीकृत-
मन्तरपत्रमुत्क्षिप्य, गृहीत्वा च कतिपयपत्रलघ्वीं कपाटिकाम्, क्षाल-
यन्निव मयीमलिनान्यक्षराणि दन्तकान्तिभिः, अर्चयन्निव सितकु-
सुममुक्तिभिर्ग्रन्थम्, मुखसंनिहितसरस्वतीनूपुररवैरिव गमकैर्मधुरै-
राक्षिपन्मनांसि श्रोतॄणां गीत्या पवमानप्रोक्तं पुराणं पपाठ ।

तस्मिंश्च तथा श्रुतिसुभगगीतिगर्भं पठति सुदृष्टौ नातिदूरवर्ती
बन्दी सूचीवाणस्तारमधुरेण गीतिध्वनिमनुवर्तमानः स्वरेणेदमार्था-
युगलमपठत्-

‘तदपि मुनिगीतमतिपृथु तदपि जगद्वापि पावनं तदपि ।

हर्षचरितादभिन्नं प्रतिभाति हि मे पुगणमिदम् ॥

वंशानुगमविवादि स्फुटकरणं भरतमार्गभजनगुरु ।

श्रीकण्ठविनिर्यातं गीतमिदं हर्षराज्यमिव ॥’

आमन्धां वेत्रपीठिकायाम् । स्थित्वेत्यादौ पुगणं पपाठेति संबन्धः । सनीडे समीपे ।
प्रपाठको वाचकः, प्रपठनं वा । तस्य तत्र वा छेदः । इयन्मात्रं वाचितं नान्य-
दिति तेन चिह्नीकृतं लक्ष्मीकृतम् । गमयन्ति रागस्वरूपमिति गमकाः । अमाधार-
णानि स्वराणां निर्मालनानि यानि लक्ष्येष्वान्तरमार्ग इति प्रसिद्धास्तैर्गमकैः स्वरयति-
विशेषैः । पवमानो वायुः ।

बन्दी स्तुतिपाठकः । पृथुगदि नृपोऽपि । पवमानं वायुप्रोक्तमपि । गीतपक्षे—वं-
शेन वेणुनानुगमो ययोस्तौ विवादिनौ स्वरौ विश्रुत्यन्तर्गौ गान्धारनिषादौ स्वरौ यत्र
तत् । करणमपदः । मताल आविद्धः स्वरसंनिवेश उच्चारणस्थानं वा । भारतं
भरतमुनिकृतो ग्रन्थः । श्रीकण्ठः श्रीयुक्तः कण्ठः । वैम्वर्यादिदोषाभावान् । यद्वा
श्रीकण्ठो हर एव सर्वविद्यानां तत एवोत्पत्तेः । हर्षराज्यमपीदृशमेव । तथा च
वंशं कुलमनुगच्छन्त्यनुमगति यत्तद्वंशानुगम् । तथाविद्यमाना विवादिनौ यत्र
तद्विवादि मौगज्यं न । केचित्तत्र विवदन्ते । करणमधिकरणं यत्र विद्यापरीक्षा
धर्मनिर्णयो वा क्रियते, व्यापारो वा । भरतो नाम पूर्व राजाभूत् । श्रीकण्ठो

तच्छ्रुत्वा बाणस्य चत्वारः पितामहमुखपद्मा इव वेदाभ्यासपवित्रि-
तमूर्तयः, उपाया इव सामप्रयोगललितमुखाः, गणपतिः, अधिपतिः,
तारापतिः, श्यामल इति पितृव्यपुत्रा भ्रातरः, प्रसन्नवृत्तयः, गृही-
तवाक्याः, कृतगुरुपदन्यासाः, न्यायवादिनः, सुकृतसंग्रहाभ्यास-
गुरवः, लब्धसाधुशब्दाः, लोक इव व्याकरणेऽपि सकलपुराणराज-
र्षिचरिताभिज्ञाः, महाभारतभावितात्मानः, विदितसकलेतिहासाः,
महाविद्वांसः, महाकवयः, महापुरुषवृत्तान्तकुतूहलिनः, सुभाषित-
श्रवणरसरसायनाः, वितृष्णाः, वयसि वचसि यशसि तपसि सदसि
महसि वपुषि यजुषि च प्रथमाः, पूर्वमेव कृतसंगराः, विवक्षवः,
स्मितसुधाधवलितकपोलोदराः, परस्परस्य मुखानि व्यलोकयन् ।

अथ तेषां कनीयान्कमलदलदीर्घलोचनः श्यामलो नाम बा-
णस्य प्रेयान् प्राणानामपि वशयिता दत्तसंज्ञस्तैः सप्रणयं दशन-

देशभेदः । गीतमपि हर्षस्य प्रमोदस्य राज्यमिव । तस्य विजृम्भमाणत्वात् । तच्छ्रु-
त्वेत्यादौ बाणस्य चत्वारो भ्रातरः परस्परस्य मुखानि व्यलोकयन्निति संबन्धः । तच्छ्रु-
त्वेत्यादिनास्य प्रकरणस्य प्रकृतानुगुणत्वं दर्शितम् । तेषां च ते प्रस्ताववेदित्वम् ।
मुखपद्मा अपि चत्वारः सामवेदभेदाः । सान्त्वं च मुखमारम्भोऽपि । प्रसन्ना शुद्धा,
सुबोद्धा च । वृत्तिवर्तनम्, सूत्रविवरणं च । गृहीतमादृतम्, ज्ञातार्थं च ।
वाक्यं विवरणम्, वार्तिकं च । यत्कारणात्कात्यायनो वार्तिककार उच्यते ।
कृतो गुरुणां सवन्धिनि पदे स्थाने न्यासः स्थितिर्येषां ते । सर्वेणोपदेष्टृपदे स्थापि-
तास्त इत्यर्थः । यद्वा कृतो गुरुणि पदे न्यासो यैः । महति पदे स्थिता इत्यर्थः ।
अन्यत्र कृतोऽभ्यस्तो गुरुपदे दुर्बोधशब्दे न्यासो वृत्तिविवरणं यैः । न्यायो युक्तम्,
उपपत्त्यनुपपत्तिविचारश्च । सुकृतं पुण्यम्, सुश्रु विहितं च । संग्रहः सचयः । व्या-
करणं व्याडिकृतो ग्रन्थश्च । गुरवो महान्तः, उपाध्यायाश्च । साधुशब्दः साधुवादेः,
साधवोऽर्मी इत्येवंरूपो वा । साधवः संस्कृताः, शब्दाश्च । पाण्डित्यप्रकटनेनानेन
द्रष्टुमिष्टस्य वस्तुन उत्कृष्टतोच्यते । सकलेत्यादि विशेषणत्रयेण द्विजराजा-
दिवृत्तान्तेऽभिज्ञतोच्यते । महापुरुषेत्यादि हर्षचरिते शुश्रूषाया हेतुः । सुभा-
षितेत्यादि स्वकाव्यप्रशंसासूचनपरम् । सदसि सभायाम् । सगर संकेतः ।

कनीयानिति । अनेन प्रियवचनत्वमस्य दर्शितम् । ब्रूहीति दत्तसंज्ञः । तात

ज्योत्स्नास्त्रपितककुभा मुखेन्दुना बभाषे—‘तात बाण, द्विजानां राजा गुरुदारग्रहणमकार्षीत् । पुरुरवा ब्राह्मणधनतृष्णया दयितेनायुषा व्ययुज्यत । नहुषः परकलत्राभिलाषी महाभुजङ्ग आसीत् । ययातिराहितब्राह्मणीपाणिग्रहणः पपात । सुयुम्नः स्त्रीमय एवाभ-

बाणेन्यादिना पूर्वराजदोषोद्भावनद्वारेण हर्षस्य गरीयस्तां ख्यापयति । अत्र क्वचिच्छब्दद्वारेण क्वचिच्चार्थद्वारेण यथायोग्यं दोष उद्भाव्यः । चन्द्रादिशब्दाभिधानेन राजत्वप्रतीतिर्न स्यादिति द्विजानां राजेत्युक्तम् । गुरुर्बृहस्पतिः, पित्राद्याश्च गुरवः । अत्र कथा—पुरा पूर्णचन्द्रमुदितं वीक्ष्य कामयमानां गुरुपत्नीं ताराख्यामभिगच्छन् । तदसहमानेन च बृहस्पतिना यदेन्द्राद्याः प्रोत्साहितास्तदानयनाय, तदा चन्द्रेण शुक्रः शरणमाश्रितः । ततः शुक्रप्रेरितैर्दैत्यैः सह तेषामन्योन्यं दिव्यं वर्षमहत्त्वं युद्धमासीत् । तारापि नारदबोधिता सगर्भा सती पुनर्गुरुमेवाभिगतेति । दयितेनायुषा प्रियेण जीवितेन पुत्रेणायुर्नाम्ना । कथा चात्र—पुरुरवाः पूर्वादिं जेतुं गच्छन्केनाप्याहतप्रभूतधनेन विप्रेण यज्ञे निमन्त्रितो लोभाक्षिसन्तद्धनं जिहीर्षुस्तच्छापात्रष्टः । तस्मिन्मृते स विप्रो नृपं विना प्रजा निवर्तत इति ज्ञात्वा तदायुषा राजपिमायुर्नामानमजीजनदिति । भुजङ्गो विटोऽपि । पुरा वृत्रं हत्वा ब्रह्महत्याया शक्रः पलाय्य मृणालच्छिद्रान्तरे यदातिष्ठत्तदा नहुषो यज्वा शूरेश्च देवैरिन्द्रत्वं नीतो दर्पाच्छवी प्रार्थयमानो बृहस्पत्युपदेशात्तयोक्तो यथा—‘यानेनापूर्वेणागच्छ’ इति । ततो ब्रह्मर्षीन्वाहनीकृत्य व्रजन्कामवशात्त्वरमाणः पादेनाताड्य ‘सर्प सर्प’ इति चोदयन्नगस्येन ‘सर्पो भव’ इति शप्तः सर्पोऽभवत् । पपातेति नरकगामी बभूव, स्वाचारभ्रष्टत्वात्पतितश्चाभूत् । वृषपर्वणेऽसुरराजस्य दुहित्रा शर्मिष्ठया कलहायमाना ‘अस्मद्भृत्यसुता वराका भूत्वा स्पर्शने’ इत्युक्त्वा कूपान्तःपातितां शुक्रसुतां देवयानीं ज्ञात्वा ययातिर्वनविहारी पाणिं गृहीत्वोजहार । गते ययातौ परिभवोद्विग्ना वन एवावसत । अथ नारदाद्यथावृत्तं ज्ञात्वा वृषपर्वा शुक्रस्य प्रार्थनामकरोत् । संदिष्टा च—‘कुमारी शतपरिचारवतीयं शर्मिष्ठा यदा मे दास्यं करोति तदागच्छामि’ इति । शुक्रशापभीतेन वृषपर्वणा संपादितमनोरथा देवयानी पुनरपि दासीभूत्या शर्मिष्ठया सह वने क्रीडन्ती ययातिमायान्तं दृष्ट्वा बभाषे—‘क्राद्य मां त्यक्त्वा पाणिग्राहो महानुभावो गतोऽभूत्’ इति । ततो ययातिर्ब्राह्मणात्वादनर्हा कुर्वस्तत्पित्रा शोकविधुरेण शुकेण ‘पापं मास्तु, क्रियतामयं विधिः’ इति बुद्ध्वा तां स्वीचक्रे । कालेन चार्मा पपातेति । सुयुम्नो राजा, शोभनं युम्न बलमस्येति च । स्त्रीमयो महिलाकृतिः, कान्तानुरक्तश्च । योत्रयमुपयोक्षयति स स्त्रीत्वमापत्स्यन इति भगवता भवान्याभ्यर्थितेन भवेन शप्तः सन्मरमः पीत्वा तोयं सुयुम्नो मृगयाविहारी स्त्रीमयोऽभूदिति । जन्तुर्नाम सोमकस्य

वत् । सोमकस्य प्रख्याता जन्तुवधनिर्घृणता । मांधाता मार्गणव्य-
सनेन सपुत्रपौत्रो रसातलमगात् । पुरुकुत्सः कुत्सितं कर्म तपस्य-
न्नपि मेकलकन्यकायामकरोत् । कुवल्याश्वो भुजङ्गलोकपरिग्रहाद-
श्वतरकन्यामपि न परिग्रहार । पृथुः प्रथमपुरुषकः परिभूत-
वान्पृथिवीम् । नृगस्य कृकलासभावे वर्णसंकरः समदृश्यत ।
सौदासेन नगक्षिता पर्याकुलीकृता क्षितिः । नलमवशाक्षहृदयं

राज्ञः पुत्रः, जन्तवः प्राणिनश्च । सोमकस्य राज्ञो जन्तुर्नामकः पुत्रोऽभूत् । स चैक-
पुत्रत्वादपुत्रत्वं वरमिति जानन्नृद्विघ्नः पुरोधसाभ्यधायि—‘बहून्पुत्रांश्चेदिच्छसि’
तदस्य मुतस्य वपया होमः क्रियताम् । ततो यावन्तो धूममाजिघ्रन्ति ताः पुत्रैर्यु-
ज्यन्ते’ इति । स चापि घृणामपहाय तथा कारितवानिति । मार्गण याचत्रा, शराश्च
मार्गणाः । मार्गणेषु व्यसनं युद्ध व्यसनम् । रसातलमगमदधस्ताजगाम । विनष्ट इत्यर्थः ।
रसातल पाताल च । मांधाता च भुवं जित्वा स्वर्गं जेतुं गतः । शक्रेणोक्तम्—
‘पातालं जित्वागतस्य तव दास्यं यास्यामि’ । स च तद्वचनादविचार्यैव रसातल
गतस्तत्र हरप्रमादामादिनन्निशूलेन लवणनाम्ना दानवेन समुतमन्योऽन्तर्मनीयत इति ।
मेकलकन्यका नर्मदा । पुरुकुत्सः पुरा तपश्चरन्नर्मदायां स्नानं कुर्वन्कामप्यङ्गना-
मालोक्य कामाविष्टो नीतिमुन्मसर्जति । भुजङ्गा विटा अपि । अश्वतरकन्यां वड-
वामपि । कुवल्याश्वो राजा मृगयाक्रीडाप्रमद्वेन घर्मातुरो मज्जनरभमेन सर्गमामवती-
णो रसातलं प्राप्तोऽश्वतराभिधा नागकन्यामृद्वानिति । प्रथम आयः, प्रधानश्च ।
कुत्सितः पुरुषः पुरुषकः । पृथुरादिनृपो भूधराक्रान्तां सर्वां गां विलोक्य चापको-
ट्या भुवः पर्यन्तेषु चिक्षेप । धरणकारणभूतभूतपरिभवाद्भवो विभवः । अत एवास्य
कापुरुषत्वम् । विष्णुपुत्रो तु—आकृष्टकार्मुकेन पृथुना ‘देहि मे मर्तव्यभरणोपायम्’
इत्यनुबध्यमाना भर्भुवनानि बभ्राम । ततः शरणमलब्ध्वा मास्य सर्वाः मस्यसपदोऽजनय-
दिति वर्णितम् । एतस्मान्परिभूताभदिति । कृकलास प्राणिभेदः । तद्भावेऽपि तस्या
दशायामपि । किं पुना राज्यमेति निन्द्यत्वम् । वर्णः शक्कादिः, ब्राह्मणादिश्च ।
नृगो राजा दानप्रस्तां कस्यचिद्विप्रस्य सर्वान्धनी गामविजायैव द्विजाय ददौ ।
कदाचिच्च तस्या गोः स्वामी तां गां परिज्ञाय त ययाचे । न च तस्माद्गां लेभे ।
ततस्तौ द्वावपि राजद्वागं गजविज्ञापनाय गतौ । ग्राम्यभोगामत्तराजदर्शनमलभमानौ
च क्रोधात् ‘कृकलामो भव’ इति गजः शपं दत्वा कस्मैचिद्गां तृतीयं ययागतं
प्रतिजग्मतुरिति । नगान्क्षिणोतीति नगक्षिता, न पालिता च । सौदामो नाम राजा
मृगयाक्षिप्तः पथि गच्छन्कदाचिन्मुनि शक्रनामानं मार्गमध्ये स्थितम् ‘अपमर्ष’ इत्यव-
दत् । ‘पन्था देयो ब्राह्मणाय’ इति वचनादयामनुवर्तमानो यावन्न चलितस्तावद्वाजा

कलिगभिभूतवान् । संवरणो मित्रदुहितरि विह्वलतामगात् । दश-
गथ इष्टरामोन्मादेन मृत्युमवाप । कार्तवीर्यो गोश्रावणातिपीडनेन
निधनमयासीत् । मरुत्त इष्टबहुसुवर्णकोऽपि देवद्विजबहुमतो न
बभूव । शन्तनुगतिव्यसनादेकाकी वियुक्तो वाहिन्या विपिने वि-

क्रशयाभिहतः । अथ रात्रौ शशात् 'गच्छ । मनुष्यमक्षयो राक्षसो भव' इति तं शशाप ।
वशमायत्तमक्षहृदयमक्षज्ञानम्, अक्षाणीन्द्रियाणि हृदयं च । तच्च नलो राजा द्यत-
व्यसनी तत्स्वरूपानभिज्ञश्च कलिनाभिभूत इति प्रसिद्धम् । मित्रो रविः, सुहृच्च
मित्रम् । तपती नाम मित्रस्य रवेर्दुहिताभूत् । तस्यां संवरणो नाम राजा व्यसनी
बभूव । रामो दशगथसुतः, रामा स्त्री च । दशरथो मृगयासक्तो घटपूरणवत् श्रुत्वा
वृहितशङ्कया शब्दपातिना शरेण मुनिपुत्रं व्यापादयत् । तेन च बोधितान्वयः पित्रोः
समीपं तं निनाय । तद्वचनाच्छल्यमुद्धरति नृपे शिशुमृतः । अथ च 'सदारेण वृद्ध-
तापमेन पुत्रादहमिव त्वमपि प्राप्स्यस्यन्तम्' इति शप्तो रामवियोगात्प्राणांस्तत्याजेति ।
गोनिमित्तं ब्राह्मणस्य जमदग्नेरतिपीडनम् । निधनमयासीत् । जामदग्नेन हत इत्यर्थः ।
कार्तवीर्यो गवां कोटिगण्यधिकतरां धेनुमपहरज्जमदग्निं व्यापादितवान् । अथ च
तत्सुतेन रामेण क्रोधात्परशुच्छिन्नबाहुमहसोऽसौ सर्वक्षत्तियैः सह मृत्युं लेभे । इष्टः
कृतः, अभिमतश्च । देवद्विजो बृहस्पतिः, अन्यत्र देवाश्च द्विजाश्चेति द्वन्द्वः । मरुत्तो
नाम राजा बहुसुवर्णकाव्येन क्रतुनापि यक्ष्यमाणो देवपुगेधमम् 'मां याजय' इति
याचमानस्तेन 'मनुय्योऽयमेव दृष्टः' इति । स चोपहमति धिषणे नारदेनोक्तो यथा—
'गच्छ । अस्मैव भ्राता संवर्तको नाम ग्रहगृहीतच्छन्नना वाराणसां स्थितः । तं प्रार्थ-
यस्व' इत्युक्त्वा च नारदोऽग्निं विवेश । स च नारदोक्तचिदैस्त भगवत्प्रणामं कृत्वा
निर्यान्त परिज्ञाय बहुशो गार्गाददत्तमप्यनुद्विजमानो याजनाय प्रार्थयामास । सं-
वर्तकेन कथितं च—नेदं तत्रोक्तम् । यावत्तं वक्ष्यामि । देवेभ्यश्च श्रुत्वा यज्ञभागो
न दातव्यः' इति । राजा यथोक्तमनुतिष्ठंस्तेन याजितो देवद्विजस्य नाभिमतोऽभव-
दिति । अतिव्यसनादयन्तसद्वात् । वाहिनी नदी, सेना च । महाभिपः पुगं ब्रह्म-
सदसि गङ्गायाश्चामरग्राहिण्याश्चलितवाससोऽङ्गदर्शनहृतहृदयः शृङ्गागपदानि वद-
न्ब्रह्मणा शप्तः । पतित्वा क्षत्तियगृहे शन्तनुर्नामाभूत् । गङ्गापि 'मत्कृतेऽयमिमां
दशां प्राप्तः' इति मत्वा सखेदमवतरन्ती धेनुहगणकुपितवसिष्ठशापमपन्नमनुष्यलोका-
वतरणदुःखितैर्वसुभिर्वदितवृत्तान्तैर्गम्यधायि—'तत्र नृपे चेत्तत्र प्रातिः, तद्वयं त्वय्ये-
वोत्पत्स्यामहे । जातमात्राश्च वयं त्वया स्वजले क्षेप्तव्याः, इति । सा तु तथेत्यर्हा-
कृत्य वने विहरन्त प्रार्थयमान शन्तनुमवोचत् । यदहं करोमि तत्र त्वया निर्बन्धो
न विधेयः । न चाहं त्वया जन्मं प्रष्टव्या' इति । तथेति तेनार्हाकृतवता बहुतरं का-
लमरन्त । अथ यः कश्चित्मनुष्यदपादि सर्वस्तया स्वजले क्षिप्तः । एव सप्तस्वतीतेषु

ललाप । पाण्डुर्वनमध्यगतो मत्स्य इव मदनरसाविष्टः प्राणान्मु-
मोच । युधिष्ठिरो गुरुभयविषण्णहृदयः समरशिरसि सत्यमुत्सृष्ट-
वान् । इत्थं नास्ति राजत्वमपकलङ्कमृते देवदेवादमुतः सर्वद्वीप-
भुजो हर्षात् । अस्य हि बहून्याश्चर्याणि श्रूयन्ते । तथा हि—अत्र
बलजिता निश्चलीकृताश्चलन्तः कृतपक्षाः क्षितिभृतः । अत्र प्र-
जापतिना शेषभोगिमण्डलस्योपरि क्षमा कृता । अत्र पुरुषोत्त-
मेन सिन्धुराजं प्रमथ्य लक्ष्मीरालीकृता । अत्र बलिना मोचि-
तभूभूद्वेष्टनो मुक्तो महानागः । अत्र देवेनाभिषिक्तः कुमारः ।

गङ्गामासेव्य निःसंतानोऽयं मा भूदिति मन्वानैः सप्तभिरेव वसुभिः कृतात्मसंनि-
धिर्भोष्मो जातः । ततस्तमपि जले क्षिपन्ती शन्तनुना निषिद्धा । 'सापराधो भवान्'
इत्युक्त्वा सा प्रतिजगाम । ततस्तद्वियोगविधुरधीर्बहु विललापेति व्यसननिमित्तकः ।
सेनया वियोगेन च विलापो विजिगीषोरनुचित एव । वनं तोयम्, विपिनं च । मदनः
कामः, फलविशेषश्च मदनम् । पाण्डुर्वने मृगरूपया ब्राह्मण्या सह सुरतकर्मसक्तं
मृगरूपं कर्दमाख्यं मुनि शरेण जघान । तेन च म्रियमाणेन 'स्त्रीसंभोगस्थो मरि-
ष्यसि' इति शप्तो माद्या सह स्मरार्तः क्रीडन्विपन्न इति । गुरोर्द्रोणाचार्यस्य भयेन
गुरुणा, महता च त्रामेन । युधिष्ठिरो बलानि दग्धमुद्यतं द्रोणाचार्य रणमूर्ध्नि 'अश्व-
त्थामा हतः' इत्युक्त्वा पुत्रशोकाकुलमसत्येनामनत्याजयदिति । इत्थमिति । इत्थं
कृतयुगादारभ्य कल्पप्रारम्भपर्यन्तं राज्ञा नास्त्यपकलङ्कं राजत्वमिति । बलजितप्र-
जापतिमुखा शब्दा राज्ञि यथार्था वेदितव्याः । बलं सैन्यम्, बलाख्यश्चासुरः ।
निश्चलीकृता इति सहायाभावाच्छत्रुषु यानं न विदधिर् इति । अन्यत्र स्थावरत्वं
लम्बिताः । पक्षाः सहायाः, पतन्ताणि च । क्षितिभृतो राजानः, गिरयश्च । प्रजापतिना
राज्ञा, ब्रह्मणा च । शेषस्यावशिष्टस्य भोगिमण्डलस्य राजसमूहस्योपरि विषये क्षा-
न्तिः कृता । अन्यत्र शेषाख्यस्य भोगिनो नागस्य मण्डलमाभोगस्तत्पृष्ठे भूमिनिहि-
ता । पुरुषोत्तमो नरोत्कृष्टो राजा, हरिश्च । सिन्धुराजो सिन्धुदेशाधिपतिः, क्षीरोद-
धिश्च । लक्ष्मीरालीकृतचामरादिरूपा, देवताकृतिश्च । बलिना बलवता, असुरेश्वरेण
च । भूभृद्राजा श्रीकुमाराख्यः । श्रीकुमारो नाम राजा किल दर्पशतेनापजातम-
देन हस्तिना वेष्टितः । ततः श्रीहर्षेणाकृष्य खड्गं तस्मान्मोचितोऽसौ दन्ती च
रोषाद्वने परित्यक्त इति वार्ता । भूभृच्च पर्वतो मन्दराख्यः । महानागो दर्पशतः,
वासुकिश्च । मोचितभूभृद्वेष्टनोऽमृतमन्थनार्थं । मन्थनार्थं कुमारः कुमारगुप्ताख्यः कु-
मारो वा यो दर्पशतान्मोचितः । कुमारो गुहः, पुत्रश्च कुमारः । स्वामी प्रभुः,

अत्र स्वामिनैकप्रहारपातितारातिना प्रख्यापिता शक्तिः । अत्र न-
रमिहेन स्वहस्तविशसितारातिना प्रकटीकृतो विक्रमः । अत्र प-
रमेश्वरेण तुषारशैलभुवो दुर्गाया गृहीतः करः । अत्र लोकनाथेन
दिशां मुखेषु परिकल्पिता लोकपालाः सकलभुवनकोशश्चाभ्यजन्म-
नां विभक्त इति । एवमादयः प्रथमकृतयुगस्येव दृश्यन्ते महासमा-
रम्भाः । अतोऽस्य सुगृहीतनाम्नः पुण्यगशेः पूर्वपुरुषवंशानुक्रमे-
णादितः प्रभृति चरितमिच्छामः श्रोतुम् । सुमहान्कालो नः शु-
श्रूषमाणानाम् । अयस्कान्तमणय इव लोहानि नीरसनिष्ठगणि क्षु-
ल्लकानामप्याकर्षन्ति मनांमि महतां गुणाः, किमुत स्वभावसरसमृद्-
नीतरेषाम् । कस्य न द्वितीयमहाभागे भवेदस्य चरिते कुतूहलम् ।
आचष्टां भवान् । भवतु भार्गवोऽयं वंशः शुचिनानेन गजर्षिच-
रितश्रवणेन सुतगं शुचितरः' इत्येवमभिधाय तूष्णीमभूत् ।

बाणस्तु विहस्यात्रवीन—‘आर्य, न युक्त्यनुरूपमभिहितम् । अ-
वटमानमनोरथमिव भवतां कुतूहलमवकल्पयामि । शक्याशक्य-
परिसंख्यानशून्याः प्रायेण स्वार्थतृपः । परगुणानुगगिणी प्रियज-
नकथाश्रवणरमरभसमोहिता च मन्ये महतामपि मतिरपहरति प्र-
विवेकम् । पश्यन्वार्थः क परमाणुपरिमाणं बटुहृदयम्, क समस्त-
कुमारश्च । अगतयः शत्रवः, तारकश्रामुगधिपतिः । शक्तिः सामर्थ्यम्, आयुध-
भेदश्च । नरसिंह उत्तमनरः, नृमिहृषो हरिश्च । स्वहस्तेनेति । न तु माधनव-
लेन । अन्यत्र तु चक्रादिनिजायुधेन परमेश्वरेण सार्वभौमेन । न तु मण्डलमात्रस्य
भोक्ता हरेण । दुर्गाया दुर्गमायाः, गौर्याश्च । करे दण्डः, पाणिश्च । लोकनाथो
राजा, हरिः, बुद्धश्च । दिशां मुखेषु सीमामु । लोकनाथाः(लोकपालाः) सीमापतयः,
इन्द्राद्या दिक्पालाश्च । कोशो गङ्गम्, मध्यम्, ग्रन्थभेदश्च । अभ्यजन्मानो द्विजाः,
आदिनृपाः, श्रमणाश्च । एवमादय इति । न त्वेतावन्त एव । प्रथमकृतयुग-
स्येवेति । पर्वतपक्षगातनादयो वृत्तान्ता अभवन् । मणय इवेति । मणिशब्देनो-
पमेयानां गुणानां रत्नत्वमुक्तम् । लोहान्यपि नीरसनिष्ठगणि । क्षुल्लकाः खलाः ।
बाला इत्यन्ये । आचष्टामाख्यातु । भार्गव इति भृगुगोत्रत्वम् ।

अवकल्पयामि निश्चिनोमि । शक्तिमिदमित्येवरूपेण परिसंख्यानेन गणनया स्वा-
र्थतृषो गृध्रवः शून्याः । शक्याशक्यविवेकं गृध्रवो न जानन्तीत्यर्थः । बटुद्विज-

ब्रह्मस्तम्भव्यापि देवस्य चरितम् । क परिमितवर्णवृत्तयः कतिपयं
शब्दाः, क संख्यातिगास्तद्गुणाः । सर्वज्ञस्याप्ययमविषयः, वाचस्प
तेरप्यगोचरः, सरस्वत्या अप्यतिभारः, किमुतास्मद्विधस्य । कः स्तु
पुरुषायुषशतेनापि शङ्क्यादविकलमस्य चरितं वर्णयितुम् । एकदेशे
तु यदि कुतूहलं वः, सज्जा वयम् । इयमधिगतकतिपयाक्षरलवली
यसी जिह्वा कोपयोगं गमिष्यति । भवन्तः श्रोतारः । वर्ण्यते हर्ष
चरितम् । किमन्यन् । अद्य तु परिणतप्रायो दिवसः । पञ्चालम्बमा
नकपिलकिरणजटाभारभास्वरो भगवान्भार्गवो गम इव समन्त
पञ्चकरुधिगमहाह्वदे निमज्जति संध्यारागपटले पूषा । श्रो निवे
दयितास्मि' इति । सर्वे च ते 'तथा' इति प्रत्यपद्यन्त । नातिचिरादु-
त्थाय संध्यामुपासितुं शोणमयासीत् ।

अथ मधुमदपल्लवितमालवीकपोलकोमलातपे मुकुलितेऽहि कम-
लिनीमीलनादिव लोहिततमे तमोलिहि रवौ लम्बमाने, रविग्रथतुर-
गमार्गानुसारेण यममहिष इव धावति नभसि तमसि, क्रमेण च
गृह्तापमकुटीरकपटलावलम्बिषु रक्तातपच्छेदैः सह संहृतेषु वल्क-
लेषु कलिकल्मषमुषि पुष्पति गगनम्, अग्निहोवधामधूमे सनियमे
यजमानजने, मौनव्रतिनि विहारवेलात्रिलोले पर्यटति पत्नीजने, वि-
कीर्यमाणहरितश्यामाकशालिपूलिकासु दुग्धासु होमकपिलासु ह्व-
यमाने वैतानतनूनपाति, पूतविष्ट्रगोपविष्ट्रे कृष्णाजिनजटिले जटिनि,

शिशुः । ब्रह्मस्तम्भ जगत् । पुरुषायुष्यादिना योग्येऽपि मयि वर्णयितरि वर्णनी-
यस्य भूयस्त्वम्, अर्ण्यायस्त्वाचायुषः मामस्येन वर्णनं न घटत इति प्रतिपादितम् ।
अन एवाह—एकदेश इति । संज्ञा(मजा) वर्णनाभिमुखा इति । भवन्त इति ।
न तु यादृशतादृशाः । हर्षचरितमिति । न तु यदेव किञ्चित् । समन्तपञ्चकं कु-
रक्षेत्रम् । तथेन्येवमस्तिवति । प्रत्यपद्यन्ताङ्गीकृतवन्तः ।

अथेत्यादावस्मिन्नास्मिन्सति बाणस्तयैव गोष्ठ्या तस्थाविति संबन्धः । कपो-
लकोमलो गण्डमदशः । मुकुलिते प्राप्तसंकोचे । कुटीरं जगद्गृहम् । पटलं छाद-
नम् । विहागे वदिसंधुक्षणमाग्निहोत्रार्थम् । पल्लिको वरण्डः, परिमाणभेदः । तनून-

जपति बटुजने, ब्रह्मासनध्यामिनि ध्यायति योगिगणे, तालध्व-
निधावमानानन्तान्तेवासिनि, अलमवृद्धश्रोत्रियानुमतेन गलद्व-
न्धदण्डकोद्गारिणि संध्यां समवधारयति, वटगविटवटुसमाजे
समुन्मज्जाति च ज्योतिषि तारकाख्ये खे प्राप्ते प्रदोषारम्भे भवन-
मागत्योपविष्टः स्निग्धैर्वन्धुभिश्च सार्धं तथैव गोष्ठ्या तस्थौ । नी-
तप्रथमयामश्च गणपतेर्भवने परिकल्पितं शयनीयममेव । इतरेषां
तु सर्वेषां निमीलितदृशामप्यनुपजातनिद्राणां कमलवनानामिव सृ-
र्योदयं प्रतिपालयतां कुतूहलेन कथमपि सा क्षपा क्षयमगच्छन् ।

अथ यामिन्यास्तुर्यं यामे प्रतिबुद्धः स एव वन्दी श्लोकद्वयम-
गायन्—

‘पश्चादङ्घ्रिं प्रसार्य विकनतिविततं द्राघयित्वाङ्गमुच्चै-

गसज्याभुम्रकण्ठो मुखमुगसि मटा धूलिधूम्रा विधूय ।

घासघ्रासाभिलाषादनवगतचलत्प्रोथतुन्दस्तुग्ङ्गो

मन्दं शब्दायमानो विलिखति शयनादुत्थितः क्ष्मां खुरेण ॥

कुर्वन्नाभुम्रपृष्ठो मुखनिकटकटिः कंधगमातिरर्ध्वं

लोलेनाहन्यमानं तुहिनकणमुचा चञ्चता केसरेण ।

निद्राकण्डूकषायं कपति निविडितश्रोवशुक्तिस्तुग्ङ्ग-

स्वङ्गत्पक्ष्माग्रलघ्नप्रतनुवुसकणं कोणमक्ष्णः खुरेण ॥’

पादद्विः । विष्टमामनम् । तालध्वनिगुल्लिजः शब्दः । अन्तेवासिनः शिष्याः ।
श्रोत्रियो वेदोपाध्यायः । तदनुमतेन संध्यां स सधारयति । वदनव्यप्रत्वाद्गलतो
विस्मरतो ग्रन्थदण्डका ऋग्गणा उद्गिरति यन्तस्मिन् । वटग मूर्खाः । विटा
भुजङ्गप्रायाः । वटवो बालाश्च । गृहश्रोत्रियैर्बालाः सध्यावन्दनाय प्रवर्त्यन्ते निवि-
वेकत्वात् ।

तुर्यश्चतुर्यः । त्रिक पृष्ठकर्दामधिः । द्राघयित्वा दीर्घतरीकृत्वा । आभुम्रो न-
मितः कण्ठो यस्य तत् । मुखमुगस्यामज्य कृत्वा । धूम्रा धूमरा । प्रतानस्यो-
परि प्रोथः प्रतानमुत्तरोष्ठमध्यम् । ‘वक्त्रास्ये वदनं तुण्डमाननं लपनं मुखम्’ । तुहिनमव-
श्यायः । केसराणि ललाटनटस्थाः केशाः, अश्वकुकाटिकादालम्बनः केशपाशो वा ।
कषायमापिहलम् । त्वद्गुच्छम् । कोणं प्रान्तम् । उद्धातः कथाप्रस्तावः ।

बाणस्तु तच्छ्रुत्वा समुत्सृज्य निद्रामुत्थाय प्रक्षाल्य वदनमुपास्य
भगवतीं मध्यामुदिते भगवति सवितरि गृहीतताम्बूलस्तवैवाति-
ष्ठत् । अत्रान्तरे सर्वेऽस्य ज्ञातयः समाजग्मुः, परिवार्य चासांचक्रुः ।
असावपि पूर्वोद्धातेन विदिताभिप्रायस्तेषां पुरो हर्षचरितं कथयि-
तुमारेभे—

श्रूयताम्—अस्ति पुण्यकृतामधिवासो वासवावास इव वसुधा-
मवतीर्णः, सततममंकीर्णवर्णव्यवहारस्थितिः कृतयुगव्यवस्थः, स्थ-
लकमलबहलतया पोत्रोन्मूल्यमानमृणालैरुद्गीतमेदिनीसारगुणैरिव
कृतमधुकरकोलाहलैर्हलैरुल्लिख्यमानश्लेबः, क्षीरोदपयःपायिपयोद-
सिक्ताभिरिव पुण्ड्रेक्षुवाटसंततिभिर्निगन्तरः, प्रतिदिशमपूर्वपर्वत-
कैरिव खलधानधामभिर्विभज्यमानैः सस्यकूटैः संकटसीमान्तः,
समन्तादुद्धातघटीमिच्यमानैर्जीरकजूटैर्जटिलितभूमिः, उर्वगवगी-
योभिः शालीयैरुलंकृतः, पाकविशगरुगजमापनिकरकिमीरितैश्च
स्फुटितमुद्गफलकोशीकपिशितैर्गोधूमधामभिः स्थलीपृष्ठैर्गधिष्ठितः,
महिषपृष्ठप्रतिष्ठितगायद्रोपालपालितैश्च कीटपटललम्पटचटकानु-
सृतैरवटुघटितघण्टाघटीरगटितरमणीयैरटङ्गिगटवीं हरवृषभपीतमा-
मयाशङ्कया बहुविभक्तं क्षीरोदमिव क्षीरं क्षगद्विर्वाष्पच्छेद्यतृणतृप्ते-
र्गोधनैर्धवलितविपिनः, विविधमखहोमधूमान्धशतमन्युमुक्तैर्लोच-
नैरिव सहस्रसंख्यैः कृष्णशारैः शारीकृतोद्देशः, धवलधूलीमुचां

अस्तात्यादां श्रीकण्ठनामा जनपदोऽस्तीति संबन्धः । पुण्यकृतो देवा अपि ।
अधिवासो वसतिः । वासवावासः स्वर्गः । पोत्र हलमुखम् । साग उत्कृष्टाः ।
अतिमाधुर्याक्षीरोदेत्याद्युपेक्षा । निरन्तरो निर्विवरः । तदैव कल्पितत्वादपूर्वत्वम् ।
खलधानधामभिः खलपालैः । उद्धातोऽरघटः । जीरकोऽजाजी । जूटः समूहः ।
उर्वग सर्वसस्याद्या भूः । वरीयोभिरुत्तरैः । शालीयैः शालीक्षेत्रैः । युगपत्पाकमं-
भवाद्विशगरुत्वम् । किमीरैः शबदैः । कोशी शिम्बिका । गोधनस्य क्षतपृष्ठत्वा-
त्कीटमभवः । अवटुर्ग्रीवा । घण्टैव घटी । आमयोऽर्जीर्णम् । हरवृषभेन पीतं संत-
मर्जीर्णं समावनया बहुधा विभक्तम् । वाष्पच्छेयेति मौकुमार्यकथनपरम् । विपिनं
गहनम् । मुक्तैः पतितैः । लोचनान्यपि कृष्णशाराणि सहस्रसंख्यानि च । कृष्णशारा

केतकीवनानां रजोभिः पाण्डुरीकृतैः प्रमथोद्भूतधूसरैः शिवपुरस्येव प्रवेशैः प्रदेशैरुपशोभितः, शाककन्दलश्यामलितग्रामोपकण्ठकाशयपीपृष्ठः, पदे पदे करभपालीभिः पीलुपल्लवप्रस्फोटितैः करपुटपीडितमातुलुङ्गीदलरसोपलिप्तैः स्वेच्छाविचितकुङ्कुमकेसरकृतपुष्पप्रकरैः प्रत्यग्रफलरसपानसुखसुप्तपथिकैर्वनदेवतादीयमानामृतरसप्रपागृहैरिव द्राक्षामण्डपैः स्फुरत्फलानां च बीजलघ्नशुकचञ्चुरागाणामिव समारूढकपिकुलकपोलसंदिह्यमानकुसुमानां दाडिमीनां वनैर्विलोभनीयोपनिर्गमः, वनपालपीयमाननारिकेलरसासवैश्च पथिकलोकलुप्यमानपिण्डखर्जूरैर्गोलाङ्गूललिह्यमानमधुरामोदपिण्डीरसैश्चकोरचञ्चुर्जरितारुकैरुपवनैरभिगमः, तुङ्गार्जुनपालीपरिवृतैश्च गोकुलावतारकलुषितकूलकीलालैरध्वगशतशरण्यैररण्यधरावन्धैरवन्ध्यवनरन्ध्रः, करभीयकुमारकपाल्यमानैरौष्ट्रकैरौरभ्रकैश्च कृतसंवाधः, दिशि दिशि रविरथतुरगविलोभनायेव विलोटनमृदितकुङ्कुमस्थलीरससमालब्धानामुत्प्रोथपुटैरुन्मुखैरुदरशायिकिशोरकजवजननाय प्रभञ्जनमिव चापिबन्तीनां वातहरिणीनामिव स्वच्छन्दचारिणीनां वडवानां वृन्दैर्विचगद्गिराचितः, अनवरतक्रतुधूमान्धकारप्रवृत्तैर्हंसयूथैरिव वाणैर्धवलितभुवनः, संगीतगतमुरजरवमत्तैर्मयूरैरिव विभवैर्मुखरितजीवलोकः, शशिकरावदातवृत्तैर्मुक्ताफलैरिव गुणिभिः प्रसाधितः, पथिकशतविलुप्यमानस्फीतफलै-

मृगभेदाश्च । प्रमथा गणाः । प्रवेशैर्मार्गैः । काश्यपी भूः । करभपालीभिः । इत्थंभूतलक्षणे तृतीया । करभो बालाष्ट्रः । पीलुर्वृक्षभेदः । प्रस्फोटितैर्नीराजनीकृतैः । प्रपा पानीयशालिका । उपनिर्गमनानि निर्गमनमार्गाः । उद्यानानीति केचित् । अर्जुनाः ककुभवृक्षाः । कीलालं तोयम् । धरावन्धास्तडाकानि । कर्मभ्यो हिताः करभीयाः । औष्ट्रकैरुष्ट्रमर्हैः । कृतसंवाध आवृत । किशोरका वत्माः । प्रभञ्जनं वातम् । वडवा अध्वाः । धूमान्धकारप्रवृत्तैर्वाणैर्वधितभुवन इति विरोधच्छाया । हंसानामप्यन्धकारप्रवृत्तत्वं तमसि प्रचागतम् । वृत्तराविर्भूतैः । हंसपक्षे—पलायितैः । वृत्तं चरितम्, परिवर्तुलं च । गुणिभिः शौर्यादिगुणयुक्तैः, स-

र्महातरुभिरिव सर्वातिथिभिरभिगमनीयः, मृगमदपरिमलवाहिमृ-
गरोमाच्छादितैर्हिमवत्पादैरिव महत्तरैः स्थिरीकृतः, प्रोहण्डसह-
स्रपत्रोपविष्टद्विजोत्तमैर्नारायणनाभिमण्डलैरिव तोयाशयैर्मण्डितः,
मथितपयःप्रवाहप्रक्षालितक्षितिभिः क्षीरोदमथनारम्भैरिव महाघो-
षैः पूरिताशः श्रीकण्ठो नाम जनपदः ।

यत्र त्रेताग्निधूमाश्रुपातजलक्षालिता इवाक्षीयन्त कुहृष्टयः ।
पच्यमानचयनेष्टकादहनदग्धानीव नादृश्यन्त दुरितानि । छिद्य-
मानयूपदारुपरशुपाटित इव व्यदीर्यताधर्मः । मखशिखिधूमजल-
धरधाराघौत इव ननाश वर्णसंकरः । दीयमानानेकगोसहस्रशृङ्ग-
खण्ड्यमान इवापलायत कलिः । सुरालयशिलाघट्टनटङ्कनिकरनि-
कृत्ता इव व्यदीर्यन्त विपदः । महादानविधानकलकलाभिद्रुता
इव प्राद्रवन्नुपद्रवाः । दीप्यमानसन्नमहानससहस्रसंतापिता इव
व्यलीयन्त व्याधयः । वृषविवाहप्रहतपुण्यपटहपटुरवत्तासिता इव

मूर्त्रंश्च । फलमंश्वर्यमपि । अभिगमनीयः सेव्यः । मृगमदः कस्तूरिका । मृगरोमश-
ब्देन तत्कृतवस्त्रमुच्यते । यस्य गङ्गवमिति संज्ञा । तथा च—‘गङ्गवं मृगरोमजम्’ ।
अन्यत्र मृगाणां रोमाणि । पादाः प्रत्यन्तपर्वताः । महत्तरैर्वृद्धैः, विपुलैश्च । सहस्र-
पत्राणि पद्मानि । द्विजोत्तमाः पक्षिश्रेष्ठाः, ब्राह्मणाश्च द्विजोत्तमाः । मथितं तक्रम्,
विलोडितं च । पयः क्षीरम् । उभयत्रापि मथनमन्थात्क्षीरोदस्य । घोषो गोष्ठः,
शब्दश्च । आशा आशसा, दिशश्च ।

‘दक्षिणाग्निर्गार्हपत्याहवर्नायास्त्रयोऽग्नयः । अग्नित्रयमिदं त्रेता’ इत्यमरासिंहः ।
अनेकार्थवर्गेऽपि—‘त्रेताग्नित्रितये युगे’ । त्रेताग्निरूपोऽग्निरित्यग्निप्रकर्षार्थं त्रेतापदम् ।
अन्यथा तादृशस्याग्नेर्ग्रहणं प्रमज्येत । कुत्मानि लोकायतादीनां वेदविरुद्धानि
दर्शनादीनि । कुत्सिताश्च दृष्टयः कुहृष्टयः । यत्र त्रेताग्नयो हृयन्ते तत्र क्षालिता
आविर्भावाद्दृष्टिर्निर्मला भवति । चयनं चिन्याविशिष्टाग्निस्थानम् । घनधारार्धातो
ह्यवश्य संकीर्णकर्णो नीलादिर्नश्यति । वर्णाश्च विप्राद्याः । टङ्कः पाषाणदारणः ।
सन्नं मदादानम् । महानमं पाकस्थानम् । वृषविवाहो नीलवृषोत्सर्गः । यत्र चतस्रभि-

नोपासर्पन्नपमृत्यवः । संततब्रह्मघोषबधिरीकृता इवापजग्मुरीतयः ।
धर्माधिकारपरिभूतमिव न प्राभवदुर्देवम् ।

तत्र चैवंविधे नानारामाभिगमकुसुमगन्धपरिमलसुभगो यौव-
नाग्म्भ इव भुवनस्य, कुङ्कुममलनपिञ्जरितवहुमहिषीसहस्रशोभि-
तोऽन्तःपुरनिवेश इव धर्मस्य, मरुदुद्भूयमानचमरीबालव्यजनधव-
लितप्रान्त एकदेश इव सुरराज्यस्य, ज्वलन्मखशिखिसहस्रदीप्यमा-
नदशदिगन्तः शिविरसंनिवेश इव कृतयुगस्य, पद्मासनस्थितब्रह्म-
र्षिध्यानाधीयमानसकलाकुशलप्रशमः प्रथमोऽवतार इव ब्रह्मलोकस्य,
कलकलमुखगमहावाहिनीशतमंकुलो विपञ्च इवोत्तरकुण्डलाम्, ईश्वर-
मार्गणसंतापानभिज्ञसकलजनो विजिगीषुर्गिव त्रिपुरस्य, सुधारस-
सिक्तधवलगृहपङ्क्तिपाण्डुरः प्रतिनिधिरिव चन्द्रलोकस्य, मधुमत्त-
मत्तकाशिनीभूषणरवभग्निभुवनो नामाभिहार इव कुबेरनगरस्य,
स्थाण्वीश्वराख्यो जनपदविशेषः ।

यस्तपोवनमिति मुनिभिः, कामायतनमिति वेश्याभिः, संगीत-
शालेति लामकैः, यमनगरमिति शत्रुभिः, चिन्तामणिभूमिरित्य-
गोभिः सह दान्तोऽग्रे स्वर्गविहाय परित्यज्यते । ब्रह्मघोषो वेदध्वनिः । 'अति-
वृष्टिनावृष्टिर्मपकाः जलमा' जकाः । अयामन्त्राश्च राजानः पठेन इतयः स्मृताः ॥'
इति ।

तत्र चेत्यादौ स्थाण्वीश्वराख्यो जनपदविशेष इति सवन्धः । आगमा उपव-
नानि, रामाश्च भार्याः । गन्धस्य परिमलस्याभोगोऽनुभवः, मस्कारः । मलनं
निवर्तनम्, समालम्भन च । महिषी मुख्या जायापि । मरुतो वाताः, देवाश्च ।
शिविरसंनिवेशः कटकबन्धः । कृतं प्रतिममाहितं युग द्वय मन्त्रपक्षपरपक्षरूपं येन
स राजोच्यते । कृत युग वाद्यो युगभेदः । पद्मासनमासनभेदः, पद्ममेवामनं च । ब्रह्म-
र्षय उच्चमद्विजाः । ब्रह्मा चासावृषश्च । यद्वा पद्मामर्नास्थितो ब्रह्मा च रूपयश्चेति
द्वन्द्वः । वाहिन्यो नद्यः, मेना च । विपक्षो बलम् । मेरुमर्मापवासितो जना उत्तरकु-
रवः । ईश्वरमार्गणो राजदण्डमाधनयाच्छ्रा, हश्चरश्चेश्वरमार्गणः । संतापानभि-
ज्ञेति । ईश्वरशरेण हि सर्वत्रात्र त्रिपुरं दग्धम् । योधजनास्ते हि युद्धे देवैर्हता इ-
त्याहुः । जेतात्र विजिगीषुः । 'मुधा म्कोलामृतयोः' । मत्तकाशिनी मुख्या स्त्री,
यक्षिणी च । नामाभिहारः पर्यायान्तरम् ।

र्थिभिः, वीरक्षेत्रमिति शस्त्रोपजीविभिः, गुरुकुलमिति विद्यार्थिभिः, गन्धर्वनगरमिति गायनैः, विश्वकर्ममन्दिरमिति विज्ञानिभिः, लाभभूमिरिति वैदेहकैः, द्यूतस्थानमिति बन्दिभिः, साधुसमागम इति सद्भिः, वज्रपञ्जरमिति शरणागतैः, विटगोष्ठाति विदग्धैः, सुकृतपरिणाम इति पथिकैः, असुरविवरमिति वातिकैः, शाक्याश्रम इति शमिभिः, अप्सरःपुरमिति कामिभिः, महोत्सवसमाज इति चारणैः, वसुधारेति विप्रैरगृह्यत ।

यत्र च मातङ्गगामिन्यः शीलवत्यश्च, गौर्यो विभवरताश्च, श्यामाः पद्मरागिण्यश्च, धवलद्विजशुचिवदना मदिरामोदिश्वसनाश्च, चन्द्रकान्तवपुषः शिरीषकोमलाङ्ग्यश्च, अभुजङ्गगम्याः कञ्चुकिन्यश्च, पृथुकलत्रश्रियो दरिद्रमध्यकलिताश्च, लावण्यवत्यो मधुरभाषिण्यश्च, अप्रमत्ताः प्रसन्नोज्ज्वलरागाश्च, अकौतुकाः प्रौढाश्च प्रमदाः ।

लासकैर्नटैः । वैदेहकैर्वणिग्भिः । द्यूतस्थानमिति साधुभागो दीयते तत्र । बन्दिभ्योऽभिवाञ्छितसंपत्तेः सुकृतपरिणामता । वातिकैर्विवरव्यसनिभिराचार्यैः । शाक्यो बौद्धः । चारणैः कुशीलवैः । वसुधारा धनप्रवाहः ।

मातङ्गेत्यादयो विरोधाः । मातङ्गो हस्ती, चण्डालश्च । याः प्रमदाश्चण्डालानपि गच्छन्ति ताः कथं शीलवत्य इति विरोधः सर्वत्र ज्ञेयः । गौर्यो गौराङ्गपः । विभव ऐश्वर्ये रक्तो यत्र विगतो भवत्तत्र कथं गौरी रतेति । विगतं भवे रतं यस्या वा । श्यामाः श्यामलाङ्ग्यः । पद्मरागिण्यो लोहितमणिभूषणाः । श्यामा रात्रयः कथं पद्मरागिण्यः । रात्रौ पद्मानां संकोचात् । द्विजैर्दन्तैः । शुचिवदना मदिरावन्मदिरया वा । आमोदी श्वसनो मुखमारुतो यासां धवलद्विजवच्छुद्धब्राह्मणवच्छुचि वदनं ताः कथं मदिरामोदिश्वसनाः । चन्द्रवत्कान्तं वपुर्यासाम् । शिरीषपुष्पवत्सुकुमाराङ्गयश्चन्द्रकान्तस्य वपुर्यासां ताः कथं शिरीषकोमलाङ्ग्यः । भुजङ्गा विटाः । कञ्चुकं स्त्रीणां वासः, वारवाणाख्यः । याश्च कञ्चुकिन्यः सर्पिण्यस्ताः कथं भुजङ्गैर्न गम्याः कलत्रं जघनम् । दरिद्रं क्षाम मध्यमुदरं यासाम् । कलत्रस्य परिवारस्य पृथ्वीः श्रीस्ताः । कथं दरिद्राणां निर्धनानां मध्ये कलिताः संख्याता भवन्ति । लावण्यं सौन्दर्यम् । मधुरं हृद्यम् । लावण्यरसवतीनां मधुरभाषितं विभाव्यते । अप्रमत्ताः प्रमादशून्याः । प्रसन्नो मनोहरः । उज्ज्वलो मनोहारी । प्रसन्ना च सुरा तयोज्ज्वलो मुखरागो यासां ताः । कथमप्रमत्ता अक्षीवा अकौतुका अकरकङ्कणाः । विवाहितानां हि करकङ्कणोऽवबध्यते । 'रुद्राक्षदर्पसिद्धार्थशिखिपक्षोरगत्यचः । कङ्कणौषधयश्चेति कौतुकाख्याः प्रकीर्तिताः' ।

यत्न च प्रमदानां चक्षुरेव सहजं मुण्डमालामण्डनं भारः कुव-
लयदलदामानि । अलकप्रतिबिम्बान्येव कपोलतलगतान्यक्लिष्टाः श्र-
वणावतंसाः पुनरुक्तानि तमालकिसलयानि । प्रियकथा एव सु-
भगाः कर्णालंकारा आडम्बरः कुण्डलादिः । कपोला एव सततमा-
लोककारका विभवो निशासु मणिप्रदीपाः । निश्वासाकृष्टमधु-
करकुलान्येव रमणीयं मुखावरणं कुलस्त्रीजनाचारो जालिका ।
वाण्येव मधुरा वीणा बाह्यविज्ञानं तन्त्रीताडनम् । हासा एवा-
तिशयसुरभयः पटवासा निरर्थकाः कर्पूरपांसवः । अधरकान्तिवि-
सर एवोज्ज्वलतरोऽङ्गरागो निर्गुणो लावण्यकलङ्कः कुङ्कुमपङ्कः ।
वाह्व एव कोमलतमाः परिहासप्रहारवेत्तलता निष्प्रयोजनानि मृ-
णालानि । यौवनोष्मस्वेदविन्दव एव विदग्धाः कुचालंकृतयो हा-
गस्तु भाराः । श्रोण्य एव विशालस्फाटिकशिलातलचतुर्गुणा रा-
गिणां विश्रमकारणमतिमितं भवनमणिवेदिकाः । कमललोभनि-
लीनान्यलिकुलान्येव मुखराणि पदाभरणकानि निष्फलानीन्द्रनी-
लनूपराणि । नूपुरगवाहृता भवनकलहंसा एव समुचिताः संचर-
णसहाया ऐश्वर्यप्रपञ्चाः परिजनाः ।

तत्र च साक्षात्सहस्राक्ष इव सर्ववर्णधरं धनुर्दधानः, मेरुमय
इव कल्याणप्रकृतित्वे, मन्दरमय इव लक्ष्मीसमाकर्षणे, जलनिधि-
मय इव मर्यादायाम्, आकाशमय इव शब्दप्रादुर्भावे, शशिमय
इव कलामग्नहे, वेदमय इवाकृविमालापत्वे, धरणिमय इव लोक-

मुण्डमालारूपं मण्डनं मुण्डमालामण्डनम् । सहजमकृत्रिमम् । अनेककुवलय-
दलदामाभ्यासोत्कर्षः, न तु कुवलयदलदाममंभवेऽपि प्रतिनिधिरूपतापादनम् ।
सार इत्यनेनैव एवार्थः प्रकटितः । एवमक्लिष्टा इत्यादौ बोद्धव्यम् । आडम्बरः स्फुटः ।
जालिका शिरोवस्त्रभेदः । चतुर्गुणा रम्याः । विश्रमकारणमिति गुरुत्वात् ।

तत्र चेत्यादौ तत्र पुष्पभूतिनाम राजार्मादिति सबन्धः । वर्णा विप्राद्याः,
पुङ्गाद्याश्च । कन्याण श्रेयः, सुवर्ण च । मन्दरेण श्रीगाकृष्टामृतमन्यने, पुष्पभूतिना
सर्वाचार्यवेतालसाधने । मर्यादाचारः, सीमा च । शब्दो यशोऽपि । प्रादुर्भावः प्र-
तापशता । कला गीताद्याः, लेखाश्च । अकृत्रिमः सत्ययुक्तः, अपौरुषेयश्च । वृत्तिर्धैर्यम्,

धृतिकरणे, पवनमय इव सर्वपार्थिवरजोविकाग्रहरणे, गुरुर्वचसि, पृथुररुमि, विशालो मनसि, जनकस्तपसि, सुयावस्तेजसि, सुमन्त्रो गृहमि, बुधः सदसि, अर्जुनो यशसि, भीष्मो धनुषि, निषधो व-
पुषि, शत्रुघ्नः समरे, शूरः शूरसेनाक्रमणे, दक्षः प्रजाकर्मणि, स-
र्वादिगजतेजःपुञ्जनिर्मित इव राजा पुष्पभूतिगिति नाम्ना बभूव ।

पृथुना गौर्गियं कृतेति यः स्पर्धमान इव महीं महिषीं चकार ।
निसगंस्वैर्गिणी स्वरुच्यनुगोधिनी च भवति हि महतां मतिः । यत-
स्तस्य केनचिदनुपदिष्टा सहजैव शैशवादारभ्यान्यदेवताविमुखी
भगवति, भक्तिसुलभे, भुवनभूति, भूतभावे, भवच्छिदि, भवे भू-
यसी भक्तिरभूत् । अकृतवृषभध्वजपूजाविधिर्न स्वप्नेऽप्याहारमक-
रोत् । अजम, अजरम्, अमरगुरुम्, असुरपुर्गिपुम्, अपरिमितगण-
पतिम्, अचलदुहितृपतिम्, अखिलभुवनकृतचरणनतिम्, पशुपतिं
प्रपन्नोऽन्यदेवताग्रन्यममन्यत त्रैलोक्यम् । भर्तृचित्तानुवर्तिन्यश्चा-
नुजीविनां प्रकृतयः । तथा हि । गृहे गृहे भगवानपूज्यत खण्डपर-
शुः । ववुरस्य होमालवालविलीयमानबहलगुगुलुगन्धर्भाः स्तप-
नक्षीरशीकरक्षोदक्षारिणो विल्वपल्लवदामदलोद्वाहितः पुण्यविषयेषु

धारण च । पार्थिवो राजा, पृथिवीसंबन्धी च । रजोविकाग रागाद्याः, रेणुकार्याणि ।
गुर्वित्यादिना वक्रोक्त्याङ्गानां गुर्वदिमयत्वं सूचयति । गुरुरुपदेश, गुरुर्महान् । गभी-
रशब्दत्वाद्गृहस्यतिश्च । पृथुर्विपुलः, आदिगजश्च कश्चित् । विशालो विस्तीर्णः, विशा-
लाद्याश्च नृपा अभवन् । अथ विशालो नाम बोधिस्तत्त्वः स एव शान्तः शान्तमना इ-
त्यपि प्रतीतिरस्ति । जनको जनयिता, जनक इव तपस्वी च । **सुयात्र इति ।**
शोभना यात्रा यस्य सोऽपि । कर्तव्यावधारणं मन्त्रः स शोभनो यस्येति च । बुधः
पर्ण्डनः, ग्रहश्च । अर्जुनः शुक्रोऽपि । भीष्मो भयानकः, गाङ्गेयश्च । निषधो धर्म-
र्णायः, कर्णो वा, नलस्य च पिता, गिरिभेदो वा । शूरो विक्रान्तः, यदनां राजा
च । दक्षश्चतुरः, प्रजापतिश्च ।

महिषी महादेवीमपि । निमग्नः स्वभावः । स्वैर्गिणी स्ववशा । खण्डपरशुः शिवः ।
ववुरवहनः । होमालवालमभिकुण्डम् । मपर्या पृजा । उपायनं दौकनिका स्वयमा-

वायवः । शिवसपर्यासमुचितैरुपायनैः प्राभृतैश्च पौराः पादोपजी-
विनः सचिवा भुजबलनिर्जिताश्च करदीकृता महासामन्तास्तं सि-
षेविरे । तथा हि । कैलासकूटधवलैः कनकपत्रलतालंकृतविषाण-
कोटिभिर्महाप्रमाणैः संध्याबलिवृषैः सौवर्णैश्च रत्नपनकलशैरर्घभा-
जनैश्च धूपपात्रैश्च पुष्पपट्टैश्च मणियष्टीप्रदीपैश्च ब्रह्मसूवैश्च महा-
ह्माणिक्कयखण्डखचितैश्च मुखकोपैः परितोषमस्य मनसि चक्रुः ।
अन्तःपुराण्यपि स्वयमारब्धवालेयतण्डुलकण्डनानि देवगृहोपलेप-
नलोहिततरकरकिसलयानि कुसुमग्रथनव्यग्रसमस्तपरिजनानि त-
स्याभिलषितमन्ववर्तन्त । तथा च । परममाहेश्वरः स भूपालो लोकतः
शुश्राव भुवि भगवन्तमपरमिव साक्षादक्षमखमथनं दाक्षिणात्यं
ऋदुविधविद्याप्रभावप्रख्यातैर्गुणैः शिष्यैरिवानेकसहस्रसंख्यैर्व्याप्त-
त्यलोकं भैरवाचार्यनामानं महाशैवम् । उपनयन्ति हि हृदयमट्ट-
मपि जनं शीलसंवादाः । यतः स राजा श्रवणममकालमेव त-
स्मैभैरवाचार्ये भगवति द्वितीय इव कपर्दिनि दूग्गतेऽपि गरी-
सीं ववन्ध भक्तिम् । आचकाङ्क्ष च मनोरथैरप्यस्य सर्वथा दर्शनम् ।

अथ कदाचित्पर्यस्तेऽस्ताचलचुम्बिनि वासरेऽन्तःपुरवर्तिनं रा-
गानमुपमृत्य प्रतीहारी विज्ञापितवती — ‘देव, द्वारि परित्राडास्ते
ऽथयति च भैरवाचार्यवचनाद्देवमनुप्राप्नोऽस्मि’ इति । राजा तु
च्छुत्वा सादरम् — ‘कासौ । आनयात्वैव । प्रवेशयैनम्’ इति चात्र-
त् । तथा चाकरोत्प्रतीहारी । न चिराच्च प्रविशन्तं प्रांशुमाजा-
यते । प्राभृत कौशलिका सखिभिः प्रदीयते । करदीकृता दण्डजा कृताः । कूट-
हम् । यत्र वस्त्रेषु पुष्पाणि सूत्रैः क्रियते स पुष्पपट्टः । ज्वलन्मर्णाशिखरा स्वर्णयष्टि-
प्रदीपा । ब्रह्मसूत्रैर्वर्जोपवीतैः । मुखयुक्ताः कोपा मुखकोपाः । ये लिङ्गोपरि
यन्ते । बलये हिता बाल्याः । ‘छदिरुपधिवलेटन्न’ । ग्रथनशब्दश्चिन्त्यः । ग्रन्थ-
मेति भाव्यम् । अभिलषितमन्ववर्तन्तेत्यनेन चित्तानुवृत्तिः शृद्धान्तानां वाणि-
। भुवति । मृत्युत्वेऽप्यमृतत्वदर्शनमस्योक्तम् । शीलसंवादाश्चार्त्रमाह-
ति । कपर्दिनि शिवे ।

न चिराच्चेत्यादां मस्कारिणमद्राक्षादिति संबन्धः । प्रांशुं दीर्घम् । जानुरूपर्व । उक्तं

नुभुजम्, भैक्षक्षाममपि स्थूलास्थिभिरवयवैः पीवरमिवोपलक्ष्यमाणम्, पृथूतमाङ्गमुत्तुङ्गबलिमङ्गस्थपुटललाटम्, निर्मासगण्डकूपकम्, मधुबिन्दुपिङ्गलपरिमण्डलाक्षम्, ईषदावक्रघोणम्, अतिप्रलम्बैककर्णपाशम्, अलावुबीजविकटोन्नतदन्तपङ्क्तिम्, तुरगानूकश्लथाधरलेखम्, लम्बचिबुकायततरलपनम्, अंसावलम्बिना काषायेण योगपट्टकेन विरचितवैकक्षकम्, हृदयमध्यनिबद्धग्रन्थिना च रागेणेव खण्डशः कृतेन धातुरमारुणेन कर्पटेन कृतोत्तरासङ्गम्, पुनरुक्तबालप्रग्रहवेष्टननिश्चलमूलेन बद्धमृत्परिशोधनवंशवक्रिततुना कौपीनमनाथशिखरेण खर्जूगपुटसमुद्रकगर्भीकृतभिक्षाकपालकेन दारकफलकवयविकोणवियष्टिनिविष्टकमण्डलुना बहिरूपपादितपादुकावस्थानेन स्थूलदशासूत्रनियन्त्रितपुस्तिकापूलिकेन वामकरधृतेन योगभारकेण अध्यासितस्कन्धम्, इतरकगृहीतवेवासनं मस्करिणमद्राक्षीन् । क्षितिपतिरप्युपगतमुचितेन चैनमादरेणान्वप्रहीन् । आमीनं च पप्रच्छ—‘क भैरवाचार्यः’ इति । सादरनरपतिवचनमुदितमनास्तु परित्राट तमुपनगरं सरस्वतीतटवनावलम्बिनि शून्यायतने स्थितमाचक्षे । भूयश्चावभाषे—‘अर्चयति हि महाभागं भगवानाशीर्वचसा’ इत्युक्त्वा चोपनिन्ये योगभारकादाकृष्य भैरवाचार्यप्रहितानि गृह्णन्ति बहलालोकलिप्तान्तःपुराणि पञ्च राजतानि पुण्डरीकाणि ।

च—‘जङ्घा तु प्रसृता जानरुपार्थावदखियाम्’ । पीवर स्थूलम् । स्थपुटं निम्नोन्नतम् । ललाटमलिकम्, गोधिः । गण्डकूपोऽक्ष्णोरधोदेशः । घोणा नासिका । अलावुस्तुम्बी । उक्तं च—‘तुम्यलाब् उभे समे । तुरगानामधमन्तादोष्टोऽनकः । अधोऽधरस्य चिबुकम् । लपन मुखम् । उत्तरगमङ्गमुपरिप्रावरणम् । पुनरुक्तं पीनः पुन्येन कृतम् । प्रग्रहो रज्जुः । तितउश्चालनी । परिपवनशब्दवाच्यः । कौपीनं गुह्यदेश उपचारा, तदाच्छादनं च । खर्जगान्यस्य वृक्षस्य च संबन्धिभिः पुटैः क्रिष्टैः, पतैश्च । समुद्रकः कपालभङ्गः । भिक्षार्थं क्रियते दारवे काष्ठसंबन्धिनि फलकत्रये त्रयः कोणान्तेषु शास्तिस्त्रो यष्टयन्मासु निविष्टः कमण्डलुर्यत्र तेन । योगभारकेण मात्राभारिकया । मस्करिणं परिव्राजकम् । राजतानि रौप्यानि ।

नरपतिस्तु प्रियजनप्रणयभङ्गकातरो दाक्षिण्यमनुरुध्यमानो ग्रहणलाघवं च लङ्घयितुमसमर्थो दोलायमानेन मनसा स्थित्वा कथं कथमप्यतिसौजन्यनिघ्नस्तानि जग्राह । जगाद च—‘सर्वफलप्रसवहेतुः शिवभक्तिरियं नो मनोरथदुर्लभानि फलति फलानि । येनैवमस्मासु प्रीयते भगवान्भुवनगुरुभैरवाचार्यः । श्रो द्रष्टास्मि भगवन्तम्’ इत्युक्त्वा च मस्कृतिं व्यसर्जयत् । अनया च वार्तया परां मुदमवाप ।

अपरेद्युश्च प्रातरेवोत्थाय वाजिनमधिरुह्य समुच्छ्रितश्चेतातपवः समुद्भूयमानधवलचामरयुगलः कतिपयैरेव राजपुत्रैः परिवृतो भैरवाचार्यं सवितारमिव शशी द्रष्टुं प्रतस्थे । गत्वा च किञ्चिदन्तरं तदीयमेवाभिमुखमापतन्तमन्यतमं शिष्यमद्राक्षीत् । अप्राक्षीच्च—‘क भगवानास्ते’ इति । सोऽकथयत्—‘अस्य जीर्णमातृगृहस्योत्तरेण विल्ववाटिकामध्यास्ते’ इति । गत्वा च तं प्रदेशमवततार । प्रविवेश च विल्ववाटिकाम् ।

अथ महतः कार्पटिकवृन्दस्य मध्ये प्रातरेव स्नातम्, दत्ताष्टपुष्पिकम्, अनुष्ठिताग्निकार्यम्, कृतभस्मरेखापरिहारपरिकरे हरितगोमयोपलिप्रक्षितितलवितते व्याघ्रचर्मण्युपविष्टम्, कृष्णकम्बलप्रावर्णनिभेनासुरविवरप्रवेशाशङ्कया पातालान्धकारावासमिवाभ्यस्यन्तम्, उन्मिषता विद्युत्कपिलेनात्मतेजसा महामांसविक्रयक्रीतेन मनःशिलापङ्केनेव शिष्यलोकं लिम्पन्तम्, जटीकृतैकदेशलम्बमानरुद्राक्षशङ्खगुटिकेनोर्ध्वबद्धेन शिखापाशेन बध्नन्तमिव विद्यावलेपदुर्विदग्धानुपरि संचरतः मिद्वान्धवलकतिपयशिरोरुहेण

लङ्घयितुमुत्सोढुम् । निघ्नः स्ववशः ।

अन्यतममपरम् । उत्तरेणोत्तरस्यां दिशि ।

अथेत्यादौ भैरवाचार्यं दर्शयति संबन्धः । कार्पटिका व्रतिनः । अष्टपुष्पिका रागुक्ता । परिहारोऽत्र मर्यादा । शङ्खं ललाटास्त्रि । उक्तं च—‘शङ्खो निर्धौ ललाटास्त्रि’ । गुटिका खण्डिका । उपरीत्याद्यभिप्रायेणोक्तम्—ऊर्ध्ववद(बद्धे)नेति । यशस्ता शिखा शिखापाशः । अवलेपोऽदृक्कृतिः । खालियं खल्वाटता । शङ्खो

वयमा पञ्चपञ्चाशतं वर्षाण्यतिक्रामन्तं ग्वालित्यश्रीयमाणशङ्खलोम-
लेखम्, लोमशकर्णशङ्कुलीप्रदेशं पृथुललाटतटम्, तिग्मश्या भस्म-
ललाटिकया बहुशः शिरोर्ध्वतदग्धगुग्गुलुसंतापम्फुटितकपाला-
स्थिपाण्डुरगजिशङ्कामिव जनयन्तम्, महजललाटवलिभङ्गसंको-
चितकूर्चभागां वध्रुभासं भ्रुसंगत्या निरन्तगमायामिर्नामेकामिव
भ्रूलेखां विश्राणम्, ईपत्काचकाचरकर्नानिकेन रक्तापाङ्गनिर्गतांशु-
प्रतानेन मध्यधवलभासेन्द्रायुधेनेवानिर्दार्पेण लोचनयुगलेन परितो
महामण्डलमिवानेकवर्णरगमालिखन्तम्, मितपीतलं हितपताका-
वलीशबलम्, शिववलिमिव दिक्षु विशिपन्तम्, तार्क्ष्यतुण्डकोटि-
कुब्जाग्रघोणम्, दृग्विदीर्णमृक्कसंक्षिप्रकपोलम्, किञ्चिदन्तुगतया
सदाहृदयसंनिहितहर्मौलिचन्द्रातपेनेव निर्गच्छता दन्तालोकेन
धवलयन्तं दिशां जालकम्, जिह्वाग्रस्थितसर्वशैवसंहितातिभोगेव
मनाक्प्रलम्बितोष्ठम्, प्रलम्बश्रवणपालीप्रेङ्गिताभ्यां स्फाटिककुण्ड-
लाभ्यां शुक्रवृहस्पतिभ्यामिव सुगसुगविजयविद्यामिद्विश्रद्धयानुव-
ध्यमानम्, वद्विविविधौषधिमन्वसृवपङ्क्तिना मलोहवलयेनैकप्रकोष्ठेन
शङ्खग्वण्डम्, पृष्ठां दन्तमिव भगवता भवेन भग्नम्, भक्त्या भृष-
णीकृतं कलयन्तम्, अखिलरमकूपोदञ्जनघटीयन्वमालामिव रुद्रा-
क्षमालां दक्षिणेन पाणिना भ्रमयन्तम्, उरग्नि दोलायमानेनापिङ्ग-
लाग्रेण कूर्चकलापेन समार्जयन्तमिवान्तर्गतं निजरजोनिगरम्, अ-
तिनिविडनीललोममण्डलविचितं च ध्यानलब्धेन ज्योतिषा दग्ध-
मिव हृदयदेशं दधानम्, ईषत्प्रशिथिलवलिवलयवध्यमानतुन्दम्,

ललाटास्थि । शङ्कुली कुहरम् । 'कूर्चमक्षां नुवोर्ध्वम्' । काचरा पीतवर्णा । तुण्ड
मुखम् । 'कोटिः पान्तः', चत्वरम् । 'प्रान्तावोष्टस्य मर्कटिणी' । 'प्रकोष्ठमन्तर
विद्यादगतिमर्णवन्धयोः' । पृष्ठां रविभेदस्य । पुरा दक्षयज्ञगतस्य हयं निन्दतः
'मय्यदनागते किमर्थमागतोऽसि' इति मृष्टिप्रहारेण हरेण दन्ता भग्नाः । तत्करस्प-
शेन पावनत्वात्तत्र भक्तिः । अखिलस्य रमस्य कृपादुदञ्जनाय घटीयन्त्रमालायां
भ्रम्यते । दोलायमानत्वेन समार्जनमभावना । कलापग्रहण मार्जनीमादृशार्थम् ।

उपचीयमानस्फिड्भ्रांसपिण्डकम्, पाण्डुगपविवक्षौमावृतकौपीनम्, सावष्टम्भपर्यङ्कवन्धमण्डलितेनामृतफेनश्चेतरुचा योगपट्टकेन वासुकिनेवाप्रतिहतानेकमन्वप्रभावाविर्भूतेन प्रदक्षिणीक्रियमाणम्, अरुणतामरममुकुमारतलस्य पादयुगलस्य निर्मलैर्नखमयूखजालकैर्जर्जरयन्तमिव महानिधानोद्वरणरमेन रमातलं तोयञ्जालितशुचिना धौतपादुकायुगलेन हंसमिथुनेनेव भागीरथीतीर्थयावापरिचयागतेनामुच्यमानचरणान्तिकम्, शिखरनिखातकुब्जकालायमकण्टकेन वैणवेन विशाखिकादण्डेन सर्वविद्यामिद्विविघ्नविनायकापयनाङ्कुशेनेव सततपार्श्ववर्तिना विराजमानम्, अवहुभाषिणं मन्दहामिनं सर्वोपकारिणं कुमारब्रह्मचारिणम्, अतितपस्विनं महामनस्विनं कृशक्रोधम्, अकृशानुगंधं महानगरमिवादीनप्रकृतिशोभितम्, मेरुमिव कल्पतरुपद्मवराशिसुकुमारच्छायम्, कैलासमिव पशुपतिचरणरजःपविवितशिरसम्, शिवलोकमिव माहेश्वरगणानुयातम्, जलनिधिमिवानेकतदनदीसहस्रप्रक्षालितशरीरम्, जाह्नवीप्रवाहमिव बहुपुण्यतीर्थस्थानशुचिम्, धाम धर्मस्य, तीर्थं तथ्यस्य, कोशं कुशलस्य, पत्तनं पृततायाः, शालां शीलस्य, श्वेवं क्षमायाः, शालेयं शालीनतायाः, स्थानं स्थितेः, आधारं धृतेः, आकरं करुणायाः, नि-
केतनं कौतुकस्य, आगमं गमणीयकस्य, प्रसादं प्रसादस्य, आगारं

रजो गग', रेणुश्च । विचित व्याप्तम् । तुन्दमुदग्म् । स्फिजावृम इति प्रसिद्धे । 'स्त्रिया स्फिजौ कटी प्रोयै' इत्यमरः । फेनवत्तेश्च श्वेता । वासुकिनेवेति । न मामान्येनेति प्रभावपरिशोधकम् । जर्जरयन्त खण्डशः कुर्वाणम् । तोयेत्यादि । हंसमिथुनस्यापि विशेषणम् । शिखरेत्यादिनाङ्कुशमादृत्य विशाखिकादण्डस्योक्तम् । निखात उत्कीर्णः । कालायम शस्त्रभेदः । विशाखिका खनित्रिका । विघ्न इव विनायका गजाननः । प्रकृतिः स्वभावः, मायादिका च । गतिवत्तेन च मुकुमाराः । गणाः समूहाः, प्रमथाश्च । नदनदीनेकशेषो युक्तः । महद्येपुनैः प्रक्षालितशिशिराः । तीर्थेषु यन्स्थानं वसन तेन शुचिम् । तीर्थस्नानैः कनकव्याघ्रवास्यतिभिश्च शुचिः । शालीनता विनीतत्वम् । निकेतन गृहम् । तत्र हि सर्वस्य कौतुको जायते ।

गौरवस्य, समाजं सौजन्यस्य, संभवं सद्भावस्य, कालं कलेः, भगवन्तं साक्षादिव विरूपाक्षं भैरवाचार्यं ददर्श ।

भैरवाचार्यस्तु दूरादेव राजानं दृष्ट्वा शशिनमिव जलनिधिश्च-
चाल । प्रथमतरोत्थितशिष्यलोकश्चोत्थाय प्रत्युज्जगाम समर्पितश्री-
फलोपायनश्च जहुकर्णसमुद्गीर्यमाणगङ्गाप्रवाहह्लादगम्भीरया गिरा
स्वस्तिशब्दमकरोत् ।

नरपतिगपि प्रीतिविस्तार्यमाणधवलान्ना चक्षुषा प्रत्यर्पयन्निव ब-
हुतराणि पुण्डरीकवनानि ललाटपट्टपर्यस्तेन चोदंशुना शिखामणि-
ना महेश्वरप्रसादमिव तृतीयनयनोद्गमेन प्रकाशयन्नावर्जितकर्णप-
ल्लवपलायमानमधुकरः शिवसेवासमुन्मूलिताशेषपापलवमुच्यमान
इव दूरावनतः प्रणाममभिनवं चकार । आचार्योऽपि—‘आगच्छ ।
अवोपविश’ इति शार्दूलचर्मात्तीयमदर्शयत् । उपदर्शितप्रश्रयस्तु राजा
मत्तहंसकलगद्गदस्वरसुभगां मधुरसमयीं महानदीमिव प्रवर्तयन्वाचं
व्याजहार—‘भगवन्, नार्हसि मामन्यनृपस्खलितैः खलीकर्तुम् ।
अशेषराजकोपेक्षिताया हतलक्ष्म्याः खल्वयं शीलापगधो द्रविण-
दौरात्म्यं वा, यदेवमाचरति मयि गुरुः । अभूमिरयमुपचाराणाम् ।
अलमतियन्त्रणया । दूरस्थितोऽपि मनोरथशिष्योऽयं जनो भवता-
म् । माननीयं च गुरुवन्नोलङ्घनमर्हति गुगेरासनम् । आसतां च
भवन्त एवात्र’ इति व्याहृत्य परिजनोपनीते वाससि निषसा-
द । भैरवाचार्योऽपि प्रीत्यानतिक्रमणीयं नृपवचनमनुवर्तमानः पू-
र्ववत्तदेव व्याघ्राजिनमभजत ।

आसीने च सराजके परिजने शिष्यजने च समुचितमध्यादि-
कं चक्रे । क्रमेण च नृपमाधुर्यहृतान्तःकरणः शशिकर्णनिकरविम-

शश्यापि राजा, तं च दूरादेव दृष्ट्वा जलनिधिश्चलति । गाम्भीर्याच्च जलनिधिरेवेत्यु-
क्तम् । बिल्वं श्रीफलम् । गङ्गेत्यादिना पवित्रत्वमाह ।

धवलिन्नेत्यनेन पुण्डरीकानां धवलत्वमाह । प्राभृतपुण्डरीकानां राजतत्वात् ।
आवर्जित नमित्त्वं स्वरवच्च तेन सुभगात् । शार्दूलो व्याघ्रः ।

ला दशनदीधितीः स्फुरन्तीः शिवभक्तीरिव साक्षाद्दर्शयन्नुवाच—
‘तात, अतिनम्रतैव ते कथयति गुणानां गौरवम् । सकलसंपत्पा-
त्तमसि । विभवानुरूपास्तु प्रतिपत्तयः । जन्मनः प्रभृत्यदत्तदृष्टिरस्मि
स्वापतेयेषु । यतः सकलदोषकलापानलेन्धनैर्धनैरविक्रीतं क्वचिच्छ-
रीरकमस्ति । भैक्षरक्षिताः सन्ति प्राणाः । दुर्गृहीतानि कतिचिद्वि-
द्यन्ते विद्याक्षराणि । भगवच्छिवभट्टारकपादसेवया समुपार्जिता कि-
यत्पि संनिहिता पुण्यकणिका । स्वीक्रियतां यदबोपयोगार्हम् ।
प्रतनुगुणग्राह्याणि कुसुमानीव हि भवन्ति सतां मनांसि । अपि
च । विद्वत्संमता श्रूयमाणा अपि साधवः शब्दा इव सुधीरेऽपि हि
मनसि यशांसि कुर्वन्ति । विवरं विशतः कुतूहलस्य फेनधवलैः स्रो-
तोभिरिवापह्नियमाणो गुणगणैरानीतोऽस्मि कल्याणिना’ इति ।

राजा तु तं प्रत्यवादीत्—‘भगवन्, अनुरक्तेष्वपि शरीरादिषु
साधूनां स्वामिन एव प्रणयिनः । युष्मद्दर्शनादुपार्जितमेव चापरि-
मितं कुशलजातम् । अनेनैवागमनेन स्पृहणीयं पदमारोपितोऽस्मि
गुरुणा ।’ इति विविधाभिश्च कथाभिश्चिरं स्थित्वा गृहमगात् ।

अन्यस्मिन्दिवसे भैरवाचार्योऽपि राजानं द्रष्टुं ययौ । तस्मै
च राजा सान्तःपुरं सपरिजनं सकोषमात्मानं निवेदितवान् । स
च विहस्योवाच—‘तात, क विभवाः, क च वयं वनवर्धिताः ।
धनोष्मणा म्लायत्यलं लतेव मनस्विता । खद्योतानामिवास्माकमि-

अन्तःकरणं मनः । गौरवमुत्कर्षः, भारवत्त्वं च । अदत्तदृष्टिरिति । न तु
मया धनान्यलभ्यानि । स्वापतेयेषु धनेषु । संरक्षिता इति यदि कदाचित्क्वचिदुप-
योगं यास्यन्तीति । अनेन प्राणादिदानमेवोचितमित्युक्तम् । सकलसंपत्पात्रस्येयतः
क्रियती वसुसंपत्तिर्भविष्यतीत्याशङ्क्याह—प्रतन्वित्यादि । गुणा उत्कर्षाः,
तन्तवश्च । कुसुमानीवेति । कुसुमसादृश्येन मनसः सौकुमार्यमप्युक्तम् । सा-
धवः शिष्टाः, शब्दा इव साधवः । संस्कृता विद्वत्संमताश्च । फेनवत्तैश्च धवलैर्गु-
णगणैः स्रोतोभिश्च ।

स्वामिन एव प्रणयिन इति । अनुक्तान्यपि शरीरादीनि प्रणयिनां स्वाय-
त्तानीत्यर्थः ।

खद्योताः कीटमणयः ।

यमपरोपतापिनी राजते तेजस्विता । भवादृशा एव भाजनं भूतेः'
इति स्थित्वा च कंचित्कालं जगाम ।

परिव्राट् तेनैव क्रमेण पञ्च पञ्च राजतानि पुण्डरीकाण्युपाय-
नीचकार । एकदा तु श्वेतकर्पटावृतं किमप्यादाय प्राविशत् । उ-
पविश्य च पूर्ववत्स्थित्वा मुहूर्तमब्रवीत्—‘महाभाग, भवन्तमाह
भगवान्यथास्मच्छिष्यः पातालस्वामिनामा ब्राह्मणः । तेन ब्रह्मराक्ष-
सहस्तादपहतो महासिरदृहासनामा । सोऽयं भवद्भुजयोग्यो गृह्य-
ताम्’ इत्यभिधायापहतकर्पटावच्छादनात्परिवागदाचकर्ष शरद्ग-
गनमिव पिण्डतां नीतम्, कालिन्दीप्रवाहमिव स्तम्भितजलम्,
नन्दकजिगीषया कृष्णकोपितं कालियमिव कृपाणतां गतम्, लो-
कविनाशाय प्रकाशितधारासारम्, प्रलयकालमेघखण्डमिव नभ-
स्तलात्पतितम्, दृश्यमानविकटदन्तमण्डलम्, हासमिव हिंसायाः,
हर्षिवाहुदण्डमिव कृतदृढमुष्टिग्रहम्, सकलभुवनजीवितापहरण-
क्षमेण कालकूटेनेव निर्मितम्, कृतान्तकोपानलतप्तेनेवायसा घटि-
तम्, अतितीक्ष्णतया पवनस्पर्शेनापि रूपेव कणन्तम्, मणिसभा-
कुट्टिमपतत्प्रतिबिम्बच्छद्मनात्मानमपि द्विधेव पाटयन्तम्, अरि-
शिखश्छेदलघ्नैः कचैरिव किरणैः करालितधारम्, मुहुर्मुहुस्तडिदु-
न्मेषतरलैः प्रभाचक्रच्छुरितैर्जर्जरीतातपम्, खण्डशश्छिन्दन्तमिव
दिवसम्, कटाक्षमिव कालरात्रेः, कर्णोत्पलमिव कालस्य, ओङ्कार-

महाभागोति प्रस्तुतानुगुणमामन्त्रणम् । परिवागदाचकर्ष कृपाणमिति सवन्धः ।
पिण्डं शस्त्रम् । उक्तं च—‘लोहोऽस्त्रं शस्त्रं कर्तृक्षणे पिण्डे कालावसायमा’ इति ।
स्तम्भितं वृतं राक्षसमन्तर्जलं यस्य तम् । किल कृपाणस्य वा पानीयं यन्त्रेण क्रि-
यते । नन्दको विष्णुखड्गः । कालियो नागभेदः । धाराणामासारः, धारावरपश्चा-
सारः । दन्तमण्डलं दन्तचक्रवालम्, दशनममहश्च । मुष्टिस्मरुः, अमुगभेदश्च ।
अतितीक्ष्णतयेति । तीक्ष्ण्य तानवाद्भवति । तनुं च परस्परस्पर्शेन कृणति ।
तथा चातितीक्ष्णोति दण्डप्रकृतिगोपेण टुक्रोति । कचैः केशैः । करालिता
व्याप्ताः ।

मिव क्रौर्यस्य, अलंकारमहंकारस्य, कुलमित्रं कोपस्य, देहं दर्पस्य, सुसहायं साहसस्य, अपत्यं मृत्योः, आगमनमार्गं लक्ष्म्याः, निर्गमनमार्गं कीर्तेः, कृपाणम् ।

अवनिपतिस्तु तं गृहीत्वा करेणायुधप्रीत्या प्रतिमानिभेनालिङ्ग-
न्निव सुचिरं ददर्श । मंदिदेश च—‘वक्तव्यो भगवान्परद्रव्यग्र-
हणावज्ञादुर्विदग्धमपि हि मे मनो युष्मद्विषये न शक्नोति वचन-
व्यतिक्रमव्यभिचारमाचरितुम्’ इति । परित्राट् तु गृहीते तस्मि-
न्परितुष्टः ‘स्वस्ति भवते । माधयामः’ इत्युक्त्वा निर्यासीत् । नृ-
पश्च प्रकृत्या वीरगमानुगगी तेन कृपाणेनामन्यत कर्तलवार्तिनीं
मेदिनीम् ।

अथ ब्रजन्तु दिवसेष्वेकदा भैरवाचार्यो राजानमुपद्वरे सोप-
ग्रहसवादीन्—‘तात, स्वार्थालमाः परंपकारदक्षाश्च प्रकृतयो भ-
वन्ति भव्यानाम् । भवादृशां चार्थिदर्शनं महोत्सवः प्रणयनमारा-
धनमर्थग्रहणमुपकारः । भूमिगमि सर्वलोकमनोरथानाम् । येनाभि-
धीयमे । शूयताम् । भगवतो महाकालहृदयनाम्नो महामन्वस्य कृ-
ष्णस्त्रगम्बगानुलेपेनाकल्पेन कल्पकथितेन महाश्मशाने जपकोट्या
कृतपूर्वमेवाऽस्मि । तस्य वेतालमाधनावमाना सिद्धिः । अमहायै-
श्च सा दुग्वापा । त्वं चालमस्मै कर्मणे । त्वयि च गृहीतभरे भ-
विष्यन्त्यपरे महायाम्त्रयः । एकः स एवास्माकं टीटिभनामा बा-
लमिवं मस्करी यो भवन्तमुपनिष्ठते । द्वितीयः स पातालस्वामी ।
अपरो मच्छिद्य एव कर्णतालनामा द्राविडः । यदि साधु मन्य-
से ततो नीयतामयं दिङ्गागहस्तदीर्घो गृहीतादृहासो निशामेकामे-
कदिङ्मुखागलतां बाहुः ।’ इति कृतवचमि च तस्मिन्नन्धकारं प्रविष्ट

माधयामः सकर्मसिद्धि विदग्धः । महलत्वादृच्छाम इति नोक्तम् ।

उपद्वरे प्रच्छन्ने । सोपग्रहं साम्बर्थनम् । प्रणयन याचनम् । मनोरथानामि-
ति । रथाश्च भूमौ वहन्ति । आकल्पेन वेशेन । इतिकर्तव्यताकान्द्रापोपदेशको ग्रन्थः
कल्पः । अल पर्याप्तः । उपनिष्ठ इति संगतिकरणे तद् । परिग्रहणं स्वीकारः ।

इव दृष्टप्रकाशः प्राप्नोपकारावकाशः प्रमुदितेनान्तरात्मना नरेन्द्रः
समभाषत—‘भगवन्, परमनुगृहीतोऽस्म्यनेन शिष्यजनसामा-
न्येन निदेशेन कृतपरिग्रहमिवात्मानमवैमि’ इति । ननन्द च तेन
नरेन्द्रव्याहृतेन भैरवाचार्यः । चकार च संकेतम्—‘अस्यामेवागा-
मिन्यामसितपक्षचतुर्दशीक्षपायामियत्यां वेलायाममुष्मिन्महाश्म-
शानममीपभाजि शून्यायतने शस्त्रीद्वतीयेनायुष्मता द्रष्टव्या वयम्’
इति ।

अथातिक्रान्तेष्वहःसु प्राप्तायां च तस्यामेव कृष्णचतुर्दश्यां शैवे-
न विधिना दीक्षितः क्षितिपो नियमवानभून् । कृताधिवासं च संपा-
दितगन्धधूपमाल्यादिपूजं खङ्गमट्टहासमकरोन् । ततः परिणते
दिवसे केनापि कर्मसाधनाय कृतरुधिरबलिविधानास्विव लोहिता-
यमानासु दिक्षु रुधिरबलिलम्पटासु च वेतालजिह्वास्विव लम्बमा-
नासु च रविदीधितिषु नरेन्द्रानुरागेण गृहीतापरदिशि स्वयमिव
दिक्पालतां चिकीर्षति सवितरि यातुधानीष्विव वर्धमानासु तरु-
च्छायासु पातालवासिषु विघ्नाय दानवेष्विबोत्तिष्ठत्सु तमोमण्डलेषु
नभसि पुञ्जीभवति गैर्द्रं कर्म दिदृक्षमाण इव नक्षत्रगणे विगा-
ढायां शर्वर्यां सुप्रजननिःशब्दस्तिमिते निशीथे राजा सान्तःपुरं प-
रिजनं वञ्चयित्वा वामकरस्फुरत्सरुर्दक्षिणकरेणोत्खातं खङ्गमट्ट-
हासमादाय विसर्पता च खङ्गप्रभापटलेन नीलांशुकपटेनेव दर्शन-
भयादवगुण्ठितनिखिलगात्रयष्टिगनादिष्टयाप्यनुगम्यमानो राज-

दीक्षितः कृतनियमः । अधिवासो नियमदिवसादाद्येऽहनि । यथाशास्त्रं विधिना
मन्त्रन्यासादिः । पर्वपूजेति यावत् । तत इत्यादौ ततोऽस्मिन्सति राजा नगरा-
ग्निरगादिति संबन्धः । यातुधानीषु राक्षसीषु । पुञ्जीभवतीति । कृष्णरात्र्यां
नक्षत्रगतपुञ्जीभावो लक्ष्यते । दिदृक्ष्वोऽपीतस्ततः पुञ्जीभवन्ति । विगाढायां घना-
याम् । निशीथेऽर्धरात्रे । नीलेत्यादि सहोपमेयम् ।

लक्ष्म्या पृष्ठतः परिमललघ्नमधुकरवेणिव्याजेन केशेष्विव कर्म-
सिद्धिमाकर्षन्नेकाकी नगरान्निर्गता । अगाच्च तमुद्देशम् ।

अथ प्रत्युज्जग्मुस्ते वयो द्रौणिकृपकृतवर्माण इव सौप्तिके संन-
द्धाः स्नाताः स्रग्विणो गृहीतविकटवेशाः, कुसुमशेखरसंचारिभिः
क्रियमाणमन्वशिखाबन्धा इव गुञ्जद्भिः षट्चरणैरुष्णीषपट्टकालला-
टमध्यघटितविकटस्वास्तिकाग्रन्थीन्महामुद्राबन्धानिव धारयन्तः, मू-
र्धभिरेकश्रवणविवरविततविमलदन्तपत्रप्रभालोकलेपधवलितकपोलै-
र्मुखैरापिबन्त इव निशाचरापचयचिकीर्षया शार्वरमन्धकारमितर-
कर्णावलम्बितां रत्नकुण्डलानामच्छाच्छया रुचा गोगोचनयेव मन्त्र-
परिजप्तया समालब्धाः, स्वप्रतिबिम्बगर्भान्कर्मसिद्धये दत्तपुरुषो-
पहागनिबोह्लासयन्तः, निशितान्निस्त्रिंशान्निस्त्रिंशान्शुसंतानसीम-
न्तिततिमिगमास्त्रीयास्त्रीयदिग्भागसंरक्षणाय विधेव त्रियामां पा-
टयन्तः, सार्धचन्द्रैः कलधौतबुद्बुदावलितरत्नतागगणैर्निशाया इव
परुषासिधारानिकृत्तैः खण्डैर्गृहीतैश्चर्मफलकैरकाण्डशर्वरीमपरां घ-
टयन्तः, काञ्चनशृङ्खलाकलापनियमितनिबिडनिष्प्रवाणयः, वद्धा-
मिधेनवः, टीटिभकर्णतालपातालस्वामिनो निवेदितवन्तश्चात्मानम् ।

अवनिपतिस्तु—‘कोऽव कः’ इति वीनपृच्छन् । आचक्षिरे च
स्वं स्वं नाम वयोऽपि ते । तैरेव चानुगम्यमानो जगाम तां बलिदी-

मुमेषु भवं मौक्तिकम् । शृष्टयुस्त्राधिष्ठिताक्षौहिर्णाविनाशाय दुर्योधनप्रेरितदिवार्जुना-
धिष्ठितानां न किंचिदेषां शक्यमिति रात्राववस्कन्दमयच्छत्रिति वार्ता । संनद्धः स-
कवचः । उक्तं च—‘संवद्धो वामितः सज्जो दसितो व्युदकद्वटः’ । अपचयो
हानिः । गोगोचनयेवेति महोपमेयम् । उद्धामयन्तश्चालयन्तः । **सार्धच-
न्द्रैरिति** । निशायां खड्गेषु चन्द्रखण्डस्य संभाव्यमानत्वादेवमुक्तम् । न तु वस्तुपृ-
त्तेन । कृष्णचतुर्दशीक्षपायां चन्द्रः संभवतीति । कलधौतं हेमरौप्यं वा । बुद्बुदावलि-
धिन्दुपङ्क्तिः । चर्मफलकैः स्फटिकैः । एकस्यावर्तमानत्वादाह—**अपरामिति** ।
निष्प्रवाणि नव वस्त्रम् । उक्तं च—‘अनाहत निष्प्रवाणि तन्त्रकं च नवाम्बरे’ ।
असिधेनुः कृपाणम् ।

कोऽव क इति वाक्यैकदेशोऽयम् । अत्र कः कः स्थित इत्यर्थः । ब-
ह्व ११

पालोकजर्जरितगुगुलुधूपधूमगृह्यमाणदिग्भावतया विक्षिप्यमाण-
रक्षासर्षपार्धदग्धान्धकारपलायमाननिशामिव समुपकल्पितसर्वोप-
करणां निःशब्दां च गम्भीरां च भीषणां च साधनभूमिम् ।

तस्यां च कुमुदधूलिधवलेन भस्मना लिखितस्य महतो मण्डल-
स्य मध्ये स्थितं दीप्ततरतेजःप्रसरम्, पृथुपरिवेशपरिक्षिप्तमिव श-
रत्सवितारम्, मध्यमानक्षीगेदावर्तवर्तिनमिव मन्दरम्, रक्तचन्द-
नानुलेपिनो रक्तस्रगम्बराभरणस्योत्तानशयस्य शवस्योरस्युपविश्य
जातजातवेदमि मुखकुहरे प्राग्धामिकार्यम्, कृष्णोष्णीषम्, कृ-
ष्णाङ्गरागम्, कृष्णप्रतिसरम्, कृष्णवाससम्, कृष्णतिलाहुतिनि-
भेन विद्याधरत्वृष्ण्या मानुषनिर्माणकारणकालुष्यपरमाणूनिव क्ष-
यमुपनयन्तम्, आहुतिदानपर्यस्ताभिः प्रेतमुखस्पर्शदूषितम्, प्रक्षा-
लयन्तमिवाशुशुक्ष्णिं कर्गनखदीधितिभिर्धूमालोहितेन चक्षुषा क्ष-
तजाहुतिमिव हुतभुजि पातयन्तम्, ईषद्विवृताधरपुटप्रकटितसि-
तदशनशिखरेण दृश्यमानमूर्तमन्त्राक्षरपङ्क्तिनेव मुखेन किमपि ज-
पन्तम्, होमश्रमस्वेदसलिलप्रतिबिम्बिताभिगसन्नदीपिकाभिर्दहन्त-
मिव सिद्धये सर्वावयवान्, अंसावलम्बिना बहुगुणेन विद्याराजेनेव
ब्रह्मसूत्रेण परिगृहीतं भैरवाचार्यमपश्यत् । उपसृत्य चाकरोन्नम-
स्कारम् । अभिनन्दितश्च तेन स्वव्यापारमन्वतिष्ठत् ।

लीलादिनार्धदग्धत्वसंभावनम् । अर्धदग्धस्य पलायनमुचितम् । न च बहुदग्धस्य
पलायश्च दिग्भागान्गृह्णाति । सर्षपो गौरसिद्धार्थः ।

तस्यां चेत्यादौ भैरवाचार्यमपश्यदिति संबन्धः । पृथुपरिवेशेत्यादिना भीषणी-
यत्वमुक्तम् । परिवेशः परिधिः । परिक्षिप्तः परिवलितम् । शग्दि सविता दीप्ततर-
तेजःप्रमरो भवतीति शग्द्वहणम् । जात उत्पन्नोः, न तूत्क्षिप्तः । प्रतिसरो हस्तमू-
त्रम् । दिक्षु काण्डसूत्रप्रतिबन्ध इति । अन्या तिलानां कृष्णत्वात्परिमाणूनामपि
कालुष्यकथनम् । क्षतजेति । प्रस्तावनानुगुणेन रक्ताहुतिः संभाव्यते । जपवशादी-
पधिन्याद्युक्तम् । ईषद्विवृतत्वादेव शिखरप्रहणम् । प्रतिबिम्बादानोपपादनार्थमासन्नप-
दम् । गुणास्तन्तवः, गुणनं गुणः । पौनःपुन्यमावर्तनं च । उत्कर्षा वा गुणाः । वि-
द्यारातो मन्त्रविशेषः ।

अत्रान्तरे पातालस्वामी शातक्रतवीमाशामङ्गीचकार । कर्णतालः कौबेरीम् । परिव्राट् प्राचेतसीम् । राजा तु त्रैशङ्कवेन ज्योतिषाङ्कितां ककुभमलंकृतवान् ।

एवं चावस्थितेषु दिक्पालेषु दिक्पालभुजपञ्जरप्रविष्टे विस्त्रब्धं कर्म साधयति भैरवं भैरवाचार्येऽतिचिरं कृतकोलाहलेषु निष्फलप्रयत्नेषु प्रत्यूहकारिषु शान्तेषु कौणपेषु गलत्यर्धगतसमये मण्डलस्य नातिद्वीयस्युत्तरेणाकस्मात्प्रलयमहावराहदंष्ट्राविवरमिव दर्शयन्ती क्षितिर्दीर्यत । सहसैव च तस्माद्विवरादाशवारणोत्क्षिप्त इवालानलो-हस्तम्भः, महावराहपीवरस्कन्धपीठो नरकासुर इव भुवो गर्भादुद्भूतः, बलिदानव इव भित्तवोत्थितः, पातालमिन्द्रनीलप्रासाद इवोपरि-ज्वलितरत्नप्रदीपः, स्निग्धनीलघननिविडकुटिलकुन्तलकान्तमौलिरु-न्मीलन्मालतीमुण्डमालः, गद्गदतया स्वरस्य स्वभावपाटलतया च चक्षुषः क्षीव इव यौवनमदेन वल्गद्वलदामकः, कर्गसंपुटमृदितया मृदा दिङ्गागकुम्भाभावंसकूटौ पुनः पुनः पङ्कयन्सान्द्रचन्दनकर्द-मदत्तैरन्यवस्थास्थासकैरतिसितजलधरशकलशारित इव शारदाका-शैकदेशः, केतकीगर्भपद्मपाण्डुरस्य चण्डातकस्योपरि क्षामतरीकृत-कुक्षिः, कक्ष्याबन्धं विधाय विलासविक्षिप्तेन धवलव्यायामफाली-पटान्तेन धरणितलगेन धार्यमाण इव पृष्ठतः शेषेण स्थिरस्थूलोच-

शातक्रतवीं पूर्वाम् । अङ्गीचकारेत्यनेन सर्वेषां स्वरुचिपरिगृहीतत्वमुक्तम् । कौबेरीमुत्तराम् । प्राचेतसीं पश्चिमाम् । त्रिशङ्कुरिक्ष्वाकुवंश्यः शापाच्चण्डालतां प्राप्नो यज्ञेन स्वर्गमारुरुक्षुरर्धपथे देवैर्निवारितो दक्षिणस्यां दिश्युदेति । तेन त्रैशङ्क-वेन ज्योतिषाङ्कितां ककुभं दिशं दक्षिणाम् । दक्षिणस्यामित्युक्तेऽनिष्टप्रतीतिरिति त्रैशङ्कवेनेत्युक्तम् ।

विस्त्रब्धमिति । एतदर्थमेव राजादीनां परिग्रहः । प्रत्यूहो विघ्नः । कौणपेषु गक्षमेषु । सहसेत्यादौ कुवलयश्यामलः पुरुष उज्जगामेति संबन्धः । लोहस्तम्भ इति । लोहशब्देन मारुता कृष्णता चोक्ता । गर्भान्मध्यात्, उदराच्च । घना निविडाः । निविडकुटिला अतिकृक्षिताः । कुन्तलाः केशाः । मौलिश्चूडा, किरीटं च । उक्तं च—‘चूडा किरीटं केशाश्च मंहता मौल्यस्त्रयः’ । स्थामकैश्चन्द्रैकः । फाली कक्ष्याबन्धः । शेषेणेति । शेषो धवलः, धरणितलगतश्च । पटान्तेनापि विशेषेणाव-

दण्डः, भूमिभङ्गभयेनेव मन्थगणि स्थापयन्पदानि निर्भरगर्वगुरु
 कथमपि शैलमिव गावमुद्रहन्दर्पेण मुहुर्मुहुरुरसि द्विगुणिने दोष्णि
 वामे तिर्यगुत्क्षिप्ते च दक्षिणे जङ्घाकाण्डे कुण्डलिते चण्डास्फोटन-
 टांकारैः कर्मविघ्ननिर्घातानिव पातयन्नेकेन्द्रियविकलमिव जीवलां-
 कं कुर्वन्कुवलयश्यामलः पुरुष उज्जगाम । जगाद् च विहस्य नरमि-
 हनादनिर्घोषघोरया भागत्या—‘भो विद्याधरीश्रद्धाकामुक, किमयं
 विद्यावलेपः सहायमदो वा यदस्मै जनायाविधाय वलि वालिश इव
 सिद्धिमभिलषामि । का ते दुर्वुद्धिरियम् । एतावता कालेन क्षेत्वा-
 धिपतिरस्य मन्त्राग्नैव लब्धव्यपदेशस्य देशस्य नागतस्ते श्रोत्रोपकण्ठं
 श्रीकण्ठनामा नागोऽहम् । अनिच्छति मयि का शक्तिर्ग्रहगणस्या-
 पि गन्तुं गगने । भूनाथोऽप्ययमनाथस्तपस्वी यस्वादृशैः शैवाप-
 सदैरुपकर्णाक्रियते । सहस्रेदानीं सहामुना दुर्नरेन्द्रेण दुर्नयस्य
 फलम्’ इत्यभिधाय च निप्रुगैः प्रकोष्ठप्रहारैस्त्रीनापि टीटिभप्रती-
 नभिमुखं प्रधावितान्सशरीरावरणकृपाणानपातयत् ।

अथापूर्वाधिक्षेपश्रवणादशस्त्रत्रणैरप्यमर्षस्वेदच्छलेनानेकसमर-
 पीतममिधाराजलमिव वमद्भिग्वयवैरपि रोमाञ्चनिभेन मुक्तशर-
 शतशल्यनिकरभगलघुमिवात्मानं रणाय कुर्वद्भिग्वदृहासेनापि प्रति-
 बिम्बिततारागणेन स्पष्टदृष्टधवलदन्तमालमवज्ञया हसतेव कथ्य-
 मानमत्त्वावष्टम्भः परिकरबन्धविभ्रमभ्रमितकरनखकिरणचक्रवा-

तिष्ठते । आस्फोटन बाह्यादिशब्दाः । एकेन्द्रियम् । अर्थाच्छ्रोत्रम् । निर्घोषो दिक्षु
 व्याप्तिः । अत्र विद्याधरीत्यादि द्वेपणार्थमामन्त्रणम् । श्रद्धाग्रहणं फलाभावप्रतिपा-
 दनाय । अस्मादि(यि)त्यादि सर्वगर्भेयमुक्तिः । वालिशो मूर्खः । अभिलषसीत् फला-
 भावसूचनपदम् । अपसदोऽधमः । दुर्नरेन्द्रेण कुराज्ञा । दुर्नरेन्द्र(न्द्रो) मन्त्रतन्त्रान-
 भिज्ञः । सशरीरेत्यादि । न तु नरेन्द्रवदशस्त्रान् ।

अथेत्यादौ नरनाथः सावज्ञमवादीदिति संबन्धः । कथ्यमानेत्यादि । अशस्त्रव-

लेन व्यपगमनाशङ्कया नागदमनमन्वमण्डलवन्धनेनैव रुन्धन्दश-
दिशो नरनाथः सावज्ञमवादीन्—‘अरे काकोदर काक, मयि स्थि-
ते गजहंसे न जिह्वेषि बलिं याचितुम् । अमीभिः किं वा परुष-
भाषितैः । भुजे वीर्यं निवसति, न वाचि । प्रतिपद्यस्व शस्त्रम् । अ-
यं न भवसि । अगृहीतहेतिष्वशिक्षितो मे भुजः प्रहर्तुम्’ इति ।
नागस्तु—‘अनादृततरमेहि । किं शस्त्रेण । भुजाभ्यामेव भनञ्जि भ-
वतो दर्पम्’ इत्यभिधायास्फोटयामास । नरपतिरपि निगायुधमायु-
धेन युधि लज्जमानो जेतुमुत्सृज्य सचर्मफलकमट्टहासमसिमधोरु-
कस्योपरि ववन्ध बाहुयुद्धाय कक्ष्याम् । युयुधाते च निर्दयास्फोटन-
स्फुटितभुजरुधिर्गर्शकगमिच्यमानौ शिलास्तम्भैरिव पतद्भिर्बाहुद-
ण्डैः शब्दमयमिव कुर्वाणौ भुवनं तौ । न चिराच्च पातयामास भू-
तले भुजंगं भूपतिः । जग्राह च केशेषु । उच्चखान च शिरश्छेत्तुम-
ट्टहासम् । अपश्यच्च वैकक्षकमालान्तरेणास्य यज्ञोपवीतम् । उपसं-
हृतशस्त्रव्यापागश्चावादीन्—‘दुर्विनीत, अस्ति ते दुर्नयनिर्वाहबी-
जमिदम् । यतो विश्रब्धमेवाचरसि चापलानि’ इत्युक्त्वोत्ससर्ज
तम् । अनन्तरं च सहसैवातिबहलां ज्योत्स्नां ददर्श । शरदि विक-
सतां कमलवनानामिव च घ्राणावलेपिनमामोदमजिघ्रत । झटिति
च नूपूरशब्दमशृणोत् । व्यापागयामास च शब्दानुसारेण दृष्टिम् ।

अथ कर्तलस्थितस्याट्टहासस्य मध्ये तडितमिव नीलजलधरो-
दरे स्फुरन्तीं प्रभया पिबन्तीमिव वियामाम्, तामरसहस्ताम्,
कोमलाङ्गुलिगगगजिजालकानि च चरणलग्नानि वेलावालविद्रु-

णैश्चावयवैश्चैवाट्टहासेन च । मण्डल गारुडशास्त्रप्रसिद्धमैन्द्रादिकम् । काकोदरः सर्पः ।
काकेति निन्दायाम् । काकस्य च बलियाचनमुक्तम् । गजहंसो वृषवरः, हंसभे-
दश्च । हेतिगयुधम् । आस्फोटयामास बाहौ कर्घातमकार्पात् । असिमिति प्रशं-
मार्थः सामान्यपदप्रयोग इति रुद्रटः । वैकक्षमालान्तरितत्वेन पूर्वमदर्शनं यज्ञो-
पवीतस्याह ।

अयेत्यादावट्टहासस्य मध्ये स्फुरन्तीं स्त्रियमपश्यदिति मन्वन्धः । तामरसं

मलतावनानीवाकर्षन्तीम्, कर्पङ्कजसंकोचाशङ्कयां शशाङ्कमण्डल-
मिव खण्डशः कृतं निर्मलचरणनखनिवहनिभेन बिभ्रतीम्, गु-
ल्फावलम्बिनूपुरपुटतया स्थितनिविडकटकावलिवन्धनादिव परि-
भ्रश्यागताम्, बहुविधकुसुमशकुनिशतगोभितात्पवनचलिततनुतर-
ङ्गादतिस्वच्छादंशुकादुदधिमलिलादिवोत्तरन्तीम्, उदधिजन्मप्रेम्णा
विवलिच्छलेन विपथगयेव परिष्वक्तमध्याम्, अत्युन्नतस्तनमण्ड-
लाम्, दृश्यमानदिङ्गागकुम्भामिव ककुभम्, मदलमैरावतकण्ठी-
कनिकगमिव शरत्तागगणतारं हारमुग्सा दधानाम्, धवलचा-
मरैरिव च मन्दमन्दनिःश्वासदोलयितैर्हारकिरणैरुपवीज्यमानाम्,
स्वभावलोहितेन मदान्धगन्धेभकुम्भास्फालनसंक्रान्तसिन्दूरेणैव क-
रद्वयेन द्योतमानाम्, हरशिखण्डेन्दुद्वितीयखण्डेनेव कुण्डलीकृतेन
ज्योत्स्नामुचा दन्तपत्रेण विभ्राजमानाम्, कौस्तुभगभस्तिस्तवकेने-
व च श्रवणलम्बेनाशोककिसलयेनालंकृताम्, महता मातङ्गमद-
मयेन तिलकेनादृश्यच्छत्रच्छायामण्डलेनेवाविरहितललाटाम्, आ-
पादतलादासीमन्ताच्च चन्द्रातपधवलेन चन्दनेनादिगजयशसेव ध-
वलीकृताम्, धरणितलचुम्बिनीभिः कण्ठकुसुममालाभिः सरिद्धि-
रिव सागराधिष्ठाभिर्गधिष्ठिताम्, मृणालक्रोमलैरवयवैः कमलसं-
भवत्वमनक्षरमाचक्षाणां स्त्रियमपश्यत् । असंभ्रान्तश्च पप्रच्छ—
'भद्रे, कासि । किमर्थं वा दर्शनपथमागतासि' इति । सा तु स्त्री-
जनविरुद्धेनावष्टम्बेनाभिभवन्तीवाभाषत तम्—'वीर, विद्धि मां
नारायणोरःस्थलीलीलाविहारहर्षिणीम्, पृथुभरतभगीरथादिगजवं-

पद्मम् । बहुविधेति । प्रकृते कुसुमानि शकुनयश्च सूत्रमयानि । तरङ्गा मुष्टिदा-
नक्षता भङ्गः, वीचयश्च । अतिस्वच्छत्वमंशुकस्योदधिमलिलेन । उत्तरन्तीमिति ।
अंशुकाच्छादितयोदधन्त्या उत्तरणमिवांशुकालक्ष्यत इति । वर्ण्याभिप्रायेण
त्रिपथगेति नाम । मदे दाने लग्नः सक्तः । समद इत्यर्थः । श्रीर्हस्तिपृष्ठेन या-
तीति मदन्धेन्यायुक्तम् । हस्तिवाहिन्वाढक्ष्म्या एवमुक्तम् । धरणितलचुम्बिनो-
भिर्मालाभिः, सरिद्धिश्च । हरिणीमिति । हरिणी किल स्थाल्या लीलया विह-

शपताकाम्, सुभटभुजजयस्तम्भविलासशालभञ्जिकाम्, रणरुधि-
तगङ्गिणीतगङ्गक्रीडादोहददुर्ललितराजहंसीम्, सितनृपच्छत्रषण्ड-
शिखण्डिनीम्, अतिनिशितशस्त्रधारावनभ्रमणविभ्रमसिंहीम्, अ-
सिधाराजलकमलिनीं श्रियम् । अपहृतास्मि तवामुना शौर्यरसेन ।
याचस्व । ददामि ते वरमभिलषितम्' इति ।

वीराणां त्वपुनरुक्ताः परोपकाराः । यतो राजा तां प्रणम्य स्वा-
र्थविमुखो भैरवाचार्यस्य सिद्धिं ययाचे । लक्ष्मीस्तु देवी प्रीततर-
हृदया विस्तीर्यमाणेन चक्षुषा क्षीरोदेनेवोपरि पर्यस्तेनाभिषिञ्चन्ती
भूपालम् 'एवमस्तु' इत्यब्रवीत् । अवादीच्च पुनः—'अनेन सत्त्वोत्क-
र्षेण भगवच्छिवभट्टारकभक्त्या चासाधारण्या भवान्भुवि सूर्याच-
न्द्रमसोस्तृतीय इवाविच्छिन्नस्य प्रतिदिनमुपचीयमानवृद्धेः शुचि-
सुभगसत्यत्यागधैर्यशौण्डपुरुषप्रकाण्डप्रायस्य महतो राजवंशस्य क-
र्ता भविष्यति । यस्मिन्नुत्पस्यते सर्वद्वीपानां भोक्ता हरिश्चन्द्र इव
हर्षनामा चक्रवर्ती विभुवनविजिगीषुर्द्वितीयो मांधातेव यस्यायं
करः स्वयमेव कमलमपहाय ग्रहीष्यति चामरम्' इति वचसोऽन्ते
तिरोबभूव ।

भूमिपालस्तु तदाकर्ण्य हृदयेनातिभावमप्रीयत । भैरवाचार्यो-
ऽपि तस्या देव्यास्तेन वचसा कर्मणा च सम्यगुपपादितेन सद्य एव
कुन्तली किरीटी कुण्डली हारी केयूरी मेखली मुद्गरी खड्गी च भू-
त्वावाप विद्याधरत्वम् । प्रोवाच च—'राजन्, अदूरव्यापिनः फ-
ल्गुचेतसामलसानां मनोरथाः । सतां तु भुवि विस्तारवत्यः स्वभावेनै-
रति । वशोऽन्वयेऽथ वंशे वेणौ पताकोत्क्षिप्यते । सुभटेत्यादि विशेषेण वीरानुग-
गित्वमस्या दर्शितम् । मन्त्रे च शालभञ्जिकोत्कीर्णपुत्रिका क्रियते । पण्डो वनम्,
तत्र शिखण्डिनी मयूरी ।

अपुनरुक्ता भूयोभूयः क्रियमाणापि चेत्यर्थः । परोपकारकरणपदत्वेन प्रीतत्वम् ।
अभिषिञ्चन्तीति । अभिषेको राज्ञ उचितः । शौण्डः प्रसक्तः । प्रकाण्डशब्दः
प्रशंसावाची । द्वितीयः स्पर्धवान् ।

कुण्डलं कर्णवेष्टनम् । हारो मुक्ताहारः । केयूरमङ्गदम्, दोर्भूपा । फल्ग्वसारम् ।

वोपकृतयः । स्वप्नेऽप्यसंभावितं दातुमिमां दक्षिणां क्षमः कोऽन्यो भवन्तमपहाय । संपत्कणिकामपि प्राप्य तुलेव लघुप्रकृतिरुन्नति-
मायाति । त्वदीयैर्गुणैरुपकर्णीकृतस्य त्वत्त एव च लब्धात्मलाभस्य
निर्लेज्जतेयमस्य मूढहृदयस्य । तदिच्छामि येनकेनचित्कार्यलवो-
पपादनोपयोगेन स्मरयितुमात्मानम्' इति । प्रत्युपकारदुष्प्रवेशास्तु
भवन्ति धीराणां हृदयावष्टम्भाः । यतस्तं गजा 'भवत्सिद्धयैव प-
ग्मिमाप्रकृत्योऽस्मि । साधयतु मान्यो यथाममीहितं स्थानम्' इति
प्रत्याचक्षे ।

तथोक्तश्च भृभुजा जिगमिषुः सुदृढं समालिङ्ग्य टीटिभादी-
न्कुवलयवनेनेवावश्यायशीकरस्त्राविणा सास्त्रेण चक्षुषा वीक्षमाणः
क्षितिपतिं पुनरुवाच—'तात, ब्रवीमि यामीति न स्नेहसदृशम् ।
त्वदीयाः प्राणा इति पुनरुक्तम् । गृह्यतामिदं शरीरकमिति व्य-
तिरेकेणार्थकरणम् । तिलशः क्रीता वयमिति नोपकारानुरूपम् ।
बान्धवोऽसीति दूरीकरणमिव । त्वयि स्थितं हृदयमित्यप्रत्यक्षम् ।
त्वद्विगृहकारिणी कारणेयं न सिद्धिर्गित्यश्रद्धेयम् । निष्कारणस्तवो-
पकार इत्यनुवादः । स्मर्तव्या वयमित्याज्ञा । सर्वथा कृतघ्नालापे-
ष्वसज्जनकथासु च चेतसि कर्तव्योऽयं स्वार्थनिष्ठुरो जनः' इत्य-
भिधाय वेगच्छिन्नहारेच्छलितमुक्ताफलनिकरताडिततागणं गग-
नतलमुत्पपात । ययौ च सीमन्तितग्रहग्रामः सिद्ध्युचितं धाम ।
श्रीकण्ठोऽपि—'गजन्, पराक्रमक्रीतः कर्तव्येषु नियोगेनानुग्राह्यो

प्रत्याचक्षे पर्यहापीत् ।

यार्मानादिवक्तव्यं चेतःस्थित सर्वं व्याहरति । न स्नेहसदृशमिति । ब्रे-
हानुरूपनिषेधेन स्नेह इव सुतगमाविष्कृत एव । उक्तं हि—'प्रतिषेध इवेष्टस्य यद्वि-
शेषाभिधित्तया । आक्षेप इति त सन्तः शंसन्ति कवयः सदा ॥' इति । एवं त्व-
दीयाः प्राणा इत्यादौ । व्यतिरेकः पृथग्भावः । आवां किलैक एवार्थः । तिलश
इति । यावान्किलायमुपकारो बहुगुणमनावन्तो नावयवास्तिलशो विभागेनास्माकम् ।
कारणा यातना । सीमन्तितो द्विधाकृतः । ग्रामः समूहः ।

प्राहितविनयोऽयं जनः' इत्यभिधाय राज्ञानुमोदितस्तदेव भूयो भूविवरं विवेश ।

नरपतिस्तु क्षीणभूयिष्ठायां क्षपायां प्रवातुमारब्धे, प्रबुध्यमानक-
मलिनीनिःश्वाससुरभौ, वनदेवताकुचांशुकापहरणपरिहासस्वेदिनी-
व सावश्यायशीकरे, परिमलाकृष्टमधुकृति कुमुदनिद्रावाहिनि, नि-
शापरिणतिजडे, तुषारलेशिनि वनानिले, विरहविधुरचक्रवाकचक्र-
निःश्रसितसंतापितायामिवापरजलनिधिमवतरन्त्यां वियामायां सा-
क्षादागतलक्ष्मीविलोकनकुतूहलनिषिविव समुन्मीलन्तीषु नलिनीपू-
न्निद्रपक्षिणि, अगति कुसुमविसर्गमिव तुहिनकणनिकरं मृदुपवनला-
सितलते कानने, कमललक्ष्मीप्रबोधमङ्गलशङ्खेणिव रसत्स्वन्तर्बद्ध-
ध्वनन्मधुकरेषु मुकुलायमानेषु कुमुदेपूजिह्वानगरविग्रथवाजिवि-
सृष्टैः प्रोथपवनैः प्रोत्सार्यमाणास्त्रिवारुण्यां ककुभि, पुञ्जीभव-
न्तीषु श्यामालताकलिकासु तारकासु मन्दरशिखरगश्रयिणि, मन्दा-
निललुलितकल्पलतावनकुसुमधूलिविच्छुरित इव धूमरीभवति स-
प्रार्थिमण्डले, सुगवारणाङ्कुश इव च्युते गलति तारगमये मृगे त्वीनपि
टीटिभादीन्गृहीत्वा नागयुद्धव्यतिकरमलीमसानि शुचिनि वन-
वापीपयसि प्रक्षाल्याङ्गानि नगरं विवेश । अन्यस्मिन्नहनि तेषामा-
लशरीरानन्तरं स्नानभोजनाच्छादनादिना प्रीतिमकरोत् ।

कतिपयदिवसापगमे च परिव्राट् भूभुजा वार्यमाणोऽपि वनं

वनेत्यादावस्मिन्स्मिन्सति नरपतिर्नगरं विवेशेति सवन्धः । क्षीणभूयिष्ठायां बहुतरं
क्षीणायाम् । तुषारस्य शीतलेशाः सन्ति । तत्र तस्मिन्नीपच्छीतले । संतापिता-
यामिवेति । मतापितश्च शीतलं स्थानमवतरति । कुसुमविसर्गमिवेति समो-
पमा । लासिता नर्तिताः । उज्जिह्वान उद्वच्छन् । श्यामा रात्रिः, सैव लता व्रततिः ।
प्रियङ्गुलतिका मकरंका । तारामयो मृगो मृगशीर्षस्त्रितारोऽङ्गुष्ठाकारः । आन्म-
शरीरानन्तरं स्नानेति । आन्मशरीरमनन्तरं यस्य तादृशेन स्नानभोजनाच्छाद-
नादिना । तेषु कृत्वा पश्चादात्मनः करोतीत्यर्थः ।

ययौ । पातलस्वामिकर्णतालौ तु शौर्यानुरक्तौ तमेव सिषेवाते ।
 संपादितमनोगथातिरिक्तविभवौ च सुभटमण्डलमध्ये निष्कृष्टम-
 ण्डलाग्रौ समरमुखेषु प्रथममुपयुज्यमानौ कथान्तरेषु चान्तरा-
 न्तरा समादिष्टौ विचित्राणि भैरवाचार्यचरितानि शैशववृत्तान्तांश्च
 कथयन्तौ तेनैव सार्धं जरामाजग्मतुरिति ।

इति श्रीबाणभट्टकृतौ हर्षचरिते राजवंशवर्णनं नाम
 तृतीय उच्छ्वासः ।

शौर्यानुरक्ताविति न भोगलोलुप्ता । अतिगिक्तोऽधिकः । मण्डलाग्रः खड्गः ।
 अन्तरान्तरा मध्येमध्ये । कथयन्ताविति स्थिरप्रीतिसिद्धये ॥

इति श्रीशंकरकविगचिते हर्षचरितसंकेते तृतीय उच्छ्वासः ।

चतुर्थ उच्छ्वासः ।

योगं स्वप्नेऽपि नेच्छन्ति कुर्वते न करग्रहम् ।

महान्तो नाममात्रेण भवन्ति पतयो भुवः ॥ १ ॥

सकलमहीभृत्कम्पकृदुत्पद्यत एक एव नृपवंशे ।

विपुलेऽपि पृथुप्रतिमो दन्त इव गणाधिपस्य मुखे ॥ २ ॥

अथ तस्मात्पुष्पभूतेर्द्विजवरस्वेच्छागृहीतकोषो नाभिपद्म इव पुण्डरीकेक्षणात्, लक्ष्मीपुगःसरो रत्नसंचय इव रत्नाकरात्, गुरुबुधकविकलावृत्तेजस्विभूनन्दनप्रायो ग्रहगण इवोदयस्थानात्, महाभारवाहनयोग्यः सागर इव सगरप्रभावात्, दुर्जयबलसनाथो हग्विंश इव शूराभिर्जगाम राजवंशः । यस्मादवविनष्टधर्मधव-

योगमित्यादिना प्राप्तिद्व्यात्प्रत्युद्गतवैलक्षण्यमुच्यते । भूपतीनां योगो युक्तिः । गूढप्रत्याहारमादनादिच्छन्नेत्यर्थः, संबन्धश्च । करग्रहो दण्डग्रहणम्, विवाहश्च । नाममात्रेणेति । नामैव तेषां श्रुत्या भुवनं कम्पत इत्यर्थः । अर्थशून्येन सकलेनेत्यादिना भाविनी हर्षोत्पत्तिः सूचिता ॥ १ ॥

महीभृद्भगवि कम्पो वेपथुः, चलनं च । पृथुगदिगजः, विस्तीर्णश्च । प्रतिमा मादृश्यम्, दन्तकोशश्च । दन्त इवेति । दन्तोऽप्येको गणाधिपस्य मुखे, समूहाधिपस्यप्रदाने च ॥ २ ॥

अथेत्यादौ राजवंशो निर्जगामेति संबन्धः । द्विजवरा विप्रोत्तमाः । ब्रह्मा च द्विजोत्तमः । कोषो गङ्गा, कर्णिका च । पुण्डरीकेक्षणः कमललोचनः, विष्णुश्च । लक्ष्मीः पुगःसरो यस्य लक्ष्मीपुगःसरः । 'जातौ जातौ यदुत्कृष्टं तद्रत्नमभिधीयते' । मणयश्च रत्नानि । गुरुव उपदेष्टारः । बुधाः पण्डिताः । कवयः काव्यकृतः । कलावन्तो गीतादिज्ञाः । तेजस्विनः शूराः । भूनन्दना राजानः । इतरत्र गुरुबृहन्पतिः । उदयः प्रभावोऽपि । महाभागे भूपालनरूपो विजयरूपो वा । तस्य निर्वहने योग्यः । मगरवत्प्रभावो यस्य तस्मादाज्ञः, मगराणां च यः प्रभावस्तस्मात् । 'प्रभवान्' इति पाठे मगरवत्प्रकृत्यो भव उत्पत्तिर्यस्य तस्मात्, अन्यत्र मगरस्य यः प्रभवन्तस्मादिति व्याख्या । दुर्जयो दुर्गभिभवः । बल प्राणाः, सैन्यं वा । तेन युक्तः । ततः कर्मधारयः । अन्यत्र दुर्जयो जितो विष्णुः, बलो हलधरः, ताभ्यां सनाथः । शूराद्विक्रान्तात्, शूरश्च यदनां राजा तस्मात् । अविनष्टेन पूर्णेन । धवलाः शुक्लाः ।

लाः प्रजामर्गा इव कृतमुखान्, प्रतापाक्रान्तभुवनाः किग्णा इव तेजोनिधेः, विग्रहव्याप्रदिङ्मुख गिग्य इव भूभृत्प्रभवान्, धरणि-
धारणक्षमा दिग्गजा इव ब्रह्मकगान्, उदधीन्पातुमुद्यता जलधरा
इव घनागमान्, इच्छाफलदायिनः कल्पतरव इव नन्दनान्, सर्व-
भूताश्रया विश्वरूपप्रकारा इव श्रीधरादजायन्त राजानः ।

तेषु चैवमुत्पद्यमानेषु क्रमेणोदपादि हृणहरिणकेसरी सिन्धुग-
जज्वरो गुर्जरप्रजागरो गान्धाराधिपगन्धर्विपकूटपाकलो लाटपाट-
वपाटश्चरोः मालवलक्ष्मीलतापरशुः प्रतापशील इति प्रथितापरना-
मा प्रभाकरवर्धनो नाम राजाधिराजः । यो राज्याङ्गसङ्कीर्ण्यभि-
षिच्यमान एव मलानीव मुमोच धनानि । यः परकीयेनापि का-
तरवहमेन रणमुखे तृणेनेव धृतेनालज्जत जीवितेन । यः करधृत-
धौतामिप्रतिविम्बितेनात्मनाप्यदूयत समितिषु सहायेन रिपूणां पुरः
प्रधनेषु धनुषापि नमता । यो मानी मानसेनाखिद्यत । यश्चान्तर्ग-
तापरिमितरिपुशल्यशङ्कुकीलितामिव निश्चलामुवाह राजलक्ष्मी-
म् । यश्च सर्वासु दिक्षु समीकृततटावटविटपाटवीतरुतृणगुल्म-
अविनष्टधर्मान्धवांस्तन्तीति वा । कृतमुखान्संस्कृतान् कृतयुगादेश्च । प्रताप आतपः,
रिपुभयजननीवार्ता च । विग्रहो विरोधः, देहश्च । भूभृतां राजाम्, भूभृत्प्रभवो ब्रह्मा च ।
धारण पालनम्, उद्वहनं च । ब्रह्म करोतीति ब्रह्मकगन्तस्मात् । सामानि गायतो ब्रह्मणः
रुगन्करिण उत्पन्ना इति वार्ता । पातु रक्षितुम्, धार्माकर्तुं च । घन आगम उ-
पदेशो यस्या, घनागमश्च वर्षाकालः । नन्दयतीति नन्दनः, देवोद्यान च । सर्वेषां भू-
तानां प्राणिनामाश्रया आश्रयणीयाः, सर्वस्य वा भवत्साश्रयाः, सर्वेषां वा भूताः
परमाश्रिता अत एवाश्रयणीयाः । श्रीधरो हरिर्गर्प ।

हृणादयो जनपरभेदाः । प्रजागरो निद्राक्षयः । 'स्वेद मूत्रं पुरीषं च मज्जां चैव
मनःक्षजाः । यस्याप्राय विमार्थान्तं तं विशाद्वन्धहन्तिनम्' । कूटपाकलो हन्तिज्वरः ।
यतो हृणाद्युन्मूलकोऽत एव प्रथितापरनामा राजा । राज्याङ्गान्यमान्याद्याः । अभि-
षिच्यमानो राज्ये प्रतिष्ठाप्यमानो यस्याभित सिच्यते मोऽङ्गसङ्गानि मलानि मुञ्चति ।
कातरेति । तृणं कातरं मुखे ध्रियते । तृणेनेति सहोपमा । मुखे तृणधारणमनौचि-
त्यमेव पोषयति । धौतपदेन विम्बस्वाकारमामर्थमुक्तम् । समिदिन्धनं सङ्ग्रामश्च ।
निश्चलामनपायिनीं समीकृतास्तटा वटा यैविटपाटवीयुक्तैस्तहभिस्तथा तृणादिभिश्च

वल्मीकगिगिगहनैर्दण्डयात्रापथैः पृथुभिर्भृत्योपयोगाय व्यभजतेव
वसुधां बहुधा । यं चालब्धयुद्धदोहदमालीयोऽपि सकलरिपुसमुत्सा-
रकः परकीय इव तताप प्रतापः । यस्य च वह्निमयो हृदयेषु जलमयो
लोचनपुटेषु मारुतमयो निःश्वसितेषु क्षमामयोऽङ्गेषु आकाशमयः
शून्यतायां पञ्चमहाभूतमयो मूर्त इवादृश्यत निहतप्रतिसामन्तान्तः-
पुरेषु प्रतापः । यस्य चासन्नेषु भृत्यगन्धेषु प्रतिबिम्बितेव तुल्यरूपा
समलक्ष्यत लक्ष्मीः । तथा च यस्य प्रतापाभिना भूतिः शौर्योष्मणा
सिद्धिर्गसिधाराजलेन वंशवृद्धिः शस्त्रव्रणमुखैः पुरुषकारोक्ति-
र्थनुर्गुणकिणेन करगृहीतिर्भवन् । यश्च वैरमुपायनं विग्रहमनुग्रहं
समरागमं महोत्सवं शत्रुं निधिदर्शनमरिबाहुल्यमभ्युदयमाहवाहान-
नं वरप्रदानमवस्कन्दपातं दिष्टवृद्धिं शस्त्रप्रहारपतनं वसुधारासम-
मन्यत । यस्मिंश्च राजनि निरन्तरैर्यूपनिकरैर्गुणितमिव कृतयु-
गेन, दिङ्मुखविसर्पिभिर्गन्धर्वधूमैः पलायितमिव कलिना, मसुधैः सु-
गलयैरवतीर्णमिव स्वर्गेण, सुगलयशिश्वगेदूयमानैर्धवलध्वजैः पल्ल-
वितमिव धर्मेण, बहिरूपगचितविकटसभासवप्रपाप्राग्वंशमण्डपैः

गहनैः । विटपाः शाखाः । अटवी समहः । गुल्मा जालकानि । वल्मीकः पिपी-
लककृतो मृत्कटः । दण्डश्चतुर्गुण बलम् । तस्य यात्रापथैर्गमनमार्गः । मीमास्थानीयै-
र्व्यभजत खण्डशां व्यलभत । भूशय्यादिवशेन पांसुभृतत्वात्काटिन्याच्च क्षमामयः
शून्यतायां निश्चेष्टत्वे । आसन्नेष्विति । आमत्रानि प्रतिबिम्बं गृह्णन्ति । भूतिः सं-
पत्, भस्म च । उरमा चान्नदाहिका शक्तिः । सिद्धिः पाकोऽपि । वंशो वेणुरपि । व्रणा-
नां मुखान्यग्राणि । गुणान्येव वा मुखान्याननानि । मुखैः किलोक्तिर्भवति । करगृही-
तिर्दण्डग्रहणम् । किणश्च व्यायामहस्त एव भवति । अज्ञातः शत्रुष्वभिगमोऽवस्क-
न्दः । दिष्टवृद्धिगानन्दवर्धनम् । भूमेनोत्प्रेक्षाकाष्ण्यात् । सुधा मक्कोलम्, अमृतं च ।
मभा सदः । उक्तं च—‘समज्या परिषद्गोष्ठीसभाममितिसंसदः । आस्थाने क्लीब-
मास्थानं स्त्रीनपुंसकयोः सदः ॥’ सत्रं सदादानम् । ‘मत्रमाच्छादने यज्ञे सदादाने
वनेऽपि च’ इत्युक्तम् । प्रपा यत्र तोयदानम् । प्राग्वंशः पत्नीशाला । उक्तं च—
‘प्राग्वंशः प्राग्वविर्गेहात्’ इति । बहिरूपपादिता विकटाः सभासत्रप्रपाप्राग्वंशरूपा
यैस्तैः ।

प्रसूतमिव ग्रामैः, काञ्चनमयसर्वोपकरणैर्विभवैर्विशीर्णमिव मेरुणा,
द्विजदीयमानैर्गर्थकलशैः फलितमिव भाग्यसंपदा ।

तस्य च जन्मान्तरेऽपि सती पार्वतीव शंकरस्य, गृहीतपरहृदया
लक्ष्मीरिव लोकगुरोः, स्फुरत्तरलतारका रोहिणीव कलावतः, सर्व-
जनजननी बुद्धिरिव प्रजापतेः, महाभूभृत्कुलोद्भूता गङ्गेव वाहिनी-
नायकस्य, मानसानुवर्तनचतुरा हंसीव राजहंसस्य, सकललोका-
र्चितचरणा वयीव धर्मस्य, दिवानिशममुक्तपार्श्वस्थितिरुन्धतीव
महामुनेः, हंसमयीव गतिषु, परपुष्टमयीवालापेषु, चक्रवाकमयीव
पतिप्रेम्णि, प्रावृण्मयीव पयोधरोन्नतौ, मदिगमयीव विलासेषु, नि-
धिमयीवार्थसंचयेषु, वसुधागमयीव प्रसादेषु, कमलमयीव कोष-
संग्रहेषु, कुसुममयीव फलदानेषु, संध्यामयीव वन्द्यत्वे, चन्द्रम-
यीव निरुपमत्वे, दर्पणमयीव प्रतिप्राणिग्रहणेषु, सामुद्रमयीव पर-
चित्तज्ञानेषु, परमात्ममयीव व्याप्तिषु, स्मृतिमयीव पुण्यवृत्तिषु, म-
धुमयीव संभाषणेषु, अमृतमयीव तृप्यत्सु, वृष्टिमयीव भृत्येषु,
निर्वृतिमयीव सखीषु, वेतसमयीव गुरुषु, गोवद्विरिव विलासा-
नाम्, प्रायश्चित्तशुद्धिरिव स्त्रीत्वस्य, आज्ञासिद्धिरिव मकरध्वजस्य,

तस्येत्यादी तस्य च महादेवा यशोवती नामाभ्यास्य वक्षसि ललामेति संबन्धः ।
सती साध्वी, शोभना वा । जन्मान्तरे श्यामाया संज्ञया । शंकरस्येत्यादीनि महा-
मुनिशब्दान्तानि राज्ञि योज्यानि । गृहीतमावर्तितम् । परहृदयं चेतः, वक्षश्च । लो-
कगुरोर्हरेश्च । तारका कर्नानिका, नक्षत्राणि च तारकाः । जननी माता, जन्य-
तेऽनयेति जननी च । भूभृद्विरिर्गपि । कुलं ममूहोऽपि । वाहिनी सेना, नदी च ।
मानसं चेतः, सगश्च । चरणा पादौ, कटादिशाखाश्च चरणाः । धर्मोऽस्ति यस्य स
धर्मः । अर्शआदित्वादच् । यद्वा साक्षादेव धर्मः । महामुनी राजर्षिः, वसिष्ठश्च ।
प्रावृट् वर्षा । पयोधरो स्तनौ । मेघाश्च पयोधराः । वसुधरा धनवृष्टिः । कोषो गङ्गाः,
कर्णिका च । उष्मा गर्वः, आँष्ण्य च । प्राणिनि प्राणिनि प्रतिप्राणि सर्वजन्तुवि-
षये ग्रहणेष्ववर्जनेषु, प्रतिबिम्बोत्पादनेषु च । सामुद्रं समुद्रकृतं शास्त्रम् । येनान्यस्व-
भावो ज्ञायते । परमात्मनि व्याप्तिः सर्वगतत्वमनुष्ठेयकार्यम्, ज्ञानं चान्यत्र । अमृतं
सुधा, तोयं च । वेतसमयीवेति नम्रत्वात् । प्रायश्चित्तशुद्धिरिति । स्त्रीत्वं

व्युत्थानबुद्धिरिव रूपस्य, दिष्टवृद्धिरिव रतेः, मनोरथसिद्धिरिव रामणीयकस्य, दैवसंपत्तिरिव लावण्यस्य, वंशोत्पत्तिरिवानुरागस्य, वरप्राप्तिरिव कान्तेः, सर्गसमाप्तिरिव सौन्दर्यस्य, आयतिरिव यौवनस्य, अनभ्रवृष्टिरिव वैदग्ध्यस्य, अयशःप्रमृष्टिरिव लक्ष्म्याः, यशःपुष्टिरिव चारिवस्य, हृदयतुष्टिरिव धर्मस्य, सौभाग्यपरमाणुसृष्टिरिव प्रजापतेः, शमस्यापि शान्तिरिव, विनयस्यापि विनीतिरिव, आभिजात्यस्याप्यभिजातिरिव, संयमस्यापि संयतिरिव, धैर्यस्यापि धृतिरिव, विभ्रमस्यापि विभ्रान्तिरिव यशोवती नाम महादेवी प्राणानां प्रणयस्य विस्मम्भस्य धर्मस्य सुखस्य च भूमिरभूत् । यास्य वक्षसि नरकजितो लक्ष्मीरिव ललास ।

निसर्गत एव च स नृपतिरादित्यभक्तो बभूव । प्रतिदिनमुदये दिनकृतः स्नातः सितदुकूलधारी धवलकर्पटप्रावृतशिराः प्राङ्मुखः क्षितौ जानुभ्यां स्थित्वा कुङ्कुमपङ्कजानुलिप्ते मण्डलके पवित्रपद्मरागपार्वीनिहितेन स्वहृदयेनेव सूर्यानुरक्तेन रक्तकमलषण्डेनार्च्य ददौ । अजपञ्च जप्यं सुचर्गितः प्रत्युषसि मध्यंदिने दिनान्ते चापत्यहेतोः प्राध्वं प्रयतेन मनसा जञ्जपूको मन्त्रमादित्यहृदयम् ।

भक्तजनानुगोधविधेयानि तु भवन्ति देवतानां मनांसि । यतः स गजा कदाचिद्वीष्मसमये यदृच्छया सितकरकरसितसुधाधवलस्य हर्म्यस्य पृष्ठे सुष्वाप । पार्श्वे चास्य द्वितीयशयने देवी यशो-

तयोज्ज्वलितं पवित्रितं वेत्यर्थः । व्युत्थान समाधेश्चालनम् । आयतिः प्रतापः । अनभ्रवृष्टिरिवेति । यथा ह्यनभ्रवृष्टिराश्चर्यहेतुः । तथा वैदग्ध्यं तस्यामाश्चर्यम् । शमस्यापीति । हि शमे कश्चाशान्तो भवति । शमं संप्राप्य लब्धात्मलाभो जायते । इत्येवमुत्तरत्रापि व्याख्याक्रमः । आभिजात्यस्य कुलोचितत्वस्य । नरको नामासुरः, यातनास्थानानि च नरकाः ।

स्वहृदयेनेवेति । स्वहृदयमपि सूर्यानुरक्तम् । प्राध्वं प्रह्वः । जञ्जपूकशब्दो जपासक्ततां लक्षयति ।

द्वितीयेत्यादिनास्य सदाचारनिष्ठतांक्ता । उक्तं हि—‘नाश्रीयाद्भार्यया साकं न च सुप्यात्तया समम्’ इति । परिणतेत्यादावस्मिन्सति देवी यशोवत्युदतिष्ठदिति संबन्धः ।

वती शिश्ये । परिणतप्रायायां तु श्यामायाम्, आसन्नप्रभातवेला-
विलुप्यमानलावण्ये, लिलम्बिषमाणे सीदत्तेजसि तारकेश्वरे, क-
राग्रस्पृष्टकुमुदिनीप्रमोदजन्मनि शशधरस्वेद इव गलत्यतिशीतलेऽव-
श्यायपयसि, मधुमदमत्तप्रसुप्तसीमन्तिनीनिःश्वासहतेषु संक्रान्त-
मदेष्विव घूर्णमानेष्वन्तःपुरप्रदीपेषु राजनि च विमलनखप्रतिबि-
म्बिताभिः संवाह्यमानचरण इव तारकाभिर्विस्त्रब्धप्रसारितैर्दिग-
ङ्गनानामिवापितैरङ्गैर्मधुसुगन्धिभिः स्वहस्तकमलतालवृन्तवातैरिव
श्वसितैर्मुखश्रिया वीज्यमाने विमलकपोलस्थलस्थितेन सितकुसु-
मशेखरेणेव रतिकेलिकचग्रहलम्बितेन प्रतिमाशशिविम्बेन विरा-
जिते स्वपति देवी यशोवती सहसैव 'आर्यपुत्र, परित्वायस्व
परित्वायस्व' इति भाषमाणा भूषणरवेण व्याहरन्तीव परिजनमु-
त्कम्पमानाङ्गयष्टिरुदतिष्ठत् ।

अथ तेन सर्वस्यामपि पृथिव्यामश्रुतपूर्वेण किमुत देवीमुखे प-
रित्रायस्वेति ध्वनिना दग्ध इव श्रवणयोगेकपद एव निद्रां त-
त्याज राजा । शिरोभागाच्च कोपकम्पमानदक्षिणकराकृष्टेन कर्णो-
त्पलेनेव निर्गच्छताच्छधारेण धौतासिना सीमन्तयन्निव निशाम-
न्तरालव्यवधायकमाकाशमिवोत्तरीयांशुकं विक्षिपन्वामकगपल्लवेन
करविक्षेपवेगगलितेन हृदयेनेव भयनिमित्तान्वेषिणा भ्रमता दिक्षु
कनकवलयेन विराजमानः, सत्त्वावतारितवामचरणाक्रान्तिकम्पि-
तप्रासादः, पुरःपतितेनासिधारागोचरगतेन शशिमयूखखण्डेनेव
खण्डितेन हारेण राजमानः, लक्ष्मीचुम्बनलग्नताम्बूलरसरञ्जिता-
भ्यामिव निद्रया कोपेन चातिलोहिताभ्यां लोचनाभ्यां पाटलय-

तारकेश्वरे । करा रश्मयः, हस्तश्च करः । सीमन्तिनी ललना । संवाह्यमानानुपपद्य-
माना । अङ्गैरितीत्यंभृतलक्षणे तृतीया । मधु मयम् । तद्वत् । मधु मकरन्दः ।
तालवृन्तमुत्क्षेपकः । सितग्रहणेन चन्द्रसादृश्यमाह ।

एकपदे तत्क्षणम् । शिरोभागाच्चेत्यादौ राजा वेगेनोत्पपातेति संबन्धः । सीम-

न, पर्यन्तानाशानामावद्धान्धकारया त्रिपताकया भ्रुकुट्या पुनरिव त्रियामां परिवर्तयन् 'देवि, न भेतव्यं न भेतव्यम्' इत्यभिदधानो वेगेनोत्पपात । सर्वासु च दिक्षु विक्षिप्तचक्षुर्यदा नाद्राक्षीत्किंचिदपि तदा पप्रच्छ तां भयकारणम् ।

अथ गृहदेवतास्त्रिव प्रधावितासु यामकिनीषु, प्रवुद्धे च समीपशायिनि परिजने, शान्ते च हृदयोत्कम्पकारिणि साध्वसे सा समभाषत—'आर्यपुत्र, जानामि स्वप्ने भगवतः सवितुर्मण्डलाभिर्गत्य द्वौ कुमारकौ, तेजोमयौ, बालातपेनेव पूर्यन्तौ दिग्भागान्, वैद्युतमिव जीवलोकं कुर्वाणौ, मुकुटिनौ, कुण्डलिनौ, अङ्गदिनौ, कवचिनौ, गृहीतशस्त्रौ, इन्द्रगोपकरुचा रुधिरेण स्नातौ, उन्मुखेनोत्तमाङ्गघटमानाञ्जलिना जगता निखिलेन प्रणम्यमानौ, कन्ययैकया च चन्द्रमूर्त्यैव सुषुम्णरश्मिनिर्गतयानुगम्यमानौ, श्रितितलमवतीर्णौ । तौ च मे विलपन्त्याः शस्त्रेणोदरं विदार्य प्रवेष्टुमाग्च्छौ । प्रतिबुद्धास्मि चार्यपुत्रं विक्रोशयन्ती वेपमानहृदया' इति ।

एतस्मिन्नेव च कालक्रमे राजलक्ष्म्याः प्रथमालापः प्रथयन्निव स्वप्नफलमुपतोरणं ग्राण प्रभातशङ्कः । भाविनीं भूतिमिवाभिदधाना दध्वनुगमन्दं दुन्दुभयः । चकाण कोणाहृतानन्दादिव प्रत्युपनान्दी । जयजयेति प्रबोधमङ्गलपाठकानामुच्चैर्वाचोऽश्रूयन्त । पुरुषश्च वल्लभतुङ्गमन्दुरामन्दिरे मन्दमन्दं सुप्तोत्थितः सप्तीनां कृतमधुरहेषारवाणां पुरःश्रयोत्तुषारसलिलशीकरं किङ्गमरगतहरितं यवसं वक्त्रापगवक्त्रे पपाठ—

न्तयन्दिधाकुर्वन् । त्रिपताकया त्रिरेखया ।

यामकिनीषु जागरिकासु । मुकुटिनौ मौलियुक्तौ । अङ्गदिनौ सकेयूरी । इन्द्रगोपकः स्वयोतः । सुषुम्णाख्योऽमृतमयो रविरश्मिः ।

कौणो वादनभाण्डम् । नान्दी भेरी । वल्लभेयादिना पुरुषस्य नैकव्यमाह । सप्तयोऽध्वाः । यवसं घासम् । 'नान्याः प्रायोऽम्बुधेर्वक्त्रम्' इति वक्त्रलक्षणम् । अपरवक्त्रं प्रसि-

‘निधिस्तरुविकारेण सन्मणिः स्फुरता धाम्ना ।

शुभागमो निमित्तेन स्पष्टमाख्यायते लोके ॥

अरुण इव पुरःसरो गविं पवन इवातिजवो जलागमम् ।

शुभमशुभमथापि वा नृणां कथयति पूर्वनिदर्शनोदयः ॥’

नरपतिस्तु तच्छ्रुत्वा प्रीयमाणेनान्तःकरणेन तामवादीन् — ‘देवि, मुदोऽवसरे विषीदसि । समृद्धान्ते गुरुजनाशिषः । पूर्णा नो मनोरथाः । परिगृहीतामि कुलदेवताभिः । प्रसन्नस्ते भगवानंशुमाली न चिरेणैवातिगुणवदपत्यत्रयलाभेनानन्दयिष्यति भवतीम्’ इति । अवतीर्य च यथाक्रियमाणाः क्रियाश्चकार । यशोवत्यापि तुतोष तेन पत्युर्भाषितेन ।

ततः समतिक्रान्ते कस्मिंश्चित्कालांशे देव्यां च यशोवत्यां देवो राज्यवर्धनः प्रथममेव संबभूव गर्भे । गर्भस्थितस्यैव च यस्य यशसेव पाण्डुतामादत्त जननी । गुणगौरवकृान्तेव गात्रमुद्रोदुं न शशाक । कान्तिविसरामृतरसतृप्रेवाहारं प्रति पराङ्मुखीबभूव । शनैः शनैरुपचीयमानगर्भभगलसा च गुरुभिर्वाग्गितापि वन्दनाय कथमपि सखीभिर्हस्तावलम्बेनानीयत । विश्राम्यन्ती सालभञ्जिकेव समीपगतस्तम्भभित्तिष्वलक्ष्यत । कमललोभनिलीनैरग्लिभिरिव वृतावुद्धर्तुं नाशकञ्चरणौ । मृणाललोभेन च चरणतखमयूखलमैर्भवनहंसैरिव संचार्यमाणा मन्दमन्दं बभ्राम । मणिभित्तिपातिनीषु प्रतिमास्वपि हस्तावलम्बनलोभेन प्रसारयामास करकमलम्, किमुत सखीषु । माणिक्यस्तम्भदीधितिर्प्यालम्बितुमाचकाङ्क्ष, किं पुनर्भवनलताः । समादेष्टुमप्यसमर्थासीदृहकार्याणि कैव कथा कर्तुम् । आस्तां नूपुरभारखेदितं चरणयुगलं मनसापि नोदसहत सौधमारोढुम् । अङ्गान्यपि नाशक्रोद्धारयितुं दूरे भूषणानि । चिन्त-

द्वम् । तरुविकारेणेति । यत्राधोनिधिस्तत्र परिणाहोद्रताधोमुखशाखामूलादिभाजो वृक्षा भवन्ति । निदर्शनं निमित्तम् । समृद्धाः परिपूर्णाः । परिगृहीता अङ्गीकृता ।

यित्वापि क्रीडापर्वताधिगेहणमुत्कम्पितस्तनी तस्तान् । प्रत्युत्थाने-
षूभयजानुशिखरविनिहितकरकिसलयापि गर्वादिव गर्भेणाधार्यत ।
दिवसं चाधोमुखी स्तनप्रुष्टसंक्रान्तेनापत्यदर्शनौत्सुक्यादन्तःप्रविष्टे-
नेव मुखकमलेनैवं प्रीयमाणा ददर्श गर्भम् । उदरे तनयेन हृदये
च भर्त्रा तिष्ठता द्विगुणितामिव लक्ष्मीमुवाह । सख्युत्सङ्गमुक्त-
शरीरा च शरीरपरिचारिकाणामङ्गेषु सपत्नीनां तु शिरःसु पादौ
चकार । अवतीर्णे च दशमे मासि सर्वोर्वीभृत्पक्षपाताय वञ्चपर-
माणुभिरिव निर्मितम् , त्रिभुवनभारधारणसमर्थम् , शेषफणाम-
ण्डलोपकरणैरिव कल्पितम् , सकलभूभृत्कम्पकारिणम् , दिग्गजा-
वयवैरिव विहितममृत देवं गज्यवर्धनम् । यस्मिञ्जाते जातप्रमोदा
नृत्यमग्न्य इवाजायन्त प्रजाः । पूरितासंग्व्यशङ्कशब्दमुखरं प्रहत-
पटहशतपटुरवं गम्भीरभेरीनिनादनिर्गर्भगर्भितभुवनं प्रमोदोन्मत्त-
मर्त्यलोकमनोहरं माममेकं दिवसमिव महोत्सवमकरोन्नरपतिः ।

अथान्यस्मिन्नतिक्रान्ते कस्मिंश्चित्काले कन्दलिलि कुडूलितक-
दम्बतगै तोक्ममृणस्तम्बे स्तम्भिततामरमे विकमितचातकचेतसि
मूकमानसौकसि नभसि देव्या देवक्या इव चक्रपाणिर्यशोवत्या
हृदये गर्भे च सममेव संवभूव हर्षः । शनैः शनैश्चास्याः सर्वप्र-
जापुण्यैरिव परिगृहीता भूयोऽप्यापाण्डुतामङ्गयष्टिर्जगाम । गर्भा-
रम्भेण श्यामायमानचारुचूचुकचूलिकौ चक्रवर्तिनः पातुं मुद्रिता-
विव पयोधरकलशौ वभार । स्तन्यार्थमानननिहिता दुग्धनदीव
दीर्घस्निग्धधवला माधुर्यमधत्त दृष्टिः । सकलमङ्गलगणाधिष्ठितगा-
वगर्भिन्नेव गतिरमन्दायत । मन्दंमन्दं संचरन्त्या निर्मलकुट्टिमनि-

उर्वीभृतो राजानः, पर्वताश्च । पक्षाः समूहाः, पतत्राणि च । पातः पतनम्,
शासनं च ।

कन्दलानि लताभेदा । नारं तोयम् । मानसौकसो हृमाः । नभसि थावणे । यशो-
वत्या देव्याः । चक्रपाणिः कृष्णः । रेखाकारं च चक्रं पाणौ यस्य । देवक्या अपि य-
शोवत्याः । प्रमोदो हर्षः । पुण्यैरिवेति । पुण्यानां स्वभावशुद्धित्वात् । स्तनयो-

मग्नप्रतिबिम्बनिभेन गृहीतपादपल्लवा पूर्वसेवामिवारेभे पृथिव्यस्याः ।
 दिवसमधिशयानायाः शयनीयमपाश्रयपञ्चभङ्गपुत्रिकाप्रतिमा वि-
 मलकपोलोदग्गता प्रसवसमयं प्रतिपालयन्ती लक्ष्मीरिवालक्ष्यत ।
 क्षपासु सौधशिखरगग्नगताया गर्भेन्माथमुक्तांशुके स्तनमण्डले सं-
 क्रान्तमुडुपतिमण्डलमुपगि गर्भस्य श्वेतातपत्रमिव केनापि धार्यमा-
 णमदृश्यत । सुप्ताया वासभवने चिवभित्तिचामरग्राहिण्योऽपि चा-
 मराणि चालयांचक्रुः । स्वप्नेषु करविधृतकमलिनीपलाशपुटसलिलै-
 श्चतुर्भिर्गपि दिक्कगिभिर्गक्रियताभिषेकः । प्रतिबुध्यमानायाश्च चन्द्र-
 शालिकासालभञ्जिकापरिजनो जयशब्दमसकृदजनयत् । परिज-
 नाह्वानेष्वदिशेयशरीरा वाचो निश्चेरुः । क्रीडायामपि नासहता-
 ज्ञाभङ्गम् । अपि च चतुर्णामपि महार्णवानामेकीकृतेनाम्भसा स्नातुं
 वाञ्छा बभूव । वेलालतागृहोदरपुलिनपरिसरेषु पर्यटितुं हृदयम-
 भिललाष । आत्ययिकेष्वपि कार्येषु सविभ्रमं भूलता चचाल । सं-
 निहितेष्वपि मणिदर्पणेषु मुखमुत्वाते खङ्गपट्टे वीक्षितुं व्यसनमा-
 सीत् । उत्सारितवीणाः स्त्रीजनविरुद्धा धनुर्ध्वनयः श्रुतावसुखाय-
 न्त । पञ्जरकेसगिषु चक्षुरगमत । गुरुप्रणामेष्वपि स्तम्भितमिव
 शिरः कथमपि ननाम । सख्यश्चास्याः प्रमोदविस्फारितैलौचनपुटै-
 रासन्नप्रसवमहोत्सवधियेव धवलयन्तो भवनं विकचकुमुदकमलकु-
 वलयपलाशवृष्टिमयं रक्षाबलिविधिमिवानवरतं विदधाना दिक्षु क्ष-
 णमपि न मुमुचुः पार्श्वम् । आत्मोचितस्थाननिषण्णाश्च महान्तो वि-
 विधौषधिधरा भिषजो भूधरा इव भुवो धृतिं चक्रुः । पयोनिधीनां

र्भवं स्तन्यं क्षारम् । अपाश्रयः पर्यङ्कः । उन्माथः खेदः । चन्द्रशाला धवलगृहस्यो-
 परि प्रासादिकायामन्तर्धारणीत्युच्यते । गर्भस्थजनचित्तवृत्त्यनुसारेण गर्भिण्या अपि
 चित्तवृत्तिर्भवति । यतो वार्ता ध्रूयते । ततश्चतुर्णामित्युक्तम् । परिसरः पर्यन्तः ।
 आत्ययिकेष्ववश्यकर्तव्येषु । महान्तः प्रभाविताः, उच्छ्रिताश्च । विविधा ओषधी-
 र्धारयन्ति ये ते । विविधा ओषधयो यासु ताः । धरा भूमयो येषां ते च । धृति-

हृदयानीव लक्ष्म्या सहागतानि ग्रीवासूत्रग्रन्थिषु प्रशस्तरत्नान्यब-
ध्यन्त ।

ततश्च प्राप्ते ज्येष्ठामूलीये मासि बहुलासु बहुलपक्षद्वादश्यां व्य-
तीते प्रदोषसमये समारुरुक्षति क्षपायौवने सहसैवान्तःपुरे समुद-
पादि कोलाहलः स्त्रीजनस्य । निर्गत्य च ससंभ्रमं यशोवत्याः स्व-
यमेव हृदयनिर्विशेषा धात्र्याः सुता सुयावेति नाम्ना राज्ञः पाद-
योर्निपत्य 'देव, दिष्ट्या वर्धसे द्वितीयसुतजन्मना' इति व्याह्रन्ती
पूर्णपात्रं जहार ।

अस्मिन्नेव च काले राज्ञः परमसंमतः शतशः संवादितातीन्द्रि-
यादेशो दर्शितप्रभावः संकलिती ज्योतिषि सर्वासां ग्रहसंहितानां
पारदृश्वा सकलगणकमध्ये महितो हितश्च विकालज्ञानभागभोजक-
स्तारको नाम गणकः समुपसृत्य विज्ञापितवान्—'देव, श्रूयताम् ।
मांधाता किलैवंविधे व्यतीपातादिसर्वदोषाभिषङ्गरहितेऽहनि सर्वे-
ष्वृच्छस्थानस्थितेष्वेवं ग्रहेष्वीदृशि लग्ने भेजे जन्म । अर्वाक्ततो-
ऽस्मिन्नन्तराले पुनरेवंविधे योगे चक्रवर्तिजनने नाजनि जगति क-

र्धेयम्, धारणं च । लक्ष्म्या सहेति । लक्ष्माहिं पयोधिमुता । प्रशस्तरत्नानीति
कर्मधारयः, अन्यत्र बहुर्वाहिः ।

ज्येष्ठामूलीयो मासो ज्यैष्ठः । बहुलासु कृत्तिकासु । बहुलपक्षः कृष्णपक्षः । पूर्ण-
पात्रं यथापरिहृतवस्त्रादि । उक्तं च—'आनन्ददोहि मौहार्दादेत्य वस्त्रादिकं बलात् ।
अजानतो हरत्येव पूर्णपात्रं तु तत्स्मृतम् ॥' इति ।

संवादितः प्रत्यक्षीकृतः । अतीन्द्रियादेशो भाविकथनम् । संकलिती गणनाज्ञः ।
पारदृश्वा पर्यन्तदर्शी । भोजको रविमर्चयित्वा पूजका हि भूयसा गणका भवन्ति ।
ये मगा इति प्रसिद्धाः । भागवता इत्यन्ये । व्योम्नि चन्द्रार्कौ राशिषट्के यदैकमार्ग-
स्थितौ भवतः स व्यतीपातः । उक्तं च लाटाचार्येण—'गगने हि हिमकरार्कौ युग-
पत्स्यातां यदैकमार्गस्थौ । भगणार्धेऽर्कश्च यदा शशी स भवेद्व्यतीपातः ॥' इति । अ-
भिषङ्गः संबन्धः । अर्वाक्पश्चात् । चक्रवर्तिनामिति । 'भरतार्जुनमांधातृभगी-

श्चिदपरः । सप्तानां चक्रवर्तिनामग्रणीश्चक्रवर्तिचिह्नानां महारत्नानां च भाजनं सप्तानां सागराणां पालयिता सप्ततन्तूनां सर्वेषां प्रवर्तयिता सप्तसप्तिसप्तः सुतोऽयं देवस्य जातः' इति ।

अत्रान्तरे स्वयमेवानाध्माता अपि ताग्मधुरं शङ्खा विरेसुः । अताडितोऽपि क्षुभितजलनिधिजलध्वनिधीरं जुगुञ्जाभिषेकदुन्दुभिः । अनाहतान्यपि मङ्गलतूर्याणि रेणुः सर्वभुवनाभयघोषणापटह इव दिगन्तरेषु बभ्राम तूर्यप्रतिशब्दः । विधुतकेसरसटाश्च साटोपगृहीतहरितदूर्वापल्लवकवलप्रशस्तैर्मुखपुटैः समहेषन्त हृष्टा वाजिनः । सलीलमुत्क्षिप्तैर्हस्तपल्लवैर्नृत्यन्त इव श्रवणसुभगं जगर्जुर्गजाः । बबौ चाचिगञ्चक्रायुधमुत्सृजन्त्या लक्ष्म्या निःश्वास इव सुगमोदसुरभिर्दिव्यानिः । यज्वनां मन्दिरेषु प्रदक्षिणशिखाकलापकथितकल्याणागमाः प्रज्ज्वलुरनिन्धना वैतानवह्नयः । भुवस्तलात्तपनीयशृङ्खलाबन्धवन्धुरकलशीकोशाः समुदगुर्महानिधयः । प्रहतमङ्गलतूर्यप्रतिशब्दनिभेन दिक्षु दिक्पालैरपि प्रमोदादक्रियतेव दिष्टवृद्धिकलकलः । तत्क्षण एव च शुक्लवाससो ब्रह्ममुखाः कृतयुगप्रजापतय इव प्रजावृद्धये समुपतस्थिरे द्विजातयः । साक्षाद्धर्म इव शान्त्युदकफलहस्तस्तस्थौ पुरः पुरोधाः । पुरातन्यः स्थितय इवाद्दृश्यन्तागता बान्धववृद्धाः । प्रलम्बश्मश्रुजालजटिलाननानि बहलमलपङ्ककलङ्ककालकायानि नश्यतः कलिकालस्य बान्धवकुलानीवाकुलान्यधावन्त मुक्तानि बन्धनवृन्दानि । तत्कालापकान्तस्याधर्मस्य

रथगुधिप्रियाः । मगरो नटुपश्चैव समैते चक्रवर्तिनः ॥' कर्मोणो जालहस्तित्व पद्मादि जालचरणत्वमित्यादि चक्रवर्तिचिह्नानि । 'मण्यश्चक्रिचक्राणि वगृह्णा परिनायकः । षडेतानि तु रत्नानि कर्तितानि मर्नापिभिः ॥' परिनायकः सेनापतिः । गृहनायको गङ्गाध्यक्षः । सप्ततन्तूनां यज्ञानाम् । सप्तसप्तिः सूर्यः ।

अनाध्माता मुखानिलेनापूरिताः । दुन्दुभिगनकः । तूर्याणि वादित्राणि । घोषणा श्रावण । प्रीवारोमवल्लयस्त एव सटाः । कवल प्रासः । यज्वनां यज्ञयाजिनाम् । विताने यज्ञे भवा वैतानाः । तपनीय सुवर्णम् । बन्धुरो ह्ययः । कोश आवरणम् । ब्रह्ममुखा वेदवदना अपि । पुरोधाः पुरोहितः । विपणिर्वीथ्यो वणिक्पथपङ्क्तयः । जातमातृदेवता

शिविरश्रेण्य इवालक्ष्यन्त लोकविलुण्ठिता विपणिवीध्यः । विल-
सदुन्मुखवामनकवधिरवृन्दवेष्टिताः साक्षाज्जातमातृदेवता इव बहु-
बालकव्याकुला ननृतुर्वृद्धधात्र्यः । प्रावर्तत च विगतगजकुलस्थिति-
ग्धः कृतप्रतीहागकृतिरपनीतवेविवेवो निर्दोषान्तःपुग्प्रवेशः सम-
स्वामिपरिजनो निर्विशेषबालवृद्धः समानशिष्टाशिष्टजनो दुर्ज्ञेयम-
त्तामत्तप्रविभागस्तुल्यकुलयुवतिवेश्याविलासः प्रनृत्तसकलकटक-
लोकः पुत्रजन्मोत्सवो महान् ।

अपरेयुगारभ्य सर्वाभ्यो दिग्भ्यः स्त्रीगज्यानीवावर्जितानि, अ-
सुगविवरणीवापावृतानि, नागयणावगोधानीव प्रचलितानि, अ-
प्सरमामिव महीमवतीर्णानि कुलानि, परिजनेन पृथुकगण्डपरि-
गृहीताः स्नानीयचूर्णावकीर्णकुमुमाः सुमनःस्रजः स्फटिकशिला-
शकलशुक्लकर्पूरगण्डपृग्गिताः पावीः कुङ्कुमाधिवासभाञ्जि भाजना-
नि च मणिमयानि, सहकारतैलतिम्यत्तनुगदिग्केमरजालजटि-
लानि, चन्दनधवलपृगफलफालीदन्तुगदन्तशफरकाणि, गुञ्जन्मधु-
करकुलपीयमानपारिजातपरिमलानि पाटलानि, पाटलकानि च सि-
न्दूरपात्राणि च पिष्टातकपात्राणि च बाललतालम्बमानविटकवीट-
कांश्च ताम्बूलवृक्षान्विभ्राणेनानुगम्यमानानि चरणानि, कुट्टनगणि-
तमणिनूपुग्मुखगतिदिङ्मुखानि नृत्यन्ति गजकुलमागच्छन्ति सम-
न्तात्सामन्तान्तःपुग्महस्राण्यदृश्यन्त ।

मार्जारानना । बहुपुत्रपरिवाग मूतिकाण्डे स्थाप्यते । अवरोधोऽन्तःपुग्म् ।

अपरेयुरित्यादाविदमिद विश्राणेन परिजनेनानुगम्यमानानि सामन्तान्तःपुरसह-
स्राण्यदृश्यन्तेति संबन्धः । स्त्रीगज्यानीति बहुलत्वम् । असुगविवरणीवेत्यु-
ज्ज्वलत्वान् । नारायणेत्यादिर्गोम्बवन्वाद्बहुलत्वाच्च । स्नानीयं स्नानहितम् ।
खदिरकेसरं खदिरसारम् । फाली खाना । शफरकाणि समुद्राः । पारिजातं
सुगन्धिद्रव्यचूर्णम् । 'पिष्टात' पटवामकः' इत्यमरसिंहः । स च महत्त्वार्थः । विटक-
वीटकं पञ्चाशत्ताम्बूलपत्रैः क्रियते ।

शनैः शनैर्व्यजृम्भत च कचिन्नृत्तानुचितचिरंतनशालीनकुलपु-
त्रकलोकलाम्यप्रथितपार्थिवानुरागः कचिदन्तःस्मितक्षितिपालापेक्षि-
तक्षीबभ्रुद्रदासीसमाकृष्यमाणगजवल्लभः कचिन्मत्तकटककुट्टनीक-
ण्टलभ्रवृद्धार्यसामन्तनृत्तनिर्भरहसितनरपतिः कचिक्षितिपाक्षि-
संज्ञादिष्टदुष्टदासेरकगीतसूच्यमानसचिवचौर्यरतप्रपञ्चः कचिन्म-
दोत्कटकटहारिकापग्निवज्यमानजरत्नव्रजितजनितजनहासः कचि-
दन्योन्यनिर्भरस्पर्धोद्गुरचेटकपेटकारन्धावाच्यवचनयुद्धः कचिन्नृपा-
वलाबलात्कारनर्त्यमाननृत्यानभिज्ञान्तःपुरपालभाविताभुजिष्यः स-
पर्वत इव कुसुमगशिभिः, सधागगृह इव सीधुप्रपाभिः, सन-
न्दनवन इव पारिजातकामोदैः, सनीहार इव कर्पूररेणुभिः, सादृ-
हास इव पटहरवैः, सामृतमथन इव कलकलैः, सावर्त इव रास-
कमण्डलैः, सरोमाञ्च इव भूषणमणिकिरणैः, सपट्टबन्ध इव चन्द-
नललाटिकाभिः, सप्रसव इव प्रतिशब्दकैः, सप्ररोह इव प्रसाद-
दानैरुत्सवामोदः ।

स्कन्धावलम्बमानकेसरमालाः काम्बोजवाजिन इवास्कन्दन्त-
स्तरलतारका हरिणा इवोड्डीयमानाः सगरसुता इव खनिर्बैर्निर्द-
यैश्चरणाभिघातैर्दारयन्तो भुवमनेकसहस्रसंख्याश्चिक्रीडुर्युवानः ।
कथमपि तालावचरणचरणक्षोभं चक्षमे क्षमा । क्षितिपालकु-
मारकाणां खेलतामन्योन्यास्फालैर्गभरणेषु मुक्ताफलानि फेलुः ।

शनैः शनैरित्यादौ व्यजृम्भतोत्सवामोद इति संबन्धः । शालीनमृष्टता । दास्या
अपत्यं दासेरकः । 'क्षुद्राभ्यो वा' इत्यारक् । सचिवो मन्त्री । रतं सुरतम् । कुटहारिका
कुम्भदामी । गायकनर्तकभुजिष्याजनरचितः समूहश्चेटकः । अवाच्यवचना गाल्यः ।
भाविताः कथं नृत्यन्तीत्यवलोकिताः । भुजिष्या दास्यः । रासकमण्डलैर्ब्रथ्रान्त-
नृत्तवृन्दैः । ललाटेऽलंकारो ललाटिका । 'कर्णललाटात्कनलंकारे' । प्ररोहोऽङ्कुरः ।

केसराणि बकुलानि, ग्रीवारोमवल्लयश्च । काम्बोजा बाह्विकदेशजाः । आस्कन्दन्त
आक्रमन्तः । तालैरवचरन्ति तालावचराः । तालावचरमुक्तं भ्रमणम् । स्फुटितालि-
काशतैर्युक्तं चारणजनस्य कैश्चिद्भ्रमणम् । तत्कांस्यतालिक्याराडाशिष्टापबकुलमारि-
वकाः । दक्षिणापथे तालावा इति प्रसिद्धाः । खेलतां क्रीडताम् । फेलुर्विभिदुः ।

सिन्दूररेणुना पुनरुत्पन्नहिरण्यगर्भगर्भशोणितशोणाशमिव ब्रह्माण्ड-
कपालमभवत् । पटवासपांशुपटलेन प्रकटितमन्दाकिनीसैकतसह-
स्रमिव शुशुभे नभस्तलम् । विप्रकीर्यमाणपिष्टातकपरागापिञ्जरिता-
तपा भुवनक्षोभविशीर्णपितामहकमलकिञ्जल्करजोराजिगञ्जिता इव
रेजुर्दिवसाः । संघट्टविघटितहागपतितमुक्ताफलपटलेषु चस्खाल
लोकः ।

स्थानस्थानेषु च मन्दमन्दमास्फाल्यमानालिङ्ग्यकेन शिञ्जान-
मञ्जुवेणुना झणझणायमानझल्लरीकेण ताड्यमानतन्त्रीपटहिकेन वा-
द्यमानानुत्तानालावुवीणेन कलकांस्यकोशीकणितकाहलेन समका-
लदीयमानानुत्तालतानकेनातोद्यवाद्येनानुगम्यमानाः, पदे पदे
झणझणितभूषणगवैरपि सहृदयैरिवानुवर्तमानताललयाः, कोकिला
इव मदकलकाकलीकोमलालापिन्यो विटानां कर्णामृतान्यश्री-
लगसकपदानि गायन्त्यः, समुण्डमालिकाः, सकर्णपल्लवाः, सचन्द-
नतिलकाः, समुच्छ्रिताभिर्वलयावलीवाचालाभिर्बाहुलतिकाभिः
सवितारमिवालिङ्गयन्त्यः, कुङ्कुमप्रमृष्टिरुचिरकायाः काञ्चमीरकि-
जोर्य इव वल्गन्त्यः, नितम्बविम्बलम्बिविकटकुरण्टकशेखराः प्र-
दीपा इव गगाग्निना मिन्दग्च्छटाच्छुरितमुखमुद्राः, शासनपट्ट-

शोणाश नोहितदिकम् ।

स्थानस्थानेष्वित्यादावेवविधेनानाद्येनानुगम्यमानाः पण्यवित्यामिन्यः प्रातृन्यात्रि-
ति सबन्धः । आलिङ्ग्यको मुगजभेदः । तन्त्री पटहिका, पटहभेदः । न उत्ताला अनुत्ता-
ला अनुद्भटशब्दाः । कांस्यकोशी शय्या । काहलेन व्याप्तेन । काहल कांस्यद्वयाभि-
घातः । आतोद्यमिति । उक्तं च --- 'तत वीणादिक वाद्यमानद्वं मुगजादिकम् । वं-
शादिकं तु सुषिर कांस्यतालादिकं घनम् । चतुर्विधमिदं वाद्यं वादित्वातोद्यनामकम् ॥'
इति । लयशब्देन ताल एव माननिधान यतीनामवच्छेदेन विधि निवर्तयमानो द्रु-
तमध्यविलम्बितागम्यमानवर्तनविधौ । स एव तालस्तु छेदमलङ्घमानः स्यात् । व्य-
पदेशो लय इति ग्यात इति । मदेन कल्यो ह्यष्टः । काकली कलमूक्षमधुगर्गातध्वनिः ।
अश्लीलानि ग्राम्यानि । कुङ्कुमेन परिमृष्टिः परिमाज्जनमुद्रवर्तनादि । अन्यत्र कुङ्कुमप्रमृष्टिः
कुङ्कुमस्थलीषु लोटनान् । कुरण्टका आम्लानकानि । तेषां रक्तत्वमाह—प्रदीपा
इति । मुखमुद्रा वक्रतट्टः । शासनपट्टानां मुखेऽग्रे या मुद्रा दीयन्ते ता अपि ससिन्दुराः ।

पङ्क्तय इवाप्रतिहतशासनस्य कंदर्पस्य मुष्टिप्रकीर्यमाणकर्पूरपटवा-
मपांशुलाः, मनोरथसंचरणगंध्या इव यौवनस्योद्दामकुसुमदामताडि-
ततरुणजनाः, प्रतीहार्य इव तरुणमहोत्सवस्य प्रचलत्पन्नकुण्डला-
लमन्त्यो लता इव मदनचन्दनद्रुमस्य ललितपदहंसकरवमुखराः,
समुल्लमन्त्यो वीचय इव शृङ्गाग्रमस्य वाच्यावाच्यविवेकशून्याः,
बालक्रीडा इव मौभाग्यस्य घनपटहरवोत्कण्टकितगात्रयष्टयः, के-
तक्य इव कुसुमधूलिमुद्रिगन्त्यः, कमलिन्य इव दिवसमुत्फुल्लान-
नाः, कुमुदिन्य इव गवावनुपजातनिद्राः, आविष्टा इव नरेन्द्रवृ-
न्दपरिवृताः, प्रीतय इव हृदयमपहरन्त्यः, गीतय इव रागमुद्दीप-
यन्त्यः, पुष्टय इवानन्दमुत्पादयन्त्यः, मदमपि मदयन्त्य इव, राग-
मपि रञ्जयन्त्य इव, आनन्दमपि आनन्दयन्त्य इव, नृत्यमपि नर्त-
यमाना इव, उत्सवमप्युत्सुकयन्त्य इव, कटाक्षितेषु पिबन्त्य इव, अ-
पाङ्गशुक्तिभिस्तर्जनेषु संयमयन्त्य इव, नखमयूखपाशैः कोपाभिन-
येषु ताडयन्त्य इव, भ्रूलतातिभागैः प्रणयसंभाषणेषु वर्षन्त्य इव
सर्वरमान, चतुरचङ्कमणेषु विकिरन्त्य इव विकागन्, पण्यविलासि-
न्यः प्रानृत्यन् ।

अन्यत्र वेत्रिवेत्रवित्रासितजनदत्तान्तगलाः, ध्रियमाणधवलात-

मनोरथेत्यादि। ग्याश्च गथ्यामु संचरन्ति तद्रशान्पांसुला अपि भवन्ति । उद्दामे-
ति । प्रतीहार्यश्च ता अप्येवविधा भवन्ति । प्रचलन्ति नृत्तवशाद्दोलायमानानि पचा-
णि विशेषकानि तथा कुण्डलानि यासाम् । अन्यत्र पचाणि पट्टवाः । कुण्डलानि स-
महाः । ललितेषु पदेषु हंसका नृपुंगवः । 'पदाद्दद तुलाकोटिर्मञ्जीरो नृपुणोऽस्त्रि-
याम् । हंसकाः पादकटक' इति । यद्वा ललितानि पदानि यामां ताश्च ता हंस-
करवमुखराश्च । ललितपदाश्च ते हमा एव हंसकाश्चेति वा । बालक्रीडाश्च विवेक-
शून्याः । घनो निरन्तरम्, मेघश्च । केतक्योऽपि संकेतकरजम्काः । निद्रा स्वापः,
मकोचश्च । आविष्टा भूतादिगृहीताः । नरेन्द्रो राजा, मन्त्री च । रागोऽभिषेहः,
हिङ्गुलकादिश्च । मदमपि मदयन्त्य इवेत्यादि । मदेन हि सर्वा मत्तो भवति, मदस्तु ता
भाश्रित्य मत्त । एवमुत्तरम् ।

अन्यत्रेयादां राजमहिष्यो विलेसुरिति संबन्धः । ध्रियमाणधवलातपत्रवना इ-

पत्रवना वनदेवता इव कल्पतरुतलविचारिण्यः, काश्चित्स्कन्धोभय-
पालीलम्बमानलम्बोत्तरीयलम्बा लीलादोलाधिरूढा इव प्रेङ्खन्त्यः,
काश्चित्कनककेयूरकोटिपाट्यमानपट्टांशुकोत्तरङ्गास्तरङ्गिण्य इव
तरङ्गकवाकसीमन्त्यमानस्रोतसः, काश्चिदुद्भूयमानधवलचामरसटा
लम्बत्रिकण्टकवलितविकटकटाक्षाः, सरस्य इव हंसाकृष्यमाणनीलो-
त्पलवताः, काश्चिच्चलच्चरणच्युतालक्तकारुणस्वेदशीकरसिच्यमान-
भवनहंसाः, संध्यागरगरज्यमानेन्दुबिम्बा इव कौमुदीरजन्यः, काश्चि-
त्कण्ठनिहितकाञ्चनकाञ्चीगुणाञ्चितकञ्चुकिविकाराकुञ्चितभ्रुवः, का-
मवागुरा इव प्रसारितबाहुपाशा राजमहिष्यः प्रारब्धनृत्या विलेसुः ।

सर्वतश्च नृत्यतः स्त्रैणस्य गलद्भिः पदालक्तकैररुणिता गगमयीव
शुशोण क्षौणी । समुल्लसद्भिः स्तनमण्डलैर्मङ्गलकलशमय इव बभूव
महोत्सवः । भुजलताविक्षेपैर्मृणालवलयमय इव रराज जीवलोकः ।
समुल्लसद्भिर्विलासस्मितैस्ताडिन्मय इवाक्रियत कालः । चञ्चलानां
चक्षुषामंशुभिः कृष्णशारमया इवासन्वासराः । समुल्लसद्भिः शि-
रीषकुसुमस्तवककर्णपूरैः शुक्लिच्छमय इव हरितच्छायोऽभूदातपः ।
विस्त्रंसमानैर्धम्मिल्लतमालपल्लवैः कज्जलमयमिवालक्ष्यतान्तरिक्षम् ।
उत्क्षिप्तैर्हस्तकिशलयैः कमलिनीमय्य इव बभासिरे सृष्टयः । मा-
णिक्येन्द्रायुधानार्चिषा चापपत्रमया इव चक्राशिरे रविमरीचयः ।
रणतामाभरणगणानां प्रतिशब्दैः किङ्किणीमय्य इव शिशिञ्जिरे

त्यादौ वाक्यायोपमा विचार्या । पाली पङ्क्तिः । कनककेयूरेणेति । कनक-
प्रहणेन चक्रवाकसादृश्यमाह । तरङ्ग उत्तरीयम् । सीमन्त्यमानानि द्विधाक्रियमा-
णानि । त्रिकण्टकः कर्णाभरणभेदः । 'त्रिकण्टकस्तु व्यथ्रः स्यात्तिर्भा रत्नैश्च
भूषणम्' । कौमुदी कार्तिकज्योन्म्बा । तद्युक्ता रजन्यो गत्रयः । आकुञ्चित आकृष्टः ।
विलेसुश्चिक्रीडुः ।

स्त्रीणां समूहः स्त्रैण तस्य । शुशोण शोणोऽभूत् । कालो होरादिलक्षणः, कलश्च
कृष्णः । कथं तडिन्मयो रक्तवर्ण इति विरोधच्छाया । धम्मिलाः संयताः केशाः ।
बभासिरेऽशोभन्त । माणिक्यमुत्कृष्ट रत्नम् । किङ्किण्यः सूक्ष्मघण्टाः । शिशिञ्जिरे

दिशः । जरत्योऽप्युन्मादिन्य इव रमण्यो रेणुः । वर्षीयांसोऽपि ग्र-
हगृहीता इव नापत्रेपिरे । विट्वांसोऽपि मत्ता इवात्मानं विसस्मरुः ।
निनर्तिषया मुनीनामपि मनांसि विपुस्फुल्लुः । सर्वस्वं च ददौ न-
रपतिः । दिशि दिशि कुबेरकोषा इवालुप्यन्त लोकेन द्रविणराशयः ।

एवं च वृत्ते तस्मिन्महोत्सवे शनैः शनैः पुनरप्यतिक्रामति का-
ले, देवे चोत्तमाङ्गनिहितरक्षार्सर्षपे, समुन्मिषत्प्रतापाग्निस्फुलिङ्ग इव
गोरोचनापिञ्ज्रितवपुषि, समभिव्यज्यमानसहजक्षात्ततेजसीव हा-
टकबद्धविकटव्याघ्रनखपङ्क्तिमण्डितग्रीवके, हृदयोद्भिद्यमानदर्पाङ्कुर
इव प्रथमाव्यक्तजल्पितेन सत्यस्य शनैर्गोकारमिव कुर्वाणे, मुग्धस्मि-
तैः कुसुमैरिव मधुकरकुलानि बन्धुहृदयान्याकर्षति जननीपयोधर-
कलशपयःशीकरसेकादिव जायमानैर्विलासहसिताङ्कुरैर्दशनकैरलं-
क्रियमाणमुखकमलके, चारित्र इवान्तःपुरस्त्रीकदम्बकेन पाल्यमाने,
मन्त्र इव सचिवमण्डलेन रक्ष्यमाणे, वृत्त इव कुलपुत्रकलोकेनामु-
च्यमाने, यशसीवात्मवंशेन संवर्ध्यमाने, मृगपतिपांते इव रक्षिपुरु-
षशस्त्रपञ्जरमध्यगते, धात्रीकगाङ्गुलिलग्रे पञ्चपाणि पदानि प्रयच्छ-
ति हर्षे, षष्ठं वर्षमवतरति च राज्यवर्धने देवी यशोवती गर्भेणा-
धत्त नारायणमूर्तिरिव वसुधां देवीं राज्यश्रियम् ।

पूर्णेषु च प्रसवदिवसेषु दीर्घरक्तनालनेत्रामुत्पलिनीमिव सरसी,
हंसमधुरस्वरां शरदमिव प्रावृट्, कुसुमसुकुमारावयवां वनराजिमिव

सशब्दो भवन् । रेणुः स्तनितवत्यः । वर्षीयांसो वृद्धतराः । अपत्रेपिरे लज्जामभ-
जन्त । पुस्फुल्लुश्चरुः ।

एवं चेत्यादौ देवी यशोवती राज्यश्रियमधत्तेति संबन्धः । हाटकं सुवर्णम् ।
ओकारम् । ओमिति यावत् । पयोधरौ स्तनौ, पयोधराश्च मेघाः । पयः क्षीरम्, जलं
च । पञ्च वा षट् वा पञ्चपाणि ।

पूर्णेष्विद्यादौ देवी दुहितरं प्रसूतवतीति संबन्धः । रक्तनाले रक्ते एव नेत्रे य-
स्याः, रक्तानि नालानि नेत्राणि मूलानि च यस्याः । हंसवत्तैश्च मधुरः । अवयवा

मधुश्रीः, महाकनकावदातां वसुधारामिव द्यौः, प्रभावर्षिणीं रत्नजा-
तिमिव वेला, सकलजननयनानन्दकारिणीं चन्द्रलेखामिव प्रति-
पत्, सहस्रनेवदर्शनयोग्यां जयन्तीमिव शची, सर्वभूभृद्भ्यार्थितां
गौरीमिव मेना, प्रसूतवती दुहितरम् । यया द्वयोः सुतयोरुपरि
स्ननयोरिवैकावलीलतया नितरामराजत ।

अस्मिन्नेव तु काले देव्या यशोवत्या भ्राता सुतमष्टवर्षदेशीय-
मुद्गयमानकुटिलकाकपक्षकशिखण्डम्, खण्डपरशुहुंकाराग्निधूमले-
खानुबद्धमूर्धानं मकरध्वजमिव पुनर्जातम्, एकेनेन्द्रनीलकुण्डलां-
शुश्र्यामलितेन शरीरार्धेनेतरेण च विकण्टकमुक्ताफलालोकधवालि-
तेन संपृक्तावतारमिव हरिहरयोर्दर्शयन्तम्, पीनप्रकोष्ठप्रतिष्ठितपु-
ष्पलोहवलयम्, परशुगाममिव श्वश्वक्षपणक्षीणपरशुपाशचिह्नितं बा-
लतां गतम्, कण्टसूत्रग्रथितभङ्गुरप्रवालाङ्गुलम्, हिरण्यकशिपुमि-
वोरःकाटिन्यग्वण्डितनरसिंहनखग्वण्डम्, गृहीतजन्मान्तरं शै-
शवेऽपि सावष्टम्भं बीजमिव वीर्यद्रुमस्य भण्डिनामानमनुचरं कु-
मारयोरर्पितवान् ।

अवनिपतेस्तु तस्योपरि पुत्रयोस्तृतीयस्य नेवयोरिवेश्वरस्य तुल्यं

अङ्गानि, विभागाश्च । माधवो वमन्तः । महाकनक तिलसुवर्णम् । वसुधारा धन-
वृष्टिः । इयं च महाभ्युदयमूचनाय दिवा पतति । वेला जलविकृतिः । इन्द्रोऽपि सहस्र-
नेत्रः । जयन्तः शक्रपुत्रः । भृशतो राजानः, पर्वताश्च । मेना हिमवन्महिला । यये-
त्यादां यया दुहित्रा । द्वयोः सुतयोरुपरि जातया यशोवती नितरामराजन्तेति संबन्धः ।

अस्मिन्नित्यादां देव्या यशोवत्या भ्राता स्वतनयं भण्डिनामानं कुमारयोरनुच-
रमर्पितवानिति संबन्धः । काकपक्षकश्चूडा एव शिखण्डः पिच्छम् । पुष्पलोहं म-
णिभेदः । मृताग्निहोत्रं ग्वचक्रमिति केचिन् । रणहतवीरकायं शातनवशात्परशोः
पाशावशेषता । भङ्गुरः कुटिलः । बीजमिवेति । शैशवाद्धीजावस्थोत्प्रेक्षणे । न तु
द्रुमावस्था ।

अवनीत्यादाववनिपतेस्तु तस्योपरि पुत्रयोस्तुल्यं दर्शनमालोकनमिति संबन्धः ।
अन्यत्र दर्शनं दृष्टिः । तृतीयस्येति च । ईश्वरस्येति साधारणम् । सकलेत्यादि

दर्शनमासीत् । गजपुत्रावपि सकलजीवलोकहृदयानन्ददायिनौ तेन प्रकृतिदक्षिणेन मधुमाधवाविव मलयमारुतेनोपेतौ नितरां रेजतुः । क्रमेण चापरेणेव भ्रात्रा प्रजानन्देन सह वर्धमानौ यौवनमवतेरतुः । स्थिरोरुस्तम्भौ च पृथुप्रकोष्ठौ दीर्घभुजार्गलौ विकटोरःकवाटौ प्रांशुसालाभिगमौ महानगरसंनिवेशाविव सर्वलोकाश्रयक्षमौ बभूवतुः ।

अथ चन्द्रसूर्याविव स्फुरज्ज्योत्स्नायशःप्रतापाक्रान्तभुवनावभिरामदुर्निगीक्ष्यौ, अग्निमारुताविव समभिव्यक्ततेजोबलावकाभूता, शिलाकठिनकायबन्धौ, हिमवद्विन्ध्याविवाचलौ, महावृषाविव कृतयुगयोग्यौ, अरुणगरूडाविव हरिवाहनविभक्तशरीरौ, इन्द्रोपेन्द्राविव नागेन्द्रगतौ, कर्णार्जुनाविव कुण्डलकिरीटधरौ, पूर्वापरदिग्भागाविव सर्वतेजस्विनामुदयास्तमयसंपादनसमर्थौ, अमान्ताविवातिमानेनासन्नवेलागलनिगेधसंकटे कुकुटीरके तेजः पगाङ्मुखीं

माधारणम् । दक्षिणोऽनुक्लः, दाक्षिणान्यश्च । मधुमाधवौ चैत्रवैशाखौ । उरुस्तम्भाविव उरगः, महान्तश्च स्तम्भाः । 'प्रकोष्ठमन्तरं विद्यादरत्निमणिबन्धयोः' । स्थानविशेषो वा । कवाटो द्वाग्पटः । सालो वृक्षभेदः, प्राकारश्च । सर्वलोकेत्यादि माधारणम् ।

अथेत्यादि तां सर्वस्यामेव पृथिव्यां प्रकाशतां जग्मुतुरिति संबन्धः । स्फुरज्ज्योत्स्नाजालं यद्यशन्तथा प्रतापन्ताभ्याम्, अन्यत्र ज्योत्स्नायश इव भुवनाक्रमणसमर्थत्वम् । प्रताप आयतिः, आतपश्च । तेजस्तैक्ष्ण्यम्, प्रकाशश्च । बलं सामर्थ्यम् । उभयत्राप्येकाभूतावन्योन्यानुवर्तिनौ, मिलितौ च । शिलावन्ताभिश्च कठिनः । अचलावकम्पौ, गिरी चाचलौ । कृतयुगमाद्ययुगभेदः, मूर्धन्यकाष्ठं च । योग्यावुचितौ, योग्या च शिक्षा । यद्वा कृतयुगे तत्र शकटादौ समर्थौ । हरयोऽश्वाः, सूर्यविष्णु च हरी । उक्तं च—'यमानिलेन्द्रचन्द्रार्कविष्ण्वीशसिंहाखुवाजिषु । शुकाहिकपिभेकेषु हरिर्ना कपिले त्रिषु ॥' इति । विभक्त स्कन्धमध्यादिविभागेन स्थितम्, परिकल्पितं च । नाग एगवणः, शेषश्च । नागेन्द्रवद्वतं ययोः, नागेन्द्रे वा गतावारूढौ । तेजस्विनो वीराः, आदिन्याश्च । उदयो वृद्धिः, आविर्भावश्च । अस्तमयो नाशः, तिरोधानं च । अमान्ताववर्तमानौ । वेला जलनिधिः, जलमर्यादा । कुर्ममिरेव कुटीरकं जगद्गृहम् । भङ्गः कुक्षितत्वम्, युद्धे पलायनं च । अपत्रपमाणौ ल-

यामपि जुगुप्समानौ, स्वात्मप्रतिबिम्बेनापि पादनखलग्रेन लज्ज-
मानौ, शिरोरुहाणामपि भङ्गेन दुःखमवतिष्ठमानौ, चूडामणिसं-
क्रान्तेनापि द्वितीयेनातपवेणापवपमाणौ, भगवति षण्मुखेऽपि स्वा-
मिशब्देनासुखायमानश्रवणौ, दर्पणदृष्टेनापि प्रतिपुरुषेण दूयमान-
नयनौ, संध्याञ्जलिघटनेष्वपि श्लाघमानोत्तमाङ्गौ, जलधरधृतेनापि
धनुषा दोदूयमानहृदयौ, आलेख्यक्षितिपतिभिर्गण्यप्रणमद्भिः संत-
प्यमानचरणौ, परिमितमण्डलसंतुष्टं तेजः सवितुर्गण्यबहुमन्य-
मानौ, भृभृदपहृतलक्ष्मीकं सागरमप्युपहसन्तौ, बलवन्तमकृतवि-
ग्रहं मारुतमपि निन्दन्तौ, हिमवतोऽपि चमरीबालव्यजनवीजि-
नेन दह्यमानौ, जलध्रीनामपि शङ्खैः खिद्यमानौ, चतुःसमुद्राधिप-
तिमपरं प्रचेतसमप्यमहमानौ, अनपहृतच्छत्तानपि विच्छाद्यान-
वनिपालान्कुर्वाणौ, साधुष्वप्यमेवितप्रसन्नौ, मुखेन मधु क्षरन्तौ,
दुष्टराजवंशानृप्मणा दूरस्थितानपि म्लानिमानयन्तौ, अनुदिवसं
शस्त्राभ्यासश्यामिकाकलङ्कितमशेषराजकप्रतापाम्निनिर्वपणमलिन-
मिव करतलमुद्रहन्तौ, योग्याकालेषु धीरैर्धनुर्वनिभिर्गभ्यर्णोपभो-
गादिग्वधूभिर्बालपन्तौ, राज्यवर्धन इति हर्ष इति सर्वस्यामेव
पृथिव्यामाविर्भूतशब्दप्रादुर्भावौ, स्वल्पीयसैव कालेन द्वीपान्तरे-
ष्वपि प्रकाशतां जग्मतुः ।

जन्तौ । स्वामी कुमारः, प्रभुश्च । प्रतिपुरुषेणेति । स्पर्धाया प्रतिशब्दः ।
दोदूयमान संतप्यमानम् । मण्डल विम्बम्, विषयश्च । तेजः प्रकाशः, तैक्ष्ण्यं च । भृभृ-
दत्र प्रकरणात्मन्दरः, राजानश्च भृभृतः । लक्ष्मीः समृद्धिरपि । विग्रहं वैरम्, देहश्च ।
अनपहृतेत्यादि वर्ण्यमानवयोऽवस्थाभिर्प्रायेणोक्तम् । छाया कान्तिः, आतपप्रति-
पक्षजातिश्च । मतिं छत्रे विच्छाद्यत्वं न भवतीति विरोधः । साधुष्विति ।
साधूनां मेवाव्यतिरेकेण प्रसादायोग्यत्वम् । प्रसन्नौ प्रसादवन्तौ, सुग अपि प्रसन्ना ।
मधु माधुर्यम्, मद्य च । अमेवितप्रसन्नश्च कथं मुखेन मधु क्षरतीति विरोधः । उष्मा
स्मयः, तापश्च । उग्रमणा च दाहशक्त्या । वंशा वंशवः । निकटस्थो म्लानीक्रियते । न
तु दूरस्थ इति विरोधः । निर्वपण शमनम् । योग्या अभ्यासः । अन्यर्णः प्रत्यासन्नः
शब्दः । प्रादुर्भावः ख्यातिः ।

एकदा च तावाह्वय भुक्तवानभ्यन्तर्गतः पिता सखेहमवादी-
 न्—‘वत्सौ, प्रथमं गज्याङ्गं दुर्लभाः सद्भृत्याः । प्रायेण परमाणव
 इव समवायेष्वनुगुणीभूय द्रव्यं कुर्वन्ति पार्थिवं क्षुद्राः । क्रीडार-
 सेन नर्तयन्तो मयूरतां नयन्ति बालिशः । दर्पणमिवानुप्रविश्या-
 त्मीयां प्रकृतिं संक्रामयन्ति पल्लविकाः । स्वप्ना इव मिथ्यादर्शनैर-
 सद्बुद्धिं जनयन्ति विप्रलम्भकाः । गीतनृत्यहसितैरुन्मत्ततामावह-
 न्त्युपेक्षिता विकारा इव वातिकाः । चातका इव तृष्णावन्तो न
 शक्यन्ते ग्रहीतुमकुलीनाः । मानसे मीनमिव स्फुरन्तमेवाभिप्रायं
 गृह्णन्ति जालिकाः । यमपट्टिका इवाम्बरे चित्रमालिखन्त्युद्गीतकाः ।
 शल्यं हृदये निक्षिपन्त्यतिमार्गणाः । यतः सर्वेदोषाभिषङ्गैरसं-

प्रथमं प्रधानभूतम् । प्रायेणेति । क्षुद्राः प्रायेण समवायेषु मन्त्रेष्वनुगुणीभूय यथा
 क्षुद्रा अल्पपरिमाणाः परमाणवः पार्थिवं पृथिव्यादिजातीयं घटादिद्रव्यं कुर्वन्ति ।
 कथं समवायेष्वनुगुणीभूयायुतसिद्धानामाधाराधेयभूतानामिह प्रत्ययहेतुः । संयोगः
 समवायः । यथा तन्तुषु पट इति । कार्यस्य द्रव्यस्यावयविन आरम्भं प्रतियो-
 गीभावोऽनुगुणत्वम् । मयूरो धूर्तजनयोग्यो हासो वा, शिखण्डी च । बालिशः
 धूर्ताः, कुमाराश्च । बालका हि क्रीडारसेन मयूरं नर्तयन्ते । अनुप्रविश्य चित्तर-
 अनां कृत्वा, आमाय च । प्रकृतिं स्वभावम्, शरीरं च । पल्लविका विटाः, किसलयानि
 च । मिथ्यादर्शनैरुन्मत्तदागमैः, अलीकवस्तुप्रकाशनैश्च । अस्मिन्मिशोभनां बुद्धिम्,
 असत्यविद्यमाने च बुद्धिः । विप्रलम्भका प्रतारकाः । वातिका धूर्ताः, वातो-
 त्त्यताश्च । तृष्णा धनगर्हा, पिपासा च । ग्रहीतुमावर्जितम्, अवष्टब्धं च । अकुलीना
 अकुलोद्गताः । कौं भूमौ न निर्लानाश्चाकाशचारित्वम् । मानसे चित्ते, सरोभेदे
 च । स्फुरन्तमुत्पद्यमानम् । अनुत्पन्नाभिभवमिति यावत् । सति कार्ये हि सर्व एवा-
 भिप्रायं लक्षयति । एतेऽत्र प्रागेव । अन्यत्र च चलन्तम् । जालिकाः कौस्तिकाः,
 कैंवर्ताश्च । यमपट्टिकाः गृहीतपट्टलिखितसपरिवारधर्मराजाः । अम्बरे आकाशे,
 वस्त्रे चाम्बरे । चित्रमालिखन्तीति । असंभाव्यमानानर्थानारभन्त इति या-
 वत् । अन्यत्र चित्रमालिख्यम् । उद्गीतकादुच्चरित्वादुच्चैर्गीतं येषां ते च । शल्यमि-
 व शल्यं पीडा, फलिका च । अतिमार्गणा अतिक्रम्य ये संश्रयन्ते, अन्यथा महाभा-
 गिनोऽस्य वस्तुनचितेयमुक्तिः स्यात् । तेनानुरूपसंभवमविच्छिन्नं च । मार्गमतिमा-
 र्गणम्, मार्गणाः शराश्च । हृदये शल्यं फलिकामर्पयन्ति । अभिषङ्गः संपर्कः । उपधा

गतौ बहुधोपधाभिः परीक्षितौ शुची विनीतौ विक्रान्तावभिरूपौ
मालवराजपुत्रौ भ्रातारौ भुजाविव मे शरीरादव्यतिरिक्तौ कुमार-
गुप्तामाधवगुप्तावस्माभिर्भवतोरनुचरत्वार्थमिमौ निर्दिष्टौ अनयोरु-
परि भवद्भयामपि नान्यपरिजनसमवृत्तिभ्यां भवितव्यम्' इत्युक्त्वा
तयोराह्वानाय प्रतीहारमादिदेश ।

नचिराद्वारदेशनिहितलोचनौ राज्यवर्धनहर्षौ प्रतीहारेण सह प्र-
विशन्तम्, अग्रतो ज्येष्ठमष्टादशवर्षवयसं नात्युच्चं नातिखर्वमति-
गुरुभिः पदन्यासैरनेकनरपतिसंचरणचलां निश्चलीकुर्वाणमिवो-
र्वीमनवरताभ्यस्तलङ्घनघनोपचयकठिनमांसमेदुरादूरुद्वयान्निष्पत-
तेवानुल्बणजानुग्रन्थिप्रसूतेन तनुतर्जङ्घाकाण्डयुगलेन भासमा-
नम्, उल्लिखितपार्श्वप्रकाशितकशिन्ना मन्दगमिव सुरासुरगभसभ्र-
मितवासुकिकषणक्षीणेन मध्येन लक्ष्यमाणम्, अतिविस्तीर्णेनोरसा
स्वामिसंभावनानामपरिमितानामवकाशमिव प्रयच्छन्तम्, प्रल-
म्बमानस्य भुजयुगलस्य निभृतललितैर्विक्षेपैरतिदुस्तरं तर्गन्तमिव
यौवनोदधिम्, वामकर्कटकमाणिक्यमरीचिमञ्जरीजालिन्या समु-
द्भिद्यमानप्रतापानलशिखापल्लवयेव चापकिणलेखयाङ्कितपीवरप्रको-
ष्ठम्, आलोहिनीमुखांसतटावलम्बिनीमरुप्रहणव्रतविधृतां रौगवी-
मिव त्वचं कर्णाभरणमणेः प्रभां विभ्राणम्, उत्कोटिकेयूरपत्तभङ्गपु-
त्रिकाप्रतिविम्बगर्भकपोलं मुखं चन्द्रमसमिव हृदयस्थितरोहिणीक-
मुद्रहन्तम्, अचपलस्तिमिततारकेणाधोमुखेन चक्षुषा शिक्षयन्तमि-
व लक्ष्मीलाभोत्तानितमुखानि पङ्कजवनानि विनयं स्वाम्यनुगगमि-

भृत्यस्य धर्मादिविषयः परीक्षणोपायः । उक्तं च—'उपेयार्थायते यस्मादुपधेति ततः
स्मृता । उपाय उपधा ज्ञेया तथा भृत्यान्परीक्षयेत् ॥' इति । विक्रान्तौ शूरी । अ-
भिरूपौ सुन्दरौ ।

नचिरादित्यादौ गज्यवर्धनहर्षौ प्रतीहारेण सह प्रविशन्तमग्रतो ज्येष्ठ कुमार-
गुप्तं पृष्ठतश्च तस्य कनीयांसं नीतिमत्त्वं प्रकाशितम् । खर्वं वामनम् । मेदुरात्पुष्टात् ।
अनुल्बणोऽनुद्धतः । उल्लिखितमिवोल्लिखितं तनुकृतम् । रुरुर्मृगभेदस्तस्येयं रौरवी

वास्लातकम्, उत्तंसीकृतं शिरसा धारयन्तम्, निर्दयया कङ्कणभङ्ग-
भीतसकलकार्मुकार्पितामिव नम्रतां प्रकाशयन्तम्, शैशव एव निर्जि-
तैरिन्द्रियैरग्निभिरिव संयतैः शोभमानम्, प्रणयिनीमिव विश्वासभू-
मिं कुलपुत्रतामनुवर्तमानम्, तेजस्विनमपि शीलेनाह्लादकेन सवितार-
मिव शशिनान्तर्गतेन विराजमानम्, अचलानामपि कायकार्कश्येन
गन्धनमिवाचरन्तम्, दर्शनक्रीतमानन्दहस्ते विक्रीणानमिव जनं सौ-
भाग्येन कुमारगुप्तम्, पृष्ठतस्तस्य कनीयांसमतिप्रांशुतया गौरतया च
मनःशिलाशैलमिव संचरन्तम्, अनुल्वणमालतीकुसुमशेखरनिभेन
निर्जिगमिषता गुरुणा शिरसि चुम्बितमिव यशसा परस्परविरुद्धयो-
र्विनययौवनयोश्चिरात्प्रथमसंगमचिह्नमिव भ्रूसंगतकेन कथयन्तम्,
अतिधीरतया हृदयनिहितां स्वामिभक्तिमिव निश्चलां दृष्टिं धारयन्त-
म्, अच्छाच्छचन्दनरसानुलेपशीतलं संनिहितहागेपधानं वक्षःस्थ-
लमनन्तसामन्तसंक्रान्तिश्रान्तायाः श्रियो विशालं शशिमणिशि-
लापट्टशयनमिव विभ्राणम्, चक्षुः कुरङ्गकैर्घोणावंशं वराहैः स्क-
न्धपीठं महिषैः प्रकोष्ठवन्धं व्याघ्रैः पराक्रमं केसरिभिर्गमनं म-
तङ्गजैर्भृगयाक्षपितशेषैर्भीतैरुत्कोचमिव दत्तं दर्शयन्तं माधवगुप्तं
दृष्टशतुः ।

ताम् । अम्लातकं पुष्पभेदम्, करण्टिकापुष्पभेद वा । उत्तंसीकृतं शेखरतां नीतम् ।
शीलेनाप्यन्तर्गतेन । एतेन चास्या दाम्भिकत्वमुक्तम् । गन्धनं मर्दनम्, उद्धाहनं वा ।
दृष्टमेव जन वश्यमेव सवे करोतीति दर्शनक्रीतता । क्रीतमावाञ्जितम् । पुनश्चानन्दो-
त्पादनद्वारेणानन्दवन्त तच्छरणं करोतीति । तत्र विक्रियोत्प्रेक्षा—यत्तु वस्तु केन-
चिदर्थेन क्रीतं तदप्यन्यस्य विक्रीयत इत्युक्तम् । विक्रीणानमिति । गौरत-
येतीत्यभूतलक्षणे तृतीया । शेखरस्यानुल्वणत्व विनय वक्ति । गुरुणा भूयिष्ठेन । चु-
म्बितमधिष्ठितम् । गुरुणा च पित्रा निर्गच्छता पुनः शिरसि चुम्ब्यते । भ्रूसंगतक
विनयम्, उपधानं गण्डकम् । विशालं प्रशस्तम् । विशाले चाङ्गानि प्रसारयन्ते । शीत-
लत्वाच्चाङ्गनिर्घृतिः । घोणा नासिका एव । स्पष्टत्वाद्द्वंशस्तम् । उत्कोचमिवेति ।
दण्डमेत्यर्थः ।

प्रविश्य च दूरादेव चतुर्भिरङ्गैरुत्तमाङ्गेन च गां स्पृशन्तौ न-
मश्चक्रतुः । स्निग्धनरेन्द्रदृष्टिनिर्दिष्टामुचितां भूमिं भेजाते । मुहूर्तं
च स्थित्वा भूपतिगादिदेश तौ—‘अद्यप्रभृति भवद्भ्यां कुमारावनुवर्त-
नीयौ’ इति । ‘यथाज्ञापयति देवः’ इति मेदिनीदोलायमानमौलिभ्या-
मुत्थाय राज्यवर्धनदृष्टौ प्रणमतुः । तौ च पितरम् । ततश्चारभ्य
क्षणमपि निमेषोन्मेषाविव चक्षुर्गोचरादनपयान्तावुच्छ्वासनिःश्वा-
साविव नक्तदिवसभिमुखस्थितौ भुजाविव सततपार्श्ववर्तिनौ कुमा-
रयोस्तौ बभूवतुः ।

अथ राज्यश्रीरपि नृत्यगीतादिषु विदग्धासु सखीषु सकलासु
कलासु च प्रतिदिनमुपचीयमानपरिचया शनैः शनैरवर्धत । प-
रिमितैरेव दिवसैर्यौवनमारुगेह । निपेतुरेकस्यां तस्यां शरा इव
लक्ष्यभुवि भृभुजां सर्वेषां दृष्टयः । दूतप्रेषणादिभिश्च तां ययाचिरे
गजानः ।

कदाचित्तु गजान्तःपुरग्रामादस्थितो ब्राह्मकक्ष्यावस्थितेन पुरु-
षेण स्वप्रस्तावागतां गीयमानामार्यामशृणोन्—

‘उद्वेगमहावर्ते पातयति पयोधरोन्नमनकाले ।

सगिदिव तटमनुवर्षं विवर्धमाना सुता पितरम् ॥’

तां च श्रुत्वा पार्श्वस्थितां महादेवीमुत्सारितपरिजनो जगाद—
‘दिवि, तरुणीभूता वत्सा राज्यश्रीः । एतदीया गुणवत्तेव क्षणमपि
हृदयान्नापयाति मे चिन्ता । यौवनागम्भ एव च कन्यकानामि-
न्धनीभवन्ति पितरः संतापानलस्य । हृदयमन्धकारयति मे दिव-
समिव पयोधरोन्नतिगम्याः । केनापि कृता धर्म्या नाभिमता मे

चतुर्भिरङ्गैरिति । जानुभ्यां हस्ताभ्यां चोत्तमाङ्गेन भूमिम् । तौ च पित-
रमिति । तौ च राज्यवर्धनदृष्टौ लब्धानुचक्रवर्तिनौ पितरं प्रणमतुरित्यर्थः ।

विदग्धासु प्रवीणामु, ग्राम्यासु च ।

उद्वेगो मानसी पीडा तस्यावर्तनमावर्तो जलव्रमणम् । तत्र पयोधरशब्दः स्तन-

स्थितिरियं यदङ्गसंभूतान्यङ्गलालितान्यपरित्याज्यान्यपत्यकान्यका-
 काण्ड एवागत्यासंस्तुतैर्नीयन्ते । एतानि तानि खल्वङ्गनस्थानानि
 संसारस्य । सेयं सर्वाभिभाविनी शोकाग्नेर्दीहशक्तिर्यदपत्यत्वे स-
 माने जातायां दुहितरि दूयन्ते सन्तः । एतदर्थं जन्मकाल एव
 कन्यकाभ्यः प्रयच्छन्ति सलिलमश्रुभिः साधवः । एतद्भयादकृत-
 दारपरिग्रहाः परिहृतगृहवसतयः शून्यान्यरण्यान्यधिशेरते मुनयः ।
 को हि नाम सहते विग्रहमपत्यानाम् । यथा यथा समापतन्ति दूता
 वराणां वराकी लज्जमानेव चिन्ता तथा तथा नितरां प्रविशति मे
 हृदयम् । किं क्रियते । तथापि गृहगतैरनुगन्तव्या एव लोकवृत्तयः ।
 प्रायेण च सत्स्वप्यन्येषु वरगुणेष्वभिजनमेवानुरुध्यन्ते धीमन्तः ।
 धरणीधराणां च मूर्ध्नि स्थितो माहेश्वरः पादन्यास इव सकलभुव-
 ननमस्कृतो मौखरी वंशः । तत्रापि तिलकभूतस्यावन्तिवर्मणः सू-
 नुरग्रजो ग्रहवर्मा नाम ग्रहपतिरिव गां गतः पितुरन्यूनो गुणैरेनां
 प्रार्थयते । यदि भवत्या अपि मतिरनुमन्यते ततस्तस्मै दातुमि-
 च्छामि' इत्युक्तवति भर्तरि दुहितृस्नेहकातरतरहृदया साश्रुलोचना
 महादेवी प्रत्युवाच—'आर्यपुत्र, संवर्धनमात्रोपयोगिन्यो धात्रीनि-
 र्विशेषा भवन्ति खलु मातरः कन्यकानाम् । दाने तु प्रमाणमासां
 पितरः । केवलं कृपाकृतविशेषः सुदूरेण तनयस्नेहादतिगिच्यते दु-
 हितृस्नेहः । यथा यावज्जीवमावयोरार्तिता प्रतिपद्यते तथार्यपुत्र एव
 जानाति' इति ।

राजा तु जातनिश्चयो दुहितृदानं प्रति समाह्वय सुतावपि वि-
 दितार्थावकार्षीन् । शोभने च दिवसे ग्रहवर्मणा कन्यां प्रार्थ-
 यितुं प्रेषितस्य पूर्वागतस्यैव प्रधानदूतपुरुषस्य करे सवराजकुलस-
 मेधयोः । अनुवर्ष वर्षे, प्रावृषि च । असंस्तुतैरपरिचितैः । दौःशील्यं चिह्नम् । व-
 राकी तपस्विनी । अभिजनं कुलम् । सकलेत्यादि साधारणम् ।

आतिता मनःपीडात्वम् ।

मक्षं दुहितृदानजलमपातयन् । जातमुदि कृतार्थे गते च तस्मिन्नासन्नेषु च विवाहदिवसेषूहामदीयमानताम्बूलपटवासकुसुमप्रसाधितसर्वलोकम्, सकलदेशादिश्यमानशिल्पिसार्थागमनम्, अवनिपालपुरुषगृहीतममप्रग्रामीणानीयमानोपकरणसंभारम्, राजदौवारिकोपनीयमानानेकनृपोपायनम्, उपनिमन्त्रितागतबन्धुवर्गसंवर्गणव्यग्रराजवल्लभम्, लब्धमधुमदप्रचण्डचर्मकारकरपुटोल्लालितकोणपटुविघटनगणन्मङ्गलपटहम्, पिष्टपञ्चाङ्गुलमण्ड्यमानोलूखलमुसलशिलागुपकरणम्, अशेषाशामुखाविर्भूतचागणपरम्परापूर्यमाणप्रकोष्ठप्रतिष्ठाप्यमानेन्द्राणीदैवतम्, सितकुसुमविलेपनवसनसत्कृतैः सूत्रधारैर्गादीयमानविवाहवेदीसूत्रपातम्, उत्कूर्चककैश्च सुधाकर्पस्कन्धैर्गधिगेहिणीसमारूढैर्धवैर्धवलीक्रियमाणप्रासादप्रतोलीप्राकारशिखरम्, क्षुण्णक्षाल्यमानकुमुम्भकसंभाराम्भःप्लवपूररज्यमानजनपादपल्लवम्, निरूप्यमाणयौतकयोग्यमातङ्गतुरङ्गतुरङ्गिताङ्गनम्, गणनाभियुक्तगणकगणगृह्यमाणलग्नगुणम्, गन्धोदकवाहिमकरमुखप्रणालीपूर्यमाणक्रीडावापीसमूहम्, हेमकागचक्रप्रक्रान्तहाटकघटनटाङ्गागवाचालितालिन्दकम्, उत्थापिताभिनवभित्तिपाल्यमानबहलवालुकाकण्टकालपाकुलालपकलाकम्, चतुर्गाचवकरचक्रवाललिख्यमानमङ्गल्यालेख्यम्, लेप्यकागकदम्बकक्रियमाणमृण्मयमीनकूर्ममकरनारिकेलकदलीपृगवृक्षकम्, क्षितिपालैश्च स्वयमाबद्धकक्ष्यैः स्वाम्यर्पितकर्मशोभासंपादनाकुलैः सिन्दूरकुट्टिमभूमीश्च मसृणयद्भिर्विनिहितसरसातर्पणहस्तान्विन्यस्तालक्तकपाटलांश्च चू-

ज्ञातमृदीयादावेव राजकुलमार्मादिति सवन्धः । ग्रामीणा ग्राम्याः । राजदौवारिका दूताः । मवर्गणमावर्तनम् । पिष्टमानर्पणम् । चागणाः कुशलवाः । प्रकोष्ठं बहिर्द्वारम् । सूत्रधारैः स्थपतिभिः । अधिगेहिणी निःश्रेणः । धवैः पुरुषैः । क्षुण्णश्चर्णितः । कुमुम्भकं पद्मकम् । प्लवः परः । यौतकं सुगयः । प्रणाल वाप्यादिपूरणार्थं मकरमुखं कुर्वन्ति । लग्नो मेघादिः । अलिन्दो बहिर्द्वारकोष्ठः । कण्टकाः कणाः । आबद्धकक्ष्यैः कृतोयोगैः । मसृणयद्भिश्चिक्कणीकुर्वद्भिः । आतर्पणं पिष्टम् ।

ताशोकपल्लवलाञ्छितशिखरानुद्वाहवितार्दिकास्तम्भानुत्तम्भयद्भिः
 प्राग्बन्धविविधव्यापारम्, आ सूर्योदयाच्च प्रविष्टाभिः सतीभिः सुभ-
 गाभिः सुरूपाभिः सुवेशाभिरविविधवाभिः सिन्दूररजोराजिराजित-
 ललाटाभिर्वधूवरगोत्रग्रहणगर्भाणि श्रुतिसुभगानि मङ्गलानि गाय-
 न्तीभिर्बहुविधवर्णकादिग्धाङ्गुलीभिर्ग्रीवासूत्राणि च चित्त्वयन्तीभि-
 श्चिवपवलतालैर्यकुशलाभिः कलशांश्च धवलिताञ्शीतलशाराजि-
 रश्रेणीश्च मण्डयन्तीभिर्गभिन्नपुटकर्पासतूलपल्लवांश्च वैवाहिककङ्क-
 णोर्णासूत्रसंनहांश्च रञ्जयन्तीभिर्बलाशनाघृतघनीकृतकुङ्कुमकल्क-
 मिश्रितांश्चाङ्गरागांल्लावण्यविशेषकृन्ति च मुखालेपनानि कल्पय-
 न्तीभिः कक्कोलमिश्राः सजातीफलाः स्फुरत्स्फीतस्फाटिककर्पूरश-
 कलखचितान्तराला लवङ्गमाला रचयन्तीभिः समन्तात्सामन्तसी-
 मन्तिनीभिर्व्याप्तम्, बहुविधभक्तिनिर्माणनिपुणपुगणपौरपुग्धिव-
 ध्यमानैर्बद्धैश्चाचारचतुरान्तःपुरजगतीजनितपूजाराजमानरजकर-
 ज्यमानै रक्तैश्चोभयपटान्तलग्नपरिजनप्रेङ्खोलितैश्छायासु शोष्य-
 माणैः शुष्कैश्च कुटिलक्रमरूपक्रियमाणपल्लवपग्भागैरपरैरारब्धकु-
 ङ्कुमपङ्कस्थामकन्दुरगैरपरैरुद्भुजभुजिष्यभज्यमानभङ्गुगेत्तरीयैः
 श्रौमैश्च बादरैश्च दुकूलैश्च लालातन्तुजैश्चांशुकैश्च नेत्रैश्च निर्मोक-
 निभैरकटोरग्ग्भागर्भकोमलैर्निःश्वासहार्यैः स्पर्शानुमेयैर्वासोभिः स-
 र्वतः स्फुरद्भिर्गिन्द्रायुधमहस्रैरिव मञ्छादितम्, उज्ज्वलनिचोलका-
 वगुण्ठ्यमानहंसकुलैश्च शयनीयैस्तागमुक्ताफलोपचीयमानैश्च क-
 ञ्जुकैरनेकोपयोगपात्र्यमानैश्चापरिमितैः पट्टपटीसहस्रैर्भिनवरा-

उत्तम्भयद्भिर्बद्धीकुर्वद्भिः । गोत्र नाम । दिग्धा उपलिप्ता । शीतलमपक्वम् ।
 शाराजिर शारवम् । अभिन्नपुटो वंशादिमयश्चतुष्कोणः पाटलाकृतिर्जालकैः क्रियते ।
 तच्छिद्रान्तरपूरणाय कर्पासतूलपल्लवा रच्यन्ते । कङ्कणः प्रतिमरः । बलाशना पुष्पा-
 ल्यौषधिः । तत्पक्वं घृत रक्षार्थं क्रियते । स्फाटिककर्पूराख्यः कर्पूरभेदः । भक्तिवि-
 च्छिन्तिः । कुटिलः क्रमो येषां तैः । भुजिष्यैश्चेटैः । भज्यमानत्व मुष्टिदानम् ।
 क्षौमैः क्षुमाविकारैः । बादरैः कार्पासैः । लालातन्तुजैः कांशेयैः । नेत्रैः पृष्ठैः ।

गकोमलदुकूलगजमानैश्च पटवितानैः स्तवरकनिवहनिरन्तरच्छा-
द्यमानसमस्तपटलैश्च मण्डपैरुच्चित्रनेत्रपटवेष्टयमानैश्च स्तम्भैरुज्ज्वलं
रमणीयं चौत्सुक्यदं च मङ्गल्यं चासीद्राजकुलम् ।

देवी तु यशोवती विवाहोत्सवपर्याकुलहृदया हृदयेन भर्तरि, कु-
तूहलेन जामातरि, स्नेहेन दुहितरि, उपचारेण निमन्त्रितस्त्रीषु, आ-
देशेन परिजने, शरीरेण संचरणे, चक्षुषा कृताकृतप्रत्यवेक्षणेषु, आ-
नन्देन महोत्सवे, एकापि बहुधा विभक्तेवाभवत् । भूपतिरप्यु-
पर्युपरि विसर्जितोष्ट्रवामीजनितजामातृजोषः सत्यप्याज्ञासंपादनद-
क्षे मुखेक्षणपरे परिजने समं पुत्राभ्यां दुहितृस्नेहविह्वलः सर्वं स्व-
यमकरोत् ।

एवं च तस्मिन्नविधवामय इव भवति राजकुले, मङ्गलमय इव
जायमाने जीवलोके, चारणमयेष्विव लक्ष्यमाणेषु दिङ्मुखेषु, पटहम-
य इव कृतेऽन्तरिक्षे, भूषणमय इव भ्रमति परिजने, बान्धवमय इव
दृश्यमाने सर्गे, निर्धृतिमय इवोपलक्ष्यमाणे काले, लक्ष्मीमय इव
विजृम्भमाणे महोत्सवे, निधान इव सुखस्य फल इव जन्मनः
परिणाम इव पुण्यस्य यौवन इव विभूतेर्यौवगाय्य इव प्रीतेः मि-
ट्टिकाल इव मनोरथस्य वर्तमाने, गण्यमान इव जनाङ्गुलीभिः,
आलोक्यमान इव मार्गध्वजैः, प्रत्युद्गम्यमान इव मङ्गल्यवाद्यप्रति-
शब्दकैः, आह्वयमान इव मौढ्वीकैः, आकृष्यमाण इव मनोरथैः,
परिष्वज्यमान इव वधूसखीहृदयैराजगाम विवाहदिवसः । प्रातरेव

निचोलैर्कर्वस्तरूपकविशेषं । स्तवरक वस्त्रभेदः । वितानक करकम् । पटल छाद-
नम् । उज्ज्वल भ्राजिष्णु ।

उष्ट्रवाम्युष्ट्रभार्या । केचिद्दामी द्वयमन्ये वेसरीमन्ये गुवांमाहुः । जोषः सुखम् ।

एवमित्यादावस्मिन्नास्मिन्सत्याजगाम विवाहदिवस इति संबन्धः । निधान इव
सुखस्येत्यादां वर्तमान इत्यनेन संगतिः । मौढ्वीकैर्गणकैः । अनिबद्धो बाह्यः ।

प्रतीहारैः समुत्सारितनिखिलानिबद्धलोकं विविक्तमक्रियत राज-
कुलम् ।

अथ प्रतीहारः प्रविश्य नृपसमीपम् 'देव, जामातुरन्तिकात्ता-
म्बूलदायकः पारिजातकनामा संप्राप्तः' इत्यभिधाय स्वाकारं युवा-
नमदर्शयत् । गजा तु तं दूरादेव जामातृबहुमानाद्दर्शितादगः 'बा-
लक, कञ्चित्कुशली ग्रहवर्मा' इति पप्रच्छ । असौ तु समाकर्णित-
नगधिपध्वनिर्धावमानः कतिचित्पदान्युपसृत्य प्रसार्य च बाहू से-
वाचतुरश्रिं वसुंधरायां निधाय मूर्धानमुत्थाय 'देव, कुशली य-
थाज्ञापयस्यर्चयति च देवं नमस्कारेण' इति व्यज्ञापयत् । आ-
गतजामातृनिवेदनागतं च तं ज्ञात्वा कृतसत्कारं राजा यामिन्याः
प्रथमे यामे विवाहकालात्ययकृतो यथा न भवति दोषः' इति संदि-
श्य प्रतीपं प्राहिणोत् ।

अथ सकलकमलवनलक्ष्मीं वधूमुख इव संचार्य समवसिते वा-
सरे, विवाहदिवसश्रियः पादपल्लव इव रज्यमाने सवितरि, वधूव-
रानुरागलघूकृतप्रेमलज्जितेष्विव विघटमानेषु चक्रवाकमिथुनेषु, सौ-
भाग्यध्वज इव रक्तांशुकसुकुमारवपुषि, नभसि स्फुरति संध्यारागे
कपोतकण्ठकर्वुरे वरयात्रागमनरजसीव कलुषयति दिङ्मुखानि ति-
मिरे, लग्नसंपादनसज्ज इवोज्जिहाने ज्योतिर्गणे, विवाहमङ्गलक-
लश इवोदयशिखरिणा समुत्क्षिप्यमाणे वर्धमानधवलच्छाये ताग-
धिपमण्डले वधूवदनलावण्यज्योत्स्नापरिपीततमसि प्रदोषे वृथोदि-
तमुपहसत्स्विव रजनिकरमुत्तानितमुखेषु कुमुदवनेष्वाजगाम मुहु-
र्मुहुरुल्लासितस्फारस्फुरितारुणचामरैर्मनोरथैरिवोत्थितरागाग्रपल्लवैः

यथा न भवति दोष इत्यत्र तथा कार्यमित्यर्थलभ्यम् ।

अथेत्यादवेतस्मिन्नेतस्मिन्सत्याजगामेति संबन्धः । कपोतैत्यसाधारणम् । कर्वुर
आपाण्डुरे । रजसीवेति । रजोऽपि मुखानि कलुषयति । लग्नेत्यादि साधारणम् ।
उज्जिहान उद्वच्छति । ज्योतिर्गणैस्तारानिकरैः, गणकैश्च । वर्धमानेत्यादि संध्या-
रागरहितत्वात् । वर्धमानं शरावः । तेन च धवलच्छायम् । तद्धि मङ्गोललितं
विवाहे क्रियत इत्याचारः । स्फारः स्फोटकः । पुरो धावमानैरिति साधारणम् ।

पुगे धावमानैः पादातैरुत्कर्णकटकहयप्रतिहेषितदीयमानस्वागतैरिव
वाजिनां वृन्दैश्चापूरितदिग्भागश्चलकर्णचामराणां चामीकरमयसर्वो-
पकरणानां वर्णकलम्बिनां बलिनां घण्टाटाङ्कारिणां करिणां घटाभिः
घटयन्निव पुनरिन्दूदयविलीनमन्धकारं नभ्रवमालामण्डितमुखीं क-
रिणीं निशाकर इव पौरुंदरीं दिशमारूढः प्रकटितविविधविह-
गविरुतैस्मालावचरचारणैः पुरःसरैर्बालो वसन्त इवोपवनैः क्रि-
यमाणकोलाहलो गन्धतैलावसेकसुगन्धिना दीपिकाचक्रवालस्था-
लोकेन कुङ्कुमपटवासधूलिपटलेनेव पिञ्जरीकुर्वन्मकलं लोकमुत्फु-
ल्लमलिकामुण्डमालामध्याध्यामितकुसुमशेखरेण शिरसा हसन्निव
सपरिवेशक्षपाकरं कौमुदीप्रदोषमालरूपनिर्जितमकरकेतुकरापह-
तेन कार्मुकेणेव कौसुमेन दाम्ना विरचितवैकक्ष्यकविलासः कुसुम-
सौर्गभगवभ्रान्तभ्रमरकुलकलप्रलापसुभगः पारिजात इव जातः श्रि-
या सह पुनरवतारितो मेदिनीं नववधूवदनावलोकनकुतूहलेनेव
कृष्यमाणहृदयः पतन्निव मुखेन प्रत्यासन्नलम्बो ग्रहवर्मा ।

गजा तु तमुपद्वाग्मागतं चरणाभ्यामेव राजचक्रानुगम्यमानः
ससृतः प्रत्युज्जगाम । अवतीर्णं च तं कृतनमस्कारं मन्मथमिव मा-
धवः प्रसारितभुजो गाढमालिलिङ्ग । यथाक्रमं परिष्वक्तगज्यवर्ध-
नहर्षं च हस्ते गृहीत्वाभ्यन्तरं निन्ये । स्वनिर्विशेषासनदानादिना
चैनमुपचारेणोपचचार ।

न चिराच्च गम्भीरनामा नृपतेः प्रणयां विद्वान्द्विजन्मा ग्रहव-
र्माणमुवाच—‘तात, त्वां प्राप्य चिरात्खलु राजश्रिया घटितौ ते-
जोमयौ सकलजगद्दीयमानबुधकर्णानन्दकारिगुणगणौ सोमसूर्यवं-
शाविव पुष्पभूतिमुखरवंशौ । प्रथममेव कौस्तुभमणिरिव गुणैः स्थि-

पादातैः प्रदातिममूढैः ।

राजश्रिया नृपतिर्यक्ष्म्यापि । घटितौ योजितौ, मुक्तौ च । बुधकर्णौ पण्डित-
श्रोत्रे, सोमसूर्यमूतौ च । गुणैरुत्कर्षैः, तन्तुभिश्च । हृदये चेतसि, वक्षसि च ।

तोऽमि हृदये देवस्य । इदानीं तु शशीव शिरसा परमेश्वरेणासि
बोद्धव्यो जातः' इति ।

एवं वदत्येव तस्मिन्नृपमुपसृत्य मौहूर्तिकाः 'देव, समासीदति
लग्नवेला । ब्रजतु जामाता कौतुकगृहम्' इत्यूचुः । अथ नेन्द्रेण 'उ-
त्तिष्ठ । गच्छ' इति गदितो ग्रहवर्मा प्रविश्यान्तःपुरं जामातृदर्शनकु-
तूहलिनीनां स्त्रीणां पतितानि लोचनसहस्राणि विकचनीलकुव-
लयवनानीव लङ्घयन्नामस्माद कौतुकगृहद्वारम् । निवारितपरिजनश्च
प्रविवेश ।

अथ तव कतिपयाप्रप्रियमखीस्वजनप्रमदाप्रायपरिवागम्, अ-
रुणांशुकावगुण्ठितमुखीं प्रभातसंध्यामिव स्वप्रभया निष्प्रभान्प्र-
दीपकान्कुर्वाणाम्, अतिमौकुमार्यशङ्कितेनेव यौवनेन नातिनिर्भर-
मुपगूढाम्, माध्वमनिरुध्यमानहृदयदेशदुःखमुक्तैर्निभृतायतैः श्वसि-
तैरपयान्तं कुमारभावमिवानुशोचन्तीम्, अत्युत्कम्पिनीं पतन-
भियेव वपया निष्पन्दं धार्यमाणाम्, हस्तं तामरसप्रतिपक्षमास-
न्नग्रहणं शशिनमिव रोहिणीं भयवेपमानमानसामवलोकयन्तीम्,
चन्दनधवलतनुलताम्, ज्योत्स्नादानमंचितलावण्यात्कुमुदिनीगर्भा-
दिव प्रसूताम्, कुसुमामोदनिर्हार्गिणीं वसन्तहृदयादिव निर्गताम्,
निःश्वासपरिमलाकृष्टमधुकरकुलाम्, मलयमारुतादिवोत्पन्नाम्, कृ-
तकंदर्पानुसर्गणां गतिमिव पुनर्जाताम्, प्रभालावण्यमदसौरभमा-
धुर्यैः कौस्तुभशशिमदिगपागिजातामृतप्रभवैः सर्वगन्तुगुणैरपरामिव
सुरासुररूपा गन्ताकरेण कल्पितां श्रियं स्निग्धेन बालिकालोकेन

देवस्य राज्ञः, विष्णोश्च । परमेश्वरेण राज्ञा, हरेण च ।

कौतुकगृहं विवाहमङ्गलवेशम् ।

अथेत्यादीं तत्र वधमपश्यदिति मबन्धः । अरुणांशुक लोहितं वस्त्रम् । अरुणस्या-
ल्पेऽश्वोऽशुकाः । निभृतेर्गुप्तिः । प्रतिपक्षस्तुल्यः, शत्रुश्च । ग्रहणं हस्तस्य स्वीकारः ।
शशिनश्च ग्रहणं ममासन्नं भवति । उद्गमनं सौरभमित्यन्ये । प्रभादीनां कौ-
स्तुभादिभिर्गथासंगन्यम् । बालिका उर्मिका, कौमारी च । विनोदयन्तीं प्रथय-

सितसिन्धुवारकुसुममञ्जरीभिग्वि मुक्तादीधितिभिः कल्पितकर्णा-
वतंसाम्, कर्णाभरणमरकतप्रभाह्रितशाद्वलेन कपोलस्थलीतलेन
विनोदयन्तीमिव हारिणीं लोचनच्छायाम्, अधोमुखं वरकौतुका-
लोकनाकुलं मुहुर्मुहुः कृतमुखोन्नमनप्रयत्नं सखीजनं हृदयं च नि-
र्भत्सर्यन्तीं वधूमपश्यन् ।

प्रविशन्तमेव तं हृदयचौरं वध्वा समर्पितं जग्राह कंदर्पः ।
परिहासस्मेगमुखीभिश्च नारीभिः कौतुकगृहे यद्यत्कार्यते जामा-
ता तत्तत्सर्वमतिपेशलं चकार । कृतपरिणयानुरूपवेशपरिग्रहां गृ-
हीत्वा करे वधूं निर्जगाम । जगाम च नवसुधाधवलां निमन्त्रि-
तागतैस्तुषारशैलोपत्यकामिव त्र्यम्बकाम्बिकाविवाहादृतैर्भूभृद्भिः प-
रिवृताम्, सेकसुकुमारयवाङ्गुदन्तुरैः पञ्चास्यैः कलशैः कोमलव-
र्णिकाविचित्रैर्मित्रमुखैश्च मङ्गल्यफलहस्ताभिरञ्जलिकारिकाभिरु-
द्रासितपर्यन्ताम्, उपाध्यायोपधीयमानेन्धनधूमायमानाग्निसंधुक्ष-
णाक्षणिकोपद्रष्टृद्विजाम्, उपकृशानुनिहितानुपहतह्रितकुशाम्, सं-
निहितदृषदजिनाज्यस्रुक्समित्पूनीनिवहाम्, नूतनसूर्पार्पितश्याम-
लशमीपलाशमिश्रलाजहासिनीं वेदीम् । आरुगोहं च तां दिवमिव
सज्योत्तः शशी । समुत्समर्प च वेदितारुणशिखापल्लवस्य शिखि-
नः कुसुमायुध इव गतिद्वितीयो गन्ताशोकस्य समीपम् । हृते च

नीम् । हारिणीं गम्याम्, मार्गीं च । मृगलोचनच्छायां नीलशाद्वलेन स्थलीतले
कीदृति । कौतुकालोकनाकुल इयमपि साधारणम् ।

वध्वा गज्याश्रया । अथ वेदी जगामेति संबन्धः । उपत्यकाद्रेः समासत्रा भूः ।
भूभृन्नृपः, गिरिश्च । वीणिका स्वटिका । अमित्रमुखं रूप्यमयैः, शत्रुमुखैश्च ।
अञ्जलिकारिकाभिर्मृण्मयप्रतिमाभिः, मालभञ्जिकाभिर्वा । अक्षणिको व्यग्रः । उप-
द्रष्टा साक्षा । उपदेय इति केचित् । स्रुग्ग्रोममाण्डम् । वेदित्वा वलिताः । शिखा
ज्वाला, शिखाग्राणि च । पल्लवाः प्रान्ताः, किमलयाणि च । शिखिनो वृक्षस्यापि ।
उक्तं च—‘अग्निः शिखाति च प्रोक्तः शिखा वृक्षो निगद्यते । बहिणश्च शिखी
प्रोक्तः क्वचित्पातुकुक्कटः शिखा ॥’ इति च ।

हुतभुजि दक्षिणावर्तप्रवृत्ताभिर्वधूवदनविलोकनकुतूहलिनीभिर्गिव
ज्वालाभिरेव सह प्रदक्षिणं बभ्राम । पात्यमाने च लाजाञ्जलौ न-
खमयूखधवलिततनुरदृष्टपूर्ववधूवररूपविस्मयस्मेर इवाद्दृश्यत विभा-
वसुः ।

अत्रान्तरे स्वच्छकपोलोदरसंक्रान्तमनलप्रतिबिम्बमिव निर्वाप-
यन्ती स्थूलमुक्ताफलविमलबाष्पबिन्दुसंदोहदर्शितदुर्दिना निर्वदन-
विकारं रुरोद वधूः । उदश्रुविलोचनानां च बान्धववधूनामुदपादि
महानाक्रन्दः । परिसमापितवैवाहिकक्रियाकलापस्तु जामाता बध्वा
समं प्रणनाम श्वशुरौ । प्रविवेश च द्वारपक्षलिखितरतिप्रीतिदैवतं
प्रणयिभिर्गिव प्रथमप्रविष्टैर्गलिकुलैः कृतकोलाहलम्, अलिकुलपक्षप-
वनप्रेङ्खोलितैः कर्णोत्पलप्रहारभयप्रकम्पितैर्गिव मङ्गलप्रदीपैः प्रका-
शितम्, एकदेशलिखितस्वकितरक्ताशोकतरुतलभाजाधिज्यचापेन
तिर्यङ्गुणितनेत्रत्रिभागेण शर्मज्जुर्कुर्वता कामदेवेनाधिष्ठितम्, ए-
कपार्श्वन्यस्तेन काञ्चनाचामरुकेणेतरपार्श्ववर्तिन्या च दान्तशफर-
कधारिण्या कनकपुत्रिकया साक्षालक्ष्म्येवोदण्डपुण्डरीकहस्तया
सनाथेन सोपधानेन स्वास्तीर्णेन शयनेन शोभमानम्, शयनशिरोभा-
गस्थितेन च कृतकुमुदशोभेन कुसुमायुधसाहायकायागतेन शशिनेव
निद्राकलशेन गजतेन विराजमानं वासगृहम् ।

तत्र च ह्रीताया नववधूकायाः पङ्कजमुखप्रसुप्ताया मणिभित्तिद-
र्पणेषु मुखप्रतिबिम्बानि प्रथमालापार्कणनकौतुकागतगृहदेवतानना-
नीव मणिगवाक्षकेषु वीक्षमाणः क्षणदां निन्ये । स्थित्वा च श्वशुर-
कुले शीलेनामृतमिव श्वश्रूहृदये वर्षन्नभिनवाभिनवोपचारैरपुनरु-
क्तान्यानन्दमयानि दश दिनानि स्थित्वा दत्त्वा राजदौवारिकमि-

निर्वापयन्ती गमयन्ती । प्रविवेशेत्यादौ जामाता वामगृहमिति संबन्धः । पक्षः
पार्श्वम् । कूणितः संकोचितः ।

क्षणदां रात्रिम् । दश दिनानि स्थित्वेति संगतिः । यौतकं सुदायः ।

व राजकुले रणरणकं यौतुकनिवेदितानीव शम्बलान्यादाय हृदया-
नि सर्वलोकस्य कथं कथमपि विसर्जितो नृपेण वध्वा सह स्वदेश-
मगमदिति ।

इति श्रीवाणभट्टकृतौ हर्षचरिते चक्रवर्तिजन्मवर्णनं नाम

चतुर्थ उच्छ्वासः ।

इति श्रीशंकरविगचिते हर्षचरितमकेते चतुर्थ उच्छ्वासः ॥

पञ्चम उच्छ्वासः ।

नियतिर्विधाय पुंसां प्रथमं सुखमुपरि दारुणं दुःखम् ।

कृत्वा लोकं तरला तडिदिव वञ्चं निपातयति ॥ १ ॥

पातयति महापुरुषान्सममेव बहूनादरेणैव ।

परिवर्तमान एकः कालः शैलानिवानन्तः ॥ २ ॥

अथ कदाचिद्राजा राज्यवर्धनं कवचहरमाहूय हूणान्हन्तुं हरिणानिव हरिर्हरिणेशकिशोरमपरिमितबलानुयातं चिगंतनैरमात्यैरनुरक्तैश्च महासामन्तैः कृत्वा साभिसरमुत्तरापथं प्राहिणोन् ।

प्रयान्तं च तं देवो हर्षः कतिचित्प्रयाणकानि तुरङ्गमैरनुवव्राज । प्रविष्टे च कैलासप्रभाभासिनीं ककुभं भ्रातरि वर्तमानो नवे वयसि विक्रमगमानुगोधिनि केसरिशरभशार्दूलवराहबहुलेषु तुषारशैलोपकण्ठेषूत्कण्ठमानवनदेवताकटाक्षांशुशारितशरीरकान्तिः क्रीडन्मृगयां मृगलोचनः कतिपयान्यहानि बहिरेव व्यलम्बत । चकार चाकर्णान्ताकृष्टकार्मुकनिर्गतभासुरभल्लवर्षां स्वल्पीयोभिरेव दिवसैर्निःश्वापदान्यगण्यानि ।

एकदा तु वासतेय्यास्तुरीये यामे प्रत्युषस्येव स्वप्ने चटुलज्वालापुञ्जपिञ्जरीकृतसकलककुभा दुर्निवाणेण दबहुतभुजा दह्यमानं

नियतीत्यादि । नियतिर्देवम् । लोकं जनम् । तडिदियुत् । तडिदपि तरलालोकं कृत्वा वञ्चं निपातयति ॥ १ ॥

अनन्तः पर्यन्तगहितः, शेषभयार्कश्च ॥ २ ॥ आर्यायुगलेनानेन भाविर्ना राज-विपत्तिः सूचिता ।

कवचहर इति वयसि नियमः । षट् मैन्यम्, सामर्थ्यं च । साभिसरं सहायम् ।

केसरिणः सिंहाः । अष्टपादाः प्राणिविशेषाः शरभाः । शार्दूला व्याघ्राः । वराहाः सूकराः । क्रीडन्मृगयामिति । 'कालभावाध्वगन्तव्याः कर्ममज्ञा ह्यकर्मणाम्' इति भावार्थरूपाया मृगयायाः कर्मभावः ।

वासतेयी रात्रिः । तुरीये चतुर्थेऽहनि । सबाह्यमानं आराम्यमाणम् । ललितं व्याप्तम् ।

केसरिणमद्राक्षीत् । तस्मिन्नेव च दावदहने समुत्सृज्य शावकानु-
प्लुत्य चात्मानं पातयन्तीं सिंहीमपश्यत् । आसीञ्चास्य चेतसि—
'लोके हि लोहेभ्यः कठिनतराः खलु स्नेहमया बन्धनपाशाः, यदा-
कृष्टास्तिर्यञ्चोऽप्येवमाचरन्ति' इति । प्रबुद्धस्य चास्य मुहुर्मुहुर्द-
क्षिणेतरमक्षि पस्पन्दे । गात्रेषु चाकम्मादेव वेपथुर्विप्रपथे । निर्निमि-
त्तमेवान्तर्वन्धनस्थानाञ्चचालेव हृदयम् । अकारणादेव चाजायत
गरीयसी दुःखामिका । किमिदमिति च समुत्पन्नविविधविकल्पवि-
मथितमतिरूपगतधृतिश्चिन्तावनमितवदनः स्तिमिततारकेण चक्षु-
षा समुद्रियमानस्थलकमलिनीवनामिव चकार चकोरेश्वरः क्षणं
श्रौणीम् । अह्नि च तस्मिन्शून्येनैव च चेतसा चिक्रीड मृगयाम् ।
आगेहति च हरितहये मध्यमहो भवनमागत्योभयतो मन्दमन्दं सं-
वाह्यमानतनुतालवृन्तः क्षितितलविततामतिशिशिरमलयजसलव-
लुलितवपुषमिन्दुधवलोपधानश्राग्णिं वेत्रपट्टिकामधिशयानः सा-
शङ्क एव तस्थौ ।

अथ दृग्देव लेखगर्भया नीलीरागमेचकरुचा चीरचीरिकया
रचितमुण्डमालकम्, श्रमातपाभ्यामारोप्यमाणकायकालिमानम्,
अन्तर्गतेन शोकशिखिनाङ्गारतामिव नीयमानम्, अतिवृत्तगगम-
नद्रुततरपदोद्भूयमानधूलिगजिज्याजेन गजवार्ताश्रवणकुतूहलिन्या
मेदिन्येवानुगम्यमानम्, अभिमुखपवनप्रेङ्खत्प्रविततोत्तरीयपटप्रान्त-
वीज्यमानोभयपार्श्वम्, अतिवृत्तया कृतपक्षमिवाशु पगपतन्तम्,
प्रेर्यमाणमिव पृष्ठतः स्वाभ्यादेशेन कृप्यमाणमिव पुगस्तादायतैः श्र-
मश्रामसोक्षैः स्विद्यल्ललाटतटघटमानप्रतिविम्बकेन कार्यकौतुकाद-
पह्लियमाणलेखमिव भास्वता संभ्रमभ्रष्टैरिवेन्द्रियैः शून्यीकृतश-
रीरम्, लेखार्पितप्रयोजनगौरवादिव समेऽपि वर्त्मनि शून्यहृद-

अथेत्यादीं दृग्देव कुरङ्गकनामानमध्वगमापतन्तमद्राक्षादिति सबन्धः । नीली ना-
मापधिः । बाह्कण्टममानो मेचकः । आरोप्यमाणः क्रियमाणः । इन्द्रियैरिति ।
शून्यत्व तेषां जडत्वात्तेः । पङ्क्त्यं स्वण्डम् ।

यतया स्वलन्तम्, कालमेघशकलमिव पतिष्यतो दुर्वार्तावन्नस्य धूमपल्लवमिव ज्वलिष्यतः शोकज्वलनस्य बीजमिव फलिष्यतो दुष्कृतशालेरनिमित्तभूतदीर्घाध्वगं कुरङ्गकनामानमायान्तमद्राक्षीन् ।

दृष्ट्वा च पूर्वानिमित्तपरम्पराविर्भावितभीतिरभिद्यत हृदयेन । कुरङ्गकस्तु कृतप्रणामः समुपसृत्य प्रथममाननलग्नं विषादमुपनिन्ये, पश्चाल्लेखम् । तं च देवो हर्षः स्वयमेवादायावाचयन् । लेखार्थेनैव च समं गृहीत्वा हृदयेन संतापमवग्रहरूपोऽभ्यधात्—‘कुरङ्गक, किं मान्द्यं तातस्य’ इति । स चक्षुषा वाष्पजलबिन्दुभिर्मुखेन च खञ्जाक्षरैः क्षरद्भिर्युगपदाचचक्षे—‘देव, दाहज्वरो महान्’ इति । तच्चाकर्ण्य सहसा सहस्रधेवास्य हृदयं पफाल । कृताचमनश्च जनयितुरायुष्कामोऽपरिमितमणिकनकरजतजातमात्मपरिवर्हमशेषं ब्राह्मणसादकगो-
न् । अभुक्त एवोच्चाल । ‘दापय वाजिनः पर्याणम्’ इति च पुरः-
स्थितं शिरःकृपाणं विभ्राणं बभाण युवानम् । वेपमानहृदयश्च ससं-
भ्रमप्रधावितपरिवर्धकोपनीतमारुह्य तुरङ्गमेकाक्येव प्रावर्तत ।

अकाण्डप्रयाणमंज्ञाशङ्कशुभितं तु संभ्रमात्सज्जीभूतमुद्भूतमुखर-
ग्युरग्वभरितसकलभुवनविवरमागत्यागत्य सर्वाभ्यो दिग्भ्यो धाव-
मानमश्र्वीयमदौकत । प्रस्थितस्य चास्य प्रदक्षिणेतरं प्रयान्तो विनाश-
मुपस्थितं राजसिंहस्य हरिणाः प्रकटयांबभूवुः । अशिशिरगरश्मि-
मण्डलाभिमुखश्च हृदयमवदारयन्निव दावशुष्के दारुणि दारुणं रराण
वायसः । कज्जलमय इव बहुदिवसमुपचितवहलमलपटलमलिनित-
तनुगभिमुखमाजगाम शिखिपिच्छलाञ्छनो नम्राटकः । दुर्निमित्तैर-

पफाल पुष्फोट । जातेति शब्दः प्रकारे । परिवर्हो भोजनादिपरिच्छेदः ।
ब्राह्मणसाक्षात्प्राप्तार्थानम् । न मुक्तमस्येत्युक्तः । शिरोदेशे स्थापितः कृपाणः । प-
रिवर्धकोऽश्वपालः प्रावर्ततेत्यर्थाद्विन्तुम् ।

अश्र्वीयमश्वममहः । सिंहशब्दः प्रशंसायाम् । हरिणा इति । मृगा हि त्वंग-
चरन्तः सिंहस्य विनाशमभावं सूचयन्ति । नम्राटको नम्रक्षणकः । तुरङ्गमेति

नभिनन्द्यमानगमनश्च नितरामशङ्कत । हृदयेन पितृस्नेहाहितम्रदि-
म्रा च तत्तदुपेक्षमाणस्तुङ्गमस्कन्धबद्धलक्ष्यं चक्षुर्विचलं दधानो
दुःसमवसितहसितसंकथस्तूष्णींभूतेन भूपाललोकेनानुगम्यमानो ब-
ह्वयोजनसंपिण्डितमध्वानमेकेनैवाहा समलङ्घयन् ।

उपलब्धनरेन्द्रमान्यवार्ताविषण्ण इव नष्टतेजस्यधोमुखीभवति
भगवति भानुमति भण्डिप्रमुखेन प्रणयिना राजपुत्रलोकेन बहुशो वि-
ज्ञाप्यमानोऽपि नाहारमकरोत् । पुरःप्रवृत्तप्रतीहारगृह्यमाणग्रामी-
णपरम्पराप्रकटितप्रगुणवर्त्सा च वहन्नेव निन्ये निशाम् ।

अन्यस्मिन्नहनि मध्यंदिने विगतजयशब्दम्, अस्तमिततूर्यनादमु-
पसंहृतगीतम्, उत्सारितोत्सवम्, अप्रगीतचारणम्, अप्रसारितापण-
पण्यम्, स्थानस्थानेषु पवनत्रलकुटिलाभिः कोटिहोमधूमलेखाभि-
रुहसन्तीभिर्यममहिषविषाणकोटिभिरिवोल्लिख्यमानम्, कृतान्तपा-
शवागुगभिरिव वेष्ट्यमानम्, उपरि कालमहिषालंकारकालायसकि-
ङ्किणीभिरिव कटु कणन्तीभिर्दिवसम्, वायसमण्डलीभिर्भ्रमन्ती-
भिर्गवेद्यमानप्रत्यामन्नाशुभम्, कचित्प्रतिशायितस्निग्धबान्धवारा-
ध्यमानाहिर्बुध्नम्, कचिदीपिकादध्यमानकुलपुत्रकप्रसाद्यमानमातृ-
मण्डलम्, कचिन्मुण्डोपहाराहरणोद्यतद्रविडप्रार्थ्यमानामदर्कम्, क-
चिदान्ध्रोद्विद्यमाणबाहुवप्रोपयान्यमानचण्डिकम्, अन्यव शिरो-
विधृतविलीयमानगुग्गुलुविकलनवमेवकानुनीयमानमहाकालम्, अ-
पग्व निशितशस्त्रीनिकृत्तात्मसांसहोमप्रसक्ताप्रवर्गम्, अपग्व प्र-

चक्षुर्विशेषणम् । दुःखेन समवसिता निवृत्ता संकथा कथनं यस्य सः । सपिण्डितं
सकलितम् ।

प्रगुणं स्पष्टम् । वहन्नविश्रान्तिं गच्छन् ।

अन्यस्मिन्नित्यादीं स्कन्धावारं ममाममादेति संबन्धः । आपणेषु हृष्टेषु पण्यं वि-
क्रेयं वस्तु । कालो यमः । कालायसं लोहजातिभेदः । किङ्किण्यः सूक्ष्मचण्डिकाः ।
प्रतिशायिता उपोषिताः । अहिर्बुध्नो हरः । मुण्डं शिरः । द्रविडा आन्ध्राश्च
जनपदभेदाः । आमर्दको वेतालः । राक्षसदेवताभेद इत्यन्ये ।

काशनरपतिकुमारकक्रियमाणमहामांसविक्रयप्रक्रमम्, उपहतमिव
श्मशानपांशुभिर्मङ्गलैरिव परिगृहीतम्, यातुधानैरिव विध्वस्तम्,
कलिकालेनेव कवलितम्, पापपटलैरिव संछादितम्, अधर्मवि-
क्षेपैरिव लुण्ठितम्, अनित्यताधिकारैरिवाक्रान्तम्, नियतिविला-
सैरिवात्मीकृतम्, शून्यमिव सुप्रमिव मुषितमिव विलक्षितमिव
छलितमिव मूर्छितमिव स्कन्धावारं समाससाद ।

प्रविशन्नेव च विपणिवर्त्मनि कुतूहलाकुलबहलबालकपरिवृतमू-
र्ध्वयष्टिविष्कम्भवितते वामहस्तवर्तिनि भीषणमहिषाधिरुढप्रेतना-
थसनाथे चिबवति पटे परलोकव्यतिकरमितरकरकलितेन शरका-
ण्डेन कथयन्तं यमपट्टिकं ददर्श । तेनैव च गीयमानं श्लोकमशृ-
णोत्—

‘मातापितृसहस्राणि पुत्रदाग्गतानि च ।

युगे युगे व्यतीतानि कस्य ते कस्य वा भवान् ॥’ इति ।
तेन चाधिकतरमवदीर्यमाणहृदयः क्रमेण राजद्वारं प्रतिषिद्धसकल-
लोकप्रवेशं ययौ । तुरगादवतीर्णश्चाभ्यन्तराग्निष्कामन्तमप्रसन्नमु-
खरागं मुक्तमिवेन्द्रियैः सुषेणनामानं वैद्यकुमारमद्राक्षीत् । कृतन-
मस्कारं चाप्राक्षीत्—‘सुषेण, अस्ति तातस्य विशेषो न वा’
इति । सोऽब्रवीत्—‘नास्तीदानीं यदि भवेत्कुमारं दृष्ट्वा’ इति ।
मन्दं मन्दं द्वारपालैः प्रणम्यमानश्च दीयमानसर्वस्वम्, पूज्यमान-
कुलदेवतम्, प्रारब्धामृतचरुपचनक्रियम्, क्रियमाणषडाहुतिहो-
मम्, हूयमानपृषदाज्यलवलिप्रचलदूर्वापल्लवम्, पठ्यमानमहामा-
यूरीप्रवर्त्यमानगृहशान्तिनिर्वर्त्यमानभूतरक्षाबलिविधानम्, प्रयत-

विष्कम्भोऽवष्टम्भः । वितताः प्रसारिताः । व्यतिकरो वृत्तान्तः । यमपट्टेन
जावति यमपट्टिकः । मन्दं मन्दमित्यादीं राजकुलं विवेशेति संबन्धः । अमृतचरुः
शान्त्यर्थं चरुः । ‘प्रजापतये स्वाहा’ इति षण्णां देवतानां नाम गृहीत्वा षण्णामेवाहुतीनां
प्रक्षेपः षडाहुतिहोम उच्यते । दधिघृते एकीकृत्य पृषदाज्यम् । ‘पृषदाज्यं सद

विप्रप्रस्तुतसंहिताजपं जप्यमानरुद्रैकादशीशब्दायमानशिवगृहम् ,
अतिशुचिशैवसंपाद्यमानविरूपाक्षक्षरिकलशसहस्ररूपनम् , अजि-
रोपविष्टैश्चानासादितस्वामिदर्शनदूयमानमानसैरभ्यन्तरनिष्पतित-
निकटवर्तिपरिजननिवेद्यमानवार्तेर्वार्तीभूतस्नानभोजनशयनैरुज्जि-
तात्मसंस्कारमलिनवेशैर्लिखितैरिव निश्चलैर्नरपतिभिर्नीयमाननक्तं
दिवं दुःखदीनवदनेन च प्रघणेषु बद्धमण्डलेनोपांशुव्याहृतैः केन-
चिच्चिकित्सकदोषानुद्भावयता, केनचिदसाध्यव्याधिलक्षणपदानि
पठता, केनचिदुःस्वप्नानावेदयता, केनचित्पिशाचवार्ता विवृण्वता,
केनचित्कार्तान्तिकादेशान्प्रकाशयता, केनचिदुपलिङ्गानि गायता,
अन्येनानित्यतां भावयता, संसारं चापवदता, कलिकालविलसि-
तानि च निन्दता, दैवं चोपालभमानेनापरेण धर्माय कुप्यता,
राजकुलदेवताश्चाधिशिपता, अपरेण क्लृप्तकुलपुत्रकभाग्यानि गर्ह-
यता, बाह्यपरिजनेन कथ्यमानकष्टपार्थिवावस्थं राजकुलं विवेश ।

अविगलबाष्पपयःपरिप्लुतलोचनेन पितृपरिजनेन वीक्ष्यमाणो
विविधौषधिद्रव्यद्रवगन्धगर्भमुत्कथतां काथानां सर्पिषां तैलानां च
पच्यपानानां गन्धमाजिघ्रन्नवाप तृतीयं कक्ष्यान्तरम् ।

तत्र चातिनिःशब्दे गृहावग्रहणीप्राहिबहुवेत्रिणि, त्रिगुणतिर-
स्करिणीतिरोहितसुवीथीपथं, पिहितपक्षद्वारके, परिहृतकवाटरटिते,
घटितगवाक्षरक्षितमरुति, दूयमानपरिचारके, चरणताडनस्वनत्सो-
पानप्रकुपितप्रतीहारे, निभृतसंज्ञानिर्दिश्यमानसकलकर्मणि, नाति-

ध्याज्ये' इति कोशः । महामातुरी शौद्धविद्या । शिवमन्त्र इति केचित् । संहिता वेद-
पाठः संहितरूपः । रुद्रैकादशी शिवमन्त्रः । वार्तान् आगतं वार्तीभूतम् । प्रघनो
बहिर्द्वारिकदेशः । कार्तान्तिको दैवज्ञः । उपलिङ्गान्युत्पाताः । अपवदता निन्दता ।

द्रवो रसः ।

तत्रेत्यादौ तत्र चैवविधे धवलगृहे स्थितमीदृश पितरमद्राक्षीदिति संबन्धः ।
गृहावग्रहणा देहर्त्याद्वाराभ्यन्तरीकृता । वेत्रिणो द्वाःस्थाः । तिरस्करिणी जवनिक्ता ।
सुवीथी धवलगृहस्याभ्यन्तरीकृता । 'प्रच्छन्नमन्तर्द्वारं यत्पक्षद्वारं तदुच्यते' ।
घटितो रक्षितः । निभृतं गुप्तम् । आचमनवाही पानीयहारकः । चन्द्रशालिका

निकटोपविष्टकङ्कटिनि, कोणस्थिताह्वानचकिताचमनवाहिनि, च-
न्द्रशालिकालीनमूकमौललोके, महाधिविधुरवान्धवाङ्गनावर्गगृही-
तप्रच्छन्नप्रप्रीवके, संजवनपुञ्जितोद्विग्नपरिजने, प्रविष्टकतिपयप्रण-
यिनि, गम्भीरज्वरगम्भीतभिपजि, दुर्मनायमानमन्विणि, मन्दा-
यमानपुगंधसि, सीदत्सुहृदि, निद्राणविपश्चिति, संतप्ताप्रसामन्ते,
विचित्तचामरग्राहिणि, दुःखभ्रामशिरोरक्षिणि, क्षीयमाणप्रसादवि-
त्तमनोरथसंपदि, स्वामिभक्तिपरित्यक्ताहारहीयमानबलविकलबल-
भभृभृति, क्षितितलपतितसकलगर्जनीजागरूकराजपुत्रकुमारके, कु-
लक्रमागतकुलपुत्रनिबहोह्यमानशुचिशोकसंकुचितकञ्चुकिनि, नि-
रानन्दवन्दिनि, निःश्वसन्निगशासन्नसेवके, निःसृतताम्बूलधूसग-
धरवारयोषिति, विलक्षवैद्योपदिश्यमानपथ्याहरणावहितपौरोगवे,
अनुजीविपीयमानोन्नपकधागवारिविनोद्यमानास्यशोपरुजि, गजा-
भिलाषभोज्यमानबहुभुजि, भेषजसामग्रीसंपादनव्यग्रसमग्रव्यव-
हारिणि, मुहुर्मुहुर्गद्व्यमानतोयकर्मान्तिकानुमितघोरगुर्गतृषि, तु-
षारपरिगरितकरकशिशिरीक्रियमाणोदश्चिति, श्वेताद्रकपटार्पितक-
र्पूरपरागशीतलीकृतशलाके, नाशयानपङ्कलिप्यमाननवभाण्डगतग-
ण्डूषग्रहणमस्तुनि, तिम्यत्कोमलकमलिनीपलाशप्रावृतमृदुमृणालके,
सनालनीलोत्पलपूलीसनाथसलिलपानभाजनभुवि, धारानिपातनि-
र्वाप्यमाणकथिताम्भसि, पटुपाटलशर्करामोदमुचि, मञ्चकाश्रित-
सिकतिलकर्करीविश्रान्तान्तरचक्षुषि, सगलशेवलवलयितगलद्गोल-

धवलगृहसोपरिप्रासादिका । 'आधिर्ना मानमी पीडा' । 'संजवनं चतुःशाला' ।
विपश्चित्पण्डितः । आप्ता आश्रस्ताः । प्रसादेन विक्ताः प्रख्याताः प्रसादविक्ताः ।
जागरूका जागरणशीलाः । विलक्षो लजितः । पौरोगवो महानमाध्यक्षः । उच्च-
पकमपगतपानभाजनम् । भेषजमौषधम् । तोयकर्मान्तिका तोयकर्मशाला । करको
जलभाण्डम् । शलाकाः पाषाणकणिकाः । मुखपूरण गण्डूषः । निर्वाप्यमाणं शीत-
लीक्रियमाणम् । पाटला शर्कराविशेषः । मञ्चक आधारभेदः । कर्करी वारिधानी ।

यन्त्रके, गल्बर्कशालाजिगेह्रासितलाजसक्तुनिपीतमसारपारीपरिगृ-
हीतकर्कशर्करे, शिशिगौषधरसचूर्णावकीर्णस्फटिकशुक्तिशङ्खसंचये,
संचितप्रचुरप्राचीनामलकमातुलुङ्गद्राक्षादाडिमादिफले, प्रतिग्राहि-
तविप्रविप्रकीर्यमाणशान्त्युदकविप्रुषि, प्रेप्यापेप्यमाणललाटलेपोष-
दिग्धदृषदि धवलगुहे स्थितम्, परलोकविजयाय नीराज्यमान-
मिव ज्वरज्वलनेनानवरतपरिवर्तनैस्तगङ्गिणि शयनीये शेषमिव वि-
पोष्मणा क्षीणेदन्वति विचेष्टमानम्, मुक्ताफलवालुकाधूलिधवलि-
तम्, जलधिमिव क्षयकाले शुष्यन्तम्, कालेन कैलासमिव दशा-
ननेनोद्धियमाणम्, अविग्नचन्दनचर्चापगणां परिचारकाणामत्यु-
ष्णावयवम्पर्शभस्मीभूतोदरैरिव धवलैः करैः स्पृश्यमानं लोका-
न्तर्ग्रस्थितम्, म्थास्तुना स्वयशसैव चन्दनानुलेपनच्छलेनापृच्छय-
मानम्, अविच्छिन्नदीयमानकमलकुमुदेन्दीवरदलम्, कालकटा-
क्षपतनशबलमिव शरीरमुद्रहन्तम्, निविडदुकूलपट्टनिपीडितकेशा-
न्तकभ्यमानकष्टवेदनानुबन्धं मूर्धानं धारयन्तम्, दुर्धरवेदनोन्नमन्नी-
लशिगजालककगलेन च कालाङ्गुलिलिख्यमानलेखाख्यातमरणा-
वधिदिवससंख्यानेनेव ललाटफलकेन भयमुपजनयन्तम्, आसन्न-
यमदर्शनोद्वेगादिव च किंचिदन्तःप्रविष्टतारकम्, शुष्यदशनपङ्क्ति-
प्रसृतधूसरदीधितितरङ्गिणीं मृगनृणिकामिवोष्णां निश्वासपरम्प-
रामुद्रहन्तम्, अत्युष्णनिश्वासदग्धयेव उद्यामायमानया रसनया
निवेद्यमानदारुणसंनिपाताग्म्भम्, उरःस्थलमथापितमणिमौक्तिक-
हारचन्दनचन्द्रकान्तम्, कृतान्तदृतदर्शनयोग्यमिवात्मानं कुर्वाण-
म्, अङ्गभङ्गवलतोत्क्षिप्रभुजंयुगलम्, पर्यस्तहस्तनखमयूखैर्धारागृ-
हमिव तापशान्तये रचयन्तम्, नेदिष्टमलिलमणिकुट्टिमादर्शोदरेषु

गोलयन्त्रकं बहुच्छिद्रं जलभाण्डम् । उल्लासिता विस्तारिताः । प्रतिग्राहिताः प्रति-
ग्रह ग्राहिताः । प्रेप्या शर्मा । कालेन यमेन, कृष्णेन च । दशननो व्याधिः, रा-
क्षसश्च । आपृच्छयमानं ज्योक्रियमाणम् । रमना त्रिङ्गा । नेदिष्टमन्तिकृतम् ।

निपतद्भिः प्रतिबिम्बैरपि संतापातिशयमिव कथयन्तम्, स्पृशन्तीं प्रणयिनीमिव विश्वासभूमिं मूर्छां बह्वृ मन्यमानम्, अन्तकाह्वानाक्षरैरिव सभयभिषग्दृष्टैरिष्टैराविष्टम्, महाप्रस्थानकाले स्वसंतापसंतानमाप्रहृदयेषु संचाग्यन्तम्, अरतिपरिगृहीतम्, ईर्ष्ययेव छायाया मुच्यमानम्, उद्योगमिवोपद्रवाणां सर्वोत्तमोक्षमिव क्षामतायाः, हस्तीकृतं विह्वलतया, विषयीकृतं वैषम्येण, क्षेत्रीकृतं क्षयेण, गोचरीकृतं ग्लान्या, दष्टं दुःखासिकया, आत्मीकृतमस्वास्थ्येन, विधेयीकृतं व्याधिना, क्रोडीकृतं कालेन, लक्ष्यीकृतं दक्षिणाशया, पीतमिव पीडाभिः, जग्धमिव जागरेण, निर्गीर्णमिव वैवर्ण्येन, प्रासीकृतं गात्रभङ्गेन, ह्रियमाणमिव विपद्भिः, वण्ट्यमानमिव वेदनाभिः, लुण्ठ्यमानमिव दुःखैः, आदित्सितं दैवेन, निरूपितं नियत्या, घातमनित्यत्वेन, अभिभूयमानमभावेन, परिकलितं परासुतया, दत्तावकाशं हेतुस्य, निवासं वैमनस्यस्य, समीपे कालस्य, अन्तिकेऽन्त्योच्छ्वासस्य, मुखे महाप्रयामस्य, द्वारि दीर्घनिद्रायाः, जिह्वाग्रे जीवितेशस्य वर्तमानम्, विगलं वाचि, चलितं चेतसि, विह्वलं वपुषि, क्षीणमायुषि, प्रचुरं प्रलापे, संततं श्वसिते, जितं जृम्भिकाभिः, पराधीनमाधिभिः, अनुवद्धमनुबन्धिकाभिः, पार्श्वोपविष्टयानवरतरोदनोच्छृन्ननयनया गृहीतचामरिकयापि निश्चसितैरेव वीजयन्त्या विविधौषधिधूलिधूसरितशरीरया मुहुर्मुहुः, 'आर्यपुत्र, स्वपिषि' इति व्याहरन्त्या देव्या यशोवत्या शिरसि वक्षसि च स्पृश्यमानं पितरमद्राक्षीन् ।

दृष्ट्वा च प्रथमदुःखसंपातमध्यमानमतिराशङ्कित इव भागधेयेभ्यः समभवन् । अन्तकपुग्वर्तिनमेव च पितरममन्यत । निरा-

अरिष्टैर्दुर्लक्षणैः । अरतिरेकत्रानवस्थितिः । छाया कान्तिः । विह्वलस्तो क्षमः । लक्ष्यीकृतम् । आघातमित्यर्थः । वण्ट्यमानं भागीक्रियमाणम् । जीवितेशो यमः । अनुबन्धिका गात्रसंधिपीडा ।

भागधेयेभ्यो देवेभ्यः । अन्तःकरणेन मनसा ।

कृत इव चान्तःकरणेन क्षणमासीन् । अवधूतश्च धैर्येण, क्षेत्रीकृतः क्षोभेण, गिक्तीकृतो रत्या, विषयीकृतो विषादेन, पावकमयमिव हृदयमुद्रहन्, विषमविषदूषितानीव मुह्यन्तीन्द्रियाणि विभ्राणः, तमसा रसातलमपि विशेषयन्, शून्यन्वेनाकाशमप्यतिशयानो नाविन्दत कर्तव्यम् । पस्पर्श च हृदयेन भियमुत्तमाङ्गेन च गाम् ।

अवनिपतिस्तु दूरादेव दृष्ट्वातिदयितं तनयं तदवस्थोऽपि निर्भरस्नेहावर्जितः प्रधावमानो मनसा प्रसार्य भुजौ 'एह्येहि' इत्याह्वयञ्शरीरार्धेन शयनादुदगान् । ससंभ्रममुपमृतं चैनं विनयावनम्रमुन्नमय्य बलादुगमि निवेडय, विशन्निव प्रेम्णा निशाकर्मण्डलमध्यम्, मज्जन्निवामृतमये महासरसि, स्नानिव महति हरिचन्दनरसप्रस्रवणे, अभिषिच्यमान इव तुरापाद्रिद्रवेण, पीडयन्नङ्गैरङ्गानि, कपोलेन कपोलमवघट्टयन्, निमीलयन्पक्ष्माग्रप्रथिताजस्त्रास्त्रविस्त्राविणी विलोचने विस्मृतज्वरसंज्वरः सुचिरमानिलिङ्ग कथं कथमपि चिगाट्टिमुक्तमुपमृत्य कृतनमस्कारं प्रणतजननीकमुपागतमासीनं च शयनान्तिके पिवन्निव विगतनिमेषनिश्चलेन चक्षुषा व्यलोकयन् । पस्पर्श च पुनः पुनर्वेषथुमता पाणितलेन क्षयक्षामकण्ठश्च कृच्छ्रादिवावादीन्—'वत्स, कृशोऽसि' इति । भण्डिस्त्वकथयन्—'देव, तृतीयमहः कृताहारस्यास्याद्य' इति ।

तच्छ्रुत्वा वाष्पवेगगृह्यमाणाक्षरं कथं कथमप्यायतं निःश्वस्य उवाच—'वत्स, जानामि त्वां पितृप्रियमतिमृदुहृदयम् । ईदृशेषु विधुरयति धीमतोऽपि धियम् । अतिदुर्धरो बान्धवस्नेहः सर्वप्रमाथी । अतो नार्हस्यात्मानं शुचे दातुम् । उदामदाहज्वरदग्धोऽपि दह्ये खल्वहमधिकतरमनेनायुष्मदाधिना । निशितमिव शस्त्रं तक्ष्णोति मां त्वदीयस्तनिमा । सुखं च राज्यं च वंशश्च प्राणाश्च त्वयि मे स्थिताः । यथा मम तथा सर्वासां प्रजानाम् । त्वद्विधानां पीडाः पीडयन्ति स-

कलमेव भुवनतलम् । न ह्यल्पपुण्यभाजां वंशमलंकुर्वन्ति भवादृशाः ।
 फलमस्यनेकजन्मान्तगोपार्जितस्याकलुषस्य कर्मणः । कर्तलगतमि-
 व कथयन्ति चतुर्णामप्यर्णवानामाधिपत्यं ते लक्षणानि । तज्जन्म-
 नैव कृतार्थोऽस्मि । निगभिलाषोऽस्मि जीवितव्ये । भिषगनुगोधः पा-
 ययति मामौषधम् । अपि च सर्वप्रजापुण्यैः सकलभुवनतलपरिपा-
 लनार्थमुत्पत्स्यमानानां भवादृशां जन्मग्रहणोपायः पितरौ । प्रजा-
 भिस्तु बन्धुमन्तो गजानः, न ज्ञातिभिः । तदुत्तिष्ठ । कुरु पुनरेव
 सर्वाः क्रियाः । कृताहारे च त्वय्यहमपि स्वयमुपयोक्ष्ये पथ्यम्' इत्ये-
 वमभिहितस्य चास्य धक्ष्यन्निव हृदयमतितरंगं शोकानलः संदुधुक्षे ।
 क्षणमात्रं च स्थित्वा पिवा पुनराहारार्थमादिश्यमानो धवलगृहादव-
 ततार । चकार च चेतसि—'अकाण्डे खल्वयं समुपस्थितो महा-
 प्रलयो व्यभ्र इव वज्रपातः । सामान्योऽपि तावच्छोकः, सोच्छ्वासं
 मरणम्, अनुपदिष्टौषधी महाव्याधिः, अभस्मीकरणोऽग्निप्रवेशः,
 अनुपगतस्यैव नरकवासः, निज्योतिरङ्गावर्षमशकलीकरणं क-
 कचदारणमव्रणो वज्रसूचीपातः । किमुत विशेषाश्रितः । किमव
 कर्वाणि' इति ।

गजपुरुषेणाधिष्ठितश्च गत्वा स्वधाम धूममयानिव कृताश्रुपा-
 तान्, अग्निमयानिव जनितहृदयदाहान्, विषमयानिव दत्तमू-
 र्छावेगान्, महापातकमयानिवोत्पादितघृणान्, क्षारमयानिवा-
 नीतवेदनान्, कतिचित्कवलानगृहान् । आचमंश्च चामग्रग्राहिण-
 मादिदेश—'विज्ञायागच्छ कथमास्ते तातः' इति । गत्वा च प्र-
 तिनिवृत्य च 'देव, तथैव' इति विज्ञापितस्तेनागृहीतताम्बूल
 एवोत्ताम्यता मनसास्ताभिलाषिणि सवितरि सर्वानाह्वयोपह्वरे वै-
 द्याः किमस्मिन्नेवंविधे विधेयमधुनेति विषण्णहृदयः पप्रच्छ । ते तु

सूची शलाका ।

धूममयानिवेति । धूमः किलाश्रु मोचयति । घृणा जुगुप्सा । उपह्वरे रहसि ।

व्यज्ञापयन्—‘देव, धैर्यमवलम्बस्व । कतिपयैरेव वासरैः पुनः स्वां प्रकृतिमापन्नं स्वस्थं श्रोष्यसि पितरम्’ इति ।

तेषां तु भिषजां मध्ये पौनर्वसवो युवाष्टादशवर्षदेशीयस्तस्मिन्नेव राजकुले कुलक्रमागतो गतः पारमष्टाङ्गस्यायुर्वेदस्य भूभुजा सुतनिर्विशेषं लालितः प्रकृत्यैवातिपटीयस्या प्रज्ञया यथावद्विज्ञाता व्याधिस्वरूपाणां रसायनो नाम वैद्यकुमारकः सास्रस्तूष्णीमधोमुखोऽभूत् । पृष्टश्च राजसूनुना—‘सखे रसायन, कथय तथ्यं यद्यसाध्विव पश्यसि’ इति । सोऽब्रवीन्—‘देव, श्रः प्रभाते यथावस्थितमावेदयितास्मि’ इति ।

अबैव चान्तरे भवनकमलिनीपालः कोकमाश्रासयन्नपरवक्तुमुच्चैरपठन्—

‘विहग कुरु दृढं मनः स्वयं त्यज शुचमाः न्व विवेकवर्सनि ।

सह कमलसरोजिनीश्रिया श्रयति सुमंरुशिरो विगेचनः ॥’

तच्चाकर्ण्य वाङ्मिमित्तज्ञः पितरि सुतगं जीविताशां शिथिलीचकार । गतेषु च भिषक्षु क्षतधृतिः क्षपामुखे क्षितिपालममीपमेव पुनगरुगोह । तव च—‘दाहो महान् । आहर् हागन्द्गणि, मणिदर्पणान्मे देहे देहि वैदेहि, हिमलवैर्लिम्प ललाटं लीलावति, घनसारक्षोदधूलीर्निधेहि धवलाक्षि, निक्षिप चक्षुषि चन्द्रकान्तं कान्तिमति, कपोले कलय कुवलयं कलावति, चन्दनचर्चा रचय चारु-

स्वां प्रकृतिममन्दत्वम्, अव्यक्तरूपत्व च । पृथिव्यादिषु वा लयस्वस्थ व्याधिविनिर्मुक्तम्, स्वर्गस्थं च । यतः—‘जातस्य हि ध्रुवो मृत्युर्ध्रुव जन्म मृतस्य च । तस्मादपरिहार्येऽर्थे न त्व शोचितुमर्हसि ॥’ इत्युक्तम् ।

पुनर्वसोरपत्य पौनर्वसवः । पुनर्वसुना मुनिना प्रोक्तमायुर्वेदमर्थान्ते पौनर्वसव इति । अष्टाङ्गमिति । उक्त च—‘कायबालग्रहोर्वाङ्गशब्ददशजगत्पान् । अष्टावहानि तस्याहुश्चिक्त्वा तेषु सध्रिता ॥’ इति । आयुर्वेदस्य वैद्यशास्त्रस्य ।

कोकश्चक्रवाकः । विगेचनो गविः । तत्र चेयादौ तत्र च क्षितिपालसमीप इत्या-

मते, पाटय पटमारुतं पाटलिके, मन्दय दाहमिन्दुमति, अरविन्दै-
र्जनय जलार्द्रया मुदं मदिगवति, समुपनय मृणालानि मालति, त-
रलय तालवृन्तमावन्तिके, मूर्धानं धावमानं बधान बन्धुमति, कं-
धगं धारय धागणिके, उगसि सशीकरं करं कुरु कुङ्कुवति, सं-
वाहय बाहु बलाहिके, पीडय पादौ पद्मावति, गृहाण गाढमङ्ग-
मनङ्गसेने, का वेला विलासवति नैति निद्रा, कथाः कथय कुमु-
द्वति' इत्येवंप्रायान्पितुरालापाननवगतमाकर्णयन्दूयमानहृदयो दुः-
खदीर्घां जाग्रदेव निशामनैषीत् ।

उपसि चावतीर्य राजद्वारदेशोपसर्पिणा परिवर्धकेनोपस्थापि-
तेऽपि तुरङ्गे चरणाभ्यामेवाजगाम स्वमन्दिगम् । तत्र च त्वरमाणो
भ्रातुरागमनार्थमुपर्युपरि क्षिप्रपातिनो दीर्घाध्वगान्प्रजविनश्चोष्ट्रपा-
लान्प्राहिणोन् । प्रक्षालितवदनश्च परिजनोपनीतमपि प्रतिकर्म ना-
ग्रहीन् । अग्रतः स्थितानां गजपुत्रयूनां विमनसां 'गसायनो ग-
सायनः' इति जल्पितमव्यक्तमश्रौषीन् । पर्यष्टच्छ तान्—'भ-
द्राः, किं गसायनः' इति । पृष्टाश्च ते सर्वे सममेव तूष्णीं बभूवुः ।
भूयोभूयश्चानुबध्यमाना दुःखेन कथंकथमप्याचचक्षिरे—'देव, पा-
वकं प्रविष्टः' इति । तच्च श्रुत्वा फुष्ट इवान्तस्तापेन सद्यो विवर्णता-
मगान् । उत्पाट्यमानमिव च न शशाक शोकान्धं धारयितुं हृद-
यम् । आसीच्चास्य चेतसि कामं स्वयं न भवति न तु श्रावयत्यप्रि-
यं वचनमरतिकरमितर इवाभिजातो जनः । कृच्छ्रे च यथानेना-
नुष्ठितमुज्ज्वलीकृतमधिकतरं ज्वलनप्रवेशेन कल्याणप्रकृति कार्त्त-
स्वरमिव कौलपुत्रमस्येति । पुनश्चाचिन्तयन्—'समुचितमेवाथवा
स्नेहस्येदम् । किमस्य तातो न तातः, किं वाम्बा न जननी, वयं न भ्रा-

दीन्भृत्यकलालापानाकर्णयन्निशामनैषीदिति संबन्धः । घनसारः कर्पूरः । पाटय पटु
कुरु । कंधरां प्रीवाम् । सवाहय मर्दय । कुमुद्वतीत्यादयः शब्दत्वात्साधवः ।

परिवर्धकोऽश्वपालः । प्रतिकर्म प्रसाधनम् । कार्त्तस्वरं हेम । तदपि ज्वल-

तरः । अन्यस्मिन्नपि तावत्स्वामिनि दुर्लभीभवति भवन्त्यसवो ध्रियमाणा हीहेतवो लोके किमुतामृतमयेऽनुजीविनां निर्व्याजबान्धवेऽवन्ध्यप्रसादे सुगृहीतनाग्नि ताते । संप्रति सांप्रतमाचरितमनेनात्मानं दहता । किं वास्याकल्पमवस्थितस्य स्थेयसो यशोमयस्य दह्यते । पतितः स केवलं दहने । दग्धाभ्यु वयम् । धन्यः खल्वसावप्रणीः पुण्यभाजाम् । अपुण्यभाक्त्वदमेव राजकुलं कुलपुत्रेण यत्तादृशवियुक्तम् । अपि च ममापि कः खल्वेतेषां प्राणानां कार्यातिभारः कृत्यशेषो वा, का वा व्यापृतता, येन नाद्यापि निष्ठुराः प्राणाः प्रतिष्ठन्ते । को वान्तगयो हृदयस्य येन सहस्रधा न दलतीति । दुःस्वार्तश्च न जगाम राजसद्व्य । समुन्मसर्ज च सर्वकार्याणि । शयनीये निपत्य उत्तरीयवासमा मोत्तमाङ्गमात्मानमवगुण्ठयातिष्ठत् ।

इत्थंभूते च देवे हर्षे राजनि च तदवस्थे सर्वस्य लोकस्य कपोलेषु कीलिता इव कराः, लोचनेषु लेप्यमग्न्य इवाश्रुस्रुतयः, नासाप्रेषु प्रथिता इव दृष्टयः, कर्णेपूत्कीर्णा इव रुदितध्वनयः; जिह्वासु सहजानीव हाकाष्टानि, लपनेषु पल्लवितानीव श्रसितानि, अधरेषु लिखितानीव परिदेवितपदानि, हृदयेषु निधानीकृतानीव दुःखान्यभवन् । उष्णाश्रुदाहर्भीतेव नाभजत नेवोदगाणि निद्रा । निश्वासवातविधुता इव व्यलीयन्त हासाः । निग्वशेषदग्धेव च संतापेन न प्रावर्तत वाणी । कथास्वपि नाश्रूयन्त परिहासाः । कागमन्निति नाज्ञायन्त गीतगोष्ठयः । जन्मान्तरातीतानीव नास्मर्यन्त लास्यानि । स्वप्नेऽपि नागृह्यन्त प्रसाधनानि । वार्तापि नालभ्यतोपभोगानाम् । नामापि नाकीर्त्यताहारस्य । खपुष्पप्रतिमान्यासन्नापानमण्डलानि । लोकान्तरगमिवानीयन्त वन्दिवाचः । युगा-

नप्रवेशेनाधिकतरमुज्ज्वलम् । सांप्रतं युक्तम् । अतिशयेन स्थिरं स्थेयस्तस्य । व्यापृतांता व्यग्रता । प्रष्टा अयगाभिनः । प्रतिष्ठन्ते प्रतिष्ठां कुर्वन्ते ।

न्तर इवावर्तन्त निर्वृतयः । पुनरिवाद्व्यत शोकाग्निना मकरकेतुः ।
दिवापि नामुच्यन्त शयनानि । शनैः शनैश्च महापुरुषविनिपात-
पिशुनाः समं समन्तात्समुदभवन्भुवने भूयांसो भूपतेर्भावाय भ-
यमुत्पादयन्तो भूतानां महोत्पाताः ।

तथा हि दोलायमानसकलकुलाचलचक्रवाला पत्या सार्धं गन्तु-
कामेव प्रथममचलद्विग्वी । धान्वन्तरेगिवान्तरे तस्मिन्स्मरन्तः प-
रस्पगस्फालनवाचालवीचयो विजुघूर्णिरेऽर्णवाः । भूभृद्भावभी-
तानां विततशिखीकलापविकटकुटिलाः केशपाशा इवोर्ध्वीबभूवुर्धू-
मकेतवः ककुभाम् । धूमकेतुकगलितदिङ्मुखं दिक्पालारब्धायुष्का-
महोमधूमधून्नमिवाभवद्भुवनम् । भ्रष्टभासि तपकालायसकुम्भबभ्रु-
णि भानुमण्डले भयंकरकवन्धकायव्याजेन कोऽपि पार्थिवप्राणिता-
र्थी पुरुषोपहारमिवोपजहार । ज्वलितपरिवेशमण्डलाभोगभास्वरो
जिघृक्षाजृम्भमाणस्वर्भानुभयादुपरचिताग्निप्राकार इव प्रत्यदृश्यत
श्वेतभानुः । अवनिपतिप्रतापप्रसाधिताः प्रथमतर्कृतपावकप्रवेशा
इवाद्व्यन्तानुगता दिशः । स्तुतशोणितशीकगसागरुणिततनुग-
नुमरणाय प्रावृतपाटलांशुकपटेवादृश्यत वसुधावधूः । नगाधिप-
विनाशसंभ्रमभीतैर्लोकपालैर्गिव कालायसकवाटपुटैरकालकालमे-
वपटलैरुच्यन्त दिग्द्वाराणि । प्रेतपतिप्रयाणप्रहताः पटवः पटहा
इवागन्तो हृदयस्फोटनाः पम्फायिरे निर्घातानां घोरा निर्घोषाः ।
निकटीभवद्यममहिषखुरपुटोद्भूता इव द्युमणिधाम धूसरीचक्रुः क्र-
मेल्ककचकपिलाः पांशुवृष्टयः । विरसविराविणीनामुन्मुखीनां
शिखिनो ज्वालाः प्रतीच्छन्त्य इव पतन्तीरुल्का नभसो ववाशिरे
शिवानां गजयः । गजधामनि धूमायमानकवरीविभागविभावित-

शिखी मयूरोऽपि । धूमकेतव उत्पातशंसिनः, अग्रयश्च । करालितानि भीषणी-
कृतानि, व्याप्तानि च । बभ्रु कपिशम् । श्वेतभानुश्चन्द्रः । प्रसाधिता आवर्जिताः,
मृषिताश्च । कचाः केशाः । शिवानां मृगादीनाम् । कवरीशब्देनात्र कचा लक्ष्य-

विकाराः प्रकीर्णकेशपाशप्रकाशितशोका इव प्राकाशन्त प्रतिमाः कु-
लदेवतानाम् । उपमिहामनमाकुलं कालगविविध्यमानवृजिनवे-
णीवन्धविभ्रमं विभ्राणं वभ्राम भ्रामरं पटलम् । अटतामन्तःपुग-
स्योपरि क्षणमपि न शशाम व्याक्रोशी वायमानाम् । श्वेतातपत्र-
मण्डलमध्यार्ज्जवितमिव गज्यस्य मग्मपिशितपिण्डलोहितं च-
ञ्चञ्चुरुच्चैरुच्चस्वान् खण्डं माणिक्यस्य । कृजञ्जरदृधो महोत्पा-
नदयमानश्च कथमपि निनाय निशाम् ।

अन्यस्मिन्नहनि मर्मापमस्य राजकुलाद्भुतगतिवशविशीर्यमाणा-
लंकारझांकारिणी विजयघोषणेव विषादस्याकुलचरणचलत्तुलाको-
टिक्रणितवाचालिताभिरुद्धीवाभिः, किं किमिति पृच्छयमानेव दू-
रदेव भवनहंसीभिः, म्बलितविशालश्रोणिशिञ्जानरजनानुगवि-
णीभिश्च वाष्पान्धा समुपदिश्यमानमार्गेव गृह्मार्गसीभिः, अदृष्ट-
कवाटपट्टमंघट्टम्फुटितललाटपट्टरुधिरपटलेन पटान्तेनेव रक्तांशुक-
स्य मुख्यमाच्छाद्य प्ररुदती, संतापवलविलीनकनकवलयरमभ्रागमि-
व वेत्रलतामुत्सृजन्ती, मुख्यमरुत्तरङ्गितामुत्तरीयांशुकपटीं स्फुरन्तीं
फणितीव निर्मोकमञ्जरीमाकर्षन्ती, नभ्राम्भ्रमिनातिलविलोलेन
नीलतमेन तमालचीरचीवरेणेव शोकांचितेन धस्मिद्गचनारहितेन
शिरोरुहमंचयेन चञ्चता प्रावृत्तकुचा कुचताडनपीडया समुच्छ्राना-
नाम्रश्यामतलं मुहुर्मुहुर्गुण्णाश्रुप्रमार्जनप्रदग्धमिव कर्कशलयं
धुनाना, चक्षुर्निर्झरे शीर्यति रूपयन्तीव शोकाग्निप्रवेशाय म्वकपो-
लतलप्रतिविम्बितमामन्नलोकं लोललोचनप्रवृत्तैस्तरलैस्तारकांशुभिः
उद्यामायमानमात्मदुःखेन दिवसमपि दहन्तीव 'क कुमारः क कु-
मारः' इति पुरुषं पृच्छन्ती, वेलेति नाम्ना यशोवत्याः प्रतीहार्या-

न्ते । व्याक्रोशी परंगाद्धानशब्दः । वायमाना काकानाम् ।

अन्यस्मिन्निगद्यै मर्मापमया यशोवत्याः प्रतीहार्यात्रयमेति म्वन्ध । तुलाको-
टिर्नपुगम् । चीरचीवरे वृक्षवक्र, चीरवामः ।

जगाम । विषण्णलोकलोचनप्रत्युद्गता चोपसृत्य कुट्टिमन्यस्तहस्तयु-
गला गलन्तीभिः सिञ्चन्तीव शुण्यन्तं दशनदीधितिधागाभिगधू-
सगमधगमधोमुग्धी विज्ञापितवती—‘देव, परित्रायस्व परित्रायस्व ।
जीवत्येव भर्तारि किमप्यध्यवमितं देव्या’ इति ।

ततस्तदपरमाकर्ण्य च्युत इव सत्त्वेन, द्रुत इव दुःखेन, आचा-
न्त इव चिन्तया, तुलित इव तापेन, अङ्गीकृत इवातङ्केनाप्रतिपत्तिग-
सीन् । आभीञ्चास्य चेतभि—‘प्रतिपन्नमंज्ञस्य बहुशोऽपि हृदये
दुःखाभिपङ्क्तो निपतन्नश्मनीव लोहप्रहारः कठिने हुतभुजमुत्था-
पयति न तु भस्मसात्करोति मे निरनुक्रोशस्य कायम्’ इति । उत्था-
य च त्वरमाणोऽन्तःपुरमगान् । तव च मर्तुमुद्यतानां गजमहि-
रीणामशृणोद्गद्गदेव ‘तात चूत, चिन्तयात्मानं प्रवसति ते जन-
नी । वत्स जातीगुच्छ, गच्छाम्यापृच्छस्व माम् । मया विनाशा-
नाथा भवमि भगिनि भवनदाडिमलते । रक्ताशोक, मर्षणीयाः
पादप्रहारः कर्णपृग्पल्लवभङ्गापराधाश्च । पुत्रक अन्तःपुरवालवकु-
लक वारुणीगण्डूपग्रहणदुर्ललित, दृष्टोऽमि । वत्से प्रियङ्गुलतिके, गा-
हमालिङ्ग मां दुर्लभा भवामि ते । भद्र भवनद्वारमहकारक, दातव्यो
निवापतोयाञ्जलिगपत्यममि । भ्रातः पञ्जरशुक, यथा न विस्मरमि
माम्, किं व्याहरमि दूरीभूतास्मि ते । शार्ङ्गिके, खप्रे नः समा-
गमः पुनर्भूयान् । मातः, मार्गलघ्नं कस्य समर्पयामि गृहमयूरकम् ।
अम्ब, सुतवल्लालनीयमिदं हंसमिथुनं मन्दपुण्यया मया न संभा-
वितोऽस्य चक्रवाकयुगलस्य विवाहोत्सवः । मातृवत्सले, निवर्तस्व ।
गृहहर्गिणिके, समुपनय सौविदल्लवल्लभवल्लीं परिष्वजे तावदेनाम् ।
चन्द्रसेने, सुदृष्टः क्रियतामयं जनः । बिन्दुमति, इयं तेऽन्त्या व-

अप्रतिपत्तिः किकर्तव्यतामर्षः । हृदयेऽतिकठिने । अनुक्रोशो दया । तत्रेत्या-
दी । गजमहिरीण्येव प्रायानालापानशृणोदिति संबन्धः । आपृच्छस्व ज्योत्कृष्ट । वारु-
णी सुगानिवापोऽमृतमुद्दिश्य दीयते जलादिकम् ।

न्दना । चेष्टि, मुञ्च चरणौ । आर्ये कात्यायनिके, किं रोदिषि नी-
तास्मि दैवेन । तात कञ्चुकिन्, किं मामलक्षणां प्रदक्षिणीकरोषि ।
धात्रेयि, धारयात्मानं किं पादयोः पतमि । भगिनि, गृहाण मा-
मपश्चिमां कण्ठे कष्टं न दृष्ट्वा प्रियमग्नी मलयवती । कुरङ्गवति, अ-
यमामन्वणाञ्जलिः । सानुमति, अयमन्त्यः प्रणामः । कुवलयवति,
एष तेऽवसानपरिष्वङ्गः । सख्यः, क्षन्तव्याः प्रणयकलहाः । इ-
त्येवंप्रायानालापान् ।

दह्यमानश्रवणश्च तैः प्रविशन्नेव निर्यान्तीं दत्तमर्वस्वापतेयां गु-
ह्यातमगणप्रसाधनाम्, जानकीमिव ज्ञातवेदसं पत्युः पुरः प्रवेक्ष्य-
न्तीम्, प्रत्यग्रस्नानार्द्रदेहतया श्रियमिव भगवतीं मद्यः समुद्रादु-
त्थिताम्, कुसुम्भवभ्रुणी वामसी दिवमिव तेजसी सांध्यं दधाना-
म्, ताम्बूलदिग्धगगान्धकागधग्रभापटलपाटलं पट्टांशुकमिव वि-
धवामगणचिह्नमङ्गलप्रमुद्वहन्तीम्, रक्तकण्ठसूत्रेण कुचान्तरावल-
म्बिता स्फुटितहृदयविगलितरुधिरधाराशङ्कां कुर्वतीम्, तिर्यक्कुटि-
लकुण्डलकोटिकण्टकाकृष्टतन्तुना हारेण वलिनेन मितांशुकपाशे
नेव कण्ठमुत्पीडयन्तीम्, मग्मकुङ्कुमाङ्गगगतया कवलितामिव दि-
धक्षता चितार्चिष्मता चितानलार्चनाकुसुमैरिव धवलधवलैरश्रुवि-
न्दुभिर्गंशुकोन्मङ्गमापृश्यन्तीम्, गृहदेवतामन्वणवलिमिव वलयैर्वि-
गलद्भिः पदे पदे विकिरन्तीमाप्रपदीनाम्, कण्ठे गुणकुसुममालां य-
मदोलामिवारूढाम्, अन्तर्गुञ्जन्मधुकरमुखरेणामन्त्र्यमाणलोचनां
त्पलामिव कर्णोत्पलेन प्रदक्षिणीक्रियमाणमिव मणिनूपुरबन्धुभिर्व-
द्भ्रमण्डलं भ्रमद्भिर्भवनहंसैः संनिहितप्राणममं मग्णाय चित्तमिव
चिवफलकमविचलं धारयन्तीम्, अर्चाबद्धोद्भूयमानधवलपुष्पदाम-
काम्, पतिव्रतापताकामिव पतिप्राप्त्यष्टिमिष्टामुपगृहमानाम्, व-
न्धोग्रिव निजचारिवधवलस्य नृपातपवस्य पुरो नेवादकमुन्मृजन्ती-
म्, पत्युः पादपतनसमुद्भ्रमदभ्यधिकवाष्पाम्भःप्रवाहप्रतिरुद्धदृशः क-

थमपि प्रतिपन्नादेशान्मचिवान्मंदिशन्तीम्, अनुनयनिवर्तितविधुर-
 वृद्धबन्धुवर्गवर्धमानध्वनिभिर्गृहाक्रन्दैराकृष्यमाणश्रवणाम्, भर्तृभा-
 पितनिभैः पञ्जरमिहवृंहितैर्हियमाणहृदयाम्, धात्र्या भर्तृभक्त्या च
 निजया प्रमाथिताम्, जगत्या मूर्छया च संस्तुतया धार्यमाणाम्,
 सख्या पीडया च व्यसनसंगतया समालिङ्गिताम्, परिजनेन सं-
 तापेन च गृहीतमर्वावयवेन परीताम्, कुलपुत्रोच्छ्वसितैश्च सहत्त-
 रैरधिष्ठिताम्, कञ्चुकिभिर्दुःखैश्चातिवृद्धैरनुगताम्, भूपालवह्मभा-
 न्कौलेयकानपि माम्ममालोकयन्तीम्, सपत्नीनामपि पादयोः पत-
 न्तीम्, चित्रपुत्रिका अप्यामन्वयमाणाम्, गृहपतन्निणामप्यञ्जलिं
 पुग्न्मादुपगच्छयन्तीम्, पशूनप्यापृच्छमानाम्, भवनपादपानपि प-
 रित्वजमानां मातरं ददर्श ।

दृग्देव च वाष्पायमाणदृष्टिर्भ्यधान—‘अस्व, त्वमपि मां मन्द-
 पुण्यं त्यजामि । प्रसीद । निवर्तस्व’ इत्यभिदधान एव च मस्त्रेहमिव नू-
 पुग्मणिमर्गचिभिश्चुम्ब्यमानचूडश्रृणयान्त्यपतन् । देवी तु यशोवती
 तथा तिष्ठति पादनिहितशिरसि विमनसि कर्नायसि प्रेयसि तनये
 गुरुणा गिरिगेवोद्वेगवेगेनावष्टुभ्यमाना, मूर्छान्धतमसं रसातलमिव
 प्रविशन्ती, वाष्पप्रवाहेनैव चिरनिरोधमपिण्डितेन स्नेहसंभारेण
 निर्भगाविर्भूतनाभिभूयमाना, कृतप्रयत्नापि निवारयितुं न शशाक
 वाष्पोत्पतनम् । उक्तटकुचोत्कम्पप्रकटितासह्यशोकाकृता च गद्ग-
 दिकागृह्यमाणगलविकला निःसामान्यमन्युतर्लीक्रियमाणाधगेहे-
 शा पुनस्तम्भुरणनिविडितनामापुष्टा निर्मीन्य नयने नयनाम्भः-
 सेकप्लवेन श्रावयन्ती विमलौ कपोलौ संछाद्य करनखमयूखमाला-
 खचिततनुना तन्वन्तगनिर्गच्छदच्छाम्रस्रोतमेवांशुकपटान्तेन कि-

भापुच्छमाना त्र्योक्तायन्ती ।

वाष्पायमाणा वाष्पमुदभन्ती । देवी वाष्पोत्पतनं धारयितुं न शशाकेति स-
 बन्धः । वाष्पोत्पतनमभ्रप्रवाहम् ।

चिदुत्तानितं वदनेन्दुं दूयमानमानसा स्मरन्ती प्रस्तुतस्तनी प्रसव-
दिवसादारभ्य सकलमङ्कुशायिनः शैशवम् । अस्य ज्ञातिगृहगतह-
दया 'अम्ब, तात, न पश्यतं पापां परलोकप्रस्थितां मामेवम-
तिदुःखिताम्' इति मुहुर्मुहुर्गक्रन्दती पितरौ, 'हा वत्स, विश्रा-
न्तभागधेयया न दृष्टोऽस्मि' इति प्रेष्टं ज्येष्ठं तनयमसंनिहितं क्रो-
शन्ती, 'अनाथा जाता' इति श्वशुरकुलवर्तिनीं दुहितरमनुशोचन्ती,
'निष्करुण, किमपगद्धं तवामुना जननं' इति दैवमुपालभमाना,
'नास्ति मत्समा सीमन्तिनी दुःखभागिनी' इति निन्दन्ती बहुविध-
मात्मानम्, 'मुषितास्मि नृशंस, त्वया' इत्यकाण्डे कृतान्तं गर्हमाणा
मुक्तकण्ठमतिचिरं प्राकृतप्रमदेव प्रागेदीन ।

प्रशान्ते च मन्युवेगे मस्नेहमुत्थापयामास सुतम् । हस्तेन चा-
स्य प्ररुदितस्य पक्ष्मपालीपुङ्ख्यमाननस्यकिरणनिवहं द्रुतामिवाधिक-
तरं क्षरन्तीं दृष्टिमुन्ममार्ज । स्वयमपि कटोरगगपरिपीयमानेन
धवलस्त्रि मुच्यमानोदरे कथदस्त्रश्रयत्पर्यन्ते शुक्लशीकरतार-
कितपक्ष्मणी मृक्षमतराश्रुविन्दुपरिपाटीपतनानुबन्धविधुरे लोचने
पुनः पुनरपर्यमाणे प्रमृज्य बाष्पाद्र्गण्डगृहीतां च श्रवणशिखर-
मारेण्य शोकलम्बामलकलतामधःस्मन्विलोलवालिकाव्याकुलितां
च समुन्मार्य तिरश्ची चिकुरमटामश्रुप्रवाहपृग्निमार्द्रं च किञ्चि-
ज्युतमुन्मिष्य हस्तेन स्ननोन्मर्गयं तरङ्गितमिव मग्नांशुकपटान्तत-
नुताम्रलेखात्लाञ्छितलावण्यकुञ्जिकावर्जितराजतराजहंसास्यसमुद्गी-
र्णेन पयसा प्रक्षाल्य मुखकमलं कलमृकलोकविधूते वासःशकले
शुचिनि समुन्मृज्य पाणी सुतवदनविनिहितनिभृतनयनयुगला-
चिरं स्थित्वा पुनः पुनरायतं निश्चम्यावादीन—'वत्स, नास्मि न
प्रियो निर्गुणो वा परित्यागाहो वा । स्नन्येनैव सह त्वया पीतं
मे हृदयम् । अस्मिंश्च समये प्रभृतप्रभुप्रसादान्तरिता त्वां न
पश्यति दृष्टिः । अपि च पुत्रक, पुरुषान्तरविलोकनव्यसनिनी

राज्योपकरणमकरुणा वा नास्मि लक्ष्मीः क्षमा वा । कुल-
 कलत्रमस्मि चाग्नित्रधना धर्मधवले कुले जाता । किं विस्मृतो-
 ऽसि मां समरशतशौण्डस्य पुरुषप्रकाण्डस्य केशरिण इव केश-
 रिणीं गृहिणीम् । वीरजा वीरजाया वीरजननी च मादृशी प-
 राक्रमक्रीता कथमन्यथा कुर्यात् । एवंविधेन पित्रा ते भगत-
 भर्गारथनाभागनिभेन नरेन्द्रवृन्दारकेण गृहीतः पाणिः । आ-
 सेवितः सेवासंभ्रान्तान्तानन्तसामन्तसीमन्तिनीसमावर्जितजाम्बूनद-
 यटाभिषेकः शिरसा । लब्धो मनोरथदुर्लभो महादेवीपट्टबन्धम-
 न्कागलाभो ललाटेन । आपीतौ युष्मद्विधैः पुत्रैर्मित्रकलत्रबन्दीवृ-
 न्दविधृत्यमानचामरमरुच्चलचीनांशुकधरैः पयोधरैः । सपत्नीनां शि-
 रःसु निहितं नमन्निखिलकटककुटुम्बिनीकिरीटमाणिक्यमालार्चितं
 चरणयुगलकम् । एवं कृतार्थसर्वावयवा किमपरमपेक्षे क्षीणपुण्या ।
 मर्तुमविधवेव वाञ्छामि । न च शक्नोमि दग्धस्य भर्तुर्गर्गपुत्रविग-
 हिता रतिरिव निर्गर्थकान्प्रलापान्कर्तुम् । पितुश्च ते पादधूलिरिव
 प्रथमं गमनगमनमावेदयन्ती बहुमता भविष्यामि शृगानुगगिणी-
 नां सुगङ्गनानाम् । प्रत्यग्रदृष्टदारुणदुःखदग्धायाश्च मे किं धक्ष्यति
 धूमध्वजः । मरणाच्च मे जीवितमेवास्मिन्समये साहसम् । अ-
 तिशीतलः पतिशोकानलादक्षयस्त्रेहेन्धनादस्मादनलः । कैलासकल्पे
 प्रवसति जीवेश्वरे जगत्तृणकणिकालघ्रीयामि जीविते लोभ इति क-
 घटते । अपि च जीवन्तीमपि मां नरपतिमरणावधीरणमहापातकि-
 नीं न स्पर्क्ष्यन्ति पुत्र, पुत्रराज्यसुखानि । दुःखदग्धानां च भूति-
 रमङ्गला चाप्रशस्ता च निरूपयोगा च भवति । वत्स, विश्वस्तानां
 यशसा स्थातुमिच्छामि लोके न वपुषा । तदहमेव त्वां तावत्तान,

जाम्बूनद सुवर्णम् । पादधूलिरिवेति । मापि प्रथमगतागमनमावेदयति । ध-
 क्ष्यति भस्मीकरिष्यति । धूमध्वजोऽग्निः । भूतिः समृद्धिः, भस्म च । विश्वस्तानां
 विधवानाम् ।

प्रसादयामि न पुनर्मनोग्रथातिकूल्येन कदर्थनीयास्मि ।' इत्युक्त्वा
पादयोरपतन् ।

स तु ससंभ्रममपनीय चरणयुगलमवनमिततनुरुभयकगविधृ-
तवपुपमवनिगतशिरसमुदनमयन्मातरम् । दुर्निवारतां च शुचः
समवधार्य कुलयोषिदुचितां च तामेव श्रेयसीं मन्यमानः क्रियां
कृतनिश्चयां च तां ज्ञात्वा तूष्णीमधोमुखोऽभवन् ।

अभिनन्दति हि स्नेहकातराणि कुलीनता देशकालानुरूपम् ।
देव्यपि यशोवती परिष्वज्य समाघ्राय च शिरसि निर्गत्य चरणा-
भ्यामेव चान्तःपुगात्पौगाक्रन्दनिर्भगाभिरुपरुध्यमानेव दिग्भिः स-
रस्वतीतीरं ययौ । तत्र च स्त्रीस्वभावकातरैर्दृष्टिपातैः प्रविकसित-
रक्तपङ्कजपुञ्जैर्गिवार्चयित्वा भगवन्तं भानुमन्तमिव मूर्तिरैन्दवी चि-
त्रभानुं प्राविशन् । इतरोऽपि मातृमरणविह्वलो बन्धुवर्गपरिवृतः
पितुः पार्श्वं प्रायान् । अपश्यच्च स्वल्पावशेषप्राणवृत्तिं परिवर्त्यमानता
रक्तं तारकराजमिवात्ममभिलपन्तं जनयितारम् । अमह्यशोकोद्रे-
काभिदुतश्च त्याजितः स्नेहेन धैर्यम् । आश्रिप्यास्य सकलदुर्मदमदी-
पालमौलिमालालालितौ पादपद्मावन्तस्तापान्मुखचन्द्रमिव द्रवी-
भवन्तं दशनज्योत्स्नाजालमिव जलतामापद्यमानं लोचनलावण्य-
मिव विलीयमानं मुखमुधारममिव स्यन्दमानम् । अच्छाच्छस-
श्रुस्रोतसां संतानं महामेघमयविलोचन इव वर्षन्नितरवद्विमुक्ताग-
वश्चिरं रुरोद ।

राजा तु तमुपरुध्यमानदृष्टिर्विरतरुदितशब्दाश्रितश्रवणः प्र-
त्यभिज्ञाय शनैः शनैरुवादीन्—'पुत्र, नार्हस्येवं भवितुम् । भवद्विधा
न ह्यमहासत्त्वाः । महामसत्त्वता हि प्रथममवलम्बनं लोकस्य पश्चा-
द्राजवीजिता । सत्त्ववतां चाग्रणीः सर्वातिशयाश्रितः क भवान्, क

अमावस्यायामिन्दुर्भानुमन्तं प्रविशतीति प्रसिद्धम् । चित्रभानुर्माघम् । तारकराजं
चन्द्रम् । अमद्येन्यादौ चिरं रुरोदेति मन्थः । उद्रेक आधिक्यम् ।

उपरुध्यमाना उपरोधवती दृष्टिर्बुद्धिर्यस्य सः । अवलम्बनमाश्रयः । राजवीजिता

वैकुण्ठ्यम् । ‘कुलप्रदीपोऽमि’ इति दिवसकरसदृशतेजमस्ते लघू-
करणमिव । ‘पुरुषमिहोऽमि’ इति शौर्यपटुप्रज्ञोपवृंहितपराक्रमस्य
निन्देव । ‘क्षितिगिर्यं तव’ इति लक्षणाख्यातचक्रवर्तिपदस्य पुन-
रुक्तमिव । ‘गृह्यतां श्रीः’ इति स्वयमेव श्रिया गृहीतस्य विप-
रीतमिव । ‘अध्यास्यतामयं लोकः’ इत्युभयलोकविजिगीषोरपुष्क-
लमिव । ‘स्वीक्रियतां कोपः’ इति शशिकरनिकरनिर्मलयशःसंच-
यैकाभिनिवेशिनो निरुपयोगमिव । ‘आत्मीक्रियतां राजकम्’ इति
गुणगणात्माकृतजगतो गतार्थमिव । ‘उद्यतां राज्यभारः’ इति भु-
वनत्रयभारेचिनस्यानुचितनियोग इव । ‘प्रजाः परिगृह्यन्ताम्’
इति दीर्घदोर्दण्डार्गलितदिङ्मुखस्यानुवाद इव । ‘परिजनः परिपा-
न्यताम्’ इति लोकपालोपमस्यानुपङ्गिकमिव । ‘शस्त्राभ्यासः कार्यः’
इति धनुर्गुणकिणकलङ्ककालीकृतप्रकोष्ठस्य किमादिश्यते । ‘निग्रा-
ह्यतां चापलम्’ इति नूतनतर्गवयमि निगृहीतेन्द्रियस्य निरवका-
शेव मे वाणी । ‘निग्वशेषतां शत्रवो नेयाः’ इति सहजस्य तेजस
एवेयं चिन्ता । इत्येवं वदन्नेवापुनरुन्मीलनाय निमिमील राज-
मिहो लोचने ।

अस्मिन्नेवान्तरे पृषाप्यायुषेव तेजसा व्ययुज्यत । ततश्च लज्ज-
मान इव नरपतिर्जीवितापहरणजनितादात्मापराधादधोमुखः सम-
भवत् । भूपालाभावशोकशिविनेवान्तस्ताप्यमानस्ताम्रतां प्रपेदे ।
मन्दं मन्दमप्रियप्रभ्रार्थमिव स्थितिमनुवर्तमानो लौकिकीमवातर-
दिवः । दित्सुगिव जनेशाय जलाञ्जलिमपरजलनिधिममीपमुपस-
सर्प । सद्योदत्तजलाञ्जलिर्दुःखदहनदग्धमिव कर्महस्त्रमालोहित-
मधत्त ।

राजान्वयिता । कुलप्रदीपोऽर्मात्यादी पर्ववदक्षेपाभूतः । आनुषङ्गिकं प्रस्तावागतम् ।
अपुनरुन्मीलनाय पुनरप्रबोधनाय । निमिमील प्रत्यपयत् प्राप्तः ।

पुष्प आत्मजो यमः ।

एवं च महानगाधिपनिधननिधीयमानविपुलवैराग्य इव शान्तव-
पुषि, विगति गिगिगुहागह्वरं गभस्तिमालिनि, समुपोद्भयमानमहा-
जनाश्रुदुर्दिनार्द्राकृत इव निर्वात्यातपे, रोदनताम्रसकललोकलोच-
नरुचेव लोहितायति जगति, उष्णायमानानेकनगनिश्चाससंतापप्लुष्ट
इव च नीलायमाने दिवसे, नृपानुगमनप्रचलितयेव लक्ष्म्या मु-
च्यमानासु कमलिनीषु, पतिशुचेव परिवृतच्छायायां श्यामायमा-
नायां भुवि कुलपुत्रेष्विव परित्यक्तकलवेषु, कृतकरुणप्रलापेषु व-
नान्तानाश्रयत्सु दुःखितेषु चक्रवाकेषु, दृक्चभङ्गभीतेष्विव निगूढ-
कोशेषु कुशेशयेषु, स्फुटितदिग्वधूहृदयरुधिगह्वर इव गलिते रक्ता-
तपे, क्रमेण च लोकान्तर्गमुपगतवत्यनुगागशेषे जाते तेजसामधीशे,
गगन्तलवितन्यमानबह्वलगपाटलायां प्रेतपताकायामिव प्रवृत्ता-
यां मध्यायां शवशिविकालंकारकृष्णचामरमालाम्बिव स्फुरन्तीषु द-
र्शनप्रतिकृत्वासु तिमिरलेखासु, अमितागुरुकालकाष्ठायां केनापि
चितायामिव रचितायां रजन्यां दन्तामलपत्रप्रसाधितकर्णिकासु,
केसरमालाकल्पितमुण्डमालिकासु, अनुमर्तुमिवोद्यतासु प्रहमितमु-
खीषु कुमुदलक्ष्मीषु, अवतरन्निदगविमानकिङ्किणीकणित इव श्रू-
यमाणे, शाखिशिखरकुलायलीयमानशकुनिकुलकूजिते, नाकपथप्र-
स्थितपार्थिवप्रत्युद्गतपुरुहूतातपत्र इव पूर्वस्यां दिशि, दृश्यमाने च-
न्द्रमसि, नेत्रेन्द्रः स्वयं समर्पितस्कन्धैर्गृहीत्वा शवशिविकां शि-

एव चेन्नाशवस्मिन्मति नेत्रेन्द्रो दृताशनमन्त्रियया यशःशेषतामर्नायतेति संबन्धः ।
गभस्तिमाला इत्यन्तर्गमन्मल्ले धारयतीति गभस्तिमाला मूर्ध्निस्मिन् । समुपोद्भयमानं वर्ध-
मानम् । निर्वात्य शाम्यति मति यश्चाद्राकृतः । मोऽवश्यं निर्वाति शीतलीभवति ।
छायातपप्रतिपञ्चजातिः, कान्तिश्च । श्यामा रात्रिः, नायिका च । वन तोयम्,
विपिनं च । दृक्चभङ्गो राजदण्डः, पचाणां च दृक्चाकाशनाभेदः । कोशो गह्वरः, क-
र्णिका च । अनुगागो भक्तिः, लोहित्य च । तेजसामधीशो राजापि । शवशिविका
मृतयानम् । चामरमाला अपि दर्शनप्रतिकृत्वा । काष्ठा दिशः, दारु च । काष्ठ-
न्तवनस्य चामल पत्रम् । कर्णिका कर्णाभरणं च । केसरशब्दः किञ्चनकवकुलयोः ।

विसमः सामन्तैः पौरैश्च पुगोहितपुरःसरैः सरितं सरस्वतीं नीत्वा
नरपतिममुचितायां चितायां द्रुताशसन्क्रियया यशःशेषतामनीयत ।

देवोऽपि हर्षः पुञ्जीभूतेन सकलेनेव जीवलोकेन लोकेन राज-
कुलसंबद्धेनाशेषेण शोकमूकेन परिवृतोऽन्तर्वर्तिनापि शोकानलत-
प्रेन स्नेहद्रवेण बहिरिव मिच्यमानो निर्व्यवधानायां धरण्यामुप-
विष्ट एव तां निशीथिनीं भीमगृथीर्भीमामखिलां सगजको जजा-
गार । अजनि चाम्य चेनमि ताते दृग्भूते संप्रत्येतावान्बलु जी-
वलोकः, लोकस्य भग्नाः पन्थानः, मनोस्थानां खिलीभूतानि भूति-
स्थानानि, स्थगितान्यानन्दस्य द्वागाणि, सुप्रा सत्यवादिता, लुप्रा
लोकयात्रा, विलीना बाहुशालिता, प्रलीना प्रियालापिता, प्रोषि-
ताः पुरुषकागविहारविकागाः, समाप्रा समरशौण्डता, ध्वस्ता पर-
गुणप्रीतिः, विश्रान्ता विश्रामभूमयः, अपदान्यपदानानि, निरुप-
योगानि शास्त्राणि, निरवलम्बना विक्रमैकगमता, कथावशेषा वि-
शेषज्ञता, ददातु जनो जलाञ्जलिमौर्जित्याय प्रतिपद्यतां प्रव्रज्यां प्र-
जापालता, वध्नातु वैधव्यवेणीं वरमनुष्यता, समाश्रयतु राजश्री-
राश्रमपदम्, परिधत्तां धवले वाससी वसुमती, वहतु बल्कले वि-
लामिता, तपस्यतु तपोवनेषु तेजस्विता, प्रावृणोतु चीवरे वीरता, क-
गम्यतां पुनस्तस्य कृते कृतज्ञतया क पुनः प्राप्स्यति तादृशान्, म-
हापुरुषनिर्माणपरमाणून्, परमेष्ठी शून्याः संवृत्ता दश दिशो गुणानां
जगज्जातमन्धकारं धर्मस्य निष्फलमधुना जन्म शस्त्रोपजीविनाम् ।
तातेन विना कुतस्त्या दिवसममममनरगमसमागच्छकलहकथाक-
ण्टकितसुभटकपोलभित्तयो वीरगोष्ठ्योऽपि नाम स्वप्नेऽपि दृश्येत
शिथिर्नाम राजापरमन् ।

निशीथिनी रात्रिम् । भीमगृथी नरकनदी, कालरात्रिर्वा । अन्ये तु समसप्त्या
वर्षमात्मार्थश्च मासैर्दिनेश्च तावद्भिर्गतिरेका रात्रिर्भीमगृथी भवति तामतिक्रान्तो व-
र्षशतर्जावा नरो भवतीति प्राहुः । जीवलोकः समारः । खिलीभूतानि शून्यानि ।
लोकयात्रा व्यवहारः । प्रावृणोतु परिदधातु । कलहो रणः ।

दीर्घरक्तनयनम् । पुनस्तन्मुखसरोजं जन्मान्तरेऽपि पुनः परिष्व-
ज्येत तद्गोहस्तम्भाभ्यधिकगरिमगर्भं भुजयुगलम् । लोकान्तरेऽपि पु-
त्रेत्यालपतः श्रूयेत सा सुधारसमुद्गिरन्ती मथ्यमानक्षीरसागरोद्गा-
ग्गम्भीरा भारतीति । एतानि चान्यानि च चिन्तयत एवास्य कथ-
मपि सा श्रयमियाय यामिनी ।

ततः शुचेव मुक्तकण्ठमारटत्सु कृकवाकुकुलेषु, गृहगिरितरु-
शिखरेभ्यः पातयत्स्वात्मानं मन्दिरमयूरेषु परित्यक्तनिवासेषु च व-
नाय प्रस्थितेषु पञ्चगथेषु मद्यस्तनूभूते ताम्यति तमसि मन्दीभूता-
त्मस्नेहेष्वभावमभिलषत्सु प्रदीपेषु, स्फुरदरुणवल्कलप्रावृतवपुषि प्र-
व्रज्यामिव प्रतिपन्ने नभसि प्रभातममयेन समुत्तीर्यमाणासु, पार्थि-
वास्थिशकलकलास्त्रिव कलविङ्ककंधगधूमगासु तारकासु, भूभृद्वा-
तुगर्भकुम्भधारिषु विविधसरःसरितीर्थार्भमुखेषु प्रस्थितेषु, वनक-
रिकुलेषु शावशुचिमिक्थपटलपाण्डुरं, पिण्ड इवापरपयोनिधिपुलि-
नपरिसरे, पात्यमाने शशिनि, क्रमेण नृपचितानलधूमविसरधूमरी-
कृततेजसीव, नरपतिशोकपावकदाहकिणकलङ्ककालीकृतचेतसीव,
प्रापितममस्तान्तःपुरपुंग्विमुखचन्द्रवृन्दोद्देगविद्राणवपुर्गीव, प्रथ-
मास्तभितरोहिणीगणगणकविमनसीव, चास्तमुपगतं रजनिकरं ग-
जतीव, देवं दिवमारुहे सवितरि परिवृत्ते राज्य इव, रजनीप्रबन्धे
प्रबुद्धराजहंसमण्डलप्रबोध्यमानः पङ्कजाकर इव चचाल देवो हर्षः ।
ततश्च नृपुग्वविगममृकमन्दमन्दिगहंसेषु, शोकाकुलकतिपयकञ्ज-
किमावावशेषेषु शुद्धान्तेषु, पतितयथप इव वनगजयूथं, कक्ष्यान्त-
ग्वर्तिनि पितृपरिजने, विषादिन्युपरिरुद्धन्निपादिनि च स्तम्भनि-

ततः शुचेत्यादौ चचाल स्नानाय देवो हर्ष इति मन्धः । शुचेवेति । गृहे गि-
र्यादौ योज्यम् । स्नेहः प्रेम, तैल च । अरुणो रविमर्याधिः, लोहित चारुणम् । क-
लविङ्को ग्रामचटकः । मृगद्वारः, राजा च । धातवो लघुन्यस्थानि, गैरिकाद्याश्च ।
कुम्भौ कपाटौ, घटश्च कुम्भः । शावे धूमो शवमवन्धिनि च । सिक्थं भक्तम्, म-
र्धच्छिष्टं च । 'राजहमाम्नु ते चवृचर्णैर्लोहितैः मिताः' । राजहमा इव राजानः, हं-

षण्णे, निष्पन्दमन्दं गजकुञ्जरे, मन्दुगपालकाक्रन्दकथिते चाजिर-
भाजि, गजवाजिनि विश्रान्तजयशब्दकलकले च शून्ये च महा-
स्थानमण्डपे दह्यमानदृष्टिर्निर्जगाम गजकुलान् । अगाच्च सरस्वती-
तीरं तस्यां स्नात्वा पिवे ददावुदकम् । अपस्नातश्चानिष्पीडितमौलि-
रेव परिधायोद्गमनीयदुकूलवामसी निश्वासपरो निगतपवो निरु-
त्सारणः समुपनीतेऽपि समौ चरणाभ्यामेव नामाग्रामक्तेन गृक्ता-
मग्मताम्रेण चक्षुषा हृदयावशेषस्यापि पितुर्दाहशङ्कया शोकाग्नि-
मिव उद्गिरन्नताम्बूलस्यापि सुचिरप्रक्षालितस्य कल्पतरुकिशलयस्येव
स्वभावपाटलस्याधगस्याधगपल्लवस्य प्रभया मांसरुधिगकवलानिव हृ-
दयाभिघातादुद्गमन्नुष्णनिश्वासमोक्षैर्भवनमाजगाम ।

गजवल्लभास्तु भृत्याः सुहृदः सचिवाश्च तस्मिन्नेवाहनि निर्गत्य
प्रियं पुत्रदारमुत्सृज्योद्वापैर्वन्धुभिर्वार्यमाणा अपि बहुनृपगुण-
गणहृतहृदयाः केचिदात्मानं भृगुषु ववन्धुः, केचित्तैव तीर्थेषु त-
स्थुः, केचिदनशनैर्गस्तीर्णतृणकुशा व्यथमानमानसाः शुचमसमाम-
शमयन्, केचिच्छूलभा इव वैश्वानरं शोकावेगविवशा विविशुः, के-
चिद्धारुणदुःखदहनदह्यमानहृदया गृहीतवाचस्तुषारशिखरिणं शरणं
ययुः, केचिद्विन्ध्योपत्यकास्तु वनकरिकुलकण्ठीकगसागसिन्धुमा-
नतनवः पल्लवशयनशायिनः संतापमशमयन्, केचित्संनिहितानपि
विषयानुत्सृज्य सेवाविमुखाः परिच्छिन्नैः पिण्डकैरटवीभुवः शून्या
जगृहुः, केचित्पवनाशना धर्मधना धमद्गमनयो मुनयो बभूवुः, के-
चिद्गृहीतकाषायाः कापिलं मतमधिजगिरे गिरिषु, केचिदाचोटितचू-
डामणिषु शिरःसु शरणीकृतधूर्जटयो जटा जघटिरे । अपरे परिपा-

साश्च । तत्रथेत्यादावस्मिन्नस्मिन्सति दह्यमानदृष्टिर्निर्जगाम राजकुलादिति सवन्धः ।
निपादा हन्तिपक्कः । अपस्नातेत्यादां भवनमाजगामेति सवन्धः । अपस्नातो मृतस्ना-
तः । मौलयः केशाः । 'तस्मादुद्गमनीयं यद्वातयोर्वस्त्रयोर्गुग्मम्' । समौ ह्ये ।

भृगुषु प्रपातेषु । कुशोऽत्र सध्या । पिण्डकैः शरीरैः । धमनयो नाड्यः । अनेन

टलप्रलम्बचीवगम्बरसंवीताः स्वाम्यनुगगमुज्ज्वलं चक्रुः । अन्ये तपोवनहरिणजिह्वाञ्चलोल्लिख्यमानमूर्तयो जगं ययुः । अपरे पुनः पाणिपल्लवप्रमृष्टैरगाताम्ररागैर्नयनपुटैः कमण्डलुभिश्च वारि वहन्तो गृहीतव्रता मुण्डा विचेरुः ।

देवमपि हर्षं तदवस्थं पितृशोकविह्वलीकृतम्, श्रियं शाप इति, महीं महापातकमिति, राज्यं गेग इति, भोगान्भुजङ्गा इति, निलयं निरय इति, बन्धुं बन्धनमिति, जीवितमयश इति, देहं द्रोह इति, कल्यतां कलङ्क इति, आयुर्गुण्यफलमिति, आहारं विषमिति, विषममृतमिति, चन्दनं दहन इति, कामं क्रकच इति, हृदयस्फोटनमभ्युदय इति च मन्यमानम्, सर्वासु क्रियासु विमुखम्, पितृपितामहपरिग्रहागताश्चिरंतनाः कुलपुत्राः, वंशक्रमाहितगौरवाश्च ग्राह्यगिगे गुग्गुः, श्रुतिस्मृतिरतिहासविशारदाश्च जगद्धिजातयः, श्रुताभिजनशीलशालिनो भूर्धाभिपित्ताश्चासात्या गजानो यथावदधिगतात्मतत्त्वाश्च संस्तुता मस्करिणः, समदुःखसुखाश्च मुनयः, संसारासारत्वकथनकुशला ब्रह्मवादिनः, शोकापनयननिपुणाश्च पौर्गणिकाः पर्यवाग्यन ।

अस्वतन्वीकृतश्च तैर्मनसापि नालभत शोकमनुप्रचरितुम् । अनुनीयमानश्च कथं कथमप्याहागदिकासु क्रियाम्बाभिमुख्यमभजत । भ्रातृगतहृदयश्चाचिन्तयन्—अपि नाम तानस्य मरणं महाप्रलयसशमिदमुपश्रुत्य आर्यो बाष्पजलस्नानो न गृह्णीयाद्वल्कले । नाश्रयेद्वा

काश्य लक्ष्यते । आर्धजगिरे अध्येषत । आचोटित उल्कावतः । धूर्जटिः शिवः । वारि अश्रु, उदकं च ।

देवमित्यादि । देवमपि हर्षमेवविधा जनाः पर्यवाग्यन्निति मबन्धः । कल्यतामगे-
गिताम् । ग्राह्यगिरे आदेयवाचः । अ-वान्ममात्मजानम् । तत्त्वमितिकर्तव्यता ।
मस्करिणः परिव्राजकाः ।

मनाभयः मगोत्राः । शौचानुप्रवणं शरीरवाधादि । बाष्पजलस्नानो न गृह्णीयाद्वल्कल

राजर्षिराश्रमपदम् । न विशेद्वा पुरुषसिंहो गिरिगुहाम् । अस्त्रस-
लिलनिर्भरभगितनयननलिनयुगलो वा पश्येदनाथां पृथिवीम् । प्र-
थमव्यसनविषमविषविह्वलः स्मरेदात्मानं वा पुरुषोत्तमः । अनि-
त्यतया जनितवैराग्यो वा न निराकुर्यादुपसर्पन्तीं राज्यलक्ष्मीम् ।
दारुणदुःखदहनप्रज्वलितदेहो वा प्रतिपद्येताभिषेकम् । इहागतो
वा राजभिरभिधीयमानो न पराचीनतामाचरेत् । अतिपितृपक्ष-
पाती खल्वार्यः । सर्वदा तातश्लाघया मामभिधत्ते—‘तात हर्ष, क-
स्यचिद्भूद्भविष्यति वा पुनः काञ्चनतालतरुप्रांशु कायप्रमाणमि-
दम् । ईदृक्च दिवसकग्रीत्या दिवसमुन्मुखविकसितं मुखमहाक-
मलम् । एतौ च वज्रस्तम्भभास्वरौ भुजकाण्डौ । एते च हसित-
मदालसहलधरविभ्रमा विलासाः कोऽन्यो मानी विक्रान्तो वदान्यो
वा’ इति । एतानि चान्यानि च चिन्तयन्दर्शनोत्सुकहृदयो भ्रा-
तुरागमनमुदीक्षमाणः कथं कथमप्यतिष्ठदिति ।

इति श्रीवाणभट्टकृतौ हर्षचरिते महाराजमरणवर्णनं

नाम पञ्चम उच्छ्वासः ।

इति प्रतीपमानता बोद्धव्या । अत्र च सर्वत्र नेत्याशङ्कायाम् । पुरुषोत्तमो हर्षः,
हरिरपि । पराचीनता पराङ्मुखत्वम्, अननुकूल्यं वा । मुखकमलस्य दिवसकरप्रीतिः
प्रतापित्वम् । वदान्यो दाता ।

इति श्रीशंकरकविरचिते हर्षचरितसंकेते पञ्चम उच्छ्वासः ॥

षष्ठ उच्छ्वासः ।

उच्चित्योच्चित्य भुवि प्रहितनिगृह्यात्मदूतनीतानाम् ।

विजिगीषुगिव कृतान्तः शृगणां संप्रहं कुरुते ॥ १ ॥

विस्त्रब्धघातदोषः स्वधाय खलस्य वीरकोपकरः ।

नवतरुभङ्गध्वनिगिव हरिनिद्रातस्करः करिणः ॥ २ ॥

अथ प्रथमप्रेतपिण्डभुजि भुक्ते द्विजन्मनि, गतेषूद्वेजनीयेष्वशौ-
चदिवसेषु, चक्षुर्दाहदायिनि, दीयमाने द्विजेभ्यः शयनासनचामरा-
तपत्रामलपत्रशस्त्रादिके, नृपनिकटोपकरणकलापे, नीतेषु तीर्थस्था-
नानि सह जनहृदयैः कीकसेषु, कल्पितशोकशल्ये सुधानिचयचित्ते
चिताचैत्यचिह्ने वनाय विसर्जिते महाजिजिति राजगजेन्द्रे, क्रमेण
च मन्देष्वाक्रन्देषु, विगलीभवत्सु च विलापेषु, विश्राम्यत्यश्रुणि,
शिथिलीभवत्सु श्रसितेषु, अविस्पष्टेषु हाकप्राक्षरेषु, उत्सार्यमाणसु
च व्यसनशय्यासु, उपदेशश्रवणक्षमेषु श्रोत्रेषु, अनुगोधावधानयोग्ये-
षु हृदयेषु, गणनीयेषु नृपगुणेषु, प्रदेशवृत्तितामाश्रयति शोके, कृतेषु
कविरुदितकेषु, जाते च स्वप्रावशेषदर्शने हृदयावशेषस्थाने, चिवाव-

उच्चिन्येति । कृतान्तोऽन्तकः शृगणां संप्रहं कुरुते । किं कृत्वा । उच्चित्योच्चित्य
यथा प्रधान प्रहितनिगृह्याः स्वभावप्रच्छन्ना यमदत्ता यमकिंकरास्तेर्नीतानां वि-
जिगीषुर्गुणान्विष्यान्विष्यान्मदत्तानां शृगणां संप्रहं कुरुते । अनेनोच्छ्वासार्थः संप्रहृतः ।
तथा हि कृतोऽन्तो विनाशो येन स शशाङ्कनामा गौडाधिपतिः । शृगणां राज्यव-
र्धनानुचराणां प्रधानराजपुत्राणां तत्प्रहितानां संप्रहमकरोत् । कथम् । उच्चित्योच्चि-
न्यान्विष्यान्विष्य । कीदृशानाम् । प्रहितनिगृह्यान्मदत्तानाम् । तथा हि तेन शशाङ्केन
विश्वासार्थं दत्तमुखेन कन्याप्रदानमुक्त्वा प्रलोभितो राज्यवर्धनः स्वगृहे मानुचरो
भुञ्जान एव छद्मना व्यापादितः ॥ १ ॥

अत एव चाह—विस्त्रब्धेत्यादि । स्वयोऽत्र गौडापसदः । शशाङ्को वारश्च
हर्षः ॥ २ ॥

अथ प्रथमेत्यादावस्मिन्नस्मिन्मति देवो हर्षो मौलेन महाजनेनात्मानं सकल वे-
ष्ट्यमानमशर्क्षादिति सन्धः । भोजनं भुक्तं तदस्यास्तीति । 'अशर्क्षादिभ्योऽच' ।
अमत्राणि पात्राणि । पत्राणि वाहनानि । कीकसेष्वस्थिषु । चितायां चैत्यचिह्नस्थ-
माकारं चिह्नम्, स्मरणदेवगृहं वा । कविरुदितकेषु दुःखोद्दीपनकालेषु । लोको-
त्करो जनसमूहः । मन्युः शोकः ।

शेषाकृतौ काव्यावशेषनाम्नि नगनाथे देवो हर्षः कदाचिदुत्सृष्ट-
व्यापारः पुञ्जीभूतवृद्धवन्धुवर्गाग्रेसरेणावनतमूकमुखेन महाजनेन
मौलेनाकाल आत्मानं वेष्ट्यमानमद्राक्षीत् । दृष्ट्वा चाकरोन्मनसि—
'किमन्यदार्यमागतमावेदयत्ययं शोकपराभूतो लोकाकरः' इति।वेप-
मानहृदयश्च पप्रच्छ प्रविशन्तमधिकतरप्रचारगमन्यतमं पुरुषम् 'अङ्ग,
कथय । किमार्यः प्राप्तः' इति । स मन्दमब्रवीत्—'देव, यथादिशसि
द्वारि' इति श्रुत्वा च सोदर्यस्त्रेहनिहितनिगतिशयमन्युमृदूकृतमनाः
कथमपि न ववाम वाष्पवाग्निप्रवाहोत्पीडेन सह जीवितम् ।

अनन्तरं च द्वारपालमुक्तेन प्रथमप्रविष्टेन परिजनेनेवाक्रन्देन
कथ्यमानम्, दूरदुतागमनमुषितबाहुल्येन विच्छिन्नच्छत्तधागेण
लम्बिताम्बरवाहिना भ्रष्टभृङ्गाग्राहिणा च्युताचमनधाग्निना ता-
म्यन्ताम्बूलिकेन खञ्जत्वङ्गग्राहिणा कतिपयप्रकाशदासेकप्रायेण ब-
हुवासगन्तगितस्नानभोजनशयनश्यामक्षामवपुषा परिजनेन परि-
वृतम्, अविगलमार्गधूलिधूसरितशरीरतया शरणीकृतमिवाशरणया
क्रमागतया वसुंधरया हृणनिर्जयसमरशरत्रणबद्धपट्टकैर्दीर्घधवलैः
समासन्नगज्यलक्ष्मीकटाक्षपातैरिव शबलीकृतकायम्, अवनिप-
तिप्राणपरिवाणार्थमिव च शोकहुतभुजि हुतमांसैरतिकृशैरवयवै-
रावेद्यमानदुःखभागम्, अपगतचूडामणिनि मलिनाकुलकुन्तले शे-
खरशून्ये शिरसि शुचमारूढां मूर्तिमतीमिव दधानम्, आतपग-
लितस्वेदगजिना रुदतेव पितृपादपतनोत्कण्ठितेन ललाटपट्टेन ल-
क्ष्यमाणम्, प्रथीयमा वाष्पपयःप्रवाहेनाभिमतपतिमग्नमूर्च्छिता-
मिव महीमनवर्गं मिञ्जन्तम्, अनन्तसंतताश्रुप्रवाहानिपतननि-

अनन्तरमित्यादौ प्रविशन्त ज्येष्ठ भ्रातृगमद्राक्षादिति सबन्धः । परिजनेनापि
प्रथमप्रविष्टेन द्वारपालप्रमुक्तेन च । आचमनं पत्रद्वहः । प्रकाशा अतुरङ्गत्वात्त्रिश्वा-
यमानः । दामरका दामामुताः । शेखर आर्पाडः । अधरबिम्बेनापीतीत्यभूतल-

म्रीकृताविव दुःखक्षामौ कपोलाबुद्धहन्तम्, अत्युष्णमुखमारुत-
मार्गगतेन द्रवतेव गलितताम्बूलगणेणाधरविम्बेनोपलक्षितम्, प-
विविकामावावशेषेन्द्रनीलिकांशुश्यामायमानम्, अचिरश्रुतपितृ-
मरणमहाशोकाग्निदग्धमिव श्रवणप्रदेशमुद्धहन्तम्, अस्फुटाभिव्य-
क्तव्यञ्जनेनाप्यधोमुखस्तिमितनयननीलतारकमयूखमालाखचितेन
शोकप्ररुद्धश्मश्रुश्यामलेनेव मुखशशिना लक्ष्यमाणम्, केशरिण-
मिव महाभूभृद्विनिपातविह्वलनिर्गलम्बनम्, दिवसमिव तेजःप-
तिपतनपरिस्लानश्रियं श्यामीभूतम्, नन्दनमिव भग्नकल्पपादपं
विच्छेदयाम, दिग्भागमिव प्रोषितदिक्कुञ्जरशून्यम्, गिरिमिव गुरु-
वज्रपातदागितं कम्पमानम्, क्रीतमिव क्रशिन्ना, किंकरीकृतमिव
कारुण्येन, दासीकृतमिव दौर्मनस्येन, शिष्यीकृतमिव शोचितव्येन,
आत्मीकृतमिवाधिना, मृकीकृतमिव मौनेन, पिष्टमिव पीडया,
स्विन्नमिव संतापेन, उच्चितमिव चिन्तया, लुप्तमिव विलापेन, धृतमि-
व वैगग्येण, प्रत्याख्यातमिव प्रतिसंख्यानेन, अवज्ञातमिव प्रज्ञया,
दूरीकृतमिव दुर्गभिभवत्वेन, अवोध्येन वृद्धबुद्धीनाम्, असाध्येन
साधुभाषितानाम्, अगम्येन गुरुगिराम्, अशक्येन शास्त्रशक्ती-
नाम्, अपथेन प्रज्ञाप्रयत्नानाम्, अगोचरेण सुहृदनुगोधानाम्, अ-
विषयेण विषयोपभोगानाम्, अभूमिभूतेन कालक्रमोपचयानां शो-
केन कवलीकृतं ज्येष्ठं भ्रातरमपश्यन् । आवेगोद्गतकृत्स्नस्नेहोत्क-
लिकाकलापोत्क्षिप्यमाणकाय इव च परवशः समुदगान् ।

अथ दूरादेव दृष्ट्वा देवो गज्यवर्धनश्चिरकालकलितं बाष्पवेगं
मुमुक्षुः सुदूरप्रसारितेन संकल्पयन्निव सर्वदुःखानि दीर्घेण दोर्द-
ण्डद्वयेन गृहीत्वा कण्ठे मुक्तकण्ठं पुनः पतितश्रौमे श्रौमे वक्षसि

क्षणे तृतीया । अनिव्यञ्जन इमंशु । मृष्टाजा, गिरिश्च । तेजःपतिर्नृपतिः, सूर्यश्च ।
श्यामः कृष्णः, श्यामा च रात्रिः । कल्पपादपो गज्रापि । छाया कान्तिः, आन-
पाभावश्च । प्रत्याख्यातं त्यक्तम् । प्रतिसंख्यानेन विवेककुशलया बुद्ध्या ।

पुनः कण्ठे पुनः स्कन्धभागे पुनः कपोलोदरे निधाय तथा तथा
 रुरोद यथा सबन्धनानीवोदपाट्यन्त हृदयानि । स्मृतनृपतिना
 गजवल्लभेनापि प्रतिशब्दनिभेन निर्भरमिवारुद्यत । सुचिराच्च कथं
 कथमपि निर्वृष्टनयनजलः पर्जन्य इव शरदि स्वयमेवोपशशाम ।
 उपविष्टश्च परिजनोपनीतेन तोयेन तत्करनखमयूखपुञ्जतया महा-
 जलप्लवजायमानफेनलेखमिव पुनः पुनः प्रमृष्टमपि पक्ष्माग्रसंगल-
 द्विन्दुवृन्दमन्दोन्मेषमुषितदर्शनं कथं कथमपि चक्षुरक्षालयन् । ता-
 म्बूलिकोपस्थापितेन च वाससा चन्द्रातपशकलेनेवोष्णोष्णबाष्प-
 दग्धं वदनमुन्ममार्ज । तूष्णीमेव च चिरं स्थित्वोत्थाय स्नानभू-
 मिमगान् । तस्यां च स्थित्वा विभूषं विवस्त्व्यस्तकुन्तलं मौलिमना-
 दगन्निष्पीड्य सावशेषमन्युस्फुरितेन जिजीविषतेव जलधौतसुभ-
 गमात्मानमपि चुचुम्बिषतेवाधरेण क्षालितस्य चक्षुषः श्वेतिम्नां च
 शाग्दशशिकरविकसितविषदकुमुदवनदलावलिबलिविक्षेपैरिव दि-
 ग्देवतार्चनकर्म कुर्वाणश्चतुःशालवितर्दिकायां नीचापाश्रयविनि-
 हितैकोपवर्हायां पर्यङ्किकायां निपत्य जोषमस्थात् ।

देवोऽपि हर्षस्तथैव स्नात्वा धरणितलनिहितकुथाप्रसारितमूर्ति-
 रदूर एवास्य तूष्णीमेव समवातिष्ठत । दृष्ट्वा दृष्ट्वा दूयमानमानस-
 मग्रजन्मानं समस्फुटदिवास्य सहस्रधा हृदयम् । औरसदर्शनं हि
 यौवनं शोकस्य । लोकस्य तु नरपतिमरणदिवसादपि दारुणः स
 बभूव दिवसः । सर्वस्मिन्नेव नगरे न केनचिदपाचि न केनचिद-
 स्नायि नाभोजि सर्वत्र सर्वेणागोदि । केवलमनेन क्रमेणातिचक्राम

कलितं धृतम् । बन्धनं लाभम् । पर्जन्य इन्द्रः । 'पर्जन्याँरसदभ्रेन्द्रौ' इत्युक्तेः ।
 स हि मेधान्वर्षयति । विप्रस्ता ऊर्ध्वं क्षिप्ताः । निर्गता इत्यन्ये । व्यस्ता विक्षिप्ताः ।
 कुन्तलाः केशाः । उक्तं च—'चिकुरः कुन्तलो बालः कचः केशः शिरोरुहः'
 इति । 'चूडा किरीटं केशाश्च संयता मौलयस्त्रयः' इत्युक्तम् । अत्र तूपचारान्मौलि-
 शब्देन शिर उच्यते । वितर्दिका वेदिका । उपवर्हणमुपधानम् । जोषं तूष्णीम् ।

कुथो वर्णकम्बलः । आँसो भ्राता । त्वष्टा विश्वकर्मा । तस्य दृक्श्लेदनशस्त्रम् ।

दिवसः । स च प्रत्यप्रत्वष्टृटङ्कतष्टतनुरिव वहद्वहलरुधिररसमांस-
च्छविरपरपारावारपयसि ममज्ज मञ्जिष्ठारुणोऽरुणसारथिः । मु-
कुलायमानकमलिनीकोषविकलं चकाण चञ्चरीककुलं कमलसर्गसि ।
सविधविरहव्याधिविधुरवधूबाध्यमानं बबन्ध बन्धाविव विबुद्धबन्धू-
कभासि भास्वति सास्त्रां दृशं चक्रवाकचक्रवालम् । संचरन्त्याः स-
मधुकरगवं कैरवाकरं कलहंसरमणीरमणीयं माणिक्यकाञ्चीकिङ्कि-
णीजालमिवाचकाण श्रियः । प्रकटकलङ्कमुदयमानं विशङ्कटविषा-
णोत्कीर्णपङ्कसंकरशंकरशकुलशकरककुदकूटसंकाशमकाशताकाशे
शशाङ्कमण्डलम् ।

अस्यां च वेलायामनतिक्रमणवचनैरुपमृत्य प्रधानसामन्तैर्विज्ञा-
प्यमानः कथं कथमप्यभुक्त । प्रभातायां च शर्वर्यां सर्वेषु प्रविष्टेषु
राजसु समीपस्थितं हर्षदेवमुवाच—‘तात, भूमिर्गसि गुरुनियो-
गानाम् । शैशव एवाप्राहि गुणवत्पताकेव भवता तातस्य चित्त-
वृत्तिः । यतो भवन्तमेवंविधं विधेयं विधिविधानोपनतनैर्घृण्यमिदं
किमपि विभणिषति मे हृदयम् । नावलम्बनीया बालभावसुलभा
प्रेमविलोमा वामता । वैधेय इव मा कृथाः प्रत्यूहमीहितेऽस्मिन् ।
न खलु न जानासि लोकवृत्तम् । लोकव्यवहारि मांधातरि मृते
किं कृतं पुरुकुत्सेन भ्रूलतादिष्टाष्टादशद्वीपे दिलीपे वा रघुणा म-
हासुरसमग्रमध्याध्यासितविदशरथे दशरथे वा रामेण गोप्पदीकृ-
तचतुरुदन्वदन्ते दुष्यन्ते वा भगतेन । तिष्ठन्तु तावदेते तातेनैव

तेन तनुकृता तनुर्यस्य सः । पुरा स्वभर्तृतेजो विमरोद्दिमया सूर्यभार्ययावमानितः
सूर्यस्त्वष्टारमवोचन्मम तेजस्तनु कुरु । तेनाप्यारोप्य चक्रभ्रमं टङ्केनासौ तष्ट इति
वार्ता । अपरः पश्चिमः । पारावारः समुद्रः । चकाण जुगुञ्ज । चञ्चरीका भ्रमराः ।
‘कादम्बः कलहंसः स्यात्’ । आण चुकृज । कैरवाकरं मचरन्त्याः श्रियः किङ्किणी-
जालमिव चुकृजेत्युत्प्रेक्षा । विशङ्कटो विशालः । शकुरो दान्तः ।

भातुं प्रवृत्ता प्रभाता तस्याम् । नियोग आदेशः । विधेयमायत्तम् । विभणि-
षति कर्थायितुमिच्छति । विलोमानुकूला । वामना प्रतिकूलता । वैधेयो मूर्खः ।

शतसमधिकाध्वरधूमविसरधूसरितवासववयसि सुगृहीतनाम्नि त-
न्नभवति परासुतां गते पितरि किं नाकारि राज्यम् । यं च किल
शोकः समभिभवति तं कापुरुषमाचक्षते शास्त्रविदः । स्त्रियो हि
विषयः शुचाम् । तथापि किं करोमि । स्वभावस्य सेयं कापुरुषता वा
स्त्रेण वा यदेवमास्पदं पितृशोकहुतभुजो जातोऽस्मि । मम हि भूभृति
पर्यस्ते निरवशेषतः प्रस्रवणानीव स्त्रुतान्यश्रूण्यस्तमिते महति तेजस्य-
न्धकारीभूतदशाशस्य प्रनष्टः प्रज्ञालोकः प्रज्वलितं हृदयम्, आत्म-
दाहभीत इव स्वप्नेऽपि नोपसर्पति विवेकः, बलीयसा संतापेन जा-
तुषमिव विलीनमखिलं धैर्यम्, पदे पदे दिग्धरोपाहतेव हरिणी मुह्य-
ति मतिः, पुरुषद्वंषिणीव दूरत एव भ्रमन्ती परिहरति स्मृतिः, अम्बे-
व तातेनैव सह गता धृतिः, वार्षिकप्रयुक्तानीव वित्तानि, प्रतिदिव-
सं वर्धन्ते दुःखानि, शोकानलधूमसंभारसंभूताम्भोधरभरितमिव
वर्षति नयनवारिधाराविसरं शरीरम् । सर्वः पञ्चजनः पञ्चत्वमु-
परतः प्रयाति वितथमेतद्वदति बालो लोकः । ततो हुताशनतामे-
व केवलमापन्ना येनैवं दहति माम् । इदमसांपरायिकमिव हृद-
यमवष्टभ्य व्युत्थितः शोको दुर्निवारः वाडव इव वारिराशिम्,
पविगिव पर्वतम्, क्षय इव क्षपाकरम्, राहुरिव रविम्, दहति दा-
रयति तनूकरोति कवलयति । न शक्नोति मे हृदयं तादृशस्य सु-

धूमेन मलिनीक्रियते । स्त्रेण स्त्रात्वे । परासुता मरणम् । मम हान्यादिवाक्यद्वये
श्लेषो व्याख्येयः । प्रस्रवणानि निस्सराः । जतुनो विकारो जातुषम् । 'त्रपुजतुनोः
पुक्' । पदे शब्दे, क्रमे च । दिग्धो विषलितः शरः । उक्तं च—'बाणे विषाक्ते
दिग्धलिप्तकां' इति । मेरुर्महाधग्वद्रोपशब्दः प्रशंसार्थः । वृद्धा जीवति वार्षि-
कः, वणिगृह्णैर्धुषीभावः । पञ्चजनः पञ्चमहाभूतानि, मनुष्यश्च । उक्तं च—
'स्युः पुमांसः पञ्चजनाः पुरुषाः पूरुषा नराः' इति । पञ्चत्वं मरणम् । वितथ-
मिति । पञ्चसु पृथिव्यादिषु लयात्पुरुषस्तादृष्यं प्रतिपद्यत इत्यलीकम् । यतस्तत
इत्याद्यामिमात्रप्रतिषेद्धकाय दर्शनादित्यर्थः । आपत्कष्टम् । क्लेश इत्यर्थः । संपरायः
मङ्गलमः । तस्मै यन्न भवति तदसांपरायिकम् । मभय यः किल भीतः स कथं व्यु-
त्थित निवारयेत् । वाडव इत्यादयो दहतीत्यादिर्यथाक्रमं योज्याः । पविर्वज्रः । क-

मेरुकल्पस्य महापुरुषस्य विनिपातमश्रुभिरेव केवलैरतिवाहयितुम् ।
राज्ये विष इव चकोरस्य मे विरक्तं चक्षुः । बहुमृतपटावगुण्ठनां
रञ्जितरङ्गां जनंगमानामिव वंशवाह्यामनार्या श्रियं त्यक्तुमभिलषति
मे मनः । क्षणमपि दग्धगृहे शकुलिग्वि न पाग्यामि स्थातुम् । सो-
ऽहमिच्छामि मनसि वामसीव सुलग्नं स्नेहमलमिदममलैः शिखरि-
शिखरप्रस्रवणस्वच्छस्रोतोऽम्बुभिः क्षालयितुमाश्रमपदे । यतस्त्वम-
न्तर्गतयौवनमुखामनभिमतामपि जगमिव पूरुगज्ञया गुगोर्गुहाण
मे गज्यचिन्ताम् । त्यक्तमकलबालक्रीडेन हरिणेव दीयतामुगे ल-
क्ष्म्यै । परित्यक्तं मया शस्त्रम् ।' इत्येवमभिधाय खड्गप्राहिणो ह-
न्तादादाय निजं निखिगमुत्ससर्ज धरण्याम् ।

अथ तच्छ्रुत्वा निशितशिखेन शूलेनेवाहतः प्रविदीर्णहृदयो
देवो हर्षः समचिन्तयन्—'किं नु खटु मामन्तरेणार्यः केनचि-
दमहिष्णुना किञ्चिद्वाहितः कुपितः स्यान् । उतानया दिशा परी-
क्षितुकामो माम् । उत शोकजन्मा चेतसः समाक्षेपोऽयमस्य । आहो-
स्विदार्य एवायं न भवति किं वार्येणान्यदेवाभिहितमन्यदेवाश्रावि
मया शोकशून्येन श्रवणेन्द्रियेण । आर्यस्य वान्यदेव विवक्षितम-
न्यदेवापतितं मुगेन । अथवा सकलवंशविनाशाय निपातनोपायो-

त्यतेऽस्मादभीष्टार्थ इति कल्पः । चकोरः क्रकचः । तस्य विषे दृष्टे अक्षिणी वि-
रज्यते मृतस्य पटः । अवगुण्ठनं मन्त्रकाच्छादनम् । रङ्गः समाजः । जनगमश्च-
ण्डालः । उक्तं च—'चण्डालप्लवमातङ्गदिवाकीर्तिजनगमाः । निषादश्चपचावन्ते-
वासिचण्डालपृक्कमाः ॥' इति । वंशोऽभिजननम् । प्रबन्धो वेणुश्च । वाह्या बहि-
र्भूताः, वहनीया च । शकुलिर्गृहचटिका । गृहशरिकेयन्ये । स्नेहः प्रेम, तैलादिश्च ।
यतस्त्वमिति । पुरा ययातिः शक्रदुहितः देवयानीमवमन्य देवयान्या दामीभूतां
शमिष्ठाममकृन्मिथ्याकामयानेन शक्रेण जगं याम्यमीति शप्तः । प्राप्तजगदुःखो
विषयलम्पटोऽन्यपुत्रैर्गृहीता जगं पूर्णं स्वपुत्रे कृताभ्युपगमे संक्रमयांबभूवेति
वार्ता । जगत्प्यनस्तिरयौवनमुखानभिमता च । गुगोर्ययातेरपि मामन्तरेण मां
विना, मय्यमनिहित इत्यर्थः ।

ऽयं विधेः । मम वा निखिलपुण्यपरिक्षयोपक्षेपः । कर्मणामननुकूल-
 समग्रग्रहचक्रवालविलसितं वा । अथवा तातविनाशनिःशङ्ककलि-
 कालक्रीडितं येनायं यःकश्चिदिव यत्किञ्चनकारिणं मामपुष्पभूति-
 वंशसंभूतमिव, अनाततनयमिव, अनात्मानुजमिव, अभक्तमिव, दृ-
 ष्टदोषमिव, श्रोत्रियमिव, सुगपाने सदृत्यमिव, स्वामिद्रोहे सज्जन-
 मिव, नीचोपसर्पणे सुकलत्रमिव, व्यभिचारेऽतिदुष्करे कर्मणि स-
 मादिष्टवान् । तदेतत्तावदनुरूपं यच्छैर्योन्मादमदिरोन्मत्तसमस्तसा-
 मन्तमण्डलसमुद्रमथनमन्दरे तादृशि पितरि मृते तपोवनं वा ग-
 म्यते वल्कलानि वा गृह्यन्ते तपांसि वा सेव्यन्ते । या तु मयि
 राज्याज्ञा सा दग्धेऽपि दाहकारिणी मय्यवग्रहग्लपिते धन्वनी-
 वाङ्मातृवृष्टिः । तदसदृशमिदमार्यस्य । यद्यपि च विभुरनभिमानः,
 द्विजातिरनेषणः, मुनिग्रोषणः, कपिरचपलः, कविरमत्सरः, व-
 णिगतस्करः, प्रियजानिरकुहनः, साधुरदरिद्रः, द्रविणवानखलः,
 कीनाशोऽनक्षिगतः, मृगयुर्हिंस्रः, पाराशरी ब्राह्मण्यः, सेवकः
 सुखी, कितवः कृतज्ञः, परिव्राडबुभुक्षुः, नृशंसः प्रियवाक्, अमात्यः
 सत्यवादी, राजसूनुरदुर्विनीतश्च जगति दुर्लभः, तथापि ममार्य ए-
 वाचार्यः । को हि नाम तद्विधे निपतिते राजगन्धकुञ्जरे जनयितरि
 ईदृशे च विफलीकृतविशालशिलास्तम्भोरुभुजे भूभुजि भ्रातरि ल-
 क्तगज्ये ज्यायसि नववयसि तपोवनं गच्छति सकललोकलोचन-
 जलपातापवित्रं मृद्गोलकं वसुधाभिधानं धनमदखेलनिखिलखलमु-
 खविकारलक्षणाख्यायमाननीचाचरणां श्रीसंज्ञिकां सुभटकुटुम्ब-
 कर्मकुम्भदासीं चण्डालोऽपि कामयेत । कथमिव संभावितमत्य-

श्रोत्रियो वेदपागः । धन्वनि मरौ । धन्वन्यपि दग्धे राज्याज्ञापि दाहकारिणी ।
 अनेषणो निरभिलाषः । प्रिया जाया यस्य । 'जायाया निङ्' । कुहना ईर्ष्या, शङ्का वा ।
 कीनाशः क्षुद्रः । उक्तं च—'कृतान्ते पुंसि कीनाशः क्षुद्रकार्षिकयोत्रिषु' । अ-
 नक्षिगतः प्रियः । मृगयुर्व्याधः । पाराशरी भिक्षुः । कितवो द्यूतकृत् । गोप्यो
 दासः । राजसूनुरदुर्विनीतश्चेत्येतत्प्रस्तावेन तदुक्तम् । खेलाः सविलासाः । अनव-

न्तमनुचितमिदमार्येण । किमुपलक्षितमनवदातमिदं मयि । किं वास्य चेतसश्च्युतः सौमिविर्विस्मृता वा वृकोदरप्रभृतयः । अनपेक्षितभक्तजना स्वार्थैकनिष्पादननिष्ठुग नासीदियमार्यस्येदृशी प्रभविष्णुता । अपि चार्ये तपोवनं गते जिजीविषुः को हि नाम महीं मनसापि ध्यायेन् । कुलिशशिखरखरनखरप्रचयप्रचण्डचपेटापाटितमत्तमातङ्गोत्तमाङ्गमदच्छटाच्छुगितचारुकेसरभारभास्वरमुखे केशगिणि वनविहाराय विनिर्गते निवासं गिरिगुहां कः पाति पृष्ठतः । प्रतापसहाया हि सत्त्ववन्तः । कश्चपलां लक्ष्मीं प्रत्यनुरोधोऽयमार्यस्य यदीयमपि न चीरान्तर्गतकुचा कुशकुसुमसमित्पलाशपूलिकां वहन्ती तवैव तपोवनं वनमृगीव नीयते जगजालिनी । किंवा ममानेन वृथा बहुधा विकल्पितेन तूष्णीमेवार्यमनुगमिष्यामि । गुरुवचनातिक्रमकृतं च किल्बिषमेतत्तपोवनं तप एवापास्यति । इत्यवधार्य मनसा प्रथमतः गतस्तपोवनमधोमुखस्तूष्णीमवातिष्ठत ।

अवान्तरे पूर्वादिष्टेनैव रुदता वस्त्रकर्मान्तिकेन समुपस्थापितेषु बल्कलेषु निर्दयकरतलताडनभियेव कापि गते हृदये गटति राज्ञे तारमब्रह्मण्यमूर्ध्वदोष्णि विरुदति, विप्रजने पादप्रणतिपरे, फूत्कुर्वति पौरवृन्दे, विद्राति विद्रुतचेतसि, चिरंतने परिजने, परिजनावलम्बिते वेपमानवपुषि, पर्याकुलवामसि, शोकगद्गदवचसि, गलितनयनपयसि, निवारणोद्यतमनसि, वर्षीयसि विशति बन्धुवर्गे, निराशेषु नखलिखितमणिकुट्टिमेष्ववाङ्मुखेषु, निश्चसत्सु सामन्तेषु, सबालवृद्धासु तपोवनाय प्रस्थितासु सर्वासु प्रजासु सहसैव प्रविश्य शोकविह्वलः प्रक्षरितनयनसलिलो राज्यश्रियः पादातमनिर्मलम् । सौमित्रिलक्ष्मणः । वृकोदरो भीममेनः । प्रचयः समृद्धः । चपेटा करतलाघातः । वनमृग्यपि कुशादि वहति । जालिनी मायिनी ।

अत्रेत्यादां संवादको नाम सदस्यात्मानमपातयदिति सवन्धः । कर्मान्तिकोऽधिकृतः । करतलताडनेति । हृदये वा । ब्रह्मणे ब्राह्मणे । 'अब्रह्मण्यमवध्योक्तौ' । फत्करणमुद्दामरोदनध्वनिः । विद्रातिः कुत्सितः । गते प्राप्ते । वर्षीयसि वृद्धतरे ।

रिचारकः संवादको नाम प्रज्ञाततमो विमुक्ताक्रन्दः सदस्यात्मान-
मपातयन् ।

अथ संभ्रान्तो भ्रात्रा सह स्वयं देवो राज्यवर्धनस्तं पर्यपृच्छ-
न्—‘भद्र, भण भण किमस्मद्व्यसनव्यवसायवर्धनवद्बधूतिः, अ-
वनिपतिमरणमुदितमतिः, अधृतिकरमपरमधिकतरमितः समुप-
नयाति विधिः’ इति । स कथं कथमप्यकथयन्—‘देव, पिशाचा-
नामिव नीचात्मनां चरितानि छिद्रप्रहारीणि प्रायशो भवन्ति ।
यतो यस्मिन्नहन्यवनिपतिरुपरत इत्यभूद्वार्ता तस्मिन्नेव देवो ग्र-
हवर्मा दुरात्मना मालवगजेन जीवलोकमात्मनः सुकृतेन सह त्या-
जितः । भर्तृदारिकापि राज्यश्रीः कालायसनिगडयुगलचुम्बितच-
रणा चौराङ्गनेव संयता कान्यकुब्जे कारायां निक्षिप्ता । किंवदन्ती
च यथा किलानायकं साधनं मत्वा जिघृक्षुः सुदुर्मतिरेतामपि भु-
वमाजिगमिषति ।’ इति विज्ञापिते प्रभुः प्रभवतीति ।

ततश्च तादृशमनुपेक्षणीयमसंभावितमाकस्मिकमपरं व्यतिकर-
माकर्ण्यश्रुतपूर्वत्वात्परिभवस्य, परपरिभवासहिष्णुतया च स्वभा-
वस्य, दर्पबहुलतया च नवयौवनस्य, वीरक्षेत्रसंभवत्वाच्च जन्मनः,
कृपाभूमिभूतायाश्च स्वसुः, स्नेहात्स तादृशोऽपि बद्धमूलोऽप्यत्य-
न्तगुरुरेकपद एवास्य ननाश शोकावेगः । विवेश च सहसा
केशरीव गिरिगुहागृहं गम्भीरं हृदयं भयंकरः कोपावेगः । केशि-
निषूदनशङ्काकुलकालियकुलभङ्गुरभ्रूभङ्गतरङ्गिणी श्यामायमाना
यमस्वसेव प्रथीयसि ललाटपट्टे भीषणा भ्रुकुटिरुदभिद्यत । दर्पात्प-
रामृशन्नखकिरणसलिलनिर्झरैः समरभारसंभावनाभिषेकमिव च-
कार दिङ्नागकुम्भकूटविकटस्य बाहुशिखरकोषस्य वामः पाणिपल-

कारायां बन्धने । किंवदन्ती लोकवार्ता ।

केशिनिषूदनः कृष्णः । यमस्वमा यमुना । सापि कालियकुला सतगद्गा, श्या-
मायमाना च । परामृषन्नित्याद्वाहुशिखरमेव । कोशो दिव्यम् । उक्तं च—‘को-

वः । संगलत्स्वेदसलिलपूरितोदरो निर्मूलं मालवोन्मूलनाय गृहीत-
 केश इव दुर्मदश्रीकचग्रहोत्कण्ठयेव च कम्पमानः पुनरपि समुत्ससर्प
 भीषणं कृपाणं पाणिरपरः । शस्त्रग्रहणमुदितराजलक्ष्मीक्रियमाणदि-
 ष्टवृद्धिविधुतसिन्दूरधूलिरिव कपिलः कपोलयोरदृश्यत गोषरागः ।
 समासन्नसकलमहीपालचूडामणिचक्राक्रमणजाताहंकार इव च स-
 मारुरोह वाममूरुदण्डमुत्तानितश्चरणो दक्षिणः । निष्ठुराङ्गुष्ठकष-
 णनिष्ठचूतधूमलेखो निर्वीरोर्वीकरणाय विमुक्तशिख इव लिलेख
 मणिकुट्टिममितरः पादपद्मः । दर्पस्फुटितसरसत्रणोच्छलितरुधि-
 रच्छटावसेकैः शोकविषप्रसुप्तं प्रबोधयन्निव पराक्रममनुजमवा-
 दीन्—‘आयुष्मन्, इदं राजकुलम्, अमी बान्धवाः, परिजनोऽयम्,
 इयं भूमिः, भूपतिभुजपरिग्रपालिताश्चैताः प्रजाः, गतोऽहमद्यैव
 मालवराजकुलप्रलयाय । इदमेव तावद्वल्कलग्रहणमिदमेव तपः शो-
 कापगमोपायश्चायमेव यदत्यन्ताविनीतारिनिग्रहः । सोऽयं कुरङ्गकैः
 कचग्रहः केशरिणः, भेकैः कर्पातः कालसर्पस्य, वत्सकैर्वन्दि-
 ग्रहो व्याघ्रस्य, अलगर्दैर्जलग्रहो गरुडस्य, दारुभिर्दाहादेशो दह-
 नस्य, तिमिरैस्तिग्मकागो ग्वेः, यो मालवैः परिभवः पुष्पभूति-
 वंशस्य । अन्तर्गितस्तापो मे महीयसा मन्युना । तिष्ठन्तु सर्व एव
 राजानः करिणश्च त्वयैव सार्धम् । अयमेको भण्डिरयुतमात्रेण
 तुरङ्गमाणामनुयातु माम् ।’ इत्यभिधाय चानन्तरमेव प्रयाणपट-
 हमादिदेश ।

तं च तथा समादिशन्तमाकर्ण्य जामिजामातृवृत्तान्तविज्ञानप्र-
 कोपाधानदूयमाने मनसि निवर्तनादेशेन दूरप्ररूढप्रणयपीड इव
 शोऽस्त्री कुञ्जले स्वहृदिधानेऽर्थोपदिष्ययोः’ इति कोशकारः । पाणिः । सलिल-
 पूरितोदरो भवति । कचाः केशाः । यश्च कामी कामिनीकचग्रहणं प्रत्युत्कण्ठे
 स कम्पते स्वेदवांश्च भवति । दिष्टमानन्दः । विमुक्त इति । धीराः किल रोषेण
 केशसंयमनमा परिभवप्रतीकारं न कुर्वन्ते । भेको मण्डकः । कर्पातश्चपेटादानम् ।
 अलगर्दैर्जलसर्पैः ।

प्रोवाच देवो हर्षः—‘कमिव दोषं पश्यत्यार्यो ममानुगमनेन । यदि बाल इति नितरां तर्हि न त्याज्योऽस्मि । रक्षणीय इति भवद्भुजपञ्जरं रक्षास्थानम्, अशक्त इति कः परीक्षितोऽस्मि, संवर्धनीय इति वियोगस्तनूकगेति, अक्लेशसह इति स्त्रीपक्षे निक्षिप्तोऽस्मि, सुखमनुभवत्विति त्वयैव सह तत्प्रयाति महानध्वनः, क्लेश इति विग्रहोऽविषह्यतरः, कलत्रं रक्षत्विति श्रीस्ते निक्षिप्तेऽधिवसति, पृष्ठतस्तिष्ठत्विति तिष्ठत्येव प्रतापः, राजकमनधिष्ठितमिति तत्सुबद्धमार्गगुणैः न वाह्यः, सहायो महत इति व्यतिरिक्तमिव मां गणयति प्रलघुपरिगरः, प्रयामीति पादरजसि कोऽतिभारः, द्वयोर्गमनमसांप्रतमिति मामनुगृहाण गमनाज्ञया कातरो भ्रातृस्नेह इति सदृशो दोषः । का चेयमात्मभरिता भुजस्य ते यदेकाकी क्षीरोदफेनपटलपाण्डुरममृतमिव यशः पिपासति । अवञ्चितपूर्वोऽस्मि प्रमादेषु । तत्प्रसीदत्यार्यो नयतु मामपि’ इत्यभिधाय क्षितितलविनिहितमौलिः पादयोरुपतत् ।

तमुत्थाप्य पुनरग्रजो जगाद्—‘तात, किमेवमतिमहारम्भपरिग्रहणेन गरिमाणमारोप्यते बलादतिलघीयानप्यहितः । हरिणार्थमतिद्वेषणः सिंहसंभारः । तृणानामुपरि कति कवचयन्त्याशुशुक्षणयः । अपि च तवाष्टादशद्वीपाष्टमङ्गलकमालिनी मेदिन्यस्त्येव विक्रमस्य विषयः । नहि कुलशैलनिवहवाहिनो वायवः संनह्यन्त्यतितरले तूलराशौ । न सुमेरुवप्रप्रणयप्रगल्भा वा दिक्करिणः परिणमन्त्यणीयसि वल्मीके । ग्रहीष्यसि सकलपृथ्वीपतिप्रलयोत्पातमहाधूमकेतुं मांधातेव चारुचामीकरपत्रलतालंकाराङ्गकायं

जामिर्भगिनी । न वाह्य इति । किल य एव त्वं स एवाहमिति । कोऽसौ महायोऽस्य । आत्मभरिता स्वार्थमात्रपरता ।

अतिद्वेषणोऽत्यन्तलज्जाकारी । कवचयन्ति संनह्यन्ति । आशुशुक्षणयोऽग्रयः । अष्टमङ्गलकं कङ्कणमित्यन्ये । तूलं कार्पासः । परिणमन्ति तदाघातक्रीडां न कुर्वन्ति । अणीयस्यतिस्वल्पे । वल्मीके पिपीलिकोत्त्वाने मृत्स्थले । अभ्यमित्रं शत्रुममुखम् ।

कार्मुकं ककुभां विजये । मम तु दुर्निवारायामस्यां विपक्षक्षपण-
क्षुधि क्षुभितायां क्षम्यतामयमेकाकिनः कोपकवल एकः । तिष्ठतु
भवान् ।' इत्यभिधाय च तस्मिन्नेव वासरे निर्जगामाभ्यमित्रम् ।

अथ तथागते भ्रातरि, उपरते च पितरि, प्रोषितजीविते च
जामातरि, मृतायां च मातरि, संयतायां च स्वसरि, स्वयूथभ्रष्ट
इव वन्यः कर्गो देवो हर्षः कथं कथमप्येकाकी कालं तमनैषीन् ।
अतिक्रान्तेषु बहुषु वासरेषु कदाचित्तयैव भ्रातृगमनदुःखासि-
कया दत्तप्रजागरः त्रिभागशेषायां त्रियामायां यामिकेन गीयमा-
नामिमामार्या शुश्राव ।

‘द्वीपोपगीतगुणमपि समुपार्जितगर्भराशिसारगमपि ।

पोतं पवन इव विधिः पुरुषमकाण्डे निपातयति ॥

तां च श्रुत्वा सुतगमनित्यताभावनया दृग्मानहृदयः प्रक्षीणभू-
यिष्ठ्यायां क्षपायां क्षणमिव निद्रामलभत स्वप्ने चाभ्रंलिहं लो-
हस्तम्भं भज्यमानमपश्यत् । उत्कम्पमानहृदयश्च पुनः प्रत्यवु-
ध्यत । अचिन्तयञ्च—‘किं नु ग्वलु मामेवममी सततमनुवध्नन्ति
दुःस्वप्नाः । स्फुरति च दिवानिशमकल्याणाख्यानविचक्षणमद-
क्षिणमक्षि । सुदारुणाश्चाक्षुद्रक्षितिपक्षयमाचक्षाणाः क्षणमपि न
शाम्यन्ति पुनरुत्पाताः । प्रत्यहं राट्टेर्विकलकायबन्ध इव क-
बन्धवति ब्रध्नविम्बे घटमानो विभाव्यते । तपःकरणकालकवलि-
तानिव धूमरितसमग्रग्रहानुद्गिरन्ति धूमाद्गगान्समर्पयः । दिने
दिने दारुणा दिशां दाहा दृश्यन्ते । दिग्दाहभस्मकणनिकर इव
निपतति नभस्तलान्तरागणः । तारापातशुचेव निष्प्रभः शशी ।
निशि निशि इतस्ततः प्रज्वलिताभिरुल्काभिरुग्रं ग्रहयुद्धमिव वि-

यामिकेन जागरानियुक्तेन । गन्तराशिर्मणिमण्ड , अग्निश्च । तस्य माराः धे-
ष्टरत्नानि । पोतं यानपात्रम् । निपातयति व्यापादयति । अत्युन्नतमभ्रंलिहं
नभःस्पृशम् । अक्षुद्रः प्रधानभूतः । राट्टेर्विकलकायबन्धन कबन्धयोगात् । कब-

यति विलोकयन्ति विलोलतारकाः ककुभः । राज्यसंचारसूचकः
संचारयतीव क्ष्मां कापि वहद्बहलरजःपटलकलिलशर्कराशकलसू-
त्कारी मारुतः । न कुशलमिव पश्यामि लग्नस्य । अस्मिन्नस्मद्वंशे
कणिण इव करीरं कोमलमपि कलयतः कृतान्तस्य कः परिपन्थी ।
सर्वथा स्वस्ति भवत्वार्याय ।' इति चिन्तयित्वा च अन्तर्भिन्नभ्रा-
तृस्नेहकातरं द्रवदिव हृदयं कथं कथमपि संस्तभ्योत्थाय यथाक्रि-
यमाणं क्रियाकलापमकरोत् ।

आस्थानगतश्च सहसैव प्रविशन्तम्, अनुप्रविशता विषण्णव-
दनेन लोकेनानुगम्यमानम्, असह्यदुःखोष्णनिश्वासधूमरक्ततन्तु-
नेव मलिनेन पटेन प्रावृतवपुषम्, जीवितधारणलज्जेयावनतमु-
खम्, नासावंशस्याग्रे ग्रथितदृष्टिम्, दुःखदूरप्ररूढरोम्णा मूकेनापि
मुखेन स्वामिव्यसनमविच्छिन्नैरश्रुविन्दुभिर्विज्ञापयन्तं कुन्तलं नाम
बृहदश्ववारम्, राज्यवर्धनस्य प्रसादभूमिमभिजाततमं ददर्श ।
दृष्ट्वा च जाताशङ्कश्चक्षुषि सलिलेन, मुखशशिनि श्वसितेन, हृदये
हुताशेन, उत्सङ्गे भुवा, दारुणाप्रियश्रवणसमये सममिव सर्वेष्वङ्गे-
ष्वगृह्यत लोकपालैः । तस्माच्च हेलानिर्जितमालवानीकमपि गौ-
डाधिपेन मिथ्योपचारोपचितविश्वासं मुक्तशस्त्रमेकाकिनं विश्र-
ब्धं स्वभवन एव भ्रातरं व्यापादितमश्रौषीत् ।

श्रुत्वा च महातेजस्वी प्रचण्डकोपपावकप्रसरपरिचीयमानशो-
कावेगः सहसैव प्रज्ज्वाल । ततश्चामर्षविधुतशिरःशीर्यमाणशि-
खामणिशकलाङ्गारकितमिव रोषाग्निमुद्रमन्ननवरतरफुरितेन पिब-

न्धदर्शन चोत्पातसूचकम् । विलोलतारका इति । स्त्राणां च युद्धदर्शनवशा-
दक्ष्णोश्च लोलत्वं भवति । कलिलानि व्याप्तानि । वंशो वेणुरपि । करीरो वंशा-
ङ्कुरः । अपिशब्दः कृतान्तस्येत्यतः परं योज्यः । परिपन्थी रोधकः । परिपूर्वपर्यायः
परिपन्थशब्दोऽस्तीति ज्ञापितम् ।

अप्रियेति । अप्रियग्रहणकाले च दुःखं सर्वाङ्गेषु गृह्यते ।

त्रिव सर्वतेजस्विनामायूंषि रोषनिर्भुमेन दशनच्छदेन लोहिताय-
मानलोचनालोकविक्षेपैर्दिग्दाहानिव दर्शयन्गोषानलेनाप्यसह्यसह-
जशौर्योष्मदहनदह्यमानेनेव वितन्यमानस्वेदसलिलशीकरासारदु-
र्दिनः, स्वावयवैरप्यदृष्टपूर्वप्रकोपभीतैरिव कम्पमानैरुपेतः, हर
इव कृतभैरवाकारः, हरिगिव प्रकटितनरसिंहरूपः, सूर्यकान्तशैल
इव अपरतेजःप्रसरदर्शनप्रज्वलितः, क्षयदिवस इवोदितद्वादशदि-
नकरदुर्निरीक्ष्यमूर्तिः, महोत्पातमारुत इव सकलभूभृत्कम्पकारी,
विन्ध्य इव विवर्धमानविग्रहोत्सेधः, महाशीविष इव दुर्नरेन्द्रा-
भिभवगेषितः, पागीक्षित इव सर्वभोगिदहनोद्यतः, वृकोदर इव
रिपुरुधिग्नृषितः, सुरगज इव प्रतिपक्षवारणप्रधावितः, पूर्वागम
इव पौरुषस्य, उन्माद इव मदस्य, आवेग इवावलेपस्य, तारुण्या-
वतार इव तेजसः, सर्वोद्योग इव दर्पस्य, युगागम इव यौवनो-
ष्मणः, गज्याभिषेक इव रणरसस्य, नीगजनदिवस इवासहिष्णु-
तायाः, परं भीषणतामयामीन् ।

अवादीञ्च गौडाधिपमपहाय कस्तादृशं महापुरुषं तत्क्षण एव
निर्व्याजभुजवीर्यनिर्जितसमस्तगजकं मुक्तशस्त्रं कलशयोनिमिव
कृष्णवर्त्मप्रसूतिरीदृशेन सर्वलोकविगर्हितेन मृत्युना शमयेदार्यम् ।

अत इत्यादी परं भीषणतामयामीदिति मन्थः । निर्भुमेन वक्राकृतेन । दह्यमा-
नेनेति । दाहर्भीतेन च मलिलकणा वितन्यन्ते । भैरवो भीषणोऽपि । प्रशन्तो
नरो नरमिहः । इत्थं च—‘स्युरुत्तरपदे व्याघ्रपुगवर्षमकुजगः । सिंहशार्दूलनागाद्याः
पुंसि श्रेष्ठार्थवाचकाः ॥’ इति । नृमिह्रूपां च हरिरिति । तेजोऽक्षमता, आतपश्च ।
दिनकरवत्तैश्च दुर्निरीक्षणः । भूभृतो राजानोऽपि, गिरयश्च । वर्धमानेन देवेन ।
उत्सेध औन्नत्य यस्य । नरेन्द्रो मन्त्रज्ञः, राजापि । परीक्षितनिदर्घे जनमेजयः पि-
तृपरिभवेन सर्पमन्त्रे भोगिनां क्षयार्थमयजदिति वार्ता । भोगिनो राजानः । वृको-
दरो भीममेनः । वारण निषेधः, हर्म्ना च वारणः । अवलेपस्य दर्पस्य । नीगजन
शान्तिकर्मविशेषः ।

कलशयोनिं शोणाचार्यम् । कृष्णवर्त्मप्रसूतिः पापमार्गप्रवर्तकः । धृष्टद्युम्नश्चा-

अनार्यं च तं मुक्त्वा भागीरथीफेनपटलपाण्डुराः केषां मनःसु
 सरःसु गजहंसा इव परशुरामपराक्रमस्मृतिकृतो न कुर्युर्गार्यशौ-
 र्यगुणाः पक्षपातम् । कथमिवात्युग्रस्यास्यार्यजीवितहरणे निदाघर-
 वेरिव कमलाकरसलिलशोषणेऽनपेक्षितप्रीतयः प्रसृताः कराः ।
 कां नु गतिं गमिष्यति, कां वा योनिं प्रवेक्ष्यति, कस्मिन्वा नरके
 निपतिष्यति । श्वपाकोऽपि क इदमाचरेत् । नामापि गृह्णतोऽस्य
 पापकारिणः पापमलेन लिप्यत इव मे जिह्वा । किं वाङ्गीकृत्य
 कार्यमार्यस्तेन क्षुद्रेणानुप्रविश्य विगतघृणेन घुणेनेव सकलभुवना-
 ह्लादनचतुरश्चन्दनस्तम्भः क्षयमुपनीतः । नूनं नानेन मूढेन मधु-
 रसास्वादलुब्धेन मध्विवार्यजीवितमाकर्षता भावी दृष्टः शिलीमु-
 खसंपातोपद्रवः । निजगृहदूषणं जालमार्गप्रदीपकेन कज्जलमि-
 वातिमलिनं केवलमयशः संचितं गौडाधमेन । नत्वाश्वेवास्तमुप-
 गतवत्यपि त्रिभुवनचूडामणौ सवितरि वेधसादिष्टः सत्पथश-
 लोर्गन्धकारस्य निग्रहाय ग्रहण्डविहारैकहरिणाधिपः शशी ।
 विनयविधायिनि भग्रेऽपि चाङ्कुशे विद्यत एव व्यालवा-
 रणस्य विनयाय सकलमत्तमातङ्गकुम्भस्थलस्थिरशिरोभागभिदुरः
 खरतरः केसरिनखरः । तादृशाः कुवैकटिका इव तेजस्विर-
 त्रविनाशकाः कस्य न वध्याः । केदानीं यास्यति दुर्बद्धिः ।'

मिजातः । कृष्णवर्त्मा बद्धिः । भार्गाथीत्यादि परशुराम इत्यादि च हंसानामपि वि-
 शेषणम् । रामेण हि हंसमार्गः कैलामे कृत इति । हंसास्तत्कीर्तिं स्मारयन्ति ।
 पक्षपातं स्नेहम्, पक्षगमनं च । अत्युग्रस्यातित्रूरस्य, अतिचण्डस्य च । अत्रार्यस्य
 कमलाकरेणोपमा । लक्ष्मीयात्रादिगुणयुक्तत्वात् । करा हस्ताः, रश्मयश्च । क्षुद्रेण
 शूरेण, परिचितपरिपणेन च । अनुप्रविश्य विश्रामं नीत्वान्तर्भूय च । घुणेन काष्ठकृ-
 मिणा । शिलीमुखाः शगाः, भ्रमराश्च । जालस्य कुसुतेर्मार्गे दीपयति यस्तेन ग-
 वाक्षमार्गेण गः प्रदीपः स यथा कज्जलं सचिनुते नत्वाशु । इत्यप्रस्तुतप्रशंसा बोद्ध-
 व्या । विशेषेण हरणं विहारो विच्छायाकरणं गमनं च । षण्डे हि सिंहो गमनं क-
 रोति । व्यालवारणस्य दृष्टदन्तिनः । स्थिरो दृढः शिरोभागो यस्य । यं प्राप्त्यैव
 तस्य मयं विदारणं भवतीत्यर्थः । वैकटिको गन्धबन्धकः ।

इत्येतदभिदधत एवास्य पितुरपि मित्रं सेनापतिः समप्रविप्रह-
 प्राग्रहगे हरितालशैलावदातदेहः, परिणतप्रगुणसालप्रकाण्डप्रकाशः,
 प्रांशुगतिशौर्योष्मणेव परिपाकमागतो गतभूयिष्ठे वयसि वर्तमानः,
 बहुशरशयनसुप्रोत्थितोऽपि हसन्निव शान्तनवमतिदीर्घेणायुषा
 दुर्गभिभवशरीरतया जरयापि भीतभीतयेव प्रकटितप्रकम्पया परा-
 मृष्टः, कथमपि सागमयेषु शिरोरुहेषु शशिकर्गनिकरसितसरलशि-
 रोरुहसटालां सैहीमिव निष्कपटपराक्रमरसरचितां संक्रान्तः, जी-
 वन्नेव जातिमपरस्वामिमुखदर्शनमहापातकपरिजिहीर्षयेव भ्रूयुग-
 लेन वलितशिथिलप्रलम्बचर्मणा स्थगितदृष्टिः, धवलस्थूलगुञ्जापि-
 च्छप्रच्छादितकपोलभागभास्वरेण वमन्निव विक्रमकालमकालेऽपि
 विकाशिकाशकाननविशदं शरदारम्भं भीमेन मुखेन मृतमपि हृदय-
 स्थितं स्वामिनमिव सितचामरेण वीजयन्नाभिलम्बेन कूर्चकलापेन
 परिणामेऽपि धौतासिधागजलपानतृपितैरिव विवृतवदनैर्वृहद्भिर्ब्र-
 णविदगैर्विपमितविशालवक्षाः, निशितशस्त्रटङ्ककोटिकुट्टितबहुवृ-
 हद्भ्रूणाक्षरपङ्क्तिनिगन्तरतया च सकलममरविजयपर्वगणनामिव
 कुर्वन्पूर्वपर्वत इव पादचारी विविधवीररसवृत्तान्तगमणीयकेन म-
 हाभागतमपि लघयन्निव, प्रतिपक्षक्षपणातिनिर्वन्धेन परशुराममपि
 शिञ्जयन्निव, अञ्जमणेनानादग्रश्रीमसार्कपणविभ्रमेण मन्दरमपि
 मन्दयन्निव, वाहिनीनायकमर्यादानुवर्तनेनाम्भोधिमप्यभिभवन्निव,

इत्येवमादीं सेनापतिः मिहनादनामा सनिधावेव समुपविष्टो विज्ञापितवानिति
 मबन्धः । विग्रहाः संभ्रमान्तेषु प्राग्रहगेऽग्रेमरः । प्रगुण स्पष्टम् । काण्डं स्कन्धः ।
 शान्तनव भ्रातृम् । वल्योऽस्य सन्ति वलिनम् । गुञ्जोत्तग्रेष्वपरि रोमराजिः ।
 विक्रमकालमिति । शरदारम्भविशेषणम् । तत्र शत्रुषु जययात्रा विधेयेति ।
 कूर्चकलापः दम्भः । परिणामे वृद्धत्वे । तृपितोऽपि जल पानु विवृतवदनो भवति ।
 विदारिः स्फोटः । शस्त्राण्येव टङ्काः । छेदनभाण्डानि कुण्डितानि छेदाः । पूर्ववृत्तान्तः
 पूर्वप्रशस्तिः । अञ्जमणे समुद्रयात्रा, जले परिवर्तनमपि । नाभ्योऽनादरेण यक्षस्मी-
 समाकर्षणं नदर्थं यो विविधो भ्रमन्तेन । वाहिनी सेना, नदी च । स्मर्य व्यवसायादच-

स्थैर्यकार्कश्योन्नतिभिरचलानपि ह्रूपयन्निव, सहजप्रचण्डतेजःप्रसर-
परिस्फुरणेन सवितारमपि तृणीकुर्वन्निव, ईश्वरभारोद्बहनघृष्टपृ-
ष्ठतया हरवृषभमपि हसन्निव, अरणिरमर्षाग्नेः, ऐश्वर्यं शौर्यस्य,
मदो मदस्य, विसर्पो दर्पस्य, हृदयं हठस्य, जीवितं जिगीषुतायाः,
उच्छ्वसितमुत्साहस्य, अङ्कुशो दुर्मदानाम्, नागदमनो दुष्टभोगिनाम्,
विगमो वरमनुप्यतायाः, कुलगुरुर्वीरगोष्ठिनाम्, तुला शौर्यशा-
लिनाम्, सीमान्तदृश्वा शस्त्रग्रामस्य, निर्बोढा प्रौढवादानाम्, सं-
स्तम्भयिता भग्नानाम्, पारगः प्रतिज्ञायाः, मर्मज्ञो महाविग्रहा-
णाम्, आघोषणापटहः समरार्थिनाम्, संनिधावेव समुपविष्टः सिं-
हनादनामा स्वरेणैव दुन्दुभिघोषगम्भीरेण सुभटानां समररसमा-
नयन्विज्ञापितवान्—‘देव, न क्वचित्कृताश्रयया मलिनया मलिन-
तराः कोकिलया काका इव कापुरुषा हतलक्ष्म्या विप्रलभ्यमानमा-
त्मानं न चेतयन्ते । श्रियो हि दोषान्धतादयः कामला विकाराः । छ-
त्तच्छायाऽन्तर्गितरवयो विस्मरन्त्यन्यं तेजस्विनं जडधियः । किं वा
करोतु वराकः येनातिभीरुतया नित्यपराङ्मुखेन न तु दृष्टान्येव स-
र्वातिशायिशौर्यातिशयश्चयथुकपिलकपोलपुलकपल्लवितकोपानलानि

लनमपि । कार्कश्यं परविषयं निर्दयत्वमपि । उन्नतिरभिमानोऽपि । तेजो क्षमा,
धर्म च । ईश्वरो हरोऽपि । कार्येषु क्षुण्णो लोकेषु घृष्टपृष्ठ उच्यते । नागदमनो
गजमर्दनः, गरुडश्च । भोगिनो राजानः, सर्पाश्च । यथा आघोषणापटहः समरार्थिना-
मुत्साहं जनयति तथामावपीत्यर्थः ।

देवैत्यादौ कापुरुषाहतलक्ष्म्या विप्रलभ्यमानं वक्ष्यमानमात्मानं न चेतयन्त
इति योजना । न क्वचित्कृताश्रयया सर्वत्र चाञ्चल्यात्कस्मात्तान्हतलक्ष्मीर्विप्रलभत
इत्याह—श्रियो हि दोषान्धतादयः । कामलाविकारा इति । हि यस्मां-
च्छिद्रयो ये दोषान्धतादयो विकारास्ते हि कामलाः कमलसंबन्धिनः । कमलानां
दोषायां रात्रौ । अन्धता मकोचः । तन्निवासाच्च लक्ष्म्या अपि । स विकारश्चान्यं
विप्रलभते । रागादयस्तैरन्धतेवान्धतासन्कार्यानालोचनम् । अथ च पाण्डू रोग-
भेदः । तेन शङ्खादौ पीतत्वादित्ज्ञानं तद्विकाराश्च रात्र्यन्धतादयो दोषा भवन्ति ।
सर्वातिशायिना शौर्यातिशयेन श्वयथुर्येषां तानि । ततो विशेषणसमासः । विप्रकृता

कुपितानां तेजस्विनां मुखानि । नासौ तपस्वी जानात्येवं यथा-
भिचारा इव विप्रकृताः सद्यः सकलकुलप्रलयमुपहरन्ति मन-
स्विनः । जलेऽपि ज्वलन्ति ताडितास्तेजस्विनः । सकलवीरगोष्ठी-
वाह्यस्य तस्यैवेदमुचितमनुत्तारनिर्गयनिपातनिपुणं कर्म । मनस्वि-
नां हि प्रधानप्रधानधने धनुषि ध्रियमाणे साति च कमलाकलहंसी-
केलिकुवलयकानने कृपाणे कृपणोपायाः पयोधिमथनप्रभृतयोऽपि
श्रीसमुत्थानस्य किं पुनरीदृशाः । येषां च धावा धरित्रीं त्रातुं नि-
युक्ताः स्वयमसमर्था इव कुलिशकर्कशभुजपरिग्रहप्रहरणहेतोरुद्दि-
रन्ति गिर्योऽपि लोहानि ते कथमिव बाहुशालिनो मनसापि
विमलयशोवान्धवा ध्यायेयुर्कार्यम् । सर्वप्रहाभिभवभास्वराणां हि
सुभटकराणामप्रतो दिग्ग्रहणे पङ्कवः पतङ्गकराः । महामहिष-
शृङ्गतरङ्गभङ्गभङ्गुरभीषणान्तगाला लोकप्रवादमात्रेण दक्षिणाशा
परमार्थतो भटभ्रुकुटिगधिवासो यमस्य । चित्रं च यदुन्मुक्तमिह-
नादानां सहसा साहस्रस्रगोमाञ्चकण्टकनिकरेण सह न निर्या-
न्ति सटाः शूराणां रणेषु । द्रयमेव च चतुःसागरसंभूतस्य भूति-
संभारस्य भाजनं प्रतिपक्षदाहि दारुणं वडवामुखं वा महापुरुष-
हृदयं वा । तेजस्विनः सकलाननवाप्य पयोगशिसहजस्य कुतो
निवृत्तिरुष्मणः । वृथाविततविपुलफणाभारो भुजङ्गानां भर्ता वि-
भर्ति यो भोगेन मृत्पिण्डमेव केवलम् । अप्रतिहतशासनाक्रान्त्यु-
पभोगसुखरसं तु रसाया दिक्कुञ्जकरभारभास्वग्रकोप्रा वीरबा-
हव एव जानन्ति । गविरिवोन्मुखपद्माकगृहीतपादपङ्कवः सुखे-

उपप्लुताः । विप्रद्विजैः कृताः । जले निज्जेऽपि ताडिता आहता वैयुताश्च तेजस्वि-
नोऽम्रयोऽपि गोष्ठी बाध्यश्च न जानाति धर्मं वृद्धामेवितन्वान् । प्रधानं रणः । गि-
र्यो लोहान्युद्दिगन्ति गिरिभ्य एव लोहोत्पत्तेः । मर्वस्य वस्तुनो प्रहोपहरणम् ।
प्रहाश्चन्द्राद्याः । पतङ्गः सूर्यः । महामहिषश्च योन्तर्हवद्भुग ये भद्रास्तेर्भाषण-
मन्तरालं यस्याः सा । अन्यत्र महामहिषश्चतुल्या । भृतिर्मम्मापि । तेजस्विनो
वडवाभ्रेरपि । मुखेन शोभनाकाशेनापि । शूरो गविरपि । हरिणहृदयस्याल्पसत्त्वस्या-

नाखण्डिततेजा दिवसान्नयति शूरः । कातरस्य तु शशिन इव
 हृग्निहृदयस्य पाण्डुरपृष्ठस्य कुतो द्विगत्रमपि निश्चला लक्ष्मीः ।
 अपरिमितयशःप्रकर्षवर्षी विकासी वीरगमः । पुरःप्रवृत्तप्रतापप्र-
 हताः पन्थानः पौरुषस्य । शब्दविद्रुतद्विषन्ति भवन्ति द्वाराणि
 दर्पस्य । शस्त्रालोकप्रकाशिताः शून्या दिशः शौर्यस्य । रिपुरुधिर-
 शीकगसारेण भूरिव श्रीरप्यनुरज्यते । बहुनगपतिमुकुटमणिशि-
 लाशाणकोणकषणेन चरणनखराजिरिव राजताप्युज्ज्वलीभवति ।
 अनवरतशस्त्राभ्यासेन करतलानीव रिपुमुखानि श्यामीभवन्ति ।
 विविधव्रणवद्वपट्टकशतैः शरीरमिव यशोऽपि धवलीभवति । क-
 वचिषु रिपूःकवाटेषु पात्यमानाः पावकशिखामिव श्रियमपि
 वमन्ति निम्नुग निस्त्रिशप्रहागाः । यश्चाहितहतस्वजनो मनस्वि-
 जनो द्विषद्योषिदुरस्ताडनेन कथयति हृदयदुःखम् । परुषासिल-
 तानिपातपवनेनोच्छ्वसिति निरुच्छ्वसितशत्रुशरीरश्रुधारापातेन
 रोदिति विपक्षवनिताचक्षुषा ददाति जलं स श्रेयान्नेतरः । न च
 स्वप्रदृष्टनष्टेष्विव क्षणिकेषु शरीरेषु निबध्नन्ति बन्धुबुद्धिं प्रबुद्धाः ।
 स्थायिनि यशसि शरीरधीर्वीराणाम् । अनवरतप्रज्वलिततेजःप्रस-
 रभास्वरस्वभावं च मणिप्रदीपमिव कलुषः कज्जलमलो न स्पृश-
 त्येव तेजस्विनं शोकः । स त्वं सत्त्ववतामग्रणीः प्राग्रहरः प्राज्ञानां
 प्रथमः समर्थानां प्रष्टोऽभिजातानामग्रेसरस्तेजस्विनामादिरसहि-
 ष्णूनाम् । एताश्च सततसंनिहितधूमायमानकोपाग्रयः सुलभासि-
 धारातोयनृपयो विकटबाहुवनच्छायोपगृह्णा धीरताया निवासशि-
 शिरभूमयः स्वायत्ताः सुभटानामुरःकवाटभित्तयः । यतः किं
 गौडाधिपेनैकेन । तथा कुरु यथा नान्योऽपि कश्चिदाचरत्येवं भूयः ।

पि । पाण्डुरपृष्ठस्य देशभाषया निर्लज्जस्यापि । द्विरात्रमर्षाति पौर्णमास्यामेव शशिनः
 सातिशयं शोभायुक्तत्वात् । लक्ष्मीः श्रीः, कान्तिश्च । शून्या अनाश्रुताः । अनुर-
 ज्यतेऽनुरक्ता भवति, उपलिप्ता च भवति । उज्ज्वला रम्या, निर्मला च । श्या-
 मानि कृष्णानि, विच्छायाणि च । श्रेयान्प्रशसनीयः । शिशिरभूमयोऽप्यभितोय-

सर्वोर्वीश्रद्धाकामुकानामलीकविजिगीषूणां संचारय चामराण्य-
न्तःपुग्पुग्ध्रिनिश्चितैः । उच्छिन्धि रुधिगगन्धान्धगृध्रमण्डल-
च्छादनैश्छत्रच्छायाव्यसनानि । अपाकुरु कदुष्णशोणितोदकस्वेदैः
कुलक्ष्मीकुलटाकटाक्षचक्षूरागगोगान् । उपशमय निशितशरशिरा-
वेधैर्कार्यशौर्यश्रयथून् । उन्मूलय लोहनिगडापीडमालामलमहौ-
षधैः पादपीठदोहददुर्ललितपादपटुमान्धानि । क्षपय तीक्ष्णाज्ञा-
क्षरक्षारपातैर्जयशब्दश्रवणकर्णकण्डूः । अपनय चरणनखमरीचि-
चन्दनचर्चाललाटलेपैर्गनमितस्तिमितमस्तकस्तम्भविकारान् । उद्ध-
र कग्दानमंदेशसंदंशैर्द्रविणदर्पोष्मायमाणदुःशीललीलाशल्यानि ।
भिन्धि मणिपादपीठदीधितिप्रदीपिकाभिः शुष्कसुभटाटोपभ्रुकु-
टिवन्धान्धकारान् । जय चरणलङ्घनलाघवगलितशिरोगौरवारो-
ग्यैर्मिथ्याभिमानमहासंनिपातान् । म्रदय सततसेवाञ्जलिमुकुलि-
तकर्मपुटोष्मभिर्गिष्वसनगुणकिण्कार्कश्यानि । येनैव ते गतः
पिता पितामहः प्रपितामहो वा तमेव मा हासीस्त्रिभुवनस्पृहणीयं
पन्थानम् । अपहाय कुपुरुषोचितां शुचं प्रतिपद्यस्व कुलक्रमागतां
केमरीव कुर्ङ्गां गजलक्ष्मीम् । देव, देवभूयं गते नरेन्द्रे दुष्टगौ-
डभुजङ्गजग्धजीविते च गज्यवर्धने वृत्तेऽस्मिन्महाप्रलये धरणी-
धारणायाधुना त्वं शेषः । समाश्वामय अशरणाः प्रजाः । क्ष्मा-
पतीनां शिरःसु शरत्सवितेव ललाटंतपान्प्रयच्छ पादन्यासान् ।
अहितानामभिनवमेवादीक्षादुःखसंतप्रश्वासधूममण्डलैर्नखंपचैः प्र-
चलितचूडामणिचक्रवालवालातपैश्चायाहि कल्माषपादताम् । अपि
च हते पितर्येकाकी तपस्वी मृगैः सह संवर्धितः सहजब्राह्मण्य-
मार्देवसुकुमागमनाः कृतनिश्चयश्चण्डचापवनाटनिटांकारनादनि-
च्छायायुक्ता भवन्ति । स्वेदैश्च नयनव्याधुपशमो जायते । एव निशितशरशिरावे-
धैरित्यादि षोडश्व्यम् । मंदेशः शन्याश्चनम् । मतताञ्जलिबन्धात्कग्योरूपमसंभवः ।
इष्वमनं धनुः । देवभूय देवत्वम् । शेषोऽवशिष्टः, शेषमशरकश्च । ललाटतपानिति
प्रचण्डनोक्ता । कल्माषपादत्वं चित्रचरणत्वम् । गजत्रयकं क्षत्रियसमूहः । रामो

र्मदीकृतदिग्गजं गुञ्ज्याजालजनितजगज्ज्वरं समग्रमुद्यतमेकविं-
शतिकृत्वः कृत्तवंशमुत्खातवान्राजन्यकं परशुरामः । किं पुनर्नै-
सर्गिककायकार्कश्यकुलिशायमानमानसो मानिनां मूर्धन्यो देवः ।
तदद्यैव कृतप्रतिज्ञो गृहाण गौडाधमजीवितध्वस्तये जीवितसंकल-
नाकुलकालाकाण्डदण्डयात्राचिह्नध्वजं धनुः । न ह्ययमरातिरक्त-
चन्दनचर्चाशिशिरोपचारमन्तरेण शाम्यति परिभवानलपच्यमा-
नदेहस्य देवस्य दुःखदाहज्वरः सुदारुणः । निकारसंतापशान्त्यु-
पायपरिक्षये हि हिडिम्बाचुम्बनास्वादितमिव रिपुरुधिरामृतमम-
न्दरोपायमपायि पवनात्मजेन । जामदग्नयेन च शाम्यन्मन्युशि-
खिशिखासंज्वरसुखायमानस्पर्शशीतलेषु क्षत्रियक्षतजह्नदेध्वस्त्रा-
यि ।' इत्युक्त्वा व्यरंसीत् ।

देवस्तु हर्षस्तं प्रत्यवादीत्—'करणीयमेवेदमभिहितं मान्येन ।
इतरथा हि मे गृहीतभुवि भोगिनाथेऽपि दायाददृष्टिरीर्ष्यालोभु-
जस्य । उपरि गच्छतीच्छति निग्रहाय ग्रहगणेऽपि भ्रूलता चलि-
तुम् । अनमत्सु शैलेष्वपि कचग्रहमभिलषति दातुं करः । तेजो-
दुर्विदग्धानर्ककरानपि चामराणि ग्राहयितुमीहते हृदयम् । राज-
शब्दरुषा मृगाजानामपि शिरांसि वाञ्छति पादः पादपीठीक-
र्तुम् । स्वच्छन्दलोकपालस्वेच्छागृहीतानामाक्षेपादेशाय दिशामपि
स्फुरत्यधरः किं पुनरीदृशे दुर्जाते जाते जातामर्षनिर्भरे च मनसि
नास्त्येवावकाशः शोकक्रियाकरणस्य । अपि च हृदयविषमशल्ये
मुसल्ये जीवति जाल्मे जगद्विगर्हिते गौडाधिपाधमचण्डाले जिह्रेमि

भार्गवः । नैसर्गिकः स्ताभाविकः । मूर्धन्यो मुख्यः । परिभवो निकारः । हिडिम्बा
राक्षसी । पवनात्मजेन भीमसेनेन । क्षतजह्नदेपु रक्ततडाकेषु ।

इतरथापीत्यन्यथा यदीदृशं दुर्जातं जातं नाभूत्तदादावेवमद्भुतं भुजस्य भोगिनाथे-
ऽपि दायाददृष्टिः । किं पुनरीदृशे दुर्जाते व्यसने जाते मंपन्ने शत्रुद्विर्भवेदिति योज-
ना । एतमुपरिगच्छतीत्यादौ बोद्धव्यम् । आक्षेपोऽपहरणम् । मुसलेन वध्यो मुसल्यः ।

शुष्काधरपुटः पोटेव प्रतिकारशून्यं शुचा सूक्तुम् । अकृतरिपुव-
लाबलाविलोललोचनोदकदुर्दिनस्य मे कुतः करयुगलस्य जलाञ्ज-
लिदानम् । अट्टगौडाधमचिताधूममण्डलस्य वा चक्षुषः स्वल्पम-
प्यश्रुसलिलम् । श्रूयतां मे प्रतिज्ञा । शपाभ्यार्यस्यैव पादपांशु-
स्पर्शेन यदि परिगणितैरेव वासरैः सकलचापचापलदुर्ललितनरप-
तिचरणरणणायमाननिगडां निर्गोंडां न करेमि मेदिनीं ततस्तनू-
नपाति पीतसर्पिषि पतङ्ग इव पातकी पातयाम्यात्मानम् ।' इत्युक्त्वा
च महासंधिविग्रहाधिकृतमवन्तिमन्तिकस्थमादिदेश — 'लिख्य-
ताम् । आ गविग्रथचक्रचीत्कारचकितचारणमिथुनमुक्तसानोरुद-
याचलान्, आ विकूटकटककुट्टाकटङ्कलिखितकाकुत्स्थलङ्कालुण्ठन-
व्यतिकरत्सुवेलान्, आ वारुणीमदम्बलितवरुणवरुणारीनूपरुग्व-
मुखरकुहरकुक्षेरस्तगिरेः, आ गुह्यकगेहिनीपरिमलसुगन्धिगन्धपा-
षाणवासितगुहागुहाश्च गन्धमादनान्, सर्वेषां गज्ञां सज्जीक्रियन्तां
कराः करदानाय शस्त्रग्रहणाय वा, गृह्यन्तां दिशश्चामगणि वा,
नमन्तु शिरांभि धनूंषि वा, कर्णपूर्णीक्रियन्तामाज्ञा मौर्व्यो वा, शे-
खरीभवन्तु पादगजांसि शिरस्त्राणि वा, वटन्तामञ्जलयः करिघ-
टावन्धा वा, मुच्यन्तां भूमय इषवां वा, समालम्ब्यन्तां वेवयष्टयः
कुन्तयष्टयो वा, सुदृष्टः क्रियतामात्मा मच्चरणनखेषु कृपाणदर्पणेषु
वा । परागतोऽहम् । पङ्कागिव मे कुतो निवृत्तिस्तावद्यावन्न कृतः
सर्वद्वीपान्तरसंचारी सकलनरपतिमुकुटमणिशिलालोकमयः पाद-
लेपः ।' इति कृतनिश्चयश्च मुक्ताभ्यानो विसर्जितगजलोकः स्नानार-
म्भाकाङ्क्षी सभामन्याक्षीन् । उत्थाय च स्वस्थवन्निःशेषमाह्निकमका-
र्षीन् । अगलञ्च दर्पप्रसर इव श्रुतप्रतिज्ञस्य शाम्यदुष्मा दिवसस्त्रि-
भुवनस्य ।

तस्मिन् जाल्मे पापिष्टे । पोटा नपुंसकम् । निगडो वन्यनयद्गुला । ननूपाद्वदिः ।
चारणा गन्धर्वाः । काकुत्स्थो रामः । वारुणा सुग । कुक्षिर्वदिः । गुह्यका यक्षाः ।
पद्मोर्गतिविकलस्य । उष्मा औष्ण्यम् ।

ततश्च निजाधिकारापहारभीत इव भगवत्यपि कापि गते गत-
 तेजस्यहिमभासि, ताम्रगसवनेष्वपि निगूढशिलीमुखालापेषु त्वासा-
 दिव संकुचत्सु विहगगणेष्वपि समुपसंहृतनिजपक्षविक्षेपनिश्चलेषु
 भियेवाप्रकटीभवत्सु भुवनन्यापिनीं संध्यां प्रतिज्ञामिव मानयति
 नतशिरसि घटिताञ्जलिबने जने सकले, स्वपदच्युतिचकितदि-
 कपालदीयमानाभ्रंलिहलोहप्राकारवलयस्त्रिव बहलतिमिरमालाति-
 रोधीयमानासु दिक्षु प्रदोषास्थाने नातिचिरं तस्थौ । नमन्नृप-
 लोकलोलांशुकपवनकम्पितशिखैर्दीपिकाचक्रवालैरपि प्रणम्यमान
 इव प्राहिणोल्लोकं प्रतिषिद्धपरिजनप्रवेशश्च शयनगृहं प्राविशत् ।
 उत्तानश्च मुमोचाङ्गानि शयनतले । दीपद्वितीयं च तमभिसर इव
 लब्धावसरस्तरसा भ्रातृशोको जग्राह । जीवन्तमिव हृदये निमी-
 लितलोचनो ददर्शाग्रजम् । उपर्युपरि भ्रातृजीवितान्वेषिण इव
 प्रसस्युः श्वासाः । धवलांशुकपटान्तेनेव चाश्रुजलप्लवेन मुखमा-
 च्छाद्य निःशब्दमतिचिरं रुगेद् । चकार च चेतसि कथं नामाकृ-
 तेस्तादृश्या युक्तः परिणामोऽयमीदृशः । पृथुशिलासंघातकर्कश-
 कायबन्धात्तातादचलादिव लोहधातुः कठिनतर आसीदार्यः ।
 कथं चास्य मे हतहृदयस्यार्यविग्रहे सकृदपि युक्तमुच्छ्वसितुम् । इयं
 सा प्रीतिर्भक्तिर्गुणवृत्तिर्वा । वालिशोऽपि कः संभावयेदार्यमरणे
 मर्जीवितम् । तत्तादृशमैक्यमंकपद् एवं कापि गतम् । अयन्नैव
 हतविधिना पृथक्कृतोऽस्मि । दग्धगोपान्तर्गतशुचा सुचिरं रुदित-
 मपि न मुक्तकण्ठं गतघृणेन मया । सर्वथा लूतातन्तुच्छटाच्छि-
 दुगस्तुच्छाः प्रीतयः प्राणिनाम् । लोकयावामावनिबन्धना बान्ध-
 वता यतोऽहमपि नाम पर इवार्थे स्वर्गस्थे स्वस्थ इवामे । किंच
 दैवहतकेन फलमासादितमीदृशि परम्परप्रीतिबन्धनिर्वृतहृदये सु-

ततश्चेत्यादां प्रदोषास्थाने नातिचिरं तस्याविति मबन्धः । शरा अपि शिली
 मुखाः । महाया अपि पक्षाः । अभिसगश्वांगः । लूता तन्तुच्छटा जालका-
 सूत्रजालम् । लोकयात्रा लोकाचारः । किं फलमामादितं न किंचिदित्यर्थः ।

खभाजि भ्रानृमिथुने विघटिते । तथा चन्द्रमया इव जगदाहा-
दिनो लोकान्तर्गीभूतस्य लग्नचितामय इवार्थस्य त एव दहन्ति
गुणाः । इत्येतानि चान्यानि च हृदयेन पर्यदेवत । प्रभातायां च
शर्वर्यां प्रातरेव प्रतीहारमादिदेशाशेषगजसाधनाधिकृतं स्कन्दगुप्तं
द्रष्टुमिच्छामीति ।

अथ युगपत्प्रधावितवहुपुरुषपरम्पराद्वयमानः, स्वमन्दिगदप्र-
तिपालितकरेणुश्चरणाभ्यामेव संभ्रान्तः, समंभ्रमैर्दण्डभिरुत्सार्य-
माणजनपदः, पदे पदे प्रणमतः, प्रतिदिशमिभभिषग्वरान्वरवार-
णानां विभावरीवार्ताः पृच्छन्नुच्छिन्नतशिविपिच्छलाञ्छितवंशलता-
वनगहनगृहीतदिगायामैर्विन्ध्यवनैरिव वाग्वनन्धविमर्दोद्योगाग-
तैः, पुरःप्रधावद्भिर्गनायतमण्डलैराधोरणगणैश्च मरुततह्रितघास-
मुष्टीश्च दर्शयद्भिर्नवग्रहगजपतींश्च प्रार्थयमानैश्च लब्धाभिमतमत्त-
मातङ्गमुदितमानसैश्च सुदूरमुपसृत्य नमस्यद्भिरात्मीयमातङ्गमदा-
गमांश्च निवेदयद्भिः, डिम्बिमाधिगोहणाय च विज्ञापयद्भिः, प्र-
मादपतितापराधापहतद्भिर्दुःखधृतदीर्घदशमश्रुभिर्ग्रतो गच्छद्भिः,
अभिनवोपमृतैश्च कर्पटिभिर्वाग्णाप्रिसुखप्रत्याशया धावमानैः, ग-
णिकाधिकारिगणैश्चिरलब्धान्तरंरुच्छितकरैः, कर्मण्यकरेणुकासंक-
थनाकुलैरुद्धासितपल्लवचिह्नाभिर्गण्यपालपङ्क्तिभिश्च, निष्पादितनव-
ग्रहनागनिवहनिवेदनोद्यताभिरुत्तम्भिततुङ्गतोत्रवनाभिर्महामात्रपे-
टकैश्च प्रकटितकरिकर्मचर्मपुटैः, अभिनवगजसाधनसंचरणवार्ता-
निवेदनविसर्जितैश्च नागवनवीथीपालदूतवृन्दैः, प्रतिक्षणप्रत्यवेक्षि-
पर्यदेवयच्छुशोच ।

अथेत्यादि स्कन्दगुप्त एतैरेतैः क्रियमाणकोलाहलो गजकुलं विवेशेति संबन्धः ।
भिषग्वगन्वद्योत्तमान् । बन्धो रोधनम् । अनायत्ता हन्तिपार्श्वरक्षिणः । आधोरणा
गजारोहाः । डिण्डिमः पटहः । गणिका गजानां प्रतिलोभनार्थं हस्तिनी । कर्म-
ण्यकरेणुका करिप्रहकुशला करिणी । तुदन्यनेनेति तोच प्रेषणकम् । महामात्राः
प्रधानहस्त्यारोहाः । तेषां पेटकैः समूहैः । करिणां कर्मार्थं युद्धशिक्षार्थं । चर्मपुटः

तकरिकवलकूटैः, कटभङ्गसंग्रहं ग्रामनगरनिगमेषु निवेदयमानैः,
 कटककदम्बकैः क्रियमाणकोलाहलः, स्वामिप्रसादसंभृतेन महा-
 धिकाराविष्कारेण स्वाभाविकेन चावष्टम्भाभोगेनोदासीनोऽप्या-
 दिशन्निव, असंख्यकरिकर्णशङ्खसंपत्संपादनाय समुद्रानाज्ञापय-
 न्निव, शृङ्गागैरिकपङ्काङ्कगगसंग्रहाय गिरीन्मुष्णन्निव, दिग्गजा-
 धिकारं ककुभामैरावतमिवापहरन्हेर्हरपदभरनमितकैलासगिरि-
 गुरुभिः पादन्यासैर्गुरुभारग्रहणगर्वमुर्व्याः संहरन्निव, गतिवश-
 विलोलस्य चाजानुलम्बस्य बाहुदण्डद्वयस्य विश्वेपैरालानशिलास्त-
 म्भमालामिवोभयतो निखनन्त्रीषदुत्तुङ्गलम्बेनाधरविम्बेनामृतरस-
 स्वादुना नवपल्लवकोमलेन कवलेनेव श्रीकरेणुकां विलोभयन्निजनृ-
 पवंशदीर्घं नासावंशं दधानः, अतिस्निग्धमधुरधवलविशालतया पी-
 तक्षीरोदेनेव पिवन्त्रीक्षणयुग्मायामेन दिशामायामं मेरुतटादपि वि-
 कटविपुलालिकः, सततमविच्छिन्नच्छत्तच्छायाप्ररूढिवशादिव नि-
 तान्तायतनीलकोमलच्छविसुभगेन स्वभावभङ्गुरेण कुन्तलवालवल्ल-
 रीवेल्लितविलासिना लुनन्निव, लुप्तालोकानर्ककरान्वर्बग्रेणारिपक्षप-
 रिक्षयपरित्यक्तकार्मुककर्मापि सकलदिगन्तश्रूयमाणगुरुगुणध्वनिः,
 आत्मस्थसमस्तमत्तमातङ्गसाधनोऽप्यस्पृष्टो मदेन भूतिमानपि स्ने-
 हमयः, पार्थिवोऽपि गुणमयः करिणामिव दानवतामुपरि स्थितः,
 स्वामितामिव स्पृहणीयां भृत्यतामप्यपरिभूतामुद्गहन्नेकभर्तृभक्तिनि-
 श्रलां कुलाङ्गनामिवानन्यगम्यां प्रभुप्रसादभूमिसारूढः, निष्कारण-
 बान्धवो विदग्धानाम्, अभृतभृत्यो भजताम्, अक्रीतदासो विदु-

चर्मकृतो हस्त्याकारः । कटभङ्गः प्रत्यग्रम् । गोधूमादियवसं घास इत्यर्थः । निग-
 मा वणिक्पथाः । कटका हस्तिपटनियुक्ताः, अग्रेसरा वेत्तिणि इत्यन्ये । गुणाः शौर्या-
 याः, मौर्वी च गुणः । मशो गर्वः । भूतिः संपत्, भस्म च । पार्थिवो राजा, पृथि-
 व्यारब्धश्च । गुणास्तन्तवोऽपि । नहि घटः पटो भवतीति विरोधः । दानं मदः,
 वितरणं च ।

षाम्, स्कन्दगुप्तो विवेश राजकुलम् । दूरादेव चोभयकरकमलावलम्बितं स्पृशन्मौलिना महीतलं नमस्कारमकरोत् ।

उपविष्टं नातिनिकटे तं तदा जगाद देवो हर्षः—‘श्रुतो विस्तर एवास्मार्यव्यतिकरस्यास्मच्चिकीर्षितस्य च । अतः शीघ्रं प्रवेद्यन्तां प्रचारनिर्गतानि गजसाधनानि । न क्षाम्यत्यतिस्वल्पमप्यार्यपरिभवपीडापावकः प्रयाणविलम्बम् ।’ इत्येवमभिहितश्च प्रणम्य व्यज्ञापयन्—‘कृतमवधारयतु स्वामी समादिष्टं किंतु स्वल्पं विज्ञाप्यमस्ति भर्तृभक्तेः । तदाकर्णयतु देवः । देवेन हि पुष्पभूतिवंशसंभूतस्याजात्यस्य सहजस्य तेजसो दिक्करिकप्रलम्बस्य बाहुयुगलस्यासाधारणस्य च सोदरस्नेहस्य सर्वं सदृशमुपक्रान्तम् । काकोदगाभिधानाः कृपणाः कृमयोऽपि न मृष्यन्ति विकारं किमुत भवादृशास्तेजसां राशयः । केवलं देवराज्यवर्धनोदन्तेन कियदपि दृष्टमेव देवेन दुर्जनदौगात्म्यम् । ईदृशाः खलु लोकस्वभावाः प्रतियामं प्रतिनगरं प्रतिदेशं प्रतिद्वीपं प्रतिदिशं च भिन्नावेशाश्चाकागश्चाहागश्च व्यवहागश्च जनपदानाम् । तदियमालदेशाचारांचिता स्वभावसरलहृदयजा त्यज्यतां सर्वविश्वामिता । प्रमाददोषाभिपङ्केषु श्रुतबहुवार्ते एव प्रतिदिनं देवः । यथा नागकुलजन्मनः सारिकाश्रावितमन्त्रस्यासीन्नाशो नागसेनस्य पद्यावत्याम् । शुकश्रुतगृहस्यस्य च श्रीरशीर्यत श्रुतवर्मणः श्रावस्त्याम् । स्वप्रायमानस्य च मन्त्रभेदोऽभून्मृत्यवे मृत्तिकावत्यां सुवर्णचूडस्य ।

प्रचागे भक्षणम् । गजसाधनानि करिर्मन्यानि । अभिपङ्गा अभिभवाः । प्रतिग्राममिति । उपक्रान्तं निदर्शयितुमाह—यथेति । अत्र कथा । नागसेननामा पद्मावत्यां राजा मन्त्रिणमर्धगज्यहमपाकनुं शारिकाममक्षं मन्त्रमकरोत् । स चापि मन्त्रां शारिकामुखाद्विज्ञाय विस्मयपूर्वकं तं दण्डनावर्धादिति । श्रावस्त्यां च श्रुतवर्मा पूर्ववच्छुकश्रावितमन्त्रो राज्याच्चुच्याव । अनेन च गूढमन्त्रेण यत्नाद्भाव्यमित्युक्तम् । मृत्तिकावत्यां सुवर्णचूडो नाम गजा कंचिद्विस्मयपूर्वकं जिपृक्षन्मन्त्रितवांस्तदेव तस्मै विललास । ततस्तत्पूर्वं तत्प्रयुक्तेन विश्वांसिना शिरोरक्षकेन

चूडामणिलग्नलेखप्रतिबिम्बवाचिताक्षरा च चारुचामीकरचामर-
 ग्राहिणी यमतां ययौ यवनेश्वरस्य । लोभवहुलं च बहुलनिशि
 निधानमुत्वनन्तमुत्खातखङ्गप्रमाथिनी ममन्थ माथुरं बृहद्रथं वि-
 दूरथवरूथिनी । नागवनविहारशीलं च मायामातङ्गाङ्गाभिर्गता
 महासेनसैनिका वत्सपतिं न्ययंसिषुः । अतिदयितलास्यस्य च
 शैलूषमध्यमध्यास्य मूर्धानमसिलतया मृणालमिवालुनादग्निमित्रा-
 लजस्य सुमित्रस्य मित्रदेवः । प्रियतन्त्रीवाद्यस्यालाबुवीणाभ्य-
 न्तरशुषिरनिहितनिशिततरवारयो गान्धर्वच्छात्रच्छद्मानः चि-
 च्छिदुरश्मकेश्वरस्य शरभस्य शिरो रिपुपुरुषाः । प्रज्ञादुर्बलं च
 बलदर्शनव्यपदेशदर्शिताशेषसैन्यः सेनानीरनार्यो मौर्य बृहद्रथं
 पिपेष पुष्पमित्रः स्वामिनम् । आश्चर्यकुतूहली च चण्डीपतिर्द-

स्वस्वामिप्रयुक्तेन व्यापादित इति । अनेन च कुलस्वभावाद्यपरीक्ष्य न कार्यो भृत्य
 इत्युक्तम् । यवनेश्वरः केनचिच्छत्रुणासाद्य व्यापादितुमिष्टः । स्वसुहृदा शत्रुद्रोहं ले-
 खेन बोधितः । लेखपृष्ठे च तेन लिखितम् । स्वयं वाचयितव्यो लेख इति । ततो
 यवनेश्वरस्य स्वयं वाचयतश्चूडामणिप्रतिबिम्बितान्यक्षराणि वाचयित्वा तत्प्रहिता
 चामरग्राहिणी प्रभवे निवेद्य तदाज्ञया तं जघानेति । अनेन सूक्ष्मोऽपि रहस्यभेद-
 हेतुरक्षणीय इत्युक्तम् । विदूरथप्रयुक्तेन नरेन्द्रवृन्दप्रतारितो बृहद्रथो नाम राजा
 लोभवशात्खन्यवादे कृष्णनिशिप्रवृत्तस्तत्सेनया प्रहत इति । अतः प्रवर्तितव्यमि-
 त्युक्तम् । महासेनो नामोजयिनीपतिः स्वदुहितरं वासवदत्ताख्यामुदयनाय दित्सुः
 कपटजं नागं वीथ्यां प्रसज्य छद्मप्रहितैः शरैर्नामगुणान्प्रख्याप्योदयनं लोभित-
 वान् । सोऽप्यविचार्यैव गजग्रहग्राहिकया कतिपयात्परिवारो घोषवती वीणामादाय
 तत्र गतः । कपटकुञ्जरान्तर्गतमहासेनसैनिकैः सयत इति । अतो नाल्पपरिवारैः
 संवीक्ष्य च विस्त्रब्धैर्भाव्यमित्युक्तम् । सुमित्रो राजा मित्रव्यसनी स्त्रीजनपरिवार इव
 नटजने विस्त्रब्धो मित्रदेवेन नटत्वमाश्रित्य हतः । स च योगचूर्णावचूर्णितस्तित्रो-
 हितो बभूवेति । अतो व्यसनिभिः प्रकृतलोकाविश्वासिभिश्च न भाव्यमित्युक्तम् ।
 शरभोऽतिशयितान्वाद्यवतः प्रवेशमदादिति । गूढायुधै रिपुपुरुषैर्हत इति । अतो
 मनागपि व्यसनं वर्जनीयमित्युक्तम् । अकार्यमत्र परदारगमनादि । तरवारिरैकधारः
 खड्गः । प्रज्ञेयादि मृष्टा कथा । अनेन च भृत्यबलदर्शनमसनन्दनं कार्यमित्युक्तम् ।
 मार्यमिति गोत्रनाम । काकवर्णो यवनान्विजित्य तैश्च स्वपुरुषानुपायनीकृत्य यन्त्र-

ण्डोपनतयवननिर्मितेन नभस्तलयायिना यन्त्रयानेनानीयत कापि ।
 काकवर्णः शैशुनारिश्च नगरोपकण्ठे कण्ठे निचकृते निखिंशेन ।
 अतिस्त्रीसङ्गरतमनङ्गपरवशं शुक्लममात्यो वसुदेवो देवभूतिदासी-
 दुहित्रा देवीव्यञ्जनया वीतजीवितमकारयन् । असुरविवर्गव्यस-
 निनं चापजह्नुपरिमितरमणीमणिनूपुरझणझणाहादग्म्यया मागधं
 गोधनगिरिसुरुङ्गया स्वविषयं मेकलाधिपमन्त्रिणः । महाकालमहे
 च महामांसविक्रयवादवातूलं वेतालस्तालजङ्घो जघान जघन्यजं
 प्रद्योतस्य पौणकिं कुमारं कुमारसेनम् । रसायनरसाभिनिवेशि-
 नश्च वैद्यव्यञ्जनाः सुबहुपुरुषान्तरप्रकाशितौषधगुणा गणपतेर्विदे-
 हगजसुतस्य राजयक्षमाणमजनयन् । स्त्रीविश्वासिनश्च महादेवी-
 गृहगूढभित्तिभागभ्राता भद्रसेनस्याभवन्मृत्यवे कालिङ्गस्य वीर-
 सेनः । मातृशयनीयतूलिकातलनिषण्णश्च तनयोऽन्यं तनयमभिपे-
 क्षुकामस्य दध्नस्य करुपाधिपतेरभवन्मृत्यवे । उत्सारकरुचिं च
 रहसि ससचिवमेव दूर्गचकार चकोरनाथं शूद्रकदूतश्चन्द्रकेतुं
 जीवितान् । मृगयामक्तस्य च मध्नतो गण्डकानुदण्डनड्डलनलव-
 ननिलीनाश्च चम्पाधिपचमूचरभटाश्चामुण्डीपतेराचेमुः प्राणा-
 न्पुष्करस्य । वन्दिरागपरं च परप्रयुक्ता जयशब्दमुखरमुखा मङ्गा
 मौखरिं मूर्खं क्षत्रवर्माणमुदखनन् । अरिपुंरे च परकलत्रकामुकं
 कामेनीवेशगुप्तश्च चन्द्रगुप्तः शकपतिमशातयदिति । प्रमत्तानां

यानेस्तद्वृत्तः परदारार्दान्गच्छन्यवनेरात्मदेश प्रापय्य निहत इति । अतः शत्रुप्राभृतेषु
 मृत्येषु न विश्वसनीयमित्युक्तम् । देवीव्यञ्जनया महर्षिाव्याजया । मेकलाधिपम-
 न्त्रिभिर्वातिकच्छद्मभिरहिविवर साधितम् । तपसास्माभिरित्युक्त्वा मागधो गुहा-
 द्वाग्प्रतिद्वारैर्बद्धोऽभूत् । गोधनगिरिः सूर्याख्यः पर्वतः । गृहे गाविवरम् । मेकलो
 विन्ध्याद्रिः । मह उत्सवः । वातूल व्यसनोन्मत्तप्रायम् । जघन्यज कनीयांसम् ।
 गुणको गोत्रविशेषः । तत्र भवः पौणकिः । वैद्यक व्यञ्जयन्ति प्रकाशयन्तीति
 वैद्यव्यञ्जनाः । राजयक्षमाण क्षयगोगम् । दध्नाख्यस्य करुपाधिपतेः । पितृमनयो
 मृत्यवेऽभवदिति । प्राक्तनक्रियया सगतिः । गण्डकाः खट्वाद्याः प्राणिनः । चामु-
 ष्णीति नगरी नाम । आचेमुर्मक्षयन् । शकानामाचार्यः शकाधिपतिः । चन्द्रगुप्त-
 त्रातृजाया ध्रुवेदेवी प्रार्थयमानश्चन्द्रगुप्तेन ध्रुवेदेवीवैषधारिणा स्त्रीवैषजनपरिवृत्तेन

प्रमदाकृताः प्रमादाः श्रुतिविषयमागता एव देवस्य । यथा मधु-
मोदितं मधुरकसंलिप्तैर्लजैः सुप्रभा पुत्तराज्यार्थं महासेनं काशि-
राजं जघान । व्याजजनितकंदर्पदर्पा च दर्पणेन क्षुरधारापर्यन्ते-
नायोध्याधिपतिं परंतपं रत्नवती जारूथम्, विषचूर्णचुम्बितमकर-
न्देन च कर्णेन्दीवरेण देवकी देवरानुरक्ता देवसेनं सौह्यम्, यो-
गपरागविगसवर्षिणा च मणिनूपुरेण वल्लभा सपत्नीरुषा वैरन्त्यं
गन्तिदेवम्, वेणीनिगूढेन च शस्त्रेण बिन्दुमती वृष्णिं विदूरथम्,
रसदिग्धमध्येन च मेखलामणिना हंसवती सौवीरं वीरसेनम्,
अदृश्यागदलिप्तवदना च विषवारूणीगण्डूषपायनेन पौरवी पौर-
वेश्वरं सोमकम् ।' इत्युक्त्वा विरराम स्वाम्यादेशसंपादनाय च
निर्जगाम ।

देवोऽपि हर्षः सकलराज्यस्थितीश्चकार । ततश्च तथा कृतप्र-
तिज्ञे प्रयाणं विजयाय दिशां समादिशति देवे हर्षे गतायुषां प्र-
तिसामन्तानामुदवसितेषु बहुरूपाण्युपलिङ्गानि वितेनिरे । तथा
ह्यविप्रकृष्टाः कालदूतदृष्टय इवेतस्ततश्चेरुश्चदुलाः कृष्णंशारश्चे-
णयः । प्रचलितलक्ष्मीनूपुरप्रणादप्रतिमा मधुसरघासंघातझंकारा
जह्वादिरेऽजिरे । विवृतविकृतवदनविवरविसृतवह्निविसरा वासरे-
ऽपि विरसं विरेसुश्चिरमशिवार्थमशिवाः शिवाः । शवपिशितप्ररू-
ढप्रणयेव कपिपोतकपोलकपिलपक्षतयः काननकपोताः पेतुः ।
आमन्त्रयमाणा इव दधुरकालकुसुमानि सममुपवनतगवः । तग-
लकरतलप्रहारप्रहतपयोधरा रुरुदुः प्रसभं सभाशालभञ्जिकाः । द-
दृशुगसन्नकचग्रहभयोद्भ्रान्तोत्तमाङ्गमिवात्मानं कबन्धमादर्शोदरेषु

रहसि व्यापादित इति । मधुरकं विषम् । परंतपं प्रतापवन्तम् । जारूथ्यमिति ज-
घानेति । प्राक्तन्येव क्रियोत्तरत्र च । चूर्णं विषक्षोदः । मकरन्दः पुष्परसः । देवः
कनीयान्त्राता भर्तुः । योगपरागोऽभिचारचूर्णम् । वैरन्ती नाम नगरी । रस-
दिग्ध विषोपलितम् । अगदो विषहरद्रव्यसमूहः । वारूणी सुरा ।

उदवसितेषु गृहेषु । उपलिङ्गान्यनिमित्तानि । मगधा मधुमक्षिकाः । कानन-

योधाः । चूडामणिषु चक्रशङ्खकमललक्ष्माणः प्रादुरभवन्पादन्यासा
 राजमहिषीणाम् । चेटीचामगण्यकस्मादधावन्त पाणिपल्लवात् ।
 प्रणयकलहेऽपि दत्तपृष्ठाश्विरमभवन्भटाः पराङ्मुखा मानिनी-
 नाम्, करिकपोलेषु व्यघटन्त मधुलिहां मधुमदिगपानगोष्ठयः ।
 समाघ्रातयममहिषगन्धा इव ताम्यन्तः स्तम्बकरिमपि हरयो ह-
 रितं नवयवमं न चेरुः । चलवल्यावलीवाचालवालिकातालिका-
 तोद्यलालिता अपि न ननृतुर्मन्दा मन्दिरमयूगः । निशि निशि
 रजनिकरहरिणनिहितनयन इवोन्मुखस्तारमुपतोरणमकाण्णमका-
 णीत्कौलेयकगणः । गणयन्तीव गतायुषस्तर्जनतर्जलया तर्जन्या
 दिवसमाट वाटकेषु कोटवी । कुट्टिमेषु कुटिलहरिणखुरवेणीतर-
 क्क्षिण्यः शष्पगजयोऽजायन्त । जनितवेणीवन्धानि निरञ्जनगेच-
 नागेर्चीपि चपकमधुनि मुखकमलप्रतिविम्बान्यदृश्यन्त भटी-
 नाम् । समामन्त्रान्मापहारचकिता इव चकम्पिरे भूमयः । वध्या-
 लंकाररक्तचन्दनरमच्छटा इवालक्ष्यन्त शृगाणां पतिताः शरीरेषु
 विकसितबन्धूककुसुमशोणितशोचिषः शोणितवृष्टयः । पर्यग्रीकु-
 र्वाणा इव विनश्वरीं श्रियमविगल्भ्फुल्लफुलिङ्गाङ्गारोद्गारदग्धतार-
 गणा गणशः पतन्तः प्रज्वलन्तो न व्यरंसिपुरुत्कादण्डाः । प्रथ-
 ममेव प्रतीहारीवापहरन्ती प्रतिभवनं चामगतपवव्यजनानि प-
 रुषा बभ्राम वाल्येति ।

इति श्रीवाणभट्टकृता हर्षचरिते राजप्रतिज्ञावर्णनं नाम पष्ठ उच्छ्वासः ।

कपोता गृध्राः । व्यघटन्त आसन् । स्तम्बकरि बद्धस्तम्बम्, पकं वा । हरयो
 हयाः । अकाणीद्धान । कौलेयकाः श्वानः । आट बभ्राम । कोटवी नम्रा
 ह्वा । शष्प बालवृणम् । बन्धूकं बन्धुजीवः । अपरिगतामि परिगतामि कुर्वाणाः ।
 भर्मा समन्तात्क्षिपन्तः । व्यरंसिपुनिववृतिरे ।

इति श्रीशंकराविगचिते हर्षचरितसंकेते पष्ठ उच्छ्वासः ।

सप्तम उच्छ्वासः ।

अङ्गनवेदी वसुधा कुल्या जलधिः स्थली च पातालम् ।

वल्मीकश्च सुमेरुः कृतप्रतिज्ञस्य वीरस्य ॥ १ ॥

धृतधनुषि बाहुशालिनि शैला न नमन्ति यत्तदाश्चर्यम् ।

रिपुसंज्ञकेषु गणना कैव वराकेषु काकेषु ॥ २ ॥

अथ व्यतीतेषु च केषुचिदिवसेषु मौहूर्तिकमण्डलेन शतशः सुगणिते सुप्रशस्तेऽहनि दत्ते चतसृणामपि दिशां विजययोग्ये दण्डयात्रालम्बे सलिलमोक्षविशारदैः शागदैर्गिवाम्भोधरैः कालधौतैः शातकौम्भैश्च कुम्भैः स्नात्वा विरचय्य परमया भक्त्या भगवतो नीललोहितस्यार्चामुदर्चिषं हुत्वा प्रदक्षिणावर्तशिखाकलापमाशुशुक्षणिं दत्त्वा द्विजेभ्यो रत्नवन्ति राजतानि जातरूपमयानि च सहस्रशस्तिलपात्राणि कनकपत्रलतालंकृतशफशृङ्गशिखरा गाश्चार्बुदशः समुपविश्य विततव्याघ्रचर्मणि भद्रासने विलिप्य प्रथमविलिप्तायुधो निजयशोधवलेनाचरणतश्चन्दनेन शरीरं परिधाय राजहंसमिथुनलक्ष्मणी सदृशे दुकूले परमेश्वरचिह्नभूतां शशिकलामिव कल्पयित्वा सितकुसुममुण्डमालिकां शिरसि नीत्वा क-

अङ्गनयादिनोद्योगितां सूचयति । शरा हि स्वशौर्यमात्रेणावर्जितत्रिभुवनाधिपन्या नतु तेषां सामर्थ्यन्तरप्रयोजनम् । तथा चाह—कृतप्रयत्नस्य वीरस्य सर्वाभूरङ्गनवेदीत्यनायासेनाक्रमणादनेनेदमपि प्रतिक्षितम् । कदाचिन्कश्चिद्व्यादभिमानान्मोहाद्वैत्यं हर्षेण प्रतिज्ञातमन्यथा । गिरिगुहादौ पलायिनं हर्षः कथं परिभवेत् । कथं च बहुपालितामुर्वीमेको जयेदिति । तत्र । यतोऽङ्गनवेदीत्यादि ।

नन्वेवमपि तत्तुल्यो वीरो न भवेदित्याह—धृतेत्यादि ।

अथेत्यादौ भवनान्निर्जगामेति संबन्धः । मौहूर्तिका गणकाः । दण्डश्चतुरङ्गबलम् । तस्य यात्रा गमनम् । तत्र लम्बो मेषादिस्तस्मिन् । विशारदैः प्रवीणैः, शुक्लैश्च । कालधौतैः कालवशेन धौतैश्च । शातकौम्भैः सौवर्णैः । नीललोहितोऽसितरक्तः । आशुशुक्षणिमग्निम् । रजतं रौप्यम् । जातरूपं सुवर्णम् । पत्रलता पत्रभङ्गः । शफाः सुराः । अर्बुदं दशकोटयः । नृपासनं भद्रासनम् । सिंहासनं तु तद्वैममिति । पर-

र्णाभरणमरकतमयूखमिव कर्णगोचरतां गोगोचनाच्छुरितमभिनवं
दूर्वापल्लवं विन्यस्य सह शासनवलयेन गमनमङ्गलप्रतिसरं प्रकोष्ठे
परिपूजितप्रहृष्टपुरोहितकग्रकीर्यमाणशान्तिमलिःसीकरनिकरा-
भ्युक्षितशिराः संप्रेष्य महार्हाणि वाहनानि वहलग्नालोकलिप्तक-
कुम्भि च भूषणानि भूभुजां संविभज्य छिष्टकार्पटिकुलपुत्रलो-
कमोचितैः प्रसाददानैश्च विमुच्य बन्धनानि नियुज्य तत्कालस्म-
रणस्फुरणेन कथितात्मानमिव चाष्टादशद्वीपजेतव्याधिकारे दक्षिणं
भुजस्तम्भमहमहमिकया सेवकैरिव सुनिमित्तैरपि समग्रैरप्रतो
भवद्भिः प्रमुदितप्रजाजन्यमानजयशब्दकोलाहलो हिरण्यगर्भ इव
ब्रह्माण्डात्कृतयुगकर्णाय भवनान्निर्जगाम ।

नातिदूरे च नगरादुपमगृह्यति निर्मिते महति तृणमये, समु-
त्तम्भितनुक्कतारणे, वेदीविनिहितपल्लवललामहेमकलशे, वद्धवनमा-
लादाम्नि, धवलध्वजमालिनि, भ्रमच्छुद्धवाससि, पटद्विजन्मनि,
मन्दिरे प्रस्थानमकरोत् । तवस्थस्य चास्य ग्रामाक्षपटलिकः सक-
लकर्णपरिकरः 'करोतु देवो दिवसप्रहणमयैवावन्ध्यशासनः शा-
सनानाम्' इत्यभिधाय वृषाङ्कामभिनवघटितां हाटकमयीं मुद्रामु-
पनिन्ये । जग्राह च तां राजा । समुपस्थापिते च प्रथमत एव मृ-
त्पिण्डे परिभ्रष्ट्य करकमलाद्धोमुखीं महीतले पपात मुद्रा । म-
न्दाग्यानपङ्कपटले मृदुमृदि सगृह्यतीर्तारि स्फुटं व्यगजन्त राजयो
वर्णानाम् । अमङ्गलाशङ्किनि च विपीदति परिजने नरपतिरकरो-
न्मनस्येतन- 'तत्त्वदर्शिन्यो हि भवन्त्यविदग्धानां धियः । तथाहि ।
एकशासनमुद्राङ्का भूर्भवता भविष्यतीति निवेदितमपि निमित्ते-
मेश्वरो राजा, हरश्च । शासनवलयेन मुद्राकटकेन । प्रतिमर कङ्कणम् ।

ललाम चिह्नम् । 'ललाम पुच्छपुण्ड्राश्चभूषा प्राधान्येतेषु' । वनमाला पुष्प-
त्रप्रतियोजिता स्त्रक । अज्ञाणा भूतानाम् । पटले समष्टे । निवृत्तोऽक्षपटलिकः ।
ग्रामाणामक्षपटलिकः । करणिरेवम् । कायस्थ इत्यन्ये । मुद्रा वाङ्मिका । मन्दाग्या-
नर्मापच्छुष्कम् । एकशासनमुद्रावाङ्क यस्याः सा । मीरं हलम् । संमितं परिच्छिन्नम् ।

नान्यथा गृह्णन्ति ग्राम्याः ।' इत्यभिनन्द्य मनसा महानिमित्तं त-
त्सीरसहस्रसंमितसीमां ग्रामाणां शतमदाद्विजेभ्यः । निनाय च
तत्र तं दिवसम् । प्रतिपन्नायां शर्वर्या संमानितसर्वगजलोकः सु-
प्वाप ।

अथ गलति तृतीये यामे सुप्रसमस्तसत्त्वनिःशब्दे दिक्कुञ्जरजृ-
म्भमाणगम्भीरध्वनिरताड्यत प्रयाणपटहः । अग्रतः स्थित्वा च मु-
हूर्तमिव पुनः प्रयाणक्रोशसंख्यापकाः स्पष्टमष्टावदीयन्त प्रहाराः
पटहे पटीयांसः ।

ततो रटपटहे, नन्दनान्दीके, गुञ्जत्कुञ्जे, कूजत्काहले, शब्दा-
यमानशङ्खे, क्रमोपचीयमानकटककलकले, परिजनोत्थापनव्यापृ-
तव्यवहारिणि, द्रुतद्रुघनघातघट्ट्यमानकोणिकाकीलकोलाहलकलि-
तककुभि, बलाधिकृतबध्यमानपाटीपतिपेटके, जनज्वलितोल्कास-
हस्रालोकलुप्यमानत्रियामातमसि, यामचेटीचरणचलनोत्थाप्यमा-
नकामिमिथुने, कटुककटुकनिर्देशनश्यन्निद्रोन्मिषन्निषादिनि, प्रबु-
द्धहास्तिकशून्याक्रियमाणशय्यागृहे, सुप्रोत्थिताश्वीयविधूयमानस-
टे, रटत्कटकमुखग्वनित्रखन्यमानक्षौणीपाशे, समुत्कील्यमानकी-
लशिञ्जानहिञ्जीरे, उपनीयमाननिगडतालकलरवोत्तालतुरङ्गतुरङ्गय-

अष्टक्रोशा अथ गन्तव्यमिति प्रायेण क्रोशसंख्यापकाः ।

तत इत्यादावेवंविधे प्रयाणसमये राजभिरापुपूरे राजद्वारमिति संबन्धः । नान्दी
मङ्गलपटहः । गुजासङ्गः शङ्खभेदो यत्पृष्ठे जतुपरिकलितं भवति । 'सन्ना' इति यस्य
प्रसिद्धिः । शङ्खश्च मुण्डशङ्ख इति प्रसिद्धः । दुधनोऽयस्ताडनभाण्डम् । कोणिकाः पट-
हकुड्यादिकेषु याः कालिकाः । पाटी बहुपरिवागपुरुषगृहीतो निवासभूभागः, कुल-
पुत्रकसमूह इत्यन्ये । पेटक तत्समूहः । 'पाटीपति' इति पाटे पाटीपतयः । प्रतिनि-
यतस्वस्थानपरिरक्षणः । उल्का दीपिका । यामचेटी प्रहरजागरणनियुक्ता । त-
त्क्षणं चरणचरणं पादेषु स्पर्शः । कन्दुकानां हस्तिपकयोक्ताणाम् । यः कन्दुको
रक्षः । निर्देश आज्ञा । निषादिनां हस्त्यारोहाणाम् । हास्तिक हस्तिसमूहः । अश्वी-
यमश्ववृन्दम् । क्षौणीपाशो भूम्या निबन्धनम् । समुत्कील्यमानान्युत्खन्यमानानि ।
हिञ्जीरं लोही शृङ्खला । निगडार्थं तालकं तालपत्रं निगडतालकम् । लौह एवाश्व-

माणखुरपुटे, लेशिकमुच्यमानमदस्यन्दिदन्तिसंदानशृङ्खलाखनख-
ननिनादिनिर्भरभरितदशदिशि, ग्रामपूलकप्रहारप्रमृष्टपांसुलकरिष्ट-
प्रसार्यमाणप्रस्फोटितचर्मणि, गृहचिन्तकचेटकसंवेष्ट्यमानपटकुटी-
काण्डपटमण्डपपरिवस्त्रावितानके, कीलकलापापूर्यमाणचिपिटचर्म-
पुटे, संभाण्डायमानभाण्डागारिणि, भाण्डागारवहनवाह्यमान-
बहुनालीवाहिके, निपादिनिश्चलानेकानेकपागोप्यमाणकोशकलसपी-
डापीडसंकटायमानसामन्तौकसि, दूरगतदक्षदासेरकक्षिप्रप्रक्षिप्य-
माणोपकरणसंभारभ्रियमाणदुष्टदन्तिनि, तिर्यगानमज्जायनिकर-
कृच्छ्राकृष्टलम्बमानपरतन्त्रतुन्दिलचुन्दीजनजनितजनहामे, पीड्य-
मानशारशागिर्वगाणुग्राहितगावविहारवृंहद्गृहवृहदुन्मदकरिणि,
करिघटाघटमानघटाटांकारक्रियमाणकर्णध्वरे, पृष्ठप्रतिष्ठाप्यमान-
कण्टालककदर्थितकूजत्करमे, अभिजातगजपुत्रप्रेष्यमाणकुप्रयुक्ता-
कुलकुलीनकुलपुत्रकलववाहने, गमनदेलाविप्रलब्धवारणाधोरणा-
न्विष्यमाणनवसेवके, प्रसादवित्तपत्तिनीयमाननरपतिवल्लभवारवा-
जिति, चारुचारभटमैन्यन्यस्यमाननामीरमण्डलाडम्बरस्थूलस्था-
सके, स्थानपालपर्याणलम्बमानलवणकलायीकिङ्किणीनालीमनाथ-
बन्धनविशेष इत्यन्ये । वरगमाणाः । कुटिलाक्रियमाणाः । लेशिका धामिकाः ।
सदानशृङ्खला बन्धनादक । प्रस्फोटित विपरितम । प्रमृष्ट शोषितम । पटकट्यादयः
स्वन्वावागमरणकामेदाः । तथा च पटैः कुटी मूढमगृहम् । काण्डपटक काण्डैः प-
टैश्च गृहम् । परिवस्त्रा तिरस्कारिणी । वितानको रक्तक । चिपिटो दम्भः । चर्मपुट-
चर्मप्रसेवकः । संभाण्डायमानो भाण्डानि ममाचिन्वन् । 'दानममाचयने' इति णच् ।
संकाशमाणाः प्राप्यमाणाः । नाली वाहिक । करिणा ग्रामग्रहणनिपुक्तो हस्ति-
पको मेढाव्यः । चुन्दी कुटर्ना । शारिर्मत्तरी । हस्तिपर्याणमिन्यर्थः । तत्स्थैः
पीड्यमानदामभिर्ग्राहिनेन गात्रविहारेण देहकम्पेन वृहन्तः शब्दायमानाः करिणां
यत्र तस्मिन् । प्रसादेन वित्ताः पतयः । वारोऽवसरः । 'निवृत्तावसरं वारः' इत्यमर-
सिंहः । तत्र वाजिनो ये सेवकानां प्रत्यवसरं विमृश्यन्ते । 'वर' इति पाठः । चारुचार-
भटमैन्येन ब्रह्ममाता आत्मान एव क्रियमाणाः । नामारेण कर्परेण । मण्डलाडम्बरार्थः
स्थूलाः स्थामकाश्चन्द्रका यत्र । अन्ये नामारमप्रेषमगाहुः । स्थानपालाता पर्याणेषु
लम्बमाना लवणकलायी किङ्किणी । नालीमनाया सकलिता तलमारिका यत्र । स्थान-

संकलिततलसारके, कुण्डलीकृतावरक्षिणीजालजटिलवह्नभपाला-
 श्वघटानिवेश्यमानशाखामृगे, परिवर्धकाकृप्यमाणार्धजग्धप्राभाति-
 कयोग्याशनप्रारोहके, व्याक्रोशीजृम्भमाणघासिकघोषे, गमनसंभ्र-
 मभ्रमदुत्तुण्डतरुणतुरङ्गमतन्यमानानेकमन्दुराविमर्दे, सजीकृतकरे-
 णुकारोहाद्धानसत्त्वगसुन्दरीदीयमानमुखालेपने, चलितमातङ्गतुङ्ग-
 प्रधावितप्राकृतप्रातिवेश्यकलोकलुण्ठ्यमाननिर्घाससस्यसंचये, संच-
 रश्चेलचक्राक्रान्तचक्रीवति, चक्रचीत्कारिगञ्त्रीगणगृह्यमाणप्रहतव-
 र्त्सनि, अकाण्डदीयमानभाण्डभगितानडुहि, निकटघासलाभलुभ्यह्न-
 म्बमानप्रथमप्रसार्यमाणमारसौग्भये, प्रमुखप्रवर्त्यमानमहासामन्त-
 महानसे, पुरःप्रधावद्भुजवाहिनि, प्रियशतोपलभ्यमानासंकटकुटीर-
 कान्तरालनिःसर्गणे, करिचरणदलितमठिकोत्थितलोकांलण्डह्न्यमा-
 नमेण्टक्रियमाणासन्नसाक्षिणि, संघट्टविघट्टमानव्याघ्रपल्लीपलायमा-
 नक्षुद्रकुटुम्बके, कलकलोपद्रवद्रवह्रविणबलीवर्दविद्राणवणिजि, पु-
 रःसर्गदीपिकालोकविग्लायमानलोकोत्पीडप्रस्थितान्तःपुरकरिणीक-
 दम्बके, ह्यागोहाह्न्यमानलम्बितशुनि, सर्गभसचरणनिपतननिश्च-
 पाला अश्वपालाः । अश्वभाण्डागारिका इत्यन्ये । लवणकालार्या मृगाकृतिरश्वानां
 दारुमयी क्रियते । किङ्किण्यः सूक्ष्मघण्टाः । नाली प्रधानार्थं वंणवी नादिरुच्यते ।
 तलमारिकोऽश्वमुखपटिकोर्णादिमूत्रमयी । उरःपटिकेत्यन्ये । कुण्डलीकृतैरवरक्षणीजा-
 लैर्जटिला वह्नभपाला यामु ताम्रश्वघटासु निवेश्यमानाः शाखामृगा यासु । अवरक्ष-
 ण्यश्वबन्धनरजः । वह्नभपालोऽश्वपालः । अन्ये तु यो बलवान् । महाकारो ह्योपकरणम् ।
 यवमतण्डुलादि वहति स वह्नभपालोऽश्वपाल इत्याहुः । शाखामृगो वानरः । रक्षार्थ-
 मश्वानां परिवर्धकोऽश्वपालः । प्रादिको योग्याशनार्थं प्रमेवको यो बुक्कण इति प्र-
 सिद्धः । व्याक्रोशी परस्पराद्धानम् । उत्तुण्डा उत्प्रोथाः । मुखालेपन सिन्दूरादिना
 कोणुकार्थमेव । प्रातिवेशिकलोकाः प्रत्यामन्ननिवामा जनाः । निर्घासो भुक्तशेषो
 घामः । चेलं वल्लम्, वालको वा चेलः । चक्रावान्गर्दभः, उष्ट्रो वा । गन्त्री शक-
 टिका । गृह्यमाणमधिष्ठीयमानम् । प्रहत क्षुण्णम् । सर्वमेवितमित्यर्थः । लम्बमानो
 गर्दभदासः, वणिजां कर्मकरो वा । मारसौग्भयो बलवाननङ्गान् । प्रमुखेऽग्रे । महा-
 नसं स्पूपकारशाला । कुटीर मठिका । स्वल्पगृहम् । मेढो जागरिकः । व्याघ्रपल्ली
 लणकुटीभेदः । क्षुद्रमल्पम् । कुटुम्बक परिवारः । विद्राणाः सशोकाः । लम्बिताः

लगमनसुखायमानस्वस्वटस्तृत्यमानतुङ्गतुङ्गगुणे, स्तस्त्वैसगविसं-
वादिस्मिदहाक्षिणात्यमादिनि, रजोजग्धजगति, प्रयाणसमये, प्र-
तिदिशमागच्छद्भिर्गजवधूसमारुदैराधोरणैरूर्ध्वध्रियमाणहेमपत्रभ-
ङ्गशारशार्ङ्गैः, अन्तर्गसनासीनान्तरङ्गगृहीतासिभिः, ताम्बूलि-
कविध्यमानचामरपल्लवैः, पश्चिमासनिकापितभस्त्राभरणभिन्दिपा-
लपल्लिकैः, पञ्चलताकुटिलकलधौतनलकपल्लवितपर्याणैः, पर्याण-
पक्षकपरिक्षेपपट्टिकाबन्धनिश्चलपट्टोपधानस्थिरगवधानैः, प्रचलपा-
दफलिकास्फालनस्फायमानपदबन्धमणिशिलाशन्दैः, उच्चिबनेत्रसु-
कुमारस्वस्थगनस्थगितजङ्घाकाण्डैश्च कार्दमिकपटकल्माषितपिशङ्ग-
पिङ्गैः, अलिनीलममृणमतुलाममुत्पादितमितसमायोगपरभागैश्चा-
वदातदेहविराजमानगजावर्तमेचकैः, कञ्चुकैश्चोपचितचीनचोलकै-
श्च तारमुक्तास्तवकितस्तवरकवारवाणैश्च नानाकषायकर्बुरकूर्पास-
कैश्च शुक्लिच्छच्छायाच्छादनकैश्च व्यायामोलुपपार्श्वप्रदेशप्रविष्ट-
चारुशस्त्रैश्च गतिवशवेदितहारलतागललोलकुण्डलोन्मोचनप्रधावि-

पश्चात्स्वचिताः । स्वस्वटा वृद्धाः । तुङ्गा उच्चाः, तद्देशजो वा अधस्त गतः ।
विमवादो परिशीलनम् । दक्षिणापथे वेमग न मन्तीत्यदृष्टदेशः । मादिनोऽध्या-
गंहाः । भस्त्राभरण तणभेदः । भिन्दिपालः शरभेदः । ताम्र इत्यन्ये । पक्षकः
प्रान्तः, पार्श्वे वा । परिक्षेपो वेष्टनम् । पादफलिका उभयपार्श्वयोः पर्याणे या क्रि-
यते । आगुल्फ पादत्राणमित्यन्ये । आस्फालन चालनम् । स्फायमानो वर्धमानः ।
पादबन्धः पादकटकः । नेत्र पटविशेषः । मस्थानं मस्थानेति यस्याः प्रसिद्धिः ।
कार्दमिकं कर्दमेन रक्तम् । कल्माषिताः शबलिताः । पिशङ्गा लोहिताः । पिङ्गा
जङ्घिका । अन्ये जङ्घालेयाहुः । मतुल्या अर्धजङ्घिका इत्यन्ये । अर्धजङ्घालेयाहुः ।
समायोगो व्यापृतकेषु प्रसिद्धः । परभागो वर्णस्य वर्णान्तरेण शोभातिशयः । गजा-
वर्तः कृष्णपाषाणः । मेचको बहिर्कण्ठवर्णः । 'कञ्चुको वारवाणोऽश्वी' । अपचित
परिहितम्, पृजितं वा । 'चायु पृजानिशामनयोः' इत्यस्यापचितश्चेति निपातान्द्रूपम् ।
ताराः शुद्धाः । स्तवकिताः मजातपुष्पनिकुरुम्बाकागाः । स्तवरको वस्त्रभेदः । वा-
रवाणः कञ्चुकः । कर्बुरः कपोतकण्ठवर्णः । कूर्पासकाश्चोलकाः । पिच्छानि
पक्षाः । आच्छादनमुत्तरीयम् । उल्लुपस्तनकृतः । शम्भं पट्टिकाटोरः । कटिमूत्रमि-

तपग्जिनैः, चामीकगपवाङ्गुर्कर्णपूग्विचट्टमानवाचालवालपाशै-
 श्रोष्णापपट्टावष्टब्धकर्णोत्पलनालैश्च कुङ्कुमगगकोमलोत्तरीयान्तरि-
 तोत्तमाङ्गैश्च चूडामणिखण्डखचितश्रौमचोलैश्च मायूरपत्रायमाणशे-
 खरपट्टपटलैश्च मार्गागनशाग्निकागिवाहवेगदण्डैः, पुगश्चञ्च-
 मगकिर्मीरकार्दङ्गचर्ममण्डलमण्डनोद्गीयमानचटुलडामगचारभटभ-
 रितभुवनान्तरैः, आस्कन्दत्काम्बोजवाजिशतशिञ्जानजातरूपाया-
 नग्वमुग्वगितदिङ्मुखैश्च निर्दयप्रहतलम्बापटहशनपटुग्ववधिरीकृत-
 श्रवणविवरैः, उद्धोष्यमाणनामभिः, उन्मुग्वपादातप्रतिपाल्यमाना-
 ज्ञापतै रगजभिगपुपूरे गजद्वारम् ।

उदिते च भगवति दिनकृति गज्ञः समायोगग्रहणसमयशंसी स-
 खान संज्ञाशङ्को मुहुर्मुहुः । अथ नचिरादिव प्रथमप्रयाण एव
 दिग्विजयाय दिग्गजसमागममिव गमनविलोलकर्णतालदोलावि-
 लासैः कुर्वाणया करेणुकयोद्यमानः, वैदूर्यदण्डविकटेनोपरि प्रत्यु-
 त्तपद्मारागखण्डखचिततया सूर्योदयदर्शनकोपादिव लोहितायतया
 ध्रियमाणेन मङ्गलातपवेण कदलीगर्भाभ्यधिकम्रदिम्ना नवनेत्रनि-
 र्मितेन द्वितीय इव भोगिनामधिपतिरङ्गलग्नेन कञ्चुकेनामृतमथनदि-
 वस इव श्रीगेदफेनपटलधवलाम्बग्वाही, बाल एव पारिजातपा-
 दप इवाखण्डलभूमिमारूढः, विधूयमानचामरसरुद्विधूतकर्णपूगकु-
 सुममञ्जरीरजसा सकलभुवनवशीकरणचूर्णेनेव दिशश्चुग्यन्नभिमु-

त्यर्थः । वेष्टिताश्चालिताः । कर्णाभरणभेदो वालपाशः । कोमलं मृदुलम् ।
 अन्तरितमाच्छादितम् । खोलः शिरस्त्रम् । मायूरपत्रायमानम् । वेगदण्डस्तरुणो
 हस्ती । किर्मीराणि शबलानि । कार्दङ्गकानि कार्दङ्गदेशोद्भवानि । बहुसुवर्णमूत्र-
 रचितानि चर्माणि । स्फोटकाः स्निग्धवर्णमांसस्फागणि कार्दङ्गचर्माणि । डामग
 उद्भटाः । चारभटाः शराः । आस्कन्दन्तश्चलन्तः । काम्बोजा बाह्वीकदेशजाः ।
 आयानमधभूषणम् । लम्बापटहाः पटहभेदाः । तमिला इति प्रसिद्धाः ।

रुज्ञा संकेतः । अथेत्यादी दिग्विजयाय निर्जगाम नगपतिरिति संबन्धः । म-
 ङ्गलातपत्रेण कञ्चुकेन । नत्प्रेक्ष्यते द्वितीय इव भोगिनामीश इति योजना । यद्वा ।

यच्चूडामणिवटमानपाटलप्रतिविम्बमुदयमानं सवितारमपि पिबन्निव
तेजसा बहलताम्बूलसिन्दूरचन्द्रुरितया विलभमान इव द्वीपान्तगा-
प्योष्ट्रमुद्रयानुगगस्य स्फुरन्महाहाग्मगीचिचक्रवालानि चामरणीव
दिशोऽपि प्राह्वयन्, राजकेक्षणोत्क्षिप्तत्रिभागया त्रीनपि लोकान्क-
रदानायाज्ञापयन्निव सविभ्रमं भूलतया द्रावीयसा बाहुप्राका-
रेण परिक्षिपन्निव गिरिक्षया सप्तापि सागरमहाख्यातानखिलमिव
श्रीगंदमाभुर्यमादायोद्धतया लक्ष्म्या समुपगृहः, गाढममृतमय इव
पीयमानः, कुतूहलोत्तानकटकलोकलोचनसहस्रैः स्नेहाद्रेषु गज्ञां
दृश्येषु गुणगौरवेण मज्जन्निव, लिम्पन्निव सौभाग्यद्रवेण द्रष्टृणा-
ममरपतिगिवाप्रजवधकलङ्कप्रक्षालनाकुलः, पृथुगिव पृथिवीपरिशो-
धनावधानसंकलितमकलमहीभृन्ममुन्मार्गः, पुरःसरैर्गलोककार-
कैः सहस्रसंख्यैर्गैः इव, किर्णैर्गधिवारचातुर्यचञ्चलचरणैर्व्यव-
स्थास्थापननिष्ठैः भयपलायमानलोकोत्पीडान्तर्गता दशापि दिशो
प्राह्वयद्भिग्वि, चलितकदलिकासंपातपीतप्रचारं पवनमपि विनये
स्थापयद्भिग्वि, द्रुतचरणोद्धतधूलिपटलावधृतान्दिनकरकिरणानप्यु-
त्सारयद्भिग्वि, कनकवेत्रलतालोकविक्षिप्यमाणं दिनमपि दूर्गकु-
र्वद्भिग्वि, दण्डिभग्नितस्तः समुन्मार्गमाणजनममृहो निर्जगाम
नरपतिः ।

अवनमति च विनयनमितवपुषि, भयचकितमनभि, चलनशि-
थिलमणिकनकमुकुटकिरणनिकररुचिरशिखिभि, बिन्दुलितकुसुमशे-

महलातपत्रेणेति इत्यभूतलक्षणे तृतीया । अम्बर वस्त्रम्, नमः च । विलभमानो-
ऽयिमान्कुर्वन् । मुद्रया हि समिन्दुरया विलम्बते । परिक्षिपन्नेष्टयन् । अप्रजो ज्येष्ठः,
राज्यवर्धनः, द्विजश्च । पुरा ब्रह्मणः किल मुनोऽमुगपक्षपाती त्रिभिर्गन्तद्वाता च वृत्र-
न्तो तपस्यन्तो शक्रेण हतावन्ति । महीभृन्तो राजानः, पर्यन्ताश्च । पृथुना दृश्यो
भूमिमास्तीर्य स्थिताश्चापकोट्या समुन्मार्गन्ते प्राक्षिप्ताः । लोक इत्येव ये वदन्ति
ते ब्राह्मणलोकः । तैर्गन्तव्यलोकः प्रकाशः पुरःसरैः सहस्रसंख्यैरिति च साधा-
रणम् । दिशो प्राह्वयद्भिः पर्यन्तेषु च विमर्जयद्भिः ।

स्वररजसि राजचक्रे, प्रभामुचां चूडामणीनामवाञ्छस्तिर्यञ्च उद-
ञ्चञ्च चञ्चन्तो मरीचयश्चाषराशय इव सुशकुनसंपादनाय चेलुः ।
मेघायमानरेणुमेदुरं मन्दिरशिखण्डिन इव खमुड्डीयमानाः कोमल-
कल्पपादपपल्लवचन्दनमालाकलापा इवाबध्यन्त दिग्द्वारेषु दिक्पालैः
प्रणम्यमानश्च नेत्रत्रिभागैश्च कटाक्षैश्च समप्रेक्षितैर्भ्रूवञ्चितैश्चार्ध-
स्मितैश्च परिहासैश्च छेकालापैश्च कुशलप्रभैश्च प्रतिप्रणामैश्चोन्मत्त-
भ्रूवञ्चितैश्चाज्ञादानैश्चाक्रीडन्निव मानमयान्प्राणान्प्रणयदानैः प्रवी-
राणां वीरो यथानुरूपं विवभाज राजकम् ।

अथ प्रस्थिते राजनि कलकलत्रस्तदिङ्गागशूत्काररव इवेतस्तत-
स्तस्तार तारतरस्तूर्याणां प्रतिध्वनिगशातटेषु । दिग्गजेभ्यः प्रकु-
पितानां त्रिप्रस्युतानां करिणां मदप्रस्रवणवीथीभिर्गलिकुलकालीभिः
कालिन्दीवेणिकासहस्राणीव सस्यन्दिरे । सिन्दूरेणुगशिभिररु-
णायमानबिम्बे रवावस्तमयसमयं शशङ्किरे शकुनयः । करिणां घ-
ट्टदकोलाहलमांसलैः कर्णतालनिस्वनैस्तिरोदधिरे दुन्दुभिध्वनयः ।
दोधूयमानश्च सचराचरमाचचाम चामरसंघातो विश्वम् । अश्रीय-
श्वासनिक्षिप्तैः शिश्विन्दे सिन्धुवारदामशुचिभिर्निगन्तरमन्तरिक्षं फे-
नपिण्डैः । पिण्डीभूततगरस्तवकपाण्डुराणि पपुगिव परस्परसंघट्ट-
नष्टाष्टदिशं दिवसमुच्चचामीकरदण्डान्यातपत्रवनानि । रजोरज-
नीनिमीलितो मुकुटमणिशिलावलीबालातपेन विचकास वासरः ।
राजतैर्हरिण्मयैश्च मण्डनकभाण्डमण्डलैर्हार्दमानैर्हरितीकृताः परि-
हृदा हारितो बधिरतां दधुः । अग्रिप्रतापानलनिर्मूलनायेव मदो-

उदञ्च ऊर्ध्वप्रसारिणः । चापराशय इवेत्याशुत्प्रेक्षात्रय समीचीनम् । उड्ढियन्तः प्र-
सृताः । कटाक्षरगाङ्गदृष्टैः । भ्रूवञ्चितैर्भ्रूवञ्चितैः । 'भ्रूवाञ्चितैः' दति पाठे उन्नतैक-
र्णाक्षमसित्यर्थः । छेकालापर्वकोक्तिभिः । छेकान्तरान्तरा वा ।

तस्तारेति । विस्तृतोऽभवत् । त्रिप्रस्युतानां त्रिषु गण्डादिषु मदमुचाम् । शकुन-
गोऽत्र चक्रवाकाः । मण्डनकमायानम् । 'स्याद्गण्डमश्वाभरणे' । अधोक्षजो हरिः ।

पमशीकरैः शिशेकिरे करिणः ककुभां चक्रम् । चक्षुषामुन्मेषं मु-
मुषुस्तडिबञ्चलानि चूडामणीनामर्चाणि । स्वयमपि विसिस्मिये बला-
नां भूपालः सर्वतो विक्षिप्रचक्षुश्चाद्राक्षीदावासस्थानसकाशात्प्रतिष्ठ-
मानं स्कन्धावारम्, अधोभ्रजकुक्षेगिव युगादौ निष्पतन्तं जीवलोक-
म्, अम्भोनिधिमिव कुम्भभुवो वदनात्प्रावितभुवनमुद्भवन्तम्, अर्जु-
नबाहृदण्डसहस्रसंपिण्डतोन्मुक्तमिव सहस्रधा प्रवर्तमानं प्रवाहं
नर्मदायाः । 'प्रसर तात । भाव, किं विलम्बसे । त्वङ्गति तुरङ्गमः ।
भद्र, भग्नचरण इव संचरसि यावदमी पुगःसराः सरभसमुपरि प-
तन्ति।वाहयसि किमुष्ट्रम्। न पश्यसि निर्दय, निःशकशिशुं शयानम् ।
वन्म गमिल, रजसि यथा न नश्यसि न पश्यसि । गलति शक्तुप्रसे-
वकः । किमेवमित्वर, त्वरसे । सौरभेय, सरणिमपहाय हयमध्यं धा-
वसि । धीवरि, विशसि । गन्तुकामा मातङ्गि, मातङ्गमार्गम् । अङ्ग,
गलति तिरश्चीना चणकगोणी । गणयसि न मामारुन्तम् । अवटम-
तटेनावतरसि।सुखमास्व स्वैरिणि।सौवीरक, कुम्भो भग्नः। मन्थरक,
ग्यादिप्यसि गतः सन्निक्षुम् । उक्षाणं प्रसादय । कियच्चिरं चिनोषि
चेट, वदगणि । दूगं गन्तव्यम् । किमयैव विद्रासि द्रोणक, द्राघीयसी
दण्डयात्रा विनैकेन निष्टुरकेण निष्केयमस्माकम् । अग्रतः पन्थाः
स्थपुटक । स्थावरक, यथा न भनक्षि फाणितस्थालीं गरीयान्गण्डक-
तण्डुलभाणको न निर्वहति दम्यः। दामक, मार्पाणाममुतो द्रागदात्रे-

कुम्भभुवोऽगम्यस्य । प्रावितभुवनं स्कन्धावारम्, नर्मदाप्रवाहः च । पूर्वं कार्तवीर्य-
णान्तःपुगः सह रेवतीरे विहरता तन्मोतो भुजमदृष्टेणोभयतो वृत्वा त्यक्तमभूत् । प्रम-
रन्त्येवमादिप्रवर्तमानानेकमलापनमिति स्कन्धावारविशेषणम् । तातेति । भावेति
च । मान्यामन्त्रणम् । लमति गलति । प्रमेवको भस्त्राभरणमित्यन्ये । इत्यग्रे गम-
नशीलः । सौरभेयो दान्तः । अङ्गेति इष्टामन्त्रणम् । अवटं ध्वजम् । अवटेनामार्गे-
ण । स्वैरिणि स्वतन्त्रे । 'स्वादीरेरिणोः' इति वृद्धिः । सौवीरकः काञ्चिकम् । विद्रासि
लहसि । 'निष्ट्रा' श्लेवः । स्थपुटो निम्नोन्नतः, विभ्रम इत्यन्ये । फाणितमिश्रुवि-
कारः, गृह इति प्रसिद्धः । दम्यो दान्तः । मापाणा भवन क्षेत्रम् । 'धान्यानां भवने

य मुखग्रामपूलकं लुर्नाहि । को जानाति यवमगतं गतानाम् । धव,
 वारय बलीवर्दान् । वार्हाकगक्षितं क्षेत्रमिदम् । लम्बिता शकटी । शाकरं
 धुरंधरं धुरि धवलं नियुङ्क्ष्व । यक्षपालित, प्रमदाः पिनक्षि । अक्षिणी
 कि ते स्फुटिते । हत हस्तिपक रे, दीव्यसि करिकरदण्डे । समद,
 संमदं कदमे स्खलसि । भ्रातर्भाव विधुग्वन्धो, उद्धर पङ्कादनङ्गा-
 हम् । इत एहि माणवक, घनेभयटासंघट्टसंकटे नास्ति निस्तर-
 गम् ।' इत्येवमादिप्रवर्तमानानेकसंलापं क्वचित्स्वेच्छामृदितोद्दामस-
 न्यग्रामविधमसुखसंपन्नान्नपुष्टैः केकिकलैः किलकिलायमानैर्मण्ड-
 वण्टवटरलम्बनलेशिकलुण्ठकचंचटचाटचण्डालमण्डलैर्गण्डीरैः स्तू-
 यमानम्, क्वचिदसहायैः क्लेशार्जितकुग्रामकुदुम्बिसंपादितसीदत्सौ-
 रभेयशम्बलसंवाहनायामावेगागतसंयोगैः स्वयं गृहीतगृहोपस्करणैः
 'इयमेका कथंचिदण्डयात्रा यातु । यातु पातालतलं तृष्णाभूतेरभव-
 निः । भवतु शिवम् । सेवा करेतु । स्वस्ति सर्वदुःखकूटाय कटकाय'
 इति दुर्विधकुलपुत्रैर्निन्द्यमानम्, क्वचिदतितीक्ष्णसलिलस्रोतःपा-

क्षेत्रे खत्रे । । क्वचिन्मात्रं बुभुक्षानिवृत्तये । ग्रामो मुखग्रामः । यवमं ग्रामः । उक्तं च—
 'शाप बालवृणं ग्रामो यवमम्' इति । धवः पुरुषः । वार्हाकः काष्ठकः, परिपालक इ-
 त्यन्ये, गोरक्षक इति चान्ये । लम्बिता मार्गमाक्रान्तुं न शक्नोति । शाकरं शरम् ।
 तरुण वा । धवल महोक्ष नेदीयामि । करदण्डेऽन्यहस्तसबन्धिनि सति । करीस-
 मशोऽर्थात्मपन्नः । स्वेच्छयानायामेन । मृदितानि क्षुण्णानि । उद्दामानि प्रभृतानि ।
 सम्पानि । तथा ग्रामो यवमम् । तथा विधमो भृत्याद्युपयुक्तशेषमन्नम्, परस्पर-
 लुण्ठन वा । तैः सुखेन संपन्न यदन्न तेन सुपुष्टैः । केकिकलाः प्रहमनाः, बहुभाषिणो
 वा । मण्डा हस्तिजागरिकाः । वण्टा अकृतविवाहाः । तरुणा ये दण्डमादाय हस्ति-
 ना दपमाकर्षयन्ति, पत्तय इत्यन्ये । वठरा मूर्खाः । लम्बना गर्दभदासाः । लेशि-
 का जनपरिचारकाः । लुण्ठकाश्चोराः । चेटा दासाः । शाटा धूर्ताः । चण्डाला
 अधपाताः । आण्डीराः प्रगल्भाः । यद्वा, राण्डीरा गण्डापुत्राः । संपादितो दत्तः ।
 सीदन्नस्मर्यां यः सौरभेयस्तेन शम्बलसंवाहनाय य आयासो योगस्तेन । गतसंयोगे-
 रत्यन्नांचक्षोर्भेरिति समामः । अभवनिरिति । 'आक्रोशे नश्यतिः' । दुर्विधा दरि-
 दाः । रुद्धाः स्थविराः । कुलपुत्राः कलक्रमागताः । मेवकास्तैर्निन्द्यमानमिति

तिनौगतैरिव प्रथितैरिव पङ्क्तिभूतैर्जनैरतिद्रुतम्, द्रवद्भिः कृष्णकाठि-
नस्कन्धगुरुलगुडैर्गृहीतसौवर्णपादपीटीकरङ्गकलशपतद्वाहावगाहैः
प्रत्यामन्नपार्थिवोपकरणग्रहणगर्वदुर्वारैः सर्वमेव बहिः कारयद्भि-
र्भूपतिभूतकभारिकैर्महानमोपकरणवाहिभिश्च बद्धवराहवर्धवाध्रीण-
सैलैस्त्वमानहरिणचटुकचटकजटजटिलैः शिशुशशकशाकपत्रवेत्रा-
ग्रसंग्रहसंग्राहिभिः शुक्लकर्पटप्रावृतमुखैकदेशदत्तार्द्रमुद्रागुप्रगोरस-
भाण्डैस्तलकतापकतापिकाहस्तकताम्रचरुकटाहसंकटपिटकभारिकैः
समुत्सार्यमाणपुगेवर्तिजनम्, क्वचिन् 'क्लेशोऽस्माकम् । फलकाले-
ऽन्य एव विष्टाः समुपस्थाम्यन्ते' इति मुखैः पदे पदे पततां दुर्ब-
लवलीवदीनां नियुक्तैः खेटने खेटचेटकैः खेद्यमानासंविभक्तकुलपु-
त्रलोकम्, क्वचिन्नरपतिदर्शनकुतूहलादुभयतः प्रजवितप्रधावितप्रा-
मेयकजनपदम्, मार्गग्रामनिर्गतैराग्रहारिकजाल्मैः पुरःसरजरन्मह-
त्तगेत्तम्बिताम्भःकुम्भैरुपायनीकृतदधिगुडखण्डकुसुमकर्ण्डैर्घटित-
पेटकैः सरभसं समुत्सर्पद्भिः प्रकुपितप्रचण्डदण्डवित्रासनविद्रुतै-
र्दूर्गतैरपि स्खलद्भिर्गपि पतद्भिर्गपि नरेन्द्रनिहितदृष्टिभिरसतोऽपि
पूर्वभोगपतिदोषानुद्वावयद्भिर्गतिक्रान्तायुक्तकशतानि च शंसद्भि-
स्कन्धावारविशेषणम् । क्वचिच्च भभृद्भारिकैर्महानमोपकरणवाहिभिश्च समुत्सार्यमाण-
पुगेवर्तिजनमिति स्कन्धावारविशेषणम् । अतिनीक्षण वेगवन् । प्रस्थिविद्यते येषां तैः ।
करकस्ताम्बलाधारः । पतद्ग्रहो निर्ध्रुवनपात्रम् । अवग्राहः स्नानद्रोणी । बहिःकार-
यद्भिर्निगम्यद्भिः । महानसा मूपकाशाला । वराहवध्र मृकरचर्म । मृकरपाटेति प्रसि-
द्धम् । वार्ध्रणमा यज्ञियाभ्यागविशेषाः । हरिणाना चटुकाः पूर्वभागाः । जटः सयः ।
वेत्राग्राणि वशाङ्गुराः । तलकोऽग्निशकटिका । तापकोऽपपादिकरणस्थानम् । तापिका
काकपालिका । यत्र तैलादिना भक्ष्याः पन्यन्ते । हस्तकः शूलम् । पिटका भाण्डानि ।
विष्टा धृताः । समुपस्थाम्यन्ति दौकयिष्यन्ति । पतता स्खलताम् । स्खलने प्रे-
रणे । नियुक्तैः स्थापितैः । असंविभक्ता अकृतविभागाः । ग्रामे भवा ग्रामेयकाः ।
'ग्रामायन्स्वत्रोः' । आग्रहारिकजाल्मैर्मृग्यमाणसम्यग्रक्षणमिति मगतिः । जाल्मा
मृत्वाः । उत्तम्बिता उत्तुङ्गकृताः । अम्भःकुम्भा जलपूर्णकलशाः । खण्ड इक्षुवि-
कारः । समुत्सर्पद्भिर्दौकयमानैः । वित्रासन भयोन्पादनम् । आयुक्तका व्यापृतकाः ।

श्चिरंतनचाटापगधांश्चाभिदधानैरुद्भूयमानधूलिपटलम्, कचिदेकान्तप्रवृत्ताश्चवारचक्रचर्व्यमाणागामिगौडविमृग्यमाणमस्यसंरक्षणम्, अपरैरादिष्टपणिपालकपुरुषपरितुष्टैः 'धर्मः प्रत्यक्षो देवः' इति स्तुतीगतन्वद्भिर्परैर्लूयमाननिष्पन्नसस्यप्रकटितविषादैः क्षेवशुचा सकुटुम्बैरेव निर्गतैः प्ररुद्धप्राणच्छेदैः परित्तापत्याजितभयैः 'क राजा । कुतो राजा । कीदृशो वा राजा' इति प्रारब्धनरनाथनिन्दम्, शशकैश्च पदे पदे प्रजविप्रचण्डदण्डपाणिपेटकानुबद्धैर्गिरिगुडकैरिव हन्यमानैरितस्ततः संचरद्भिर्परैर्युगपत्परापतितमहाजनप्रसूतैस्तिलशो विलुप्यमानैर्गनेकजन्तुजङ्घान्तरालनिःसरणकुशलभिः कुटिलिकाव्यंसितसादिवहृश्वभिः पतलोष्टलगुडकोणकुठारकीलकुहालखनिवदात्रयष्टिभिरपि निःसरद्भिरायुषो बलात्कृतकलकलम्, अन्यत्र संघशो घासिकैर्बुसधूलिधूसरितघासजालजालकितजघनैश्च पुगणपर्याणैकदेशदोलायमानदावैश्च शीर्णोर्णाशकलशिथिलमलिनमलकुथैश्च प्रभुप्रसादीकृतपाटितपटच्चरचलच्चोलकागिभिश्च धावमानैरुद्भूयमानधूलिपटलम्, कचिदेकान्तप्रवृत्ताश्चवारचक्रचर्व्यमाणागामिगौडविग्रहम्, कचित्पङ्क्तिप्रदेशपूरणादेशाकुलसकललोकलूयमाननृणपूलकम्, कचित्तलवर्तिवेतिवेतिवित्तास्यमानशाखिशिखरगतविक्रोशद्विवादिश्रावणम्, कचित्कुलण्डकपाशविवेष्टमानप्राप्तीणग्रामाकृष्टकौलेयकम्, कचिदन्योन्यविभवस्पर्धोद्गराजपुत्रवाह्यमानवाजिसंघट्टमण्डितम्, अनेकवृत्तान्ततया कौतुकजननम्,

चाटा धूर्ताः । अपरैराग्रहारिकजालैरुपलक्षितमपरैः । प्रारब्धनरनाथनिन्दमिति योजना । निष्पन्नानि पक्वानि । सकुटुम्बैः मदारैः । शशकैः कृतकलकलमित्यन्वयः । अनुबद्धा अनुमृताः । गिरिगुडकैर्लोष्टैः । कुटिलिकया वक्रगमनेन । व्यंसिता वक्षिताः । सादिनामध्वाराणाम् । बहवः श्वानो यैः । कोणो वादनभाण्डम् । अन्यत्र घासिकैः उद्भूयमानधूलिपटलमिति संबन्धः । संघशो बहुशः । घासे नियुक्ता घासिकाः । घासजालं घासमघातः । एकदेशः पश्चिमा दिक् । 'मलकुथैः' इति पाठः । मलकुथा मलपटी । लविरित्यर्थः । असौ परिवास इत्यन्ये । पटच्चरं जीर्णवस्त्रम् । कुलण्डकाः शूनाबन्धनलगुडाः । उद्गुग उद्दामप्रसङ्गः । जगतो ग्रहणं स्वीकरणम्,

प्रलयजलधिमिव जगद्भासप्रहणाय प्रवृत्तम्, पातालमिव महाभोगि-
नां गुप्त्रये समुत्पादितम्, कैलासमिव परमेश्वरवसतये सृष्टम्, दृ-
श्यमानसकलप्राणिपर्यायं चतुर्युगसर्गकोशमिव प्रजापतीनाम्, छे-
शबहुलमपि तपःकरणमिव क्रमकारिणं कल्याणानाम्, एवं च वी-
क्षमाणः कटकं जगाम ।

आसन्नवर्तिनां च तवभवताम् 'मांधावा प्रवर्तिताः पन्थानो दि-
ग्विजयाय । अप्रतिहतरथरंहसा ग्धुणा लघुनैव कालेनाकारि ककु-
भां प्रसादनम् । शरासनद्वितीयः करदीचकार चक्रं क्रमागतभुज-
बलाभिजनधनमदावलिमानां भृभुजां पाण्डुः । पाण्डवः सव्यसाची
चीनविषयमतिक्रम्य राजसूयसंपदे क्रुध्यद्बन्धवधनुष्कोटिकांकारकू-
जितकुञ्जं हेमकूटपर्वतं पराजेष्ट । संकल्पान्तर्गतो विजयस्तरस्वि-
नाम् । महिमहिमवद्भवहिताऽप्युवाह बाहुबलव्यतिकरकातरः करं
कौर्वेश्वरस्य किङ्कर इवाकृती द्रुमः । नातिजिगीषवः खलु पूर्वं
येनाल्प एव भूभागे भूयामो भगदत्तदन्तवक्रकाथकर्णकौर्वशिशु-
पालसाल्वजगसंधसिन्धुगजप्रभृतयोऽभवन्भूपतयः । संतुष्टो राजा
युधिष्ठिरो यो ह्यसह्यत समीप एव धनंजयजयजनितजगत्कम्पः
किंपुरुषाणां राज्यम् । अलसश्चण्डकोषो यो न प्राविशन्त्स्मां जित्वा
स्त्रीराज्यम् । हर्षाय एवान्तरं तुषारगिरिगन्धमादनयोः । उत्सा-
हितः किष्कुनुरुक्कविषयाः । प्रादेशः पागमीकदेशः । अशपदं श-
कस्थानम् । अदृश्यमानप्रतिप्रहारे पागियावे यात्रैव शिथिला ।

प्रावन च । भोगिनो भोगवन्तः, सर्पाः । परमेश्वरो हरोऽपि । परितः समन्ता-
दायः । आगमन पर्यायः ।

आसन्न्यादी पाथिवसुतानामित्येवप्रायानालापाञ्जशृण्वन्नेवाससादावाममिति स-
बन्धः । तत्रभवता पृथ्वेन । सव्यसाची अर्जुनः । पराजेष्ट जिगाय । तरस्विनां पराक-
मवताम् । कौर्वेश्वरो दुर्योधनः । अकृतोऽकृतार्थः । द्रुमाख्यः किन्नरराजः । सिन्धु-
नाथो जयद्रथः । हर्षायो हर्षवतम् । साहस्रया प्रदेशिन्या प्रादेशः । 'प्रादेशतालगो-
कर्णतर्जन्यादियुते तते । अद्भुते सकलिष्ठे स्याद्विस्तृतादशाद्भुलम् ॥' इत्यमरमिहः ।

शौर्यशुल्कः सुलभो दक्षिणापथः ।' दक्षिणार्णवकलोलानिलचलित-
चन्दनलतासौगभसुन्दरीकृतदर्गमन्दिगाद्दुर्दाद्रेनेदीयसि मलयो
मलयलग्न एव च महेन्द्रः ।' इत्येवंप्रायानुद्योगद्योतकानामालापा-
नपार्थिवकुमाराणां बाहुशालिनां शृण्वन्नेवाससादावासम् । मन्दि-
गद्गारि चोभयतः सवहुमानं भ्रूलताभ्यां विसर्जितगजलोकः प्र-
विश्य चावततार बाह्यास्थानमण्डपस्थापितमासनमाचक्राम । पा-
स्तममायोगश्च क्षणमासिष्ट ।

अथ तत्र प्रतीहारः पृथ्वीपृष्ठप्रतिष्ठापितपाणिपल्लवो विज्ञापित-
वान्—'देव, प्राग्ज्योतिषेश्वरेण कुमारेण प्रहितो हंसवेगनामा दू-
तोऽन्तरङ्गस्तोरणमध्यास्ते' इति । राजा तु 'तमाशु प्रवेशय'
इति सादृग्मादिदेश । अथ दक्षतया क्षितिपालादगाच्च प्रतीहारः
स्वयमेव निरगान् । अनन्तरं च हंसवेगः सविनयमाकृत्यैव नयनान-
न्दसंपादनसुभगाभोगभद्रया समुलङ्घ्यमानगुणगरिमा प्रभूतप्राभू-
तभृतां पुरुषाणां समूहेन महतानुगम्यमानः प्रविवेश राजमन्दि-
रम् । आगदेव पञ्चाङ्गालिङ्गिताङ्गनः प्रणाममकरोत् । 'एह्येहि'
इति सवहुमानमादृतश्च प्रधावितोऽपसृतः पादपीठलुठितललाट-
लेखां न्यस्तहस्तः पृष्ठे पार्थिवेनोपसृत्य भूयो नमश्चक्रे । स्निग्धनरे-
न्द्रदृष्ट्या निर्दिष्टमविप्रकृष्टं स प्रदेशमध्यास्त । ततो राजा तिग्मर्चीं
तनुमीषदिव दधानश्चामग्रग्राहिणीमन्तगलवर्तिनीं समुत्सार्य संमुखी-
नस्तं सप्रश्रयं पप्रच्छ—'हंसवेग, श्रीमान्कञ्चित्कुशली कुमारः'
इति । स तमन्ववादीन्—'अद्य कुशली येनैवं स्नेहस्त्रपितया सौ-
हार्दद्रवार्द्रया सगौरवं गिरा पृच्छति देवः' इति ।

स्थित्वा च मुहूर्तमिव पुनः स चतुर्मुवाच—'चतुर्म्भोधि-
शौर्यकृतः शुल्कः पणो यत्र स शौर्यशुल्कः । अतिशयेनान्तिकं नेदीयः । 'अन्तिक-
वाटयोर्नेदसाधौ' इति ।

प्राग्ज्योतिषं कामरूपाख्यो देशः । समुलङ्घ्यमानो नीयमानः । संमुखानोऽभिमुखः ।
भोगः पालनम् । शीतोद्भवो दन्तानामन्योन्याघातो दन्तवीणा । समार्चिरग्निः ।

भागभूतिभाजनभूतस्य देवस्य सद्भावगर्भमपहाय हृदयमेकमन्यद-
नुरूपं प्राभूतमेव दुर्लभं लोके तथाप्यस्मत्स्वामिना संदेशमशून्यतां
नयता पूर्वजोपार्जितं वारुणातपत्रमाभोगाख्यमनुरूपस्थानन्यासेन
कृतार्थकृतमेतन् । अस्य च कुतूहलकृन्ति बहूनि आश्चर्याणि दृ-
श्यन्ते । प्रतिदिवसं प्रविशति शैत्यहेतोश्छायायाः किरणसहस्रा-
दकैकः सोमस्य रश्मिरश्मिन् । अस्मिन्प्रविष्टे प्रध्यानानन्तरं स्वा-
द्वो दन्तवीणोपदेशाचार्याश्च्योतन्ति चन्द्रभासामम्भसां मणिगला-
काभ्यो यावदिच्छमच्छा धागः । प्रचेता इव यश्चतुर्णामर्णवानामधि-
पतिर्भूतो भावी वा तमनुगृह्णाति च्छायया नेतरम् । इदं च न सप्ता-
र्चिर्देहति, न पृषदश्चो हर्गति, नोदकमार्द्रयति, न रजांसि मलिनय-
न्ति, न जग जर्जरयति । एतत्तावदनुगृह्णानु दृशा देवः संदेशम-
पि विस्मयं श्रोष्यति । इत्येवमभिधाय विवृत्यात्मीयं पुरुषमभ्य-
धान्—‘उत्तिष्ठ । दर्शय देवस्य’ इति ।

स वचनानन्तरमुत्थाय पुमानूर्ध्वीचकार तद्वौतदुकूलकल्पिताञ्च
निचोलकादकोपीन् । आकृष्यमाण एव च यस्मिन्नतिसितमहसि सग-
भसमहासीव हरेण रसातलादुदलासीव शेषफणिफणाफलकमण्ड-
लेन, अस्थायीव चक्रीभयान्तरिक्षे श्रीगेदेन, अघटीव भगनाङ्गने
गोप्त्रीबन्धः शारदेन, बलाहकव्यूहेन विश्रान्तमिव विततपक्षतिना,
वियति पितामहविमानहंसयूथेन, अत्रिनेत्रनिर्गतस्य धवलधामम-
ण्डलमनोहरो दृष्ट इव जनेन, जन्मदिवसः कुमुदबन्धोः प्रत्यक्षी-
कृत इवोद्गमनक्षणो नागयणनाभिपुण्डरीकस्य, आहितेव कौमुदी-
प्रदोषदर्शनानन्दनृप्तिरक्षणाम्, उदमार्द्धादिव मन्दाकिनीपुलिनम-
ण्डलं महदम्बरदरे पर्वितित इव दिवसः पौर्णमासीनिशया म-
पृषदश्चो वायुः । विवृत्य स्थित्वा ।

निचोलकादाच्छादनप्रमेवकान् । अकोपात्रिकामितवान् । उदलाम्युद्धमि-
तम् । अस्यापि स्थितम् । अघटि घटितम् । विश्रान्तं व्यथमत । उद्गमनक्षणे उ-
त्पत्तिमयः । उदमार्द्धादुन्मत्तम् । परिवानतः स्वरूपः कृतः ।

न्दमन्दमिन्दूदयसंदेहद्वयमानमानसैर्विघटितं घटमानचञ्चुच्युतमृ-
णालकोटिभिरासन्नकमलिनीचक्रवाकमिथुनैः, शरज्जलधरपटलाश-
ङ्कासंकोचितकेकारवमूकमुखपुटैः, पराङ्मुखीभूतं भवनशिखण्डि-
मण्डलैः, प्रबुद्धमाबद्धचन्द्रानन्दोद्दामोदलदलपुटाट्टहासविशदं कुमु-
दषण्डैः ।

चित्रीयमाणचेताश्च सराजको राजा दण्डानुसाराधिरोहिण्या
दृष्ट्या सादरमैक्षिष्ट तत्तिलकमिव त्रिभुवनस्य, शैशवमिव श्वेतद्वी-
पस्य, अंशावतारमिव शरदिन्दोः, हृदयमिव धर्मस्य, निवेशमिव
शशिलोकस्य, दन्तमण्डलधवलं मुखमिव चक्रवर्तित्वस्य, मौक्तिक-
जालपरिकरसितं सीमन्तचक्रमिव दिवः, बहलज्योत्स्नाशुक्लोदर-
मैन्दवमिव परिवेशवल्यं शौक्यहसितशङ्खश्रीकं श्रवणमण्डलमिव
निश्चलतां गतमैरावतस्य, श्वेतगङ्गावर्तपाण्डुरं पदमिव त्रिभुवन-
वन्दनीयं त्रिविक्रमस्य, प्रचेतसश्रूडामणिमरीचिशिखाभिरिव श्रि-
ष्टाभिर्मानसबिसतन्तुमयीभिश्चामरिकावलीभिर्विरचितपरिवेशम्,
उपरि चक्रवर्तिलक्ष्मीनूपुरस्वनश्रवणदोहदनिश्चलेनेव लक्ष्मणा वि-
ततपत्रेण हंसेन सनाथीकृतशिखरम्, स्पर्शवता च प्रभावस्तम्भि-
तेन मन्दकिनीमृणालेन मुकुलितफणेन वासुकिनेव नीतेन द-
ण्डतां द्योतमानम्, धवलिम्ना क्षालयदिव नक्षत्रपथम्, प्रभाप्रवा-
हप्रथिम्ना प्रावृण्वदिव दिवसम्, समुच्छ्रायेणाधः कुर्वदिव दि-
वम्, उपरिस्थितमिव सर्वमङ्गलानाम्, श्वेतमण्डपमिव श्रियः,
स्तवकमिव ब्रह्मस्तम्भस्य, नाभिमण्डलमिव ज्योत्स्नायाः, विषदं
हासमिव कीर्तेः, फेनराशिमिव खङ्गधागजलानाम्, यशःपटलमिव
शौर्यशालितायाः, त्रैलोक्याद्भुतं महच्छत्तम् ।

निवेशं स्थानम् । दन्तमण्डलकं दशनकृतं चक्रवालम्, दशनसमूहश्च । मुखमा-
ग्न्यः, वक्त्रं च । परिकरं परिवेष्टनम् । परिवेशवल्यं परिधिकटकम् । 'स्यादाव-
नोऽग्निसां त्रमः' । आवर्तनमावर्तः । प्रावृण्वदाच्छादयत् ।

दृष्टे च तस्मिन्गङ्गा प्रथमे शेषमपि प्राभृतं प्रकाशयांचक्रुः
क्रमेण कार्माः । तद्यथा परार्ध्यर्गन्नांशुशोणीकृतदिग्भागान्, भ-
गदत्तप्रभृतिरूपातपार्थिवपरागतानाहृतलक्षणानलंकारान्, प्रभालेपि-
नां च चूडामणीनां समुत्कर्षान्, श्रीगेदधेर्धवलताहेतूनिव हा-
गान्, अनेकरागरुचिरवेत्रकण्डकुण्डलीकृतानि शरच्चन्द्रमरीचि-
रुचि शौचभ्रमाणि श्रौमाणि कुशलशिल्पिलोकोल्लिखितानां च शु-
क्तिशङ्खगल्बर्कप्रमुखाणां पानभाजनानां निचयान्, निचोलकर-
क्षितरुचां च रुचिरकाञ्चनपद्मभङ्गभङ्गुराणामतिबन्धुरपरिवेशानां
कार्दङ्गचर्मणां संभागान्, भूर्जेत्वक्कोमलाः स्पर्शवतीः जातीपट्टि-
काः चिबपटानां च म्रदीयसां समूरुकोपधानादीन्विकारान्, प्रि-
यङ्गुप्रसवपिङ्गलवक्षि चासनानि वेत्रमयान्यगुरुवल्कलकल्पितसंच-
यानि च सुभाषितभाञ्जि पुस्तकानि, परिणतपाटलपटोलविंशि च
तरुणहारीतहरिन्ति, श्रीरक्षारीणि च पूगानां पल्लवलम्बीनि सर-
सानि फलानि, सहकागलतारसानां च कृष्णागुरुतैलस्य च कुपि-
तकपिकपोलकपिलकापोतिकापलाशकोशीकवचिताङ्गीः स्थवीयसी-
वैणवीर्नाडीश्च पट्टसूत्रप्रमेवकार्पितांश्च भिन्नाञ्जनकृष्णस्य कृष्णागु-
रुणः, गुरुपरितापमुषश्च गोशीर्षचन्दनस्य, तुषारशिलाशकलशि-
शिरस्वच्छमितस्य च कर्पूरस्य, कस्तूरिकाकोशकानां च पक्कफल-
जट्टजटिलानां च कक्कोलपल्लवानाम्, लवङ्गपुष्पमञ्जरीणां जातीफ-
लस्तवकानां च राशीन्, अतिमधुरमधुरमामोदनिर्हारिणीश्चोदक-

कार्मा भृतकाः । आहतलक्षणान्गुणैः प्रसिद्धान् । उक्तं च—‘गुणैः प्रतीते तु
कृतलक्षणा हृतलक्षणा’ इति । समुत्कर्षाननिराशान् । गल्बर्को ममगाढ्यो मणिभेदः,
चन्द्रकान्त इत्यन्ये । शौचो धावनम् । कार्दङ्गचर्मणा कार्दङ्गदेशभवानां स्ने-
टकानाम् । जातीपट्टिका श्रेष्ठानि जघनग्रन्थनानि । मचयाः पत्रममृदाः । पटोल-
स्तिककः, ओषधिभेदः । उक्तं च—‘अथ कुल्लक पटोलस्तिककः पटुः’ इति ।
कापोतिका ओषधिभेदः । गोशीर्षचन्दनस्य चन्दनभेदस्य । कोशका नाभयः ।
अतिमधुरं मधुरमाया इवामोदानि हरन्ति मुञ्चन्ति यान्ताः । मधुरमा द्राक्षा । उक्तं
च—‘मृद्वीका गोमर्ता द्राक्षा माध्वी मधुरमेति च’ इति । अन्ये मधुरमं मकरन्द द्रव-

कलशीः सितासितस्य च चामरजातस्य निचयान्, अवलम्बमानतूलिकालावुकांश्च लिखितानालेख्यफलकसंपुटान्, कुतूहलकृन्तिकनकशृङ्खलानियमितप्रीवाणां किंनराणां च वनमानुषाणां च जीवञ्जीवकानां च जलमानुषाणां च मिथुनानि, परिमलामोदितकुम्भश्च कस्तूरिकाकुरङ्गान्, गेहपरिसरणपरिचिताश्च चमरीः चामीकररसचित्तवेवपञ्जरान्तर्गतांश्च सुबहुसुभाषितजल्पाकजिह्वांश्च शुक्लशारिकाप्रभृतीन्, पक्षिणः प्रवालपञ्जरगतांश्च चकोरान्, जलहस्तिनामुदप्रकुम्भमुक्ताफलदामदन्तुराणि च दन्तकाण्डकुण्डलानि ।

राजा तु छत्तदर्शनात्प्रहृष्टहृदयः प्रथमप्रयाणे शोभननिमित्तमिति मनसा जग्राह । हंसवेगं च प्रीयमाणो बभाषे—‘भद्र, सकलरत्नधाम्नः परमेश्वरशिरोधारणार्हस्यास्य महातपस्वस्य महार्णवादिब कुमुदबान्धवस्य कुमाराल्लभो न विस्मयाय । बालविद्याः खलु महतामुपकृतयः’ इति । अपनीते च तस्मात्प्रदेशात्प्राभृतसंभारे क्षणमिव स्थित्वा ‘हंसवेग, विश्रम्यताम्’ इति प्रतीहारभवनं विसर्ज्यांबभूव । स्वयमप्युत्थाय स्नात्वा मङ्गलाकाङ्क्षी प्राङ्मुखः प्राविशदाभोगस्य छायाम् ।

अथ विशत एवास्य छायाजन्मना जडिम्ना चूडामणितामनीयतेव शशिविम्बसम्बुबिन्दुमुचश्चुम्बुरिव चन्द्रकान्तमणयो ललाटतटं कर्पूरेणव इव व्यलीयन्त लोचनयुगले गलत्तुहिनकणनिकरकृतनीहाग हारा इवाबध्यन्त हरिचन्दनरसासारेणेवापातिसंततमुरसि कुमुदमयमिव हृदयमभवदतिशिशिरमन्तर्हितहिमशिलेव विलीयमाना व्यलिम्पदङ्गानि । जातविस्मयश्चाकरोन्मनमि

माहुः । उल्लङ्घ्यः सुगन्धिफलविशेषरसः । आसवभेद इत्यन्ये । तूलिका उज्जिका । यथा चित्रं क्रियते । अलाच्यस्तुम्ब्यः । प्रवालं विद्रुमः । उक्तं च—‘अथ विद्रुमः । पुंसि प्रवालः पुनपुमकम्’ इति । ‘नीहारो मिहिका चाथ’ ।

एकमजयं मंगतमपहाय कास्यन्या प्रतिकौशलिकेति । आहार-
काले च हंसवेगाय धवलकर्पटप्रावृतधौतनालिकेरपरिगृहीतं वि-
लिप्तशेषं चन्दनमङ्गुष्ठे च वामसी शरत्तारकाकारतारमुक्तास्तव-
कितपदं परिवेशं नाम कटिसूत्रमतिमहार्हपद्मगगालोकलोहिती-
कृतदिवसं च तरङ्गकं नाम कर्णाभरणं प्रभृतं च भोज्यजातं प्रा-
हिणान् । एवंप्रायेण च क्रमेण जगाम दिवसः ।

ततः कटकस्थवलवहलधूलिधूसरितवपुंशुमाली मलीमसम-
ङ्गमिव झालयितुमपरजलनिधिमवातरत् । आभोगातपवप्रदानवा-
र्तामिव निवेदयितुं वरुणाय वारुणीं दिशमयासीत् । मुकुलाय-
मानमकलकमलवना प्रमुख एव वदमेवाञ्जलिपुटेव सद्दीपा भू-
भृदृपतेः । नृपानुगमस्य इव निम्बिलजीवलोकलोकाञ्जलिबन्ध-
वन्धुर्जगज्जग्राह संध्यागगः । गौडापगधशङ्किनीव श्यामतां प्रपेदे
दिक्प्राची । प्रचिततिभिर्गनिवहा निर्वाणान्यनृपप्रतापानलकलापेव
कालिमानमतानीन्मेदिनी । मेदिनीशप्रदोषास्थानपुष्पनिकरमिव
विकचतगररुचिर्गमवचकरुरुडुनिकरमविगलं ककुभः । स्कन्धा-
वारगन्धगजमदामोदधावितस्येव मार्गो वियति विरगाज रजःपा-
ण्डुरंगवतस्य । कुपितनृपव्याघ्राघ्रातामुपमृष्टाभिव पौरुषृतीं वि-
हाय विहायस्तलमारुगेह गेहिर्णाग्मणः । प्रयाणवार्ता इव मा-
निनीनां हृदयभेदिन्यो ययुग्मिन्दुदीधितयो दश दिशः । नवनृप-
दण्डयाबावामातुग इव तरलितसन्ववृत्तयश्चुक्षुभुः पतयो वाहि-
नीनाम् । चिन्तेव भूभृतां हृदयानि विवेश गुहाविवगणि विमु-

कटक हस्यधार्दनां सर्वेषां मनिवेशदेशः । तस्य बलं मन्यम् । तत्र पिण्डी-
भवनम् । नृपव्याघ्रो राजशार्दूलः, हर्षः । उपमृष्टा मोपद्रवाम् । पौरुषृती ऐन्द्रीम् । गेहि-
र्णाग्मणश्चन्द्रः, वृषभश्च । गेहिर्णा गौः । उक्तं च—‘माहेयी माग्मेयी गौरुस्या
माना च शार्दूणी । अर्जुन्यस्या गेहिर्णा म्यादुत्तमा गोपु नैचिकी ॥’ इति । वृषभश्च ।
कुपितव्याघ्राघ्रातामत एव मोपद्रवां दिशं विहाय स्थानान्तर्गमगेहति । मानः प्रि-
याविषये, अन्यत्र धार्गविषये । सन्वानि प्राणिनः, धैर्यं च सन्वम् । वाहिनीनां मे-

कसर्वाशातिमिरसंततिः । प्रतिसामन्तचक्षुषामिव ननाश निद्रा
कुमुदवनानाम् ।

अस्यां च वेलायां विततवितानतलवर्ती नरेन्द्रो 'यात ताव-
न्' इति विसर्ज्यानुजीविनो हंसवेगमादिष्टवान्—'कथय संदेशम्'
इति । प्रणम्य स कथयितुं प्रास्तावीन्—'देव, पुग वराहसंपर्कसं-
भूतगर्भया भगवत्या भुवा नरको नाम सूनुरसावि रसातले ।
वीरस्य यस्याभवन्बाल्य एव पादप्रणामप्रणयिनश्चूडामणयो लोक-
पालानाम् । यस्य च विभुवनभुजो भुजशौण्डस्य भवनकमलिनीच-
क्रवाकीकोपकुटिलकटाक्षेक्षितोऽपि भयचकितारुणपरिवर्तितरथो
नाज्ञया विना रविरस्तमव्राजीन् । यश्च वरुणस्य वहिर्वृत्ति हृदय-
मिदमातपवमहार्षीन् । महात्मनस्तस्यान्वये भगदत्तपुष्पदत्तवज्रद-
त्तप्रभृतिषु व्यतीतेषु बह्वृषु मेरूपमेषु महत्सु महीपालेषु प्रपौत्रो
महाराजभूतिवर्मणः पौत्रश्चन्द्रमुखवर्मणः पुत्रो देवस्य कैलास-
स्थिरस्थितेः स्थितिवर्मणः सुस्थिरवर्मा नाम महाराजाधिराजो जज्ञे
तेजसां गशिर्मृगाङ्क इति यं जना जगुः । योऽयमजेनेवाजायत सहै-
वाहंकारेण । यश्च बाल एव प्रीत्या द्विजातीनप्रीत्या चारातीन्म-
मप्रान्प्रतिग्रहानप्राहयन् । यव चातिदुर्लभं लवणालयसंभृतायाः
परं माधुर्यमभूलक्ष्म्याः । तथा च यो वाहिनीनाथानां शङ्खाञ्जहार न
रत्नानि, पृथिव्याः स्थैर्यं जग्राह न कर्म, अवनिभृतां गौगवमादत्त
न नैष्ठुर्यम् । तस्य च सुगृहीतनाम्नो देवस्य देव्यां श्यामादेव्या
भास्करद्युतिर्भास्करवर्मापगनामा तनयः शंतनोर्भागीरथ्यां भीष्म
इव कुमारः समभवन् । अयमस्य च शैशवादारभ्य संकल्पः स्थे-
यान्स्थाणुपादारविन्दद्वयादृते नाहमन्यं नमस्कुर्यामिति । ईदृश-
श्चायं मनोरथस्त्रिभुवनदुर्लभस्त्रयाणामन्यतमेन संपद्यते सकलभुव-

नानाम्, नदीनां च । आशा दिशः, आस्था च । निद्रा संकोचः, स्वापश्च ।

प्रतिग्रहो द्विजदीयमानोऽर्थः, मैन्यपश्चाद्भागश्च ।

नविजयेन वा मृत्युना वा यदि वा प्रचण्डप्रतापज्वलनदिग्दाहेन
जगत्केवलीकेण देवोपमेन मित्रेण । मैत्री च प्रायः कार्यव्यपेक्षिणी
क्षौणीभूताम् । कार्यं च कीदृशं नाम तद्भवेद्यदुपन्यस्यमानमुपन-
येन्मिषतां देवम् । देवस्य हि यशांसि संचिचीषतो बहिरङ्गभूतानि
धनानि । बाह्यवेव च केवले निषण्णस्य शेषावयवानामपि साहा-
यकसंपादनमनोरथो निग्वकाशः किमुत बाह्यजनस्य । चतुःसा-
गरग्रामग्रहणघस्मरस्य पृथिव्येकदेशदानोपन्यासेनापि का तुष्टिः ।
अभिरूपकन्याविश्राणनविलोभनमपि लक्ष्मीमुखागविन्ददर्शनदुर्ल-
लितदृष्टेरकिंचित्कम् । एवमघटमानसकलोपायसंपादितपदार्थे-
ऽस्मिन् प्रार्थनामात्रमेव केवलमनुबध्यमानः शृणोतु देवः । प्रा-
ग्ज्योतिषेश्वरो हि देवेनैकपिङ्ग इवानङ्गद्विपा, दशग्रथ इव गोब-
भिदा, धनंजय इव पुष्कराक्षेण, वैकर्तन इव दुर्योधनेन, मलया-
निल इव माधवेन, अजर्य संगतमिच्छति । यदि च देवस्यापि
मैत्री यतिहृदयमवगच्छति च पर्यायान्तर्गतं दाम्यमनुतिष्ठन्ति
सुहृद् इति ततः किमास्यते समाज्ञाप्यतामनुभवतु विष्णोर्मन्दर-
गिरिगिरिव विकटकेयूरकांटिमणिविघट्टनकणितकटकमणिशिलाश-
कलानि गाढोपगृहानि देवस्य कामरूपाधिपतिः । अस्मिन्नातृप्तेर-
नवर्तविमललावण्यसौभाग्यसुधानिर्झरिणि मुखशशिनि चिराञ्च-
क्षुषी लालयतु प्राग्ज्योतिषेश्वरश्रीः । नाभिनन्दति चेद्देवः प्रणय-
माज्ञापयतु किं कथनीयं मया स्वामिनः' इति ।

विरतवचमि तस्मिन्भूपालः पूर्वोपलब्धैरेव गुरुभिर्गुणैर्गरोपि-
तबहुमानः कुमारं सुदूरमाभोगातपत्रव्यतिकरेण तु परं कांटी-
मारोपिते प्रेम्नि लज्जमान इव सादरं जगाद्—'हंस्वेग, कथ-
मिव तादृशि महात्मनि महाभिजने पुण्यगशौ गुणिनां प्राग्रहरे
परोक्षसुहृदि स्निह्यति मद्भिधस्यान्यथा स्वप्नेऽपि प्रवर्तते मनः ।
सकलजगदुत्तापनपटवोऽपि शिशिरायन्ते त्रिभवननयनानन्दकरे

कमलाकरे कगास्तिग्मतेजसः । सुबहुगुणगणक्रीताश्च के वयं स-
ख्यस्य । सज्जनमाधुर्याणामभृतदास्यो दश दिशः । एकान्तावदा-
तोत्तानस्वभावसंभृतसादृश्यस्य कुमुदस्य कृते केनाभिहितः शिशिर-
रश्मिः । श्रेयांश्च संकल्पः कुमारस्य । स्वयं बाहुशाली मयि च
समालम्बितशरासने सुहृदि हृगदृते कमन्यं नमस्यति । संवर्धिता
मे प्रीतिरमुना संकल्पेन । अवलेपिनि पशावपि केसगणि बहु-
मानो हृदयस्य किं पुनः सुहृदि । तत्तथा यतथाः यथा न चिर-
मियमस्मान्केशयति कुमारदर्शनोत्कण्ठा' इति ।

हंसवेगस्तु विज्ञापयां बभूव — 'देव, किमपरमिदानीं क्लेशयत्य-
भिजातमभिहितं देवेन । सेवाभीग्वो हि सन्तः तत्रापि विशेषे-
णायमहंकारधनो वैष्णवो वंशः । आस्तां तावदस्मत्स्वामिवंशः प-
श्यतु देवः पुरुषस्य हि सेवां प्रति दुर्जनन्येवातिवृद्धया दुर्गत्या
वाभिमुखीक्रियमाणस्य, कुटुम्बिन्येवासंतुष्टया तृष्णया वा प्रेर्यमा-
णस्य, दुर्गत्यैगिव यौवनजनितैर्नानाभिलाषिभिरसत्संकल्पैर्वाकुली-
क्रियमाणस्य, जगत्कुमारीमिव परमार्गणयोग्यामतिमहतीं वा अ-
वस्थां पश्यतः, स्वगृहे दुर्बन्धुभिरिव दुःस्थितैः समग्रैर्ग्रहैर्वा प्रा-
ह्यमाणस्याभियोगं पुरातनैरतिदुस्त्यजैर्भृत्यैरिव मलिनैः कर्मभिर्वा-
नुवर्त्यमानस्य, सकलशरीरसंतापकरं करीषाग्निमिव दुष्कृतिनः
कृतचित्तस्य संप्रवेष्टुं राजकुलमुपहतसकलेन्द्रियशक्तेरिव मिथ्यैव
हृदयगतविषयग्रामग्रहणाभिलाषस्य, प्रथममेव तोरणतले वन्दन-
मालाकिशलयस्येव शुष्यतो द्वारगन्निभिर्निरुद्धस्य, पीडितस्य प्र-
विशतो द्वारे हृग्णस्येवापरैर्हन्यमानस्य, करिकर्मचर्मपुटस्येव मुहु-
र्मुहुः प्रतिहारमण्डलकरप्रहारैर्निरस्यमानस्य, निधिपादपप्ररोहस्येव
द्रविणाभिलाषादधोमुखीभवतः, दूरमार्गणस्याप्यतिविप्रकृष्टविष्ट-

हस्तिनां गुद्धशिषार्थं चर्ममयो हस्ती । प्रतीहारमण्डलेन दौवारिकममूहेन ।
प्रतिसंहारेण वेष्टनेन मण्डलं यस्य करस्य तत्प्रहारैश्च । निधिपादपप्ररोहो निधानपृ-
ष्ठजन्मा । वृक्षाङ्कुरः स च सर्वो निधिप्रभावादधोमुखीभावः । प्रणामः । अमार्ग-

तत्तिसर्जितस्योद्रेगं व्रजतः, अकण्टकस्यापि चरणतललग्नस्याकृष्य
क्षेपीयः क्षिप्यमाणस्य, अमकरकेतोरग्न्यकालोपसर्पणप्रकुपितेश्वर-
दृष्टिदग्धस्य, प्रलयमुपगच्छतः कपेरिव कोपनिर्भस्तिस्तस्याप्य-
भिन्नमुखरागस्य, ब्रह्मघ्न इव प्रतिदिवसवन्दनोद्धृष्टशिरःकपालस्य,
स्पर्शरहितस्याशुभकर्माणि निर्वहतः, त्रिशङ्कोरिवोभयलोकभ्रष्टस्य
नक्तंदिनमर्वाकिशरसस्तिष्ठतः, वाजिन इव कवलवशेन सुखवा-
ह्यमात्मानं विदधानस्य, अनशनशायिन इव हृदयस्थापितजीव-
नाशस्य, शरीरं क्षपयतः शुन इव निजदारपराङ्मुखस्य, जघन्य-
कर्मलग्नमात्मानं ताडयतः, प्रेतस्येवानुचितभूमिदीयमानान्नपिण्डस्य
बलिभुज इव जिह्वालौल्योपयुक्तपुरुषवर्चसो वृथा विहितायुषो जी-
वतः, श्मशानपादपानिव पिशाचस्य दग्धभूत्या परुषीकृतान्गज-
बलभानुपसर्पतः, विपरीतजिह्वाजनितमाधुर्येणोष्ठमात्रप्रकटितरागै
राजशुकालापैः शिशोरिव मुग्धविलोभ्यमानस्य, वेतालस्येव नरे-

णस्यायाचकस्य च । अतिविप्रकृष्टः प्राकृतैः । पूर्वं विवृतः स्वतश्च लब्धदर्शन एव
विमर्जितस्यात एवोद्रेगं मन्यं व्रजतः । मार्गणः शरथातिविप्रकृष्टं कर्णान्ते विवृतः ।
सर्जित उद्गतवेगं याति । अमकरकेतोरग्न्यह्नारिणोऽपि । अकालेऽप्रस्ताव उपसर्पणं
यस्य सः । तथा । अप्रकुपितस्येश्वरस्य हर्षस्य दृष्ट्या दग्धः । ततो विशेषणममामः ।
प्रलयः प्रकृष्टो लयो भिन्यादिदृष्टित्वम्, नाशश्च । सदृशः कपेलोहितमुखत्वात् ।
प्रतिदिवसेत्यादि । ब्रह्मघ्नोः हतब्राह्मणः कपालमहरहर्वन्दते । त्रिशङ्कोराम
चण्डालभावमास्थितोऽपि याजयित्वा विश्वामित्रेण स्वर्गमार्गेपितः कुपितेनेन्द्रेण
हुंकारतर्जितः । स च निषिन्मुनेव विश्वामित्रप्रभावाद्भुवनवाप्य तत्रैव पूर्वं लम्ब-
मानोऽद्यापि स्थितः । कवलो घामः । सुखेन वाह्यम् । बभूवोरिव्यात् । सुखेभ्यो
बहिर्भूतम्, कृच्छ्रेण व्याप्यं च । हृदये स्थापिता जीवने वृन्त्युपाय आशा येन,
जीवस्य नाशश्च । जघन्यं निकृष्टम्, जघने भवं जघन्यं च सुतम् । अनुचितायाम-
यशस्यायां भूमौ । चितायाः पश्चादनुचितम् । बलिभुजः काकस्य । लौल्य चाप-
लम्, अभिलापश्च । उपयुक्तं व्ययीकृतम्, भुक्तं च । वर्चस्तेजः, विष्टा च । वृथा
विहितं कृतमायुर्यस्य, विभ्यः पक्षिभ्यो हितमायुर्यस्य, वृथा निष्फलं जीवतः । पिशा-
चस्य मर्षस्य । भूतिः मपन्, भस्म च । राजानः शुका इव राजशुकाश्च । राजश-

न्द्रप्रभावाविष्टस्य न किञ्चिन्नाचरतः, चित्रधनुष इवालीकगुणा-
 ध्यारोपणैकक्रियानित्यनम्रस्य निर्वाणतेजसः, संमार्जनीसमुपार्जित-
 रजसोऽवकरकूटस्येव निर्माल्यवाहिनः, कफविकारिण इव दिने दि-
 ने कटुकैरुद्वेज्यमानस्य, सौगतस्येवार्थशून्यविज्ञप्रिजनितवैराग्यस्य
 काषायाण्यभिलषतः, निशास्वपि मातृबलिपिण्डस्येव दिक्षु विशि-
 प्यमाणस्याशौचगतस्येव कुशयनजनितसमधिकतरदुःखवृत्तेः, तु-
 लायन्त्रस्येव पश्चात्कृतगौरवस्य तोयार्थमपि नमतः, अतिकृपणस्य
 शिरसा केवलेनासंतुष्टस्य वचसापि पादौ स्पृशतः, निर्दयवेत्रिवेत्र-
 ताडनत्रस्तयेव त्रपया त्यक्तस्य दैन्यसंकोचितहृदयहृतावकाशयेवा-
 होपुरुषिकया परिवर्जितस्य कुत्सितकर्माङ्गीकरणकुपितयेवोन्नत्या
 वियुक्तस्य धनश्रद्धया क्लेशानुपार्जयतः, स्ववृद्धिबुद्ध्यावमानं वर्ध-
 यतो मूढस्य सत्यपि विविधकुसुमाधिवाससुगभिणि वने तृष्णाञ्ज-
 लिमुपरचयतः, कुलपुत्रस्यापि कृतागस इव भीतभीतस्य समीप-
 मुपसर्पतः दर्शनीयस्याप्यालेख्यकुसुमस्येव निष्फलजन्मनः, विदु-
 षोऽपि वैधेयस्येवापशब्दमुखस्य शक्तिमतोऽपि श्वित्रिण इव सं-
 कोचितकरयुगलस्य, समसमुत्कर्षेषु निरग्निपच्यमानस्य, नीचसमी-

कभेदाः । नरेन्द्रो राजा, मन्त्रविच्च । गुण उत्कर्षः, ज्या च गुणः । निर्वाणं प्र-
 शान्तम्, निर्गतबाणतेजश्च । अवकरकूटो मार्जनीक्षितो रजस्तृणादिसंघातः । उक्त-
 च—‘संमार्जनी शोधनी स्यात्मकरोऽवकरस्तथा । क्षितः’ इति । अमाल्यवाहित्वेन
 निःश्रीकत्वमुच्यते । कटुकैः प्रतीहर्तैः, तीक्ष्णैश्च । अर्थशून्यया निष्फलया । विज्ञ-
 ह्या प्रार्थनया कृतोद्वेगस्य । बाँद्धानामपि बाह्यवस्तुशून्यानि विज्ञानानि । अशौच
 मृतकादि । कुशयन कुत्सितशय्या, भूमिश्च कुः । पश्चात्कृतं वर्जितम्, पृष्ठनश्च
 कृतम् । गौरवं महत्त्वम्, गुरुत्वं च । तोयशब्दो जलोपलक्षणार्थः । तोयं जलं च ।
 पादस्पर्शनं पयोऽपि । त्रपया लज्जया । ‘आहोपुरुषिकादर्पाद्या स्यात्संभावना-
 त्मनि’ । स्वमात्मा, धनं च । उक्तं च—‘स्वोज्ञातावात्मनि स्वं त्रिष्वात्मीये स्वो
 स्त्रियां धने’ इति । अधिवासः सौगन्ध्यम्, भावना च । वन काननम्, जलं च ।
 तृष्णा धनस्पृहा, मृगतृष्णा च । विदुषो जानानस्य, पण्डितस्य । वैधेयस्य मूर्खस्य ।
 अपगतशब्दं मुखं यस्य, लक्ष्यहीनश्च । शब्दोऽपशब्दः । श्वित्रं कुष्ठव्याधिभेदः ।

करणेषु निरुच्छ्वासं म्रियमाणस्य, परिभवैस्तृणीकृतस्य दुःखानिले-
नानिर्वृतेः ज्वलतो भक्तस्याप्यभक्तस्य निरुष्मणः, संतापयतो ब-
न्धून्विमानस्याप्यगतिकस्य च्युतगौरवस्याप्यधस्ताद्गच्छतः निःस-
त्त्वस्यापि महामांसविक्रयं कुर्वतः, निर्मदस्यास्वतन्त्रवृत्तेरयोगिनो
ध्यानवशीकृतात्मनः शय्योत्थायं प्रणमतो दग्धमुण्डस्य गोत्रविदू-
षकस्य नक्तंदिनं नृत्यतो मनस्विजनं हासयतः, कुलाङ्गारस्य वंशं
दहतः नृपशोः तृणेऽपि लब्धे कन्धगमवनमयतः, जठरपरिपूर-
णमात्रप्रयोजनजन्मनो मांसपिण्डस्य गर्भरोगस्य मातुरपुण्यानां
कर्मणामाचरणादृतकस्य किं प्रायश्चित्तम्, का प्रतिपत्तिक्रिया, क
गतस्य शान्तिः, कीदृशं जीवितम्, कः पुरुषाभिमानः, किना-
मानो विलासाः, कीदृशी भोगश्रद्धा, प्रबलपङ्क इव सर्वमधस्ता-
न्नयति दारुणो दासशब्दः । धिक्त्तदुच्छ्वसितमुपयातु तद्धनं निध-
नमभवनिर्भूतेरस्तु तस्याः नमो भगवद्भ्यस्तेभ्यः सुखेभ्यस्तस्या-
यमञ्जलिरैश्वर्यस्य तिष्ठतु दूर एव सा श्रीः शिवं स परिच्छदः
करोतु यदर्थमुत्तमाङ्गं गां गमिष्यति मुखप्रियरतः क्लीबोऽपूतिमां-
समयः कृमिर्गण्यमानो नरकः, पादरजोधूमरोगोत्तमाङ्गो जङ्गमः

ममास्त्वृषालाः । अनिर्वृतेरप्रतीतिः । अनिर्वृतेर्गमनव्यागाभावाच्च । भक्तस्य हितै-
षिणः । अभक्तस्यालब्धभागस्य । विरोधः स्पष्टः सर्वत्र । उग्रमा गर्वोऽपि । वि-
मानस्य विगतमानस्य, व्योमयानस्य च । गतिरुपायोऽपि । गौरवमादरोऽपि ।
महामास स्वकायोऽपि । मदो गर्वः, क्षाब्धता च । अयोगिनो विपरीतदववतः
दरिद्रस्येत्यन्ये, अप्राप्तबलस्येत्यन्ये, चित्तवृत्तिनिरोधाभाववतश्च । दग्धमुण्डस्यातप-
हतशिरसः, प्रतिभेदश्च दग्धमुण्डः । विदूषको नायकस्य, नर्ममुहश्च । वशो
वेणुः । दारुणो दुःमहः, काष्ठस्य च । सर्वमस्त्विति योजना । मुखप्रियेत्यादावेवं-
विधः सेवकोऽपि यदि मर्यामये गण्यते तद्राजिनोऽपि भोगी कथं न भवति ।
पुलाको व्युप्तः कलमः कथं न स्यादिति मन्थः । तपस्वी वराकोऽपि । मुखे वि-
द्यमानस्य सुखदायिनः । रतः मक्तः । मुख आरम्भे, वदने च । प्रियं रतं मोहनं
यस्य । क्लीबोऽशक्तः, शरण्यश्च । पति दुष्टगन्धम् । अगण्यमानो न गणनाहः ।
कृत्स्िनो नरो नरकः, अगण्यश्च । मानो यस्य सोऽगण्यमानो नरको भौमनामा ।

पादपीठः पुंस्कांकिलः काकुक्कणितेषु, शिखी सुखकरकेकासु, स्थूलकूर्मः क्रोडकषणेषु, श्वा नीचचाटुकर्णेषु, वेणुर्मूर्च्छनासु, वे-
श्याकायः कर्णबन्धकेशेषु, पलालं सत्त्वशालिषु, कृकलासः शिरो-
विडम्बनासु, जाह्नक आत्मसंकोचनेषु, प्रतिपादकः पादसंवाह-
नासु, कटुकः करतलताडनेषु, वीणादण्डः कोणाभिघातेषु, व-
गकः सेवकोऽपि, मर्त्यमध्ये राजिलोऽपि वा, भोगी पुलाकोऽपि
वा, कलमः वरं क्षणमपि कृता मानवता मानवता न मतो नम-
तस्त्रैलोक्याधिगज्योपभोगोऽपि मनस्विनः । तदेवमभिनन्दितास्म-
दीयप्रणयो देवोऽपि दिवसैः कतिपयैरेव पगगतः प्रागज्योतिषे-
श्वर इति करोतु चेतसि' इत्युक्त्वा तूष्णीमभूदचिराच्च नमस्कृत्य
निर्जगाम ।

गजापि रजनीं तां कुमारदर्शनौत्सुक्यस्वीकृतहृदयः समनै-
षीत् । आत्मार्पणं हि महताममूलमन्त्रमयं वशीकरणम् । प्रभाते
च प्रभूतं प्रतिप्राभूतं प्रधानप्रतिदूताधिष्ठितं दत्त्वा हंसवेगं प्राहि-
णोत् । आत्मनापि ततः प्रभृति प्रयाणकैर्गन्तव्यैर्भ्यमित्थं प्राव-
र्तत । कदाचित्तु राज्यवर्धनभुजबलोपार्जितमशेषं मालवराजसाध-
नमादायागतं समीप एवावासितं लेखहारकाङ्गण्डिमशृणोत् ।
श्रुत्वा चाभिनवीभूतभ्रातृशोकहुताशनः कातरहृदयो बभूव मू-
र्च्छान्धकारमिव विवेशातिष्ठच्च समुत्सृष्टसकलव्यापारः प्रतीहार-

अर्वाच्यादिर्वा । काकुक्कणितम्, मधुग्वचनम् । मित्रध्वनिर्वक्तृत्वकथनं निर्व्यापा-
रत्वाच्छोकाद्वा । कृकलामोऽप्यनवरतं शिर उन्नमयन्नास्ते । आखुजोहकः प्राणि-
भेदः, कूर्म इत्यन्ये । मूर्च्छना मोहः, स्वर्गणां विशिष्टा स्थितिश्च । करणं शरीरम्,
मन्त्रो वा । कामशास्त्रोदितकरणानि । कोणो लगुडश्च । यथा । शालिषु पलालम-
प्रयोजनं तदसौ । राजिलो डिण्डिमाद्यो निर्विषः सर्पः । पुलाकः फलदरिद्रः ।
शालिः श्यामाकप्रायः । मानवताहकारिणा, मानवस्य कर्म मानवता पौरुषम् ।
नमनः नेष्टः नमतः प्रणामं कुर्वतः ।

मलान्योषधयः । माधनं हस्त्यादि । निभृतः सनयः ।

निवारणनिभृतनिःशब्दपरिजने निजमन्दिरे सगजकपरिवारस्त-
दागमनमुदीक्षमाणो मुहूर्तम् ।

अथ भण्डिङ्गेनैव वाजिना कतिपयकुलपुत्रपरिवृतो मलिन-
वासा रिपुशरशल्यपूरितेन, निम्बातबहुलोहकीलकपरिकरगञ्जित-
स्फुटनेनेव हृदयेन, हृदयलप्रैः स्वामिसत्कृतैरिव इमश्रुभिः, शुचं
समुपदर्शयन्द्रीकृतव्यायामशिथिलभुजदण्डदोलायमानमङ्गलबल-
यैकशेपालंकृतिरनादगोपयुक्तताम्बूलविग्लगणेण शोकदहनदह्यमा-
नस्य हृदयस्याङ्गणेनैव, दीर्घनिश्वासवेगनिर्गतेनाधरेण शुष्यता
स्वामिधिरहविधृतजीवितापराधवैलक्ष्यादिव, बाष्पवारिपटलेन प-
टेनेव प्रावृतवदनः विशन्निव, दुर्बलीभूतैः स्वाङ्गमपत्रपयाङ्गैः वम-
न्निव च व्यर्थीभूतभुजोष्माणमायतौर्निश्चितैः, पातकीव, अपरा-
धीव, द्रोहीव, मुषित इव, छलित इव, यूथपतिपतनविषण्ण इव,
वेगदण्डवारणः, सूर्यास्तमयनिःश्रीक इव कमलाकरः, दुर्योधन-
निधनदुर्मना इव, द्रौणिर्गपहतर्गव इव मागरो राजद्रागमाजगाम ।
अवर्तार्य च तुरङ्गमादवनतमुखो विवेश राजमन्दिरम् । दृष्टादेव
च विमुक्ताक्रन्दः पपात पादयोः ।

अवनिपतिरपि दृष्ट्वा तमुत्थाय विग्लैः पदैः प्रत्युद्गम्योत्थाप्य
च गाढमुपगूह्य कण्ठे करुणमतिचिरं रुगेद् । शिथिलीभूतमन्यु-
वेगश्च पुरेव पुनरागत्य निजासने निषमाद् । प्रथमप्रक्षालितमुखे
च भण्डौ मुखमक्षालयन् । समतिक्रान्ते च कियत्यपि काले भ्रा-
तृमरणवृत्तान्तमप्राक्षीन् । अथाकथयच्च यथावृत्तमखिलं भण्डिः ।
अथ नरपतिस्तमुवाच—‘राज्यश्रीव्यतिकरः कः’ इति । स पुन-
रवादीन्—‘देव, देवभूयं गते देवे राज्यवर्धने गुप्तनाम्ना च गृ-
हीते कुशस्थले देवी राज्यश्रीः परिभ्रज्य बन्धनाद्विन्ध्याटवीं स-

अथेत्यादिगजद्रपं भण्डिगजगमेति सवन्धः । इमश्रुतिनि । शोकवशेन
ननो विक्षिप्तत्वाद्वा ।

परिवारा प्रविष्टेति लोकतो वार्तामश्रुणवम् । अन्वेष्टारस्तु तां प्रति प्रभूताः प्रहिता जना नाद्यापि निवर्तन्ते' इति । तच्चाकर्ण्य भूपतिरश्र्वान्—'किमन्यैर्गनुपदिभिः यत्र सा तत्र परित्यक्तान्य-कृत्यः स्वयमहं यास्यामि । भवानपि कटकमादाय प्रवर्ततां गौडाभिमुखम् ।' इत्युक्त्वा चोत्थाय स्नानभुवमगान् । कारितशोक-इमश्रुवपनकर्मणा च प्रतीहार्गभवनस्नातेन, शारीरकवसनकुसुमाङ्गरगालंकारप्रेषणप्रकटितप्रसादेन, भण्डिना सार्धमभुक्त निनाय च तेनैव सह वासगम् ।

अथापरेद्युरूपस्येव भण्डिर्भूपालमुपसृत्य व्यज्ञापयत्—'पश्यतु देवः श्रीराज्यवर्धनभुजबलार्जितं साधनं सपरिवर्हं मालवराजस्य' इति । नरपतिना स 'एवं क्रियताम्' इत्यभ्यनुज्ञातो दर्शयां-वभूव । तद्यथा—अनवरतगलितमदमदिगामोदमुखगमधुकरजूट-जटिलकण्टपट्टपङ्क्तिगण्डान्, गण्डशैलानिव जङ्गमान्, गम्भीरग-र्जितगवाञ्जलधरानिव महीमवतीर्णानुत्फुल्लसप्रच्छदवनामोदमुचः, शरद्विवसानिव पुञ्जीभूतान्, अनेकसहस्रसंख्यान्करिणः, चारु-चामीकरचित्रचामरगण्डलमनोहरगंश्च हरिणरंहसो हरीन्, बाला-तपविसर्गवर्षिणां च किरणैर्गनेकेन्द्रायुधीकृतदशदिशामलंकाराणां विशेषान्, विस्मयकृतः स्मगेन्मादितमालवीकुचपरिमलदुर्ललि-तांश्च निजज्योत्स्नापूरग्लावितदिगन्तानपि तागन् हागन्, उडुप-तिपादसंचयशुचीनि निजयशांसीव बालव्यजनानि, जातरूपमय-नालं च निवासपुण्डरीकमिव श्रियः श्वेतातपत्रम्, अप्सरस इव बहुसमरससाहसानुगागावतीर्णा वारविलासिनीः, सिंहासनशय-नासंदीप्रभृतीनि राज्योपकरणानि, कालायसनिगडनिश्चलीकृत-चरणयुगलं च सकलं मालवराजलोकमशेषांश्च ससंख्यालेख्यप-त्रान्, सालंकारापीडपीडान्, कोषकलशान् । अथालोच्य तत्स-र्वमवनिपालः स्वीकर्तुं यथाधिकारमादिक्षदध्यक्षान् । अन्यस्मिंश्चा-

हनि ह्यैः स्वमारमन्वेदुमुञ्चाल विन्ध्याटवीमवाप च परिमितै-
रेव प्रयाणकैस्ताम् ।

अथ प्रविशन्दृग्देव दह्यमानपष्टिकवुमविसरविसारिविभाव-
सृतां वन्यधान्यबीजधानीनां धूमेन धूमग्निमाणमादधानैः, शुष्क-
शाग्यामंचयगचितगोवाटवेष्टितविकटवटैः, व्यापादितवत्सरूपक-
गेषगचितव्याघ्रयज्ञैः, यन्त्रितवनपालहट्टहियमाणपरगामीणकाष्टि-
ककुटारैः, गहनतरुपण्डनिर्मितचामुण्डामण्डपैर्वनप्रदेशैः, प्रकाशमा-
नमटवीप्रायप्रान्ततया कुटुम्बभरणाकुलैः, कुहालप्रायकृषिभिः कृषी-
वलैरवलवद्विभक्तभागभाषितेन भज्यमानभृगिशालिखलक्षेत्रगण्ड-
लकमल्पावकाशैश्च कापिलैः, कालायमैरिव कृष्णमृत्तिकाकटिनैः,
स्थानस्थानस्थापितस्थाणूत्थितस्थूलपद्मैः, दुरुपगमउयामाकप्ररुद्धि-
भिर्गलम्बुमवहुलैः, अविगदितकोकिलान्तनुपैर्विगलविगलैः केदारैः,
कृच्छ्रकृष्यमाणैर्नातिप्रभूतप्रवृत्तगतागताप्रहतभुवमुपक्षेत्रमुपगचितै-
रुज्ज्वलैश्च सृज्यमानश्चापदोपद्रवं दिशि दिशि च प्रतिमार्गदुम-
कृतानां पथिकपादप्रस्फोटनधूलिधूमरैर्नवपल्लवैर्लाञ्छितच्छायाता-
म्, अटवीमुलभमालकुमुमस्तवकाशितनवद्यातकृषिकोपकण्टप्रति-
ष्ठितनागम्फुटानामच्छिद्रकटकल्पितकुटीरकाणाम्, कुटिलकीटवे-
णीवेष्ट्यमानशकुशागशगवश्रेणीश्रितानामध्वगजनजग्धजम्बूफला-
स्थिशवलसर्पापुत्रामुद्भूतधूलिकदम्बस्तवकप्रकरपुलकिनीनाम्,
कण्टकितकर्करीचक्राक्रान्तकाष्ठमञ्जिकामुपितनृपाम्, तिम्यत्तल-
शीतलशिकतिलकलशीशमितश्रमाणामाड्यानशैवलश्यामलितालि-
ञ्जरजायमानजलजडिन्नामुदकुम्भाकृष्टपाटलशर्कराशकलशिशिरी-
कृतदिशाम्, घटमुखघटितकटहारपाटलपुष्पपुटानाम्, शीकर-
पुलकितपल्लवपूलीपाल्यमानशोष्यसरसशिशुमहकारफलजूटीजटि-
लस्थाणूनाम्, विश्राम्यत्कार्पटिकपेठकपरिपाटीपीयमानपयसाम-
टवीप्रवेशप्रपाणां शैत्येन त्याजयन्तमिव प्रैप्समृष्माणं कचिदन्यत्र

प्राह्यन्तमिवाङ्गारीयदारुसंग्रहदाहिभिः व्योकारैः, सर्वतश्च प्रा-
तिवेश्यविषयवासिना समासन्नग्रामगृहस्थापितस्थविग्परिपाल्यमा-
नपाथेयस्थगितेन कृतदारुणदारुव्यायामयोग्याङ्गाभ्यङ्गेन स्कन्धा-
ध्यासितकटोरकुटारकण्ठलम्बमानप्रातराशपुटेन पाटञ्चरप्रत्यवाय-
प्रतिपन्नपटञ्चरेण कालवेत्रकत्रिगुणव्रततिवलयपाशप्रथितग्रीवाप्र-
थितैः पत्रवीटावृतमुखैः, पीतकूटैरूढवारिणा पुरःसरवलद्वलीवर्द-
युगसरेण नैकटिककुटुम्बिकलोकेन काष्ठसंग्रहार्थमटवीं प्रविशता
श्वापदव्यधनव्यवधानबहलीसमारोपितकुटीकृतकूटपाशैश्च गृहीत-
मृगतन्तुतन्त्रीजालवलयवागुरैः, बहिर्व्याधैर्विचरद्भिर्गसावसक्तवी-
तमव्यालम्बमानबालपाशिकैश्च संगृहीतग्राहकक्रकरकपिञ्जलादिप-
ञ्जकैः शाकुनिकैः, संचरद्भिश्च्युतलासकलेशलिप्तलतावधूलद्वालम्प-
टानां चपेटकैः, पाशकशिशुनामटद्भिः, तृणस्तम्बान्तर्गिततित्ति-
रितरलायमानकौलेयककुलचाटुकारैश्च विहगमृगयां मृगयुयुवभिः
क्रीडद्भिः, परिणतचक्रवाककण्ठकपायरुचां शीघ्रव्यानां बल्कलानां
कलापान्, नातिचिगेद्धृतानां च धातुत्विषां धातकीकुसुमानां गो-
णीगणिताः पिचव्यानां चातसीगणपट्टमूलकानां पुष्कलान्संभा-
रान्, भागंश्च मधुनो माक्षिकस्य मयूगाङ्गजस्याह्लिष्टमधूच्छिष्टच-
क्रमालानां लम्बमानलामज्जकजूटजटानामपत्वचां खदिग्काष्ठानां
कुष्ठस्य कटोरकेशगिसटाभागवभ्रुणश्च गोध्रस्य भूयसो भारकान्,
लोकेनादाय व्रजता प्रविचितविविधवनफलपूरितपिटकमस्तकाभि-
श्चाभ्यर्णग्रामगत्वगीभिस्त्वरमाणाभिर्विक्रयचिन्ताव्यग्राभिर्ग्रामेयि-
काभिर्व्याप्तदिगन्तरमितस्ततश्च युक्तशूरशकुरशाकराणां पुराणपांसू-

मधुनः क्षौद्रस्य । मयूगाङ्गजस्य बहिर्पिच्छस्य । मधूच्छिष्टं सिक्थकम् । लामज्ज-
कमिति । 'लामज्जकं लघुलयम्' इत्यमरः । उशीरभेद इत्यन्ये । वभ्रुणः कपिलस्य ।
रोध्रस्येति । गोध्रो लोध्रः । शाबरकः । 'शिलकः शिलकस्तारः । तिरीटः कानही-
रश्च शिष्टो शाबरपादपः' । शकुरास्तरुणाः । शाकरा बलीवर्दाः । करीषं शुष्कगो-

निकरकरीषकूटवाहिनीनां धूर्गतधूलिधूसरसैरिभसगोषस्वरमार्यमा-
णानां संकीडश्चटुलचक्रचीत्कारिणीनां शकटश्रेणीनां संपातैः, संपाद्य-
मानवर्दुलोर्वीविरूक्षश्वेवसंस्कारमारक्षप्रदान्तवाहकदण्डोड्डीयमा-
नहरिणहेलालक्षिततुङ्गवैणववृतिभिश्च निखातगौरकरङ्कशङ्कशङ्कित-
शशकशकलिततुङ्गशुक्लैः, प्रयत्नप्रभृतविशङ्कटविटपैर्वाटैरैश्वैर्वैबहुभिः
उयामायमानोपकण्ठमतिविप्रकष्टान्तरैर्मरकतस्त्रिगुहावाटवेष्टि-
तैः, कार्मुककर्मण्यवंशविटपसंकटैः, कण्टकितकरञ्जगजिदुष्प्रवेशैः,
उरुवृकवचावङ्ककसुरममूर्णशिमुग्रन्थिपर्णगवेधुकागर्मुदुल्मगहन-
गृह्वाटिकैः, निखातोश्चकाष्टागोपितकाष्टालुकलताप्रतानविहितच्छा-
यैः, परिमण्डलवद्रीमण्डपकतलनिखातस्यादिर्कीलवद्वत्स्मरू-
पैः, कथमपि कुक्कुटगटितानुमीयमानमंनिवेशैर्गङ्गनाशस्तिस्तम्भतल-
विरचितक्षिप्रपृषिकावापिकैर्विकीर्णवदरपाटलपटलैः, वेणुपोटदल-

मयम् । उक्तं च 'गोविद्गोमयमस्त्रियाम् । तत्तु शकः करीषोऽर्था' इति । मैरिको
हालिकः । मकाडङ्कजम् । वृतिर्वाटोपान्ते लताकृतः प्राकारमयः । करङ्कः क-
ङ्कालः । तदुपलक्षिताः शङ्कवः शुद्धोऽप्रभागः । वृतिरित्यन्ये । प्रभृताः पोषिताः ।
विशङ्कटा निर्वाणाः । विटपाः शाखा । अतिविप्रकृष्ट्यादि अर्था कुटुम्बनां
गृहेरुपेतमिति वनग्रामविशेषणम् । श्रुहा गुधावृक्षः । उक्तं च—'सुक्श्रुहा च सु-
धावृक्षः शुभो निश्चिगपत्रकः । समन्तदुर्ग्या गण्डोरी मेहुण्डो वज्रकन्दकः ॥'
इति । कर्मणि मायुः कर्मण्यः । करञ्जो नक्तमालः । उक्तं च—'करञ्जो नक्तमालः
स्यात्प्रतीताश्चरिचिन्वकः' इति । उरुवृक एरण्डः । उक्तं च—'उरुवृकमर्थे एरण्डो
रुचको वातनाशनः । पवाहुल्यो वर्धमानश्चित्रो गन्धर्वपान्ता ॥' वचा उग्रगन्धा ।
उक्तं च—'वचोप्रगन्धा गोलोमी जाटिलो ग्रामलोमशः' इति । वङ्गको हरित-
रविशेषः । मुग्मा भूतप्रा । उक्तं च—'मुग्मा तुलमी दुः स्यादलमो बहुमत्तरी ।
अपेतो राक्षसो गौरी भूतप्रा देवदुन्दुभिः ॥' इति । सूणः कन्दविशेषः । शिमुः सौ-
भाग्यजनः । उक्तं च—'सौभाग्यजनः कृष्णगन्धा मुखभञ्जोऽथ शिमुकः' इति । प्रन्थिपर्ण
मुन्ताकारः मुगन्धिः कन्दविशेषः । उक्तं च—'प्रन्थिपर्णोऽशुकं बर्हिपुष्पं स्थाण्य-
कुन्दुरे' इति । गवेधुका वृणधान्यभेदः । गर्मुदुतागुल्मः । 'अप्रकाण्डे मन्मथगुल्मी' इति
काष्टालुकलता अल्यवुवर्द्धी । स्वल्पावत्मा वत्सरूपा । मंनिवेशो रचना । अगस्ति-
र्मनितरुः । पक्षिपृषिका पक्षाणां वेत्रवत्यानिभाण्डभेदाः । पोटाः शकलः । किशुकानि

नलशर्मयवृत्तिविहितभित्तिभिः, किंशुकगेचनागचितमण्डलमण्ड-
पबल्वजबद्धाङ्गागशिभिः, शास्मलिफलतूलसंचयबहुलैः, संनिहि-
तनलशालिशालकखण्डकुमुदबीजवेणुतण्डुलैः, संगृहीतमालबीजैः,
भस्ममलनम्लानकाडमर्यकूटव्याधृतकटैराश्यानराजादनमदनफ-
ल्मफोतैर्मधूकासवमद्यप्रायैः, कुसुम्भकुम्भगण्डकुसूलैरविरहितरा-
जमाषवपुषकर्कटिकाकूष्माण्डालावुबीजैः, पोष्यमाणवनविडालमा-
लुधाननकुलशालिजातजातकादिभिर्गटवीकुटुम्बिनां गृहैरुपेतं वन-
ग्रामकं ददर्श तवैव चावसदिति ।

इति श्रीब्राणभट्टकृतौ हर्षचरिते छत्रलब्धिर्नाम

सप्तम उच्छ्वासः ।

पलाशशृङ्गपुष्पाणि । बल्वजास्तृणभेदाः । बन्धकाष्ठा इति प्रसिद्धाः । शा-
स्मला रक्तपुष्पा । उक्तं च—‘शास्मला रक्तपुष्पा च कुकुटा स्थिरजीविता । पि-
च्छिला त्वलिनी मांसा कण्टकाद्या सुपरिणी ॥’ इति । तूल कर्पासः । नलशालिः
शालिभेदः । शालक पद्ममूलम् । उक्तं च—‘पद्ममूलं तु शालकं सकिलं तत्किरात-
कम् । शाल्यनं पद्मकन्दं च जालालकं निगद्यते ॥’ इति । काडमर्यः कर्मासीरीहीरः ।
‘कर्मासीरी मधुमन्यपि । श्रापणीं सर्वतोभद्रा गाम्भीरी कृष्णमृत्तिका ॥’ इति ।
कूटाः कुनालानि । राजादनः कर्पीष्टः । उक्तं च—‘क्षीरोदकस्तु राजन्यः क्षीरमृत्तः
कर्पीष्टः । राजादनो दृढस्कन्धः कर्पीष्टः प्रियदर्शनः ॥’ इति । मदनो रोधः ।
उक्तं च—‘मदनः शल्यको रोधः गालः पिण्डीतकः फलम् । भसरः करद्वाटश्च
सुमनोऽतिसुपुष्पकः ॥’ इति । मधूको गुडपुष्पः । उक्तं च—‘गुडपुष्पो रोध्रपुष्पो
मालप्रस्थोऽथ माधवः’ इति । राजमाषो निष्पावः । त्रपुमं लाडुकः । कार्कटि-
कादयः प्रसिद्धाः । मालुधाना मालकावधाख्याः प्राणिभेदाः, नकुलादयश्च ।

इति श्रीशंकरकविरचिते हर्षचरितमकेने सप्तम उच्छ्वासः ।

अष्टम उच्छ्वासः ।

सहसा संपादयता मनोग्रथप्रार्थितानि वस्तूनि ।

दैवेनापि क्रियते भव्यानां पूर्वमेवेव ॥ १ ॥

विद्वज्जनसंपर्को नष्टेष्टज्ञातिदर्शनाभ्युदयः ।

कस्य न सुखाय भवने भवति महारत्नलाभश्च ॥ २ ॥

अथापरेणुक्तथाय पार्थिवस्मस्माद्भ्रामकान्निर्गत्य विवेश विन्ध्या-
दर्वीम् । आट च तस्यामिनश्चेतश्च सुवह्वन्दिवमान । एकदा
तु भूपतेर्भ्रमत एवाटविकसामन्तशरभकेतोः सूनुर्याग्रकेतुर्नाम
कुतोऽपि कज्जलश्यामलश्यामलतावलयेनाधिललाटमुच्चैःकृतमौलि-
बन्धम्, अन्धकारिणीमकारणभुवा भ्रुकुटिभङ्गेन विशाखेन वि-
यामामिव साहसमहचारिणीं ललाटस्थलीं सदा समुद्रहन्तम्,
अवतंसितैकशुकपक्षकप्रभाहरितायमानेन पिनद्धकाचरकाचमणिक-
र्णिकेन श्रवणेन शोभमानम्, किञ्चिच्चुद्धस्य प्रविगलपक्ष्मणश्चक्षुषः
सहजेन गगरोचिषा रसायनरसोपयुक्तं तारक्षवं क्षतजमिव क्षर-
न्तम्, अवनाटनामिकम्, चिपिटधरम्, चिकिनचिबुकम्, अहीनह-
न्तकटकपोलकूटास्थिपर्यन्तमीषदवाग्रप्रीवाबन्धम्, स्कन्नस्कन्धार्ध-

महमेत्यादियुगलेन ध्राढ्याभ्युदयाशवाकारमित्रगज्यध्राप्राप्त्येकावल्याभान्मू-
चयति । भव्यानां पूर्वमेवाद्वेन शुभसंपादनेन । श्रामान्यामभाविताचिन्ता भूयोऽपि
क्रियते इति प्रतिपाद्यते ।

एकदा त्विन्यादा व्याघ्रकेतुर्नाम कुतोऽपि शरभयुवानमादाय भूपतेरर्थात्मर्माप-
माजगामेति सवन्धः । अटव्यां भव आटविकः । श्यामा गन्धप्रियङ्गुः । मौलयः
केशाः । अन्धकारिणी कृष्णाम् । त्रिशखेन त्रिशेन । पिनद्धो बद्धः । काचस्य
कपिलस्य । काचमणेः कर्णिका यत्र तत्तेन । चुल्लश्चिद्धः । उक्तं च—‘स्युः क्लिप्ताक्षे
चुल्लचिद्धपिच्छाः क्लिप्तेऽक्षिण चाप्यमी’ इति । ‘तग्धुस्तु मृगादनः’ । आरण्यश्चे-
त्यर्थः । तस्येदं तारक्षवम् । तच्च क्वचिद्रमायनेनोपयुज्यते । अवनाटो निम्नः । चि-
पिटः स्थूलः, ईषद्धवश्च । चिकिन स्थूलेषद्धम् । चिबुकमधगधः । उक्तं च—‘अध-
स्नाच्चिबुक गण्डो कपोली तत्परा हनुः’ इति । अवाप्रावना । प्रावा कंधरा ।
स्कन्नः शुष्कः, लम्बमानो वा, उन्नतो वा । ‘स्कन्धो भुजशिरोऽसोऽस्त्री’ । अंसलेन

भागम्, अनवरतकोदण्डकुण्डलीकरणकर्कशव्यायामविस्तारितेनां-
 सलेनोर्सा हसन्तमिव तटशिलाप्रथिमानम्, विन्ध्यगिरेरजगरगरी-
 यसा च भुजयुगलेन लवयन्तम्, तुहिनशैलशालद्रुमाणां द्राधिमाणम्,
 वराहबालवलितबन्धनाभिर्नागदमनजूटिकावाटिकाभिर्जटिलीकृत-
 पृष्ठे प्रकोष्ठे प्रतिष्ठां गतं गोदन्तमणिचित्रं बापुषं वलयं विभ्राणम्, अ-
 तुन्दिलमपि तुण्डिभम्, अहीरमणीचर्मनिर्मितपट्टिकयोश्चित्रचित्रक-
 न्वत्कारकितपरिवारया संकुब्धाजिनजालकितया शृङ्गमयमसृणमु-
 ष्ठीभागभास्वरया पारदरसलेशलिप्रसमस्तमस्तकया कृपाण्या करा-
 लितविसंकटकटिप्रदेशम्, प्रथमयौवनोल्लिख्यमानमध्यभागभ्रष्टमां-
 सभरिताविव म्थवीयसावूरुदण्डौ दधतम्, अच्छभल्लचर्ममयेन भ-
 ल्लीप्रायप्रभूतशर्भृता शवलशार्दूलचर्मपटपीडितेनालिकुलकालकम्ब-
 ललोम्ना पृष्ठभागभाजा भस्त्राभरणेन पल्लवितमिव काश्यमुपदर्श-
 यन्तम्, उत्तरविभागोत्तंसितचाषपिच्छचारुशिखरे खदिरजटा-
 निर्माणे स्वरप्राणे प्रचुरमयूरपित्तपवलताचित्रितत्वचि त्वचि सार-
 गुरुणि वामस्कन्धाध्यासितधनुषि दोषि लम्बमानेनावक्शिरसा
 शितशरकृतैकनलकविवरप्रवेशितेतरजङ्गाजनितस्वस्तिकबन्धेन ब-
 न्धूकलोदितरुधिग्गाजिरञ्जितघ्राणवर्त्मना वपुर्विततिव्यक्तविभाव्य-
 मानकोमलक्रोडगेमशुक्लिम्ना शशेन शिताटनीशिखाग्रप्रथितग्रीवेण
 चापावृतचञ्चूत्तानताम्रतालुना तित्तिरिणा वर्णकमुष्टिमिव मृग-
 याया दर्शयन्तम्, विषमविषदूषितवदनेन च विवर्णेन कृष्णाहि-
 नेव मूलगृहीतेन व्यग्रदक्षिणकराग्रम्, जङ्गममिव गिरितटतमाल-
 पादपम्, यन्त्रोल्लिखितमश्मसारस्तम्भमिव भ्रमन्तम्, अञ्जनशिला-

बलवता । उरसा वक्षसा । अजगरः सर्पभेदः । द्राधिमाणं दीर्घत्वम् । वराहः सूकरः ।
 नागदमनो विषहर ओषधिभेदः । जूटिका लघुमूलम् । वाटिकाः पूत्यः । गोदन्तः
 सर्पभेदः । त्रपुणो विकारस्त्रापुष्पम् । 'त्रपुजतुनोः पुक्' । अतुन्दिलं कृशोदरम् । तु-
 ण्डिभं बृहन्नाभिकम् । 'तुन्दिवल्लिवाटेर्भः' । स हि व्यायामवशात्क्षाममध्य उन्नतनाभि-
 स्तुण्डिभः । अहीरमणी नामा द्विवक्त्रः । चित्रकञ्छायया गन्धतोऽप्यपरसर्पत्रासकः ।

च्छेदमिव चलन्तम्, अयःसागमिव गिरेर्विन्ध्यस्य, गलन्तं पा-
कलं करिकुलानाम्, कालपाशं कुरङ्गयूथानाम्, धूमकेतुं मृगरा-
जचक्राणाम्, महानवमीमहं महिषमण्डलानाम्, हृदयमिव हिं-
सायाः, फलमिव पापस्य, कागणमिव कलिकालस्य, कामुकमिव
कालगत्रेः, शवग्युवानमादायाजगाम । दूरे च स्थापयित्वा वि-
ज्ञापयांवभूव—‘देव, सर्वस्यास्य विन्ध्यस्य स्वामी सर्वपल्लीपतीनां
प्राग्रहरः शवग्मेनापतिर्भूकम्पो नाम । तस्यायं निर्घातनामा स्व-
स्त्रीयः सकलस्यास्य विन्ध्यकान्तागण्यस्य पर्णानामप्यभिज्ञः कि-
मुत प्रदेशानाम् । एनं पृच्छतु देवः योग्योऽयमाज्ञां कर्तुम् ।’
इति कथिते च निर्घातस्तु क्षितितलनिहितमौलिः प्रणाममकरोदुप-
निन्ये च तिन्त्रिणिगता महः शशोपायनम् । अवनिपतिस्तु संमान-
यन्स्वयमेव तमप्राक्षीत्—‘अङ्ग, अभिज्ञा यूपमस्य सर्वस्योद्देशस्य ।
विहारशीलाश्च दिवसेष्वेतेषु भवन्तः । सेनापतेर्वान्यस्य वा तद-
नुजीविनः कस्यचिदुदाररूपा नार्यागता भवेद्दर्शनगोचरम्’ इति ।

निर्घातस्तु भूपालालापनप्रसादेनात्मानं बहुमन्यमानः प्रणनाम
दर्शितादरं च व्यज्ञापयत्—‘देव, प्रायेणात्र हरिण्योऽपि नापरि-
गताः संचरन्ति सेनापतेः कुत एव नार्यो नाप्येवंरूपा काचिद्-
बला । तथापि देवादेशादिदानीमन्वेष्टनं प्रति प्रतिदिनमनन्यकृत्यैः
क्रियते यत्रः । इतश्चार्थगव्यतिमात्र एव मुनिमहिम्ने महति मही-
धग्मालामूलरूहि महीरूहां पण्डे पिण्डपाती प्रभृतान्तेवासिपरि-
वृतः पराशरी दिवाकरमित्रनामा गिरिनदीमाश्रित्य प्रतिवसति
स यदि विन्देद्द्वार्ताम्’ इति । तच्छ्रुत्वा नरपतिरचिन्तयत्—‘श्रू-
यते हि तत्रभवतः सुगृहीतनाम्नः स्वर्गतस्य ग्रहवर्मणो बालमित्रं
मैत्रायणीयस्वर्यां विहाय ब्राह्मणायनो विद्वानुत्पन्नसमाधिः मौगते

पागशरी मिथुः । विन्देच्छेन । मैत्रायणी यः शास्त्राया अभ्येता । ‘ऋग्यजुः-
सामनामाथ त्रया वेदाश्चयः स्मृताः’ । ब्राह्मणायनो द्विजवरिष्ठः । समाधिरेका-

मते युवैव कापायाणि गृहीतवान्' इति । प्रायशश्च जनस्य जन-
यति सुहृदपि दृष्टो भृशमाश्वासम् । अभिगमनीयाश्च गुणाः स-
र्वस्य । कस्य न प्रतीक्ष्यो मुनिभावः । भगवती वैधेयेऽपि धर्म-
गृहिणी गरिमाणमापादयति प्रव्रज्या किं पुनः सकलजनमनोमुषि
विदुषि जने । यतो नः कुतूहलि हृदयमभूत्सततमस्य दर्शनं प्रति
प्रासङ्गिकमेवेदमापतितमतिकल्याणं पश्यामः प्रयत्नप्रार्थितदर्शनं
जनमिति । प्रकाशं चाश्रवीन्—'अङ्ग, समुपदिश तमुद्देशं यत्रास्ते
स पिण्डपाती' इति । एवमुक्त्वा च तेनैवोपदिश्यमानवर्त्मा प्रा-
वर्तत गन्तुम् ।

अथ क्रमेण गच्छत एव तस्य अनवकेशिनः, कुङ्कुलितकर्णि-
कागः, प्रचुरचम्पकाः, स्फीतफलेग्रहयः, फलभग्भगितनमेग्वः,
नीलदलनलदनारिकेलनिकराः, हरिकेसरसगलपरिकराः, कोरक-
निकुग्म्वगेमाञ्चितकुग्म्वकराजयः, रक्ताशोकपल्लवलावण्यलिप्यमान-
दशदिशः, प्रविकसितकेसरजोविसरवध्यमानचारुधूसरिमाणः,
स्वरजःसिकतिलतिलकतलाः, प्रविचलितहिङ्गवः, प्रचुरपूगफलाः,
प्रसवपूगपिङ्गप्रियङ्गवः, परागपिञ्जितमञ्जरीपुञ्ज्यमानमधुपमञ्जुशि-
प्रता । अभिगमनार्हा अभिगमनीयाः । प्रतीक्ष्यः पूज्यः । वैधेये भर्त्से । उक्तं च—
'अन्ने भर्त्से यथा जातमर्त्सवैधेयवालिशः' इति ।

अथ क्रमेण गच्छत एवास्यैवंविधास्तग्वो दर्शनमवतेरुरिति सवन्धः । अवकेशी
निष्फलतरुः । उक्तं च—'वन्ध्योऽफलोऽवकेशी च कर्णिकारो द्रुमोत्पलः । परि-
व्याधः' इति पर्यायः । 'सादवन्ध्यः फलेग्रहिः' । नमेरुस्तरुभेदः । 'नलदः सल्लर्का
मांसा नारिकेलस्तु लाङ्गली' इत्यमरः । हरिकेसरः । उक्तं च—'वासेयः केसरो
नागकेसरः काक्षनाङ्गयः' । सगला देवदारवः । कोरकः कलिका कुग्मका ये यो-
षितामालिङ्गनैः पुष्पन्ति । रक्ताशोका ये सालक्तककामिनीचरणाहताः फुल्लन्ति । के-
सरा वकुलाः । ये कान्तागण्डर्षीधुसेकेन विकसन्ति । तिलकाः क्षुरकाः । ये प्र-
सादितकामिनीदर्शनमात्रेण कुसुमिताः संपद्यन्ते । हिङ्गु रामठम् । उक्तं च—'म-
हस्रवैध जतुक बाह्मीक हिङ्गु रामठम्' इति । पूगः क्रमुकवृक्षः । प्रसवपूगाः पूग-
फलसमूहाः । प्रियङ्गुः श्यामालता । 'श्यामा तु वनिताङ्गया । लता गोवर्धनी गुन्द्रा
प्रियङ्गः फलिनी फली । विश्वक्सेना गन्धफली कारम्मः प्रियक्ष्व सः । पुञ्ज्यमानः

आजनितजनमुदः, मदमलमेचकितमुचुकुन्दस्कन्धकाण्डकध्यमान-
निःशङ्ककरिकरटकण्डूतयः, उद्गीयमाननिःशङ्कचटुलकृष्णशाग्रशाव-
सकलशाद्वलसुभगभूमयः, तमःकालतमतमालमालामीलितातपाः,
स्तम्बकदन्तुगितदेवदारवः, तरलताम्बूलीस्तम्बजालकितजम्बूजम्बी-
रवीथयः, कुसुमगजोधवलधूलीकदम्बचक्रचुम्बितव्योमानः, बहल-
मधुमोक्षोन्नितन्नितयः, परिमलवटितघ्राणतृप्पयः, कतिपयदिवस-
सूतकुक्कुटाकुटाकृतकुटजकाटराः, चटकासचायमाणवाचाटचाट-
केरकियमाणचाटवः, महचर्गीचागणचञ्चुरचकोरचञ्चवः, निर्भय-
भृग्भुरुण्डभुज्यमानपाककपिलपीलवः, मदाफलकटफलफलविश-
सननिःशुकशुकशकुन्तशानितशलाटवः, शैलेयसुकुमागशिलातल-
सुखशयितशशशिवः, शेफालिकाशिफाविवर्गविस्त्रब्धविवर्तमा-
नगोधेरगशयः, निरातङ्कगङ्गवः, निराकुलनकुलकेलयः, कल-
कोकिलकुलकवलितकलिकोट्टमाः, महकागामगोमन्थायमानच-
मूरुयूथाः, यथासुखनिपण्णनीलाण्डजमण्डलाः, निर्विकारवृकवि-
लाक्यमानपोतपीतगवयधेनवः, श्रवणहारिसनीडगिरिनितम्बनि-

महियमाणः । मुचुकुन्दाः पुष्पतरुभेदाः । करटो गण्डो । तमालस्तार्पिच्छः । उक्तं
च — 'शक्रपादप. पारिमद्रकः । मददारु दुर्किलिम पीतदारु च दारु च । पृत्तिकाष्ठं
च मत्तं स्युर्देवदारुणि' इति । ताम्बूली नागवल्ली । जम्बू वृक्षभेदः । जम्बीरग दन्त-
शलाघ्याः । उक्तं च — 'स्युर्जम्बीरे दन्तशटजम्बजम्बीरजम्बलाः' इति । 'मर्मरगो
मरुवकः प्रम्यपुष्प. कर्णज्जकः । जम्बीरे' इति । धलीकदम्बाभ्या प्रैप्पिका वृक्ष-
भेदाः । कुटजो गिरिमल्लिका । उक्तं च — 'कुटजो गिरिमल्लिका' इति । चटकाया
अपत्यानि चाटकेरा । चागण भोजनम् । चञ्चुरा निपुणाः । भुरुण्डाः पक्षिभेदाः ।
पीलुफलं चर्मकम् । कटफलः श्रापर्णाभ्यो वृक्षः । उक्तं च — 'श्रापर्णिका कुमुदिका
कुम्मा केड्यकटफलो' इति । विशमन भेदनम् । निःशको निर्दयः । शलाघ्न्यप-
क्षाणि फलानि । उक्तं च — 'आमे फले शलाघुः स्यात्' इति । शिलागु भव शैलेयम् ।
शेफालिका लताभेदः । 'स्त्रिया गोधेरगोधागोधेया गोधिकान्मजा' इति । रङ्गवो
मृगभेदाः । महकाग आम्रः । उक्तं च — 'आम्रध्वतो रमालोऽमो महकागोऽतिमी-
रनः' इति । गोमन्थायमाना उद्गीर्य चर्वन्तः । चमरा मृगविशेषाः । नीलाण्डजा
मृगभेदाः । वृका आग्न्यधानः । पोतः शिशुः । 'पोतः पाकोऽर्भको हिम्भः पृथुकः
शावकः शिशुः' इति । गवया गोमहदाः प्राणिभेदाः । 'तरक्षुस्तु मृगानदः' ।

झरनिनादनिद्रानन्दमन्दायमानकरिकुलकर्णतालदुन्दुभयः, समास-
 त्रकिन्नरीगीतगरसमानरुग्वः, प्रमुदिततरतरक्षवः, क्षतहरितह-
 रिद्राद्रवरज्यमाननववराहपोतपोत्रवलयः, गुञ्जाकुञ्जगुञ्जजाहकाः,
 जातीफलकसुप्रशालिजातकवलयः, दशनकुपितकपिपोतपेटकपा-
 टितपाटलकीटपुटकाः, लकुचलम्पटगोलाङ्गूललङ्घयमानलवलयः,
 वद्धवालुकालवालवलाः, कुटिलकुटावलिवलितवेगगिरिनादिकास्रो-
 तसः, निविडशाखाकाण्डलम्बमानकमण्डलवः, सूत्रशिक्ष्यासक्त-
 रिक्तभिक्षाकपालपल्लवितलतामण्डपाः, निकटकुटीकृतपाटलमुद्राचै-
 त्यकमूर्तयः, चीवरास्वरगगकषायोदकदूषितोद्देशाः, मेघमया इव
 कृतशिखण्डिकुलकोलाहलाः, वेदमया इवापरिमितशाखाभेदगहनाः,
 माणिक्यमया इव महानीलतनवः, तिमिरमया इव सकलजनन-
 यनमुषः, यामुना इवोर्ध्वीकृतमहाह्रदाः, मरकतमणिश्यामलाः क्री-
 डापर्वतका इव वसन्तस्य, अञ्जनाचला इव पल्लविताः, तनया इ-
 वाटवीजाता विन्ध्यस्य, पातालान्धकारराशय इव भित्त्वा भुवमु-
 त्थिताः प्रतिवेशिका इव वर्षावासराणाम्, अंशावतारा इव कृष्ण-
 रात्रीणाम्, इन्द्रनीलमयाः प्रासादा इव वनदेवतानाम्, पुरस्ता-
 ददर्शनपथमवतेरुस्तरवः ।

ततो नरपतेर्गभवन्मनस्यदूर्गवर्तिना खलु भवितव्यं भदन्तेनेति ।

हरिद्रा पीतद्रुः । उक्तं च—‘अथ पीतद्रुः कालेयकहरिद्रवाः । दार्वी पचपचा दारु
 हरिद्रा पर्जनीयपि ॥’ वराहः सूकरः । पोत्रं सूकरमुखम् । गुञ्जा रक्तिका । जाहकाः
 शालिजातकाश्च प्राणिभेदाः । पाटलाः कीटाः । पुटकाः आलयाः । ‘लकुचो लि-
 कुचो दुहुः’ इत्यमरः । गोलाङ्गूलाः कृष्णमुखवानराः । लवलयो लताभेदः । क-
 मण्डलुर्मुनिजलभाण्डम् । शिवयं भिक्षाभाजनम् । जालिका निकटकुटीषु कृताः ।
 मुद्रया कृतानामल्पचैत्यानां मूर्तयो येषु । शाखा लताः, कठायश्च । महानीला
 अत्यन्तकृष्णाः, महानीलाश्च प्राणिभेदाः । नयनमुषो रम्यत्वात्, प्रकाशनाच्च ।
 प्रतिप्रसवकाः प्रतिच्छन्दकाः ।

भदन्त इति सौगतप्रतिमानां पूजावचनमुद्यानमिष्यन्ते ।

अवतीर्य च गिरिमगिति समुपस्पृश्य युगपद्विश्रामसमयसमुन्मुक्त-
हेषाग्रोपवधिरिकृताटर्वागहनामस्मिन्नेव प्रदेशे स्थापयित्वा वाजिसे-
नामवलम्ब्य च तपस्विजनदर्शनोचितं विनयं हृदयेन दक्षिणेन च
हस्तेन माधवगुप्तरमंशे विरलैरेव राजभिरनुगम्यमानश्चरणाभ्यामेव
प्रावर्तत गन्तुम् ।

अथ तेषां तरूणां मध्ये नानादेशीयैः स्थानस्थानेषु स्थाणूना-
श्रितैः शिलालेखेषूपविष्टैर्लताभवनान्यध्यावसद्विररण्यानीनिकुञ्जेषु
निलीनैर्विटपच्छायासु निषण्णैस्तरुमूलानि निषेवमाणैर्वीतरागैरा-
र्हतेर्मस्करिभिः श्वेतपटैः पाण्डुरिभिक्षुभिर्भागवतैर्वर्णिभिः केशलु-
क्षनैः कापिलैर्जनैर्लोकायतिकैः काणादैर्गोपनिषदैर्गेश्वरकारणि-
कैः कारन्धमिभिर्धर्मशास्त्रिभिः पौगणिकैः सामतन्तवैः शाचदैः
पाञ्चरात्रिकैरन्यैश्च स्वान्स्वान्सिद्धान्ताञ्छृण्वद्विरभियुक्तैश्चिन्त-
यद्भिश्च प्रत्युच्चरद्भिश्च संशयानैश्च निश्चिन्वद्भिश्च व्युत्पादयद्भि-
श्च विवदमानैश्चाभ्यस्यद्भिश्च व्याचक्षाणैश्च शिष्यतां प्रतिपन्नै-
र्दूगदंवावद्यमानम्, अतिविनीतैः कपिभिरपि चैत्यकर्म कुर्वाणै-
स्त्रिसरणपरैः परमोपासकैः शुकैरपि शाक्यशासनकुशलैः कोशं

अथेत्यादीं तरूणां मध्ये दिवाक्रमद्राक्षादिति सवन्धः । नानादेशीयैर्वीतरागैरिति
चाहर्तेरित्यादीनां सर्वेषां विशेषणम् । स्थाणूनां श्रितैरित्यादि तु केषांचित् । 'स्थाणून्स्त्री
श्रुवः शङ्कुः' इत्यमरः । 'महाराण्यमरण्यानी विस्तारे विटपोऽस्त्रियाम्' इत्यमरः । 'मूलं
बुध्योऽङ्गिनामकः' । अर्हन्तेदेवता येषां ते आर्हताभर्तनप्रक्षपणकैः । मस्करिभिः प-
रित्राजकैः । श्वेतपटैः श्वेतोणाकम्बलावामोभिः, नम्रक्षपणभेदैः । पाण्डुरिभिक्षुभिर्य-
क्तकापार्यैः । भागवतैर्विष्णुभक्तैः । वर्णिभिर्ब्रह्मचारिभिः । केशलुक्षनैर्यथार्थनामभिः ।
लोकायतिकैश्चार्वाकैः । जनैर्बौद्धैः । कापिलैः साम्ब्यैः । काणादैर्वैशेषताधिकैः ।
गोपनिषदैर्वैदान्तवादिभिः । गेश्वरकारणिकैर्नैयायिकैः । कारन्धमिभिर्धार्तुवादि-
भिः । पापाण्डुभेदैरन्ये । धर्मशास्त्रिभिः स्मृतिज्ञैः । शाचदैर्वैशेषाकरणैः । पाञ्चरा-
त्रिकैर्वैष्णवभेदैः । सिद्धान्तानामगमन् । त्रिसरणेति । त्रयो बुद्धधर्मसंघाः । शाक्यो

समुपदिशद्भिः शिक्षापदोपदेशोपशमशालिनीभिः शारिकाभिरपि
 धर्मदेशनां दर्शयन्तीभिरनवरतश्रवणगृहीतालीकैः कौशिकैरपि
 बोधिसत्त्वजातकानि जपद्भिर्जातसौगतशीलशीतलस्वभावैः शा-
 दूलैरप्यमांसाशिभिरुपास्यमानम्, आसनोपान्तोपविष्टविस्त्रव्याने-
 ककेसरिशवकतया मुनिपरमेश्वरम्, अकृत्रिम इव सिंहास-
 ने निषण्णम्, उपशममिव पिवद्भिर्वनहरिणैर्जिह्वालताभिरुपलि-
 ह्यमानपादपल्लवम्, वामकरतलनिविष्टेन नीवारमभ्रता पारावत-
 पोतेन कर्णोत्पलेनेव प्रियां मैत्रीं प्रसादयन्तम्, इतरकरकिसलय-
 नखमयूखलेखाभिर्जनितजनव्यामोहम्, उद्धीवं मयूरं मरकतम-
 णिकरकमिव वाग्धिगाभिः पूरयन्तम्, इतस्ततः पिपीलकश्रेणीनां
 श्यामाकतण्डुलकणान्स्वयमेव किरन्तम्, अरुणेन चीवरपटलेन
 म्रदीयसा संवीतम्, बहलबालातपानुलिप्तमिव पौरंदरं दिग्भा-
 गमुल्लिखितपद्मरागप्रभाप्रतिमया रक्तावदातया देहप्रभया पाटली-
 कृतानां काषायग्रहणमिव दिशामप्युपदिशन्तम्, अनौद्धत्यादधो-
 मुखेन मन्दमुकुलितकुमुदाकरेण स्निग्धधवलप्रसन्नेन चक्षुषा जन-
 क्षुण्णक्षुद्रजन्तुजीवनार्थममृतमिव वर्षन्तम्, सर्वशास्त्राक्षरपरमाणु-
 भिरिव निर्मितं परमसौगतमप्यवलोकितेश्वरम्, अस्खलितमपि त-
 पसि लग्नम्, आलोकमिव यथावस्थितसकलपदार्थप्रकाशकम्, दर्श-
 नार्थिनां सुगतस्याप्यभिगमनीयमिव, धर्मस्याप्याराधनीयमिव, प्रसा-
 दस्यापि प्रसादनीयमिव, मानस्यापि माननीयमिव, वन्द्यत्वस्यापि
 वन्दनीयमिव, जन्म यमस्य, नेमिं नियमस्य, तत्त्वं तपसः, शरीरं

बुद्धः । कोशो बुद्धसिद्धान्तो वसुबन्धकृतः । देशना कथनम् । बोधिः समाधिः ।
 तत्प्रधानसत्त्वं बुद्धमष्टारकः । तर्दीयानि जातकानि जामूतवाहनादिजन्मकथाः ।
 मुनिवरमीश्वरम् । मुनीश्वरं बुद्धम् । अपकारिण्यभिप्रीतिर्मैत्री । पिपीलकः की-
 टभेदः । चीवरं मुनिवासः । सर्वातमाच्छादितम् । उल्लिखितश्वरणोद्धाटः । क्षुद्राः
 स्वल्णः । अवलोकितेश्वरनामा बुद्धविशेषोऽपि । अस्खलितमपीति । स्खलितो
 ह्यन्यत्र लग्नो भवति । सत्त्वभ्रष्टशीलस्तपःस्थश्च ।

शौचस्य, कोशं कुशलस्य, वेश्म विश्वासस्य, समृद्धं समृद्धतायाः, सर्वस्वं सर्वज्ञतायाः, दाक्ष्यं दाक्षिण्यस्य, पारं परानुकम्पायाः, निर्वृतिं सुखस्य, मध्यमे वयसि वर्तमानं दिवाकरमिभ्रमद्राक्षीत् । अतिप्रशान्तगम्भीराकारागेपितबहुमानश्च सादरं दूरादेव शिरसा मनसा वचसा च ववन्दे ।

दिवाकरमिभ्रमन्तु मैत्रीमयः प्रकृत्या विशेषतस्तेनापरेणादृष्टपूर्वे-
णामानुषलोकोचितेन सर्वाभिभाविना महानुभावाभोगभाजा भ्रा-
जिष्णुना भूतैर्ग्राकृतेनाकारविशेषेण तेन चाभिजात्यप्रकाशकेन
गरीयसा प्रथयेण चाह्लादितश्चक्षुषि च चेतसि च युगपदप्र-
हीन् । वीरस्यभावोऽपि च संपादितमसंभ्रमाभ्युत्थानः संकलय्य
किञ्चिदुद्गमनकेन विलोलेन विलम्बमानं वामांसाञ्चीवरपटान्तमुत्क्षि-
प्यानेकाभयदानदीक्षादक्षिणो दक्षिणं महापुरुषलक्षणलेखाप्रशस्तं
स्निग्धमधुरया वाचा सगौरवमारोग्यदानेन राजानमन्वग्रहीत् । अ-
भ्यनन्दश्च स्वागतगिरा गुरुमिवाभ्यागतं बहू मन्यमानः स्वेनासने-
नाद्गमन्नेति निमग्नयांचकार । पार्श्वे स्थितं च शिष्यमब्रवीत्—
'आयुष्मन्, उपानय कमण्डलुना पादोदकम्' इति । राजा त्वचि-
न्तयत्—'अलोहः खलु मयमनपाशः सौजन्यमभिजातानाम् । स्था-
ने खलु तत्रभवान्गुणानुगामी ग्रहवर्मा बहुशो वर्णितवानस्य गुणा-
न्' इति । प्रकाशं चावभाषे—'भगवन्, दर्शनपुण्यानुगृहीतस्य मम
पुनरुक्त इवायमार्यप्रयुक्तः प्रतिभाव्यनुग्रहः । चक्षुःप्रमाणप्रसाद-
स्वीकृतस्य च पराकरणमिवासनादिदानोपचारचेष्टितम् । अतिभू-
मिरेव भवादृशां पुरः संभाषणामृताभिषेकप्रक्षालितमकलवपुपश्च

दिवाकरमिभ्रमन्तु तेन भूतवाकाविशेषेण प्रथयेण च युगपच्छुषि । चेतसि च ।
आह्लादित आनन्दितः सन्नन्वग्रहीदिति संबन्धः । महानुभावानामुत्तमानाम् । आ-
भोगं दृष्ट्वा भजन इत्याकारविशेषणम् । संकलय्य संयम्य । उद्गमनमुत्थानम् । आग-
मनमागतम् । मुखेनागतं स्वागतम् । प्रथमं गीतं अत्रोपविशेति । भूमिमतिक्रा-

मे प्रदेशवृत्तिः । पाद्यमप्यपार्थकम् । आसतां भवन्तो यथासु-
खम् । आसीनोऽहम्' इत्यभिधाय क्षितावेवोपाविशत् ।

‘अलंकारो हि परमार्थतः प्रभवतां प्रश्रयातिशयः, रत्नादिकस्तु
शिलाभारः’ इत्याकलय्य पुनः पुनरभ्यर्च्यमानोऽपि यदा न प्रत्यप-
द्यत पार्थिवो वचनं तदा स्वमेवासनं पुनरपि भेजे भदन्तः । भूपति-
मुखनलिननिहितनिभृतनयनयुगलनिगडनिश्चलीकृतहृदयश्च स्थित्वा
कांचित्कालकलां कलिकालकल्मषकालुष्यमिव क्षालयन्नमलाभि-
र्दन्तमयूखमालाभिर्मूलफलाभ्यवहारसंभवमुद्रमन्निव च परिम-
लसुभगं विकचकुसुमपटलपाण्डुरं लतावनमवादीत्—‘अद्यप्रभृति
न केवलमयमनिन्द्यो वन्द्योऽपि प्रकाशितसत्सारः संसारः । किं
नाम नालोक्यते जीवद्भिरद्भुतं येन रूपमचिन्तितोपनतमिदं दृक्प-
थमुपगतम् । एवंविधैरनुमीयन्ते जन्मान्तरावस्थितसुकृतानि हृद-
योत्सवैः । इहापि जन्मनि दत्तमेवास्माकममुना तपःक्लेशेन फल-
मसुलभदर्शनं दर्शयता देवानां प्रियम् । आ तृप्तेः पीतममृतमीक्ष-
णाभ्याम् । जातं निरुत्कण्ठं मानसं निवृत्तिसुखस्य । महद्भिः पु-
ण्यैर्विना न विश्राम्यन्ति सज्जने त्वादृशि दृशः । सुदिवसः स
यस्मिञ्जातोऽसि । सा सुजाता जननी या सकलजीवलोकजीवि-
तजनकमजनयदायुष्मन्तम् । पुण्यवन्ति पुण्यान्यपि तानि येषा-
मसि परिणामः । सुकृततपसस्ते परमाणवो ये तव परिगृहीतस-
र्वावयवाः । तत्सुभगं सौभाग्यमाश्रितोऽसि येन । भव्यः स पु-
रुषभावो भवत्यवस्थितो यः । यत्सत्यं मुमुक्षोरपि मे पुण्यभाजमा-
लोक्य पुनः श्रद्धा जाता मनुजजन्मनि । नेच्छद्भिरप्यस्माभिर्दृष्टः
कुसुमायुधः । कृतार्थमद्य चक्षुर्वनदेवतानाम् । अद्य सफलं जन्म पा-
दपानां येषामसि गतो गोचरम् । अमृतमयस्य भवतो वचसां मा-

न्तातिभूमिः । स्वर्गादिस्थानरूपा प्रदेशवृत्तिः, एकदेशो वा ।

नयनयुगलमेव निगडो बन्धनशृङ्खला । निवृत्तिश्चित्तविभ्रमः । अमृतमय-

धुर्यं कार्यमेव । अस्य त्वीदृशे शैशवे विनयस्योपाध्यायं ध्यायन्नपि न संभावयामि भुवि । सर्वथा शून्य आसीदजाते दीर्घायुषि गुणग्रामः । धन्यः स भूभृद्यस्य वंशे मणिरिव मुक्तामयः संभूतोऽसि । एवंविधस्य च पुण्यवतः कथंचित्प्राप्तस्य केन प्रियं समाचराम इति पारिप्लवं चेतो नः । सकलवनचरसार्थसाधारणस्य कन्दमूलफलस्य गिरिसरिदम्भसो वा के वयम् । अपगोपकरणीकृतस्तु कायकलिरयमस्माकम् । सर्वस्वमवशिष्टमिष्टातिध्याय । स्वायत्ताश्च विद्यन्ते विद्याविन्दवः कतिचिन् । उपयोगं तु न प्रीतिर्विचारयति । यदि च नोपरुणद्धि कश्चित्कार्यलवमरक्षणीयाक्षरं वा कथनीयं तत्कथयतु भवाञ्श्रोतुमभिलषति हृदयं सर्वमिदं नः । केन कृत्यातिभारेण भव्यो भूषितवान्भूमिमेतामभ्रमणयोग्याम् । कियदवधिर्वा शून्याटवीपर्यटनक्लेशः कल्याणराशेः । कस्माच्च संतमरूपेव ते तनुरियमसंतापार्हा विभाव्यते' इति ।

राजा तु सादरतरमब्रवीन्—‘आर्य, दर्शितसंभ्रमेणानेन मधुर-सविसरममृतमिव हृदयधृतिकरमनवरतं वर्षता वचसैव ते सर्वमनुष्ठितम् । धन्योऽस्मि यदेवमभ्यर्हितमनुपचरणीयमपि मान्यो मन्यते माम् । अस्य च महावनभ्रमणपरिक्लेशस्य कारणमवधारयतु मतिमान् । मम हि विनष्टनिखिलेष्टबन्धोर्जीवितानुबन्धस्य निबन्धनमेकैव यवीयसी स्वसावशेषा । सापि भर्तुर्वियोगाद्वैरिपरिभवभयाङ्गमन्ती कथमपि विन्ध्यवनमिदम्, अशुभशव-रवलवहुलम्, अगणितगजकुलकलिलम्, अपरिमितमृगपतिशर-

स्येति । यतोऽमृतमयस्त्वमतो भवद्वचसा माधुर्यं कायं प्रयोज्यं कारणमदृशेन कार्येण भविष्यमित्युक्तेः । शून्या निगध्रयाः । वंशो वेणुगणः । मुक्तामयस्यक्त-दोषः, मौक्तिकरूपश्च । पारिप्लवं दोषाधिकदृष्टमित्यर्थः । अनेकदुःखहेतुत्वात् । काय एव कलिः । अरक्षणीयाक्षरमिति । यद्यस्मात्कमुपरि विश्वासोऽस्तीत्यर्थः ।

अतिशयेनात्मा यवीयसी कनिष्ठा । अयोगाविरुद्धविधिवैधुर्यादिद विन्ध्यवनम-

भभयम्, उरुमहिषमुषितपथिकगमनम्, अतिनिशितशरकुशपरुषम्, अवटशतविषममाविशन् । अतस्तामन्वेष्टुं वयमनिशं निशि निशि च सततमिमामटवीमटामः । न चैनामासादयामः । कथयतु च गुरुरपि यदि कदाचित्कुतश्चिद्गनचरतः श्रुतिपथमुपगता तद्वार्ता' इति ।

अथ तच्छ्रुत्वा जातोद्वेग इव भदन्तः पुनरभ्यधात्—'धीमन्, न खलु कश्चिदेवंरूपो वृत्तान्तोऽस्मानभ्युपगतवान् । अभाजनं हि वयमीदृशानां प्रियाख्यानोपायनानां भवताम् ।' इत्येवं भाषमाण एव तस्मिन्नकस्मादागत्यापरः शमिनि वयसि वर्तमानः संभ्रान्तरूप इव पुनस्तादुपरचिताञ्जलिर्जातकरुणः प्रक्षरितचक्षुर्भिक्षुर्भाषत—'भगवन्भदन्त, महत्करुणं वर्तते । बालैव बलवद्व्यसनाभिभूता भूतपूर्वापि कल्याणरूपा स्त्री शोकावेशविवशा वैश्वानरं विशति । संभावयतु तामप्रोषितप्राणां भगवान् । अभ्युपगतां समुचितैः समाश्रासनैः । अनुपगतपूर्वं कृमिकीटमपि दुःखितं दयाराशेर्गर्गस्य गोचरगतम्' इति ।

राजा तु जातानुजाशङ्कः सोदर्यास्त्रेहाच्चान्तर्दुत इव दुःखेन दोदूयमानहृदयः कथमपि गद्गदिकागृहीतकण्ठो विकलवाग्वाप्यायमाणदृष्टिः पप्रच्छ—'पागशग्निन्, कियदूरे सा योषिदेवंजातीया जीवेद्वा कालमेतावन्तमिति । पृष्ट्वा वा त्वया कासि, कस्यासि, कुतोऽसि, किमर्थं वनमिदमभ्युपगतासि, विशसि च किंनिमित्तमनलमित्यादितः प्रभृति कात्स्न्येन कथ्यमानमिच्छामि श्रोतुं कथमार्यस्य गता गोचरमाकारतो वा कीदृशी' इति ।

तथाभिहितस्तु भूभुजा भिक्षुगचचक्षे—'महाभाग, श्रूयताम् । अहं हि प्रत्यूषस्येवाद्य वन्दित्वा भगवन्तमनेनैव नदीरोधसा सैक-

तसुकुमारेण यदृच्छया विहृतवानतिदूरम् । एकस्मिंश्च वनलतागहने
गिरिनदीसमीपभाजि भ्रमरीणामिव हिमहतकमलाकरकातराणां
रसितं सार्यमाणानामतितारतानवर्तिनीनां वीणातन्त्रीणामिव स्ना-
कारमेकतानं नारीणां रुदितमधृतिकरमतिकरुणमाकर्णितवानस्मि ।
समुपजातकृपश्च गतोऽस्मि तं प्रदेशम् । दृष्टवानस्मि च दृष्टत्व-
ण्डखण्डिताङ्गुलिगलहोहितेन च पार्णिप्रविष्टशरशलाकाशल्यशूल-
संकोचितचक्षुषा चाध्वनीनश्रमश्रयथुनिश्चलचरणेन च स्थाणवत्र-
व्यथितगुल्फवद्धभूर्जत्वचा च वातखुडखेदखञ्जजङ्घाजातज्वरेण च
पांसुपाण्डुरपिण्डकेन च खर्जूरजूटजटाजर्जरितजानुना च शताव-
रीविदारितोरुणा च विदारीदारिततनुदुकूलपल्लवेन चोत्कटवंशविट-
पकण्टककोटिपाटितकञ्जुककर्पटेन च फललोभालम्बितानम्रबदरी-
लताजालकैरुत्कण्टकैरुल्लिखितसुकुमारकरोदरेण च कुरङ्गशृङ्गो-
त्पातैः कन्दमूलफलैः कदर्थितबाहुना च ताम्बूलविरहविरसमुखव्य-
ण्डितकोमलामलकीफलेन च कुशकुसुमाहतिलोहितानां श्रयताम-
क्ष्णां लेपीकृतमनःशिलेन च कण्टकिलतालूनालकलशेन च केनचि-
त्किसलयोपपादितातपत्रकृत्येन केनचित्कदलीदलव्यजनवाहिना के-
नचित्कमलिनीपलाशपुटगृहीताम्भसा केनचित्पाथेयीकृतमृणालपू-
लिकेन केनचिच्चीनांशुकदशाशिक्यनिहितनालिकेरकोशकलशीक-
लितरमालतैलेन, कतिपयावशेषशोकविकलमूककुञ्जवामनवधिरव

यदृच्छया स्वेच्छया सार्यमाणानां धृतिरगत्यास्याप्यमाणानां स्वगणा विशिष्टम-
वस्थानमेकलोपे द्विलोपे वा । ताना मूर्च्छना वा । वर्णाः स्याथिमन्त्रादागोच्यवगेहि-
तश्चत्वारान्दुर्पलक्षिताः । तन् यो वर्णतन् यः । एकतानमेकरूपम्, अनयन् वा ।
दृष्टवानित्यादावस्मि । चैवविधानामवधाना चक्रवातेन परिभृता योपित दृष्टवानिति
भवन्वः । लोहितं रक्तम् । पार्णिः पादाधोदेशः । 'स्याणुश्चां ध्रुवः शङ्कुः' । स्था-
णोऽरमे स्याणवाः । वानमुद्यो गतिप्रतिघातलक्षणां वानव्याधिः । पिच्छक केश-
कलापः । शतावरी शतमूर्त्या । विदारी क्षीरशुद्धी । मरला देवदारवः । शोकेन
विकला विक्षिप्ताः । कलामृक्ता पण्डकाः । एवमादयोऽन्तःपुग्गक्षिणः । वर्ग

बैराविरलेनाबलानां चक्रवालेन परिवृताम्, आपत्कालेऽपि कुलोद्भूते-
 नेवामुच्यमानाम्, प्रभालेपिना लावण्येन प्रतिबिम्बितैरासन्नवन-
 लताकिसलयैः सरसैर्दुःखक्षतैरिवान्तःपटलीक्रियमाणकायाम्, क-
 टोरदर्भाङ्कुरक्षतक्षारिणा क्षतजेनानुसरणालक्तकेनेव रक्तचरणाम्,
 उन्नालेनान्यतरनारीधृतेनारविन्दिनीदलेन कृतच्छायमपि विच्छायं
 मुखमुद्रहन्तीम्, आकाशमपि शून्यतयातिशयानाम्, मृण्मयी-
 मिव निश्चेतनतया मरुन्मयीमिव निश्वाससंपदा पावकमयी-
 मिव संतापसंतानेन सलिलमयीमिवास्त्रप्रस्रवणेन वियन्मयी-
 मिव निरबलम्बनतया तडिन्मयीमिव पारिप्लवतया शब्दमयीमिव
 परिदेवितवाणीबाहुल्येन मुक्तमुक्तांशुकरत्नकुसुमकनकपद्माभरणां
 कल्पलतामिव महावने पतिताम्, परमेश्वरोत्तमाङ्गपातदुर्ले-
 लिताङ्गाम्, गङ्गामिव गां गताम्, वनकुसुमधूलिधूसरितपा-
 दपल्लवाम्, प्रभातचन्द्रमूर्तिमिव लोकान्तरमभिलषन्तीम्, निज-
 जलमोक्षकदर्थितदर्शितधवलायतनेत्रशोभाम्, मन्दाकिनीमृणालि-
 नीमिव परिम्लायमानाम्, दुःसहरविकिरणसंस्पर्शखेदनिमीलिता
 कुमुदिनीमिव दुःखेन दिवसं नयन्तीम्, दग्धदशाविसंवादितां
 प्रत्यूषप्रदीपशिखामिव क्षामक्षामां पाण्डुवपुष्पम्, पार्श्ववर्तिवार-
 णाभियोगरक्ष्यमाणां वनकरिणीमिव महाह्रदे निमग्नान्, प्रविष्टां

एतद्देशजाः । सरसैः प्रत्यग्रैः, सान्द्रैश्च । क्षतानि व्रणाः । अरविन्दिनी पद्मिनी ।
 छाया आतपप्रतिपक्षजातिः, छाया च कान्तिः । उक्तं च—‘छाया सूर्यप्रिया कान्तिः
 प्रतिबिम्बमनातपः’ इति । शून्यतेन्द्रियरहितत्वमपि । संतापसंतानो दुःखविच्छेदः,
 औष्ण्यप्रबन्धश्च । मुक्ताख्यमंशुकं मालवदेशजमुत्तरीयम् । मुक्ता मौक्तिकं च ।
 अल्पेशवोऽशुकाश्च । महावनं विस्तीर्णारण्यम्, विपुलजलं च । परमेश्वरोत्तमाङ्गपातो
 राजशिरश्छेदो हरमूर्ध्निपातश्च । इष्टानि ललितानीप्सितानि येषु तान्यङ्गानि यस्याः ।
 दुर्ललितं च हेवाकः । गां गतामिति । वाहनाभावाद्भूमिमवतीर्णा च । वन-
 कुसुमानि जलजातत्वात्कुमुदानि च, पादरश्मयोऽपि । लोकान्तरं परलोकम्, मेरु-
 द्वितीयपार्श्वं च । जलमस्तु नेत्रम्, अक्षिमलं च । दग्धदशा दुरवस्थाः, पुष्टदीपधामा-
 नश्च । प्रत्यूषः कल्यम् । वारणा निषेधः, हस्ती च वारणः । महाह्रदे

वनगहनं ध्यानं च, स्थितां तरुतले मरणे च, पतितां धात्र्यु-
त्सङ्गे महानर्थे च, दूरीकृतां भर्त्रा सुखेन च, विरेचितां भ्रमणे-
नायुषा च, आकुलां केशकलापेन मरणोपायेन च, विवर्णिताम-
ध्वधूलिभिरङ्गवेदनाभिश्च, दग्धां चण्डातपेन वैधव्येन च, धृत-
मुखीं पाणिना मौनेन च, गृहीतां प्रियसखीजनेन मन्युना च,
तथा च भ्रष्टैर्वन्धुभिर्विलासैश्च मुक्तेन श्रवणयुगलेनात्मना च
परित्यक्तैर्भूषणैः सर्वाङ्गमैश्च भ्रष्टैर्वलयैर्मनोरथैश्च चरणलग्नाभिः
परिचारिकाभिर्दर्भाङ्कुरसूचीभिश्च हृदयविनिहितेन चक्षुषा प्रि-
येण च दीर्घैः शोकभ्रसितैः केशैश्च क्षीणेन वपुषा पुण्येन च
पादयोः पतन्तीभिर्वृद्धाभिरश्रुभागाभिश्च स्वल्पावशेषेण परिजनेन
जीवितेन च अलसामुन्मेषे, दक्षामश्रुमोक्षे, संततां चिन्तासु,
विच्छिन्नामाशासु, कृशां काये, स्थूलां श्रसिते, पूग्तां दुःखेन,
रिक्तां सत्त्वेन, अध्यामितामायासेन, शून्यां हृदयेन, निश्चलां
निश्चयेन, चलितां धैर्यात्, अपि च वसतिं व्यसनानाम्, आधा-
नमाधीनाम्, अवस्थानमनवस्थानाम्, आधारमधृतीनाम्, आवा-
समवसादानाम्, आस्पदमापदानाम्, अभियोगमभाग्यानाम्, उद्वे-
गमुद्वेगानाम्, कारणं करुणायाः, पारं पगयत्तताया योषितम् ।
चिन्तितवानस्मि च चित्रमीदृशीमप्याकृतिमुपतापाः स्पृशन्तीति ।
सा तु समीपगते मयि तदवस्थापि सबहुमानमानतमौलिः प्र-
णतवती । अहं तु प्रबलकरुणाप्रेर्यमाणस्तामालपितुकामः पुनः कृत-
वान्मनसि—कथमिव महानुभावामेनामामश्रये । ‘वत्मे’ इत्यति-
प्रणयः, ‘मातः’ इति चाटु, ‘भगिनि’ इत्यात्मसंभावना, ‘देवि’
निमग्नमनुमरणार्थं पुण्यजलाशयस्नाताम्, विस्तीर्णमगस्यवमग्नां च । स्थितां कृत-
निश्चयां च । विगतो धवो यस्यास्तद्भावो वैधव्यम् । धवो भर्ता । वन्धु-
भिरित्यादावित्यंभृतलक्षणे तृतीया । मुक्तेन निर्गलकारेण । अलमां दक्षां चेत्यादीं
विरोधो बोद्धव्यः । अनवस्थानां दुःखरूपक्रियाणाम् । अभियोगप्रयोगम् । कथ-
मिवेत्यादि समान. प्रश्न इत्यर्थः । महानुभावां मर्तान्वर्त्तनाम् । अतिप्रणयो महती

इति परिजनालापः, 'गजपुत्रि' इत्यस्फुटम्, 'उपासिके' इति मनोरथः, 'स्वामिनि' इति भृत्यभावाभ्युपगमः, 'भद्रे' इतीतरस्त्री-समुचितम्, 'आयुष्मति' इत्यवस्थायामप्रियम्, 'कल्याणिनि' इति दशायां विरुद्धम्, 'चन्द्रमुखि' इत्यमुनिमतम्, 'बाले' इत्यगौर-वोपेतम्, 'आर्ये' इति जगरोपणम्, 'पुण्यवति' इति फलविपरी-तम्, 'भवति' इति सर्वसाधारणम् । अपि च 'कासि' इत्यनभि-जातम्, 'किमर्थं रोदिषि' इति दुःखकारणस्मरणकारि, 'मा रोदीः' इति शोकहेतुमनपनीय न शोभते, 'समाश्रसिहि' इति किमाश्रित्य, 'स्वागतम्' इति यातयामम्, 'सुखमास्यते' इति मिथ्या । इत्येवं चिन्तयत्येव मयि तस्मात्स्त्रैणादुत्थायान्यतरा योषिदा-र्यरूपेव शोकविह्वला समुपसृत्य कतिपयपलितशारं शिरो नीत्वा महीतलमतुलहृदयसंतापसूचकैरश्रुबिन्दुभिश्चरणयुगलं दहन्ती म-मातिकृपणैरक्षैश्च हृदयमभिहितवती—'भगवन्, सर्वसत्त्वानुक-म्पिनी प्रायः प्रव्रज्या । प्रतिपन्नदुःखक्षपणदीक्षादक्षाश्च भवन्ति सौगताः । करुणाकुलगृहं च भगवतः शाक्यमुनेः शासनम् । सकलजनोपकारसज्जा सज्जनता जैनी । परलोकसाधनं च धर्मो मुनीनाम् । प्राणरक्षणाच्च न परं पुण्यजातं जगति गीयते जनेन । अनुकम्पाभूमयः प्रकृत्यैव युवतयः किं पुनर्विपदभिभूताः । साधु-जनश्च सिद्धक्षेत्रमार्तवचसाम् । यत इयं नः स्वामिनी मरणेन पितुरभावेन भर्तुः प्रवासेन च भ्रातुः भ्रंशेन च शेषस्य बान्ध-ववर्गस्यातिमृदुहृदयतयानपत्यतया च निग्वलम्बना, परिभवेन च नीचागातिकृतेन प्रकृतिमनस्विनी, अमुना च महाटवीपर्यटनक्लेशेन कदर्थितसौकुमार्या, दग्धदैवदत्तैरेवंविधैर्बहुभिरुपर्युपरि व्य-

प्रीतिः । अनभिजातमुचितम् । यातयामं जीर्णप्रायम् । शासनं शास्त्रम् । सज्जनता साधुजनसमूहः । सिद्धक्षेत्रं सिद्धायतनम् । यत इत्यादौ

सनैर्विह्वलीकृतहृदया, दारुणं दुःखमपाग्यन्ती सोढुं निवारय-
न्तमनतिक्रान्तपूर्वं स्वप्नेऽप्यवगणय्य गुरुजनमनुनयन्तीरखण्डि-
तप्रणया, नर्मस्वपि समवधीर्य प्रियसखीर्विज्ञापयन्तमशरणम-
श्रुव्याकुलनयनमपरिभूतपूर्वं मनसापि परिभूय भृत्यवर्गमग्निं प्र-
विशति । परित्रायताम् । आर्योऽपि तावदसह्यशोकापनयनोपा-
योपदेशनिपुणां व्यापाग्यतु वाणीमस्याम्' इति चातिकृपणं व्या-
हरन्तीमहमुत्थाप्योद्विग्नतरः जनैरभिहितवान्—'आर्ये, यथा क-
थयामि तथा । अस्मद्विगमगोचरोऽयमस्याः पुण्याशयायाः शोकः ।
शक्यते चेन्मुहूर्तमात्रमपि त्रातुमुपगृष्टान्न व्यर्थेयमभ्यर्थना भवि-
ष्यति । मम हि गुरुपर इव भगवान्सुगतः समीपगत एव ।
कथिते मयास्मिन्नुदन्ते नियतमागमिष्यति परमदयालुः । दुःखा-
न्धकारपटलभिदुरैश्च सौगतैः सुभाषितैः स्वकैश्च दर्शितनिदर्शनै-
र्नानागमगुरुभिर्गिरां कौशलैः कुशलशीलामेनां प्रबोधपदवीमागोप-
यिष्यति' इति । तच्च श्रुत्वा 'त्वग्तामार्यः' इत्यभिदधाना सा पु-
नरपि पादयोः पतितवती । साऽहमुपगत्य त्वरमाणो व्यतिकर-
मिममधृतिकरमशरणकृपणवद्भूयुवतिमरणमतिकरुणमत्रभवते गुरवे
निवेदितवान्' इति ।

अथ भूभृङ्गैर्ज्ञातं समवधार्य तद्गायितमश्रुमिश्रितमश्रुतंऽपि स्व-
सुर्नाभिं निस्त्रीकृतमना मन्युना सर्वाकारमंवादिन्या दृश्यैव दृष्टी-
कृतमंदेहो दग्ध इव सोदर्यावस्थाश्रवणेन श्रवणयोः श्रमणाचा-
र्यमुवाच—'आर्य, नियतं सैवयमनार्यस्यास्य जनस्यातिकठिनहृद-
यस्यातिनृशंसस्य मन्दभाग्यस्य भगिनी भागधैर्येरेतामवस्थां नीता
निष्कारणवैरिभिर्वगर्की विदीर्यमाणं मे हृदयमेवं निवेदयति' इ-

यत इय नः स्वाभिन्न्याग्निं प्रविशति तदार्योऽपि तावदस्या वाणी व्यापाग्यत्विति
मबन्धः । निदर्शनं दृष्टान्तः ।

निम्नं मंक्रुचच्छन्ति । यतस्त्र यत्नं कुरु ।

त्युक्त्वा तमपि श्रमणमभ्यधात्—‘आर्य, उत्तिष्ठ । दर्शय कासौ । यतः सुप्रभूतप्राणपरित्राणपुण्योपार्जनाय यामः, यदि कथंचिज्जीवन्तीं संभावयामः’ इति भाषमाण एवोत्तस्थौ ।

अथ समग्रशिष्यवर्गानुगतेनाचार्येण तुरगेभ्यश्चावतीर्य समस्तेन सामन्तलोकेन पश्चादाकृष्यमाणाश्वीयेनानुगम्यमानः पुरस्ताच्च तेन शाक्यपुत्रीयेन प्रदिश्यमानवर्त्सा पद्मधामेव तं प्रदेशमविरलैः पदैः पिबन्निव प्रावर्तत । क्रमेण च समुपगतः शुश्राव लतावनान्तरितस्य मुमूर्षोर्महतः स्त्रैणस्य तत्कालोचिताननेकप्रकारानालापान्—
‘भगवन्धर्म, धाव शीघ्रम् । कासि कुलदेवते । देवि धरणि, धीर्यसि न दुःखितां दुहितरम् । क नु खलु प्रोषिता पुष्पभूतिकुटुम्बिनी लक्ष्मीः । अनाथां नाथ मुखरवंश्य, विविधाधिविधुगं बधूं विधवां विबोधयसि किमिति नेमाम् । भगवन्, भक्तजने संज्वरिणि सुगत सुप्तोऽसि । राजधर्मं पुष्पभूतिभवनपक्षपातिन्, उदासीनीभूतोऽसि कथम् । त्वय्यपि विपद्गान्धव विन्ध्य, बन्ध्योऽयमञ्जलिबन्धः । मातर्महाटवि, रटन्तीं न शृणोषीमामापत्पतिताम् । पतङ्ग, प्रसीद पाहि पतिव्रतामशरणाम् । प्रयत्नरक्षित कृतघ्न चारित्र्यचण्डाल, न रक्षसि राजपुत्रीम् । किमवधृतं लक्षणैः । हा देवि दुहितृस्नेहमयि यशोवति, मुषितासि दग्धदैवदस्युना । देव, दुहितरि दह्यमानायां नापतसि प्रतापशील, शिथिलीभूतमपत्यप्रेम । महाराज राज्यवर्धन, न धावसि मन्दीभूता भगिनीप्रीतिः । अहो निष्ठुरः प्रेतभावः । व्यपेहि पाप पावक स्त्रीघातनिर्वृण, ज्वलन्न लज्जसे । भ्रातर्वात, दासी तवास्मि । संवादय द्रुतं देवीदाहं देवाय दुःखितजनार्तिहराय हर्षाय । नितान्तनिःशूक शोकश्चपाक, सका-

अश्वीयमश्वसमूहः । शाक्यपुत्रीयेन दिवाकरमित्तशिष्येण । अविरलैर्द्वयैः । पदै-
श्रृणक्रमैः । मुमूर्षोर्मरणोन्मुखस्य । स्त्रैणस्य स्त्रीसमूहस्यालापाञ्जुश्रावेत्यन्वयः ।

संज्वरिणि संतापवति । राजधर्मो बुद्धः । गान्धारि मोचनिके कलहंसि इत्यादीनि

मोऽसि । दुःखदायिन्वियोगराक्षस, तुष्टोऽसि । विजने वने कमा-
क्रन्दामि, कस्मै कथयामि, कमुपयामि शरणम्, कां दिशं प्रतिपद्ये,
करोमि किमभागधेया । गान्धारि, गृहीतोऽयं लतापाशः । पिशाचि
मोचनिके, मुञ्च शाखाग्रहणकलहम् । कलहंमि हंमि, किमतःपर-
मुत्तमाङ्गम् । मङ्गलिके, मुक्तगलं किमद्यापि रुद्यते । सुन्दरि, दूरी-
भवति सखीसार्धः । स्थास्यमि कथमिवाशिवे शवशिविरे शव-
रिके । सुतनु, तनूनपाति पतिष्यमि त्वमपि । मृणालकोमले मा-
लावति, म्लानामि । मातर्मातङ्गिके, अङ्गीकृतम्वयापि मृत्युः । वत्से
वत्तिके, वत्स्यमि कथनमभिप्रेते प्रेतनगरं । नागरिके, गरिमाणमा-
गतान्मनया स्वामिभक्त्या । विराजिके, विराजितामि राजपुत्री-
विपदि जीवितव्ययव्यवसायेन । भृगुपतनाभ्युद्यमभागाभिज्ञे भृ-
ङ्गागधारिणि, धन्यामि । केतकि, कुतः पुनरोद्दशी स्वप्नेऽपि सुस्वा-
मिनी । मेनके, जन्मनि जन्मनि देवीदास्यमेव ददातु देवो देहं
दहन्दहनः । विजये, वीजय कृशानुम । मानुमति, नमनीन्दीव-
रिका दिवं गन्तुकामा । कामदामि, देहि दहनप्रदक्षिणावकाशम् ।
विचरिके, विरचय वह्निम् । विरिक्क किगतिके, कुसुमप्रकरम् ।
कुरगिके, कुरु कुरुवककोरकाचिता चिताम् । चामरं चामरग्रा-
त्तिणि, गुहाण । पुनरपि कण्ठे मर्षयितव्यानि नर्मदं, नर्मतिभि-
तानि निर्मयादहमितानि । भट्टे सुभट्टे, भट्टमस्तु ते परलोकग-
मनम् । अग्रार्माणगुणानुगाणि ग्रामेयिके, गच्छ सुगतिम् । व-
सन्तिके, अन्तरं प्रयच्छ । आपृच्छते छत्तधारी देवि, देहि दृ-
ष्टिम् । इष्टा तव जहाति जीवितं विजयमेना । मेयं मुक्तिका मु-
क्तकण्ठमागृति निकटे नाटकमृत्रधारी । पादयोः पतति ते ता-
म्वलवाहिनी बह्वमता राजपुत्रि पञ्चलता । कलिङ्गमेने, अयं प-

महगतमस्त्राना मर्षयितानि । तनूनपाति वक्षो । वत्स्यम्यस्यामिष्यति । भृगुः प्रपातः ।
उक्तं च— 'प्रपातस्त्ववटो भृगुः' इत्यमरः । निर्माणं विधानम् । अर्थान्वयमाश्रयः ।

श्रिमः परिष्वङ्गः । पीडय निर्भरमुरसा माम् । असवः प्रवसन्ति व-
सन्तसेने । मञ्जुलिके, मार्जयसि कतिकृत्वः सुदुःसहदुःखसहस्रा-
स्रदिग्धं चक्षुरिदं रोदिषि कियदाश्रिष्य च माम् । निर्माणमी-
दृशं प्रायशो यशोधने । धीर्यस्यद्यापि किं मां माधविके । केय-
मवस्था संस्थापनानाम् । गतः कालः कालिन्दि, सखीजनानुन-
याञ्जलीनाम् । उन्मत्तिके मत्तपालिके, कृताः पृष्ठतः प्रणयिनीप्र-
णिपातानुरोधाः । शिथिलय चकोरवति, चरणग्रहणं ग्रहिणि ।
कमलिनि, किमनेन पुनः पुनर्देवोपालम्भेन । न प्राप्तं चिरं स-
खीजनसंगमसुखम् । आर्ये महत्तरिके तरङ्गसेने, नमस्कारः । सखि
सौदामिनि, दृष्टासि । समुपनय हव्यवाहनार्चनकुसुमानि कुमु-
दिके । देहि चितारोहणाय रोहिणि, हस्तावलम्बनम् । अम्ब
धात्रि, धीरा भव । भवन्त्येवंविधा एव कर्मणां विपाकाः पापका-
रिणीनाम् । आर्यचरणानामयमञ्जलिः । परः परलोकप्रयाणप्रणा-
मोऽयं मातः । मरणसमये कस्माल्लवलिके हलहलको बलीयानान-
न्दमयो हृदयस्य मे । हृष्यन्त्युच्चगोमाञ्चमुक्षि, किमङ्गीकृत्याङ्गानि ।
वामनिके, वामेन मे स्फुग्तिमक्षणा । वृथा विगमसि वयस्य वायस,
वृक्षे क्षीरिणि क्षणे क्षणे क्षीणपुण्यायाः पुरः । हरिणि, हेषित-
मिव ह्यानामुत्तरतः । कस्येदमातपत्रमुच्चमत्र पादपान्तरेण प्रभा-
वति विभाव्यते । कुरङ्गिके, केन सुगृहीतनाम्नो नाम गृहीतममृ-
तमयमार्यस्य । देवि, दिष्ट्या वर्धसे देवस्य हर्षस्यागमनमहोत्सवे-
न ।' इत्येतच्च श्रुत्वा सत्वरमुपससर्प । ददर्श च मुह्यन्तीमग्निप्रवेशायो-
द्यतां राजा राज्यश्रियम् । आललम्बे च मूर्च्छामीलितलोचनाया
ललारं हस्तेन तस्याः ससंभ्रमम् ।

सस्थापनानां सांत्वनानाम् । ग्रहोऽग्निनिवेशः । हलहलक उत्कण्ठा । एवमादिना-
निमित्तेन दर्पागमनं सूच्यते ।

अथ तेन भ्रातुः प्रेयसः प्रकोष्ठवद्धानामोषधीनां रसविसरमिव प्रत्युज्जीवनभ्रमं क्षरता वसतेव पारिहार्यमणीनामचिन्त्यं प्रभावम-
मृतमिव नखचन्द्रशिमभिरुद्गिरता वध्रतेव चन्द्रोदयच्युतशिशिर-
शीकरं चन्द्रकान्तचूडामणिं मूर्धनि मृणालमयाङ्गुलिनेवातिशीतलेन
निर्वापयता दृश्यमानं हृदयं प्रत्यानयतेव कुतोऽपि जीवितमाह्लाद-
केन हस्तसंस्पर्शेन सहस्रैव समुन्मिमील गज्यश्रीः । तथा चासंभा-
वितागमनस्याचिन्तितदर्शनस्य सहसा प्राप्स्य भ्रातुः स्वप्रदृष्ट-
दर्शनस्येव कण्ठे समाश्लिष्य तत्कालाविर्भावनिर्भरेणाभिभूतसर्वा-
त्सना दुःखसंभारेण निर्दयं नदीमुखप्रणालाभ्यामिव मुक्ताभ्यां
स्थूलप्रवाहमुत्सृजन्ती वाष्पवारि विलोचनाभ्याम् 'हा तात, हा
अम्ब, हा सरयः' इति व्याहरन्ती, मुहुर्मुहुर्बुधैस्तगं च समुद्रत-
भगिनीस्नेहसद्भावभारभावितमन्युना मुक्तकण्ठमतिचिरं विकृश्य
'वत्से, स्थिरा भव त्वम्' इति भ्रात्रा कण्ठस्थितमुखी समाश्रा-
स्यमानापि, 'कल्याणिनि, कुरु वचनमग्रजस्य गुरोः' इत्याचार्येण
यान्त्र्यमानापि, 'देवि, न पश्यमि देवस्यावस्थाम् । अलमतिरुदिते-
न' इति गजलोकेनाभ्यर्च्यमानापि, 'स्वामिनि, भ्रातरमवेक्षस्व'
इति परिजनेन विज्ञाप्यमानापि, 'दुहितृविश्रम्य पुनरागटितव्यम्'
इति निवार्यमाणापि बान्धववृद्धाभिः, 'प्रियसखि, कियद्रोदिषि ।
तूष्णीमास्व । दृढं दूयते देवः' इति सखाभिरनुनीयमानापि, चि-
रसंभावितानेकदुःसहदुःखनिवहनिर्वहणवाष्पोत्पीडपीड्यमानकण्ठ-
भागा, प्रभूतमन्युभारभरितान्तःकरणा करुणकाहलेन स्वरेण कति-
चित्कालमतिचिरं रुरोद् । विगते च मन्युवेगे बह्वेः समीपादा-
श्लिष्य भ्रात्रा नीता निकटवर्तिनि तरुतले निपसाद् ।

अथेत्यादौ भ्रातुर्हस्तसंस्पर्शेन गज्यश्रीः सहस्रैव समुन्मिमीलेति संबन्धः । पा-
रिहार्यं कटकम् । तथा चेत्यादौ माकरोदिति संबन्धः । दुःखनिवहस्य निर्वहणं प्र-
कटनं यस्माद्वाष्पोत्पीडादिति समामः । काहन्तेन महता ।

शनैर्गचार्यस्तु तथा हर्ष इति विज्ञाय विवर्धितादरः सुतगं मुहूर्तमिवातिवाह्य निभृतसंज्ञाज्ञापितेन शिष्येणोपनीतं नलिनी-दलैः स्वयमादाय नम्रो मुखप्रक्षालनायोदकमुपनिन्ये । नरेन्द्रोऽपि सादरं गृहीत्वा प्रथममनवरतरोदनाताम्रं चिरप्रवृत्ताश्रुजल-जालं रक्तपङ्कजमिव स्वसुश्चक्षुरक्षालयत्पश्चादात्मनः । प्रक्षालित-मुखशशिनि च महीपाले सर्वतो निःशब्दः संबभूव सकलो लि-खित इव लोकः । ततो नरेन्द्रो मन्दमन्दमब्रवीत्स्वसारम्—‘वत्से, वन्दस्वावभवन्तं भदन्तम् । एष ते भर्तुर्हृदयं द्वितीयमस्माकं च गुरुः’ इति । राजवचनात्तु राजदुहितरि पतिपरिचयश्रवणोद्धातेन पुन-रानीतनेवाम्भसि नमन्त्यामाचार्यः प्रयत्नरक्षितागतबाष्पाम्भःसं-भारभज्यमानधैर्याद्रिलोचनः किञ्चित्परावृत्तनयनो दीर्घं निशश्वास । स्थित्वा च क्षणमेकं प्रदर्शितप्रश्रयो मृदुवादी मधुरया वाचा व्या-जहार—‘कल्याणराशे, अलं रुदित्वातिचिरम् । राजलोको नाद्यापि रोदनान्निवर्तते । क्रियतामवश्यकरणीयः स्नानविधिः । स्नात्वा च गम्यतां तामेव भूयो भुवम्’ ।

अथ भूपतिरनुवर्तमानो लौकिकमाचारमाचार्यवचनं चोत्थाय स्नात्वा गिरिसरिति सह स्वस्ना तामेव भूमिमयासीत् । तस्यां च सपरिजनां प्रथममाहितावधानः पार्श्ववर्ती परवर्ती शुचा पतिपि-ण्डप्रदर्शितप्रयत्नप्रतिपन्नाभ्यवहारकरणां भगिनीमभोजयत् । अनन्त-रं च स्वयमाहारस्थितिमकरोत् । भुक्तवांश्च बन्धनात्प्रभृति विस्त-रतः स्वसुः कान्यकुब्जाद्रौडसंभ्रमं गुप्तितो गुप्तनाम्ना कुलपुत्रेण निष्कासनं निर्गतायाश्च राज्यवर्धनमरणश्रवणं श्रुत्वा चाहारनि-राकरणमनाहारपराहतायाश्च विन्ध्याटवीपर्यटनस्वेदं जातनिर्वे-

उद्धातः प्रस्तावः । यतोऽयं राजलोकश्चिरं रुदित्वा नाद्यापि रोदनान्निवर्तते तत्स्नानविधिः क्रियतामिति ।

परवर्ती परायत्ताम् । गुप्तितो बन्धनात् ।

दायाः पावकप्रवेशोपक्रमणं यावत्सर्वमशृणोश्चतिकरं परिजनतः ।
ततः सुखामीनमेकव तरुतले विविक्तभुवि भगिनीद्वितीयं दूर-
स्थितानुजीविजनं गजानमाचार्यः समुपमृत्यु शनैरगमांचक्रे । स्थि-
त्वा च कंचित्कालांशं लेशतो वक्तुमुपचक्रमे—‘श्रीमन्, आक-
र्ष्यताम् । आख्येयमस्ति नः किंचित् ।

अयं हि यौवनोन्मादात्पग्भिभूय भूयसीर्भार्या यौवनावतारतर-
लतगस्तागराजो रजनीकर्णपूरः पुरुहूतपुगेधमो धिषणस्य पुग्ध्रीं
धर्मपत्नीं पत्नीयन्नतितरलस्तारं नामापजहार । नाकतश्च पलायां-
चक्रे । चकितचक्रोऽग्लोचनया तया सहातिकामया सर्वाकाराभि-
गमया रममाणो रमणीयेषु देशेषु चचार । चिगञ्च कथंचित्सर्व-
गावाणवाणीगौग्वाद्रिगं पत्युः पुनरपि प्रत्यर्पयामास ताम् । हृदये
त्वनिन्धनमदह्यत विरहाद्रगगेहायास्तस्याः सततम् ।

एकदा तु शैलादुदयादुदयमानो विमले वाग्नि वरुणालयस्य
संक्रान्तमात्मनः प्रतिविम्बं विलोकितवान् । दृष्ट्वा च तदा सस्मार
सस्मरः स्मेरगण्डस्थलस्य तारया मुखस्य । मुमोच च मन्मथो-
न्मादमभ्यमानमानसः स्वस्थोऽप्यस्वस्थः स्थवीयसः पीतसकलकु-
मुदवनप्रभाप्रवाहधवलतारभ्यामिव लांचनाभ्यां वाष्पवाग्निविन्दून् ।
अथ पततस्तानुदन्वति समस्तानवाचेर्मुमुक्ताशुक्तयः । तामां च
कुक्षिकोपेषु मुक्ताफलीभूतानवाप तान्कथमपि रमातलनिवासी
वासुकिर्नाम विषमुचामीशः । स च तैर्मुक्ताफलैः पातालतलेऽपि
तारागणमिव दर्शयद्भिरैकावलीमकल्पयन् । चकार च मन्दाकिनीति
नाम तस्याः । सा च भगवतः मोमस्य सर्वासामोषधीनामधिपतेः
प्रभावादत्यन्तविषघ्नी हिमामृतसंभवत्वाच्च स्पर्शेन सर्वसत्त्वसंताप-
हारिणी बभूव । यतः स तां सर्वदा विषोष्मशान्तये वासुकिः
पर्यधत्त ।

धिषणस्य बृहस्पतेः । पत्नी यन्नात्मनः पत्नीमिच्छन् । आगेहो नितम्बः ।

उन्मादः खेदः । स्वस्थः स्वर्गस्थः । अस्वस्थः पीडितः । अपिर्विरोधस्य सूचकः ।

समतिक्रामति च कियत्यपि काले कदाचित्तामेकावलीं तस्मा-
 न्नागराजान्नागार्जुनो नाम नागैरेवानीतः पातालतलं भिक्षुरभि-
 क्षत लेभे च । निर्गत्य रसातलात्तिसमुद्राधिपतये सातवाहननाम्ने
 नरेन्द्राय सुहृदे स ददौ ताम् । सा चास्माकं कालेन शिष्यपरम्प-
 र्या कथमपि हस्तमुपगता । यद्यपि च परिभव इव भवति भ-
 वादृशां दक्षिम उपचारस्तथाप्योषधिवुद्ध्या बुद्धिमता सर्वसत्त्वरा-
 शिरक्षाप्रवृत्तेन रक्षणीयशरीरेणायुष्मता विषरक्षापेक्षया गृह्यता-
 म् ।' इत्यभिधाय भिक्षोर्भ्याशवर्तिनश्चीवरपटान्तसंयतां मुमोच
 तामेकावलीं मन्दाकिनीम् ।

उन्मुच्यमानाया एव यस्याः प्रभालेपिनि लब्धावकाशे विषद-
 महमि महीयसि विसर्पति रश्मिमण्डले युगपद्भवलायमानेषु दि-
 द्धुखेषु मुकुलितलतावधूत्कण्ठितैरामूलाद्विकाशितमिव तरुभिः, अ-
 भिनवमृणाललुब्धैर्धावितमिव धुतपक्षपुटपटलधवलितगगनं वनस-
 रसीहंसयूथैः, स्फुटितमिव भगवद्विशीर्यमाणधूलिधवलैर्गर्भभेद-
 सूचितसूचीसंचयशुचिभिः केतकीवाटैः, उद्गलितदलदन्तुराभिः
 प्रबुद्धमिव कुमुदिनीभिः, विधुतसितसटाभारभरितदिक्कैश्चलित-
 मिव केसरिकुलैः, प्रहसितमिव दशनांशुमालालोकलिप्यमानवनं
 वनदेवताभिः, विकसितमिव शिथिलितकुसुमकोशकेसराट्टहास-
 निरङ्कुशं काशकाननैः, भ्रान्तमिव संभ्रमभ्रमितबालपल्लवपरिवेश-
 श्रेतायमानैश्चमरीकदम्बकैः, प्रसृतमिव स्फायमानफेनिलतरलतर-
 तरङ्गोद्गारिणा गिरिनदीपूरेण, अपरन्तरागणलाभमुदितेनोदितमिव
 विकचमरीचिचक्राक्रान्तकुम्भा, पूर्णचन्द्रेण प्रक्षालित इव दावा-
 नलधूलिधूसरितदिगन्तो दिवसः, पुनरिव धौतान्यश्रुजलक्लिष्टानि
 नारीणां मुखानि ।

दानेन निवृत्तो दक्षिमः । अभ्याशो निकटः ।

महत्सरः सरसी । केतक्यो वृक्षभेदाः । काशास्तृणभेदाः । परिवेशः परिवलनम् ।
 स्फायमाना वर्धमानाः ।

राजा तु मांसलैस्तस्याः संमुखैर्मयूखैराकुलीक्रियमाणं मुहुर्मुहु-
रुन्मीलयन्निमीलयंश्च चक्षुः कथमपि प्रयत्नेन ददर्श सर्वाशापूरणीं
पङ्क्तिकृतामिव दिङ्मागकरशीकरसंहतिम्, घनमुक्तां शारदीभिव
लेखीकृतां ज्योत्स्नाम्, प्रकटपदकचिह्नां संचारणवीथीमिव बा-
लेन्दोर्निश्चलीभूतां सप्तर्षिमालामिव हस्तमुक्ताम्, अभिभूतसकल-
भुवनभूषणभूतिप्रभावामैशानीमिव शशिकलाम्, धवलतागुणगृही-
तां कान्तिमिव निर्गताम्, क्षीरराशेरनेकमहामहीभृत्परम्परागतां
गङ्गामिव दुर्गतिहराम्, अनवरतस्फुरिततरलांशुकां पुरःसरपता-
कामिव महेश्वरभावागमस्य, घनमारगुह्यां दन्तपङ्क्तिमिवाभिमु-
खस्येश्वरस्य, वरमनोरथपूरणममर्था स्वयंवररत्नजमिव भुवनश्रि-
यः, निजकरपल्लवावरणदुर्लभ्यां चक्षुरागविह्वलितकामिव वसु-
धायाः, मन्त्रकोषसाधनप्रवृत्तस्याश्रमालामिव राजधर्मस्य, समु-
द्रालंकारभूतां मङ्ग्यालेख्यपट्टिकामिव कुबेरकोशस्य । पश्यंश्चैतां
विस्मयमाजगाम मनसा सुचिरम् । आचार्यस्तु तामुद्गत्य बबन्ध
बन्धुरे म्कन्धभागे भूपतेः । अथ नरपतिरपि प्रीतिमुपदर्शयन्प्रत्य-
वादीन् — ‘आर्य, रत्नानामीदृशानामनर्हाः प्रायेण पुरुषाः । तपःसि-
द्धिरियमार्यस्य देवताप्रसादो वा । के च वयमिदानीमात्मनोऽपि

आशा आस्थाः, दिशश्च । घनमुक्तां निरन्तरमार्त्तिकाम्, मेघन्यक्ता च । प-
दक मध्यमणिः । पदमेव च पदकम् । हस्तमुक्तकाम् । परिवर्तुलत्वाद्दन्ते या
न्यति न यद्वाति । हस्तो हस्तमज्ञा, वा नक्षत्रं च हस्तः । सकलभुवनभूषण की-
र्त्युमादिः, हरश्च । भूतिः समृद्धिः, भस्म च । गुणो धर्मः, तन्तुश्च । महीभृतो
गजानः, पर्वताश्च । दुर्गतिदारिद्र्यम्, नरकादिगतिश्च । तरलो ह्यमध्यगतो मणिः,
चक्षुश्च । अंशुका रश्मयः, उत्तरीयं चांशुकम् । घनमारवच्छुक्तां कर्पूरवच्छुभ्राम्,
निरन्तरदृश्यवलां च । अभिमुखस्य प्रतिमुखमागच्छतः, दन्तपङ्क्तिश्च मुखस्याभितो
भवति । वरः श्रेष्ठः, ज्ञाता च । निजाः कराः सहजा रश्मयः, स्वकश्च हस्तो नि-
जकरः । चक्षुरागः प्रीतिस्तया विह्वलितकामो नमोदामः । मन्त्रः कर्तव्यावधारणम् ।
कोशो गङ्गाः । साधनं हस्यश्वादि । तेन प्रकृष्टाचरितस्य मन्त्रसमूहागधनप्रस्तुतस्य ।

किमुत ग्रहणस्य प्रत्याख्यानस्य वा । दर्शनात्प्रभृति प्रभूतगुरुगुण-
गणहृतेन हृदयेन परवन्तो वयम् । संकल्पितमिदमामरणादार्योप-
योगाय शरीरम् । अत्र कामचारो वः कर्तव्यानाम्' इति ।

समतिक्रान्ते च कियत्यपि काले गते चैकावलीवर्णनालापे लो-
कस्यानन्तरं लब्धविश्रम्भा राज्यश्रीस्ताम्बूलवाहिनीं पत्रलतामा-
द्वयोपांशु किमपि कर्णमूले शनैर्गदिदेश । दर्शितविनया च पत्र-
लता पार्थिवं व्यज्ञापयत्—‘देव, देवी विज्ञापयति न स्मराम्या-
र्यस्य पुरः कदाचिदुच्चैर्वचनमपि । कुतो विज्ञापनम् । इयं हि शु-
चामसह्यता व्यापारयन्ती हतदैवदत्तादेशा शिथिलयति विनयम् ।
अबलानां हि पतिरपत्यं बावलम्बनम् । उभयविकलानां तु दुःखा-
नलेन्धनायमानं प्राणितमशालीनत्वमेव केवलम् । आर्यागमनेन च
कृतोऽपि प्रतिहतो मरणप्रयत्नः । अतः काषायग्रहणाभ्यनुज्ञयानु-
गृह्यतामयमपुण्यभाजनं जनः' इति । जनाधिपस्तु तदाकर्ण्य तूष्णी-
मेवावतिष्ठत ।

अथाचार्यः सुधीरमभ्यधात्—‘आयुष्मति, शोको हि नाम
पर्यायः पिशाचस्य रूपान्तरमाक्षेपस्य तारुण्यं तमसः विशेषणं
विषस्यानन्तकः प्रेतनगरनायकः । अयमनिर्वृतिधर्मा दहनः । अ-
यमक्षयो राजयक्ष्मा । अयमलक्ष्मीनिवासो जनार्दनः । अयमपु-
ण्यप्रवृत्तः क्षपणकः । अयमप्रतिबोधो निद्राप्रकारः । अयमनल-

समुद्रः सागरः, सह मुद्रया च यो वर्तते । बन्धुरे हृद्ये । प्रत्याख्यानस्य प्रतिषेधस्य ।
परवन्तोऽन्यायत्ताः ।

उपांशु गुप्तम् । प्राणित्व जीवितम् । अशालीनत्वं धार्ढ्यम् ।

आक्षेपस्यापस्मारस्य । अनन्तान्कायति रावयतीत्यनन्तकः । अनिर्वृतिरस्वास्थ्य-
म्, निर्वाणाभावश्च । अक्षयश्चिरस्थायी, क्षयरहितश्च । जनानर्दयति पीडयतीति
जनार्दनः, कृष्णश्च । अपुण्यप्रवृत्तः पापप्रवृत्तः । क्षपणको यः क्षपयति, नम्राटकश्च ।
प्रतिबोधो चिन्तः, स्वापादुत्थानं च । निद्रां प्रकिरति हिनस्ति निद्राप्रकारः । कर्म-

सधर्मा संनिपातः । अयमशिवसहचरो विनायकः । अयमबुधसे-
वितो ब्रह्मवर्गः । अयमयोगसमुत्थो ज्योतिष्प्रकारः । अयं ह्ये-
हाद्रायुप्रकोपः, मानसादप्रिसंभवः, आर्द्रभावाद्वजःक्षोभः, रसा-
दभिषोषः, रागात्कालपरिणामः । तदस्याजस्रस्त्राविणो हृदयम-
हात्रणस्य बहुलदोषान्धकारलब्धप्रवेशप्रसरस्य प्राणतस्करस्य श-
न्यताहेतोर्महाभूतप्राग्घातकस्य सकलविग्रहक्षपणदक्षस्य दोषच-
क्रवर्तिनः काश्यश्चासप्रलापोपद्रवबहलस्य दीर्घरोगस्यासद्रप्रहस्य-
सकललोकक्षयधूमकेतोर्जीवितापहाग्दक्षस्याक्षणरुचेरनभ्रवञ्जपा-
तस्य स्फुरद्गदनवद्यविद्याविद्युदुद्दयोतमानानि गहनप्रन्थप्रन्थि-

प्यण् । निद्राविशेषश्च मोहरूपः । अनलेनाग्निना सधर्मा सदृशः । अलमालक्षणे धर्म
आलस्य यस्य सोऽनलमधर्मा । नालमधर्मा नलमधर्मा सम्यादिपातयति घातयति यः ।
त्रिदोषजो व्याधिश्च समंनिपातः । शिवः श्रेयः, हरश्च शिवः । विशेषेण नयति
माग्यतीति विनायकः, विनायको विघ्नो वा, गणातिश्च विनायकः । बुधाः पण्डिताः,
प्रहमेदश्च बुधः । प्रहो व्यसनम्, मूर्खादिश्च । अयोगोऽननुकूलं दैवम्, चित्तवृत्ति-
निरोधाम्नावश्च । ज्योतिःप्रकाशोऽग्निभेदः, परं ज्ञानं च । श्लेष्टः प्रीतिः, पृष्टिहेतुश्च
घृतादि । वायुप्रकोप उन्मादोऽत्र । मानसं चेतः, देवमश्च । आर्द्रभावो क्लमल-
त्वम्, मग्नत्वं च । रजोगुणविशेषो धृतिश्च । रमः प्रीतिः, रमायनं च । रागोऽभि-
ष्वहः, लांहय च । कालोऽन्तकः, कृष्णश्च । तदभ्येयादीं तत्तन्मादस्य शोकस्य
पारं विदुषामपि हृदयानि मोहं नालम् । किं पुनरवयानां हृदयमिति संबन्धः ।
अजस्रं मदा । अयं बाणः, रक्तं च । व्रणं च रक्तं खवति । एवमुत्तराग्रपि ज्ञेयम् ।
बहुलदोषा बहवोऽपगुणाः, कृष्णपक्षरात्र्यश्च । अन्धकारो मोहः, तमश्च । शून्यता
किं कर्तव्यतामृदता । महाभूतप्राप्ते जन्तुममृहः । तद्वातकस्यायं च महान्तो भूताः
प्राणिनो यस्मिन् । प्राप्ते जनपदममृहे तस्य यो घातकः स शून्यता । या जनरहितस्य
हेतुर्भवति । विग्रहः शरीरम्, विरोधश्च । दोषचक्रे मुख्यतया वर्तते यः स दोष-
चक्रवती च सार्वभौमः । उपद्रवो बाधा, व्याधेरुपर्यन्यो व्याधिश्च । उक्तं च—
'व्याधेरुपरि यो व्याधिर्भवत्युत्तरकालजः । उपकर्माविरोधिन्वात्स लुपद्रव उच्यते॥'
इति । दीर्घरोगः क्षयादि । अमद्ब्रह्मोऽनर्थामक्तिः, धूमकेतुश्च । अशोभनो मृदः । न
विद्यमाना क्षणमपि रुचिर्भोजनाभिलाषः, क्षणरुचिर्नादृच्छ । अस्फुरन्त्याः प्रकाशमा-
नायाः । अनवद्याया विद्याया विद्युता किञ्चिन्मात्रज्ञानेन विद्युदपि सकृदेव स्फुरति ।

गूढगर्भग्रहणगम्भीराणि भूरिकाव्यकथाकठोराणि बहुशास्त्रोद्बहन-
बृहन्ति विदुषामपि हृदयानि नालं सोढुमापातं किमुत नवनवमा-
लिकाकुसुमकोमलानां सरसविसतन्तुदुर्बलकमबलानां हृदयम् ।

एवं सति सत्यव्रते, वद किमत्र क्रियते, कतम उपालभ्यते,
कस्य पुर उच्चैराक्रन्दते, हृदयदाहि दुःखं वा ख्याप्यते । सर्वम-
क्षिणी निमील्य सोढव्यमूढेन मर्त्यधर्मणा । पुण्यवति पुरातन्यः
स्थितय एताः केन शक्यन्तेऽन्यथाकर्तुम् । संसरन्त्यो नक्तं दिवं
द्राघीयस्यो जन्मजरामरणघटनघटीयन्नराजिरज्जवः पञ्चजनानाम् ।
पञ्चमहाभूतपञ्चकुलाधिष्टितान्तःकरणव्यवहारदर्शननिपुणाः सर्व-
कषा विषमा धर्मराजस्थितयः । क्षणमपि क्षममाणा गलन्त्यायु-
ष्कालाकलनकुशला निलये निलये कालनालिकाः । जगति सर्व-
जन्तुजीवितोपहागपातिनी संचरति झटिति चण्डिका यमाज्ञा ।
रटन्त्यनवरतमखिलप्राणिप्रयाणप्रकटनपटवः प्रेतपतिपटहाः । प्र-
तिदिशं पर्यटन्ति पेटकैः प्रतिपुरं प्रतप्तलोहलोहिताक्षाः कालकूट-
कान्तिकालकायाः कालपाशपाणयः कालपुरुषाः । प्रतिभवनं भ्र-
मन्ति भीषणकिंकरकरघटितयमघण्टापुटपटुटांकारभयंकराः सर्व-
सत्त्वसंघसंहरणाय घोराघातघोषणाः । दिशि दिशि वहन्ति ब-
हुचिताधूमधूसरितप्रेतपतिपताकापटुपतितगृध्रदृष्टयः शोककृतको-

तथा ग्रहणानां दुरवग्रहाणां ग्रन्थानां ये विषमतमाः प्रदेशास्तेषां गुप्तो यो गर्भः त-
द्ग्रहणेन गम्भीराणि ।

पुण्यवति पुरातन्य इत्यादौ ध्वनिच्छायाजन्मजरामरणघटनान्येव घटीयन्नरा-
ज्या रज्जवः । पञ्चजना मानुषाः । 'मनुष्या मानुषा मर्त्या मनुजा मानवा नराः । स्युः
पुमांसः पञ्चजनाः पुरुषाः पूरुषा नराः ॥' इति । पञ्चकुलोऽध्यक्षः । अन्तःकरणं मनः ।
कलाभागाः कलनं संख्यानम् । नालिका होराः । चण्डिका भीषणा, रौद्रदेवता-
भेदश्च । पेटकैः समूहैः । घोषणा राजाज्ञया पञ्चादिसंबद्धः पटहादिशब्दो दिशि दि-
श्येवविधा रीतिविधेयेति । विशिखा वीथयः । रथ्या मार्गा वहन्तीति संगतिः ।

लाह्लाकुलकुटुम्बिनीविकीर्णकेशकलापशबलशवशिबिकासहस्रसं-
कुलाः किलकिलायमानश्मशानशिबिर्गशिवाशावकाः परलोकावस-
थपथिकसार्धप्रस्थानविशिखावीथयः । सकललोककवलावलेहल-
म्पटा बहला वहंलिहा लेढि लोहिताचिता चिताङ्गाकाली काल-
गविजिह्वा जीवितानि जीविनाम् । तृप्तिमशिक्षिता च भगवतः
सर्वभूतभुजो बुभुक्षा मृत्योः । अतिदृतवाहिनी चानित्यतानदी ।
क्षणिकाश्च महाभूतग्रामगोष्ठ्यः । रात्रिषु भङ्गुगणि पावयश्चपञ्जर-
दारूणि देहिनाम् । अशुभशुभावेशविवशा विशगरवः शरीरनि-
र्माणपरमाणवः । छिदुरा जीवबन्धनपाशतन्त्रीतन्तवः । सर्वमात्म-
नोऽनीश्वरं विश्वं नश्वरम् । एवमवधृत्य नात्यर्थमेवार्हमि मेधाविनि
मृदुनि मनसि तमसः प्रसरं दातुम् । एका हि प्रतिमंख्यानक्षण
आधारीभवति धृतेः । अपि च दृग्गतेऽपि हि शोके नन्विदानी-
मपेक्षणीय एवायं ज्येष्ठः पितृकल्पो भ्राता भवत्या गुरुः । इत-
रथा को न बहु मन्येत कल्याणरूपमीदृशं संकल्पमवभवत्याः
कापायग्रहणकृतम् । अखिलमनोज्वरप्रशमनकारणं हि भगवती
प्रव्रज्या । ज्यायः खल्विदं पदमात्मवताम् । महाभागस्तु भिनत्ति
मनोरथमधुना । यदयमादिशति तदेवानुष्ठेयम् । यदि भ्रातेति
यदि ज्येष्ठ इति यदि वत्सल इति यदि गुणवानिति यदि राजेति
सर्वथा स्थातव्यमस्य नियोगे ।' इत्युक्त्वा व्यरंसीन् ।

उपगतवचमि च तस्मिन्निजगाद नरपतिः—‘आर्यमपहाय
कोऽन्य एवमभिदध्यान् । अनभ्यर्धितदैवनिर्मिता हि विषमविषद-

कुटुम्बिन्योऽपहेलाः । शिबिका वाहनम् । श्मशानमेव शिबिर् येषां ते । बहला दी-
र्घमाश्च । उक्तं च—‘बहलाः कृत्तिका गावः’ इति च । वहंलिहा छिद्रान्वेषिणी, वहं-
लिहा च गीर्वात्मस्य भवति । देहिना शरीरवतां जीवाः प्राणिन एव । बन्धनपाश-
तन्त्रीतन्तवः । आत्मनोऽनीश्वरं न स्वायत्तम् । पतन्मिन्नर्थः । प्रतिमंख्यानं वि-
वेककुशला मतिः । दृग्गते पथगधिष्ठं । ज्येष्ठो भ्रातेत्याद्युत्तरोत्तरं साभिप्रायं
व्याख्येयम् ।

वलम्बनस्तम्भा भवन्तो लोकस्य । स्नेहार्द्रमूर्तयो मोहान्धकाग्ध्वं-
 सिनश्च धर्मप्रदीपाः । किंतु प्रणयप्रदानदुर्ललिता दुर्लभमपि म-
 नोरथमतिप्रीतिरभिलषति । धीरस्यापि धार्ष्ट्यमारोपयति हृदयल-
 घिमलङ्घितमतिवल्लभत्वम् । युक्तायुक्तविचारशून्यत्वाच्च शालीनमपि
 शिक्षयन्ति स्वार्थतृष्णाः प्रागल्भ्यम् । अभ्यर्थनाया रक्षन्ति च ज-
 लनिधय इव मर्यादामार्याः । दत्तमेव च शरीरमिदमनभ्यर्थितेन
 प्रथममेवातिशयाय माननीयेन भवता मद्यम् । अतः किञ्चिदर्थये
 भदन्तमियं नः स्वसा बाला च बहुदुःखखेदिता च सर्वकार्यावधी-
 रणोपगोधेनापि यावल्लालनीया नित्यम् । अस्माभिश्च भ्रातृवधापका-
 गिरिपुकुलप्रलयकरणोद्यतस्य बाहोर्विधेयैर्भूत्वा सकललोकप्रत्यक्षं
 प्रतिज्ञा कृता । पूर्वावमाननाभिभवमसहमानैर्गर्पित आत्मा कोपस्य ।
 अतो नियुक्तां कियन्तमपि कालमात्मानमार्योऽपि कार्ये मदीये ।
 दीयतामतिथये शरीरमिदम् । अद्य प्रभृति यावदयं जनो लघयति
 प्रतिज्ञाभागमाश्रासयति च तातविनाशदुःखविकृवाः प्रजाः, ताव-
 दिमामत्रभवतः कथाभिश्च धर्म्याभिः, कुशलप्रतिबोधविधायिभिरुप-
 देशैश्चारजोभिः, शीलोपशमदायिनीभिश्च देशनाभिः, क्लेशप्रहाणहे-
 तुभूतैश्च तथागतैर्देशनैः, अस्मत्पार्श्वोपयायिनीमेव प्रतिबोध्यमाना-
 मिच्छामि । इयं तु ग्रहीष्यति मयैव समं समाप्रकृत्येन काषा-
 याणि । अर्थिजनं च किमिव नातिमृजन्ति महान्तः । सुगनाथ-
 मात्मास्थिभिरपि यावत्कृतार्थमकरोद्दैर्योदधिर्दधीचः । मुनिनाथो-
 ऽप्यनपेक्षितात्मस्थितिरनुकम्पेति कृत्वा कृपावानात्मानं वठरसत्त्वेभ्यः

अनभ्यर्थितेत्यादौ ध्वनिच्छायावगन्तव्या । धीरस्य गम्भीरस्य । लङ्घितमाक्रा-
 न्तम् । शालीनमधृष्टत्वम् । भदन्तेति बौद्धकर्मविशेषपञ्चावचनम् । अवधीरणमुपे-
 क्षणम् । विधेयैरायत्तैः । नियुक्तां स्वीकरोतु । देशनाभिः शिक्षाभिः । क्लेशा अवध्या-
 दयः । तेषां प्रहाणम् । तथागतैर्बौद्धैरात्मास्थिभिरपि यावदित्यत्र यावच्छब्दोऽव-
 धारणे । मुनिनाथः सुगतः । वठरसत्त्वा जडप्राणिनः, सिंहाद्याः । एवं किल श्रूयते—पुरा-
 काचन सिंही प्रसवकाले बुभुक्षतुरा स्वशावकान्भक्षयितुं प्रवृत्ता सौगतेन च समा-
 लोकयातिकारुण्यात्स्वमांसप्रदानेन तस्माभिवारितेति ।

कतिकृत्वो न दत्तवान् । अतः परं भवन्त एव बहुतरं जानन्ति ।’
इत्युक्त्वा तृष्णीवृभूव भूपतिः ।

भूयस्तु वभाषे भदन्तः—‘भव्या न द्विरुच्चारयन्ति वाचम् ।
चेतसा प्रथममेव प्रतिग्राहिता गुणाः कायबलिमिमाम् । अमुना
जनेनोपयोगस्तु निरुपयोगस्यास्य लघुनि गुरुणि वा कृत्ये गुणवदा-
यत्तः’ इति । अथ तथा तस्मिन्नभिनन्दितप्रणये प्रीयमाणः पा-
र्थिवस्तत्र तामुपित्वा विभावरीमुपमि वसनालंकारादिप्रदानपरि-
तोषितं विसर्ज्य निर्वातमाचार्येण सह स्वमारमादाय प्रयाणकैः क-
तिपर्यैरेव कटकमनुजाह्वयि निविष्टं प्रत्याजगाम ।

तत्र च राज्यश्रीप्राप्तिव्यतिकरकथां कथयत एव प्रणयिभ्यो
रविरपि ततार गगनतलम् । वहलमधुपङ्कपिङ्गलः पङ्कजाकर इव
संचृकोच चक्रवाकवद्भो वामरः । प्रकीर्णानि नवरुधिररमारुण-
वर्णानि लोकालोकजृंषि यज्ञपीत्र कुपितयाज्ञवल्क्यवक्त्रवान्तानि
निजदपुषि पूषा पापमपि पुनरपि संजहार जालकानि रोचिषाम् ।
क्रमेण च समुपोद्गमानमांसलगगरोचिष्णुरुष्णांशुरुष्णीपवन्धमह-
जचृडानिषिञ्च वृकोदरकरपुटोत्पाटितः, प्रत्यग्रशोणितशोणाङ्गरा
गर्गोदो द्रोणायनस्य रुद्रभिन्नादानशौण्डिपुग्मथनमुक्तमुण्डशिगना-
डिरुधिरपृग्णकपिलः, कपालकर्पर इव च पैतामहः, पितृवधरु-

भव्या भाग्यवन्तः । काय एव घातयेत्तुवाहुर्लिखेव कायघातित्वाम् ।

पद्मपण्डोऽपि चक्रवाकप्रियो मृतुलिनो भवति । रथिगमवनेन चारुणवर्णा-
नोति । यज्ञपीति वेदोपलक्षणार्थः । याज्ञवल्क्यः शाकल्यश्च मुनेर्वेदानर्थाभ्याजामह-
र्वेदगुणोपायद्वयः ‘वेदान्परिव्यज’ इति । तन्मतेन चत्वारोऽपि वेदा रक्तोपनिषदा उद्गा-
न्तान्ते च शाकल्यमृतिना रो वरुणि यज्ञान्ता इति धृतिः । क्रमेणत्यादावुष्णाश-
मुट्टनेमेवविद्यो दृश्यत इति सवन्धः । समुपोद्गमानो वर्धमान इत्यर्थः । उष्णीपो
कथ्यते यत्र स उष्णीपवन्धो मन्त्रकः । वृकोदरो भामसेनः । द्रोणायनोऽश्वत्थामा ।
अत्र कथा—अश्वत्थामा मोषिते दृढपुत्रया द्रोपया भामसेनोऽभिधाय ययश्चत्वाग्रः
शिगन्धिं वा नानावने तदहं जीवितं त्यजामासि । ततोदऽमेव कुरोमीति प्रतिज्ञाया-

पितृगमगगरचितः, पृथुविकटकार्तवीर्यांसकूटकुट्टाककुटारतुण्डत-
 ष्टदुष्टशत्रियकण्ठकुहररुधिरकुल्याप्रणालसहस्रपूरितो हृद इव दू-
 रगोधी रौधिरो भयनिगूढकरचरणमुण्डमण्डलाकृतिर्गुरुगरुडनखप-
 ञ्जगक्षेपक्षपणक्षिप्रक्षतजोक्षितो व्यसुर्विभावसुः, कमठ इव च
 लोठ्यमानः, नभस्यरुणगर्भमांसपिण्डाण्ड इव च खण्डमानमानी-
 तः, नियतकालातिपातद्यूमानदाक्षायणीक्षिप्रः, धातुतट इव च
 सुमेरोगसुरवधाभिचारचरुपचनपिशुनः, शोणितक्वाथकषायितकु-
 क्षिगतिविसंकटः, कटाह इव च बार्हस्पत्यः, सद्योगलितगजदान-
 वदेहलोहितोपलेपभीषणः, मुखमण्डलाभोग इव महाभैरवस्य मुह-
 र्तमदृश्यत जलनिधिजलप्रतिबिम्बितगविविम्बराजिभास्वराभ्रावल-
 म्बिनी गृहीतार्द्रमांसभागेव चावभासे वासरावसानवेला वेताल-
 निभा ज्वलत्संध्यागगरज्यमानजलप्रवाहः, पुनरिव पुराणपुरुषपी-
 वगोरुसंपुटपिष्टमधुकैटभरुधिरपटलपाटलवपुर्भवदधिपतिरणसा-
 म् । अवसिते संध्यासमये समनन्तरमपरिमितयशःपानतृषिताय
 मुक्ताशैलशिलाचपक इव निजकुलकीर्त्या, कृतयुगकर्णोद्यताया-
 दिराजराजतशासनमुद्रानिवेश इव राज्यश्रिया, सकलद्वीपजिगी-

यान्त भीमं दृष्ट्वा व्यासाश्रमस्थो गणश्रान्तो वृताभ्यक्तोऽश्वत्थामा शस्त्राभावादिपीकाः
 समन्व्य ब्राह्ममन्त्र भीमवधाय ददौ । एकाकिनश्च भ्रातुर्गमनाद्भीतेनार्जुनेन कृष्ण-
 सहितेन तमेवानुसरता ब्रह्मशिरोऽस्त्रं मुमुचे । तदवसरगतैश्च नारदाद्यैर्मध्यस्थैर्भूत्वोक्त
 द्रौणेरस्त्रमभिमन्य प्रियाया गर्भे पतत्विति । अर्जुनेनाप्यात्मीयेऽस्त्रे सहते भीमोऽश्व-
 त्थाम्नः सहज मूर्धमणिमुर्चाय नातिचिरेणाजगामेति । मुक्तं त्यक्तम् । मुण्ड शिरः ।
 सिरा नाड्यः । रुधिरवाहिन्यो नाड्यः । कुट्टाकश्छेदनशीलः । कुटारतुण्डं कुटारधारा ।
 आक्षेपक्षपणमुत्क्षिप्य परित्यागः । क्षिप्रं निःसृतम् । लोठ्यमानः परिभ्रमन् । निय-
 तकालातिपातः प्रलयागमः । दाक्षायणी काली । पिशुनः सूचकः । वेतालोऽपि
 गृहीतार्द्रमांसभरो भवति । पटल समूहः । अवसिते निवृत्ते संध्यासमये निशया । नरे-
 न्द्राय श्वेतभानुरुपार्नीयतोपायनीकृत इति संबन्धः । आदिराजस्य मनोः, वैज्यस्य
 वा । मद्रानिवेशो राज्याधिकारमहामुद्रा । चलिनाय निर्गताय । आयत्यागामिशुभ-

पाचलितायं श्वेतद्वीपदत्त इव चायत्यातिमानुरूपानीयत निशया
नेनेन्द्रायेति ।

इति श्रीवाणभट्टकृतौ हर्षचरितेऽष्टम उच्छ्वासः ।

देवेनेति भट्टम् ।

दुर्बोधे हर्षचरिते मप्रदायानुगोधतः ।

गूढार्थान्मुद्रणा चक्रे शक्ये विदुषा कृते ॥

इति महाकाव्यचडामणिशकरकविर्गचिते हर्षचरितसंकेतेऽष्टम उच्छ्वासः ।

समाप्तोऽयं ग्रन्थः ।

=====

	किं. ट. ख.		किं. ट. ख.
गणेशगीता (साधी)	८८॥ ८॥	व पञ्चन्द्रिकाटीका	
.. (रे. पु.)	११॥ ८॥	(पूर्वपीठिकेवर) यां-	
गणेशसहस्रनामावलि	८८॥ ८॥	सहित.	१॥ ८८
गोपालसहस्रनाम. गोपा-		दुर्गास्तोत्र—नारायणभट्ट	
लकृच आणि गोपाल-		पर्यणीकरकृत	८८ ८॥
नवरात्रसहित	८८॥ ८॥	देवीसहस्रनामावलि	८८॥ ८॥
.. (रे. पु. पुढा)	११॥ ८॥	द्वादशस्तोत्र—भगवत्पा-	
चतुःश्लोकी भागवत	८१ ८॥	दाचार्यकृत.	८८ ८॥
जैनस्तोत्रसंग्रह (यात		नर्मदाष्टकस्तोत्र—शंकरा-	
भक्तामरस्तोत्र. क-		चार्यकृत	८१ ८॥
ल्यागमंठिरस्तोत्र. प-		नारदभक्तिसूत्र	८८ ८॥
कीभायस्तोत्र. विष्णु-		नीतिशतक—भर्तृहरि-	
पहारस्तोत्र व जिन-		कृत, कृष्णशास्त्री म-	
चतुर्दशिका इतकी		हायलकृत टीकेसहित	११ ८॥
स्तोत्रे आर्या आह्वेन)	१ ८॥	नीति-श्रुतार वैराग्यश-	
ज्योतिर्लिगस्तोत्र व		तकत्रय—भर्तृहरिकृत,	
जिवमानसपञ्चा	८॥ ८॥	कृष्णशास्त्री महायल-	
तर्ककाण्डिका - लोकाक्षि-		कृत टीकेसहित	१११ ८८
भास्करकृत	८८ ८॥	पंचरत्ना गीता (यांत भ-	
तर्कसंग्रह—अक्षभट्टकृत,		गवर्धना. विष्णुसह-	
स्वकृत दीपिकाटीका		सनाम, भास्करक-	
व पुत्रजी भाष्यकार		राज. अनुसृष्टि व	
गार्गीय	१८ ८८	गणेशस्तोत्र इतकी	
तुलसीदास मय	८॥ ८॥	प्रकरणे आह्वेन.)	
दत्तात्रेयसहस्रनामावलि	८८ ८॥	.. (रे. पु.) (मधुमाक्षर)	१ ८८
दत्तात्रेयस्तोत्र	८१ ८॥ (मधुमाक्षर)	१८ ८८
दमयंतीदास (नलचप)	 (मधुमाक्षर)	११ ८८
विदिमनभट्टकृत. च		.. (सार्धा)	१८ ८८
पट्टनाथकृत. विष्णु-		पांडवगीता	८८ ८॥
पदप्रकाशटीकेसहित	२ ८१	पार्वतीपरिणय नाटक—	
दशकुमारचरित-दण्डा-		बाणकृत	११ ८॥
कृत. परंपरीटीका, व		प्रश्नोत्तरपयोनिधि—व-	
तरपीटीका. कर्वाण्ड-		लरामदासकृत	११
सरस्वतीकृत पदच-		प्रसन्नराघव नाटक—	
न्द्रिकाटीका. शिव-		जयदेवकृत	१११ ८८
रामकृत भूषणाटीका,		प्रस्थान चन्द्रिका—यज्ञे-	
लघुर्दापिकाटीका (द-		श्रकृत	
शकुमारचरित्रावर)			

	किं. ट. ख.		किं. ट. ख.
गतःस्मरण	१८ १॥	सकृत, मल्लिनाथकृत	
प्रेयदर्शिका नाटिका—		संजीवनी टीकेसहित	॥ १८
श्रीहर्षदेवकृत, इंद्रजी		,, इंद्रजी टिपांसहित	॥ १८॥
टिपांसहित	॥ १८	यमुनाष्टक—शंकराचा-	
द्विनामावलि—शंकरा-		यकृत	१८ १॥
चार्यकृत	१८ १॥	रघुवंश काव्य—कालि-	
गवट्टाता (रेशमी		दासकृत, मल्लिनाथ-	
पुष्टा स्थूलाक्षर) ...	॥ १८॥	कृत संजीविनीटीके-	
,, (मध्यमाक्षर) ...	१८॥	सहित	२ १८॥
,, (. .) (रेश पु.)	१८ १॥	,, (सूक्ष्माक्षर) ...	१ १८॥
,, (सूक्ष्माक्षर) (. .)	१८ १॥	रत्नसमुच्चय	१८ १॥
,, शंकरानंदनरम्बती-		रत्नावलीनाटिका—श्री-	
कृत गीतातात्पर्यबो-		हर्षदेवकृत	१८ १८
धिनीटीकेसहित	७ १८	,, इंद्रजी टिपांसहित	॥ १८
टिकाव्य—भट्टिकृत-		रसिकाष्टक काव्य—ना-	
जयमङ्गलकृत जयम-		रायणभट्टपर्यवर्णाकरकृत	१८ १८
ङ्गलाटीकेसहित . . .	३ १८	रामगीता व रामगी-	
टिकाव्य १४ वा		तामाहात्म्य	१८ १८
व १५ वा सर्ग इंद्रजी		रामचंद्रिका (संस्कृतश-	
टिपांसहित. प्रत्येक		ब्दरूपावलि)	१ १८
सर्गास	१ १८	रामरक्षामोत्र	१८ १८
पुस्तुति—कुल्लूभट्ट-		रामभूतवराजमोत्र . . .	१८ १८
कृत मन्वर्थमुक्तावलि		रामायण-वाल्मीकिकृत-	
टीकेसहित	२ १८	रामकृत तिलकटीके-	
वार्चरितनाटक		सहित	१ १८॥
भवभूतिकृत, वाररा-		लघुकांमुदी-वरदराजकृत	१ १८
यकृत टीकेसहित	१८ १८	लघुयांगवासिष्ठ. आत्म-	
रतीमाधव नाटक—		सुखकृत वाशिष्ठचंद्रि-	
भवभूतिकृत. त्रिपु-		काटीकेसहित	५ १८
रिक्त टीका. ना-		लक्ष्मामोत्र—अगस्त्यकृत	१८ १८
यदेवकृत टीका व		विक्रमोर्वशी नाटक—	
गह्वरकृत टीका		कालिदासकृत, रंग	
ांसहित	२ १८॥	नाथकृत प्रकाशिका	
कारिप्रमित्र नाट-		टीकेसहित	१८ १८
कालिदासकृत-		विदुरनीति. सटीक . . .	१८ १८
सकृत टीका-		विष्णुसहस्रनाम (सा.)	१८ १८
.	१८ १८	,, (रेशमी पुष्टा)	१८॥ १८
सहित	१८ १८	विष्णुसहस्रनामावलि	१८ १८
कालिदा-		,, (रेशमी पु.)	१८ १८

कि. ट. ख		कि. ट. ख
नारायणकर—केदारभट्ट		मत्तशता (चंडीपाठ).
कृत नारायणपण्डित		देवीमुक्त व तीन
नकृत ऐक्यसहित		रहस्ये यांसहित (म्भु
पुनर्बोध कालिदास		लाक्षर रेजमी पुष्टा) III २२१
कृत व उल्लोमत्ररा		मत्तशता (रे पु म अ) १२ २२
गङ्गादासकृत	III २	• (सार्पा हागदी) १ २२
मदिककोश भट्टभास्कर		(सुधमाक्षर रे.पु) १२ २२
रक्त-निधेदु व चार		• (म्भुलाक्षर सुदी पत्रे) १२ २२
परिशिष्टे यांसहित	II २२	समासचक्र २२ २२
नारायणशतक अनन्तरि		सर्पपत्रा २२ २२
कृत-कृष्णशास्त्रा म		मि गंतर्गमुदी भट्टीती
दाबलकृत ऐक्यसहित	II २२	दीक्षितकृत अष्टाध्या
मत्तशतापण्डित	२२ २२	यांसत्रपाठ-गणपार
शिवसहस्रनामापण्डित		प्राप्तुपाठ लिखानुज्ञा
(सार्पा)	२२ २२	मत्त-शिक्षा आणि
(रेजमी पुष्टा)	२२ २२	मुत्रानुक्रमणा यांसहित २ २२
शिवसहस्र	२२ २२	मुत्रापितरतभाटागार २२ २२
शिवगीता (सार्पा)	२२ २२	सूर्यसहस्रनामापण्डित
(रेजमी पुष्टा)	२२ २२	(रे पुष्टा) २२ २२
लक्ष्मणनारायण		म्यानुभवपृष्ठ सार्पा
नकृत वाद्यानंद		नाथ शर्पाचकृत-म्व
नाथशर्पा व २		मत्तसारयोधिर्नायाहा
नारायणकृत हाथ		सहित २२ २२
नारायणकृत यांसहित		दार्पचरित-याणभट्टकृत
शिवताउपसंभव-दश		शकरकृत सकेतटीक
कृतकृत मत्तशतापण्डित	२२ २२	सहित २२ २२
कृत ऐक्यसहित	२२ २२	हितोपदेश-नारायण
शिवसहस्रनामापण्डित		पटितकृत II २२
पुण्य		(उग्रशर्पा टिपासहित) २ २२
देवकृत	II २२	अभिधानसंग्रह—प्रथम
शिवपराधक्षमापनसंभव		भाग यांत अमरसि
शकराचार्यकृत	II २२	नकृत नामलिखानु
शिशुपालवध काव्य		शासन पुष्पोत्तमदे
माघकृत-सहित		रक्त त्रिकादशेप
कृत सर्वरुपाटीकेस		दारावर्त्ता-एकाक्षर
हित		कोश व द्विरूपको
भट्टारशतक-अनन्तरि		श इतके कोश आले
कृत-कृष्णशास्त्रा म		आहेत. ... २ २२
दाबलकृत ऐक्यसहित	II २२	
मत्तशतापण्डित		
कथा	२२ २२	

काव्यमाला.

या नांवाचें संस्कृत मासिक पुस्तक, 1906 चे जान्युआरी महिन्यापासून प्रसिद्ध होत आहे. यांत उत्तम त्तम प्राचीन संस्कृत काव्यें, नाटकें, पुरुष, भाण, प्रहसनें, छंद, अलंकार, त्यादिकांचा यथावकाश संग्रह होत असतो. फार प्राचीन आणि अत्यंत सुसंयोजित ग्रंथ निवडून ते या मालेत प्रसिद्ध जातात. महामहोपाध्याय पंडित दुर्गाप्रसाद या नांवाचे विद्वान्, बहुश्रुत आणि शोधक गृहस्थ तयपूरच्या महाराजांचे आश्रयास होते. यांनीं काश्मीर, पंजाब, बंगाला, राजपुताना, मध्यदेश, तैलंगण, वंगरे सर्व प्रदेश फिरून नानाप्रकारचे काव्य-ग्रंथ संपादित केले होते. त्यांतील कि-त्येक ग्रंथ तर ८०० किंवा १००० वर्षांच्याहून पूर्वीचे होते. ते सर्व ग्रंथ रा० रा० काशिनाथ पांडुरंग परब यांनीं आह्मांस तपासून दिलेले या मालेत येत जातात. या मालेचे अंक प्रतिमासास एकदां प्रसिद्ध होतात. प्रत्येक अंकांत डेढी अष्टपत्री सांख्याची १०० पृष्ठें असतात. याची वर्षाची आगाऊ किंमत ६ रुपये, ट. ख. ॥॥ फुटकळ अंकाची किंमत ॥॥ ट. ख. ८८

यांत आजपर्यंत ग्रंथ छापून तयार झाले आहेत, त्यांचीं नांवां:—

प्रथम गुच्छक—यांत (१) राघवचैतन्यविरचित महागणपतिस्तोत्र (सटीक), (२) लङ्केश्वरविरचित शिवस्तुति, (३) कालिदासकृत श्याम-दण्डक, (४) कुलशेखरनृपतिविर-मुकुन्दमाला, (५) जगन्नाथप-विरचित सुधालहरी, (६)

(७) क्षेमेन्द्रविरचित कलाविलास, (८) जगन्नाथपण्डितराजविरचित प्राणाभरण (सटीक), (९) अप्पयदीक्षितविरचित वैराग्यशतक, (१०) जगन्नाथपण्डितराजविरचित अमृतलहरी, (११) रत्नाकरविरचित वक्रोक्तिपञ्चाशिका (सटीक), (१२) आणि क्षेमेन्द्रविरचित औचित्यविचारचर्चा, इतकीं काव्यें आलीं आहेत. किंमत १ रुपया. ट. ख. ८८॥

द्वितीय गुच्छक—यांत (१) शंकराचार्यकृत विष्णुपादादिकेशान्तवर्णनस्तोत्र (सटीक), (२) गुमानि कविप्रणीत उपदेशशतक, (३) क्षेमेन्द्रकृत सुवृत्ततिलक, (४) जगन्नाथपण्डितराजविरचित करुणालहरी, (५) शंभुमहाकविविरचित अन्योक्तिमुक्तालता, (६) क्षेमेन्द्रकृत मेखसेवकोपदेश, (७) विक्रमविरचित नेमिदूत (८) जगन्नाथपण्डितराजविरचित लक्ष्मीलहरी, (९) रुद्रकविकृत भावविलास, (१०) क्षेमेन्द्रकृत चारुचर्या, (११) मधुसूदनसरस्वतीविरचित आनन्दमन्दाकिनी, (१२) शंकराचार्यकृत अम्बाष्टक (सटीक) आणि (१३) मुकुन्दमुक्तावलि, इतकीं काव्यें आलीं आहेत. किंमत १ रुपया. ट. ख. ८८॥

तृतीय गुच्छक—यांत (१) गो-कुलनाथविरचित शिवशतक, (२) पञ्चस्तवी, (३) दामोदरगुप्तप्रणीत कुटनीमत, (४) रुद्रभट्टकृत शृङ्गारतिलक व (५) माधवविरचित दानलीलाकाव्य, इतकीं काव्यें आलीं आहेत. किंमत १ रुपया. ट. ख. ८८॥

चतुर्थ गुच्छक—यांत (१) बाणभट्टविरचित चण्डीशतक (मटिप्पण), (२) नागराजप्रणीत भावशतक, (३)

